
ଲେଖକ ପରିଚୟ 


୧୯ ୨ ୨ ମସିହା ନଭେମ୍ବର ପଚିଶ ତାରିଖ ଓଡ଼ଣଷଷ୍ଠୀଦିନ ପିତା କାଙ୍ଗଳିଚରଣ 

୧୯ ୫୬ ମସିହାରେ ବିହାର ବିଶ୍ଵବିଦ୍ୟଳୟରୁ ବି.ଏଲ୍‌. ପାସ୍‌ କରିଥିଲେ | ଓଡ଼ିଶାର 
ପ୍ରାୟ ସବୁ ପୁରୁଣା ଜିଲ୍ଲାରେ ଶାସନ ଓ ବିଚାର ବିଭାଗରେ ସଚିବାଳୟରେ ଜାର୍ଯ୍ୟକରି 
୧୯୮୦ ମସିହାରେ ଗୋପବନ୍ଧୁ ପ୍ରଶାସନ ଏକାଡେମୀର ଉପନିର୍ଦଦେଶକଭାବେ ସେ 
ଅବସର ନେଲେ | 


୧୯୫୫ ମସିହାରେ ସେ ଟିଟିଲାଗଡର ପ୍ରଥମଶ୍ରେଣୀ ମାଜିଷ୍ଟେଟ 
ଥିବାବେଳେ ଓଡ଼ିଶା ପ୍ରଶାସନିକ ଇତିହାସରେ ଏକ ଅପଟାନ୍ତର ଇତିହାସ 
ସୃଷ୍ଟିକରିଥିଲେ | ଏକ ବିଚାରାଧ୍ୟନ ଫୌଜଦାରୀ ମକଦ୍ଦମାରେ ନିଜ ସ୍ଵାଧୂନ 

ଅନୁସନ୍ଧାନ ପରେ ସେ ସସମ୍ମାନେ ପୁଣି ଚାକିରିକୁ ଫେରିଥିଲେ | ୧୯୫୬ 
ମସିହା ଆଇଏଏସ୍‌ ବିଶେଷ ନିଯୁକ୍ତ ପ୍ରତିଯୋଗୀତାରେ ଲିଖ୍ମତ ପରୀକ୍ଷାରେ ଶତକଡା 
୬ ୨ ନମ୍ବର ରଖୁ ସାକ୍ଷାତପରେ ସୁଦ୍ଧା ତତ୍କାଳୀନ କେତେକ ବରିଷ୍ଠ ଅଧ୍କାରୀଙ୍କ 

ଚକ୍ରାନ୍ତ ଫଳରେ ନିଯୁକ୍ତି ଓ ନିଜର ଅର୍ଜିତ ବିଭାଗୀୟ ପ୍ରମୋସନରୁ ମଧ୍ଯ ସେ 
ବଞ୍ଚିତ ହୋଇଥିଲେ । 


ତାଙ୍କର ଲେଖକୀୟ କୃତି ଗୁଡିକ ହେଲା- ରୋମନ୍ୁନ ଏକ ବ୍ୟର୍ଥ ଅତୀତର 
( ୧ ୯୮୯), ପରଳା ପ୍ରତିଭା ( ୧୯ ୯ ୧), ପାରଜାର ଗଜପତି ( ୨୦୦ ୨), ଉତୁଳ 

ଓଡ଼ିଶା ବିକାଶ ପରିଷଦ ପ୍ରକାଶିତ ( ୨୦୦୬)), ସ୍ତିରେଖା ( ୨୦୦୮) | ଏବଂ 
A Magistratic Speaks Nothing But the Truth 
(2000). 


ଲେଖକ ଶ୍ରୀ ମହାନ୍ତି ତାଙ୍କ ସାରସ୍ବତ ସାଧନା ପାଇଁ ହୀରାଖଣ୍ଡ ନାଗରିକ 

ଉପକ୍ରମ 


ଏ ବହିଟିର ନାଁ ମୁଁ ରଖୁଛି “ ରୋମନ୍ସନ ଏକ ବ୍ୟର୍ଥ ଅତୀତ”ର” । ଦୀର୍ଘ କାଳ 
ମଧ୍ୟରେ ମୁଁ ଯେଉଁମାନଙ୍କର ସଂସ୍ପର୍ଶରେ ଆସିଛି ବା ଯେଉଁମାନଙ୍କର ବିଷୟରେ ପ୍ରତ୍ୟକ୍ଷ 
ବା ପରୋକ୍ଷରେ ଶୁଣିଛି, ସେଇ ବ୍ୟକ୍ତିମାନଙ୍କର ଚରିତ୍ରର ସଂପୂର୍ଣ୍ଣ ଚିତ୍ର ଦେଇ ନ ପାରିଲେ 
ମଧ୍ୟ, ଏର ବହି ମାଧ୍ଯମରେ ଏକ ଆଂଶିକ ଆଲେଖ୍ୟ ପାଠକ ସମ୍ମୁଖରେ ଉପସ୍ଥାପନ 
କରିଛି । ମୁଁ ସାହିତ୍ଯିକ ନୁହେଁ । ନୁହେଁ ଗାଳିକ ! ମୁଁ ରସ ଗ୍ରହଣ କରିବାକୁ ସତତ 
ତପ୍ୂର, ମାତ୍ର ରସ ପରିବେଷଣ କରିବାକୁ ଏକାନ୍ତ ଅକ୍ଷମ ! ମାତ୍ର ଯେଉଁ ଚରିତ୍ର ଗୁଡିକର 
ଅବତାରଣା ମୁଁ ଏହି ବହିରେ କରିଛି, ସେର ଚରିତ୍ରର ଅଧ୍ବକାରୀ ବ୍ୟକ୍ତିମାନେ ଅନନ୍ତକାଳ 
ବକ୍ଷରେ ଏକଏକ ଅଲିଭା ବିନ୍ଦୁ ଯେଉଁମାନଙ୍କର ଦୈର୍ଘ୍ଯ ନାହିଁ, ନାହିଁ ପ୍ରସ୍ଥ ମାତ୍ର ଅଛି 
ଅବସ୍ତିତି ଯାହା ଆଦି, କରୁଣ, ଅଦତୁତ, ରୌଦ୍ରର ଭୟାନକ ବୀଭତ୍ସ ବୀର ଓ ଶାନ୍ତ ରସର 
ପଟ୍ଟଭୂମି ଉପରେ ଆରୋପିତ । ତେଣୁ ସେଇ ରସାଳ ଚରିତ୍ର ଗୁଡିକ ପାଠକ ମନକୁ 
ପର୍ଯ୍ୟାପ୍ତ ପରିମାଣରେ ରସାନ୍ତିତ କରିବାକୁ ଯଥେଷ୍ଟ । ମୋର ଅଧ୍ବକ କିଛି କହିବାର 
ନାହିଁ, କେବଳ ସେଇ ଚଚିତ୍ରଗୁଡିକୁ ପାଠକ ସମ୍ମୁଖରେ ପରିଚୟ କରାଇ ଦେବା । 

ଭାବ ଜଗତରେ ସବୁ ମଣିଷ ରୋମନ୍ସକ ନୁହଁନ୍ତି । ମାତ୍ର କେତେକଙ୍କ ମଧ୍ୟରୁ ମୁଁ 
ଏକ ରୋମନ୍ରକ ପ୍ରାଣୀ । ଦୀର୍ଘ ସରକାରୀ ଚାକିରି କାଳ ମଧ୍ୟରେ, ଅହରହ ଜୀବନ 
ସଂଗ୍ରାମର ଜଞ୍ଜାଳ ଓ ବ୍ୟସ୍ତତା ଭିତରେ ବହୁତ ଲୋକଙ୍କୁ ଦେଖୁଛି, ସେମାନଙ୍କଠାରୁ 
ବହୁତ ଶୁଣିଛି, ଶୁଣାଇଛି ମଧ୍ଯ । ସେମାନଙ୍କର ସଂସ୍ପର୍ଶରେ ଆସି କାହାକୁ ଦଣ୍ଡ ବିଧାନ 
କରିଛି, କାହାକୁ ଘୃଣା କରିଛି, ରର୍ଷା କରିଛି, ପୁଣି କେତେକ କ୍ଷେତ୍ରରେ ନମସ୍କାର କରିଛି, 
ମିତ୍ରତା ସ୍ଥାପନ କରିଛି- ଏମିତି କହି ବସିଲେ ଏକ ଅସରନ୍ତି ଗ୍ରନ୍ଧ ହେବ । ଘଟଣା 
ପ୍ରବାହରେ ଏ ସବୁ ଦେଖାଚାହାଁ, ଜଣାଶୁଣା ଏତେ ତ୍ବରାନ୍ବିତ ଭାବରେ ଘଟିଗଲା ଯେ 
ସେଗୁଡିକ ମନ ଉପରେ ଏକ ଅସ୍ପଷ୍ଟ ଅଥଚ ଅଲିଭା ଛାପ ପକାଇଥୁଲା, ମାତ୍ର 
ସେତେବେଳେ ସମୟର ଅଭାବ ଯୋଗୁଁ ବାଛ-ବିଚାର କରିବାର ବେଳ ନ ଥିଲା, ଭଲ 
ମନ୍ଦ ବିଚାରିବାକୁ ଇଛା ବା ଉଦ୍ୟମ ନ ଥଲା । ଆଜି ଜୀବନର ଅପରାହ୍ନରେ ସେ ସବୁ 
ସ୍ଵତିକୁ ଚାରଣ, ବିଶ୍ଲେଷଣ ଓ ରୋମନ୍ଛସନ କଲାବେଳେ ମନରେ ଯୁଗପତ୍‌ ଦୁଃଖ-ଶୋକ, 
ଆନନ୍ଦ-ଉଲ୍ଲାସ, ବିସ୍ୟର ଭାବ ଉଦ୍ରେକ ହୁଏ । ମନେହୁଏ, ହୁଏତ ବହୁତ କିଛି ଭୁଲ 
ହୋଇ ଯାଉଛି । କିନ୍ତୁ ଆଶ୍ଵାସନା ଜନ୍ଧେ ଅନେକ ମଧ୍ଯ ଠିକ୍‌ ଥାଇପାରେ ! ଏ ଭୁଲ୍‌- 

ଠିକ୍ର ଜମା ଖର୍ଚ୍ଚ ଫର୍ଦ ତିଆରି କରି ଲାଭ କ”ଣ ? ନିଜର ଅତୀତ କେବଳ ମୋ ପାଇଁ 
ନୁହେଁ, ଆମ ସମସ୍ତଙ୍କ ପାଇଁ ବ୍ୟର୍ଥ । ହୁଏତ ସାର୍ଥକ ହୋଇପାରେ ଭବିଷ୍ୟତ ଦାୟାଦଙ୍କ 
ପାଇଁ । 

କୁହାଯାଏ, ସତ୍ୟ କଳନା ଠାରୁ ଅଧକ ରୋମାଞ୍ଚକର | ଏହି ପୁସ୍ତକର ସନ୍ଧିବେଷ୍ଟ 
ସମସ୍ତ କଥା ଗଳ୍ଧ ବା ଉପନ୍ୟାସର କଳ୍ନାଶ୍ରିତ କାହାଣୀ ନୁହେଁ । ଯେଉଁ ବ୍ୟକ୍ତିମାନଙ୍କ 
ବିଷୟରେ କୁହାଯାଇଛି, ସେମାନେ ଏକଦା ଧରାପୃଷ୍ଠରେ ଅବତୀର୍ଣ୍ଣ ହୋଇଥିଲେ । 
ସେମାନଙ୍କର ସଫଳତା, ବିଫଳତା ଓ ଦୁର୍ବଳତାର ସତ୍ୟାଶ୍ମିତ କାହାଣୀ ମୁଁ ଏ ବହିରେ 
ପାଠକଙ୍କୁ ଶୁଣାଇଛି । ସ୍ବେଛାକୃତ ଭାବେ ସେମାନଙ୍କୁ ବେନାମୀ କରିବା ଛଡା ଧରାପୃଷ୍ଠରେ 
ତାଙ୍କର ଲୀଳାଖେଳାକୁ ମୁଁ ଅବିକଳ ଓ ନିଛ୍ରକ ଭାବରେ ବର୍ଣ୍ଣନା କରିଛି । ସାମାଜିକ 
ଶ୍ଲୀଳତା ଓ ଶାଳୀନତାକୁ ରକ୍ଷା କରିବା ପାଇଁ ଯେତିକି ଲୁଚାଇବା ଦରକାର ତାହାଠାରୁ 
ଅଧୁକ କିଛି ଲୁଚାଇ ନାହିଁ । ସେମାନଙ୍କର କୃତିକୁ ସତ୍ୟତାର ମାପକାଠିରେ ମାପିଲେ 
ହୁଏତ କେତେକ କ୍ଷେତ୍ରରେ ବ୍ୟକ୍ତିକୁ ଅମର୍ଯ୍ୟାଦା କରାଯାଇଛି | ମାତ୍ର ତାହା କେବେହେଲେ 
ମୋର ଇଛ୍ଚାକୃତ ନୁହେଁ । କାଳ ଓ ସତ୍ୟ କେବଳ ବ୍ୟକ୍ତିତ୍ଵ ମୂଲ୍ୟାୟନ କରନ୍ତି । 

ବହିଟି ଆରମ୍ଭ କଲି ଓ ଏକାଦିକ୍ରମେ ଲେଖୁ ମଧ୍ଯ ଶେଷ କଲି । ବହି ଶେଷ 
ବେଳକୁ ଅନୁଭବ କଲି, ସତେ ଯେପରି ମୁଁ ନିଜର ଏକ ଛୋଟକାଟର ଆତ୍ସଜୀବନୀ 
ଲେଖୁ ସାରିଛି । ଆତ୍ସଜୀବନୀ ଭାବି ମୂଳକୁ ଲେଖୁଥିଲେ ହୁଏତ ଲେଖାର ଗତି ଅନ୍ଯ 
ପ୍ରକାର ହୋଇଥାନ୍ତା । ନିଜ ଜୀବନର ପ୍ରବାହ ସହିତ ସମସାମୟିକ ଚଳଣି, ଚରିତ୍ର, 
ସାମାଜିକ ଚିତ୍ର ଓ ପରିସ୍ଥିତିକୁ ସମ୍ୟକ ଭାବରେ ଆଲୋଚନା କରିବାର ସୁଯୋଗ 
ମିଳିଥାଆନ୍ତା । ଯାହାହେଉ ଏହି ବହିରେ ଯେଉଁ ବ୍ୟକ୍ତିମାନଙ୍କୁ ମୁଁ ପାଠକ ସମ୍ମୁଖରେ 
ପରିଚୟ କରାଇଛି ସେମାନେ ଶୁଣାଇବେ ଅନେକ କଥା, ଯଥା :- ମୋ ପରି ଜଣେ 
ତୃତୀୟ ଶ୍ରେଣୀ ମାଜିଷ୍ଟେଟ୍‌ଙ୍କୁ ଆଇନ୍‌ ଶିଖାଇବା କୂଖ୍ୟାତ ଆସାମୀ ଜଂଘିଲାଲ, ଜବାବ 
ରଖବାକୁ ଜେଲକୁ ଫେରି ଆସିବା କଏଦୀ ଲେମତି ସଉରା, ଲାଟ ସାହେବଙ୍କୁ ଜବାବ 
ଦେବା ଟ୍ରେଜେରୀ ଏକାଉଣ୍ଟାଣ୍ଡ ବୁନ୍ଦାବନନ କଚେରୀ କାଉ ଡେବରସେଟି ଜଗନ୍ନାଥ, 
ରାଜଭକ୍ତ ବାଳମୁକୁନ୍ଦ କ୍ଷମାଶୀଳ କାଳୀଚରଣ, ୧୯ ୪୭ ମସିହାରେ ଅଶ୍ରିତପୂର୍ବ କାଶୀ 
ବିଶ୍ବନାଥଙ୍କର ଲୋକ ଅଦାଲତ, ସମସ୍ତ ସର୍ଭ କୋହଳ କରି ମାଗତା ପାତ୍ରଙ୍କର ପ୍ରମୋଶନ 
ପାଇଁ ଦାୟୀ ଜଣେ ବିଶିଷ୍ଟ ସିଭିଲିଆନ, ଗର୍ବୋନ୍ତ୍ତ ଜିଲ୍ଲା ଜଜ ବୈଲୋଚନ, ଦରବାରୀ 
ବିଦୂଷକ ବୋଲାଉଥିବା ପୂର୍ବ ଗଡଜାତ ଦେୱାନ ବୂଵଧିନାଥ ଓ ବଳବର୍ଵନ, ନ୍ୟାୟ ଓ 
ଧର୍ମର ପ୍ରତିଷ୍ଠା ପାଇଁ ଘୋର ମାନସିକ ଗ୍ଲାନି ଓ ଶେଷରେ କର୍ଭବ୍ୟରତ ମୂତ୍ୟୁରେ ଜଣେ 
ଅପରାହତ ବରିଷ୍ଠ ସରକାରୀ ଅଫିସର ଲିଙ୍ଗରାଜ ମିଶ୍ର ଇତ୍ଯାଦି ଇତ୍ୟାଦି । ଏସବୁ 

ଚରିତ୍ରର ଅବତାରଣା, ତତ୍କାଳୀନ ଶାସନ, ଆଇନ୍‌, ବିଚାର, ବୁଝାମଣା, ଦାୟିତ୍‌ ବୋଧ, 
ଦାୟିତ୍ବହୀନତା, କର୍ଭବ୍ୟପରାୟଣତା, ସ୍ବଦେଶପ୍ରୀତି ଇତ୍ୟାଦି ସଦଗୁଣ ଓ ଅସଦଗୁଣ ସମ୍ୟକ 
ପରିଚୟ ପ୍ରଦାନ କରିବ ବୋଲି ଆଶା କରେ । 

ଏ ବହିଟି ସେମିତି ଅପ୍ରକାଶିତ ଓ ସ୍ତୃପାୟିତ ଅବସ୍ଥାରେ ପଡି ରହିଥା”ନ୍ତା ! 
ଯୀହାହେଉ, ଅନୁଜୋପମ ବଂଧୁ ଇଂଜିନିୟର ଶ୍ରୀ ନିମାଇଁ ଚରଣ ପାଣିଙ୍କର ପ୍ରେରଣା ଓ 
ପ୍ରତ୍ୟକ୍ଷ ସହଯୋଗ ଯୋଗୁଁ ଆଜି ତାହା ପ୍ରକାଶିତ ହେଲା ! ଏଥୁପାଇଁ ତାଙ୍କୁ ଏବଂ 
ତାଙ୍କର ପ୍ରେସ “ ପ୍ରିୟଦର୍ଶୀ ପ୍ରକାଶନୀ ”ର ସମସ୍ତ କର୍ମଚାରୀ ମାନଙ୍କୁ ( ଯେଉଁମାନେ ଆୟାସ 


ସ୍ଵୀକାର କରି ବହିଟିକୁ ଯଥାସମ୍ଭବ ରୁଚିସଙ୍ଗତ ଭାବରେ ମୁଦ୍ରଣ କରିଛନ୍ତି) ସେମାନଙ୍କୁ 
ଆନ୍ତରିକ ଧନ୍ୟବାଦ ଓ କୃତଜ୍ଞତା ଜ୍ଞାପନ କରୁଛି ! 


ଭୁବନେଶ୍ବର -ଲେଖକ 
ବିଜୟାଦଶମୀ 
ତା ୧୦-୧୦-୨୦୦୯ 


®, ®, ©, 
** ** ** 

ଦ୍ଵିତୀୟ ସଂସ୍କରଣର ଭୂମିକା 


ଦୀର୍ଘ କୋଡିଏ ବରଷ ପରେ ୨ୟ ସଂସ୍କଣର ଆବଶ୍ୟକତା ଅନୁଭୂତ ହେଲା | 
ପ୍ରକାଶିତ ସମସ୍ତ ପୁସ୍ତକ ପ୍ରାୟ ନିଃଶେଷ ହୋଇଯାଇଛି | ଓଡ଼ିଶାର ବିଭିନ୍ନ ସମ୍ବାଦପତ୍ରରେ 
ଏହାର ସମୀକ୍ଷା ପାଠକମାନଙ୍କର ଆଗ୍ରହ ସୃଷ୍ଠି କରିଥିଲା । ଦୈନିକ “ ସମ୍ବାଦର କାର୍ଯ୍ୟକାରୀ 
ସଂପାଦକ, ବିଶିଷ୍ଠ ସାହିତ୍ୟିକ ଓ ସାମ୍ବାଦିକ ଶ୍ରୀ ଗୌରହରି ଦାସ ଏହାର ପ୍ରଥମେ 
ସମ୍ବେଦନଶୀଳ ସମୀକ୍ଷା କରି ଗତବର୍ଷ ଏଥରୁ ଗୋଟିଏ ଚରିତ୍ର ମାଗତା ପାତ୍ର ଓ.ଏ.ଏସ୍‌.ର 
ସମ୍ବାଦ ରବିବାର ସଂଖ୍ୟାରେ ସଂକ୍ଷେପିତ ପ୍ରକାଶ ପୂର୍ବକ ମୋତେ ଗୌରବାନ୍ତିତ ଓ 
କୃତଜ୍ଞ କରିଅଛନ୍ତି | ଫଳରେ ପୁସ୍ତକ ଯୋଗାଣ ନିମିତ୍ତ ଅନେକ ସ୍ଥାନରୁ ପତ୍ର ମିଳିଲା । 

“ଶିକ୍ଷା ସନ୍ଧାନ” ଭୁବନେଶ୍ବରର କର୍ମକର୍ଭା, ସଭାପତି ପ୍ରଫେସର ଡକ୍ଟର ଯତୀନ୍ଦ୍ର 
କୁମାର ନାୟକ ସଂପାଦକ ଶ୍ରୀ ଅନୀଲ ପ୍ରଧାନ ସେମାନଙ୍କ ଅନୁଷ୍ଠାନ ଆନୁକୂଲ୍ୟରେ 
ପୁସ୍ତକ ପ୍ରକାଶନ ନିମିତ୍ତ ସମ୍ମତି ପ୍ରଦାନ କରିଥିବାରୁ ଲେଖକ କୃତଜ୍ଞ । 

ଅନୁଜୋପମ ବନ୍ଧୁ ଇଂ ଗୋବର୍ଵନ ଦୋରାଙ୍କର ଏ ଦିଗରେ ସାହାଯ୍ଯ ପୁସ୍ତକ 
ପ୍ରକାଶନକୁ ତୃରାନ୍ବିତ କରିଛି । 

ପୂର୍ବପରି ପ୍ରଥମ ସଂସ୍କରଣର ଚରିତ୍ରଗୁଡିକର ନାମ ଶିଷ୍ଟାଚାର ଦୃଷ୍ଟିରୁ ବେନାମୀ 
ରଖାଯାଇଛି । ମାତ୍ର ତନ୍ଧ୍ଯୟରୁ ମେନେଜର ବାଳମୁକୁନ୍ଦ ଜମିଦାର ଅଗଣି କାନଗୋଇ, 
ଏକାଉଟାଣ୍ଟ ବୃନ୍ଦାବନ ତ୍ରିପାଠୀାଟ ଡେବରସେଟି, ଜଗନ୍ନାଥଆ, କାଶୀ ବିଶ୍ଵନାଥ ସାହୃ, 
ଅପରାଜିତ ଲିଙ୍ଗରାଜ ଚଚରିତ୍ରଗୁଡ଼ିକ ଲେମତି ସଉରା ଓ ଜଫିଲାଲ କୁର୍ମି ସହିତ ନିଜ 
ନାମରେ ରୂପାୟିତ | ଏହି ସଂସ୍କରଣରେ ଯୁକ୍ତ ଛ” ଗୋଟି ଚରିତ୍ର ନିଜ ନାମରେ ଚିତ୍ରିତ । 

ମାଆ ପ୍ରିୟମ୍ବଦାମିଶ୍ରଙ୍କ ସୌଜନ୍ୟରୁ ଧନ୍ଯବାଦ ସହିତ ପ୍ରାପ୍ତ ସ୍ବର୍ଗତଃ ଲିଙ୍ଗରାଜ 
ମିଶ୍ରଙ୍କର ଫଟୋ ମଧ୍ଯ ପୁସ୍ତକରେ ସ୍ଥାନିତ । 

ସହିଦ ନଗରର ଜଗନ୍ନାଥ ଗ୍ରାଫିକ୍ଟର ସ୍ଵର୍ଵାଧ୍ଵକାରୀ ଶ୍ରୀ ଅନନ୍ତ ରଥ ସ୍ଵଜ୍ଥ ସମୟରେ 
ଓ ଶସ୍ତାରେ ପ୍ରଛୁଦପଟ୍ଗ ସହିତ ମୁଦ୍ରଣକାର୍ଯ୍ୟ ସମାପ୍ତ କରିଥିବାରୁ ଧନ୍ୟବାର୍ଦାହ । 

ଆଶା ଏହି ପୁସ୍ତକ ପାଠକମାନଙ୍କର ପୂର୍ବପରି ମନୋରଞ୍ଜନ କରି ଆଦୃତ ହେବ । 


-ଲେଖକ 

ରୋମନୁନ ଏକ ଚଥ ଅର 


କଏଦୀ : ଲେମତି ସଉରା 


ଗୁଣପୁର ତାଲୁକାର ଢେପରଗୁଡା ସବ୍‌ଢେଲ ନୂଆ ତିଆରି ହୋଇଥାଏ । 
ଟାଉନ୍‌ ଭିତରେ ଥଲା, ପୁରୁଣା ମାନ୍ଦ୍ରାଜ ସରକାରଙ୍କ ଅମଳର ଘର । କୋଠରୀ 
ଗୁଡିକ ଛୋଟିଆ ଛୋଟିଆ ପିଶ୍ରିଟିଏ ଥାଏ ତକିଆ ହେବାକୁ, କଣରେ ପରିସ୍ରା, ଝାଡ଼ା 
ଯିବାକୁ ଅଲଗା ଯାଗା | କୋଠରୀ ଗୋଟିକରେ ୮ କିମ୍ବା ୧୦ ଜଣ | ହେଲେ ଏତେ 
କଏଦୀ ନ ଥା'ନ୍ତି । ଘର ଗୁଡିକ ଖାଲି ପଡେ | ବରଷା ପାଣି ଗଳେ | ମଶା, ମାଛି 
ଉତ୍ପାତ କହିଲେ ନ ସରେ । କେହି କଣେ ବଡ ଅଧ୍ବକାରୀଙ୍କ ମନକୁ ପାଇଲା, ନୂଆ 
ଜେଲ ଢେପଗୁଡାରେ ତିଆରି ହେଲା । ତିନି ବରଷ ପରେ କଏଦୀମାନେ ସେଇଠି 
ଯାଇ ରହିଲେ | ଛୋଟିଆ ଜେଲ, କଏଦୀ ସଂଖ୍ୟା ୬୦ ରହିବାର କଥା | ସବୁଗୁଡିକ 
ବିଚାରଧୀନ ଆସାମୀ । ସଳା ପାଇବା କଏଦୀ ମାସେ ଯାଏଁ ରହି ପାରିବେ | ବେଶୀ 
ଦିନ ସଜା ମିଳିଲେ ଢିଲା ମହଜୁମାକୂ ଯିବେ । ସେଠି ଯାଗାର ଅଭାବ ଥଲେ ଅଧକ 
ଦିନ ସବ୍ଜେଲରେ ରହିପାରନ୍ତି । କଏଦୀ ମାନଙ୍କୁ ଅର୍ଥ ଦଣ୍ଡ ମିଳିଲେ ସେମାନେ 
ମେସରେଟ୍‌ ( ମାଜିଷେଟ୍ରଟ)ଙ୍କୁ “ ଶିକ୍ଷୀଂ (ଜେଇଦଶ୍ଡ। ଦେବାକୁ ନିବେଦନ କରନ୍ତି | 
ଜୋରିମାନା କଲେ ହଇରାଣ କଥା | ପୁଣି ସାହୁକାର ଦେଖ, ତା'ଠାରୁ କରଜ ଆଣି 
ସୁଝିବାର କଥା, ସେ ପୁଣି ଅଛିଣ୍ା ରଣ । ଟଙ୍କା ସୁଚ୍ଚିବା ବେଳକୁ କୂମୁଟି ସାହୁକାର 
କହିବ : ତୋର କରଜ ନେବା ଦି କୋଡି, ତୁ ଦେଲୁ କୋଡିଏ | ଦୂଇ ଏକ ତିନି 
ହେଲା, ଏଣିକି ଦେବୁ ତିନିକୋଡି । ସଜା ପାଇଥିବା ଆସାମୀ ରଣ ସୁଜିବା ବୁଝିପାରେ 
ନାହିଁ, ଖାଲି କହେ, ଚିରମ୍‌ (ଆଜ୍ଞା) ସାହୁକାର ! 

ଦିନକର କଥା, ଜଣେ ଭାରି ନାମଜାଦା ମେସରେଟ, ଭାରି ଜାଣିବାର | କନ୍ଧ 
ସଙ୍ଗେ କନ୍ଧ ଶଉରା ସାଙ୍ଗେ ଶଉରା ବୋଲିରେ କଥା କହି ଚଳିବା ଅଧ୍ବକାରୀ | ସେ 
ସଜା ଦେଲେ ।! ଶିକ୍ଷା (ଢେଲ ଦଣ୍ଡ) ନ ଦେଇ ଶୁଣାଇଲେ, “ ତୋତେ ଦି କୋଡି 
ଜୁରମାନା ହେଲା | ତୁ ସବୁଥର ମଦ ରାନ୍ଧୁଛୁ, ତୋର ଶିକ୍ଷା ହେଲେ କିଛି ଲାଭ ହେଉ 
ନାହିଁ ।” ଆସାମୀ କହିଲା- “ ମହାପ୍ରଭୁ ମୁଁ ଗରୀବ ଲୋକ ଜାଣୁଛୁ, ଶିକ୍ଷା ନ କରି 
ଜୁର୍ମାନା କଲୁ ଯେ, କୁଆଡୁ ମୁଁ ଟଙ୍କା ଆଣିବି ? ବଦଳିଆରେ ଶିକ୍ଷା ପୁଣି ତୁଇ ଏକା 


Hen 

ରୋମନୁନ ଏକ ଚୟ ଅର 


ଦେବୁ ଆର ମାସକୁ ।” ମେସରେଟ୍‌ ସୁନାମଧନ୍ୟ କଳ୍ପନା ବିଳାସୀ । ଅନ୍ୟମନସ୍କ 
ଥଲେ । କହିଲେ- “ ଶିକ୍ଷା ମୁଁ ତୋତେ ଦେବି ନାହିଁ ।” ତୁ ପଛେ ତୋର ଭଉଣୀ 
ଘଇତାଠୁଁ ଜୁର୍ମାନା ଟଙ୍କା ଆଣ ।” ଆସାମୀ କହିଲା- ଏଇ କଥା ମହାପ୍ର ?' ଆର 
ପାଖ ଇଜଲାସରେ ଆଉ ଜଣେ ସିନିଅର ମେସରେଟ ବସିଥିଲେ | ତାଙ୍କ ଆଗରେ 
ଯାଇ ଠିଆ ହେଲା | କଚେରୀ କାମ ସରି ଯାଇଛି | ଖାଲି ଅଧକାରୀ ମେସରେଟ ଓ 
ପେସକାର ଦୁହେଁ କୋର୍ଟରେ । ସଜା ପାଇବା ଲୋକ ଶୁଣାଇ କହିଲା- “ସାନ 
ମେସରେଟ କହିଲା- ବାବୁ ତୁଇ ମୋର ଜୁର୍ମାନା ଟଙ୍କା ଦେ” । ଚମକି ପଡିଲେ 
ଅଧକାରୀ, କହିଲେ- କ”ଣ ତୁ କହୁଛୁରେ ଲେଂତା- ଯା, ବାହାରି ଯା ଏଠୁ ।” 
“ ନାଇଁ ମହାପ୍ରଭୁ, ସତ କହୁଛି । ତୁଇ ଯାଇ ପଚାରୁନାହୁଁ ? କହିଲା ପରା ତୋର 
ଭଉଣୀ ଘଇତା ଦେବ । ତୁଇ ନହେଲେ ଜୁର୍ମାନା ଟଙ୍କା ସୁଝିବି କେମିତି ?” 
ପେସ୍କାର ଭାରି ପୋଖତ ଲୋକ, ଜାଣିବାର ବି । ଲେଂତାକୁ ଆର ଅଦାଇତକୁ 
ଡାକିନେଇଲେ ! ଟଙ୍କା ଦିଆ ହୋଇତାଲା | ଲେଂତା ଖୁସିରେ ଘରକୁ ପଳାଇଲା | ବଡ 
ମେସରେଟ ସେଇଦିନ ସାନ ମେସରେଟଙ୍କୁ ପାଟି ଫିଟାଇ ନାହାନ୍ତି ଜୀବନଟା ଯାକ । 
ସେ କୋର୍ଟରେ ତାଙ୍କୁ ଅପମାନ ଦିଆଇଲେ ବୋଲି, ଅଭିମାନରେ । 

ଢ଼େପ୍‌ଗୁଡା ସବ୍ଢେଲର ମୁଁ ସୁପ୍ରଡଣ୍ଟ ( ସୁପରିଂଟେଣ୍ଟେଟ) । ଆଉ ଜଣେ 
ନିମ୍ପବର୍ଗ କିରାଣୀ ରାମକୃଷ୍ଣ ପଟ୍ଟନାୟକ ମୋତେ ସାହାଯ୍ୟ କରିବାକୁ । ପଟ୍ଟନାୟକଙ୍କ 
ବୟସ ହେଲାଣି ପଚାଶ ପାଖାପାଖି । ପଦୋନୃତି ନାହିଁ । ଜେଲରେ କେଉଁ କିରାଣୀ 
ସାଂଖ୍ୟା ବଢୁଛି ଯେ ତାଙ୍କ ପାହାଚ ବଢ଼ିବ । ମୁଁ ମୁନସଫ । ମୁଁ ମାକିଷ୍ଟେଟ୍‌ ପ୍ରଥମ 
ଶ୍ରେଣୀ । ରାଜସ୍ବ ଅଧ୍ୟକାରୀ ଇତ୍ୟାଦି । ଜେଲର କଏଦୀ ସଂଖ୍ୟା ବିଚାରଧୀନ ଓ ସଜା 
ଭୋଗୁଥବାଙ୍କୁ ମିଶାର ଷାଠିଏ ପାଖାପାଖି | ହେଡ୍‌ୱାଡର, ୱାଡର, ଜେଲ ଠିକାଦାର 
ଅପ୍ପାଗାଓ ଓ କଏଦୀମାନେ ମିଶି ଗୋଟିଏ କୁଟୁମ୍ବ । ରାମକୃଷ୍ଣ ଏହି ପରିବାରର 
ମୁଖିଆ । ଜେଲ ସୁପରିଂଟେଣ୍ଡେଟ୍‌ଙ୍କ ଘରକୁ ସକାଳୁ ଡାଲା ଯାଏ | ସେଥରେ ପନି 
ପରିବା, ଫଳ ମୂଳ, ଫୁଲ ଶାଗ ସବୁ ଥାଏ | ଦି'ଜଣ କଏଦୀ ଯାଆନ୍ତି ସକାଳ 
ବେଢା । ବାସନ ମଜ୍ଜା, ଘର ଧୂଆ କାମ, ଗାଇ ଗୋରୁ କାମ, ବଗିଚା କାମ 
କରନ୍ତି । ଖାଇବା ବେଳକୁ ଫେରି ଆସନ୍ତି । ଦିନେ ଦିନେ ଏକା ଏକା ଯାଆନ୍ତି । 
ସବୁଦିନେ ଏକା ଏଳା ଫେରନ୍ତି । ୱଡର ରହିଯାଏ ଟାଉନରେ, ସାଙ୍ଗମାନଙ୍କ 
ସାଙ୍ଗରେ ଦୂଃଖ ସୁଖ ହେବାକୁ କି ଟିକେ ମନ ଖୁସି କରିବାକୁ | ସେମିତି ଉପରବେଳା 

ରୋମନୁନ ଏବ ବ୍ୟର୍ଥ ଅର 


ଦି”ଣ ଯାଆନ୍ତି ପେଜ ନେଇ । ଗାଇ ଗୋରୁ ଖୁଆଇ ପିଆଇ ଦିନେ ଦିନେ ଧୁଆଧୋଇ 
କରି ଗୁହାଳେ ଧୂଆଁ ଦେଇ ଫେରନ୍ତି । ରାତି ହୋଇଯିବ, ଖାଇବା ବେଳ ହୋଇଯିବ, 
ଗେଟ୍‌ ପଡିଯିବ, ସେଇ ଡରରେ ଚଞ୍ଚଳ କରାଇବାକୁ ଫେରିବାବେଳେ ୱାଡର ତାଙ୍କ 
ସାଙ୍ଗେ ସାଙ୍ଗେ ଆସେ । କଏଦୀ କାମ ସାରିଲେ ହାକିମାଣୀ କେହି ଦୟା ପରବଶ 
ହୋଇ ପୂଜା ପାରବଣ, ଓଷା ବ୍ରତ ହୋଇଥଲେ କ”ଣ ଖାଇବାକୁ ଦେଲେ ସେମାନେ 
ମନା କରନ୍ତି । ‘ଥର (ପେଜ) ଖାଇ ଆସିଛୁ” ବେଶୀ ଜିଗର କଲେ କହନ୍ତି, “ ହଇ 
ମା, ଯଦି ଧୁଇଁଆ ଟିକେ ଦେବୁ ଦେ” ଜେଲ ଭିତରେ, ବେଶୀ କରି ପୁଣି ଢ଼େପଗୁଡାକୁ 
ଜେଲ ଉଠିଗଲା ଦିନୁ ଏଇ ଦେବଂ-ଦୂର୍ଲଭ ଧୂଆଁପତ୍ରଟି ଅତି ଆଦରଣୀୟ ହୋଇପଡିଛି | 
ବରଷା ଦିନେ ଢ଼େପଗୁଡାକୁ ଯିବାକୁ ପି.ଏଲ୍‌.ଆର ( ପାରଳାଖେମୁଣ୍ଡି ଲାଇଟ ରେଇୱୱ) 
ରେଇଗାଡି ୫ ୬ ମାଇଲକୁ ୭ ଘଣ୍ଟା ନିଏ । ରେଳ ଷ୍ଟେସନରୁ ନାଳ ପାରି ହେବାକୁ 
ପୁଣି ଶଗଡ଼ ଗାଡି ଦରଜାର | ଅଧକାରୀ ଆସିବାର ଥିଲେ ଆଗରୁ ଖବର ଆସିଥାଏ । 
ଆଉ ଗୋଟାଏ ବାଟ ଅନ୍ୟ ଦିଗରେ ଥାଏ ଆସିବାକୁ । ସେଥ୍‌ରେ ମଧ୍ୟ ବଂଶଧାରା 
ନଦୀରେ ଡଙ୍ଗା ବ୍ୟବସ୍ଥା ପାଇଁ ସଦର ମହକୁମାରୁ ଆସିବା ବଡ଼ ଅଧ୍ବକାରୀ ଆଗରୁ 
ଖବର ନ ଦେଇ ଆସିବାର ସମ୍ଭାବନା ନ ଥାଏ । 
ଜେଲ ଭିତରର ଅବସ୍ଥା ଏମିତି । ୱାଡରଯାକ ପରିବାର ରଖ ନ ଥାନ୍ତି । 
ଘରଦ୍ବାର ନାହିଁ । ସେମାନେ ଭାବନ୍ତି, ସେମାନଙ୍କୁ ଦଣ୍ଡ ଦିଆଯାଇ ଢ଼େପଗୁଡା ପଠା 
ଯାଇଛି । ସେଇଠୁ ପାଳି କରି ସେମାନେ ଘରକୁ ଯାଆନ୍ତି । ଆଠ ଜଣଙ୍କର କାମ 
ପାଞ୍ଚ କିମ୍ବା ଛଅ ଜଣରେ ଚଳିଯାଏ । ରାମକୃଷ୍ଣ ପଟ୍ଟନାୟକ ସବୁ ଚଳାଇ ଦିଅନ୍ତି 
ଖଲି ତାଙ୍କ କଥା ବୁଝିଲେ ହେଲା | ମାନ୍ଦ୍ରାଜ ଜେଲ ମାନୁଏଲ, ବିହାର ଓଡିଶା ଜେଇ 
ମାନୁଏଲ ସବୁ ଜେଲ୍‌ ରୁଲ୍‌ କେଉଁ ନିୟମରେ କ'ଣ ଅଛି, ତାଙ୍କୁ ବେଶ୍‌ ଜଣା । 
ଦରକାର ପଡିଲେ ବାହାରେ ବିହାର ଓଡିଶା ନିୟମ, ନ ହେଲେ ଚଳଣୀ ମାନ୍ଦ୍ରାଜ 
ନିୟମ । ମାନ୍ଧାତା କାଳରୁ ତାହା ଏଇଠି ଚାଲି ଆସୁଛି । ଆପଣ ଅଧ୍ବକାରୀ ହୋଇ 
ନ ମାନଲେ କଣ କରିବା ? 
ଅନ୍ୟ କାମରେ କଟକ ଯାଇଥୁଲି | ଚାକିରି ଜାଗାରେ ସବୁବେଳେ ସିନେମା 
. ମାଗଣାରେ ଦେଖୁଥିଲି ସେନରବୋର୍ଡ ଦ୍ଵାରା ନିର୍ଦ୍ଦେଶିତ ଅଂଶ ବାଦ ଯାଇଛି କି ନା 
ତାହା ଜିଲ୍ଲା ମାଜିଷ୍ଟେଟଙ୍କୁ ଜଣାଇବା କଥା। ମାତ୍ର କଟକରେ ସାଙ୍ଗ ମିଳିଲେ । 
ପଇସା ଦେଇ ଦେଖୁଲି, “ କାବୁଲିୱାଲା” । ମାଗଣା ସିନେମା ଦେଖୁବାର ବିପଦ 

ଜାଣନ୍ତି ? ଥରେ ସମ୍ବଲପୁର ଗେଟି ସିନେମାରେ ତିନିତର ହିଁ ଗଣି କରି ତିନିଥର 
ଉଠିକରି ପଦାକୁ ଆସିଲି । ଡି.ସି. ସାହେବ (କଲେକ୍ଟର) ଦିଥର ଡକେଇଲେ | 
କ”ଣ ଗୋଟାଏ ଖବର ଜାଣିବାକୁ ଚାହୁଁଥିଲେ | ଶେଷଥର ଖବର ଦେଲେ ଫେରିବା 
ବେଳେ ତାଙ୍କୁ ଦେଖା କରି ଯିବାକୁ । ଏଥିରେ ତାଙ୍କର ଆଧ୍ବପତ୍ୟ ଜାହିରର ଅଭିପ୍ରାୟ 
ନ ଥିଲା | କେବଳ ବାସ୍ସଲ୍ୟ ପ୍ରେମର ମତ୍ରାଧ୍ୟକ୍ୟ । ସିନେମା ହଲ୍‌ରେ ଭୁଲି ନ 
ଯାଆନ୍ତୁ ପିଲାଏ ଜାଣନ୍ତୁ ସେମାନେ ଚବିଶ ଘଣ୍ଟା ସରକାରୀ କର୍ମଚାରୀ । ସିନେମା 
ହଲରେ ଭୁଲି ନ ଯାଆନ୍ତୁ ଯେ, ବେତାରରେ ଆସିଥିବା ପ୍ରଶ୍ନର ଉତ୍ତର ଆଜି ଶୋଇବାକୁ 
ଯିବା ଆଗରୁ ପଠାଯିବ । ଆଜିର ଡି.ସି. କାଲି ପାଇଁ ଡି.ସି ଏଇଠି ବସି ଗଢୁଛି । 
ଢ଼େପଗୁଡାରେ ସିନେମାହଲ ଥାଏ । ମାତ୍ର ସବୁ ସେଠାରେ ସଂକ୍ଷିପ୍ତ । ସବୁ 
ଶସ୍ତାରେ ଯେମିତି ହୋଇପାରିବ ! ଆୟକର ଦେଉଥିବା ସୁନା ଶଗଡ! ବାଙ୍ଗରବାଣ୍ଡି 
ବୈଶ୍ୟ ପରିବାରର ଚାରି ଭାଇ ଓ ବଡ ଦୋହୂ ଗୋଟିଏ ଟିକେଟ କରି ସିନେମା 
ଦେଖ ଖାଇ ବସିବା ବେଳେ ପୂରା ଗପଟିର ଦୃଶ୍ୟମାନ ଅନୁଭବ କରିବାର ଆନନ୍ଦ 
ପାଇଥାନ୍ତି । ଜଣେ ୧ ୦/୧ ୫ ମିନିଟ୍‌ ଦେଖ ଗେଟ୍‌ ପାସ୍‌ ଧରି “ଏକ” ଆସିବା 
ବେଳକୁ ଆର ଭାଇ ଅପେକ୍ଷା କରିଥାଏ ଭିତରେ ପଶିବା ସୁଯୋଗକୁ । “ କାବୁଲି- 
ୱାଲା” ସିନେମୀର ଗଳ୍ପଟା ରବୀନ୍ଦ୍ରନୀଥଙ୍କ ଲେଖା । ୮ମ ଶ୍ରେଣୀ ଇଂରେଜୀ ୨ୟ 
ପତ୍ରରେ ଆମେ ପଡଢ଼ିଥଲୁ । ଚିତ୍ରଟା ଭାରି ଆକର୍ଷଣୀୟ ହୋଇଥାଏ । ସବୁ କଥା 
ମନରୁ ଲିଭି ଯାଇ ନ ଥାଏ | ଅଫିସକୁ ଫେରି ସକାଳ କାମ ଦାମ ସାରିବା ପରେ 
ଜେଲ ଭିଜିଟ୍‌ କଥା ମନେ ପଡିଲା | ସପ୍ତାହକୁ ଅନ୍ତତଃ ୨ ଥର ଯିବାର କଥା | ମୁଁ 
ମାସେ ହେଲା ଯାଇ ନାହିଁ । ଏକମାତ୍ର ପୁଅ । ନୂଆ କଥା କହି ଶିଖୁଛି । ମୁଁ 
ବାହାରିଲେ “ ଆମେ ଯିବ” କହୁଛି । ଆମେ ଅର୍ଥ ସେ ଓ ତାର ଦିନଯାକର ସାଙ୍ଗ ବୂଢ଼ା 
ପିଅନ ଲକ୍ଷ୍ମୀନାରାୟଣ ( ନେଖେ) । ଆମେ ବାହାରିଲୁ । 
ପଟ୍ଟନାୟକ ଗେଟ୍‌ ମୁହଁରେ ଶୁଣାଇଲେ “ହଜୁର, ହାଜର ୩୨, ସଜା 
ଭୋଗୁଥିବା ୮ ମାସକରୁ ଅଧକ ୩ ବାକୀ ବିଚାରାଧୂନ” | ହୁସିଆର ରବରେ ଏ 
ମୁଣ୍ଡ ସେ ମୁଣ୍ଡ କମ୍ପିଗଲା | କଇଦୀମାନେ ( all-in) (ଫଲ୍‌ ଇନ) ହେଲେ ! ପୁଅ 
କହିଲା, ମୁଇଁ ଅର୍ଥାତ୍‌ ମୁଁ ତମ ସାଙ୍ଗରେ ଭିତରକୁ ଯିବି | ଚାରି ଝିଅରେ ଗେହ୍ଲା ପୁଅ | 
ତା” କଥା ଭାଙ୍ଗିବି କ”ଣ ? ପଟ୍ଟନାୟକ କହିଲେ, ପୁଅ ଯାଉ ଭିତରକୁ | ତିନିହେଁ 
ପଶିଲୁ । ମୁଇଁ ସଜା ଦେଇଛି ଲେମତି ଶଉରାକୁ | ତାକୁ ପଚାରିଲି, “ ତୁ ଯାଇନାହୁଁ? । 

ଉତ୍ତର : “ ନାଇଁ ମହାପ୍ରଭୁ ସରିନି” । ମନେ ପଡିଲା, ଜଳତାର ହାଟରେ କ'ଣ 
ଖାଇବା ଜିନିଷ ଗୋଟାଏ ଚୋରାଇ ନେଲା | ହେଡ଼ୁ ( ହେତକନେଷ୍ଟବଲ) ହାତରେ 
ଧରା ପଡିଲା ! କଚେରୀରେ ବିଚାରବେଳେ ମୋ ଆଗରେ ସବୁ ମାନିଗଲା । ମୁଁ 
ହୃଦୟହୀନ ଭାବରେ ତାକୁ ୪/୫ ମାସ କ”ଣ ସଜା ଦେଇଥାଏ | ସ୍ଥାନ ଅଭାବରୁ 
ପୁଣି ଏ.ପି.ଆର ( ସଶସ୍ତ ପ୍ରହରୀ) ଆସି ନ ଥିବାରୁ ତାର ସଦର ଯିବା ହୋଇ ନ 
ଥାଏ । ପଟ୍ଟନାୟକଙ୍କର ଏ ସବୁ ନଖ ଦର୍ପଣରେ । ସବୁ ପଚାରି ଖାଦ୍ୟ ପରିଧେୟ 
ସନ୍ତୋଷଜନକ ଜାଣି ବାହାରକୁ ଯିବାକୁ ପାଦ ପକାଉଛି- ଦେଖୁଲି, ଲେମତି ମୋ 
ଆଡକୁ ଏକ ଧ୍ୟାନରେ ଅନାଇଛି | ଯେମିତି କ'ଣ କହିବ | ପୁଅର ଗୋଡ ଥକିଗଲାଣି 
ବୋଲି ଓ ମୋର ପରିଦର୍ଶନ ସରିଲାଣି ଜାଣି ମୁଁ ଦେଢ଼ ବରଷର ପୁଅକୁ କାଖେଇଥାଏ | 

“ ଲେମତି, କ”ଣ କହିବୁ” ? 

ଲେମତି ସାଙ୍ଗରେ ପୁରୁଣା ସମ୍ପର୍କ, ମୋ ହାତରେ ଆଗରୁ ସେ କେତେଥର 
ସଜା ପାଇଛି, ଛାଡ ବି ପାଇଛି |! ଏଇଠି ଖାଲି ନୁହେଁ, ପାଖ କ୍ଚେରୀରେ ମଧ୍ୟ । 
ଲେମତି ଯେମିତି କ”ଣ କହିବ କହିବ ହେଉଛି, ମାତ୍ର କହି ପାରୁନାହିଁ | ତା'ର ଭାବ 
ଗଦ ଗଦ ଚେହେରା | ତା'ର ଆଖୁ ମୋର କାଖରେ ଥିବା ପୁଅ ଉପରେ । ପୁଅକୁ 
ତଳେ ଠିଆ କରାଇ ଦେଇ ତା ପାଖକୁ ଘୁଞ୍ଚିଗଲି | ସେ ବୋଧହୁଏ ଡରିଗଲା | ମୁଁ 
ପୁଣି ପଚାରିଲି, “ ଲେମତି, କ”ଣ କହ” | 

“ ହଇ ମାହାପ୍ର, ତୁଇ ପଚାରିଲୁ ବୋଲି କହୁଛି । ହେଲେ ମତେ ଦୋଷ 
ଦେବୁ ନାହିଁ । ରାଇଗଡ ଜେଲରୁ ଖଲାସ ହୋଇ ଘରକୁ ଯାଇନାହିଁ । ଜଳତର 
ହାଟରେ ମତେ ହେଡୁ ଚଲାଣ କଲା । ମହାପ୍ର, ତୋର ପୁଅ ଭଳିଆ ପୁଅଟାଏ 
ଥେଲା, ମନ ହେଉଛି, ଥରେ ଯାଇ ତାକୁ ଦେଖ ଆସନ୍ତି, ତୁଇ ଟିକେ ଛାଡିଲେ କାଲି 
ଜଳତର ହାଟ ହୋଇ ଯାଇ ଆର ହାଟ ପାଳିକୁ ନେଉଟି ଆସନ୍ତି ।” 

ତା” ଆଖୁକୁ ଅନାଇଲି | ମନେ ପଡିଲା କାବୁଲିବାଲାର ମୁହଁ । ମନେ ପଡିଲା 
ସେ ଗଳ, ମନେ ପଡିଲା ଜେଲ ମାନୁଏଲ ! ଉପରବାଲାଙ୍କ ସହିତ ମୋର ଅହିନକୁଳ 
ସମ୍ପର୍କ । ବରଷକ ତଳେ ମୋର ଗୋଟିଏ ଆଦେଶ ସେମାନଙ୍କୁ ନ ସୁହାଇବାରୁ 
ମୋତେ ବାର ଦୁଆର ଶୁଣ୍ଡି ପିଣ୍ଡା ହେବାକୁ ପଡିଥାଏ । ତଥାପି ଲେମତିର ଭାଷା 
ଭଙ୍ଗୀ, ଆଖର ଚାହାଁଣୀ ମୋତେ କିମିଆଁ କରିଦେଲା । ପଚାରିଲି, “ ରାମକୃଷ୍ଣ” ! 
ବାକ୍ୟ ଶେଷ କରିବା ଆଗରୁ ଉତ୍ତର, “ ହଜୁର ଗରିବ ଲୋକ, କହୁଛି ଯଦି ଯାଉ | 

ତାର ସଜା ଭୋଗ ଏଇଠି ସରିଯିବ । ଆଉ ସାସେ ୯ ଦିନ ବାକି । ଜିଲ୍ଲା ମହକୁମାରୁ 
ଆଉ ଗାର୍ଡ ତାକୁ ନେବାକୁ ଆସିବେ ନାହିଁ | ଯାଉଛି ଯଦି ଯାଉ '!” ମନେ ପଡିଲା- 
କଏଦୀ ୭ ଦିନ (ଏ ହାଟ ପାଳିରୁ ଆର ହାଟ ପାଳି) ନ ରହିଲେ, ୧ ୪ଟା ମିଲ୍‌ 
ଉପରି । ଲାଭ ଜେଲ୍‌ ଠିକାଦାରର | ଲାଭ ରାମକୃଷ୍ଣର । କହିଲି, “ ଯଦି ଜିଲା 
ମାଜିଷ୍ଟେଟ କି ଆଉ କେହି ଆସିଯାଆନ୍ତି” । 

“ ହଜୁର ଆମକୁ ନ ଜଣାଇ ରେଳରେ କି ନଦୀ ଆରପଟେ କେହି କ'ଣ 
ଆସିବେ ? ହଁ, ଯଦି ଆସିଯାଆନ୍ି, ହଜୁର ଆଉ ଗୋଟାଏ କଏଦୀ ବୋଲି କଣ ମୁଁ 
ଠିଆ କରି ଦେଇ ପାରିବି ନାହିଁ ? ହଜୁର, ଉଇଲକକ ସାହେବ ଥରେ ... ... 

ଶୁଣିବାକୁ ମୋର ଧୈର୍ଯ୍ୟ ନ ଥଲା । ଲେମତିର ଆଖୁରେ ଥବା କିମିଆଁ ମତେ 
ଗ୍ରାସ କରି ସାରିଥିଲା । କହିଲି - “ ରାମକୃଷ୍ଣ ସେ ଯାଉ” । ଡରି ଡରି କହିଲି- 
“ ହେଲେ ଭଲ ମନ୍ଦ ତମର । ” 

ସାଙ୍ଗେ ସାଙ୍ଗେ ଲେମତିକୁ ପଦାକୁ ପଠାଇଦେଲି । ଲେମତି କହିଲା- 

ମାହାପ୍ର, ତୋର ପୁଅକୁ ଠାକୁର ଆୟୁଷ ଦେଉ | ମୁଁ କ”ଣ ତୋର ଧାରୁଆ ହେବି ? 
ତା ପାଇଁ କାନ୍ଦୁଲ, କନ୍ଦା, କୋଳି ଆଣି ଆଣିବି ନିଶ୍ଚେ । ମୁଁ କଂଣ ଉତ୍ତର ଦେବା 
ଆଗରୁ ସେ ଜଳତର ହାଟ ଆଡେ ଉଭାଇ ଯାଇଥଲା | ଭୋଦୂଅ ଆଶୀଣ ମାସ । 
ମେଘ ପୁରା ଛାଡି ନ ଥାଏ । ବଣ ବୁଦା ଝୋଲା ଝର ସବୁ ଫୁଲି ଉଠି ଥାଆନ୍ତି 
ରାମକୃଷ୍ଣ କହିଲ, “ ହଜୁର ଶୁଣନ୍ତୁ ସେଇ ଉଇଲକକ ସାହେବ କଥା । 
କଚେରୀରେ ସାହେବ ହୁକୁମ ଦେଲା ଆସାମୀକୁ ୧୦ ବେତ ଦଣ୍ଡ, ବେତ ଦଣ୍ଡ ତ 
କଚେରୀ ଶେଷରେ ଦିଆଯାଏ । ଆସାମୀ ୧୮/୨୦ ବରଷର ଭେଣ୍ରିଆଟାଏ । 
ସିପାହୀ ମୋ ବଡ ଭାଇ । ମନେ କଲା କେତେ ବାଟ, ପୁଣି ହାଜତକୁ ନେବି । 
ଫେର୍‌ ଧରି ଆସିବି, ଏଇଠି ବସିଥାଉ । ମୁଁ ନିଘା ରଖୁଥାଏ । ସେ ଗପସପରେ 
ଲାଗିଗଲା | ଟୋକାଟା ବେଳ ଉ୍ତି ଫେରାର । ସାହେବ ମିଶଲ ଛାଡିବା ଆଗରୁ 
ହୁକୁମ କଲା ' ଆସାମୀ ଲାଓ” । କୋର୍ଟ ବାବୁ କିଏ ଜାଣନ୍ତି ? ଏସ୍‌.ପି. ହୋଇ 
ରିଟାୟାର କଲେ- ବନମାଳୀ ଦାସ । ସେ କହିଲେ, ହରିକୃଷ୍ଣ ସିପାହୀକୁ- ଆସାମୀ 
ଆଣ” ସେ ହାତ ଠାରି ଜଣାଇ ଦେଲା, “ ହଜୁର, ଆସାମୀ ଉଭାନ,” କୋଟ୍‌ ବାବୁ 
କାବା, ହାକିମକୁ କହିଲେ, “ ହଜୁର ସେ ବିଳମ୍ବ କରୁଛି ମୁଁ ଏଇ ଆଣୁଛି ।” ବାରଣ୍ଡାରେ 
ବସୁଥୁବା ଗୋଟାଏ ଭେଣ୍ଡିଆକୁ ଧରିନେଲେ | ଜମାଦାର ଉଦ୍ଧବ ଦଶ ବେତ ଦେଲା | 

ସେ ବାରଣ୍ଡାରେ ବସିବାର ଦଣ୍ଡ ଭାବି ଘରକୁ ଗଲା । ସିପାହୀର ଚାକିରି ରହିଲା । 
ହଜୁର, ଏମିତି ପ୍ରତ୍ୟୁପ୍ନନ୍ଧମତି ଯୋଗୁଁ ମୋ ଭାଇ ବଞ୍ଚିଗଲା ଆଉ ବନମାଳୀ ବାବୁ 
ପୁଲିସ ସାହେବ ହେଲେ । ଥାଉ ସେ କଥା- 

“ ରାମକୃଷ୍ଣ ଏ ଲେମତି କଥା ତମ ମୋ ଛଡା ଷଡକର୍ଣ୍ଣ ନ ହେଉ । ” 

“ ହଜୁର, ନିଶ୍ଚିତ ଥାଆନ୍ତୁ” କହି ରାମକୃଷ୍ଣ ମତେ ବିଦାୟ ଦେଲେ । 

ଜଳତର ହାଟ ବୁଧବାର । ଲେମତିର ଫେରିବାର କଥା । ସେ ଫେରି 
ନାହିଁ । ଗୁରୁବାର ହେଲା, ମୁଁ ଭାବୁଥିଲି ସମସ୍ତେ ଠକ ହୋଇଗଲେଣି । ମୋର 
ଲେମତିକୁ ଛାଡିବା ବୋକାମିର ପରିଚୟ ଇତ୍ୟାଦି । ମୋର ସରକାରୀ ବାସଭବନକୁ 
ଯିବାକୁହେଲେ ଟ୍ରେଜେରୀ ଗାର୍ଡ ଅତିକ୍ରମ କରି ଯିବାକୁ ପଡେ ! ରାତି ୨ଟା ହେବ । 
ଟ୍ରେଜେରୀ ଗାର୍ଡ ଖବର ପଠାଇଲା ଶୀଘ୍ର ଯିବାକୁ । ଗୋଟାଏ ଶଉରା ମାତାଲ ହୋଇ 
ପାଟି କରୁଛି, କହୁଛି ମେସରେଟ ବାବୂକୁ ସେ ରାତିରେ ଦେଖା କରିବ । ସକାଳ 
ଯାଏଁ ସେ ଅପେକ୍ଷା କରିବ ନାହିଁ । ଯଦି ଗୁଳି କରି ଦେବା କଥା, ପଛେ କାଛିଦିଅ ! 
ହେଲେ ସେ ଡରିବ ନାହିଁ । ମୋର ଅତି ଜରୁରୀ କଥା ଶୁଣାଇବାକୁ ଅଛି । ମେସରେଟ 
ବାବୁ ନିଜେ ଆସି ଶୁଣି ଯାଆନ୍ତୁ । ମେଘ ଘେରିଛି । ସନ୍ଧ୍ୟାବେଳେ ଭଲ ବରଷା ଦି 
ଅସରା ହୋଇଥଲା ! ଶୀତ ଲାଗୁଛି । ଅନିଛ୍ଥା ସନ୍ତ୍ଵେ ଗଲି, ଦେଖୁଲି ଲେମତି । 
କାନ୍ଧରେ ଭାର, ଦୂଇ ପାଖରେ କାଉଡିରେ କ'ଣ ସବୁ ଅଛି । କଳା ମଚ ମଚ, 
ଖୋଲା ଦେହ, ମୁହଁରେ ଧୁଆ । ହାତରେ ଗୋଟାଏ ଫାରଶା । ଧଳା ଦାନ୍ତ 
ଦେଖେଇ ମୋତେ ଦେଖୁ ଖୁସି ହୋଇ କହିଲା- “ ମହାପ୍, ମୋର ବଚନ ରକ୍ଷା 
ହୋଇ ପାରିନାହିଁ । ଗୁରୁବାର ହୋଇଗଲା । ରାତି ପାହିଲେ ଶୁକ୍ରବାର ହେବ । ମୁଁ 
ମିଛୁଆ ଦିନକ ପାଇଁ ହୋଇଛି | କାଲି ସକାଳ ହେଲେ ଦି ଦିନର ମିଛୁଆ ହୋଇଯିବି । 
ତୋ ପାଖରେ ଅସତ୍ୟ ହେଲେ ମୋର ଧରମ ହାନୀ ହେବ | ସେଇଥିପାଇଁ ତୋତେ 
ଆଜି ରାତିରେ ଉଠାଇଲି । ତତେ ଏଠିକି ନ ଆଣିଥିଲେ ମୁଁ ଜବରଦସ୍ତି ପଶିଥାନ୍ତି, 
ଯବାନ (ସିପାହୀ) ” ମତେ ଲାଛି ଦେଇଥାଆନ୍ତା ପଛକେ ! ବାଘ ମାତିଛି ବୋଲି 
ହାଟବାରି ସାଙ୍ଗ ମିଳିଲେ ନାହିଁ , ମୁଁ ଏକୁଟିଆ ଆଇଲି ।” ମୋ ପାଟିରୁ କଥା ବାହାରୁ 
ନ ଥାଏ । ଅନାଇଥାଏ ତାକୁ ଓ ତା'ର କାଉଡି ଭାରକୁ, ଥରୁଥବା ତା ଫୁଙ୍ଗୁଳା 
ଦେହକୁ, ତା ପାଟିରୁ ବାହାରୁଥିବା ଧୁଆ ଧୂଆଁକୁ । 

ଲେମତି କହିଲା, “ ତୋ ପିଲା ପାଇଁ କନ୍ଦା ଆଣିଛି, କୋଳି ଆଣିଛି, ଛୁଇଁ 
ଆଣିଛି” । ମୋର ଉତ୍ତରକୁ ଅପେକ୍ଷା ନ କରି ମୋ ଘରକୁ ସେ କାଉଡି ପଠାଇ 
ଦେଲା | ସକାଳୁ ଉଠିଲି । ସେ ମୋ ଘରକୁ କାମ କରିବାକୁ ଆସିଥିଲା | ୱାଡର 
ମାରଫତରେ ପଚାରିଲି, ଲେମତି, ଜଳତର ହାଟରେ କାଉଡିକଯାକର ମୂଲ କେତେ 
ହୋଇଥାନ୍ତା ? ସେ କହିଲା- ତୁ ମୋ ପିଲାର ଶରଧା କଥା ବୁଝିଲୁ, ମୁଁ ତୋ ପିଲା 
ପାଇଁ ଶରଧାରେ କ'ଣ ଦି'ଟା ଆଣିଲି, ମତେ କ'ଣ ସେଇଥିପାଇଁ ଡାବୁ ( ପଇସା) 
ଦେବୁ ନା କ'ଣ ? ମୁଁ ପଇସା ଯାଚିଲି | “ ରଖୁଥା, ଘରକୁ ଗଲାବେଳେ ନେଇକରି 
ଯିବୁ” । ତାର ସେଇ ପଦେ କଥା, “ ନାଇଁ” । ଶଭରା ଥରେ ˆ ଇଜା' (ନାଁ) କହିଲେ 
ସବୁବେଳେ ସେଇ କଥା ଧରିଥାଏ | 

ଖଲାସ ହେବା ଦିନ କଏଦିକୁ ନିଜ ଗାଁକୁ ଫେରିଯିବାର ମଟର ଭଡା, ନ 
ହେଲେ ଅନ୍ୟ ହିସାବରେ ରାସ୍ତା ଖରଚ ଧରେଇ ଦିଆଯାଏ । ରାମକୃଷ୍ଣ ହିସାବ 
ମୁତାବକ ବିଲ ତିଆରି କରି ଟଙ୍କା ମଞ୍ଜୁର କରାଇଲେ | ତା” ସାଙ୍ଗରେ ମୋର ଆଉ 
ଦି” ଟଙ୍କା ମିଶାଇ ଲେମତିକୁ ମୁଁ ଦେବାକୁ ହୁକୂମ କଲି । ଲମ୍ବା ଜୁହାର କରି ଲେମତି 
ଗଲା, ଆଉ ଦେଖା ହୋଇନାହିଁ । ୩୨ ବରଷ ବିତିଗଲାଣି । ଲେମତି ଖବର 
କାହାଠାରୁ ଜାଣି ନାହିଁ । ମୁଁ ମନେ ମନେ ଭାବେ, କଏଦୀ ଲେମତି ତୁଳନାରେ ମୁଁ 
କେଡେ ତୁଛୁ ! 


©, @, ©. 

6ରୋାମନୁନ ଏକ ଚ୨ର୍ଥ ଅଚଚର 


ଆସାମୀ ଜଙ୍ଘିଲାଲ କୂର୍ମୀ 


ରେଲଷ୍ଟେସନ ନାଁ କୁଲିଗା । ଝାରସୁଗୁଡାରୁ ଖଡଗପୁର ଯିବାକୁ ବାଟରେ । 
ରାଉଲକେଲା ଜନ୍ମ ହୋଇ ନ ଥାଏ | ପାନପୋଷରେ ଓଡିଶାର କ୍ଷୁଦ୍ରରମ ସବଡିଭିଜନ 
ଥାଏ । ଅପ୍‌ ଏବଂ ଡାଉନ୍‌ ଦୂଇ ବମ୍ବେ ମେଲ୍‌ କୂଲର୍ଗାରେ ଭେଟାଭେଟି । ଓଡିଶା 
ଜି.ଆର.ପି. ଅଧୀନ କଟକ ଥାନାର ସୀମା ଖଡଗପୁରରୁ ଝାରସୁଗୁଡା ଦେଇ ସମ୍ବଲପୁର 
ଯାଏଁ ଲମ୍ବିଥାଏ । ଝାରସୁଗୁଡାରେ ଜି.ଆର୍‌.ପି. ଫାଶ୍ତି ଗୋଟାଏ ଥାଏ | କୂଲର୍ଗୀରେ 
ସେକେଣ୍ଡକ୍ଟାସ୍‌ ଇଣ୍ଟରକ୍ଲାସ୍‌ ଡବାରୁ ସାନ ସୁଟକେଶ ଖାଲି ଚୋରି ହେଉଥାଏ | କେହି 
ଜଣେ ଡବାରେ ପଶି ସୁଟ୍‌କେଶମାନ ତଳକୁ ପକାଇଦିଏ । ଡବାରେ କାଚ ଝରକା 
ଥାଏ । ରେଲିଂ ସେଥୁରେ ନ ଥାଏ | ସଟରମାନ ଥାଏ । ଟେକିଦେଲେ ବାକ୍ଟ, 
ସୁଟକେସ ଯିବାର ମାର୍ଗ ପ୍ରଶସ୍ତ । ଶେଷରେ ଢି.ଆର୍‌.ପି ଠାବ କଲେ ଗୋଟାଏ 
ଗ୍ୟାଙ୍ଗ । ଗୋଟିଏ ଆଡ଼ୁ ସେମାନେ ଆସନ୍ତି ¦ ହାତ ସଫେଇ ଦେଖାଇ ଆର ଜାଲିରେ 
ଚାଲି ଯାଆନ୍ତି । ଜଫ୍ଦିଲାଲ କୂର୍ମୀ ଏମିତି ଏକ ଚୋରି ମକଦ୍ଦମାରେ ଧରା ହୋଇ 
ସମ୍ବଲପୁର କୋର୍ଟକୁ ଚାଲଣ ହେଲା | ଉଚତା ୫ ଫୁଟରୁ ଇଞ୍ଚ କିମ୍ବା ଦି ଇଞ୍ଚ ଅଧକା 
ହେବ । ଚେପ୍‌ଟା ନାକ, ଗାଲ ଉପରକୁ ଛୁରା ମାଡର କ୍ଷତ ଚିହ୍ନ । ନାକଟାରେ 
ମାଡ ବାଜି ବାଢି ଯେମିତି ସେ ଚେପ୍‌ଟା ଖଣ୍ଡିଆ ନାକଟା ବାଙ୍କି ଯାଇ ଆହୁରି ବିଭସ 
ଦୂଶୁଥାଏ । ସେ କଣେଇ କରି ଅନେଇ ଦେଲେ ଆଖ ଦପ ଦପ ଜଳୁଥିବା ଭଳି 
ଦିଶେ । 

୧୯ ୪୮ ମସିହା କଥା, ଜୁନ୍‌ କି ଜୁଲାଇ ମାସ ହେବ । ସେତେବେଳେ 
ରାଜ୍ୟରେ ମାଜିଷ୍ଟେଟ୍‌ ( ବିଚାରପତି)ଙ୍କ ସଂଖ୍ୟା ଖୁବ୍‌ କମ୍‌ । ଦେଶୀୟ ରାଜ୍ୟମାନ 
ଓଡିଶାରେ ମିଶିଥାଏ | ସେଠାକୁ ପୁରୁଣା ଅଫିସରମାନେ ଆଡ୍ମିନିଷ୍ଟେଟ୍‌ର ଓ ଅନ୍ୟ 
ପଦବୀରେ ଯାଇଥାନ୍ତି । ସେଠାରୁ ଅଛ ଅଫିସର ମାତ୍ର ମୋଗଲବନ୍ଦୀକୁ ଆସିଥାଆନ୍ତି | 
ସେମାନଙ୍କୁ କ'ଣ କାମ ଦିଆଯିବ, ବିଚାର କ୍ଷମତା କଣ ଦିଆଯିବ ତାହା ନିଷ୍ପରି 
ହୋଇ ନ ଥାଏ । ସମ୍ବଲପୁର କିଲଟରୀରେ ସବୂକାମ କରିବାକୁ ଦୁଇଜଣ ତେପୁଟି 
କଲେକ୍ଟର ଓ ପ୍ରଥମ ଶ୍ରେଣୀ ମାଜିଷ୍ଟ୍ରେଟ୍‌ ଥାଆନ୍ତି । ପୁଣି ଜଣେ ତା” ଭିତରୁ 

ଟ୍ରେଜେରୀ ଅଫିସର । ସବ୍ଡେପୁଟି ୪ ଜଣ । ଦି” ଜଣ ତହସିଲଦାର । ଜଣେ 
ଏସ୍‌.ଏଲ୍‌.ଆର୍‌. ଗୌନ୍ତିଆୟି କାଗଜ ପତ୍ରର ମୁଖ୍ୟ ନାରିକ୍ଷକ | ସେମାନେ ମାଜିଷ୍ଟେଟ, 
ମାତ୍ର ରାଜସ୍ଵ କାମ ତାଙ୍କର ଏତେ ବେଶୀ ଓ ଟୁର ଏତେ ପଡେ ଯେ, ଅତି ଅଛ 
ଫୌଜଦାରୀ କେଶ୍‌ ସେମାନଙ୍କୁ ଦିଆଯାଉଥାଏ | ସେମାନେ କିଏ ୨ୟ ଶ୍ରେଣୀ, କିଏ 
୩ୟ ଶେଣୀ ମାଜିଷ୍ଟ୍ରେଟ୍‌ । ବାକୀ ରହିଲେ ଜଣେ ୩ୟ ଶ୍ରେଣୀ । ସେ ଅଫିସ 
କାମରେ ଡେପୁଟି କମିଶନର ମୁଖ୍ୟ ସହାୟକ । ବାମଣ୍ଡା ଦେଶୀୟ ରାଜ୍ୟ ଦୁଇଟା 
ସବଡିଭିଜନ ସହିତ ଓଡ଼ିଶାରେ ମିଶିଥାଏ । ଜଣେ ଚିଫ୍‌ ଆଡମିନିଷ୍ଟେଟର ସ୍ପେଶାଳ 
କମିଶନର ନୂଆ ହୋଇ ମିଶିଥବା ରାଜ୍ୟମାନଙ୍କର ମିଶ୍ରଣଗତ ସମସ୍ୟା ଉପରେ 
ନିର୍ଦେଶ ଦିଅନ୍ତି । ଚିଠିପତ୍ର ବହୁତ ! ଉତ୍ତର ସାଙ୍ଗେ ସାଙ୍ଗେ ଯିବାର କଥା | ୩ୟ 
ଓ ୨ୟ ଶେଣୀ ମାଜିଷ୍ଟେଟ୍‌ମାନଙ୍କର ଅପିଲ ଶୁଣିବାକୁ ଜଣେ ଅତିରିକ୍ତ ଜିଲା 
ମାଜିଷ୍ଟେଟ୍‌ । ରେଢ଼ାଖୋଇ ଓଡିଶାରେ ମିଶି ଢ଼େଙ୍କାନାଳର ଏକ ସବଡିଭିଜନ । 
ନୂଆପଡା ସବଡିଭିଜନ ମଧ୍ୟପ୍ରଦେଶରୁ ଆସି ସମ୍ବଲପୁରରୁ କଳାହାଶ୍ତିକୁ ଯାଇ ନ 
ଥାଏ । ବଲାଙ୍ଗିର ଓ କଳାହାଣ୍ଡି ମିଶି ଗୋଟିଏ ଜିଲ୍ଲା । ˆ 

ସଦର ଏସ୍‌.ଡି.ଓ. ମୁଖ୍ୟ ମାଜିଷ୍ଟ୍ରେଟ୍‌ | କଲମ ଇଖଝାର ( ମକଦମାର ପ୍ରଥମ 
ବୟାନ) ନିଅନ୍ତି ପ୍ରଥମ ଘଣ୍ଟାରେ। ପୋଲିସ୍‌ କାଗଜ ଦେଖନ୍ତି । ପୋଲିସ୍‌ କେଶ୍‌ 
ଆସିଲେ କଗ୍‌ନିଜାନ୍ସ ନେଇ ଅଧୀନସ୍ତ ମାଜିଷ୍ଟେଟ୍‌ମାନଙ୍କୁ ବିଜାର ପାଇଁ ପଠାଇ 
ଦିଅନ୍ତି । ଖୁବ୍‌ ଚାଞ୍ଚଲ୍ୟକର ମକଦ୍ଦମା ଥଲେ କିମ୍ବା ସ୍ଥାନୀୟ ଗୁରୁତ୍ଵ କିମ୍ବା ପ୍ରଶାସନିକ 
ସ୍ଵାର୍ଥ ଥଲେ ନିଜ ଫାଇଲରେ ରଖୁଥାନ୍ତି | ଟ୍ରେଜେରି ଅଫିସର, ଡେପୁଟି କଲେକଟର 
ବା ଅନ୍ୟ ଜଣକ ଏସ୍‌.ଡି.ଓ. ନ ଥିଲେ, ତାଙ୍କ ଫାଇଲ ଚାର୍ଜରେ ରହନ୍ତି | ଏସ୍‌.ଡି.ଓ. 
ମୁଖ୍ୟତ ଟୁର୍‌ରେ ଯାଇ ଆଇନ ଶ୍ୃଧଙ୍ଗଳା ଓ ଭୂ-ରାଜସ୍ଵ ସମସ୍ୟା ଦେଖନ୍ତି । ସବ୍‌ଡେପୁଟି 
କଲେକ୍ଟର ଓ ତୃତୀୟ ଶ୍ରେଣୀ ମାଜିଷ୍ଟ୍ରେଟ୍‌ ତୁଳନାରେ ମୋର ନାମ ଫଳକ ବେଶ୍‌ 
ବଡ ଥାଏ | ଲେଖା ଯାଇଥାଏ ଇଂରେଜିରେ । କମ ମାଜିଷ୍ଟ୍ରେଟ୍‌ ଥିବାରୁ ମୁଁ ୩ୟ 
ଶ୍ରେଣୀ ମାଜିଷ୍ଟ୍ରେଟ୍‌ ଥାଇ ଖୁବ୍‌ ବଡ ପ୍ରଶସ୍ତ ଇଜଲାସ ଗୋଟାକରେ ବସୁଥାଏ । 
ବାହାରୁ ଜଣାଯିବ, ଏକ ବିରାଟ କୋର୍ଟ ! ମୁଖ୍ୟ ପ୍ରବେଶ ରାସ୍ତାକୁ ତାର ମୁହଁ | ଏକ 
ପାଖରେ ନାଜର ଖାନା । ସବୁବେଳେ ସେଇଠି ଗହଳି ଚହଳି । ଆର ପାଖକୁ 
ମହାଫିସ୍‌ ଖାନା, ରେକଡ୍‌ ରୁମ୍‌, କପି ମିଳିବା ସେକ୍ସନ | ସିଧା ସଳଖ ହାଜତରୁ 
ଅଣାଗଲା ବିଚାରଧୀନ ଆସାମି ଜଫିଲାଲ କୁରମୀକୁ । କୋର୍ଟ ସବଇନିସ୍‌ପେକ୍ଟର 

ମକଦ୍ଦମା ଚଲାନ୍ତି । ୨/୩ ଜଣ କୋର୍ଟ ବାବୁ ଥାଆନ୍ତି । ତାଙ୍କ ଉପରେ କୋର୍ଟ 
ଇନିସ୍‌ପେକ୍ଟର ବାବୁ, ସେତେବେଳେ ଥୁଲେ- ମଣିକର ପାଣି । ଏ.ଡି.ଏମ୍‌.ଙ୍କ 
ଆଗରେ ଅପିଲ ଆର୍ଗୁମେଣ୍ଟ କରିବା ବେଳେ ତାଙ୍କର ଦୃଢ଼ କର୍ରବ୍ୟନିଶ୍ଠା ବିଷୟରେ 
ବହୁତ କଥା ଶୁଣିବାକୁ ମିଳେ, ଯଥା : ଥରେ ଆସାମୀ ତଳ କୋର୍ଟ ରାୟ ବରୁଦ୍ଧରେ 
ଜେଲ୍‌ରୁ ଲେଖୁ ଅପିଲ ପଠାଇ ଦେଇଥଲେ | ତାର ଅପିଲ ଜବାବ ସ୍ୁଆଲ କରିବାକୁ 
ଓକିଲ ବା କୁଆଡୁ ଆସିବେ ? କୋର୍ଟ ଇନିସ୍‌ପେକଟର ଯାହା କହିବେ, ଶୁଣାଣି 
ସେତିକି । ମଣିକର ବାବୁ ଅତି ଧୈର୍ଯ୍ୟର ସହିତ ତନ୍ନ ତନ୍ମ କରି ନଥି ପତ୍ର ପଢ଼ି 
କୋର୍ଟରେ ଉଠି ଠିଆହେଲେ । ଅପିଲ ହାକିମ (ଏ.ଡି.ଏମ୍‌)ଙ୍କୁ ସମ୍ବୋଧନ କରି 
କହିଲେ, “ ହଜୁର, ଏଇ ମୋକଦମାରେ ପ୍ରଥମ ଭୁଲ ହେଲା, ତଦନ୍ତକାରୀ ଅଫିସର 
ଗଲତି ରଖି ତଦନ୍ତ କଲେ । ଏଥରେ ଚାର୍ଜସିଟ୍‌ ଆସିବାର ନୁହେଁ । ତଥାପି ସେ 
ପଠାଇ ଦେଇ ଭୁଲ କରି ବସିଲେ | ଦ୍ଵିତୀୟ ଭୁଲ୍‌ କଲେ ବିଚାରକ ମାଜିଷ୍ଟ୍ରେଟ୍‌ | ସେ 
ଆସାମୀ ବିପକ୍ଷ ପ୍ରମାଣ ଅଗ୍ରହଣୀୟକୁ ଗ୍ରହଣୀୟ କରି ବିଚରା ଆସାମୀକୁ ସଜା 
ଦେଲେ । ମୋର ବିବେକ ମତେ ମନା କରୁଛି, ଏଠାରେ ମୁଁ ଆଜି ତୃତୀୟ ଭୁଲ 
କରିବାକୁ । ହଜୁର, ନଥି ପଢ଼ି ଶୁଣାଇ ଦେଉଚି, ହଢୁରଙ୍କ ସୁବିଚାରଣା ନିମିତ୍ତ । ” 
ବାସ୍‌, ହାକିମ ବା କ”ଣ କରନ୍ତେ ? ମୁଦାଲା ଜେଲରୁ ଅପିଲ କରି ଖଲାସ । ସେ 
ଦିନ କୂଆଡେ ପୁଲିସ ସାହେବ ପଚାରିଲେ, ଆପଣ ଅର୍ଗୁମେଣ୍ଟବେଳେ ଏମିତି ନ 
କହିଥିଲେ ହୋଇ ନ ଥାନ୍ତା, ଅପିଲ ମକଦ୍ଦମାର ଫଳାଫଳ ଯାହା ହେଉ ପଛକେ । 
ପାଣି ଉତ୍ତର ଦେଲେ, “ ସାର୍‌ କର୍ରବ୍ୟ, ବିବେକ ଦୁଇଟା ମୁଁ ଭାରରେ ବୋହି କଚେରୀ 
ଭିତରେ ପଶିଥାଏ ।' ତା' ପରେ ଆଉ ଦିନେ ମଣିକର ବାବୁଙ୍କୁ କେହି କୌଣସି 
ମକଦ୍ଦମା କଥା ପଚାରି ନାହାଁନ୍ତି ।' 

ଜଫିଲାଲର ହାତକଡି ଗୋଡକଡି ଖୋଲାଗଲା । ତା'ପରେ କୋର୍ଟ ଭିତରେ 
ପଶିଲାବେଳେ ମୁଁ ତା ପାଟିରୁ ଶୁଣିପାରୁଥାଏ ପୁନଃପୁନଃ ଉଚ୍ଟାରିତ “ ମାଜିଷ୍ଟେଟ 
ଥାରଡ କିଲାସଂ । ଦୃଷ୍ଟିରୁ ଜଣାପଡୁଥାଏ ବୋର୍ଡଟା ଦେଖ ଦେଖୁ ସେ ଇଜଚଲାସ 
ଭିତରେ ପଶିଥାଏ । ମୁଁ ନୀରବ । ଚାକିରୀର ଅଭିଜ୍ଞତା ଦୁଇ ବରଷର ମାତ୍ର । 
କୋର୍ଟବାବୁ କାଗଜ ପେସ୍‌ କରିବା ଆଗରୁ ଟାଣୁଆ ହିନ୍ଦୀ ଭାଷାରେ ଆସାମୀର 
ନିବେଦନ : Nn 

“ ହୁଚୂର ଗୋଟିଏ କଥା କହିବି ଯଦି ହଜୁର ଗୁସ୍‌ସା ନ ହୁଅନ୍ତି” । ମୋର 
ରାଷ୍ଟ୍ରଭାଷା ସହିତ ସେତେବେଳେ ପରିଚୟର ଦୌଡ ସଂସ୍କୃତ ପଢ଼ିବାବେଳେ 

¦ ୧୧ ॥ 

ଦେବନାଗରୀ ଅକ୍ଷର ଚିହ୍ନିବାଯାଏ । କୋର୍ଟବାବୁ ତାର ମନ୍ତବ୍ୟ ମତେ ବୁଝାଇଦେଲେ । 
ମୁଁ କହିଲି, “ନାଇଁ, ଯାହା କହିବାର ଅଛି ନିଃସଂକୋଚରେ କହୁ ।” କୋର୍ଟବାବୁ 
ଦୋଭାଷୀ କାମ କରୁଥାନ୍ତି । 

ହଜୁର, ହଜୁର ତ ହେଉଛନ୍ତି ଥାରଡ କ୍ଲାସ ମାଜିଷ୍ଟ୍ରେଟ | ହଜୁରଙ୍କର ତାକତ 
କେତେ ହଜୁର ଜାଣନ୍ତି, ମୁଁ ମଧ୍ୟ ଜାଣେ | ହଜୁର ଦେଖୁବେ ମୋର ସାତଗୋଟି 
ପୂର୍ବର ସଜା ଅଛି । ହଜୁର କେମିତି ମୋର ବିଚାର କରିବେ ? ଏ ତାଜୁବ ମୁଲକ- 
ଏ ତାଜୁବ କଥା | 

* ସତକଥା ହଜୁର ଜାଣନ୍ତି” ୩ୟ ଶ୍ରେଣୀ ମାଜିଷ୍ଟେଟଙ୍କର ତାକତ ଏକମାସ 
ପର୍ଯ୍ୟନ୍ତ ସଶ୍ରମ ବା ଅଶ୍ରମ ଜେଲଦଣ୍ଡ | ୫୦ ଟଙ୍କା ଜୋରିମାନା !' 

ସ୍ପଷ୍ଟୀକରଣ ଦେବାକୁ ଓ ବୋଧହୁଏ ହଜୁୂରଙ୍କ ମନରେ ଗ୍ଲାନି ନ ଆଣିବାକୁ 
ମୋତେ ବୁଝାଇଦେଲା “ହଜୁର ଆଗରୁ କହିଛି ନା ଗୁସ୍‌ସା ହେବେ ନାହିଁ । ଏ 
ଇଜତର ପ୍ରଶ୍ନ । ମୋର ମଧ୍ୟ ସରଗୋଦ ( ଚେଲା)” ମାନେ ଅଛନ୍ତି | ୩ୟ ଶେଣୀ 
ମାଜିଷ୍ଟ୍ରେଟ୍‌ ହାତରେ ମୋର ସଜାପାଇବା ଦେଖ୍ମଲେ ସେମାନେ ଭାବିବେ ହୁଏତ ମୁଁ 
କେଉଁଠି ମୁରଗିଟାଏ କି ମେଣ୍ଡା, ଛେଳି ଟାଏ ଚେରାଇ ଧରାପଡି ସଜା ପାଇଛି । 
ଛୋଟ ଧରଣର ଚୋରିର ମୁଁ ଧାର ଧାରି ନାହିଁ । ପୋଲିସ ରିପୋର୍ଟ ମଧ୍ୟ ଏହା 
କହିବ | ହଜୁର ମୋର ବିଚାରକଲେ ମୋର ଚେଲାମାନଙ୍କ ଆଗରେ ମୋର ନିଜର 
ଅମର୍ଯ୍ୟାଦା ହୋଇଯିବ । 

ମୋର ଅକଲ ଗୁଡ଼ୁମ | ଠୋ ଠା ହିନ୍ଦୀ ତା ସାଙ୍ଗକୁ ଚେଲାମାନଙ୍କ ଆଖରେ 
ନିଜର ମର୍ଯ୍ୟାଦା ପ୍ରଶ୍ନ । କୋର୍ଟବାବୁ ମତେ ଦମ୍ଭ ଦେଲେ । ମୁଁ ବୂଝେଇଦେଲି, 
* ଆମର ମାଜିଷ୍ଟ୍ରେଟ ନିଅଣ୍ଟ | ମୁଁ କେବଳ ସାକ୍ଷ୍ୟ ପ୍ରମାଣ ଲେଖୁବି | ଏସ୍‌.ଡି.ଓ.ଙ୍କୁ 
ନଥିପଠାଇଦେବି | ସେ ତାକୁ ପଢ଼ି ପ୍ରମାଣ ଦେଖି ତମକୁ ତୁମକୁ ସଜା ଦେବେ । 
ତମର ସଜା ଏସ୍‌ ଡି.ଓ.ଙ୍କ କୋର୍ଟରେ ହେଲା ବୋଲି ଲେଖାଯିବ । ସେଥିରେ ୩ୟ 
ଶ୍ରେଣୀ ମାଜିଷ୍ଟ୍ରେଟଙ୍କ ନାମ ଗନ୍ଧ କେଉଁଠି ହେଲେ ନ ଥିବ” ସୃଵସ୍ତିର ନିଃଶ୍ବାସ ମାରି 
ଜଫ୍ିଲାଲ ମୋତେ ଶୁଣାଇଲା “ ଏବେ ବୁଝିଲି ୩୪୯୮ | ସେତେବେଳର ପ୍ରଚଳିତ 
ଫୌଜଦାରୀ କାର୍ଯ୍ୟବିଧି ଆଇନ ୩୪୯ ଦଫା ଅନୁସାରେ ନିମ୍ନବର୍ଗର ମାଜିଷ୍ଟ୍ରେଟ 
ଆସାମୀକୁ ଅଧୁକ ଦଣ୍ଡ ଦେବା ଆବଶ୍ଯକ ଜାଣିଲେ ଓ ନିଜ କ୍ଷମତାର ଏହା ସୀମା 
ବହିଁଭୁକ୍ତ ଥିଲେ ଆବଶ୍ୟକୀୟ ନଥପତ୍ର ଏସ୍‌ ଡି.ଓ.ଙ୍କୁ ପଠାଇ ଦେଇଥାନ୍ତି । ଉଚ୍ଚବର୍ଗ 


"eg 

ମାଜିଷ୍ଟ୍ରେଟ ନିଜ କ୍ଷମତା ଅନୁସାରେ ପ୍ରମାଣ ଦେଖୁ ଦଣ୍ଡ ଦେଇଥାଆନ୍ତି । 

ମକଦମା ଶୁଣାଣିପାଇଁ ଅନ୍ୟ ଦିନକୁ ରହିଲା । ଜଫିଲାଲ ହାଜତକୁ ଗଲା । 
ସେମିତି ହାତକଡି ଗୋଡକଡି (ଫେଟର୍ସ) ପିନ୍ଧାଇ ତାକୁ ସେଠାରୁ ଜେଲଖାନାକୁ 
ପଠାଗଲା । ସେତେବେଳେ ଜେଲ ଭ୍ୟାନ ନ ଥାଏ | କଏଦୀମାନେ କଚେରୀକୁ 
ଚାଲିକରି ଆସନ୍ତି । ଚାଲିକରି ଲେଉଟନ୍ତି । ଜଫିଲାଲ ଉପରେ ସ୍ଵତନ୍ତ୍ର ଦୃଷ୍ଟି । ସେ 
କୁଆଡେ ବିପଦଜନକ କଏଦୀ ! ୟା ଆଗରୁ ବାଲେଶ୍ଵର ଜେଲରେ ଥବାବେଳେ 
ଅନ୍ୟ କଏଦୀ ଓ ପ୍ରହରୀମାନଙ୍କ ସାଙ୍ଗରେ କଚେରୀ ଯାଉଯାଉ, ବାଟରେ ମୁହଁ 
ବୁଲାଇଦେଇ ରାସ୍ତାରେ ଯାଉଥବା ଲୋକଗୋଟିକର କାନକୁ ଲହୁ ଲୁହାଣ କରି ସୁନା 
ନୋଳି ଫାସିଆ ଦାନ୍ତରେ ଛିଣ୍ଡାଇ ନେଇ ଗିଳି ଦେଇଥିଲା । ପ୍ରମାଣ କିଛି ମିଳିଲା 
ନାହିଁ । ତାକୁ ନେଇକରି ଯାଉଥବା ସିପାହୀମାନେ ସିନା ଦେଖୁଲେ, ମାତ୍ର କିଛି ମାଲ 
ବରାମତ ହୋଇ ପାରି ନ ଥିଲା । ପୁରୁଣା କଏଦୀମାନେ ସେମଳନଙ୍କର ଗାଲ ତଳକୁ 
ଗୋଟାଏ ପାଉଚ (ଥଳି) ସୃଷ୍ଟି କରିଥାଆନ୍ତି ! ସୁନା ବା ସୁନା ମୋହର ସେମାନେ 
ସେଥିରେ ରଖନ୍ତି | ସେଇ ସୁନା ସେମାନଙ୍କୁ ଭିତରକୁ ନିଷିଦ୍ଦ ଦ୍ରବ୍ୟ ଅଣେଇବାରେ, 
ଦରକାର ପଡିଲେ ବାହାରକୁ ପଳେଇ ଯିବାରେ ସାହାଯ୍ୟ କରିଥାଏ । ପରବର୍ରୀ 
କାଳରେ ଆଉଜଣେ କଏଦୀ ମତେ ଏମିତି ଥଳି ଓ ସୁନା ଦେଖାଇଥବାର ମୋର 
ମନେ ଅଛି | 

ଦ୍ଵିତୀୟ ଦିନ ହେଲା । ସେଦିନ ମକଦ୍ଦମାର ପ୍ରମାଣ ନିଆଯିବ ! ସାକ୍ଷୀମାନେ 
ବୟାନ ଦେବେ । ସେମାନଙ୍କର କଥନ ଉପରେ ଜଫିଲାଲ ଢେରା କରିବ । ସବୁ 
ସାକ୍ଷୀମାନଙ୍କ ବୟାନ ନିଆଯିବାପରେ ମକଦ୍ଦମାର ଚାର୍ଜ ହେବ । ତାହା ତାକୁ ପଢ଼ି 
ଶୁଣାଇ ଦିଆଯିବ | ସେ କହିବ ସେ ଦୋଷୀ ନା ନିର୍ଦ୍ଦୋଷ । ମୁଁ ନିଜର ଅଜ୍ଞତା ପ୍ରକାଶ 
ପାଇବା ଭୟରେ ବହି ପଢ଼ି ପ୍ରସ୍ତୁତ ହୋଇ ଯାଇଥାଏ । କୋର୍ଟବାବୁ ସାକ୍ଷୀ ହାଜର 
କଲେ | ଜଣେ ଦି' ଜଣ ସାକ୍ଷୀଙ୍କ ବୟାନ ଲେଖା ସରିଗଲା | ତା'ପରେ ଜଣେ ସାକ୍ଷୀ 
ଆସି କହିଲେ, “ ଜଫିଲାଲ ମୁଁ ଦୁହେଁ ମିଶି ସବୁଦିନେ ବମ୍ବେ ମେଲରେ ଯାଉ | ମୁଁ 
ଡବାରୁ ସୁଟକେଶ ପକାଇଲେ ସେ ଗୋଟାଇରଖେ । ସେ ଯଦି ପକେଇ ଦେଇଦିଏ 
ମୁଁ ମଧ୍ୟ ଗୋଟାଇ ଦୂଏ ।” ମୁଁ ଜମାନବନ୍ଦୀ ଲେଖଯାଉଛି, ଶୁଣିଲି - “ ବାସ୍‌ ବାସ୍‌ 


~~ ~~ —~ 


ସେତିକି” । ଅନେଇଲି ଜଫିଲାଲକୁ । ତା ଆଖ୍ମରୁ ଯେମିତି ନିଆଁ ଜଳି ଉଠୁଥାଏ । 
ସେ ଗର୍ଚି ଉଠିଲା ‘ଆରେ ମୁଁ ତ ମୂଳରୁ କହୁଥିଲି ସେଇଆ । ମାଜିଷ୍ଟ୍ରେଟ ଥାଡ 

କିଲାସ, କ”ଣ ବୁଝିବେ ? ତାଜୁବ କଥା ସାକ୍ଷ୍ୟ ପ୍ରମାଣ ଯାହା ନ ଯିବାର କଥା 
ଲେଖୁଛନ୍ତି, ନ ଶୁଣିବାର ଶୁଣୁଛନ୍ତି କି ବିଚାର ୟେ ? କି ମାଜିଷ୍ଟ୍ରେଟ ୟେ ? ' ମୋର 
ରାଗ ଆସିଲେ ମଧ୍ୟ କୋର୍ଟବାବୂଙ୍କ ପଚାରିଲି କ”ଣ ସେ କହୁଛି ଶୁଣନ୍ତୁ ! ଜଫିଲାଲର 
କହିବା କଥା “ଏ ସାକ୍ଷୀର ବୟାନ ୩୦ ଧାରା ଅନୁସାରେ ଆଗ୍ରାହ୍ୟ, ଏସବୁ ଲେଖୁବା 
ମନା ହଜୁର” । କହିବାକୁ ଏବେ ଲାଜ ଲାଗୁଛି, ଅଜ୍ଞତା ସରଣ କରି ଦୂଃଖ ଆସୁଛି | 
ମୁଁ ଧରିନେଇଛି ମୁଁ ପାଠୁଆ, ପଢୁଆ, ଜାଣିବାର । ଜଫ୍ଦିଲାଲ କଏଦୀ, ଢେଲର 
ଅସାମୀ, ଅପାଠୁଆ ! ଆଇନର ଧାର ଧାରେ ନାହିଁ । ମୁଁ ବି.ଏଲ୍‌. ପାସ୍‌ କରିଛି । 
ଡିପାର୍ଟମେଣ୍ଟର ଆଇନମାନ ପାସ୍‌ କରିଛି । ସବୁ ଆଇନ ମତେ ଢଣାଅଛି | ସେ 
ଗୋଟାଏ କ”ଣ ଆପରି ଜଣାଇ ପାଟି କରୁଛି | ତଥାପି ମୁଁ ବହି ଦେଖୁଲି, ମକଦ୍ଦମା 
ବିଚାର ହେଉଛି ଫୌଜଦାରୀ କାର୍ଯ୍ୟବିଧ୍‌ ଆଇନ ଅନୁସାରେ । ସେ ଦିନ ସେଇ 
ବହିର ୩୪୯ ଦଫା ସେ ଶୁଣାଇଥିଲା | ଆଜି ମଧ୍ୟ ମୁଁ ସେଇ ବହି ଦେଖୁଲି, ସେ 
କହୁଛି ୩୦ ଧାରା । ସେଇ ଧାରା ପଢ଼ିଲି, ସେଥିରେ ବ୍ୟବସ୍ଥା ଅଛି ସରକାର 
ଇଚ୍ଛାକଲେ ଜଣେ ମାଜିଷ୍ଟେଟଙ୍କୁ ସବୁ ପ୍ରକାର ଅପରାଧର ବିଚାର କରିବା ପାଇଁ 
କ୍ଷମତା ଦେବେ । କେବଳ ଯେଉଁ ଅପରାଧ ପାଇଁ ପ୍ରାଣଦଶ୍ଡ ବା ଦ୍ଵୀପାନ୍ତର ଦଣ୍ଡ ଥବ 
ସେଇ ମକଦ୍ଦମା ବିଚାର କରିପାରିବ ନାହିଁ । ଥରେ ନୁହେଁ ଦିଥର ତିନିଥର ପଢ଼ିଲି । 
କୋଟବାବୁ ନୀରବ । ସେ ହୁଏତ ଅଜ୍ଞ ବା ମୋର ଅଞଜ୍ଞତାର ସୁଯୋଗ ନେବାକୁ 
ପ୍ରସ୍ତୁତ । ଦେଖଲଲି ଏଥିରେ ଜ୍ଦିଲାଲ ଆପରି କଲାଭଳି କିଛି ନାହିଁ । ସେଇଆ ତାକୁ 
ଶୁଣାଇଲି | ସେ ପୁଣି ଗରି ଉଠିଲା ‘ ହଜୁର ଆଇନରେ ଅଛି ଭଲ କରି ସେ ଆଇନକୁ 
ପଢ଼ନ୍ତୁ | ମୁଁ ତ ମୂଳରୁ ସେଇଥପାଇଁ ହଜୁରଙ୍କୁ କହିଛି ୩ୟ ଶ୍ରେଣୀ ମାଜିଷ୍ଟ୍ରେଟ ମୋର 
ବିଚାର କଲେ ଅଡୁଆ” | 
‘କେମ୍ପା କରଣ ଛୋଟା ଘୋଡା 
ଖନା ଓକିଲ ହାକିମ ତେଢ଼ା' | 

ଜାଣିଥୂଲେ ହୁଏତ ସେ ଏଇ ଢ଼ଗ ମତେ ଶୁଣାଇ ପାରିଥାନ୍ତା, କୋର୍ଟ ଘର 
ନୀରବ । ଜଙ୍ଘଲାଲ ଗର୍ଜନ ଶୁଣି ସାମନା ରାସ୍ତାରୁ, ନାଜରଖାନାରୁ ମାହାଫିସ୍‌ଖାନାରୁ 
ତାମସା ଦେଖୁବା ଲୋକ ପରଦା ଟେକି କୋଟ ଭିତରକୁ ଉଙ୍କି ମାରୁଛନ୍ତି । 

ମନେପଡେ ସ୍ଵର୍ଗତ ବୀରକିଶୋର ରାୟ ଥରେ କୁଆଡେ ଗୋଟେ ମକଦ୍ଦମାରେ 
ଆଇନର ନୂଆ ପ୍ରକାରର ଏକ ଅର୍ଥ କଲେ । ବୀରବାବୂ ସେତେବେଳେ ଓଡିଶା 

ହାଇକୋର୍ଟରେ ପ୍ରଥମ ପ୍ରଧାନ ବିଚାରପତି ହେବା ଜଣା ନ ଥାଏ । କଟକ ସରକିଟ 
ବେଞ୍ଚରେ ଓକିଲଭାବେ ଜବାବ ସୁଆଲ କରୁଥାନ୍ତି ! ତାଙ୍କର ଏତେ ଖ୍ୟାତି ଆସି ନ 
ଥାଏ | ମାନ୍ୟବର ଗୋରା ଜଜ୍‌ ଜଣକ କହିଲେ, ' ମି.ରାୟ, ଯଦି ଆଇନର ତାପୂର୍ଯ୍ୟ 
ଆପଣଙ୍କର ଅର୍ଥ ଅନୁସାରେ ହୁଏ, ତେବେ ଆଜି ବଙ୍ଗଳାକୁ ଫେରି ମୋର ପ୍ରଥମ 
କାମ ହେବ ଆଇନ ବହିଟା ପୋଡିଦେବା” । ଗମ୍ଭୀର ଭାବରେ ଉତ୍ତର ମିଳିଲା 
ମି.ଲର୍ଡ ! ବହିମାନ ଅଛି ପଢ଼ିବାକୁ । ପୋଡିବାକୁ ନୁହେଁ । ଧ୍ୟାନର ସହିତ ପଢ଼ି ଗୁଡ଼ 
ଅର୍ଥ କଲେ ମୋ ସହିତ ଏକମତ ହେବେ ।' 

ମୋ ପାଖ କଚେରୀରେ ବସିଥିଲେ ବାମଣ୍ଡାର ଆଡମିନିଷ୍ଟେଟର କିଶୋର 
ଚନ୍ଦ୍ର ଦାସ | ଖୁବ୍‌ ଜାଣିବାର, ବହୁ ଅଭିଜ୍ଞତା ସମ୍ପନ୍ନ । ଆମ୍ଭମାନଙ୍କର ଗୁରୁସ୍ଥାନୀୟ, 
ହୋ ହାଲ୍ଲା ଶୁଣିଲେ, ମତେ ଡକେଇ ପଠେଇଲେ ଖଣ୍ଡେ ଚିରକୂଟି ଦେଇ | ସେଥିରେ 
ଲେଖାଥଲା “ ଦି'ଟା ବାଢିଲାଣି । ତୁମ ସହିତ କଥାବାର୍ରା ଅଛି । କାମ ବନ୍ଦ କରି 
ଏଠାକୁ ଆସ । ” ଆସାମୀକୁ ହାଜତକୁ ପଠାଇଦେଇ ବିଚାର ସ୍ଥଗିତ ! କିଶୋର ବାବୁ 
ଶୁଣିଲେ । ୩୦ ଦଫା ଦେଇ ପାଟିରୁଣ୍ଡ | ମତେ ଗାଳିଦେଲେ, ୮ ମୂର୍ଖ, ସାକ୍ଷ୍ୟ 
ଆଇନର ୩୦ ଦଫା ଦେଖ, ଆଇନ ଅନୁସାରେ ତୁମେ ଲେଖୁଥିବା ବିଚାର, ସାକ୍ଷୀଟିର 
ବୟାନ ଅଗ୍ରହଣୀୟ । ' ବହି ଆଣିଲି ଦଫା ଦେଖୁଲି । ଭୁଲ ବୁଝିପାରିଲି । ପ୍ରତିକାର 
କଲି । ତାପରେ ଶୀଘ୍ର ଶୀଘ୍ର ସାକ୍ଷ୍ୟ ପ୍ରମାଣ ଲେଖ ନଥଟି ଏସ୍‌ ଡି.ଓଙ୍କ ପାଖକୁ 
ପଠାଇଦେଲି । ମୋର ସୈଭାଗ୍ୟ ଜଫିଲାଲ ଆଉ ମୋର ଅଧ୍‌କା ମୂର୍ଖାମି ଜାଣିବାର 
ସୁଯୋଗ ପାଇ ନାହିଁ । ପ୍ରମାଣ ଦେଖୁ ଏସ୍‌.ଡି.ଓ. ଦୁଇ ବରଷ ସଜା ଦେଲେ | ସେ 
ନୀରବରେ ଗମ୍ଭୀରତାର ସହିତ ତାହା ଗ୍ରହଣ କଲା | ଅନ୍ୟ ଜେଲକୁ ସ୍ଥାନାନ୍ତରୀତ 
ହୋଇଗଲା । ଆଉ ତାକୁ କେବେ ଦେଖୁନାହିଁ । ତା କଥା ମଧ୍ୟ ଶୁଣି ନାହିଁ, ମାତର 
ମୋର ସସୀମ ଜ୍ଞାନ ସାଙ୍ଗରେ ଅସୀମ ଅଜ୍ଞାନତା ବିଷୟରେ ସେ ଜୀବନରେ ମୋତେ 
ପ୍ରଥମେ ସଚେତନ କରି ଦେଇଗଲା !। 


©, ©, ©, 

ରାୟସାହେବ ବେଦବର ଆଇ.ଏ.ଏସ୍‌. 


“ ଦଧିଶଙ୍ଖତୂଷାରାଭଂ କ୍ଷୀରୋଦାର୍ଣ୍ବ ସଂଭବ ଶମ୍ପୂର୍ମୁକୂଟଭୂଷଣ ସୁଧାଗାତ୍ର 
ଚନ୍ଦ୍ରମାଙ୍କ ଉପରେ ପାଦ ପକାଇ ୧୯୬୯ ମସିହା ଜୁଲାଇ ୨୧ ତାରିଖ ଚନ୍ଦ୍ରଶିଳା 
ଧରି ନିଇଲ ଆର୍ମଷ୍ଟଙ୍ଗ ଓ ଏଡୁଇନ ଆଲଡ୍ରିନ ଫେରିବାବେଳେ ଯେତେଲୋକ 
ବିସ୍ଲୟାଭିଭୂତ ହୋଇ ନ ଥିଲେ ତା” ଠାରୁ ଢ଼େର ବେଶୀ ଲୋକ ଆଶ୍ଚର୍ଯ୍ୟ ଚକିତ 
ହେଲେ ଯେଉଁଦିନ ଓଡିଶା ଗେଢେଟରେ ପ୍ରକାଶ ପାଇଲା ଯେ ରାଷ୍ଟ୍ରପତି କେନ୍ଦ୍ର 
ପବ୍ଲିକ ସର୍ଭିସ କମିଶନଙ୍କ ପରାମର୍ଶ ଅନୁସାରେ ରାୟସାହେବ ବେଦବର ସାହୁଙ୍କୁ 
ଆଇ.ଏ.ଏସ୍‌. ପଦବୀକୁ ଉନ୍ନୀତ କରିଅଛନ୍ତି, ମାତ୍ର ଏହା ପଛରେ ତାଙ୍କର ଲୁକ୍କାୟିତ 
ଅସାଧାରଣ ସାଧନା ସହିତ ଯେଉଁମାନେ ପରିଚିତ ଥିଲେ ସେମାନେ ଏଥରୁ ବାଦ 
ପଡିଥିଲେ । 

ଦେଶ ବିଭାଜନ ପରେ ଆଇ.ସି.ଏସ୍‌ ରେ ବହୁତ ସ୍ଥାନ ଖାଲି ପଡିଲା | ଏହି 
ସଂସ୍ଥାରେ ମୋଟ ଦୂଇହଜାର ସଭ୍ଯ ଥିଲେ | ଅର୍ଵାଧୂକ ଥିଲେ ଶ୍ବେତଦ୍ଵୀପବାସୀ । 
ସେମାନେ ଅଧୁକାଂଶ ନିଜକୁ ପରିବର୍ଭତ ପରିସ୍ଥିତି ସହିତ ଖାପଖୁଆଇ ଚଳିବା ଅସମ୍ଭବ 
ମନେକରି ନିଜ ଦେଶକୁ ପ୍ରତ୍ୟାବର୍ରନ କଲେ | ପୁଣି କେତେକ ନୁଆ ସୃଷ୍ଟି ହୋଇଥବା 
ପାକିସ୍ଥାନ ଚାଲି ଯିବାକୁ ଇଚ୍ଛା ପ୍ରକାଶ କରିଥଲେ । ସେଇ ଆଇ:.ସି.ଏସ୍‌ ମାନେ 
ଯେଉଁମାନେ ନିଦ୍ରାରେ, ସ୍ବପ୍ନରେ ଓ ଜାଗରଣରେ ସାମ୍ରାଜ୍ୟ ରକ୍ଷା ଛଡା ଅନ୍ୟ କିଛି 
ଚିନ୍ତା କରୁ ନ ଥିଲେ ସେମାନେ ନିଜର ଦାୟିତ୍ବ ଦ୍ଵିତୀୟ ସ୍ଥାନରେ ଅବସ୍ଥିତ 
ଦେଶୀୟମାନଙ୍କୁ ହସ୍ତାନ୍ତର କରି ଚାଲିଗଲେ । 

ବେଦବର ବନ୍ଦୋବସ୍ତ କାନୁନଗୋ ପଦବୀରୁ ସବ-ଡେପୁଟି କଲେକ୍ଟର 
ପଦବୀକୁ ଉନ୍ନୀତ ହୋଇଥଲେ । ବନ୍ଦୋବସ୍ତ ବଡ କଷ୍ଟ କାମ | ଦିନ ରାତି ପିଲାକୂଟୁମ୍ବ 
ଘରଦ୍ବାର ଛାଡି ତମ୍ଭୁରେ କଟାଇବାକୁ ପଡେ, ପ୍ରଜାମାନଙ୍କର ହାରିଗୁହାରି ସେଇଠି 
ଶୁଣି ଫଏସଲା ଦେବାକୁ ପଡେ, ଏମିତି ଦିନେ ଓଳିଏ ମାସେ ପକ୍ଷେ ନୁହେଁ | ବରଷା 
ଚାରିମାସ ଛାଡି ବରଷକର ସବୁ ସମୟ ଡେରାରେ କଟେଇବାକୁ ପଡେ ! ସେଇଠି 


ବେଦବର ଅସାଧ୍ୟ ସାଧନ କରି ପାରିଲେ | ସହକାରୀ ବନ୍ଦୋବସ୍ତ ଅଧକାରୀ କାର୍ଯ୍ୟ 

କରୁଛନ୍ତି । ସେଇ କଲମ ଧରି ଯାଞ୍ଚ ପରତାଳ କରୁଛନ୍ତି, ତଳିଆ କର୍ମଚାରୀଙ୍କର 
କାମ ତଦବିର କରୁଛନ୍ତି ତ ନିଜର ଖିଆପିଆ ଭୁଲି ଯାଉଛନ୍ତି । ମାନ୍‌ସଫିଲଡ 
ସାହେବ ନିଜେ ବୁଲି ବୁଲି କ୍ୟାମ୍ଚମାନ ଦେଖୁଛନ୍ତି, ତାଙ୍କ ଘୋଡା ବି ଏଡେ ଚତୁର 
ଯେ କେଉଁଠି କେଉଁ କ୍ୟାମ୍ପରେ କେଉଁ ତକ୍ତାରେ କ'ଣ କାମ ହେଉଛି ତାହା ଜାଣି 
ଶୁଦି ଶୁଙ୍ଘି ପହଞ୍ଚିଯାଏ । ଯେଉଁମାନେ ପାରିବାରିକ ସୁଖ ସ୍ଵାଛଛନ୍ଦ୍ଯୟକୁ ଜଳାଞ୍ଜଳି ଦେଇ 
ଦିନରାତି ଖଟି ସମୟ ଅନୁସାରେ ବନ୍ଦୋବସ୍ତ କାମ ଶେଷ କରିଥାନ୍ତି ସେଇ ଶ୍ରେଣୀର 
କର୍ମଚାରୀମାନଙ୍କ ପ୍ରତି ମାନସ୍‌ଫିଲଡ ସାହେବଙ୍କର ଦୁର୍ବଳତା ଥାଏ । ଦିନେ ସାହେବ 
କ୍ୟାମ୍ପ ପରିଦର୍ଶନକୁ ଯାଇଥାଆନ୍ତି । ସାଙ୍ଗରେ ସେମ୍‌ ସାହେବ ଘୋଡା ଉପରକୁ 
ଉଠିବାକୁ ଅକ୍ଷମ | ବେଦବରଙ୍କର ପ୍ରତ୍ୟୁପ୍ୂନ୍ନମତି ସେତିକିବେଳେ ପ୍ରକାଶ ପାଇଲା | 
ସେ ଆଣୁରେ ହାତ ଦେଇ ନଇଁ ପଡିଲେ । ମେମ୍‌ ସାହେବ ପିଠିରେ ଗୋଡ଼ ଦେଇ 
ଏକା ଲମ୍ଫରେ ଘୋଡ଼ାରେ ବସି ପଡ଼ିଲେ । ସାହେବଙ୍କୁ ଶୁଣାଇଲେ “ ଚମଳ୍କାର 
ବାବୁ” । ସେଇ ଚମକ୍ରାରିତା ଗେଜେଟ୍‌ରେ ପ୍ରକାଶ ପାଇଲା, ସେଇବର୍ଷ ସବତେପୁଟି 
ପ୍ରମୋଶନ ତାଲିକାରେ ବେଦବରଙ୍କର ନାମ ବହନ କରି | ଏ ସବୁ ଅବଶ୍ୟ ଶୁଣାକଥା 
ନିନ୍ଦୁକ, ଇର୍ଷୁକ ମାନଙ୍କର କୂତ୍ସା ବି ହୋଇପାରେ । 

ଆଇ.ସି.ଏସ୍‌ ରେ ଶୂନ୍ୟ ସ୍କାନ ପୂରଣ ପାଇଁ ମାନ୍ଦ୍ରାଜର ମୁଖ୍ୟମନ୍ତ୍ରୀ 
ରାଜଗୋପାଳ ଚାରୀ କହିଲେ, “ ମୋର ଡେପୁଟି କଲେକ୍ଟରମାନେ ଆଇ.ସି.ଏସ 
ମାନଙ୍କ ପରି ସୁଦକ୍ଷ ଓ ସୁଯୋଗ୍ୟ | ଆଇ.ସି.ଏସ୍‌ ବାଲା ଗଲେ ତ ଗଲେ ସେମାନଙ୍କର 
ସ୍ଥାନ ପୁରଣ ପାଇଁ ଅଲଗା ସେବା ସଂସ୍ଥା ଗଠନର ଅବଶ୍ୟକତା ନାହିଁ । ମୋର 
ଗୋପାଳସ୍ବାମୀ ଆୟଙ୍ଗାର, ଭି.ଟି କୃଷ୍ମାଚାରୀ ଭଳି ଡେପୁଟି କଲେକ୍ଟର ଥିଲେ | 
ସମୟ ସୁଯୋଗ ସୁବିଧା ପାଇଲେ ଆହରି ଅନେକ ସେମିତି ବାହାରିବେ” । ମଙତ୍ର 
ସବୁ ରାଜ୍ୟ ତ ଏଥରେ ରାଜି ହେଲେ ହେବ ? ନ ହେଲେ ସେଇ ସେବା ବଦଳରେ 
ଆଉ ଗୋଟିଏ ସେବା ସଂସ୍ଥା ସୃଷ୍ଠି ହେବାର କଥା । ସେଇଆ ହେଲା । ସବୁ 
ରାଜ୍ୟମାନଙ୍କର ପରାମର୍ଶକ୍ରମେ ଆଇ.ସି.ଏସ୍‌ ବଦଳରେ ଆଇ.ଏ.ଏସ୍‌ ନୂତନ ସଂସ୍ଥା 
ସୃଷ୍ଟି ହେଲା । ଦୁଇ ସେବାର ସଭ୍ୟମାନଙ୍କୁ ଯେ ଦେଖୁଛି ଯେ ଅବଶ୍ୟ ଜାଣିଥିବ ସେଇ 
ଉପନିବେଶବାଦୀ ଶକ୍ତିର ପ୍ରତୀକ ଆଇ.ସ.ଏସ୍‌, ସବୁ ଶୁଣୁଥିଲେ, ସବୁ ବୁଝ୍ଥଲେ, 
ଶୁଣି ଚିନ୍ତା କରୁଥିଲେ, ଶେଷରେ ନିଷ୍ଠରି ନେଉଥିଲେ । ଥରେ ନିଶ୍ପରି ନେଲେ ତାହା 
ଆଉ ବଦଳୁ ନ ଥଲା | ତାଙ୍କର ନାଁ ଥିଲ 1 See Yes, ତାଙ୍କ ବଦଳରେ ଆସିଲେ 

ଆଇ.ଏ.ଏସ୍‌- ଅଧୁକାଂଶ ନିମ୍ନ ପଦବୀରୁ ଉନ୍ନୀତ ବେଦବର ଶ୍ରେଣୀପରି, ଅନ୍ୟମାନେ 
ସିଧା ସଳଖ ନିଯୁକ୍ତ ସଭ୍ୟ | ସମସ୍ତ ସୁବିଧା ସୁଯୋଗର ଗ୍ୟାରେଣ୍ଡିସତ୍ଵେ ଅଧାଅଧୁ 
ହେଲେ ଚରଣଚୁଟିଆ । ଉପରେ ମନ୍ତ୍ରୀଙ୍କର ଚରଣ ଲେହନ | ଚଳିଆ କର୍ମଚାରୀ- 
ହୁଏତ ସେ ସାମାନ୍ୟ କେତୁଟା ନମ୍ବର ଆଉ ଅଧ୍ୂକା ପାଇଥିଲେ ଉପରକୁ ଯାଇ 
ସମକକ୍ଷ ହୋଇଥାନ୍ତେ- ତାଙ୍କର ଚୂଟୀ ଧାରଣ । ସେଇ ରାଜନୈତିକ ନେତା, 
ମନ୍ତ୍ରୀ କୁଜିନେତା ସମସ୍ତଙ୍କୁ ଡର | ମୁହଁରେ ଖାଲି ଭକ୍ତି, 1. 4.Sab. | ସାହେବ 
ଗଲେ। ଶୂନ୍ୟସ୍ଥାନ ପୁରଣ ପାଇଁ ବେଦବରମାନଙ୍କୁ ପ୍ରମୋଶନ ମିଳିବା କଥା | ଖାଲି 
ସୋମାନଙ୍କର ଚରିତ୍ର ପଞ୍ଜିକା ଅସାଧାରଣ ବିବେଚିତ ହେଲେ ହେଲା | ପ୍ରଥମ ଥର 
ଆଇ.ଏ.ଏସ. ପାଇଁ ନାମ ସୁପାରିଶ କରିବାକୁ ଗଢ଼ାଗଲା ଗୋଟିଏ ବିଶେଷ ପରିଷଦ- 
ତିନି ଜଣିଆ ସଭ୍ୟ ବିଶିଷ୍ଟ । ଯେଉଁମାନଙ୍କର ନାମ ରାଜ୍ୟ ସରକାର ପଠାଇଲେ 
ସେମାନଙ୍କର କାଗଜପତ୍ର ଯାଞ୍ଚକରି କେତେକଙ୍କୁ ସାକ୍ଷାତ କରି, ସେମାନଙ୍କର 
ଦକ୍ଷତାଦ୍ଧଷ୍ଠେ ମନୋନୀତ କରିବା ଏଇ ପରିଷଦର କାମ ହେଲା । ପୁଣି ବଡ 
ପୋଖରୀରେ ଜାଲ ବିଛେଇ ମାଛ ଧରିଲେ ପ୍ରଥମ ଥରକେ ରୋହି ଭାକୁଡ ମିଳିଲେ, 
ତା ପରେ ପୋହଳା ମିରକାଳି ମିଳନ୍ତି ଶେଷକୁ ଶେଉଳ, ମାଗୁର, କଥା ଛାଡ, 
ଗେଣ୍ଡା, ଶାମୁକା ବି ଜାଲରେ ପଡି ପାକଶାଳାକୁ ମୁହାଁଇଁଥାଆନ୍ତି । ଏଇଟା ବି 
ଭାବିବାର ଥିଲା । 

ଯୁଦ୍ଧ ସମୟରେ ଚାନ୍ଦା ଅସୁଲ କରି ରାୟସାହେବ ଉପାଧଵପ୍ରାପ୍ତ ବେଦବରଙ୍କୁ 
ମଧ୍ୟ ଡାକରା ଆସିଲା ସାକ୍ଷାତ କର ¦ କଲିକତା ରାଜଭବନରେ ପରିଷଦର ସଭ୍ୟ 
ମାନେ ତୁମକୁ ଦେଖବେ । ଜୀବନର ପ୍ରେୟ ଶ୍ରେୟ ଧ୍ୟେୟ ବସ୍ତୁ ଏକା ଥରକେ 
ଏତେ ସହଜରେ ହାତକୁ ଆସିଯିବ, ଏହା ବେଦବରଙ୍କର କନ୍ପନାର ବାହାରେ ଥୁଲା | 
ଅତି ଆନନ୍ଦରେ ଏସ୍‌.ଡି.ଓ ବେଦବର ତାଙ୍କ ଉପରେ କାର୍ଯ୍ୟନିର୍ବାହୀ କଲେକ୍ଟର 
ଚନ୍ଦ୍ରପୂର୍ଣ୍ଙ୍କୁ ଇଲମ୍‌ ଆଣିବାକୁ ଦେଖାକଲେ । ଶୁଣିଲେ ସେ ବି ଯିବେ ନିଜ କର୍ମଦକ୍ଷତାର 
ପ୍ରମାଣ ଦେବାକୁ । ଚଳିତ ଘଟଣା ପ୍ରବାହ ସହିତ ସେ ସମ୍ପୂର୍ଣ ପରିଚିତ ଏହା 
ଜଣାଇଦେବାକୁ ସେ ବେଦବରଙ୍କ ସାକ୍ଷାତ ସମୟରେ ଖବରକାଗଜ ପଢୁଥଲେ । 
ବେଦବର ତାଜୁବ । ଆଇ.ସି.ଏସ୍‌ ବାଲୀ ପଢ଼ନ୍ତି ଗେଜେଟ୍‌ ! ଆଉ ସୁଯୋଗ୍ୟ 
ଚନ୍ଦ୍ରପୂର୍ଣ ପଢୁଛନ୍ତି ଦେଶୀ ଖବରକାଗଜ, ସାହେବୀ ଷ୍ଟେଟସମ୍ୟାନ କି ଟାଇମସ୍‌ ଅଫ 
ଇଭ୍ତିଆ ନୁହେଁ ନିଛକ ଦେଶୀ ଦୈନିକ ସମ୍ବାଦପତ୍ର ହିନ୍ଦୁସ୍ଥାନ ଷ୍ଟାଣ୍ଡାର୍ଡ । ଅନେକ ଦିନୁ 

ଖବରକାଗଜ ପଢ଼ିବା ବେଦବର ଛାଡି ଦେଇଛନ୍ତି | ପଢ଼ିବାକୁ ବେଳ ନ ଥାଏ | ତା 
ପରେ ସେଇ ପୁରୁଣା ଦୋଷ । ଏ ଖବରକାଗଜଗୁଡାକର ସବୂଦିନେ ଅଲଗା ଅଲଗା 
ବିଚାର । ଏ ବରଷ କାହାକୁ ସୁନାପୁଅ ବିଚାର ତ ଆର ବରଷକୁ ସେ ଘୁଷୁରୀ ¦ ଆର 
ବରଷଟାଯାକ ଲେଖୁଲେ- ରାଷ୍ଟ୍ରପତି ରାଜେନ୍ଦ୍ରପ୍ରସାଦ, ଏ ଦି” ବରଷ ହେଲା ଲେଖୁଛି 
: ରାଷ୍ଟ୍ରପତି ପଣ୍ତିତ ଜବାହାରଲାଲ ନେହେରୁ । ଏ ପ୍ରକାର ଅମେଳ ଆଚରଣଙ- 
ଇନକନ୍‌ସିସଷ୍ଟାନସି ବେଦବରଙ୍କୁ ମୋଟେ ସୁହାଇ ନ ଥାଏ । ଚନ୍ଦ୍ରପୂର୍ଣ କହିଲେ, 
“ ମୋର ଆଇ.ଏ.ଏସ ହେବା ଜଣାଶୁଣା କଥା ମାତ୍ର ଗେଢେଟରେ ନ ବାହରିବାଯାଏ 
କ'ଣ ବିଶ୍ଵାସ ଅଛି ? ଦରକାର ପଡିଲେ ସେମାନେ ମତେ ଡାକି ଦି ପଦ କଥାବାର୍ରା 
ହେବେ । କ'ଣ ପଚାରିବେ ଜଣାନାହିଁ । ଯୁଦ୍ଧବେଜର ପ୍ରଶାସନ କଥା ପଚାର, ଯୁଦ୍ଧ 
ଚାନ୍ଦା ସଂଗ୍ରହ ପ୍ରସ୍ତୁତି ପଚାର |! ଛାଡ, ଚିଫ ସେକ୍ରେଟାରୀ କେମ୍ପ ସାହେବ ଯିବା 
ଆଗରୁ କହୁଥିଲେ ସେମାନେ ଦେଶର ହାଲଚାଲ ବିଦେଶର ଯୁଦ୍ଧୋରର ଅବସ୍ଥା 
ପଚାରିବେ ! ସେଥୁପାଇଁ ଆଜିକାଲି ସବୂୃଦିନେ ଖବରକାଗଜ ଉପରେ ଟିକେ ଅଖ 
ପକାଉଛି । ବେଦବର ! ତମର ଯିବାକୁ ନିର୍ଦେଶ ଆସିବଣି, ତମେ ଟିକେ ପୃଥିବୀର 
ଦେଶ ମାନଙ୍କର ନାମ, ରାଜଧାନୀ, ସେମାନଙ୍କର ଚଳିତ ସମସ୍ୟା ପ୍ରତି ନଜର 
ରଖୁଥାଅ | କେତେବେଳେ କେଉଁ କଥା ।” ବହୁମୂଲ୍ୟ ଇଲମ ଧରି ବେଦବର 
ଫେରିଲେ । 

ଦେଶ ବିଦେଶରେ ଖବରଅନ୍ତର | କେନ୍ଦ୍ରାପଡା ଏସ.ଡି.ଓ. ବେଦବର | ସେ 
ସବୁ ଖବର ରଖୁଥାନ୍ତି । କାହା ହାଣ୍ଡିରେ ଜିରା ଫୁଟିଲେ ତାଙ୍କୁ ତାଙ୍କର ବିଶ୍ଵସ୍ତ ଅର୍ଦଦଳି 
ଦଧବାମନ ବହୁ ପଲ୍ଲବିତ କରି ଶୁଣାଏ । ପୁଣି ପନ୍ଦର ଦିନକୁ ପନ୍ଦର ଦିନ ତ 
ଦାରୋଗା ପୋଲିସ ରିପୋର୍ଟ ପଠାଇଥାନ୍ତି । ୟା ବାଦେ ଆଉ କେଉଁଟା ଖବର 
ଭାବରେ ବାଦ ରହିଗଲା ଯେ ସେ ଖବରକାଗଜ ପଢ଼ିବେ ? ଦଧଆଠାରୁ ଅଧ୍ବକା 
ଜାଣିବାର, ବେଶୀ ଖବର ରଖ୍ବାର ଆଉ କିଏ କେଉଁଠି ଅଛି ? ଦଧବବାମନ 
ହାକିମଙ୍କ ସାଙ୍ଗରେ ମଫସଲ ଗସ୍ତରେ ଗଲେ ଆଗ ଚଉକିଦାରି ଇଉନିୟନ 
ପ୍ରେସିଡେଣ୍ଟମାନଙ୍କ ସାଙ୍ଗରେ ସାକ୍ଷାତ କରି ନିଜର ବକସିସ୍‌ଟା ଆଦାୟ କରିଥାଏ, 
ଠିକ୍‌ ସମୟରେ ଠିକ୍‌ କଥାଟା ରାୟସାହେବଙ୍କ କାନରେ ପକେଇଦେବାକୁ । ଯୁଦ୍ଧ 
ସମୟ | ସେତେବେଳେ ଯୁଦ୍ଧ ଚାନ୍ଦା ଅସୁଲ କରି, ଜାପାନୀମାନେ ଓହ୍ଲେଇ ପଡିଲେ 
ସେମାନଙ୍କର ବ୍ୟବହାର ଉପଯୋଗୀ ସାଇକେଲ ଓ ଡଙ୍ଗାସବୁ ଅଚଳ କରେଇ ଦେଇ, 

କଣ୍ଟ୍ରୋଲ ଜିନିଷ ଚିନି, କିରାସିନି ଆଦି ବଣ୍ଟାବଣ୍ଟି କରେଇ, ପ୍ରେସିଡେଣ୍ଟମାନେ ବେଶ 
ଦି' ପଇସା ହାତ ଚିକ୍କଣ କରିବା ଦଧଆକୁ ବେଶ୍‌ ଜଣା ! ଦଧବାମନ ମହାନ୍ତି 
ଏସ.ଡି.ଓ.ଙ୍କର ଡାହାଣ ହାତ 1 ସବୁ ଖବର ପହଞ୍ଚାଇ ଦେବ, ସବୁ କାମ କରିଦେବ, 
ଏମିତି ବିଶ୍ଵାସୀ ଲୋକକୁ କିଏ ହାତଛଡା କରେ ? ହେଲେ ଜଣେ ଅଧେ ଏମିତି 
ପ୍ରେସିଡେଣ୍ଟ ଥାଆନ୍ତି ଯେ କି ଦଧଆର ହାମ୍‌ବଡା ସ୍ଵଭାବ ଦେଖୁ ସହି ପାରନ୍ତି ନାହିଁ । 
ହାଡ଼େ ହାଡ଼େ ଚିଡ଼ନ୍ତି । ଦଧ୍ଆ ସେମାନଙ୍କର ସବୁ ଖବର ରଖୁ କ୍ଷେତ୍ର ପ୍ରସ୍ତୁତ 
କରେ । ସକାଳୁ ବେଦବର ଗୀ ଗଣ୍ଡା ବୁଲି ବାହାରନ୍ତି । ବାରଟା ସୁଦ୍ଧା ଡାକ 
ବଟ୍ଗଳାକୁ ଫେରନ୍ତି । ପୂୃଥୁଳବପୁ ଦିବାନିଦ୍ରା ଆବଶ୍ଯକ କରେ । ଦଧ ବଙ୍ଗଳାରେ 
ଶେଯ ବିଛାଇଦିଏ । ଟଣା ପଙ୍ଖାର ଦଉଡି ଧରି ଷ୍ଟଲ୍‌ ଉପରେ ବସି ପଙ୍ଖା ଟୀଣେ | 
ମଝିରେ ମଝିରେ ବଡ ପାଟିରେ ଅଦୃଶ୍ୟ ଜନ ଗହଳିକୁ ସମ୍ବୋଧାନ କରି ବଡ ପାଟି 
କରେ “ ଆରେ ବଡ ଗାଁ ବାଲାଏ ତମକୁ ଏତେ ମନା କଲି କ'ଣ ଶୁଭିଲା ନାହିଁ ? 
କହିଲି ପରା, ସକାଳୁ ଅଠର ମାଇଲି ବାଟ ଖରାରେ ଚାଲି ଚାଲି ହାକିମ ହାଇିଆ । 
ଏବେ ବିଶ୍ରାମ ନେଉଛନ୍ତି । । ନିଦରୁ ଉଠିଲେ ଦପ୍ତରକୁ ସିଧା ୱପସ । ଆଜି ଆଉ 
ସାକ୍ଷାତ ହୋଇ ପାରିବ ନାହିଁ ଯେତେ ମନା କଲେ ଶୁଣୁନା କ”ଣ ମଣିଷକୁ ଟିକେ 
ଶାନ୍ତିରେ ବସେଇ ଶୁଆଇ ଦେବନାହିଁ ନା କ”ଣ ? ” କିଛି ସମୟ ଧରି ନୀରବତା । 
ହାତଟଣା ପଙ୍ଖା ପୁଣି ଜୋରରେ ଚାଲେ । ଦଶ ମିନିଟ୍‌ ପରେ ସେଇ ଅଦୂଶ୍ୟ ଢନତା 
ପ୍ରତି ହିତୋପଦେଶ ଗ୍ରାମଫୋନ ରେକର୍ଡ ପରି ବାଜି ଉଠେ | ଏମିତି ୨/୩ ଥର 
ଚାଲିଲେ ନିଦ ଭାଙ୍ଗି ଆସେ | ନିଦୁଆ ନିଦୂଆ ସ୍ଵରରେ ଜବାବ ଆସେ “କ”ଣରେ 
ଦଧଵଆ ? ' “ ହଜୁର ସେଇ ଛ ନମ୍ବର ପ୍ରେସିଡେଣ୍ଟଙ୍କ କଥା। କ'ଣ ଅପମୃତ୍ୟୁ ଚପେଇ 
ଦେଇ ପଇସା ଖାଇଗଲେ ଯେ ଗାଁ ବାଲାମାନେ କହିବାକୁ ଆସିଛନ୍ତି । ମୁଁ ମନା କରୁଛି 
ମୁଲାକତ ହୋଇ ପାରିବ ନାହଁ ।” ଭିତରୁ ଉତ୍ତର ' ହଉ ହଉ କହ, ଯାହା ଆପରି ଅଛି 
ବୂଝିବା ¦ ଲେଖକରି ଦେଇ ଯାଆନ୍ତୁ ! ” ବାସ୍‌ ସେତିକି ଯଥେଷ୍ଟ | ସେଇ ବଙ୍ଗଳାରେ 
ବନେଇ ଚୁନେଇ ଦରଖାସ୍ତରେ ସବୁ କଥା ଲେଖୁଦେବାକୂ ନବସିନ୍ଧା ହାଜର । 
ଦଧ୍ୁଆର ସେ ବୋଲକରା | ଶହେ ଦୁଇଶ ତିନିଶ ଦସ୍ତଖତ ଥିବା କାଗଜ ମହଜୁଦ | 
ଖାଲି ପିନ୍‌ ଲଗେଇ ମୂଳ ଦରଖାସ୍ତର ବିଷୟ ବସ୍ତୁରେ ଯୋଡି ଦେଲେ ହେଲା ¦ କାମ 
ସରିଲେ ଦଧୁଆ ପୁଣି ତାକୁ ଫିଟେଇ ମାରଫତରେ ରଖୁବା କଥା କାହାକୁ ଅଜଣା 
ନୁହେଁ । ଇନ୍‌କ୍ୟୁଆରି ସରିଲେ ପ୍ରେସିଡେଣ୍ଟ ଦଧ୍ଧଆର କରାମତି ଜାଣନ୍ତି | ବକସିସ୍‌ 

ଦେବାକୁ ଆଉ କେହି ପଛେଇ ନ ଥାନ୍ତି | ଦଧ୍ବବାମନ ଚାଳିଶ ବରଷ ପିଅନ ହୋଇ 
ଅବସର ନେଲେ, ସହରରେ ଦୁଇଟି ଦୋତାଲା କୋଠା, ଗାଁରେ ବାଟିଏ ଜମି ନିଜ 
ମାଲିକାନାରେ ରଖୁ |! ଧନ୍ୟ ବେଦବର ! ଧନ୍ୟ ତମର ଖବର ସଂଗ୍ରହ ବିଦ୍ୟା । 

ଶେଷକୁ ବେଦବରଙ୍କୁ ଡକରା ଆସିଲା । ମାତ୍ର ଚନ୍ଦ୍ରପୂର୍ଣ୍ ନିଜର ବରିଷ୍ଠତା 
ଦୃଷ୍ଟେ ସାକ୍ଷାତକାରରୁ ଅବ୍ଯହତି ପାଇଲେ । କଲିକତାର ଇଞ୍ପିରିଆଲ ଲାଇବ୍ରେରୀ 
ଗହ କକ୍ଷରେ ସାକ୍ଷାତ | ତିନିଜଣ ସଭ୍ୟ । ତିନିଜଣ ଭାରତୀୟ, ବଙ୍ଗାଳି ଜଣକ 
ଆଗରୁ ଓଡିଶାରେ କାମ କରୁଥିଲେ | ଓଡିଶାର କର୍ମଚାରୀମାନଙ୍କ ପ୍ରତି ସୁନଜର ରଖୁ 
କର୍ରବ୍ୟ ସମ୍ପାଦନ କରୁଥାଆନ୍ତି | ଅନ୍ନ କେତେ ଜଣଙ୍କ ପରେ ବେଦବରଙ୍କର ସାକ୍ଷାତ 
ପାଳି ପଡେ | ସେ ବେକର ଟାଇଟାକୁ ଟାଣ କରିଦେଇ ଭିତରେ ପଶିଲେ | 

କଥା ପ୍ରସଙ୍ଗରେ ବାନାର୍ଜି ପଚାରିଲେ, “ ରାୟସାହେବ, ଅପଣ ଅଜିର 
ଖବରକାଗଜ ପଢ଼ିଥିବେ ? ଅଗତ୍ୟା କହିବାକୁ ପଡିଲା “ ହଁ, କାଗଜ ଖୋଲି ଆଖି 
ପକାଇ ଦେଇଛି ।” ସେତେବେଳେ ପ୍ରଧାନ ସମ୍ବାଦମାନ ଦିଆ ଯାଇଥାଏ ପୂଷ୍ଠାମାନଙ୍କ 
ମଝିରେ । ଉପର ପୃଷ୍ଠାମାନଙ୍କରେ ବେଶୀ ବିଜ୍ଞାପନମାନ ଦିଆ ଯାଉଥାଏ । ଆଉ 
ଜଣେ ବେଶୀ ଜାଣିବାର ସଭ୍ୟ । କଥା ଚାଲୁ ରଖୁବା ନିମିତ୍ତ ମନ୍ତବ୍ୟ କଲେ “ ଡମ୍ବାର୍କଟନ 
ଓକ୍ସରୁ କ'ଣ ଫଳ ମିଳୁଛି କେଜାଣି ?” 

ସର୍ବ ଗ୍ରାସୀ ବିଶ୍ଵଯୁବର ପରବର୍ରୀ ଯୁଗ । ଧ୍ଵସ୍ତ ବିଧ୍ଵସ୍ତ ଗ୍ରେଟ ବ୍ରିଟେନ୍‌ ଜର୍ମାନୀ 
ଫ୍ରାନସ୍‌ ପୁଣି ଜାପାନ । ଇଉରୋପର ପୂନର୍ଗଠନ ! ବିଶ୍ଵ ଅର୍ଥନୀତିର ପୂର୍ନବିନ୍ୟାସ । 
ବିଶ୍ଵ ମୁଦ୍ରାର ବିକାଶ । ଏସବୁ ଆଲୋଚନାର ସୀମାବଦ୍ଧ ଥାଏ । 

ବେଦବର ଉତ୍ତର ଦେଲେ, “ ସାର୍‌, ବାରପାହାଡ ଡିଭିଜନରେ ପ୍ରଚୁର ଓକ୍‌ସ 
ଅଛି | ସବୁ ସ୍ପେସିର (Species) | ମୋର ତ ସବୁ ଫର୍ଣ୍ଣିଚର ସେଇଠି ସେଇଥ୍‌ରେ 
କରିଥୁଲି । ମୁଁ ସେଠି ତହସିଲଦାର ଥିଲି । ତା ଆଗରୁ ତିନି ବରଷ ସେଇଠି ସମବାୟ 
ବିଭାଗ ସହକାରୀ ନିବନ୍ଧକ ଥଲି । ମୁଁ ...” ବାନାରଜି ସହାୟକ ଭାବେ ଚେତାଇ 
ଦେଲେ “ ରାୟସାହେବ ଆମେ ଡମ୍ାର୍କଟନ ଓକ୍‌୍ସର ଆଲୋଚନା କଥା କହୁଛୁ । 

“ସାର, ମୁଁ ତ ସେଇ କଥା ସବୁ ଶୁଣାଇ ଯାଉଛି । ଜଙ୍ଗଲର ସୁରକ୍ଷା ନ 
ହେଲେ ଏସବୁ ବୃକ୍ଷ, ଗୁଳ୍ଧ ଦୂଲଭ ହୋଇଯିବ ! ପୃଥିବୀରୁ କେତେ କିସମର ବୃକ୍ଷଲତା 
ଜୀବଜନ୍ତୁ ଲୋପ ହୋଇ ସାରିଲେଣି....” ଚେୟାରମ୍ୟାନ ପ୍ରସଙ୍ଗ ବଦଳାଇଲେ 
 ରାୟସାହେବ, ଆପଣଙ୍କର ବର୍ଭମାନ ପୋଷିଂ କ'ଣ ? “ ମୁଁ ବର୍ଭମାନ ପୁରୁଣାଗଡର 

ଏସ୍‌.ଡି.ଓ । ତା ଆଗରୁ କେନ୍ଦ୍ରାପଡାରେ ଦୀର୍ଘ ୩ ବର୍ଷ କାଳ ଯୁଦ୍ଧ ଘନଘଟା ... 
....` ଆଉ ଅଧୁକ କହିବାକୁ ସୁଯୋଗ ନ ଦେଇ ଚେୟାରମାନ ମନ୍ତବ୍ୟ ଦେଲେ 
ଓଡ଼ିଶା ସରକାରଙ୍କୁ ଧନ୍ୟବାଦ ! ସେ ଆପଣଙ୍କୁ ଏସ୍‌.ଡି.ଓ3. ପଦବୀରେ ରଖୁଛନ୍ତି 
ଆଗରୁ ପୁଣି ଆପଣ ଡେପୁଟି କଲେକ୍ଟର ହୋଇ ସାରିଛନ୍ତି । ଧନ୍ୟବାଦ ସେତିକିରେ 
ମୁଲାକାତ ଶେଷ | ବେଦବର ଶୁଣିଳେ ତାଙ୍କ ପ୍ରତି ଚେୟାରମ୍ୟାନଙ୍କର ସୁନଜର ନ 
ଥିଲା । ହର, ସିଧା ସଳଖ ନ ହେଲେ ନ ହେଉ, ପଦୋନ୍ସତିଟା ଆଉ କୁଆଡେ 
ପଳାଇ ଯାଉନାହିଁ ? ଭାଗବତ ବାଣୀ କହୁଛି “ ସେବା କାର୍ପଣ୍ୟ ପୂଜା ଫଳେ, କିବା 
ଅସାଧ୍ୟ ମହୀତଳେ ।” ସାହେବମାନେ ସିନା ଚାଲିଗଲେ ! କଳା ସାହେବମାନେ 
କ'ଣ ତାଙ୍କ ଗୁଣ ବୁଝିବେ ନାହିଁ । ପୁଣି ରମଣ ସାହେବଙ୍କ ବଳି ବେଶୀ ଜାଣିବାର 
କିଏ ଅଛି ? 

କପିଳେନ୍ଦଦେବ ଦାକ୍ଷିଣାତ୍ୟ ବିଜୟରେ ତ୍ରିଚିନାପଲ୍ଲୀଯାଏ ଜୟକରି ଯାଇ 
ନିଜର ଓ କଳିଙ୍ଗ ବାହିନୀର ବୀରତ୍ବର ଯେଉଁ ପରାକାଷ୍ଠା ଦେଖାଇଥଲେ ପାଞ୍ଚ 
ଶତାବ୍ଦୀପରେ ତାର ପ୍ରତିଶୋଧ ନେଲେ ଏଇ ଦୂଇ ତିନୋଟି ରମଣ | ଆମକୁ ରମଣୀ 
କରି, ସବୁ କଥାରେ ଜି ହଜୁର କହିବା ଆମକୁ ଶିଖାଇ |! ଜି ହଜୁର କହିଲେ, 
ରସଗୋଲା ଚଖେଇଲେ, ନ କହିଲେ ଅବୁଝା ମନ୍ତ୍ରୀଙ୍କ, ହାତରେ ଆମକୁ ନିଆଁଚେଙ୍କା 
ଦେଲେ । ରମଣଙ୍କର ଅସାଧାରଣ କାର୍ଯ୍ୟକୂଶଳତା ପ୍ରକାଶ ପାଇଲା ସମ୍ବାଦପତ୍ରର 
ସମ୍ପାଦକୀୟରେ | ସେଥରରେ ଭୂତମନ୍ତ୍ରୀ ମନ୍ତବ୍ୟ ଦେଲେ “ କରି କରାଉ ଥାଏ ମୁହିଁ, 
ମୋ ବିନୁ ଅନ୍ୟ ଗତି ନାହିଁ ।' 

ନଦୀବନ୍ଧ ଯୋଜନା ତିଆରି । ରମଣ ତାର ସର୍ବୋଚ୍ଚ କର୍ରା । ବେଦବର 
ତାର ସୁଦକ୍ଷ ବିନ୍ଧାଣୀ । ସବୁବେଳେ ଜି ହଜୁର କହିବାକୁ ତିଆରି ଥବା ବେଦବର, 
ଏକାନ୍ତ ଅନୁଗତ, ଏକାନ୍ତ ବିଶ୍ଵସ୍ତ । ଫୋନ୍‌ ବାଜିଲା- କ୍ରିଂ କ୍ରିଂ କ୍ରିଂ । ଧରିଲେ 
ବେଦବରଙ୍କ ସହକାରୀ । କହିଲେ “ ସାହେବ ଡାକୂଛନ୍ତି' । ବେଦବର ଫୋନକୁ 
ନମସ୍କାର କଲେ | ଫୋନ୍‌ ଧରିଲେ କାନ ପାଖରେ । ଏ ପାଖରୁ କେବଳ ସେଇ 
ଗୋଟାଏ ଶଦ୍ଦ ବହୁ ଭାଷାରେ “ ସାର ' ହଜୁର” ˆ ହଁ” “କି” “ଆଜ୍ଞା ' ୟେସ୍‌ ସାର! 
 ଆଜ୍ଞା' ‘ହଜୁର’ “ ଚିରଂଂ ମହାପୁ” | ପୁଣି ସେଇ କ୍ରମରେ ଆଉ ଥରେ ସାର ହଜୁର 
ଠାରୁ ଆରମ୍ଭ କରି ଚିତ୍ତଂ ମହାପ୍ର ପର୍ଯ୍ୟନ୍ତ । ସେ ପାଖରୁ ଫୋନ୍‌ ରଖୁବା ଶବ୍ଦ ଆସେ । 
ତା'ପରେ ବେଦବର ଇହଲୋକକୁ ହୋସରେ ଆସି ପଚାରନ୍ତି କ'ଣ ହେଲା ? କ'ଣ 

ସବୁ କରିବା ? “ଆପଣ ସାର ଫୋନ୍‌ରେ ଜାଣିଲେ, ହଁ କହିଲେ ଆମେ କେମିତି 
ବୁଝିବୁ ?” ବୋଲି ସହକାରୀ ଜଣକ କହିଲେ । 

' ଧେତ୍‌, ତମେ ପୁଣି ଗୋଟାଏ ଅଫିସର | ଦଶ ବରଷ ହେଲା ସବଡେପୁଟି 
ହୋଇଛ ତମେ ଜାଣି ପାରିଲ ନାହିଁ ? କେଉଁ ବିଷୟ ମୁଁ ସାହେବ ସାଙ୍ଗେ କଥା ହେଉଛି 
ଜଣାଗଲା ନାହିଁ ? ତୁମକୁ ନେଇ ପାରି ହେବ ନାହିଁ ।” ଏ ବକ୍ରୋ୍ତି ରଘୁନାଥଙ୍କ ପ୍ରତି । 
ସିଧା ସଳଖ ନିଯୁକ୍ତି ପାଇ ସେ ଦଶ ବରଷ ହେଲା ସବଡେପୁଟି ହୋଇ ସାରିଛନ୍ତି । 
ମାଟ୍ରିକ୍‌ରେ ଓଡିଶାରେ ଫାଷ୍ଟ, ବିହାର ଓଡିଶାରେ ୩ୟ ହୋଇଥୁଲେ | ବିଶ୍ବବିଦ୍ୟାଳୟର 
କୃତୀ ଛାତ୍ର । ବି.ଏ.ରେ ଅନର୍ସ ଓ ଡିଷ୍ଠିଂସନ, ଶ୍ରୀ ରଘୁନାଥ ମିଶ୍ର । 

ପାଖରେ ବସିଥୁଲା ମିନା ରାଓ ! ତା ଚାକିରି ଆରମ୍ଭ କିଲଟରୀ ଗୁମାସ୍ତାରୁ । 
ସେ ପୁଣି ସିଧାସଳଖ ନୂର୍ହେ, ଆଟେଣ୍ଡର ପୀଇଟି କରି ସେଇଠୁ ହେଲା ପ୍ରମୋଶନ । 
ଏଇ ବର୍ଷ ସବ୍‌ଡେପୁଟି ହୋଇ ନଦୀବନ୍ଧ ଯୋଜନାକୁ ଆସିଛି | ଭୂଅର୍ଜନ କାମ ! ଜମି 
ଦଖଲ ନିଆଯିବ । ପ୍ରଢା କ୍ଷତିପୂରଣ ପାଇବ । ସେ ଜମିରେ କେନାଲ ଯିବ । 
କୋଠାବାଡି ହେବ । ସେ କୋଠାରେ ଇଞ୍ଜନିଅର ରହିବେ ! କେନାଲରେ ସେ 
ପାଣି ପୁରାଇବେ, ପାଣି ଗଡି ଯିବ, ପ୍ରଜାର ଆଟ ଜମିକୁ ବାହାଲ କରିବ । ସୁନା 
କ୍ଷେତ ସେଇଠି ହେବ, ପରଜାର ଦୂଃଖ ଯିବ । ମିନା ରାଓ ଜାଣିଛି ଏଇଠି ଭବିଷ୍ୟତ । 
ଏଇଠି ରହିଲେ ବିଶେଷ ଦରମା, ବିଶେଷ ଭତ୍ତା, ବିଶେଷ ସୁବିଧା ସୁଯୋଗ । 
ରମଣଙ୍କ କଥା ମଣେଇ ନେଇ ପରିଲେ ଢୀବନାଟା ରମଣୀୟ ହେବ | ବେଦବରଙ୍କର 
ଆଜିର ଆସନ ତା ପାଇଁ ସୁରକ୍ଷିତ । ବେଦବରଙ୍କ ପାଟିରେ ତାର ସ୍ଵପ୍ନ ଭାଙ୍ଗଗଲା । 
ମିନା ରାଓ କହିଲା, “ସାର୍‌ ଏଇ ଗୋଟାଏ କଥା ? ଆପଣ ମନେ ରଖି ନ ଥାନ୍ତୁ 
ସେଥିରେ ଯାଏ ଆସେ କେତେ ? ଆମେ ଗଣ୍ଡା ଗଣ୍ଡା ଅଫିସର କଣ ଏଇଠି ଅଛୁ 
ତୁଛାକୁ ସେ ସାହେବ ଫୋନ୍‌ କଲାବେଳେ ପାଖରେ ତାଙ୍କର ପି.ଏ. ଦାସବାବୁ 
ବସିଥିବେ ତ ନିଶ୍ଚୟ । ସେ ଢାଣନ୍ତି କେଉଁ ବିଷୟରେ କଥାବାର୍ଭା ହେଲା । ମୁଁ 
ଏକ୍ଷଣି ଯାଉଛି ଜିପ୍‌ ଧରି । ମାତ୍ର ପାଞ୍ଚମିନିଟ ଭିତରେ ସବୁ ବୁଝି ଧରି ଆସିବି | ' 

ବେଦବରର ସୁପ୍ରସନ୍ନ । ରଘୁନାଥଙ୍କୁ ତେରଛା କରି ଚାହିଁଲେ । ମୀନା ରାଓର 
ସେମିତି ବିଶେଷତ୍ଵ ନ ଥିଲେ ସମସ୍ତେ କ”ଣ ଏକସ୍ଵରରେ ତୁଚ୍ଛାକୁ ତାର ପ୍ରଶଂସା 
କରୁଥାଆନ୍ତି ? ଇଂଙ୍ଗିତ ସୁସ୍ପଷ୍ଟ | ଶୁଣ ରଘୁନାଥ, ତମର ବିଶ୍ବବିଦ୍ୟାଳୟର ଡିଗ୍ରୀ, 
ତମର ବୁବ୍ଧି ବିବେକ, ତମର ଦେଶପ୍ରୀତି ଏଇଠି ଖଟିବ ନାହିଁ । ସମସ୍ତେ କହୁଛନ୍ତି 

ରାଜା ଲୁଗା ପିଛିଛନ୍ତି | ତମେ ସେଇଆ କୁହ | ତାହା ତମେ ନ କହିଲେ ଅପାଂକ୍ତେୟ- 
ହରିଜନ ଅଛୁଆଁ । ରମଣମାନେ ତମର ଚେରମୂଳ ତାଡି ଉଖାଡି ଜାଳି ଦେବେ । 
ସୁଅକୁ ତୁମେ ପ୍ରତିରୋଧ କରିବାକୁ ଅକ୍ଷମ | ସୁଅରେ ଭାସିଯିବା ତମର କର୍ରବ୍ୟ, 
ତମର ଧର୍ମ, ତମର ସ୍ଵାର୍ଥ । 

ସନ୍ଧ୍ୟାବେଳେ ମିନା ରାଓର ସହାୟତାରେ ସବୁ କାମ ଶେଷ କରି ରମଣଙ୍କୁ 
ଫାଇଲ ଦେବାବେଳେ ବେଦବର ଶୁଣିଲେ Rai Saheb Really You are Won- 
derful- ରାୟସାହେବ ପ୍ରକୃତରେ ଚମଜ୍କାର କାମ । ଘାସିଆପଡା ପୂର୍ନବସତି 
କ୍ୟାମ୍ପରେ ଅମରୀ ଗଛ ଲଗାଯିବ । ସବୁଜ ସାରରୂପେ ଏ ଗଛସବୁ କାମ କରିବ । 
ଗଛ ବଞ୍ଚଲେ ଆମେ ଚାରିଆଡେ ଚାରା ନେଇ ଲଗାଇବା |! ଚାଷୀ ତା କ୍ଷେତରେ 
ଏଇଆକୁ ସବୂଜ ସାର କରିବ | ତାର ଆଉ ଖତ ଦରକାର ହେବ ନାହିଁ । ବି.ସି. 
ମୁଖା ସିନ୍ିରେ ଫର୍ଟିଲାଇଜର ତିଆରିରେ ଲାଗିଛି । କ”ଣ ଦରକାର ଆମର କୃତ୍ରିମ 
ସାରରେ ? ଏ ଦେଶ ସର୍ବଦା ସବୁଜିମାରେ ଭରା । ସେଇ ସବୁଜ ସାର ଆମର 
ଯଥେଷ୍ଟ | ଆଉ ଅଛନ୍ତି ରଘୁନାଥଙ୍କ ପରି ଅକର୍ମା, କର୍ମଭୀରୁ । ସେମାନେ କହିବେ 
ଏ ଅମରୀ ଗଛଗୁଡାକ ରକ୍ତବୀର୍ଯ୍ୟବଂଶୀ । ଖାଲି ମାଡିଯିବେ ତାକୁ ବାଡ଼ କଲେ ବାଡ଼ 
ମୂଳେ ଆଳୁ କି ଓଲୁଅ ବୁଦାଏ ଲଗେଇଲେ ଉଧେଇବ ନାହିଁ । ଅନାବାଦୀ ଗୋଚର 
ସବୂଠି ଏ ଗୁଡାକ ମାଡିଯାଇ ଜମିର ଉର୍ବରତା ହାନି କରିବ | ସାତ ଗହୀରରୁ ପାଣି 
ଟାଣି ନେବ । ରଘୁନାଥଙ୍କ ଭଳି ଲୋକମାନଙ୍କର ଏ ପ୍ରକାର ଆଶଙ୍କା ମୂର୍ଖତା । 
ଦେଶର ଅଗ୍ରଗତି ଏମାନଙ୍କୁ ନେଇ ଅସମ୍ଭବ ¦ ବେଦବର ଓ ମିନା ରାଓ ଦଳ ଅଛନ୍ତି 
ଚରଣ ଦାସ ହେବାକୁ । ବତିପେଲା ସାଜିବାକୁ । ଆଉ ଅଛନ୍ତି ରମଣମାନେ ଅବୁଝା 
ମନ୍ତୀଙ୍କୁ ଏଗ୍ରୀଗଣ୍ଡାଲୁ ବୋଲି ପଛରେ କହି ସେମାନଙ୍କୁ ପାଖରୁ ଆଇ ଏଗ୍ରି ବୋଲି 
ଦି ପଦିଆ ନିଷ୍ପତ୍ତି ଆଣିବାକୁ । ଏମିତି ନଦୀବନ୍ଧ ଦେଶ ବିକାଶ କାର୍ଯ୍ୟ ସରିଲା । 
ରମଣଙ୍କ ରମଣ ସରିଲା, ସବୌଜ ଅଧବକାରୀ ଅନ୍ୟତ୍ର ଆସିଲେ । ରାୟସାହେବ 
ମଧ୍ୟ ଆସିଲେ ତାଙ୍କ ସାଙ୍ଗରେ | ସେତେବେଳକୁ ସରକାରୀ ସମ୍ବୋଧନରେ ଆଉ 
ରାୟ ସାହେବ ପଦ ନ ଥାଏ | କି ଦୂରାଚାର ! ଆମେ କ”ଣ ନିଜ ଘରୁ ସେଇଟା 
ଆଣିଥୁଲୁ । ନୂଆ ଲୋକ ପଛକେ ନ ପାଆନ୍ତୁ ଆମେ ବଞ୍ଚିଥିବାଯାଏ ଆମକୁ ସେଇ 
ପଦବୀଟା, ଲେଖୁବାକୁ ଦେଇଥିଲେ କ”ଣ ଅବା ଅଶୁଦ୍ଧ ହୋଇଯାଇଥାଆନ୍ତା ? 
ବେଦବରଙ୍କର ଗଭୀର ଖେଦୋ୍ରି । 

ରାଜସ୍ଵ ପର୍ଷଦ । ଦେଶର ରାଜସ୍ଵ ଆଦାୟଠାରୁ ଜମିଦାରୀ ପ୍ରଥା ବିଲୋପ 
ପରେ ତାର ପୂର୍ନର୍ବିନ୍ୟାସ ସବୁକାମ ସେଇଠି ହୁଏ । ତାର ସଚିବ ବେଦବର । ଦିଲ୍ଲୀ 
ଅବ୍‌ ଦୂର ନାହିଁ ଆଉ ଦୂର ନାହିଁ, ଖାଲି ରମଣଙ୍କ କୃପା ବାରିଧାରା ଲୋଡା | ଖୁବ୍‌ 
ବେଶୀ ହେଲେ ଆଉ ବରଷେ । ମିଳିଗଲା ମିଳିଗଲା ମୋର ଚରମ ଲକ୍ଷ୍ୟ । 
ବେଦବର ଏବେ ଭାବ ବିଭୋର । 

ସବୁ ରାଜକର୍ମଚାରୀମାନଙ୍କର ରାଜସ୍ଵ ପର୍ଷଦ ପରୀକ୍ଷା କରେ, ଓଡିଆ 
ଏକାଉଣ୍ଟ ଓ ଆଇନରେ | ରାଜକର୍ମଚାରୀମାନେ ଆସନ୍ତି । ସେମାନଙ୍କୁ ବହି ଯୋଗାଇ 
ଦିଆଯାଏ । ନିର୍ଦ୍ଦେଶ ବହି ଦେଖୁ ଉତ୍ତର ଲେଖ । ସେଥରେ ବି ପ୍ରାର୍ଥୀ ଫେଲ 
ହୁଅନ୍ତି । ଥରେ ବିଦ୍ୟାସାଗର କଲେଜରେ ପରୀକ୍ଷା ଚାଲିଛି | କଲିକତା 
ବିଶ୍ବବଦ୍ୟାଳୟର ବି.ଏ. ଫାଇନାଲ ପରୀକ୍ଷା | ବସନ୍ତବାଡୁୂ ପରୀକ୍ଷା ଦେଉଥିଲେ । 
କ'ଣ ଖଣ୍ଡେ କାଗଜରୁ ଟିପି ଆଣିଥିବା ଉତ୍ତର ଦେଖ ଖାତାରେ ଲେଖୁଥାନ୍ତି । ଧରା 
ପଡିଲେ | ଅଧ୍ୟାପକ ବାନାର୍ଜି ତାଙ୍କୁ ଧରି ତାଙ୍କ ନାଁରେ ରିପୋର୍ଟ ଦେବାକୁ ତିଆର । 
ସାଙ୍ଗସାଥୀମାନେ ବହୁତ ଅନୁନୟ ବିନୟ କଲେ । ସାମାନ୍ୟ କାଗଜ ଖଣ୍ଡେ ସେ 
ଆଣିଥିଲା, ଆପଣ ତାକୁ ଛାଡି ଦିଅନ୍ତୁ । ଶେଷରେ ବାନାର୍ଚଚି ଛାଡି ଦେଲେ ¦ ଆର 
ଦିନ ଆଉ ଜଣେ ବଡ ଦାଦା ସାଙ୍ଗରେ ଆଣି ଆସିଲେ ଚାରି ଛଅ ଖଣ୍ଡ ମୋଟା ମୋଟା 
ବହି । ସେଇଥିରୁ ନକଲ କରି ଉତ୍ତର ଲେଖୁ ବସିଲେ, ଅଧ୍ୟାପକ ବାନାର୍ଚିଙ୍କ ଆଖୁ 
ଆଗରେ | ବାନାର୍ଜି ରିପୋର୍ଟ କରିବାକୁ ଡରେଇଲେ । ଉତ୍ତର ମିଳିଲା ସାର୍‌ କାଲି 
କେମିତି ଆପଣ ବସନ୍ତକୁ ଛାଡିଦେଲେ । ଆଜି ଟିକେ ମୋତେ ଅନୁଗ୍ରହ କରି 
ସେମିତି ଛାଡି ଦିଅନୁ । ' ମାତ୍ର ବାନାର୍ଚି ନାରାଜ, ସେ ସିନା ଖଣ୍ଡେ କାଗଜ ଆଣିଥିଲେ 
ଛାଡି ଦେଲି । ତମେ ଆଜି ଦଶ ସେର ଓଜନର ବହି ଆଣିଛ । କ'ଣ ମୋର 
ଚାକିରିଟା ଯିବା ତୁମର ଲକ୍ଷ୍ୟ ? 

‘ସାର, ସେ ସିନା ପାଠ ପଢ଼ିଛି ଯେ କ'ଣ ନୋଟ୍‌ ଟିକେ ସାହାଯ୍ୟ ପାଇଁ 
ଆଣିଛି । ମୁଁ ତ କେଉଁ ବହିରେ ଉତ୍ତର ଅଛି ତାହା ମଧ୍ୟ ଜାଣି ନାହିଁ । ତେଣୁ 
ଛଅଖଣ୍ଡ ଯାକ ବହି ଧରି ଅସିଛି | ମୋତେ ଛାଡି ଦିଅନ୍ତୁ । ଶେଷରେ ବାର୍ନାଜୀ ଦୟା 
କଲେ । ଉତ୍ତର ଜୀବନରେ ସେ ଜଣେ ବଡ କରିତକର୍ମା ବ୍ୟକ୍ତି ହେଲେ । 

ଓଡିଆ ପରୀକ୍ଷା ହୁଏ ସାହେବମାନଙ୍କର ଓ ଅଣ-ଓଡିଆ ଅନ୍ୟ ଆଇ.ସି.ଏସ୍‌ 
ମାନଙ୍କର ଯାହାଙ୍କର ମାତୃଭାଷା ଓଡିଆ ନୁହେଁ ବା ଯେ ଓଡିଆରେ କୌଣସି ପରୀକ୍ଷା 

ଆଗରୁ ପାସ କରି ନ ଥାଆନ୍ତି । ପହିଲେ ପରୀକ୍ଷା କରୁଥିଲେ ଏଇ ଦେଶୀ ବିଦେଶୀ 
ସାହେବମାନଙ୍କୁ ବିଖ୍ୟାତ୍‌ ଓଡିଆ ଅଧ୍ୟାପକ ରାୟବାହାଦୂର ଆର୍ରବଲ୍ଲଭ ମହାନ୍ତି, ନ 
ହେଲେ ପ୍ରଖ୍ୟାତ ଭାଷାବିଜ୍ଞାନୀ ରାୟବାହାଦୂର ଗୋପାଳ ଚନ୍ଦ୍ର ପ୍ରହରାଜ । ସେ 
ପରୀକ୍ଷା ସେମିତି ଟାଣ ଥଲା । ସାହେବମାନେ ମଧ୍ୟ ପ୍ରସ୍ତୁତ ହୋଇ ରହୁଥିଲେ । 
ଥରେ ପ୍ରହରାଜ ପରୀକ୍ଷା କରୁଥିଲେ ଜଣେ ସିଭିଲିଆନ ଆର.ଏସ-ସ୍ବାନ, 
ଆଇ.ସି.ଏସ.ଙ୍କୁ । ସ୍ଵବାନଙ୍କ ବୟସ ସେତେବେଳେ ଅଳ । କାମରେ ଖୁବ୍‌ ଆଗ୍ରହ, 
କଟକରେ ଥାଇ ଗୋଟାଏ ପାତି ମାଙ୍କଡ଼ ପୋଷି ଲୋକଙ୍କ ସାଙ୍ଗରେ ମିଳିମିଶି ଭଲ 
ଓଡିଆ କହିପାରୁ ଥାଆନ୍ତି । ଲେଖବା ମଧ୍ୟ ଜାଣିଥାନ୍ତି | ସେମାନଙ୍କୁ ପଢ଼ି ଶୁଣେଇବା 
ପାଇଁ ଗୋଟାଏ କରଣୀ ଅକ୍ଷରରେ ଲେଖା ଓଡିଆ ଦଲିଲ ଧରେଇ ଦିଆଯାଏ । 
ଉଦ୍ଦେଶ୍ୟ ହାକିମ ପରବର୍ରୀ କାଳରେ ନିଜେ ହାତଲେଖୀ ଦଲିଲ ପଢ଼ି ସାରମର୍ମ 
ଅନୁଭବ କରିବେ । ପର ଶିଖେଇବା କଥା ଖାଲି ଜାଣୁ ନ ଥିବେ | ସ୍ବାନ ସାହେବଙ୍କ 
ଗର୍ବ ସେ ଓଡିଆ ଲେଖାପଢ଼ା ଭଲକରି ଜାଣି ଗଲେଣି | ଏକା ଥରକେ ଉଚ୍ଚମାନର 
ଓଡିଆ ଭାଷା ପାସ୍‌ କରିହେବ । ପ୍ରହରାଜଙ୍କ ଯୁକ୍ତି : ବେହିପୋ ଓଡ଼ିଆ ଭାଷା କ'ଣ 
ଏତେ ସହଜ ନାଁ ? ତମ ଭାଷାରେ ଚତୁର୍ଥ ଶ୍ରେଣୀଠାରୁ ଏକାଦଶ ଶ୍ରେଣୀଯାଏ ଆଠ 
ବରଷ ପଢ଼ି ଆମେ ଇସ୍ଟୁଲରୁ ବାହାରିବା ବେଳକୁ ତମେ କହ ଆମେ କେବଳ ତମର 
ଭାଷା ଜାଣିଲୁ ! ତମର ସାହିତ୍ୟ ରସ ଆସ୍ଵାଦନ କରିବାକୁ ଦରକାର ଆଉ ଚାରି କି 
ଛଅ ବରଷ । ଆଉ ମାସ ଛଅଟାରେ ଆମ ଓଡିଆ ଭାଷାରେ ତମେ ବିଶାରଦ 
ହେବ | ହଉ ପୁଅ ଦେଖୂବା । ସ୍ଵବାନ ସାହେବଙ୍କ ପରୀକ୍ଷା ଆରମ୍ଭ ହେଲା | 

ସାହେବ, ଅର୍ଥ କହ ଇଂରେଜିରେ 

“ କହ ନୁହେଁ, ମାନ୍ୟାର୍ଥରେ କୁହନ୍ତୁ କୁହନ୍ତୁ 

ପ୍ରହରାଜ ମନେ ମନେ ଭାବିନେଲେ “ ବେହିପୋ, ପାଠ ଜାଣିଛି ।” ପ୍ରକାଶ୍ୟରେ 
ପଚାରିଲେ “ ହଉ କୁହନ୍ତୁ ଅର୍ଥ ' ହେସ । ” 

“ହଁ ହଂସ Swan 

ହସ Laugh ହାସ. ପରିହାସ, ବଂଶ, କଂସ, ହଂସ | 

No, I Can't 

ଆଛ୍ଥା ବାକ୍ୟରେ ବ୍ଯବହାର କରନ୍ତୁ ‘ ତୋରାଣି” 

ସାହେବ - “ ତାର, ରାଣୀ ତୋର ମୋର - ତୋରରାଣ ତୋ ରାଣୀ 

ରୋମନୁନ ଏକ ର୍ଥ ଅର 

Your queen. No I give up” 

ପ୍ରହରାଜ- ସାହେବ ଆଉ ଗୋଟାଏ ଚାନ୍‌ସ ମୁଁ ଦେଉଛି । ଓଡିଆରେ 
ଅନୁବାଦ କରନ୍ତୁ 

prickly heat’ 

ସାହେବଂ- ' ହଁ pk! pear ସପ୍ତପର୍ଣ୍ଣୀ | ¢ ଫୋଡିବା ଫୁଟେଇବା 
ଫୋଡଣ ! I have no answar. 

“ ହଁ ସାହେବ ଏଇଥୁପାଇଁ ଏତେ ଦମ୍ଭ କରୁଥିଲେ ? ଏବେ ପଢ଼ନ୍ତୁ କ'ଣ 
ଲେଖାଯାଇଛି । “ ପ୍ରଣୟବଲ୍ଲୁରୀ” ର ମଲାଟରେ ଛଟା ଅକ୍ଷରରେ ବହିର ନାଁ ଲେଖା । 
କଟକ ଟ୍ରେଡିଂ କମ୍ପାନୀର ଛାପା ବହି । ସାହେବ “ଅ' “ଅଂ କହିବାରେ ଲାଗିଛି 
' ପ୍ର 'ର ଉପରକୁ ଉଠିଯାଇଥିବା ଲାଞ୍ଜକୁ ଦେଖ | ପ୍ରହରାଜ ‘ ଅ” “ଅ” ଶୁଣି ଗୋଟାଏ 
ଶବ୍ଦ କହିଲେ । ସାହେବ ପଦାରେ ଯାଇ କହିଲେ ବୁଢ଼ା ଭାରି ନବରଙ୍ଗିଆ । ମୁଁ 
ଯେମିତି ନ ଜାଣେ ମତେ “ଅ” ‘ଅ” ହେଉଥିବାର ଦେଖ ବୁଢ଼ା ପୁରୁଷାଙ୍ଗର ଶୁଵ୍ଧ 
ଅଶ୍ଲୀଳ ଓଡ଼ିଆ ଶବ୍ଦ ମୋତେ ଶୁଣାଇଲା । କହିଲା, “ଏ ଥର ଲୋଅର । ଛ ମାସ 
ବାଦେ ହାଇଅର ପାସ ହେବ । ସାହେବ ଯାଆନ୍ତୁ ।” ସେ ପ୍ରହରାଜ ଗଲେଣି । ସେ 
ସ୍ବାନ ଗଲେଣି । ଦେଶ ଏବେ ସ୍ବାଧୀନ । ଆଉ ଗୋରା ସାହେବ ଓଡିଆ ପରୀକ୍ଷା 
ଦେବାକୁ ଆସୁ ନାହାଁନ୍ତି । ଆସୁଛନ୍ତି ଏଇ ଭାରତୀୟ ଟୋକାଏ, ମତଲବ କେମିତି 
ଗୋଟଏ ସାଟିଫିକେଟ ମିଳୁ । ଓଡିଆର ବ୍ୟୁପ୍ତରି ଯେମିତି ଆଇନରେ ପାଶ୍ଡିତ୍ଯ 
ତତୋଧ୍ୂକ । ଏକାଉଣ୍ଟରେ ସେମିତି । ମୋଟା ମୋଟି କାମ ଚଳେଇ ନେବା | 
ଠେଲି ଦେ ତଳକୁ । ପେଲି ଦେ ଉପରକୁ । କାଳକ୍ରମେ ସମସ୍ଯାର ସମାଧାନ 
ହୋଇଯିବ । ଶଶ୍ଵର ଦତ୍ତ ଅମୂଲ୍ୟ ମଗଜଟିକୁ ଅଯଥା ଖେଳାଇ ତଡାଇ ଭାରାକ୍ରାନ୍ତ 
କରିବାର ଦରକାର କ'ଣ ? 

ଅକ୍ଟୋବର ମାସ । ମୌଖ୍ମକ ପରୀକ୍ଷା ଚାଲିଛି । ଛ” ମାସରେ ଥରେ 
ପରୀକ୍ଷା ହୁଏ, ଅପ୍ରେଲ ଓ ଅକ୍ଟୋବର ମାସମାନଙ୍କରେ | ବେଦବର ପରୀକ୍ଷକ କି 
ଗ୍ରାହାଚାର ପରୀକ୍ଷାର୍ଥୀଗୁଡାକ କାଲି ସକାଳେ ଆମ ଉପରକୁ ଯାଇ ହାକିମ ହେବେ । 
କ'ଣ ଏମାନଙ୍କୁ ପଚାରିବେ ? ପାଠ କ'ଣ ଜାଣୁଛନ୍ି ? ହଉ ବିଧି ରକ୍ଷା ତ ହେବ | 
ଡାକ |! ଜଣ ଜଣ କରି ଡାକ | ତକାରା ପାଇ ଆସିଲେ ଧୁଶ୍ଡୁପନ୍ସ ଧୁରୀ । ସାଢ଼େ 
ପାଞ୍ଚଫୁଟ ଉଚ୍ଚ, ପୃଥକ ପେଟ । ନାକ ଚେପ୍ଟା କଳା ଚଷମା |! ମୁଣ୍ତରେ ଫେଲଟ୍‌ 


॥ ୨୭ ॥ 

ଟୋପି । ଅଣ୍ଟାରେ ରିଭଲଭର । ହାତରେ ବ୍ୟାଟନ । ଗୁଡମର୍ଣ୍ଣଂ କହି ଭିତରେ 
ପଶିଲେ | ହାତର ବ୍ୟାଟନ ରଖ୍ମଦେଲେ ପରୀକ୍ଷକଙ୍କ ଟେବୂଲ ଉପରେ | କଥୋପକଥନ 
ଖାଣ୍ଟି ପବ୍ଲିକ୍‌ ସ୍କୁଲ ଢାଞ୍ଚାରେ | 

“ ମିଃ ସାହୁ, ମତେ ଗୋଟାଏ କ'ଣ ପରୀକ୍ଷା ଦେବାକୁ ହେବ ବୋଲି ଶୁଣିଲି | 
ଆପଣ ପରୀକ୍ଷକ | କହନ୍ତୁ କ'ଣ ପଚାରିବେ ?” 

“ହଁ (ସାର ପାଟିରୁ ବାହାରି ଆସୁଥିଲା, ତାକୁ ଗିଳିଦେଇ) ଆପଣେ ଲ ପାର୍ଟ 
ଟୁ ଦେବେ । ପାର୍ଟ ୱାନ ଫୌଜଦାରୀ ଆଇନ ପରୀକ୍ଷା ଆଗରୁ ଦେଇଥିବେ । ପାର୍ଟ 
ଟୁ ରାଜସ୍ବ ଆଇନର ମୌଖକ ପରମ୍ଷଷା ମୁଁ ଆଜି କରିବି । ଲିଖୂତ ତ କାଲି ସରି ଯାଇଛି 
ଆପଣମାନଙ୍କର । ” 

ହଁ ହୋରଥବ |! ମୁଁ କଣ କ'ଣ ଆଇନସବୁ ଜାଣିବାର କଥା |” 

“ହଁ ପୁରଥମେ Land Acquisition Act... ...’ 

“ହଁ ଭୂ ଅର୍ଜନ ବୁଝିଲି । ଶୁଣିଲି ଆପଣ ସେଥରେ ବିଶେଷଜ୍ଞ ।' ବେଦବରଙ୍କ 
ଛାତି ଗର୍ବରେ ଫାଟି ପଡୁଥିଲା । ଏଇ ଟୋକାମାନଙ୍କୁ ନିଶ୍ଚୟ ମୋର ପ୍ରତିଭା 
ବିଷୟରେ ରମଣ ସ୍କୁରଣ କରାର ଦେଇସାରିଛନ୍ତି । 

‘ ତା ପରେ Orissa Tenancy Act, Madras Estates Land Act, C.P 
Land revenue and Tenancy Act .’ 

* ଗୋଟାଏ ରାଜ୍ୟରେ ଏତେଗୁଡାଏ Tenancy ଆଇନ କହିକି ? କ”ଣ 
ଗୋଟାଏ ଆଇନ ହୋଇଥଲେ ଚଳନ୍ତା ନାହିଁ ।” 

ଦଶ ମିନିଟ କାଳ ବେଦବର ବୁଝାଇ ଚାଲିଲେ ଏତିହାସିକ ଦୃଷ୍ଟିରୁ ଏହାର 
ଆବଶ୍ୟକତା | ଓଡିଶା ପ୍ରଦେଶ ଗଠନର ଇତିହାସ । ସମ୍ବଲପୁର ଜିଲ୍ଲାର ମହାଦେବପାଲି 
ଥାନା ଓ ନୂଆପଡା ସବ୍‌ ଡିଭିଜନର ୯.P ପ୍ରଜାସ୍ବତ୍ଵ ଆଇନ କାହିଁକି ସେଇ ଜିଲ୍ଲାର 
ଅନ୍ୟ ସ୍ଥାନର ପ୍ରଚଳିତ ଆଇନ ଠାରୁ ଭିନ୍ନ । ଖ୍ରୀ ୧୯୦୫ ଓ ୧୯୩୬ର ଗୁରୁର୍ତ 

“ହଁ ମିଃ ସାହୁ, ବୁଝିଲି ତା'ପରେ” 

‘Alluvian and Diluvian Act’ 

ମୁଁ ତ ଏମିତି ଗୋଟାଏ ଆଇନ୍‌ର ନାଁ କେବେ ଶୁଣିନାହିଁ । କ'ଣ ଅଛି 
ସେଥରେ ? 

‘କଥା କ”ଣ କି ଧରନ୍ତୁ ଖରସ୍ରୋତା ନଦୀ ବନ୍ଯାରେ ଭାସିଗଲା ବେଳେ 
ଗୋଟାଏ କୂଳରୁ ଗୋଟାଏ ଗାଁ ଭା ଆର କୂଳକୁ ନେଇଗଲା | ନ ହେଲେ ପଟୁ 

ରୋମନୁୁନ ଏକ ଚୟ ଫ//୧ର 
ମାଟି ପଡି ଗୋଟାଏ ନୂଆ ଗାଁ ସୃଷ୍ଠି ହୋଇଗଲା । ଏସବୁ ଗାଁର ମାଲିକ କିଏ 
ହେବ ? ସେଥପାଇଁ ... ... ... ’ 

ବେଶୀ ଶୁଣିବାକୁ ଧୂରୀଙ୍କର ଧୈର୍ଯ୍ୟ ନ ଥୁଲା । ହଁ ବୁଝିଲି । ଏ ଆଇନ 
ଗୋଟାଏ ନିର୍ବୋଧତାର ପରିଚାୟକ । ଗୋଟାଏ ଗାଁ ଭାର୍ଗିଗଲା, ଗୋଟାଏ ନୂଆ ଗାଁ 
ଗଢ଼ି ଉଠିଲା | କେହି ଗୋଟାଏ ନିର୍ବୋଧ ଆପଣମାନଙ୍କ ଭଳି ପୁରୁଣା କାଳିଆ ଠୀଏ 
0୦1 ଏହି ପ୍ରକାର ଆଇନ ପ୍ରଣୟନ କରିଥିବେ । ବର୍ଭମାନ ଏହା ଆଇନ ଗ୍ରନ୍ଧରେ 
ରହିବାର ଯୋଗ୍ୟ ନୁହେଁ ।' 

ପଟୁମାଟି ପଡି ଗୋଟାଏ ନୂଆ ଗାଁରେ ଜମି ବସ୍ତି ତିଆରି ହୋଇଯିବା କଥା 
ପଞ୍ଚନଦ ପ୍ରଦେଶରୁ ସଦ୍ୟାଗତ ଏହି ମହାତ୍ସକାଙ୍କର ବୋଧାଶକ୍ତିର ବାହାରେ ! “ହଁ ତା 
ପରେ Land Revenue Registration Act.’ 

* ବାସ୍‌ ବାସ୍‌ ଯଥେଷ୍ଟ ଯଥେଷ୍ଟ | ମୋର ବିଶ୍ଵାସ ମୋର ଯଥେଷ୍ଟ ଜ୍ଞାନ ଅଛି । 
ମିଃ ସାହୁ, କ'ଣ ଲେଅର ହୋଇଗଲା, ଆଛୁ ଆଛା ପୁଣି ଅପ୍ରେଲରେ ମୁଲାକାତ, 
ଏହିକ୍ଷଣି ମୁଁ ବ୍ରହ୍ମପୁର ଫେରିଯାଉଛି ।” ଟେବୁଲ ଉପରୁ ବାଟନ ଉଠାଇ ଗୁଡବାଇ 
କହି ଧୁରୀ ଚାଲିଗଲେ | 

ବେଦବର ସ୍ଵପ୍ନରାଜ୍ୟରୁ ଓହ୍ଲାଇଆସିଲେ ପର୍ଷଦ କକ୍ଷକୁ । ଆରେ ରହମତ, 
ଡାକ, ଡାକ, କଣ ମୁଁ ପରୀକ୍ଷା ଦେଉଥିଲି ନାଁ ସେ ଦେଉଥିଲା | ତାକୁ ଡାକ ଡାକ, 
ରହମତ୍‌ ଅଲ୍ଲୀ ।” ରହମତ୍‌ ଅଲ୍ଲି ତଳକୁ ଯାଇ ହଜୁର ସାହେବ ସଲାମ ଦେଉଛନ୍ତି 
କହିବା ଆଗରୁ ଧୂରୀଙ୍କ ହାତ ରିଭଲଭର୍‌ ପାଖକୁ ଚାଲି ଯାଇଥୁଲା, ' ଭାଗୋ ହିଁ 
ଆସେ | 

“ ହଢ଼ର, ସାହେବ ଚାଲିଗଲେ! 

* ହଉ, ହଉ ତାଙ୍କର ପୁଣି ଗୋଟାଏ ପାସ୍‌ ଫେଲ କଅଣ ? ଯାଉ ଗୋଟାଏ 
ଗ୍ରହ । ଏକାଥରକେ ହାଇଅର । ଧୁରୀ ଆର ସପ୍ତାହରେ ଗଞ୍ଜାମର ଅତିରିକ୍ତ 
ଜିଲ୍ଲାପାଳ ।” 

ରମଣଙ୍କ ରମଣୀୟ ଲୀଳା ପ୍ରଦର୍ଶନ ଫଳରେ ପର ସପ୍ତାହରେ ଓଡିଶା 
ଗେଜେଟରେ ପ୍ରକାଶିତ ରଘୁରାଘବ ଗୋପୀବଲ୍ଲଭ ଯଦୁ ଯାଦବଙ୍କୁ ପଛରେ ପକାଇ 
କିସନ, ମେନନ, କାପୁର, ମାଥୁରମାନଙ୍କ ସହିତ ରାଜ୍ୟ ସେବାରୁ ଉନ୍ନୀତ ଶ୍ରୀ 
ବେଦବର ସାହୁ ଆଇ.ଏ.ଏସ୍‌. | 


©. ©, ©, 

ମାଗତା ପାତ୍ର ଓ.ଏ.ଏସ୍‌. 


ସେଦିନ ପଞ୍ଚାୟତ ଅଫିସର ବିନୋଦ ଲାଲ କଟକରୁ ଫେରୁଥାଆନ୍ତି । 
ମୁନିସିପାଇଟି ପଡିଆରେ ଭଞ୍ଜ ଜୟନ୍ତୀ ସପ୍ତାହ ଚାଲିଥାଏ | ସେ ଦି” ଜଣ ବକ୍ତାଙ୍କ 
ଶୁଣି ସାରିଥାଆନ୍ତି । ଆସିବା ଦିନ ଗୌରୀକୂମାରଙ୍କର ଅନର୍ଗଳ ଭାଷଣ ଶୁଣି ଆନନ୍ଦ 
ପାଇବାକୁ ସେ ଦିନଟାଏ କାଙ୍ୁଏଲ ଲିଭ ନେବାକୁ ସୁଦ୍ଧା ପ୍ରସ୍ତୁତ ଥଲେ | ମାତ୍ର ହେବ 
କ'ଣ ? କଲେକ୍ଟର କହିଲେ ପଞ୍ଚାୟତ ସେମିନାର କାଗଜପତ୍ର ଧରି ଶୀଘ୍ର ଫେରିଯାଅ 
ଯେମିତି ମୁଁ ଲେଉଟିବା ବେଳକୁ ସବୁ ପ୍ରସ୍ତୁତ ହୋଇଥିବ | ସେଇଆ ହେଲା। ସେ 
ଗଭୀର ମନ ଦୁଃଖରେ ଫେରିଲେ । କୋରାପୁଟ ସହରରେ କାଗଜପତ୍ର ଦାଖଲ କରି 
ବିନୋଦ ଲାଲ ବାହାରିଲେ ନିଜ ଜାଗା ମାଲକାନାଗିରିକୁ । ମନରେ ଦୂଃଖ |! ସେଇ 
ଗୋଟାଏ ଦିନର ବକ୍ତା ଶୁଣି ସେ କେତେ ଆନନ୍ଦ ପାଇ ନ ଥାଆନ୍ତେ ? ବାଟରେ 
ଭାବିଲେ ମାଲକାନାଗିରିରେ ଗୋଟାଏ ଭଞ୍ଜ ସପ୍ତାହ କଲେ କେମିତି ହୁଅନ୍ତା ? 
ବିନୋଦ ଲାଲ ପାରଳାଖେମୁଣ୍ଡି ସହରର ସାହିତ୍ୟ ରସିକ ଶ୍ରୋତା | ଚାକିରୀ ଉପାନ୍ତ 
ଅଞ୍ଚଳରେ | ଏତେଗୁଡିଏ କର୍ମଚାରୀ ଅଛନ୍ତି । ଯୋଜନା ବାବଦରେଏତେ ଟଙ୍କା 
ଖରଚ ହେଉଛି । ପୁଣି ଦଣ୍ଡକାରଣ୍ଯ ଯୋଜନା ଆରମ୍ଭ ହେବା ଉପରେ | ଆମର 
ସଂସ୍କୃତି, ଆମର ସାହିତ୍ୟ, ଆମ ଏତିହ୍ୟ ଯଦି ଏଇଠି ଜଣେ ଦି”ଜଣ ଶୁଣି ଗର୍ବ 
ଅନୁଭବ କରନ୍ତି ତେବେ କେଡେ ବଡ କାମ ନ ହୁଅନ୍ତା । ତହସିଲ ମହକୁମା 
ମାଲକାନାଗିରି । କର୍ମଚାରୀ ସଂଖ୍ୟା ସୀମୀତ | ବଡ କର୍ମଚାରୀ ତହସିଲଦାର | ସବୁ 
କଥାରେ ତାଙ୍କୁ ଆଗରେ ରଖୁବାକୁ ହେବ, ଭୋଜି ଭାତରେ ତାଙ୍କର ଡାକରା ଆଗ | 
ଗାଁରେ ବାଇ ନାଚ ହେଲେ ଚେକା ପକେଇ ସବା ଆଗରେ ବସିବା ମଣିଷ ସେଇ । 
ମନ୍ତ୍ରୀ ଆସିଲେ ତାଙ୍କୁ ରାଇଜ ଯାକର ଖବର ପଚାରିବେ । କିଏ ଏମ୍‌.ପି., ଏମ୍‌, ଏଲ୍‌.ଏ. 
ହେଲେ ବେଶୀ ଭୋଟ ରୁଣ୍ଡେଇ ଆଣିବେ ତା ମଧ୍ଯ ଜାଣନ୍ତି | ଏମିତିକି ମଣିଦେଓ 
ଭୋଟ ମାଗିଯିବାବେଳେ ଗୋଟିଏ ନକଲି ମଣିଦେଓ ଯୋଗାଡ କରିବା ତାଙ୍କର 
ପାରିବାପଣର ପରିଚାୟକ । ମଣିଦେଓ ଜୟପୁରର ସାର୍‌ ବିକ୍ରମଦେବଙ୍କ କନ୍ଯା 

ଏବଂ ଶେଷ ମହାରାଜା ଡକ୍ଟର ବିକ୍ରମଦେବ ବର୍ମାଙ୍କ ଭଉଣୀ । ପ୍ରଥମ ସାଧାରଣ 
ନିର୍ବାଚନରେ ସେ ଭୋଟ ପ୍ରଚାରରେ ବାହାରିଲେ | ଜୟପୁର ନଅରରୁ କୋରାପୁଟ 
ଜିଲ୍ଲା ଗୋଟାକଯାକ ବୁଲିଲେ । ସବୁଠେଇ କହି ବୁଲିଲେ ଧନୂଶର ଚିହ୍ନରେ ଭୋଟ 
ଦିଅ । ସେ ପେଡି ତମର | ଫେର୍‌ ରଜାର ରାଜୁତି ଫେରି ଆସିବ । ପୁଣି ଜଙ୍ଗଲରୁ 
ମାଗଣାରେ କାଠ ମିଳିବ । ହଳ ଲଙ୍ଗଳ ସବୁ ସୁବିଧା ହୋଇଯିବ । ନଅ ହଜାର 
ବର୍ଗମାଇଲ ପାଲିଙ୍କିରେ ବୁଲିବାବେଳେ ଜିଲ୍ଲା ଆର ମୁଣ୍ଡରେ ଜାଗାଏ ଜାଗାଏ ନକଲି 
ମଣିଦେଓ ବାହାରୁଥିଲେ | ସେ କହୁଥିଲେ କଂଗ୍ରେସକୁ ଭୋଟ ଦିଅ । ଲକ୍ଷ୍ମଣ ନାୟକ 
ଗାରଡ (ଗାର୍ଡ) ମାନଙ୍କ ଜୁଲମ ବନ୍ଦ କରିବାକୁ ଜୀବନ ଦେଇଛି । ଗାନ୍ଧୀ ମହାତ୍ସା 
ସ୍ଵରାଜ୍ୟ ଆଣିଛି । ତାଙ୍କ ଯୋଡି ବଳଦ ଚିହ୍ନ ତମର । ସେଇ ପେଡିରେ ଭୋଟ 
ଦେବା ହେଉଛି ଧରମ । ୨ୟ ମଣିଦେଓ ଯୋଗୀଡ ସେଇଭଳିଆ ତହସିଲଦାରଙ୍କର | 
ଏମିତି କରିତକର୍ମା ଇଛା କଲେ ଭଞ୍ଜ ଜୟନ୍ତୀ କି ଭଞ୍ଜ ସାହିତ୍ୟ ସପ୍ତାହ ଗୋଟାଏ 
ହେବା କେଉଁ ବଡ କଥା ? 

ବିନୋଦ ଲାଲ ବହୁ ଚିନ୍ତା କଲେ ! ସତ୍ତା ଡକାରଲେ ! ଉଦ୍ଦେଶ୍ଯ ଭଞ୍ଜ 
ଜୟନ୍ତୀ ଉତ୍ସବର କାର୍ଯ୍ୟକ୍ରମ ନିର୍ବାରଣ, ପାଣ୍ଟି ସଂଗ୍ରହ । ତହସିଲଦାର ପଦେ କଥା 
କହିଦେଲେ ଜଙ୍ଗଲ ଠିକାଦାର, ବୃକ କାନତରାଟି କେହି ଟଙ୍କା ଦେବାକୁ ନାହିଁ 
କରିବେ ନାହିଁ । କଟକରୁ ଗୌରୀ କୁମାର ବ୍ରହ୍ମା ଜୟକୃଷ୍ଣ ମିଶ୍ର, ବ୍ରହ୍ମପୁରରୁ ଜଣେ 
ଦି” ଜଣ, ବାକିତକ ଜୟପୁରରୁ । ଏମାନେ ବକ୍ତା । ଖରଚ ସେଇମାନଙ୍କୁ ନେବା 
ଆଣିବାରେ । ବାକୀ ସଭା ପେଣ୍ଡାଲ ତିଆରି ସଜାସଚି ଖରଚ ଯାହା । ଆଲୁଅ ସଜା, 
ବଙ୍ଗଳା ଭଡା ସବୁ ମିଶାଇ ଦି” ହଜାର ଟଙ୍କା ହେଲେ ଯାହାକୁ ଯେତେ । 

ଶନିବାର ଦିନ ଅଫିସ୍‌ କାମ ଶେଷ ବେଳକୁ ସଭାହେବ ! ଡାକ୍ତର, ପଶୁ 
ଡାକ୍ତର, ଧୂଆଁପତ୍ର ଇନିସ୍‌ପେକ୍ଟର, ଅବକାରୀ ଦାରୋଗା ଥାନାବାବୁ ସମସ୍ତେ ଆସିବାକୁ 
କଥା ଦେଇଛନ୍ତି । ନ ଆସିପାରିଲେ ମଧ୍ଯ ଏ ସବୁଥରେ ତାଙ୍କର ଷୋଳଅଣା 
ସହଯୋଗ ଅଛି, ଏଇ ପ୍ରତିଶୁତି ମିଳି ସାରିଛି । ଖାଲି କର୍ମକର୍ରା ନିର୍ବାଚନ, ପାଣ୍ଠି 
ସଂଗ୍ରହ ବ୍ୟବସ୍ଥା ହୋଇଗଲେ କାମ ଶେଷ | ପାଞ୍ଚଟା ବେଳକୁ ଆସିଲେ ତହସିଲଦାର 
ମାଗତା ପାତ୍ର | ୫/୭ ଜଣ ବସିଲେଣି । ଅନ୍ୟମାନେ ଗୋଟି ଗୋଟି ହୋଇ ଆସି 
ଚଉକି ଦଖଲ କରୁଛନ୍ତି | ଆଗ ଶୁଭିଲା ସମସ୍ତଙ୍କ ପାଟିରୁ,  ବିନୋଦବାବୁ କ'ଣ 
ହେବ ବୁଝାଇଦିଅ ? 

ବିନୋଦବାବୁ ବୃଝାଇ ଦେଲେ ‘ଭଞ୍ଜ ଜୟନ୍ତୀ ପାଳନ ଲକ୍ଷ୍ୟ ରଖୁ ଆମେ ...” 

ତହସିଲଦାର ହସିଲେ “ ସେ କିଏ ଆଗ କୂହ ହେ ? 

ବିନୋଦ ଲାଲ କହି ଚାଲିଲେ “ କବି ସମ୍ରାଟ ଉପେନ୍ଦ୍ର ଭଞ୍ଜ, ତାଙ୍କର ବାକ୍ୟ 
କୃତି ଅତୁଳନୀୟ, ପ୍ରତିଭା ଅନନ୍ୟ... .... ” | 

ବାଧା ପଡିଲା | ପାତ୍ରେ କହିଲେ କ'ଣ କହିଲ ଉପେନ୍ଦ୍ର ଭଞ୍ଜ, ମୁ କ'ଣ ତାକୁ 
ଜାଣି ନାହିଁ କିହେ ? ହଇହେ ମୁଁ ପରା 41 ( ଏ ୱାନ) ଥିବାବେଳେ ତାର ଗୋଟାସୁଦ୍ଧା 
ସରଭିସ୍‌ ବହି ନୂଆ କରି ତିଆରି କଲାରୁ ସେ ପେନ୍‌ସନ ପାଇଲା । ସେ ପୁଣି ପୁସ୍ତକ 
କେବେ ଲେଖୁୂଲା ହେ ? କ”ଣ ତମେ ବିନୋଦବାବୁ କହି ଯାଅ ଯେ ! ଏ ବକ 
ଖୋଲା ହୋଇ ଖାଲି ଠକାମି ଶିଖାଉଛି । ଶେଷକୁ ତମେ ବି ଠକିବାକୁ ବସିଲଣି । ମୁଁ 
କହୁଛି ତମେ ନିଜେ ଠକାମିରେ ପଡିଯିବ, ତମ ପଞ୍ଚାୟତ ପୋଖରୀରୁ ମାଛ ବାହାରିବା 
ଭଳି । 

ବିନୋଦ ଲାଲ ଅପ୍ରସ୍ତୁତ । ନିଜର ସମ୍ଭାବିତ ତ୍ରୁଟି ସୁଧାରିବାକୁ ଯାଇ କହିଲେ 
ସେ ସାହିତ୍ୟ ସମ୍ରାଟ ବୋଲି ମୁଁ କ'ଣ ଏକା କହୁଛି ? ସମସ୍ତେ ଜାଣନ୍ତି ସେ କଥା | 
ତାଙ୍କ କବି ପ୍ରତିଭା କ'ଣ କାହାକୁ ଅଜଣା ?” 

ମାଗତା ପାତ୍ରେ ନିଜର ପାଣ୍ଡିତ୍ୟ ଅବୋଧ୍ୟ ରହିଯାଉଥିବା ଅନୁଭବ କଲେ ! 

' ଉପେନ୍ଦ୍ର ଭଞ୍ଜ ପୁରା ଇତିହାସ ମୁଁ କହୁଛି ଶୁଣ । ଏଇଟି ଟିକଲ ( ପରିହାସ) 
କରିବା ଜାଗା ନୁହେଁ । ଯାହା ନ ଜାଣ ସେ କଥାରେ ମୁଣ୍ଡ ଘୁରାଇବା ତମର ଉଚିତ 
ନୁହେଁ । ଶୁଣ ବିନୋଦବାବୁ ! 

“ ଭାଇଜାଗାପଟ୍ଗମ ଜିଲ୍ଲା । ସଦର-ମହକୁମା ୱାଲଟିଅର | କୋରାପୁଟ ତାର 
ଗୋଟିଏ ସବ୍ଡିଭିଜନ । ଖାଲି କୋଚିଳା ଗଛ ଏଠି ଛାଇ ହୋଇଥଲା | ଛୋଟିଆ 
ଗାଁଟିଏ । ଆଗ ପାଦ୍ରୀମାନେ ଆସିଲେ | ପରଜାମାନଙ୍କ ସାଙ୍ଗରେ ଦେଶିଆମାନଙ୍କ 
ସାଙ୍କରେ ଭାବ ଜମେଇଲେ, ବ୍ରିଟିଶ ଶାସନର ମୂଳଦୂଆ ପକାଇଲେ | ବରଷକେ 
ଥରେ କଲେକ୍ଟର ଆସନ୍ତି | ଜଙ୍ଗଲ ଅଞ୍ଚଳ । ଘାଟା ରାସ୍ତା । ଘାଟୀ ଡେଇଁ 
କୋରାପୁଟ । ପୁଣି ଘାଟୀ ଜୟପୁର | ରାଜା ଥାଆନ୍ତି ସେଇଠି, ନ ହଜାର ବର୍ଗମାଇଲର 
ଜମିଦାରୀ । ଖଣ୍ଡେ କୋରାପୁଟ ଡିଭିଜନରେ ତ ଆଉ ଫାଳେ ସେ ପାଖରେ ପାର୍ବତୀପୁର 
ଡିଭିଜନରେ । ଆଂଶିକ ବହିର୍ଦୁତ ଅଞ୍ଚଳ | ସାଧାରଣ ଆଇନ ଶାସନ ଏଠି ଚଳୁ 
ନଥାଏ । ଲାଟସାହେବଙ୍କ ବିଶେଷ କ୍ଷମତା। କଲେକ୍ଟର ସବ-କଲେକଟର 


i M9୨ ॥ 


Digitized by srujanika@gmail.com 


ରୋମନୁନ ଏଜ ବର୍ଥ ଅ୧/୧ର 


ଲାଟସାହେବଙ୍କର ଏଜେଣ୍ଟ । ଏସ୍‌.ଡି.ଓ ସବ-କଲେକଟର ନାଁ ସ୍ପେଶାଲ ସବ- 
ଏଜେଣ୍ଟ୍‌ ( ଏସେଚେଣ୍ଟ) । ଏଇମାନେ କମାଣ (ଗସ୍ତରେ ବାହାରିଲେ ହାତୀ ଚଢ଼ି 
କରି ଯାଆନ୍ତି । ଅନ୍ୟମାନେ ହାତୀ ଛଢ଼ି ଯିବାକୁ ମନା । ତାଙ୍କୁ କୁହାଯାଏ ତମ 
କମାଣ ଧନ୍ଦା ବାବୁ ତମେ ଦେଖ । ତମକୁ ବାଘ ଖାଉ କି ସାପ କାଉ । ସେଥକି 
ଭାରତ ସମ୍ରାଟ କି ଭାରତ ସାମ୍ରାଞ୍ଞୀଙ୍କର କ”ଣ ମୁଣ୍ଡ ବଥେଇବ ? ଅନ୍ୟ କେହି 
ଡେପୁଟି କଲେକଟର ଗସ୍ତରେ ଗଲେ ହାତୀ ଚଢ଼ି ଯିବା ମନା | ଥରେ କ'ଣ ହେଲା 
କି, ସଚଚିବାବୁଙ୍କ ନାଆଁ ଶୁଣିଥବ | ତାଙ୍କ ବାପା ରାୟବାହାଦୂର ମାଧବ ଚନ୍ଦ୍ର ମିଶ୍ର 
କୁଆଡେ କଟକର କଲେକଟର ଥିଲେ । ପେନ୍‌ଶନ୍‌ ନେବା ପରେ କନିକା ରାଜା 
ତାଙ୍କୁ ନିଜର ଦେୱାନ କରି ନେଇଥିଲେ । ବାପ ସେ ବେଟା ଜ୍ଯାଦା, ସଚିବାବୁ 
ବ୍ରିଟିଶ ଯୁଗରେ ନବାବ ପୁଅକୁ ଜବାବ ଦେବାବାଲା | ୧୯ ୪୬ ମସିହାରେ ହରେକୃଷ୍ଣ 
ମହତାବ ଓଡିଶାର ନୂଆ ପ୍ରଧାନ ମନ୍ତ୍ରୀ ହୋଇ ତାଙ୍କୁ ଖାସ୍‌ ନିଜ ସେକ୍ରଟାରୀ କରି 
ରଖୁଥିଲେ । ଶୁଣ, ସେ ସଚ ବାବୁ ଥରେ ଘରେ ହାତୀ ଚଢ଼ି ଟୁର୍‌ରେ ବାହାରିଗଲେ 
କ'ଣ ଗୋଟାଏ ଜଢରୁରୀ ଇନକୂଆରୀ ପଡିବାରୁ । ଫେରି ଆସି ଟୁର ଡାଏରୀ 
କଲେକଟରଙ୍କ ପାଖକୁ ପଠାଇ ଦେଲେ ! ସେଥିରେ ଲେଖାଥାଏ ହାତୀ ଚଢ଼ି ୨୮ 
ମାଇଲ ପଥ ଯିବା ଆସିବା କଥା । କଲେକ୍ଟର କିଏ ଜାଣ ? ଗୋରା ସାହେବ 
ଏଫ.ଏ.ଟେଲର, ଆର.ସି.ଏସ୍‌. । ସେ କାଗଜ ଦେଖୁ ଅଗ୍ରିଶର୍ମା । କଂଣ ତମେ 
ଏଜେଣ୍ଟ ନୁହଁ, ଏସେଜେଣ୍ଟ ନୂହଁ, ତମର ଏତେ ବଡେଇ ! ହାତୀ ପିଠିରେ ଚଢ଼ି ଗସ୍ତ 
କରୁଛ । ସେ ମାରିଲା ଦି ଧାଡି କମେଣ୍ଟ ଟୁର୍‌ ଡାଇରୀରେ, How Could You. 
ତମେ କେମିତି ଏ ନିଷିଦ୍ଧ ଫଳ ଭୋଜନ କଲ ? ତମେ ତ ସାନ ପିଲା ନୁହଁ, 
ଜାଣିଶୁଣି ଏ ଛେଉକାପଣ କ'ଣ ? ସଚ୍ଟିବାବୁ ଟୁର୍‌ ଡାଏରୀଟା ଫେରିବାର ଦେଖଲେ, 
ମାରଜିନ୍‌ରେ ଲେଖା ଟିପ୍ପଣୀର ଜବାବରେ ଲେଖଦେଲେ Illustrated and Sub- 
mitted ସଚିତ୍ର ଓ ପୁନଃଉତ୍ସଗୀକୃତ । ଗୋଟିଏ ହାତୀ ଚିତ୍ର । ଉପରେ ମାହୁନ୍ତ 
ବସିଛି | ହାଉଦା ପଡିଛି । ତା ଉପରେ ସେ ସୋଲଟୋପି ମୁଣ୍ଡରେ ଲଗାଇ ବସିଛନ୍ତି । 
ହାତୀ ଚାଲୁଛି । ସାହେବ ଜାଣିଲା ଏଟାଣ ଲୁହା, ପୁଳାଏ ଏଠୁ କାମୁଡି ନେଇ ହେବ 
ନାହିଁ, “ ଦେଖୁଲି, ଧନ୍ୟବାଦ” କହି ଟୁର ଡାଏରୀ ଫେରାଇ ଦେଲା । ଗସ୍ତଖର୍ଚ୍ଚ ବି 
ମଞ୍ଜୁର କଲା | ସେ ଯୁଗ ଗଲାଣି ବିନୋଦବାବୁ । ସେ ଯେଉଁ ଦି ଘର ହାତୀ ପୋଷା 
ଯାଉଥିଲେ ତାଙ୍କର ସାଙ୍ଗରେ ମାହୁନ୍ତ ଶିକାରୀ ଥିଲେ । ତାର ଶିକାରୀ ଉପେନ୍ଦ୍ 

ଭଞ୍ଜ | ଓଡିଶା ସେପାରେସନ (s€paration) ହେବା ବେଳକୁ ଭାଇଜାଗରେ ଗୋଟାଏ 
କମାଟୋକା ସେ କାଗଜପତ୍ରସବୂ କୁଆଡେ ରଖ୍ମଦେଲା ! ଉପେନ୍ଦ୍ର ଭଞ୍ଜର ଚାକିରି 
ଆରମ୍ଭ କେମିତି ଦରମା ହାର କେତେ କେହି ଜାଣି ପାରିଲେ ନାହିଁ । ମୁଁ କେତେ 
ମେହନତ କରି ତାର ଚାକିରି ଚେକର୍ଡ ପୁନଗଠନ କଲି | ଶେଷକୁ ସେ ରିଟାୟାର 
କଲା | ଶିକାରୀ ଭାବରେ ଭାରି ନାଁ ତାର ଥଲା | ପେନସନ ପାଇ ତା ରାଜ୍ୟ ଟିକାଲି 
ନାଁ ମଞ୍ଜୁଷା-ଠିକ୍‌ କହି ହେବନାହିଁ, ସେଇଆଡେ ଚାଲିଗଲା ¦ ସେଇଠି ଯାଇ ଅବା 
ପଛରେ କ'ଣ କାମ ଦାମ କରିଥିବ | ହେଲେ ମୋ ଜାଣିବାରେ ତାର ପୁସ୍ତକ ଲେଖା 
ନାହିଁ । ହଉ ତମେ ଯାହା କରିବାର କରିଯାଅ, ମୋର କୌଣସି ଆପରି ନାହିଁ । 
ଜଙ୍ଗଲ ଠିକାଦାର ସୀତାପତି, ଏଜେନସି ଓଭରସିଅର ଅପନ୍ନା ତମର କହିବା ଅନୁସାରେ 
ଖରଚା ଯୋଗାଇ ଦେବେ । ହଉ, ଆଜି ମୋର ଶନିବାର | ଜୟପୁରକୁ ପିଲାଛୁଆ 
ଦେଖ ଯିବାର କଥା | ମୁଁ ବାହାରିଲି । ” 

ବିନୋଦଲାଲ ବାକ୍‌ ଶୂନ୍ୟ ! ଗୌରୀ କୁମାର, ଅଧ୍ୟାପକ ଜୟକୃଷ୍ଣ ମାଗତା 
ପାତ୍ର ଉପେନ୍ଦ୍ର ଭଞ୍ଜ କିଏ କଅଣ ତାଙ୍କର ଆଉ ହୋସ ନ ଥିଲା । ଖାଲି କହିଲେ 
* ପରେ ଆମେ ବସି ସପ୍ତାହର ଟକିନିକି କାର୍ଯ୍ୟକ୍ରମ ତିଆରି କରିବା | ସେ ଦିନ ସଭା 
ସେତିକିରେ ଶେଷ । ବରଷକ ଭିତରେ ସେମାନେ ପୁଣି ଥରେ ଆଉ ବସିବା 
ହୋଇନାହିଁ । ବିନୋଦ ଲାଲ ସବଡିଭିଜନାଲ ପଞ୍ଚାୟତ ଅଫିସରକୁ ପଦୋନ୍ସତି ପାଇ 
ପାନପୋଷ ( ରାଉଇକେଲା)” ବଦଳି ହୋଇଗଲେ । ମାଗତା ପାତ୍ର ସବ୍ଡେପୁଟି 
ଥିଲେ | ସେଇ ବର୍ଷ ଡେପୁଟି ହେଲେ | ସବୁ ନିୟମ ତାଙ୍କ ପ୍ରତି କୋହଳ କରି 
ଦିଆଯାଇ ରାଜସ୍ବ ବିଭାଗର ବିଜ୍ଞପ୍ତି ନିମ୍ନ ପ୍ରକାରେ ବାହାରିଲା । 


ଓଡିଶା ସରଳା, ରାଜୁ ଓ ଅବଳା କିଲା 
କି ନଂ ୪୦୩୧୦, ଘୁଚନେଡ଼ୂର, ଚ/ଣ¢ ୩୦ ଅ@ ୧୯୬୨ 


€ ୯୫ ୯ ମସିହା ୨ 68ଣା ଓଡିଣା 9ସାଣନଳ 6ସବା (ଛି) ନିମମାବନାର 
୯ ନନ୍ଷଣ ନିୟମ ମୁତ/ାବଜ ରାଜୟ ସରକାର $/ ମାଗ ଆଡ଼ ସବେୱୁଟି 
କଣଲେଳଟରଙ୍କ ଅଷଚରେ ଏହି ନିୟମାବଳାର ସମସ ଚୟବୱ/ କୋହଳ କଣି 
ନିୟମାବଳାର ୪ (@) ନିୟମ ଅନୁସାରେ ଚାକୁ 6/୨୨୬ ମାଇ ୯୫୭ olg 


I ୩୪ ॥ 

ରୋମନୁନ ଏକ ଚ୍ୟର୍ଥ ଅର 
ଡଝାଣାନଚସ ଥଟା କଲେଲଟର ରୁଣ ନିୟୁ ଦେଲେ / 
ରାଜ୍ୟପାଳ ଥ/ାଦେଣ ଅନୁସାରେ 
ଜିଦିଦାସ 
ସରନଳାରଳର ଜ ଝଖାସନ ସଚିବ 
(କର୍ମଚାରୀକଂ ନାମ ବଚାଚ ଅନ ସଚୁ ଏନ ସରଳାରା ଚିର ଅଚିନଳ 
ନଳଜଲ /) 
ବିଜ୍ଞପ୍ତି ଦେଖୁ ନିଜକୁ ସବଜାନତା ବୋଲାଉଥିବା ନିଜ ପ୍ରିୟ ଶାସନ ସଚିବଙ୍କୁ 
ଭାରି ଖୁସିରେ ମନ୍ତ୍ରୀ କହିଲେ ‘କେଡେ ବଡ କାମୁଟାଏ ନ କଲ ହେ ଧବଳଚବାବୁ 
ଆପଣ ନିୟମ ବନେଇଲେ ୧୯ ୫ ୯ରେ | ସେଇ ନିୟମ କୋହଳ କରି ମାଗତାକୁ 
ପଦୋନ୍ସତି ଦେଲ ୧୯୫୭ରୁ ! ପୁଣି ସେ ବିଜ୍ଞପ୍ତି ବାହାର କଲ ୧୯୬୨ରେ | 
ଧନ୍ୟ -ଧନ୍ୟ ତୁମ ବୁବି” । ଶାସନ ସଚିବ କହିଲେ “ ଆପଣଙ୍କ କୃପା ଦୃଷ୍ଟି ଫଳରେ 
ସିନା ଏଇଟା ସମ୍ଭବ ।” ଅନ୍ୟମାନଙ୍କୁ ମନ୍ତ୍ରୀ ସେ ଦିନ ମନ ଖୁସିରେ ଶୁଣାରଲେ 
“ ହେଲା ଏବେ ଉପେନ୍ଦ୍ର ଭଞ୍ଜ କଣ ସାହିତ୍ୟ ସୃଷ୍ଟି କରିଛନ୍ତି, ତାହା ମାଗତା ନ ଜାଣୁ 
କେତେଜଣ ଓ.ଏ.ଏସ୍‌. ଅଫିସ୍‌ର ତା ପରି କ୍ୟାମ୍ଚ ପରିଚାଳନା କରି ପାରିବେ ? 
ଖାନସମା ଥାଆନ୍ତୁ କି ନ ଥାଆନ୍ତୁ ରୋଷ୍ଟ ଠାରୁ ଟୋଷ୍ଟ ଯାଏ ସବୁ ନିଜେ ତିଆରି କରି 
ଗେଷ୍ଟମାନଙ୍କୁ ପରଶି ଦେବେ | ତାଙ୍କେ ଜୋତା ସିଲେଇଠାରୁ ଚଶ୍ଡିପାଠ ଯାଏ ସବୁ 
ବିଦ୍ୟା ଜଣା ହେ ।” 
ସେଇଠି ତାଙ୍କରି ପାଖରେ ବସିଥିଲେ ପ୍ରଦ୍ୟୁମ୍ନ ସୁମନ୍ତ ପାତ୍ର | ମନ୍ତୀଙ୍କ ପାଖ 
ଲୋକ । ଆଉ ସମ୍ଭାଳି ପାରିଲେ ନାହିଁ । କହିଲେ କାଇଁକି ଲୋକ କ'ଣ କନ୍ତାର 
(ଦୁର୍ଲଭ) କି ? ଆମ ଦେବେନ୍ଦ୍ରର ପାରିବାପଣ ତମକୁ କୋଉ ଅଢଣା ? ବିଗଟ୍ରିଶ 
ଅମଳରେ ଯେମିତି, ସ୍ବାଧୀନ ଭାରତରେ ସେମିତି ନାଁ କମେଇ ଥଲା । ବ୍ରିଟିଶ 
ସରକାର ତାକୁ ଏମ୍ପାୟାର୍‌ ମେଡାଲ ଦେଇଥିଲେ | ତା କଥା ତୁମେ କେଉଁ ଜାଣିନା 
ଅବା | ଅନ୍ୟମାନେ ଏବେ ଶୁଣନ୍ତୁ । ୧୯ ୪ ୪/୪ ୫ ମସିହା କଥା, ଡୁଡୁମା-ମାଛକୁଣ୍ଡ 
ଯୋଜନାର ଉପକ୍ରମଣିକା ବେଳ | ଗଭର୍ଣ୍ଣର ଲୁଇସ ସାହେବ ସେ ଜାଗା ଦେଖବାକୁ 
ଯାଇଥାଆନ୍ତି | ଆମ ଦେବେନ୍ଦ୍ର ସେତେବେଳେ କୋରାପୁଟ ଜିଲ୍ଲାର ପ୍ରଚାର ଅଫିସର । 
ତା” ଉପର ହାକିମ ଥଅନ୍ତି ଚିନ୍ତାମଣି ମିଶ୍ର ରାଜ୍ୟ ପ୍ରଚାର ଅପିସର । ଲାଟ 
ସାହେବଙ୍କ ଗହଣରେ ସେ ମଧ୍ୟ ଆସିଥାନ୍ତି । ତାଙ୍କର ମୁଖ୍ଯ ଉଦେଶ୍ୟ ସ୍ଥାନୀୟ 

ଆଦିବାସୀମାନଙ୍କୁ ଦେଖୁବା, ସେମାନଙ୍କର ପ୍ରତିକ୍ରିୟା ଜାଣିବା ଆବଶ୍ଯକ ପଡିଲେ 
ସେମାନଙ୍କର ଥଇଥାନ ବ୍ୟବସ୍ଥା କରିବା । ଲାଟ ସାହେବ ତମ୍ବୁରେ ରହିବେ । ତାଙ୍କ 
ସେକ୍ରେଟାରି ଓ ପ୍ରଚାର ଅଫିସର ମଧ୍ୟ ସେମିତି ରହିବେ । କୋରାପୁଟ ବହୁତ ଦୂର 
ଜୟପୁର ତା'ଠାରୁ ୧୫ ମାଇଲ କମ୍‌ | ଲାଟ ସାହେବ ସେକ୍ରଟାରୀ ଦେଖୁଲେ ସବୁ 
ଅଛି ମାତ୍ର ସେମାନେ ଦୂଗ୍ଧ ଗୁଣ୍ଡ କଟକରେ ଛାଡି ଆସିଛନ୍ତି । ଗୋଟିଏ ଡବାରେ 
ଯାହା ସାମାନ୍ୟ ଗୁଣ୍ଡ ଥଲା ଏଠି ପହଞ୍ଚି ଚାହା ଖୁଆରେ ଶେଷ ହୋଇ ଗଲାଣି | ସକାଳୁ 
ଲାଟ ସାହେବ ଚାହା ଖାଇବା ବେଳକୁ ଦୁଧ ମିଳିବ କୁଆଡୁ ? ସେକ୍ରଟାରୀ ପ୍ରଚାର 
ଅଫିସର ଚିନ୍ତାମଣି ବାବୁଙ୍କୁ ଅନୁରୋଧ କଲେ ତାଙ୍କ ଲୋକ ଜରିଆରେ ଜୟପୁରରୁ 
ଗୁଣ୍ଡ ଦୁଧ ରାତାରାତି ମଗାଇ ଦେବାକୁ । ଚିନ୍ତାମଣି ବାବୁଙ୍କର ବଳ ଦେବେନ୍ଦ୍ର | 
ତାର ମଧ୍ୟ ଗାଡି ଥାଏ | ଦେବେନ୍ଦ୍ର ମଧ୍ଯ ସବୁ ଖବର ରଖୁଥାଏ | ସେ ଆସି 
ଶୁଣାଇଲା ଯେ ସେ ଜୟପୁର ଯିବ, ମାତ୍ର ଜୟପୁରରେ ଗୋଟିଏ ବୋଲି ଦୋକାନରେ 
ଦୁଧ ବିକ୍ରି ହୁଏ | ବହଳିଆ ଦୁଧ €ଠndensed milk ସେଇଠି ମିଳେ | ଆସିବା 
ବେଳେ ସେ ଦୋକାନରେ ପଚାରି ବୂଝିକରି ଆସିଥିଲା, ଦୋକାନରେ ଦୁଧ ନାହିଁ । 
ଦୋକାନୀର ମାଲସବୁ ଖତମ | ବିଜୟନଗର ନ ହେଲେ ୱାଲିଟିଅରରୁ ସେ ନୂଆ 
ମାଲ ମଗେଇ ଦେବ, ମାତ୍ର ଆସୁ ଅସୁ ଅତି କମ୍‌ରେ ଚାରି ଦିନ | ଗାଇ ଦୁଧ ଏଠି 
କୁଆଡୁ ମିଳିବ ? ଏଠି ବଣ୍ଡା ପରଜାମାନେ ଗାଲକୁ ବଳଦ ଭଳିଆ ହଳରେ ଲଗାନ୍ତି | 
ପଚାରିଲେ ବୁଝାଇ ଦେବେ ମୋ ଭାରିଜା ଛୁଆ ଜନ୍ମ କଲା ବୋଲି କ'ଣ ଘର ପାଇଟି 
ବନ୍ଦ କରୁଛି ? ସହଜେ ତ ସେମାନେ ଗୋରୁ ମାଂସ ଖାଆନ୍ତି, ଦୁଧ ଦୂହାଁଯାଏ ନାହିଁ | 
ବାଛୁରୀ ମାଆ ଦୁଧ ଖାଇ ବଢ଼େ । ଗାର ଦୁଧ ଆସିବ କୁଆଡୁ ? ସବୁରି ଅକଲ 
ଗୁଡ଼ମ । କାଲି ସକାଳେ ମୁଁ ଯେମିତି ହେଲେ ଦୂଇ ବୋତଲ ଦୁଧ ପହଞ୍ଚାଇ ଦେବି | 
ଚିନ୍ତାମଣିବାବୁ ଆଉ କ”ଣ ସବୁ ପଚାରିଲେ, ମାତ୍ର ସବୁ କଥା ଶୁଣେଇବାକୁ ଦେବେନ୍ଦ୍ର 
ଟିକେ କୁଣ୍ଠିତ ହେଲା । ସକାଳୁ ଦେଖାଗଲା ଟେବୁଲ ଉପରେ ସଦ୍ଯ ଦୁଧ, ଦି 
ବୋତଲ ଧୋବ ଫରଫର ପୁଣି ହାତକୁ ଉଷୁମ ଲାଗୁଛି ବୋତଲ ଦିଓଟି | ଦେବେନ୍ଦ୍ରକୁ 
ବହୁତ ଖୋଳାଇ ତାଡେଇ ପଚାରିବାରେ ସେ କହିଲା ‘ସାର ଏ ଗାର ଦୂଧ ନୁହେଁ 
ମାଛ ଦୁଧ | ମୁଁ କାଲି ମୋର ଚପରାସୀ ଓ ଡ୍ରାଇଭରକୁ ରାତିରେ ପଠାଇ ସଂଗ୍ରହ କରି 
ଆଣିଛି । ଦୁହିଁବା ପୂର୍ବରୁ ଦୁଗ୍ଧାଧାର ସଫା ସୁତୁରା କରିଛି । ସ୍ବାସ୍ଥ୍ୟ ମଧ୍ୟ ପରୀକ୍ଷା 
କରିଛି । ଆପଣ ଚା କେମିତି ହୋଇଛି ଖାଇ ଦେଖନ୍ତୁ । ' ଚିନ୍ତାମଣିବାବୂ ଜାଣିଲାରୁ 

ଚା ସିନା ଖାଇଲେ ନାହିଁ, ମାତର ଲାଟସାହେବ ଆଉ ତାଙ୍କ ସେକ୍ରେଟାରୀ ଦୁହେଁ ଚା' 
ଖାଇ ପ୍ରଶଂସା କଲେ | ଗୁଣ୍ଡ ଦୁଧ ତିଆରି ଚା' ଠାରୁ ଏହା ଅଧ୍ବକ ରୁଟିକର ବୋଲି 
କହିଲେ । ଖାନସମା ମଧ୍ୟ ଦୁଧ ଖୁବ୍‌ ଗାଢ଼ା, ମୋଟେ ପାଣି ମିଶା ନୁହେଁ ବୋଲି 
ତାରିଫ କଲା | ଦେବେନ୍ଦ୍ର ଖୋଦ୍‌ ଲାଟସାହେବଙ୍କଠାରୁ ପ୍ରଶଂସା ପାଇଲା | ଏ ମୋ 
ମନ ଗଢ଼ା କଥା ବୋଲି କେହି ନ ଭାବନ୍ତୁ | ପରେ ପ୍ରଚାର ଅଫିସରରୁ ସବଡେପୁଟି, 
ସେଇଠୁ ଡେପୁଟି ହୋଇ ଦେବେନ୍ଦ୍ର ଅକାଳରେ ଚାଲିଗଲା | ତାର କପାଳ ଛୋଟ । 
ନ ହେଲେ ସେ ଆଇ.ଏ.ଏସ. ହୋଇ ଏ ଜିଲ୍ଲାର କଲେକଟର ହୋଇଥାନ୍ତା ।” 
(ଚିଛ/ାମଣା ମକର ଥାଜୁଜାଦନା6ରେ କଶି) 


©, ©, ©, 
** ** ** 

ମଣ୍ଡଳନେତା ଅହ୍ଲାଦ ପାଣିଗ୍ରାହୀ 


ଶମ୍ଭୁବାବୂ ଦ୍ଵିତୀୟ ଥର ମନ୍ତ୍ରୀ ହୋଇ ଢ଼େପଗୁଡାକୁ ଆସିଲା ବେଳେ ମଶ୍ତଳ 
ନେତା ବାବୁ ଆହ୍ଲାଦ ପାଣିଗ୍ରାହୀ ତାଙ୍କ ଉଚ୍ଲସିତ ଅଭ୍ୟର୍ଥନା ଜଣାଇଲେ । ଆହ୍ଲାଦ, 
ମଣ୍ଡଳ କଂଗ୍ରେସର ସଭାପତି । ଅଭ୍ୟର୍ଥନା ପ୍ରସଙ୍ଗରେ ଅନେକ କଥା ପଡିଲା । 
ଅଧୁକାରୀମାନେ କାହା କଥା ମାନୁ ନାହାଁନ୍ତି, କାହିଁକି ? ମନ୍ତରୀଂ କହିଲେ ତମର ତ 
ହଜାର ଦୋଷ । ଅଧ୍ବକାରୀମାନେ ସେ ସବୁ ଜାଣନ୍ତି | ତୁମକୁ ଆୟରତ କରିବା ମାର୍ଗ 
ମଧ୍ୟ ସେମାନଙ୍କୁ ଜଣା ଅଛି ¦ ତେଣୁ ତୁମକୁ ସେମାନେ ମାନୁ ନାହାନ୍ତି । ତୁମେ 
କହୁଛ ସବୂ କାମ ହେବାରେ ବିଳମ୍ବ ହେଉଛି । ଅଧ୍କାରୀ ଜଣକ ମନ୍ତ୍ରୀ ଆସିଲେ 
ତାଙ୍କୁ ଧରି ଥାନାକୁ ଥାନା, ଗାଁକୁ ଗାଁ ଗଲେ । ଜଣେ ତହସିଲଦାର, ସେଇ ବି ଅଞ୍ଚଳ 
ଅଧୂକାରୀ | ସେ ସଦର-ମହକୁମାରେ ନ ଥିଲେ କାମ ଅଚଳ | ଲୋକଙ୍କର କାମ 
ନ ହେବା ଯୋଗୁଁ ମନ୍ତ୍ରୀଙ୍କ ଉପରେ ରାଗ | ଆମ ବିରୋଧୀଦଳ ତାଙ୍କୁ ଶିଖାଇଲେ : 
ଦେଖ ମନ୍ତ୍ରୀଙ୍କ ଯୋଗୁ ତମେ ହଇରାଣ | ଗୋଟାଏ କଥା ଆଗ ଠିକ ହେଉ | ଆମେ 
ମନ୍ତ୍ରୀମାନେ ଆସିବା ବେଳେ ଆଉ ଅଧକାରୀଙ୍କୁ ନ ଜଣାଇ ତାଲୁକାରେ ପହଞ୍ଚି 
ଲୋକଙ୍କଠାରୁ ତାଙ୍କର ଭଲମନ୍ଦ ବୁଝିବା । ଲୋକେ ସେମାନଙ୍କୁ ଆମ ସାଙ୍ଗରେ 
ଦେଖ ଘାବରେଇ ଯାଉଛନ୍ତି | ଆମକୁ ନିଜ ଦୁଃଖ ସୁଖ କ'ଣ କହିବେ ? ତାଙ୍କ ଡର 
ଆମେ ଗଲା ଉତ୍ତାରେ ସେଇ ହେଡୁ, ସେଇ ନିଘମାନ (ଅମିନ), ସେଇ ଫରେଷ୍ଟି 
(ଫରେଷ୍ଟର) ସେଇ ରେହେଞ୍ଜର ( ରେଜଂର) ତାଙ୍କୁ ହନ୍ତସନ୍ତ କରିବେ | ଆମେ ଦି 
ଦିନ ପାଇଁ ଆସୁଛୁ । ପୁଣି ଆମର ମନ୍ତ୍ରୀ ପାଇଟି ସରିବା ଉତ୍ତାରେ ଆମେ ତାଙ୍କ 
ଆଗରେ ନୂୁଆଣିଆ ।' 

ଆହ୍ଲାଦ କହିଲେ “ ଶମ୍ଭୁ ବତାଅ କ'ଣ କରିବା ? ଆମର ମହତ ରହିବ, 
ସରକାରୀ କାମ ସୁରୁଖୁରୁରେ ଚାଲିବ । ମନ୍ତ୍ରୀମାନେ ଘନ ଘନ ଆସିବା ଯୋଗୁ 
ଅଧୂକାରୀମାନେ ହନ୍ତସନ୍ତ ହେବେ ନାହିଁ କି ଖର୍ଚ୍ଚାନ୍ତ ହେବେ ନାହିଁ ।” ମନ୍ତ୍ରୀ କହିଲେ 
“ଗୋଟିଏ ସାନ କାମରୁ ଆରମ୍ଭ କରି ଦେଖ | ଆଜି ୨୮ ତାରିଖ | ମୁଁ ଦି ଦିନ 

ରୋମନୁନ ଏକ ୧୍ଥ ଅର 


ବାଦେ ଭୁବନେଶ୍ବର ଫେରି ଯାଉଛି । ଆର ମାସ କୋଡିଏ ତାରିଖ ଦିନ ପୁଣି 
ଆସିବି । ଆସିବା ସମୟ ତୁମକୁ ଜଣାଇ ଦେବି ! ତମେ ଜାଗ୍ରତ ଥିବ । ଯଦି କିଛି 
ଦରକାର ପଡେ ତହସିଲଦାର, ମାଜିଷ୍ଟେଟ, ଦାରୋଗା ଏମାନଙ୍କୁ ଜଣାଇଦେବ । 
ଆମେ ତେଣିକି ଖାଲି କର୍ମଚାରୀମାନଙ୍କୁ ଧରି ଆଠ ଦଶ ଖଣ୍ଡ ଗାଁ ବୁଲି ଦେବା । ଭଲ 
ମନ୍ଦ ଜାଣି କାମ କରିବା ।” ଆହ୍ଲାଦ ରାଜି ହେଲେ | ଶମ୍ଭୁନାଥ ପ୍ରକୃତରେ ସରକାରୀ 
ଚାକିରିଆଙ୍କ ଦୁଃଖ ବୂଝି ପାରନ୍ତି । ତାଙ୍କ କ୍ୟାମ୍ପରେ ଖାଇବା ବେଳ ହେଲେ ଯେତେ 
ବଙ୍କେଏ ଢ଼ଙ୍କେଇ କହିଲେ ମଧ୍ୟ ସବୁ ଖଦଡଧାରୀମାନେ ବସି ରହିବା ବେଳେ ସେ 
ଅନୁଭବ କରନ୍ତି ପାଞ୍ଚ ଜଣଙ୍କ ଜାଗାରେ ଏତେ ଅଛ ସମୟ ମଧ୍ୟରେ ପଚାଶ ଜଣ 
ଅବାଞ୍ଚିତ ଅତିଥଙ୍କର ଚର୍ଚାର ବ୍ୟବସ୍ଥା କରିବା ତହସିଲଦାରଙ୍କର କଠିନ ପରୀକ୍ଷା | 
ଖାଇବା ଲାଳସା ଯାହା ନ ଥାଏ ତା'ଠାରୁ ଦୂର୍ବର-ମନ୍ତ୍ରୀଙ୍କ ସାନ୍ଧିଧ୍ୟ ଓ ଏକା ପଂକ୍ତିରେ 
ବସି ଭୋଜନ ନିମିତ୍ତ ଏଇ ଅତିଥମାନଙ୍କର ପ୍ରତିଯୋଗିତା । ସେଇଆ ଠିକ୍‌କରି ମନ୍ତ୍ରୀ 
ଫେରିଗଲେ | 

ପର ମାସ ଅଠର ତାରିଖ | ତହସିଲଦାର ପୀତାମ୍ବରବାବୂ ନିଜ ଅଫିସରେ 
ବସିଛନ୍ତି । ମଶ୍ଡଳ ସଭାପତି ହାଜର ହେଲେ । ହସି ହସି ଜଣାଇଦେଲେ, “ ମୋର 
ରାୟଗଡାରେ ଝିଅ ଘରକୁ ଯିବାର ଥଲା । ଶମ୍ଭୁବାବୁ ଅସିବାର ଥଲା ବୋଲି ଟାଳ 
ମଟାଳ କରୁଥଲି । ଯାହାହେଉ ଏବେ ଦୂଇଟାବେଳେ ଟେଲିଗ୍ରାମ ଆସିଲା। ତାଙ୍କ 
ଆସିବା ବନ୍ଦ ହେଲା ! ମୁଁ ଯାଉଛି ରାୟଗଡା ।” ଟେଲିଗ୍ରାମ ପଢ଼ିବାକୁ କିଏ ବା 
କାଇଁକି ମାଗିବ ? 

ଅଗଷ୍ଟ ମାସ ଏକୋଇଶ ତାରିଖ । ସକାଳୁ ଲୋକ ପହଞ୍ଚିଗଲେ ପୀତାମ୍ବର 
ବାବୁଙ୍କ ପାଖରେ |! ବଂଶଧାରା ନଦୀ ଦୂଇ ପାଖରେ ସହର । ଆର ପାଖରେ 
ବିକ୍ରମପୁର ଡାକବଙ୍ଗଳା । ପି.ଡବୁଡି.ର ନୁହେଁ | ରାଜସ୍ଵ ବିଭାଗର । ଦୁଇଟା ମାତ୍ର 
କୋଠରୀ, ଗୋଟିକରେ ଦୂଇଟି କରି ଖଟ । ରନ୍ଧାବଢ଼ା ସରଞ୍ଜାମ ମଧ୍ୟ ସାମାନ୍ୟ, 
ପାଖରେ କୂଅ । ପାଣି ସେଇଠୁ ଆସେ | ନଦୀ ଆରପାଖେ ସହର ପଟେ ଦୋକାନ 
ବଜାର ସବୁ । ଚଉକିଦାର ଘର, ପାଖ ଗାଁରେ ! ବେଶୀ ଅଫିସର ଏ ବଙ୍ଗଳାର 
ଅସୁବିଧା ଜାଣି ରହନ୍ତି ନାହିଁ । ଖରାବେଳେ ଖିଆଟା ଏଇଠି ତୁଟେଇ ଦିନ ଥାଉ ଥାଉ 
କାମ ସାରି ସଞ୍ଜ ଆଗରୁ ଲେଉଟି ଯାଆନ୍ତି । ମାସକେ କଦବା କେମିତି କେହି 
ରହିବାର ହେଲେ ଚଉକିଦାର ଦୂଇଟା ଲଣ୍ଡନ ଲଗାଇ ଦେଇ, ରନ୍ଧାବଢ଼ା ଥିଲେ ତାହା 

ରୋମନୁନ ଏ ଚ୍ୟଥ ଅଚାଚର 


ମଧ୍ୟ ସାରି ନିଜ ଘରକୁ ଚାଲିଯାଏ | କୋଡିଏ ତାରିଖ ଦିନ ବେଳବୁଡକୁ ଚଉକିଦାର 
ଚୈତନ୍ୟ ସେମିତି ତା ଘରକୁ ଯାଇଥାଏ । ବଙ୍ଗଳାରେ ଚାବି | କ'ଣ ବା ଜିନିଷ 
ଅଛି ଚୋର ନେଇ ଯିବ ? ଯାହା ଜିନିଷ ତାକୁ ଚୋର ନେଇ ବିକ୍ରି କରିପାରିବ ନାହିଁ, 
କିଣିବ ବା କିଏ ? ତୁଛାକୁ ସେ ପରିଶ୍ରମ କରିବ କାହିଁକି ? ଚୈତନ୍ୟ ଏହା ଜାଣେ, 
ତେଣୁ ତାର ଚୋରି ଡର କେବେ ନ ଥାଏ | ଏକୋଇଶ ତାରିଖ ସକାଳୁ ଡଙ୍ଗା ପାରି 
ହୋଇ ବନ୍ଯା ଖବର ନେବାକୁ ବିକ୍ରମପୁରରେ ପହଞ୍ଚି ତହସିଲଦାର ଆଶ୍ଚର୍ଯ୍ୟ 
ହୋଇଗଲେ | ଶମ୍ଭୁନାଥ ରାଜସ୍ବ ମନ୍ତ୍ରୀ ସାଙ୍ଗରେ ପି.ଏ. ଜଣେ, ପିଅନ ଜଣେ । 
ଶମ୍ଭୁନାଥ ଗୋଟାଏ ଛିଣ୍ଡା ଖଟିଆରେ ନିଜ କାନ୍ଧର ଚାଦର ବିଛାଇ ଦେଇ ଶୋଇଥିଲେ । 
ବିକ୍ରମପୁର ଗାଁରୁ ପାଳମଗେଇ ପଛ ବାରଣ୍ଡାରେ ବିଛାଇ ତା ଉପରେ ଶୋଇଥିଲେ 
ପ୍ରଧାନ ଓ ପି.ଏ. ଉଭୟ | ପିତାମ୍ବର ବାବୁ ପଚାରିଲେ, କ”ଣ ସାର ଟେଳଲିଗ୍ରାମ୍‌ 
ମଣ୍ଡଳ ଅଫିସକୁ ପଠାଇଦେଲେ ପ୍ରୋଗ୍ରାମ କାନସେଲ । ପୁଣି ହଠାତ ଆସିବାର 
ଜରୁରୀ କାରଣ କ”ଣ ଉପୁଜିଲା ?” ତତୋଃଧୂକ ବିସ୍ପିତ ହୋଇ ଗଲେ ମନ୍ତ୍ରୀ । 
କଣ ଆସିବା ସୁନିଶ୍ଚିତ ହବାକୁ ମୁଁ ତ ଦି ଦିନ ଆଗରୁ ଟେଲିଗ୍ରାମ ପଠାଇଦେଇଛି | 
କାନସେଲ କ'ଣ ହେଲା ? କୁହନ୍ତୁ ନାହିଁ ପୀତାମ୍ବର ବାବୁ ! ଏଇ ବିକ୍ରମପୁରରେ 
ଯେଉଁ ମଶା | ଚାରିଆଡେ ଅନ୍ଧାର | ବଂଶଧାରା ନଦୀ ଦି କୂଳ ଖାଉଛି | ନାଉରୀ 
ଡଙ୍ଗା ନେଇ ଆରପାଖେ ଖଟାଇଛି । ରାତିଟା ଖାଡା ଉପବାସରେ ଗଲା ହେ । 
ଯାହାହେଉ ମଢ଼କଟା ଘର (Ost mortem shed) ପାଖରେ ଗୋଟାଏ କିଏ ଦଉଡିଆ 
ଖଟିଆ ଛାଡି ପଳେଇ ଯାଇଥଲା ! ତାକୁ ଆଣି ତାରି ଉପରେ ଚାଦର ପରି ମୁଁ 
ଶୋଇଲି । ହେଲେ ଯେଉଁ ମଶା ଉତ୍ପାତ, ମୋ ଆଖୁ କଷ ହୋଇ ନାହିଁ । ଦଣ୍ଡପାଣି 
ଓ ବସନ୍ତବାବୁ ଏମାନେ ଗଲେ କୁଆଡେ ? ସେମାନେ ଦି ଜଣଯାକ ମୋଠାରୁ ବେଶୀ 
ଭୋଗିଲେ | ପଛପଟ ବାରଣ୍ଡାରେ ଏଠୁ ଦୋହରା ପବନ । 

ପୀତାମ୍ବର ମନ୍ତ୍ରମୁଗ୍ଧ ହୋଇ ଶୁଣୁଥିଲେ । ଅଭିଜ୍ଞ କର୍ମଚାରୀ । ତଥାପି ଦୋଷତ୍ୁଟି 
କେଉଁଠି ଠଉରେଇବା ତାଙ୍କୁ ଅଗୋଚର ହୋଇ ପଡୁଥାଏ | କି ଗ୍ରହାଚାର, ଶମ୍ଭୁନାଥ 
ସରଳ, ଭଦ୍ର, ମାର୍ଜିତ ଓ ମିଷ୍ଟଭାଷୀ । ଆଉ କିଏ ହୋଇଥିଲେ ସବୁ ଦୋଷ 
ଅଧ୍ବକାରୀମାନଙ୍କ ଉପରେ ଲଦି ଦେଇଥାନ୍ତା | ସକାଳୁ ସକାଳୁ ଚଉକିଦାର ଚୈତନ୍ୟ 
ପହଞ୍ଚିଗଲା । ତାକୁ ସ୍କାନ ପ୍ରାତଃଭୋଜନ ପ୍ରସୂତି ନିମିତ ଇସାରା ଦେଇ ପୀତାମ୍ବର 
ବଂଶଧାରାକୁ ଦୃଷ୍ଟି ଦେଲେ । ଦେଖାଗଲା ଆର ପାଖରୁ ପୁଣି ଏକ ଡଙ୍ଗା ଆସୁଛି । 


i୪o॥ 

ଖଦଡ ପିନ୍ଧା ୩/୪ ମୂର୍ଭିଙ୍କ ମଧ୍ଯରେ ସ୍ଵୟଂ ଆହ୍ଲାଦ ଅଛନ୍ତି | ଡଙ୍ଗା କୂଳରେ ଲାଗିଲା । 
ଆହ୍ଲାଦ ସଗହଣେ ଓହ୍ଲାଇ ବଙ୍ଗଳାରେ ପହଞ୍ଚିଲେ | ବାରଣ୍ଡାରେ ଚଉକିମାନ ପକାଇ 
ଚୈତନ୍ୟ ତାର କାମରେ ଲାଗି ଗଲେଣି, “ କିହେ ଶମ୍ଭୁନାଥ ଆସିବ ନାହିଁ ବୋଲି ତାର 
କଲ, ପୁଣି କେମିତି ଆସିଗଲ ? ଦୈବାତ ରାୟଗଡାରୁ ମୁଁ କାଲି ଲେଉଟିଲି ନ 
ହେଲେ ସାକ୍ଷାତ ପାଇ ନ ଥାନ୍ତି ।' 

ଶମ୍ଭୁନାଥଙ୍କ ଧୈର୍ଯ୍ୟ ସୀମା ଲଙ୍ଘନ କରି ସାରିଥିଲା ¦ ପଚାରିଲେ “କ'ଣ 
ଟେଲିଗ୍ରାମ ଓଡିଆରେ ନା ଇଂରାଜୀରେ ଆସିଲା ? ତମେ ଇଂରେଜି ବୂଝିପାର ନା 
ନାଇଁ ?' 

* କିହେ ତମେ SLC ହେଲେ ମୁଁ ଥାର୍ଡ ଫର୍ମ ପାସବାଲା |! ତମେ ମନ୍ତ୍ରୀ 
ହେଲେ ମୁଁ ମଣ୍ଡଳ ସଭାପତି । ତମର ଇଂରେଜୀ ବିଦ୍ୟାରେ ଏତେ ପ୍ରବେଶ ମୋର 
ନାହିଁ । କଂ ଣ ତମେ ମେସରେଟ ନା ମୁନସଫ ହୋଇଗଲକି ହେ ।' 

ମନ୍ତ୍ରୀ ନିରବ ହେଲେ । ଆହ୍ଲାଦ ଖଦଡ ଲାଲଚି (ପଞ୍ଜାବୀ) ଡାହାଣ ତଳ 
ପକେଟରୁ ନାଲିଆ ଟେଲିଗ୍ରାମ ଫର୍ମ ବାହାର କଲେ । ସେଥୁରେ ଡାକଘର ମୋହର 
ଥାଇ ଅଙ୍କା ବଙ୍କା ହାତଲେଖା ବାର୍ରା, 

ପ୍ରାପ୍ତେଷ୍ଟ ମଣ୍ଡଳ କଂଗ୍ରେସ ସତ୍ତାପତି 
ଆହ୍ଲାଦ ପାଣିଗ୍ରାହୀ 
Reaching Twentieth Stop. Arrange dinner four Stop. In- 
form Tahsildar Stop. 

ପ୍ରେରକ - ମନ୍ତ୍ରୀଙ୍କ ବ୍ୟକ୍ତିଗତ ସହକାରୀ 

ପଢହେ ତମର ଇଂରେଜୀ ଆଉ ଆମକୁ ଦେଖା ନାହିଁ | ଅର୍ଥ ତମେ କର । 
ଆଉ ଅନର୍ଥ ନ ହେଉ । 

ଶମ୍ଭୁନାଥ କହିଲେ “ ଆପଣ ଠିକ୍‌ ବୁଝିଛନ୍ତି ଦୋଷ ମୋର କର୍ମଚରୀଙ୍କର । 
ଏଣିକି ଟୁର ପ୍ରୋଗ୍ରାମ ସେମିତି ଆଗଭଳି ତହସିଲ ଅଫିସ ଜରିଆରେ ଆସିବ । 
ମୋର ସହକର୍ମୀମାନଙ୍କ ମଧ୍ଯ ବୁଝାଇଦେବି, ସେମାନେ ମୋ ପରି ଏମିତି ଦୁର୍ବୃଦି ନ 
ଦେଖାନୁ ।' 

ମନ୍ତ୍ରୀ ସେଇ ଦିନ ଫେରିଗଲେ ¦! ଆଉ ମଣ୍ଡଳ କଂଗ୍ରେସ କମିଟି ଅଫିସ 
କରିଆରେ ସେ କେବେ ନିଜ ଗସ୍ତ ନିର୍ଘଣ୍ଟ ପଠାଇବାକୁ ଦୁଃସାହସ କରି ନାହାନ୍ତି 


© 2 ° 

ରାୟବାହାଦୁର କୃପାନିଧୂ ଦାସ 


ରାୟବାହାଦୂର ପୁରୀ କଲେକ୍ଟର ହେବା ଆଗରୁ କେହି ଓଡିଆ ଏଇ ପଦବୀ 
ପାଇ ନଥଲେ । ନିଜ ଚରିତ୍ରବତ୍ତା ଅଧ୍ୟବସାୟ ଓ ତତ୍‌କାଳୀନ ପରିସ୍ଥିତି ତାଙ୍କୁ 
ସବ୍‌-ଡେପୁଟି ପାହିଆରୁ ଏ ଯାଏ ଉଠେଇ ଆଣିଥିଲା । ପ୍ରଥମ ବିଶ୍ବଯୁଦ୍ଧ ଶେଷ ପରେ 
ଯୁଦ୍ଧ ଫେରନ୍ତା ସାହେବମାନେ ନିଜ ପଦ ସମ୍ଭାଳିଲେ ମୀତ୍ର ରାୟବାହାଦୂର ନିଜ ସ୍ପିତି 
ଅକ୍ଷୂର୍ଣ୍ଣ ରଖୁଲେ । ଖାଣ୍ଟି ଓଡିଆ ଚେହେରା | ଚୂଟି ଥଲା | ପରେ କାଟି ଦେଇଥଲେ | 
ତଥାପି ଇଂରାଜୀ କହିବା, ଲେଖବାରେ ସାହେବମାନେ ହାର ମାନି ଯାଉଥିଲେ ମାତ୍ର 
ଘରେ ସେଇ ଗାଉଁଲି ଖାଣ୍ଟି ଓଡିଆ ଢ଼ଙ୍ଗ | କଚେରୀ ଲେଉଟାଣୀ ୫ ବଜେ ଘରେ 
ବନ୍ଦ | ଘରେ କୌଣସି ଅଫିସ କାମର ଝଂଝଟ ନ ଥାଏ ! ଯଦି ମନ ହେଲା କାମ 
କରିବେ । ଷ୍ଟେନୋଗ୍ରାଫି ବାହାରିଥାଏ । ମାତ୍ର ଜାଣିବା ଲୋକ କୂଚିତ । ମିସନର 
ପାଦ୍ରୀମାନେ ଶିଖିଥାନ୍ତି କି ଅନୁଗତ କେହି କେହି ଶିଖୂଥାନ୍ତି । ସେମାନଙ୍କୁ ମୁଲ୍ୟ ବହୁତ 
ଦେବାକୁ ପଡିଥାଏ । ଡୁବନ ହୋଇ ହିନ୍ଦୁ ଧର୍ମ ଛାଡି ପ୍ରଭୁ ଯୀଶୁ ତ୍ରାଣକର୍ଭା ବୋଲି 
ପାଦ୍ରିର ଶରଣ ନେବାକୁ ପଡିଥାଏ | ତେବେଯାଇ ପାଦ୍ରୀ ପାଠ ବତାଇବ | ପାଦ୍ରୀମାନେ 
କ'ଣ କମ ଧର୍ମାନ୍ଧ ଥଲେ ? ପୁରୀ ସିଂହଦ୍ବାରରେ ପ୍ରଚାର ଆରମ୍ଭ କରିଦେବେ : ତୁମ 
ପ୍ରଭୁ ଜଗନ୍ନାଥ । ସେ କାଠର ପଥର | ସେଥରେ ପ୍ରାଣ ନାହିଁ । ତମର ପବୀତ୍ର 
ତୁଳସୀ ଗଛ | ତମେ ତାକୁ ପୂଜା କରୁଛ | ସେଥୁରେ କୁକୁର ମୂତେ । ମୁଁ ଏଥରେ 
ଗୋଇଠା ମାରିବି | ମୋର କିଛି ହେବ ନାହିଁ | ଦେଖ, ଏଇ ତୁଳସୀ ପତ୍ର ମୁଁ ଦଳି 
ଚିପି ରସ ବାହାର କରି ମୋର ଗୋଡରେ ଲଗାଇଲି । କାଇଁ ମୋ ଗୋଡରେ ତ କୁଷ୍ଠ 
ହେଲା ନାହିଁ । ତମକୁ ଏ ପଣ୍ଡା, ପଢ଼ିଆରୀ, ମଠ ମହନ୍ତ, ସ୍ବାମୀ, ମହାରାଜ ସମସ୍ତେ 
ଠକୁଛନ୍ତି | ଇତ୍ଯାଦି ଇତ୍ଯାଦି । ଦିନେ ଗୋଟାଏ ପଣ୍ଡାନୁଆ ଏ ସବୁ ଦେଖୁ ଦେଖୁ 
ପାଟି କଲା “ ସାଇବ ସେ ତୁଳସୀ ଯେଉଁଟାର ରସ ଚୂମେ ଦଳି ଦଳି ବାହାର କରୁଛ, 
ସେଇଟା ମୋଟେ ତୁଳସୀ ନୂହଁ । ଗୋଟାଏ ଅନାବନା ଗଛ | ହେଇ ତୁଳସୀ ଦେଖ 
ମୋ ହାତରେ | ଅସଲ ତୁଳସୀ ! ଜାଇଁ ଏଇଆକୁ ସେମିତି ପାଦରେ ଦଳାଚକଟା 
କର ତ ? କାଳିଆର ମହିମା ଜାଣିବ । ପାଦ୍ରୀ ରାଜି ହୋଇଗଲେ । “ସବୁ ତୁଳସୀ 

ଆମେ ପାଦରେ ଦଳିବୁ । ହାତରେ ଘଷିବୂ । ଗୋଇଠିରେ ଲଗାଇବୁ । କିଛି କ୍ଷତି 
ଆମର ହେବ ନାହିଁ ।”' ପଣ୍ଡାପୁଅ ଧରେଇ ଦେଲା ବିଛୁଆତି ବାଇଡଙ୍କ । ଅସଲ 
ତୁଳସୀ । ତା'ପରେ ପାଦ୍ରୀ ତୁଳସୀ ମାହାତ୍ତ୍ୟ ବୁଝି ଡେଇଁ ଡେଇଁ ପଳାଇଲେ । 
ରାୟବାହାଦୂର କୃପାନାଥ ଜଗନ୍ନାଥଙ୍କ କୃପାପ୍ରାର୍ଥୀ ମାତ୍ର ନିରପେକ୍ଷ ଦୃଷ୍ଟିରେ ପାଦ୍ରୀମାନକୁ 
ଦେଖୁଥାନ୍ତି । ସେମାନଙ୍କର ସମାଜ ସଂସ୍କାର ଓ ଦରିଦ୍ର ନାରାୟଣ ସେବାରେ ଅଭିଭୂତ 
ହୋଇ ଯାଆନ୍ତି । ଆବଶ୍ଯକ ସ୍କୁଳେ ସେମାନଙ୍କୁ ସୁବିଧା ସୁଯୋଗ ଯୋଗାଇ 
ଦେଇଥାଆନ୍ତି । 

କଚେରୀରୁ ଫେରି ରାୟବାହାଦୂରଙ୍କର ତୈଳ ମର୍ଦ୍ଦନ ହେବ । ସେଥିପାଇଁ 
ଗାଁରୁ କୌଳିକ ବାରିକ ବାଞ୍ଚା। ସାଙ୍ଗେ ସାଙ୍ଗେ ମହତୁଦ୍‌ । ସେ ପରୁଡି ମଶୁଣି 
ପକେଇଦେବ | ହଳଦୀ ଗାରୁ ବଟା ହୋଇଥବ ତେଲ କରଜର ହୋଇ । ତାକୁ 
ଆଣି ବାଞ୍ଚା ଦେହରେ ଲଗେଇଦେବ । ହଳଦୀ ଶୁଖ୍ଲଲେ ମଳଖ୍ଲେଯୋକ ଦେହରୁ 
ଛଡାଇ ଏକାଠି କରି ନେଇ ଅଣ-ଆଡିଆ ଜାଗାରେ ଫିଙ୍ଗି ଦେଇ ଆସିବ । 
ରାୟବାହାଦୂରଙ୍କର ଷୋଳଣା ବିଶ୍ଵାସ ଚର୍ମରଙ୍ଗ ତୋଫା କରିବା ସଙ୍ଗେ ହଳଦୀ 
ଲଗାଇବା ପରେ ତୈଳ ମର୍ଦ୍ଦନ ବାତ ପିତ୍ତ କଫ କୂପିତ କରି ଦେଇ ନ ଥାଏ । 
ଅ୍ୟୁର୍ବେଦରୁ ନିଜ ମତ ସପକ୍ଷରେ ସେ ସମସ୍ତଙ୍କୁ ଦି ଧାଡି ଶୁଣାଇ ଦିଅନ୍ତି । ହଳଦୀ 
ମର୍ଦଦନବେଳେ ତାଙ୍କ ପାଖକୁ ଆଉ କେହି ଉଚ୍ଚ ବା ନୀଚ କର୍ମଚାରୀ ଆସି ପାରିବେ 
ନାହିଁ, କେବଳ କ୍ୟାମ୍ପ କ୍ର୍କଙ୍କୁ ଛାଡି । ବର୍ଭମାନ ଯୁଗ ହୋଇଥିଲେ ସେ ବ୍ୟ୍ତିଗତ 
ସଚିବ ଆଖ୍ୟା ପାଇଥାନ୍ତେ | କଲେକ୍ଟର ଡାକିବା ବିଷୟବସ୍ତୁ ସେ ଲେଖୁନେବେ 
ନିଜ ଅକ୍ଷରରେ । ପରେ ସମୟ ସୁବିଧା ଅନୁସାରେ ଭଲ ହସ୍ତାକ୍ଷରରେ, କେବେ 
କେବେ ଗୁରୁତ୍ଵପୂର୍ଣ ଚିଠି ହୋଇଥିଲେ ବା ସରକାର କି ରାଜସ୍ଵ ପରିଷଦକୁ ଯିବା 
ଭଳିଆ ଚିଠି ହୋଇଥଲେ ଟାଇପ କରିଆଣି କଲେକଟରଙ୍କ ଦସ୍ତଖତ ନେଇ ଡାକ 
ଯୋଗେ ଉଦ୍ଦିଷ୍ଟ କର୍ମକତ୍ତାଙ୍କୁ ପଠାଇବେ । ଏବେ ପୁରୀ କଲେକ୍‌ଟରଙ୍କ ଘର ଅଫିସରେ 
ବସିଲେ ଆଉ ସମୁଦ୍ର କୂଳ ଦେଖାଯାଉ ନାହିଁ | ରାଜଭବନ ଘରମାନ ଆଗ ତିଆରି 
ହୋଇଥିଲା | ତା ପରେ ଝାଉଁ ବଣମାନ ମାଡି ଗଲା | ମାତ୍ର କୃପାନିଧ୍ବ ତେଲ ହଳଦୀ 
ଲଗାଇବା ବେଳେ ସମୁଦ୍ର ପବନ ବାଲି ତାଙ୍କ ଦେହରେ ବାଜୁ ନ ଥାଏ | ପେଟେଇ 
ପଡି ସମୁଦ୍ରକୂଳ ବାଲିରେ କିଏ ବୁଲୁଛନ୍ତି ସେ ପୁଣି କୁଆଡକୁ ଯାଉଛନ୍ତି ଏ ସବୁ 
ଖବର ରାୟ ବାହାଦୂର ଜିଲ୍ଲାର ମା ବାପ ହର୍ରାକର୍ରା ଭାବରେ ଠଉରେଇ ନେଇପାରି 
ଥାଆନ୍ତି । ଜମାଦାର ପିଅନ ଅଡରଲି ଏମାନେ ନ ଜାଣନ୍ତୁ | ବିଶ୍ଵସ୍ତ ବାଞ୍ଚା ଜାଣିବାର 


୪୩ I 

କଥା ନ ହେଲେ ସେ ନିଜେ ଆସି ଜଣେଇ ଦେବ । | 

ଖରାଦିନ । ପୁରୀରେ ସକାଳୁଆ କଚେରୀ କେବେ ହୁଏ ନାହିଁ । ତେଲ 
ହଳଦୀ ଲଗାଇ ମାଲିସ ହେଉ ହେଉ କୃପାନିଧୂ ଦେଖୁଲେ ଛ' ଫୁଟିଆ ଲମ୍ବା, ଡେଙ୍ଗା 
ଡେଙ୍ଗା ପାହୁଲ ପକାଇ ଗୋଟାଏ କିଏ ସାହେବ ଭଳିଆ ବୁଲୁଛି । ସାଙ୍ଗରେ ଗୋଟାଏ 
ମେମ୍‌ । ହସ ଖୁସିରେ ଦି ଜଣ ଭାସି ଯାଉଛନ୍ତି । ଷ୍ୟେନ ଦୁଷ୍ଟିରେ କୃପାନିଧ 
ଅନେଇଲେ | ମୁହଁ ବାରି ନ ହେଲେ ମଧ୍ୟ ଚେହେରା ବାରି ହୋଇ ଯାଉଛି । କିଏ 
ଏଇଟା ? ଅରଣା ମଇଁଷି ଭଳିଆ ମାଡି ଯାଉଛି । ବିଶ୍ଵସ୍ତ ବାଞ୍ଚା ମାଲିସ ଧ୍ୂବମେଇ 
ନେଲା | 

କିରେ ବାଞ୍ଚା କିଏ ସେଇଟା ? ଚିହ୍ନା ଚିହ୍ନା ଜଣା ପଡୁଛି ।” 

“ ହଜୁର ଚିହ୍ନି ପାରୁ ନାହାନ୍ତି କଂଣ ? ସେ ପରା ପିଲାଇ ସାହେବ | ସାଙ୍ଗରେ 
ତାଙ୍କର ମେମ୍‌ ସାହେବ ହେବେ ?' 

ବାଞ୍ଚା ସବୁ ଖବର ରଖୁବାରେ ଧୁରନ୍ଧର | “ ହଜୁର ସେ ପରା ସବୁ ଶନିବାର 
ଆସନ୍ତି । ଏଇ (BNR) ବେନାର ହୋଟେଲରେ ରହି ସୋମବାର ସକାଳୁ ଫେରି 
ଯାଆନ୍ତି । ଏ କ'ଣ ନୂଆ କଥା ହଜୁର ।” 

“ ବାଞ୍ଚା ଏ ତ ଠିକ୍‌ କଥା ହେଲା ନାହିଁ । ଆମେ କିଲଟର । ଆମେ ଜାଣିବୁ 
ନାଇଁ । ଆମେ ଏଡେ ବଡ ଅଫିସର । ଆମକୁ ଜଣାଇବା ନାହିଁ, ଶୁଣାଇବା ନାହିଁ, 
ପଚରା ଉଚରା ନାହିଁ । ଆସିବେ, ଯିବେ । ଏଥିରେ ଶାସନ କ'ଣ ଆଉ ରହିବ ? ” 

ଶ୍ରୋତା ବାଞ୍ଚା କ'ଣ ପ୍ରତିକ୍ରିୟା ଦେଖାଇବ ହଜୁର । “ ହଜୁର ଯାହା ପାଠ 
ଡାକୁଥବ ସେଇଆ କରିବେ | ହଜୁରଙ୍କୁ ଆଉ କ”ଣ ବୁଦ୍ଧି ବତାଇବି ? ” 

“ ଦେଖ ବାଞ୍ଚାୟ ଭଲ କଥା ଏ ନୁହେଁ । ଆଜି ଆମେ ବୋର୍ଡକୁ ଏ କଥା 
ଜଣାଇଦେବୁ । ଆମେ ଆଉ ଶାସନ ସମ୍ଭାଳି ପାରିବୁ ନାହିଁ, ଯଦି ଏ ପ୍ରକାର ବିଶୁଖ୍ଖଳତାକୁ 
ବୋର୍ଡ ଦୃଢ଼ହସ୍ତରେ ଦମନ ନ କରେ ।” 

ବୋର୍ଡ ଅର୍ଥ ବୋର୍ଡ ଅଫ୍‌ ରେଭିନ୍ଧ୍ୟ ବିହାର-ଓଡିଶା-ପାଟଣାରେ ଅଫିସ । 
ହଉ ସେଇଆ ହେଉ ଲେଖାଯାଉ | 

“ ବାଞ୍ଚା ଡାକ ତ ବାବୁଙ୍କୁ ମୁଁ ଚିଠିଟା ଡାକିଦିଏ, କାଳେ ଭୁଇିଯିବି ।' 

“ ହଜୁର ଜମାଦାରଙ୍କୁ କହୁଛି ଡାକିଦେବେ !” ବାଞ୍ଚା ଯାଇ ଜମାଦାରଙ୍କ 
ଶୁଣାଇଦିଏ । ବାବୁ (କ୍ୟାମ୍ପ କ୍ର୍କବାବୁ) ପାଖରେ ଥାଆନ୍ତି । ସେ ନାକରେ ଚଷମା 
ଖୋସି ତାର ଗୋଟାଏ ମୁଣ୍ଡ ଦଉଡି କାନରେ ବାନ୍ଧି ଜୋତା ମୋଜା, ଗାଟର ପିନ୍ଧି 


N୪୪ ॥ 

ପେନ୍‌ସିଲ ମୋଜା ସନ୍ଧିରେ ଗୁଞ୍ଜି ହାତରେ ଖାତା ଖଶ୍ତେ ଧରି ଅଧଘଣ୍ଟାରେ ହାଜର । 
ହଳଦୀ ଲଗା ତେଲ ମାଲିସ ପୁରା ସରିନାହିଁ । ମଳୁଖ ଝଡା ହେଲା | ମଶୁଣି ଗୋଟା 
ହେଲା | ହଜୁର ବିଜେ କଲେ ଚଉକି ଉପରେ | ପରିଧେୟ ସେଇ ଗାମୁଛା ପଖାଳକରା 
ଖଣ୍ଡକ | ଡିକଟେସନ ଦିଆଯିବ ! ବୋର୍ଡକୁ ଜଣାଇ ଦିଆଯିବ । ପିଲାଇ ସାହେବ 
ଉଚ୍ମଖ୍ଖଳ । ସେ ଅବାଧ୍ୟ-ଆଇ.ସି.ଏସ. ହୁଅନ୍ତୁ କି ଯାହା ହୁଅନ୍ତୁ | ତାଙ୍କୁ ପଦେ ବୋର୍ଡ 
ଶୁଣାଇ ଦେଉ, ଅନ୍ତତଃ ହିତୋପଦେଶ ଦେଉ । ଆମର ସେତିକି ମାଗୁଣି | 

ଘର ଭିତରେ ଅଫିସରେ ବସି ଚଉକି ଉପରୁ ହଜୁର ଜୋରରେ ଡାକିଦେଲେ । 
ପ୍ରଥମେ ଚିଠି କାହା ପାଖକୁ ଯାଉଛି । ବିଷୟବସ୍ତୁ କ'ଣ | ତା ପରେ ସ୍ଵଳ୍ପ ବିରାମ- 
ନିରବତା- ଲେଖନ୍ତୁ । 

ବାବୁ କଲମ ଧରି ରାମ୍ଭି ଯିବାକୁ ରେଡି । 

ହଠାତ୍‌ ନେପଥ୍ଯକୁ ଅନାଇ ଚିକ୍ରାର “ ଆବେ ବାଞ୍ଚା ସେ ବାରଣ୍ଡାର ଝରକା 
ଜାଲିମାନ ପକାଇ ଦେ । ଚିକ୍ମାନ ଖସେଇଦେ ବେ । ତା ଛାଁ ସେ ବୁଲୁଥାଉ | 
ଆମେ ନ ଦେଖୁଲେ ହେଲା । ବୁଝିଲୁ । ସବୁ ଗୋରୁ ମାଉଁସ ଖିଆ ଏକ ! ଆମେ 
ଲେଖ୍ମବା କାଇଁକି ? ସେ ଜବାବ ଦବ କାଇଁବି ? ପଦଜୁ ପଦ ଯୋଡା ହେବ 
କାଇଁକି ? ସେ ଟୋକା ଲୋକ | ସାଇବ ଲୋକ । ମନ ସଉକରେ ମେମ୍‌ ଧରି ଆସି 
ଫୁର୍ରି କଲେ, ଆମେ ମନ ଫିକା କରିବା କାହିଁକି ? ଆମେ ସମୁଦ୍ରକୂଳକୁ ନ ଅନେଇଲେ 
କଥା ଶେଷ । ସେ ବୁଲି ଚାଲି ସୋମବାରରେ ଫେରି ଅଫିସ କରିବେ | ନ କଲେ 
ଆମେ ବୁଝିବା । ବାବୁଙ୍କୁ କହ ଘରକୁ ଯାଆନ୍ତୁ ।” 

ସବୁ ଆଦେଶ ନିର୍ଦ୍ଦେଶ ସାଙ୍ଗେ ସାଙ୍ଗୈ କାର୍ଯ୍ୟକାରୀ ହେଲା। ରାୟବାହାଦୁର 
ଖୁସି, ପଲେଇ ଖୁସି, ବାବୁ ଖୁସି । ବାଞ୍ଚା ଏଜା ବୁଝିପାରି ନାହିଁ କ'ଣ ଏ ସବୁ ହେଲା | 

XXXX 
ସେ ତ ସତୁରୀ ବରଷ ତଳର କଥା | ଏବେ ସବୁ କିଲଟରୀରେ 

ରାୟବାହାରଦୂର କୃପାନିଧ୍ରମାନେ ବିରାଜମାନ | ପିଲାଇ ସାହେବଙ୍କୁ ସେ କିଛି କହୁ 
ନ ଥୁଲେ । ମାତ୍ର ଏବେ କିଲଟର ? ସେ ମନ୍ତ୍ରୀଙ୍କ ପାଖ ଲୋକ, ସେ ଟାଣୁଆ 
ଏମ୍‌.ଏଲ୍‌ ଏ. ସେ ଏମ୍‌.ପି.ଙ୍କ ବନ୍ଧୁବାନ୍ଧବ, ସେ ସମ୍ବାଦପତ୍ର ସ୍ଥାନୀୟ ପ୍ରତିନିଧ୍ବ, 
ମାରହାଣ ନ ॥ କରୁ, କିଛି କହ ନାହିଁ । କିଛି ଲେଖ ନାହିଁ | ତଫାତ୍‌ ଖାଲି ଦେଶ 
କୁଆଡେ ୯“ :ଶଣ ବରଷ ହେଲା ସ୍ବାଧୀନ ହେଲାଣି । 


ଵଵ କଂ କଂ 
ଶ୍ଡ଼ିଵ ବଡ଼ିବ ବଡି 
ll ୪୫ 

ଦେୱାନ ବୁଦ୍ଧିନାଥ 


ଜଙ୍ଗ ଲିଆ ଖଇରାଗଡ | ଛୋଟିଆ କରଦ ରାଜ୍ୟଟିଏ । ଆୟତନ ଦଶ 
ଜୋଶରେ ଦଶ କୋଶ । ଆୟ କାଗଜପତ୍ରରେ ଦେଖାହୁଏ ଲକ୍ଷେ ଟଙ୍କା | ପ୍ରକୃତରେ 
କେତେ ରଶ୍ବର ଜାଣନ୍ତି । ଲେଟ୍‌ ରାଜାସାହେବଙ୍କୁ ସେ କାଳର ପଲିଟିକାଲ ଏଜେଣ୍ଟ 
ଥରେ ପଚାରିଲେ “ରାଜା ସାହେବ ଆପଣଙ୍କ ରାଜ୍ଯର ଆୟ କେତେ ? ରାଜା 
ସାହେବ ସରଳ ମଣିଷ | ଚଟାପଟ ଉତ୍ତର ଦେଲେ ˆ ସାଆବ ତା'ର କ'ଣ ଠିକଣା 
ଅଛି । ମାରୁ ମାରୁ ଯେତେ ଯାଏ ଗଲା ।” ତଥାପି ତାର ଗୋଟାଏ ବଜେଟ ଅଛି । 
ପ୍ରଜାମଣ୍ଡଳ ଆନ୍ଦୋଳନ ହେଲାଦିନୁଁ ରାଜ୍ୟର ଆୟବ୍ଯୟ ବିଭିନ୍ନ ବିଭାଗର ଉନ୍ନତି 
ପାଇଁ ଖର୍ଚ୍ଚର ଯୋଜନା ଓ ହାତପାଣ୍ତିର ହିସାବ ହେଲା । ଶିକ୍ଷା, ସ୍ଵାସ୍ଥ୍ୟ ସେଥୁରେ 
ରାଜ୍ୟର ଆୟର ଗୋଟିଏ ନିଦ୍ଦିଷ୍ଠ ଅଂଶ ଅଲବତ୍‌ ଖରଚ ହେବ | ଆଗରୁ ରାଜାଙ୍କର 
ପାଣ୍ଠି ଓ ରାଜକୋଷ ମଧ୍ୟରେ କିଛି ଫରକ ନ ଥିଲା | ରାଜାଙ୍କର ପାଣ୍ତି ଦରକାର ! 
ଦେବାନଙ୍କୁ ହୁକୁମ ଗଲା | ଅର୍ଥ ତାଙ୍କ ହାତରେ | ସେ ନିର୍ଦ୍ଦେଶ ଦେଲେ । ଖାଜାଞ୍ଚି 
ଦରକାର ମୁତାବକ ରାଜାଙ୍କୁ ଟଙ୍କା ଯୋଗାଇ ଦେଲେ । ଏବେ ସେମିତି କରିବା 
ମନା । ପୁଣି ଦେୱାନ ରାଜ୍ୟର ଲୋକ ନୂହନ୍ତି । ସେମାନେ ଅବା ରାଜାଙ୍କ ମରଜି 
ମାନି ଚଳିବେ କାହିଁକି ? ରାଜା ପଲିଟିକାଲ ଏଜେଣ୍ଟଙ୍କ ପାଖରେ ଆପରି ଜଣାଇଲେ 
ତାଙ୍କର ସେଇ ଗୋଟାଏ ଜବାବ “ ରାଜା ସାହେବ, ଆପଣଙ୍କ ରାଜ୍ୟରେ ବି.ଏ. 
ପାସ୍‌ କଲାବାଲା ଜଣେ ଏ ଯାବତ୍‌ ବାହାରିଲେ ନାହିଁ । ସେ ଦିଗରେ ଉଦ୍ୟମ 
କରନ୍ତୁ ।' ଲେଟ୍‌ ରାଜା ସାହେବଙ୍କ ଦିନ କାଳ ଏଇଆ ଶୁଣି ଶୁଣି ଗଲା | ନୂଆ ରାଜା 
ଶୁଣିବା ଏବେ ହେଲାଣି ପାଞ୍ଚ କି ସାତ ବରଷ | କ”ଣ ଉଦ୍ୟମ ହେବ ? 

ଯୁବରାଜ ଟିକାୟତଙ୍କର ପାଠ ପଢ଼ିବା ବୟସ ହେଲାଣି । ସେ ଘରେ ପାଠ 
ପଢ଼ା ଶିଖବବେ । ଘରେ ଗୃହ-ଶିକ୍ଷକ ରହି କିଛି ଦିନ ପଢ଼ାଇବେ । ତା ପରେ 
ରାଜଜୂମାର ରାୟପୁର କଲେଜକୁ ଯିବେ । ପଲିଟିକାଲ ଡିପାର୍ଟମେଣ୍ଟ ଗାର୍ଡିୟନ 
ଟ୍ୟୁଟର ରଖୁବାକୁ ଟଙ୍କା ମଞ୍ଜୁର କରି ସାରିଲେଣି | ଶିକ୍ଷକ ନିଯୁକ୍ତ ସରିଲାଣି | ଶୁଭ 

6ରୋମୁନ ଏକ ବଥ ଅର 


ଲଗ୍ନ ଯୋଗ ଦେଖ ବିଦ୍ୟାରମ୍ଭ ହେବ | ରାଜ ପରିବାରର ପରମ୍ପରା ଅଛି । ସେଥପ୍ରତି 
ସମ୍ମାନ ପ୍ରଦର୍ଶନ କରିବାକୁ ହେବ । କୈ ରହୁଛି ସେଇଠି | ଶିକ୍ଷକ ଖଡି ଧରେଇ 
ଛାତ୍ରଙ୍କୁ ଶୁଣାଇବେ “ ମଣିମାଙ୍କ ଶ୍ରୀଅଙ୍ଗକୁ ବାଧିବା ନ ହେଉ, ବୋଲିବା ହୁଅନ୍ତୁ ଅ | 
ମଣିମା “ଅ” ନ କହି ଚଗଲା ହେଲେ । ପଢ଼ାରେ ମନ ନ ବଳାଇ ବିଲେଇ 
ଛୁଆ ଧରି ଖେଳି ବସିଲେ । ନ ହେଲେ ନଅରର କିଏ ପାଖ ଲୋକ ଆସି ମଣିମାଙ୍କ 
ସାଙ୍ଗରେ ନବଜ ହେଲା | କ'ଣ ହେବ ? କିଏ ଦଣ୍ଡ ପାଇବ ସେଥୁପାଇଁ ? ପରମ୍ପରା 
ସେଇଥି ପାଇଁ ଅଛି, ଆଉ ଗୋଟିଏ ପିଲା ପାଖରେ ବସା ଯାଇଥବା | ମଣିମା ‘ଅ” 
ନ କହି ଚଗଲା ହେଲେ ସେଇ ପିଲାକୁ ଦି ଚାପୁଡା କି ଦି ବେତ କସିଦିଆଯିବ । ତାହା 
ମଣିମାଙ୍କୁ ଅନନ୍ଦ ଦେବା ସଙ୍ଗେ ସଙ୍ଗେ ପାଠ ପଢ଼ା ପ୍ରତି ଧ୍ୟାନ ଆକର୍ଷଣ କରିବାରେ 
ସହାୟକ ହେବ । ମଣିମା ଅନୁମାନ କରିନେବେ ସେ ମଣିମା ବୋଲି ସିନା ମାଷ୍ଟରଙ୍କ 
ହାତରୁ ଦି ଚାପୁଡା କି ଦି ବେତରୁ ତ୍ରାହି ପାଇଲେ, ନ ହେଲେ ତାଙ୍କ ଗତି କ'ଣ 
ହୋଇଥାନ୍ତା ? ଆଗେ ଦେୱାନ ନିଯୁକ୍ତି ପାଇଲେ ପ୍ରଥମେ ଆସୁଥଲେ ଛାମୁ ଦର୍ଶନକୁ । 
ଛାମୁଙ୍କ ଆଗରେ ତ୍ରିଖଣ୍ଡି ଜୁହାର କରି ଅଙ୍ଗ ଛୁଇଁ ମୁଣ୍ଡ ନୂଆଁଇ ଶୁଣାଉଥଲେ “ ମଣିମା 
ଏ ମୁଣ୍ଡ ଛାମୁଙ୍କର, ଏ ତୁଣ୍ଡ ଛାମୁଙ୍କର, ଏ ପିଣ୍ଡ ଛାମୁଙ୍କର' ଓ ଶେଷରେ ମାଟି ଛୁଇଁ 
ମୁଣ୍ଡକୁ ଆଣୁରେ ଲଗାଇ “ଏ ବ୍ରହ୍ମାଣ୍ଡ ଛାମୁଙ୍କର ।” ପଲିଟିକାଲ ଏଜେଣ୍ଟ ଦେୱାନ 
ପଠାଇବା ଦିନୂ ସେ ପ୍ରଥା ଲୋପ । ଏ ମାଡଖୁଆ ପିଲା ପ୍ରଥା ସେମିତି ଯିବା 
ଉପରେ | ଟାଲୁ, ଯେତେ ଦିନ ଚାଲିବାର | ରାଜା ସାହେବ ହୁକୁମ ଦେଲେ, ଡଉଲ 
ଡାଉଲ ପିଲାଟିଏ ଖୋଜି ଆଣ | ଟିକାୟତଙ୍କ ସାଙ୍ଗରେ ବସିବ | ଗାର୍ଡିୟନ ଟ୍ୟୁଟର 
ପାଠ ପଢ଼ାଇବା ସେ ଶୁଣିବ । ସେ ମଧ୍ୟ ପଢ଼ିବ | ମାଡଖୁଆ ପିଲା ହେଉ ପଛକେ, 
ତାର ମଗଜ ଥଲେ, ମନ ଥଲେ ପାଠ ତାର ଆପେ ଆପେ ହୋଇଯିବ । ରାଜ୍ୟରୁ 
ଖୋଜା ହୋଇ ଆସିଲେ ଖଦାଳ-କୂଳ ତିଳକ ବୂଵ୍ଧିନାଥ ସା | ଖଦାଳ ଜାତିରେ କେହି 
ପାଠ ପଢୁ ନ ଥଲେ । ଏ ପିଲାଟି ପଢ଼ିଲେ ସବୁଠେଇ ବଡେଇ କରି କହିବାକୁ 
ହେବ । ଆମ ରଜା କେଡେ ଉଦାର, କେଡେ ଶିକ୍ଷାପ୍ରେମୀ ! ନାହିଁ ନ ଥବା କଥା 
କଲେଣି । ଖଦାଳ ଜାତିର ପିଲାଙ୍କୁ ପାଠ ପଢ଼େଇ ମଣିଷ କଲେଣି । 

ଏ ଷୋଳ ବରଷ ତଳର କଥା ! ଟିକାୟତଙ୍କ ପାଠ ସିନିଅର କେନ୍ଧ୍ରିତ୍‌ ଡେଇଁ 
ପାରିଲା ନାହିଁ । ମଣିଷ ନ ହେବାକୁ ଯାହା ଯାହା ଦରକାର ରାୟପୁର କଲେଜରୁ ସେ 
ସେଇଆ ଶିଖୁ ଆସିଲେ, ମତ୍ର ବୂଦ୍ଧିନାଥ ମାଟ୍ରିକ. ଆଇ.ଏ., ବି.ଏ ପାସ୍‌ କରିଗଲେ | 

ଦରବାରରୁ ସାହାଯ୍ୟ ମିଳୁଥିଲା ସେ ରାଜ୍ୟ ବାହାରକୁ ପାଠ ପଢ଼ି ଯିବା ଦିନଠାରୁ । 
ଅନୁଦାନ ଛିଶ୍ଡିଲା-ଯେଉଁ ଦିନ ବୁଦ୍ଧିନାଥ ସା ବି.ଏ. ଆସି ଛାମୁଙ୍କ ଆଗରେ ସେଇ 
ତ୍ରିଭର୍ଗି ଠାଣିରେ କୂର୍ଣ୍ଣିଶ କଲେ | “ ମଣିମା, ଏ ମୁଣ୍ଡ, ଏ ତୁଣ୍ଡ ଏ ପିଣ୍ଡ, ଏ ବ୍ରହ୍ମାଣ୍ଡ 
ସବୁ ଛାମୁଙ୍କର |” ମଣିମା ହୃତ-ଗୌରବ ଫେରି ପାଇଲେ | ମନରେ ଜାଗି ଉଠିଲା 
ଅଦମ୍ୟ ବାସନା |! ଏଇ ମାତଖୁଆ ଟୋକା ଦେୱାନ ହେଲେ ରାଜ୍ୟର ଶିରି ଫେରିବ | 
ବଜେଟ ହୋଇ ମଞ୍ଜୁର ହୋଇଛି । ଶିକ୍ଷା ବାବଦରେ ଅର୍ଥ ରଖାଯାଇଛି, ଖରଚ 
ହେବ । ରାଜ୍ୟରେ ଅଛି ଖଲି ନିମ୍ନ ପ୍ରାଥମିକ ସ୍ତୁଲ । ପିଲା ସଂଖ୍ୟା ୪୦/୫୦ 
ଗୋଟିଏ ଗୋଟିଏ ସ୍କୁଲରେ । ରାଜ୍ୟରେ ପାଞ୍ଚୋଟି ସ୍ୁଲ ଏମିତି । ପାଖ ରାଇଜରେ 
ହାଇ ସ୍କୁଇ ଖୋଇିଲାଣି । ଆମର ମାଇନର ସ୍ତୁଲ ଗୋଟାଏ ନାହିଁ । ବ୍ୟବସ୍ଥା କରିବାକୁ 
ହେବ । ବୁଦଧିନାଥଙ୍କୁ ପ୍ରଧାନ ଶିକ୍ଷକ କରି ମାଇନର ସଲ ଖୋଲାଗଲା । ତାଙ୍କର 
ରହିଲେ ଜଣେ ସହକାରୀ | ଉଭୟ ଗଡରେ ଅବସ୍ଥାପିତ | ବଛାବଛା ପିଲାଏ ନିଯ୍ରା 
ପାସ କରି ଏଇ ସ୍କୁଲରେ ୪ର୍ଥରୁ ୭ମ ଯାଏ ଚାରି ବରଷ ପଢ଼ିବେ । ସେମାନେ 
ରହିବା ପାଇଁ ଗଡ଼ରେ ଗୋଟାଏ ଘର ତିଆରି କରାଗଲା | ମେସ୍‌ କରି ସେମାନେ 
ରହିବେ । ସହକାରୀ ଶିକ୍ଷକ ସେମାନଙ୍କର ଅଭିଭାବକ ହେବେ । ପାଠପଢ଼ାର ଯତ୍ନ 
ନେବା ସଙ୍ଗେ ସଙ୍ଗେ ସେମାନଙ୍କୁ ଉନ୍ନତ କୃଷି ଶିକ୍ଷା ଦେବେ | ବଗିଚାରେ ପନିପରିବା 
ଫଳମୂଳ କରାଇବେ | ମେସ୍ରେ ସେମାନେ ତାକୁ ପାଇବେ | ପାଠ ସରିଲେ ଖାଲି 
ଚାକିରୀ ନ ଖୋଜି ସେମାନେ ଯାଇ ଗାଁରେ ଚାଷ କାମରେ ବାପାମାଆଙ୍କୁ ସାହାଯ୍ୟ 
କରିବେ । ଅତି ଉତ୍ତମ ପ୍ରସ୍ତାବ । ପଲିଟିକାଲ ଏଜେଣ୍ଟ ଖୁସି । ପ୍ରସ୍ତାବ ମଞ୍ଜୁର | 
ବୂ୍ଧିନାଥଙ୍କର ଚାକିରୀ ପକକା । 

ଗଡ଼ରୁ ବାହାରକୁ ଯିବା ଦିନୁ ବୁଵଧିନାଥ ଅଛକେ ସନ୍ତୁଷ୍ଟ ନୁହଁନ୍ତି । ବି.ଏ. ପାସ 
କରି ହାକିମ ହେବା ସ୍ଵପ୍ନ ଦେଖୁଥିଲେ । ଗଡରେ ହାକିମ ଚାକିରୀ ମିଳିଲା ନାହିଁ 
ସେଇ ଟାଟଶାଳୀ ମାଷ୍ଟର ପାଇଟି । ଭାରି ମନ ଦୁଃଖ । କାହାକୁ ଶୁଣାଇବେ ? 
ରଜାଙ୍କ ପ୍ରାଇଭେଟ ସେକ୍ରେଟାରୀ ରାଧାଶ୍ୟାମ ପରିଜା | କଲେଜରେ ନେତା ଥଲେ। 
ବୁଵ୍ଧିନାଥଙ୍କ ଉପର ଶ୍ରେଣୀରେ ପଢୁଥିଲେ | ବୁଦିନାଥ ମାନ୍ୟରେ ବଡଭାଇ ଡାକନ୍ତି 
ରାଧାଶ୍ୟାମ । ରାଧାଶ୍ୟାମ ସବୁ କଥାରେ ଆଗୁଆ । ପାଠ ପଢ଼ାରେ ଅଧ୍ୟାପକଙ୍କୁ 
ଅପ୍ରସ୍ତୁତ କରିବାକୁ ଯେମିତି ତିଆରି, ଡି.ପି.ଆଇ ଫକସ୍‌ ସାହେବଙ୍କ କହି ଦରିଦ୍ର 
ଛାତ୍ର ପାଇଁ ଅଧକ ସାହାଯ୍ୟ ପାଣ୍ଡି ବରାଦରେ ସେମିତି । ବୁବ୍ଧିନାଥ ଶେଷକୁ ତାଙ୍କୁ 

ରୋମକୁନ ଏକ ବ୍ୟ ଫର 
ମୁହଁ ଖୋଲି ନିଜର ଗ୍ଲାନି ଶୁଣାଇଲେ, “ ମତେ ଗାଁରେ କ”ଣ କହୁଛନ୍ତି ଭାଇ ଜାଣ ? 
ଖାଲି ଖଦାଳ ସଂପ୍ରଦାୟର ନୁହଁ ଏଇ ରାଜ୍ଯର ମୁଁ ପ୍ରଥମ ଗ୍ରାଜୁଏଟ । ମୋତେ 
ମୁକୁଟବିହୀନ ରଜା କରି ରଖୁବା କଥା ଏ ରାଜ୍ୟରେ । ହେଲେ ମତେ ଗୋଟାଏ 
ଚାହାଳୀ ପଶ୍ତିତ କରି ରଜା ରଖୁଦେଲେ | ମୋର ମହତ ସରି ଯାଉଛି | ଗାଁକୁ ମୁଁ 
ଲାଜରେ ଯାଉନାହିଁ । ତମର ପରାମର୍ଶ ଲୋଡା । ଯାହା କହିବ ତାହା କରିବି । 
ଛାମୁଙ୍କ କାନରେ କଥାଟା ପକାଇ ଦିଅ । କିଛି ସମୟ ଚିନ୍ତା କରି ରାଧାଶ୍ୟାମ 
ପରାମର୍ଶ ଦେଲେ, “ ବୁଵିଆ, ତୋର ହାକିମ ହେବାରେ ଅଦମ୍ୟ ପିପାସା ମୋତେ 
ମୁଗ୍ଧ କରିଛି । ହେଲେ, ତୁ ରଜାଘର ମାଡଖୁଆ ପିଲା ହେବା ଯୋଗୁ ମଣିଷ । 
ତତେ ଗୋଟାଏ ମନ୍ତ୍ର ବତାଇ ଦେଉଚି | ଅଲବତ ତାହା ଦ୍ଵାରା ସବୁ କଥାରେ ଜିତ 
ହେବ ତୋର । ସେଇ ଗୋଟାଏ ମନ୍ତ୍ର ମନେ ରଖୁଥବୁ ସ୍ତୋତ୍ର କସ୍ୟ ନ ବଶୟେ ।' 
ସବୁ କଥାରେ ହସିଦେବୁ । ଯେତେ ମାଡ ବସିଲେ ବି ପାଟି ଫିଟେଇବୁ ନାହିଁ । ଯଦି 
ଫିଟେଇବୁ ଖାଲି କହିବାକୁ ଯାହା ମଣିମାଙ୍କର ମରଚ୍ଚି । ମଣିମୀ କିଏ ? ଯିଏ ତୋ 
ଉପରବାଲା ସେଇ । ଆଜି ରାଜା ସାହେବ କାଲି ଆର ରାଜ୍ୟରେ ମହାରାଜା | ତା 
ବାଦେ ହୁଏତ ଖୋଦ ପୋଲିଟିକାଲ ଏଜେଣ୍ଟ କି ରେସିଡେଣ୍ଟ । ତୋର ହାକିମ 
ହେବା ବାଟ ମୁଁ ଫିଟେଇ ଦେଉଛି । ଥୟ ଧର !” ମନରେ ଦମ୍ଭ ଧରି ବୂଵ୍ଧିନାଥ 
ଇସ୍କୁଲରୁ ଘରକୁ ଫେରିଲେ । 
ଦି ମାସ ହୋଇନାହିଁ । ଗସ୍ତ ପଡିଲା ପଲିଟିକାଇ ଏଜେଣ୍ଟ ମିଚେଲ 
ସାହେବଙ୍କର | ସେ ଗଡକୁ ଆସୁଛନ୍ତି । ରାଜ୍ୟର ହାନି ଲାଭ ବିଶେଷ କରି ପ୍ରଜାଙ୍କ 
ସ୍ବାୟରଶାସନ ଦାବି ସେ ଆଲୋଚନା କରିବେ ରାଜାଙ୍କ ସାଙ୍ଗରେ । ରାଧାଷ୍ୟାମଙ୍କୁ 
ସୁଯୋଗ ମିଳିଲା । ଖବର ପହଞ୍ଚିଲା ବୂୃବ୍ଧିନାଥଙ୍କ ପାଖରେ | “ ସାହେବ ଆସି ବଙ୍ଗଳାରେ 
ବସି ଚା ପାଣି ସାରି ରାଜା ଓ ଦେୱାନଙ୍କ ସାଙ୍ଗରେ ଖୁସି ଗପ କରୁଥିବେ ତୁ ଆସି 
ପହଞ୍ଚିବୁ । ହଁ ଗୋଟାଏ ବଡ ଝୁଡି କାନ୍ଧେଇଥବୁ । ଶୀତଦିନ, ଯାହା କିଛି ଫଳ ମୂଳ 
ଆମ ରାଜ୍ୟରେ ମିଳୁଛି ସବୁ ତା ଭିତରେ ରଖୁ ଓଜନିଆ କରିଥିବୁ । ତୁ ଯେପରି 
ଜୁହାର କଲା ବେଳକୁ ଧଇଁ ସଇଁ ହୋଇ ଯାଇଥିବୁ ।” ବୁଵିନାଥ ସେଇଆ କଲେ । 
ଝୁଡିରେ ନାରଙ୍ଗ, କମଳା, କାନ୍ଧିଆଠୁ କଦଳୀ, ନଡିଆ ସବୁ ଭରତି | କ୍ଷୀର, ତୁତ୍‌ 
ଭଇଁଚି କୋଳି ବି ବାଦ ପଡିଲା ନାହିଁ । ସାହେବ ବସିଛନ୍ତି । ଦେୱାନ ଓ ରାଜା 
ସାହେବ ତା ପାଖରେ ବସିଛନ୍ତି । ବୁ୍ଧିନାଥଙ୍କ ଆର୍ବିଭାବ ! ଠିଆହୋଇ ରାଧାଶ୍ୟାମ 


୪୯ ॥ 

ରୋମକୁନ ଏକ ବର୍ଥ ଅଚାଚର 


ରାଜା ସାହେବଙ୍କ ତରଫରୁ ସାହେବଙ୍କ ନିଜ ରାଜ୍ୟରେ ବିକାଶ ମୂଳକ ଶାସନ 
ଦିଗରେ କ'ଣ ପଦକ୍ଷେପ ନିଆ ଯାଇଛି, କିପରି ଲୋକଙ୍କର ସ୍ବାୟତ୍ତ ଶାସନ ଚାଲୁଛି 
ସେ ସବୁ ବୁଝାଇ ଚାଲିଛନ୍ତି । ବୁଦିନାଥ ଝୁଡି ରଖ ଧଇଁ ସଇଁ ହୋଇ ଛାମୁଙ୍କୁ, 
ଦେୱାନଙ୍କ, ପୋଲିଟିକାଲ ଏଜେଣ୍ଟଙ୍କୁ - ତ୍ରିମୂର୍ରିଙ୍କୁ - ଜୁହାର କରି ଜଗନ୍ନାଥଙ୍କ ଦର୍ଶନ 
ସାରି ଭକ୍ତ ଗୁହାରୀ ଜଣାଇବା ପରି ରାହିଁ ରହିଛନ୍ତି । ରଧାଶ୍ୟାମ ଆରମ୍ଭ କଲେ 
' ସାର, ଆଉ ଏକ ଦୃଷ୍ଟାନ୍ତ, ଗାନ୍ଧୀ କଣ ମୌଳିକ ଶିକ୍ଷା ଓ୍ୟାର୍ବାରେ ଆରମ୍ଭ କରିଛନ୍ତି। 
ଆମେ ଆମ ରାଜ୍ୟରେ ତାହା ଦେଖାଇ ଦେଲୁଣି - ଆମର ଏଇ ସୁଯୋଗ୍ୟ ପ୍ରଧାନ 
ଶିକ୍ଷକଙ୍କ ମୌଳିକ ଶିକ୍ଷା କୃଷି ସମ୍ମଳିତ ଯୋଜନାରେ । ବିଦ୍ୟାଳୟରେ ପାଠପଢ଼ା 
ସାଙ୍ଗରେ କୃଷିକାର୍ଯ୍ୟ । ଛାତ୍ର ନିଜର ଶିକ୍ଷା ଖରଚ ନିଜେ ଉଠାର ପାଠପଢ଼ା ଶେଷରେ 
ଚାକିରୀ ନ ଖୋଜି ନିଜେ କୃଷିକାର ହେବ | ଗ୍ରାମର ମଙ୍ଗଳ କରିବ | ଏଇଟା ପୋଥ 
ପାଠ ନୁହଁ | ଏ ଯେଉଁ ଫଳମୂଳ ସେ ଆଣିଛନ୍ତି ସମୁଦାୟ ବିଦ୍ୟାଳୟର ନିଜ ଉଦ୍ୟାନ 
ପ୍ରସୂତ । ତାଙ୍କର ମୌଳିକ ଚିନ୍ତାଧାରା ଏଇଥରରୁ ପ୍ରମାଣିତ ହେବ ।' 

ସାହେବ ଭାରି ଖୁସି | ଏ ପ୍ରକାର ଉଦ୍ୟମ ସର୍ବଥା ପ୍ରଶଂସନୀୟ | “ ରାଜାସାହେବ, 
ଆପଣଙ୍କ ରାଜ୍ୟରେ ସବୁ ପ୍ରକାରର ବିକାଶ ଲାଗି ଏ ଭଳି କର୍ମରାଜୀଙ୍କୁ ଶିକ୍ଷା 
ବିଭାଗରେ ନ ରଖ ଆପଣ ନିଜ ସହକାରୀ ଦେୱାନ କରି ରଖନ୍ତୁ |” ରାଜାସାହେବଙ୍କର 
ଡର | ବଜେଟ ଯାହା ସେଥରେ ଆଉ ଜଣେ ଦେୱାନ ରଖୁବା ଧଳା ହାତୀ ପୋଷିବା 
ସାଙ୍ଗେ ସମାନ । ରାଜାଙ୍କ ମନ କଥା ବୁଝିପାରି ରାଧାଷ୍ୟାମ ଶୁଣାଇଦେଲେ ତାଙ୍କର 
ବିକାଶସର୍ବସ୍ବ ପ୍ରତିଭାର ପ୍ରକାଶ ନିମିତ୍ତ ଏ ରାଜ୍ୟ ଅତି କ୍ଷୁଦ୍ର ସାର୍‌ | ତାଙ୍କୁ ନିଜର କୃତି 
ଦେଖାଇବାକୁ ପ୍ରଶସ୍ତ କ୍ଷେତ୍ର ଆବଶ୍ୟକ ! ସାହେବ ସୁପ୍ତ ପ୍ରତିଭାର ପରିଚୟ ପାଇ 
ହୁକୁମ କଲେ ଛଅ ମାସ ପାଇଁ ଏହାକୁ ଆପଣଙ୍କ ରାଜ୍ୟରେ ନିଯୁକ୍ତି ଦିଆଯାଉ | ତା 
ପରେ ଅନ୍ୟତ୍ର ତାଙ୍କର ପେଷ୍ଟିଂର ବ୍ଯବସ୍ଥା ଆମ ବିଭାଗ କରିବ । ବାସ୍‌ କାମ 
ଫତେ | ରଧାଶ୍ୟାମଙ୍କ ଯୋଜନା, ମଣିମାଙ୍କ କୃପା, ସାହେବଙ୍କ ଦୂରଦୃଷ୍ଟି । ବୁ୍ଧିନାଥ 
ହାକିମ | ଇଜଲାସରେ ବସିବା ହାକିମ | ସେ ହଜୁର ଶୁଣିବେ | ମକଦ୍ଦମା ବିଚାର 
କରିବେ ! ସାତପୁରୁଷ ଉଦ୍ଧାର | ରାଧାଶ୍ୟାମଙ୍କୁ ସେ ଗଦ ଗଦ ସ୍ଵରରେ କୃତଜ୍ଞତା 
ଜ୍ଞାପନ କଲାବେଳେ ରାଧାଶ୍ୟାମ ପୁଣି ଚେତାଇ ଦେଲେ “ ବୃଵିଆ ! ମୋର ଦେବା 
ଗୁରୁମନ୍ତ ମନେ ଅଛିଟି ? ” 


Il Bo | 

ସତକୁ ସତ ଛଅ ମାସ ନୁ ପୁରୁଣୁ ବୂଵିନାଥ ବଦଳି ହେଲା ଗୋହିରିଆର 
ରାଜ୍ୟର ଦେୱାନ ହୋଇ । ଦରମା ଶହେ । କ୍ଷମତା ପ୍ରଚୁର । ରାଜାସାହେବ କର୍ଚ୍ଧତ୍ଵ 
ହରାଇଛନ୍ତି | ରୁଲିଂ ଚିଫ୍‌ଙ୍କ ସବୂ କ୍ଷମତା ଦେୱାନଙ୍କ ହାତରେ । ସାଙ୍ଗେ ସାଙ୍ଗେ 
କର୍ରବ୍ୟରେ ଯୋଗଦାନ । ତାଙ୍କଦ୍ଵାରା ରାଜ୍ୟର ଦୁତ ବିକାଶ ହେବ । ପ୍ରଜାକୂଳର 
ବିକାଶ ହେବ । ପ୍ରଜାମଣ୍ଡଳୀର ବିନାଶ ହେବ । ବିକାଶ ଦେଖ ମେଳିଆ ସରଦାରମାନେ 
ପ୍ରତିନିଧ ମୂଳକ ଶାସନ ଦାବୀରୁ ଓହରିଯିବେ | ଗୋହିରିଆ ରାଜ୍ୟରେ ବୁିନାଥଙ୍କର 
ଦୁଇଟା ନୂଆ ବିକାଶମୁଖୀ ଯୋଜନାର ଆରମ୍ଭ | ସାର୍ବଜନୀନ ଶିକ୍ଷା ଓ ଉନ୍ନତ କୃଷିର 
ପ୍ରସାର । ଶିକ୍ଷା ପାଇଁ ପ୍ରତି ଗ୍ରାମରେ ଗୋଟିଏ ଲେର୍ଖୀ ବିଦ୍ୟାଳୟ ପ୍ରତିଷ୍ଠା । ବେଶୀ 
କଷ୍ଟକର ନୁହେଁ । ସବୁ ଗାଁରେ ଜଣେ ଖଜଣା ଅସୁଲକୂ ସରବରାକର ଅଛନ୍ତି | 
ସୁଲରେ ତିରିଶ ପିଲା | ୩ ଗୋଟି ଶ୍ରେଣୀ । ପ୍ରତି ଶେଣୀରେ ୩୦ଟି ସିଲଟ, ୩୦ 
ଖଣ୍ଡ ବର୍ଣ୍ଣବୋଧଠାରୁ ବାଳବୋଧ । ୩୦ଟି ଚଟେଇ ବସିବାକୁ, ୩୦ ଖଣ୍ଡ ଭିନ୍ନ 
ସାଇଜର ହାପ୍‌ ପ୍ୟାଣ୍ଟ, ହାପ୍‌ ସାର୍ଟ ସବୁ ମହଜୁଦ, ପିଲାଙ୍କ ସଂଖ୍ୟା ଅନୁପାତରେ 
ସରବରକାର- ଶିକ୍ଷକ । ପିଲାଏ ଇସ୍ଟକୁଲକୁ ନ ଆସନ୍ତୁ, ତାଙ୍କ ନାଁ ଖାଲି କାଗଜରେ 
ଦରଜ ଥାଉ । କାଗଜପତ୍ର ରଖମବେ ସରବରାକାର । ଫାରମମାନ ତାଙ୍କୁ ଯୋଗାଇ 
ଦିଆଯାଇଛି | ସେଥିରେ ପ୍ରଧାନ ଶିକ୍ଷକ ସ୍ଥାନରେ ଗୋଟାଏ ଦସ୍ତଖତ ଦେଇଦେଲେ 
କାମ ଚଳିବ । ଦୈବାତ ଧର, ଏଜେନସି ଇନିସ୍ପେକଟର ଆସୁଛନ୍ତି । ୩୦ଟି ପିଲା 
ଖାଲି ନଜରରେ ରଖୂଥା । ତାଙ୍କୁ ଗୋଟେଇ ଆଣି ବସେଇ ଦେବ । ପ୍ୟାଣ୍ଟ, ସାର୍ଟ, 
ସିଲେଟ, ବହିପତ୍ର ସବୁ ମହଜୁଦ । ବସିବା ଜାଗା ଆଗରୁ ଠିକ୍‌ କରି ରଖୁଥବ । 
ପ୍ୟାଣ୍ଟ ସାର୍ଟ ପିନ୍ଧିବା ଲୋଭରେ ପିଲାଏ ତ ଆସି ଜମିଯିବେ । ଇନିସ୍‌ପେକଟର ଦେଖୁ 
ଖୁସି । କେଉଁ ପାଠ ସେ ଅବା ପଚାରିବାକୁ ଯାଉଥବେ ? ପଚାରିଲେ ବି ପିଲାଙ୍କୁ ପ୍ରଶ୍ନ 
ଓ ତାର ଉତ୍ତର ବୁଝେଇ ଦେବାକୁ ହାଜର ଥିବେ ଖୋଦ ଦେୱାନ ସାହେବ । ଖାଲି 
ଖବର କାଗଜରେ ବିଭିନ୍ନ ମାଧ୍ୟମରେ ପ୍ରଚାର କଲେ ହେଲା | ସାର୍ବଜନୀନ ଶିକ୍ଷାରେ 
ଆମେ କେତେ ଅଗ୍ରଗାମୀ | ଖାଲି ଦିନରେ ନୁହେଁ । ରାତିରେ ସେଇ ବର୍ଣ୍ଣବୋଧ 
ସେଇ ସିଲେଟ ବୁଢ଼ାବୁଢ଼ୀ ମାନେ ପଢ଼ିବେ । ବୁଦ୍ଧିନାଥଙ୍କ ଯୋଜନାରେ ସାତ 
ବରଷରେ ରାଜ୍ୟରେ ଆଉ ନିରକ୍ଷର ନ ଥିବେ |! ଖରଚକୁ ଡର । ମାତ୍ର କେଉଁ 
ମାଷ୍ଟର ଦରମା ନେଉଛନ୍ତି ? ଗଡରୁ କାଗଜ ଯାଇଥିବ | ସେଥୁରେ କିଏ ଜଣେ 
ଦି” ଜଣ ପ୍ରଧାନ ଶିକ୍ଷକ ଦସ୍ତଖତ କରିଦେବେ | ଟଙ୍କା ଗଡରେ ତିନି ମାସରେ ଥରେ 

ବଣ୍ଟା ହେବ | (A୯ୟuittance Rol!) ଆକ୍ଟାଟିନ୍ସ ରୋଲ୍‌ ତ ଯିବ ମହାଫିଜାଖାନାକୁ | 
ଟଙ୍କା ଯିବ ରାଜା ସାହେବଙ୍କ ପାଣ୍ଠିକୁ । ଖରଚ ଡର ରହିଲା ଆଉ କାହାକୁ ? କୃଷି 
ଉନ୍ନତି ସେମିତି । ମଣିମାଙ୍କର ବହୁତ ଜାଗାରେ ଚକ ହୋଇ ପଡିଆ ଜମି ଅଛି । 
ସେଇଠି ଜଳସେଚନ ପାଇ ବନ୍ଧ କର | ଆବାଦି କରି ଫସଲ କର | ଦଶ ଜାଗାରୁ 
ଆଉଲ ନମ୍ବରର ବିହନ, ନୂଆ ଫସଲର ବିହନ ମଗାଅ | ସେଇଠି ଚାଷ କର | କୃଷି 
ଅଫିସର ରଖ | ବଜେଟରୁ ଦରମା ଦିଅ । ଲୋକମାନେ ସବୁଆଡ଼ୁ ଆସି ସେଇଠି 
ଶିକ୍ଷା ପାଇବେ ଉନ୍ନତ କୃଷି ପ୍ରଣାଳୀରେ । ଦରମା ପାଇଁ ଯେ ଯେତେ ହକଦାର 
ପାଇଲାବେଳକୁ ସେତେ ନୂହେଁ । ଏଇ ସର୍ରରେ ଯେ ରାଜି ତାଙ୍କୁ ସେଇଠି ମୁକରିର | 
ଫସଲ ଅମଳ ଛାମୁଙ୍କ ଖମାରରେ ଦାଖଲ । ସାର୍ବଜନୀନ ଶିକ୍ଷା । ଉନ୍ନତ କୃଷକ 
ସମୀଜ ଗଠନ । ସରକାରଙ୍କର ଆଖି ଖୋଲିଦେବ । ବୁଦ୍ଧିନାଥଙ୍କ ବିକାଶ ସର୍ବସ୍ବ 
ବୁବ୍ଧିର ଅକୃତ୍ରିମ ବିକାଶ । ଖବରକାଗଜବାଲାଙ୍କୁ ନିଜ ଖରଚାରେ ଡକେଇ ନିଅ । 
ବୂଲେର ନିଅ | ତାଙ୍କର ଚରଚାର ଖାଦ୍ୟ ବିଶେଷ କରି ପେୟର ସୁବ୍ୟବସ୍ଥା କର । 
ଟିକେ ପ୍ରଚାର ହେଉ ଚାରିଆଡେ ହୁଲସ୍ତୁଲ। ଖାଲି ଧନ୍ଯ ଧନ୍ଯ ରବ । ଦେୱାନ 
ହେବ ତ ଏମିତି । 

ଗୋହରିଆ ରାଜ୍ୟରେ ଚାଲିଚି ଜୋରସୋରରେ ବିକାଶ | ତେଣେ ସମଗ୍ର 
ଭାରତ ବର୍ଷରେ ଚାଲିଛି ଦୃତ ରାଜନୈତିକ ପରିବର୍ଭନ । ଇଂରେଜମାନେ 
ମୋଗଲବନ୍ଦୀ ଛାଡି ଚାଲିଗଲେ । ରୁଲିଂ ଚିଫ୍‌ମାନେ କ'ଣ କରିବେ ? ମହାନଦୀ 
ଗପ କରିବେ । କୋଶଳ ରାଜ୍ୟ କରିବେ । ଏମିତି ଚିନ୍ତା କରୁକରୁ ଦିନେ ସର୍ଦ୍ଦାର 
ପଟେଲ ଆସି କଟକରେ ପହଞ୍ଚି ରାଜାମାନଙ୍କ ହାତରୁ ରାଜ୍ୟଭାର ନେଇଗଲେ । 
ଖାଲି ବାର୍ଷିକ ଭାତିଆ, ନିଜସ୍ଵ ଖମାର, ଚାଷ, ଜମି, ନିଜ ନଅରରେ ମହଜୁଦ 
ଜହରତ ସୁନା, ରୂପା, ମାଣିମାଣିକ୍ୟ ଯାହା, ସେତିକି ରାଜାଙ୍କୁ ଦେଇ ! ବୁଵ୍ଧିନାଥ 
ଏକ କ୍ଷୁଦ୍ର ଗଡିଆରୁ ଭାସିଯାଇ ଦେଖଲେ ସେ ସାଗର ବକ୍ଷରେ | ସମ୍ମୁଖରେ ତାଙ୍କ 
ତାଙ୍କର ପ୍ରତିଭା ବିକିରଣର ସୁପ୍ରଶସ୍ତ କ୍ଷେତ୍ର । ଆଉ ରାଜ୍ୟ ଛୋଟକାଟଟିଏ, ତାର 
ସେ ଦେୱାନ ନୁହଁନ୍ତି । ମୋଗଲବନ୍ଦୀର ହାକିମ | ରାଧାଶ୍ୟାମ ଦେବା ମନ୍ତ୍ର ଭଲ କାମ 
ଦେଲା । ଠିକ୍‌ କାଟୁ କଲା | ବରଂ ରାଜାଙ୍କ ପାଖରେ ଡର ଥୁଲା | ସେ ସବୁଦିନିଆ 
| ଏବର ଉପରିସ୍ଥ ହାକିମ ଦିନିକିଆ | ଥରେ ଦେଖେଇ ଦେଲେ, ମଣେଇ ଦେଲେ, 
ଠକେଇ ଦେଲେ ନାମ କମେଇ ନିଜେ ଉଡନ ଛୁ | ଆଉ ତାଙ୍କ ସାଙ୍ଗରେ ସାକ୍ଷାତ 

ନାହିଁ । ଯଦିବା ସାକ୍ଷାତ ତେବେ ସମାନ ଆସନରେ । ମାଡି ଚାଲିଲେ ବୂଦିମାନ- 
ଛ” ଜିଲ୍ଲାରୁ ତେର ଜିଲ୍ଲା ହେବା, ରାଜ୍ୟରେ ଶେଷକୁ ସେ ମୁଖ୍ଯ ଗ୍ରାମ ବିକାଶ 
ନିର୍ଦ୍ଦେଶକ । 
ଚେଲା ଏତେ ଦୂରକୁ, ମାତ୍ର ଗୁରୁ ? ମନ୍ତ୍ରଦାତା ଗୁରୁ । ସେ ସମାନ ଆସନ 
ପାଇଲେ ବୁବ୍ଧିନାଥ ସାଙ୍ଗରେ | ପୁଣି ବୂଵିନାଥ ସେ ଆସନ ପାଇଁ ଯୋଗ୍ୟ ବିବେଚିତ 
ହେବା ଆଗରୁ | “ ବୁଵିନାଥ, ସବୁ କଥାରେ ହସିଦେବୁ ¦ ମାଡ ଖାଇ ପାଟି ଫିଟେଇବୁ 
ନାହିଁ । ଯଦି ଫିଟେଇବୁ କହିବୁ, ମଣିମାଙ୍କ ଯାହା ମରଜି ।” ରାଧାଶ୍ଯାମଙ୍କ ଏଇ 
ମନ୍ତ୍ର ଦେବା ଯେତେ ସହଜ ଥିଲା, ମନ୍ତ୍ର ରକ୍ଷା କରିବା ଓ ସେତିକି ଆଚରଣ କରିବା 
ତାଙ୍କ ପକ୍ଷେ ଅପ୍ରକ୍ୃତ ଓ ଅସମ୍ଭବ ଥଲା | ରାଧାଶ୍ୟାମ କଲେଜ ଜୀବନରେ ଥିଲେ 
ନେତା | ପ୍ରିନସ୍‌ପାଲ, ଡି.ପି.ଆଇ. ସବୁରି ଆଗେ ସେ ନିଜ ଜିଦ୍‌ ରଖୁବା ଜାଣିଥଲେ । 
ଡିଉକ୍‌ ସାହହେବ ଭଳି ପ୍ରିନ୍‌ସ୍‌ପାଲ, ଖ୍ଵାଜା ନୂର ଭଳି ଭାଇସ୍‌ -ରାନ୍‌ସେଲରଙ୍କୁ ସେ 
ଅକଡରେ ପକାଇ ପାରୁଥିଲେ । ଓଡିଶା ପ୍ରଶାସନକୁ ଆସି ସେ ଏକ ଉପଖଣ୍ଡର 
ଅଧକାରୀ । କଲେଜ ନେତା ହେବା ଯୁଗର ଅନୁଚର ଯେ ତାଙ୍କ ବସ୍ତାନି ଧରି 
ପଛରେ ଛିଡା ହୋଇ ହୁକୁମ ଅପେକ୍ଷାରତ ଅଗାଡି ପ୍ରଧାନ ହେଲେ- ମନ୍ତ୍ରୀ । ସଭା 
କରି ଗାଁକୁ ଗାଁକୁ ଶୋଭାଯାତ୍ରା । ସଭାରେ ଭାଷଣ “ଭାଇମାନେ ଏବେ ଦେଶ 
ସ୍ଵାଧୀନ । କଳା ଗୋରା ସବୁ ଶାସନ ଲୋପ । ଏ ଯେଉଁ କର୍ମଚାରୀ, ପୁଲିସ 
ସାହେବ, କିଲଟର ସାହେବ, ମାଜିଷ୍ଟେଟ୍‌ ସମସ୍ତେ, ଏମାନେ ଆମର ଚାକର । 
ଆମର ହୁକୂମ ମାନିବେ | ଆମେ ୟାଂଙ୍କୁ ହୁକୁମ ଦେବା | ଆମେ ଯାହା ବତେଇବା 
ଏମାନେ ତାହାହିଁ କରିବେ । ନ କଲେ ଆମେ ନୂଆ ହାଜିମ ତାଙ୍କ ଗାଦିରେ 
ବସେଇବା । ହୁକୂମ ଆମର | ଦେଶ ଆମର । ଏମାନେ ଆମର ଦରମାଖୁଆ 
ଚାକର । ” ନିତିଦିନ ଏଇ ଭାଷଣ- ଗ୍ରାମଫୋନ ରେକର୍ଡରେ ଘସରା ପିନ୍‌ ଲାଗି 
ଶବଦ ବାହାରିଲା ପରି | ରାଧ୍ୟାଶ୍ୟାମଙ୍କ ପାଟି ଖଲ ଖଲ କରେ । ଟିକେ କହନ୍ତେ 
କି ଦି ପଦ । ଦିନେ ସୁବିଧା ଉଦ୍ତି ମନ୍ତ୍ରୀ ମହୋଦୟ କହି ସାରିବା ପରେ ସେ ଅନୁମତି 
ମାଗିଲେ ଦି ପଦ ଶୁଣେଇବାକୁ ! କହିଲେ ମଧ୍ୟ | “ ଭାଇମାନେ, ମନ୍ତ୍ରୀ ମାହାଶୟ 
ଯାହା କହିଲେ ହାକିମ ତମ ଚାକର | ସେଥିରେ ତମେମାନେ ଖୁସିରେ ହେଶ୍ରି ମାର 
ନାହିଁ । ସେ ହାକିମ ତମ ବିଲ ବାଛିବେ ନାହିଁ । ତମ ହଳ ବୁଲାଇବେ ନାହିଁ । ତମର 
ଘର ଛପର କରିବେ ନାହିଁ । ମନ୍ତ୍ରୀ ଯାହା ବରଗିବେ ତାହା ବି ମାନିବେ ନାହିଁ । 

ସେଇଟି ଗୋଟାଏ ଆଇନ ସଭା ବସିଛି । ସେ ଆଇନ କରିଛି । ଯାହା କରିଛି 
ଆଇନରେ, ତାକୁ ମନ୍ତ୍ରୀ ମାନିବେ । ମୁଁ ମାନିବି । ଲୋକ ହାକିମ ହୁକୁମା ସମସ୍ତେ 
ମାନିବେ । ମନ୍ତ୍ରୀ ଯଦି ଆଇନ ଗହିଁତ କାମ କ'ଣ କରନ୍ତି, ଆଇନ ଖିଲାପ ଯୋଗୁ 
ଏଇଠୁ ସେ ଗିରଫ ହୋଇ କାରାଗାରାକୁ ପଠାଯିବେ | ତାଙ୍କ ହସ୍ତରେ ସୁବର୍ଣ୍ଣ କଙ୍କଣ 
(ହାତକଡିକୁ ଦେଖାଇ) ପଡିବ । ଅଣ୍ଟାରେ ଦଉଡି ବନ୍ଧା ହେବ । ପୁଣି ପୋଲିସ 
ସାହେବ ଏ କାମ କରିବେ ନାହିଁ । ସେଇ ଅଧମାଧମ ଚାକର ନାଲି ପଗଡିଆ ପୁଲିସ୍‌ 
କନେଷ୍ଟବଲ ଏଇ କାମ କରିବ ! ଏଇ ପ୍ରକାରର ନଉକର ଆମେ, ଏଇ ପ୍ରକାରର 
ଖାଉନ୍ଦ ତମେ | ଭାଇମାନେ ମନ୍ତ୍ରୀଙ୍କ କଥାରେ ଭାସି ଯାଇ ନିଜର ମର୍ଯାଦା ହରାଅ 
ନାହିଁ ।” ବାସ୍‌, ଚାରିଆଡେ ନୀରବ | ମନ୍ତ୍ରୀ ନିଜେ ମଧ୍ୟ ନିର୍ବାକ । ସତେ ଯେମିତି 
ସେ ବୁଝିଗଲେ ସାମ୍ଭିଧାନିକ ଶାସନରେ ନିଜର ସୀମିତ ସ୍ପିତି । ପରିସୀମିତ କ୍ଷମତା | 

ସେ ଦିନ ଗଲା | ତା ପରଦିନ ଆଉ ଗୋଟିଏ ସଭା । ସଭା ଶେଷରେ 
ରାଧାଶ୍ୟାମ ବାବୁ ଉପଖଣ୍ଡ ଅଧକାରୀ ଭାବେ ଚିହ୍ନାଇ ଦେବେ ମୁଖ୍ୟ ପ୍ରତିଯୋଗୀ 
କେତେ ଜଣଙ୍କୁ | ପ୍ରତିଯୋଗିତାର ଫଳାଫଳ ବିଜୟୀ ମାନେ ମନ୍ତ୍ରୀଙ୍କ ହାତରୁ 
ପୁରସ୍କାର ଗ୍ରହଣ କରିବେ । ମନ୍ତ୍ରୀଙ୍କ ଭାଷଣ । ପୁଣି ସେଇ ପୁନରାବୃରି ଆମେ 
କ୍ଷମତାର ମାଲିକ । ହାକିମ ଆମର ଚାକର | ଯେ ଆମ କଥାରେ ଚାଲିବ ତାର 
ମଙ୍ଗଳ । ଆମ କଥାରୁ ବାହାରିଲେ ଚାକିରିରେ ଆମେ ରଖାଇ ଦେବୁ ନାହିଁ | ସଭାର 
ଶେଷ କାର୍ଯ୍ୟକ୍ରମ । ଭାଷଣ ଶେଷ । ଉପଖଣ୍ଡ ଅଧୂକାରୀଙ୍କୁ ଖୋଜା ପଡିଲା । ସେ 
ମଞ୍ଚ ପାଖରେ ନାହାନ୍ତି | ପାଖ ଆଖରେ ନାହାନ୍ତି | ମାତ୍ର ଠିକ୍‌ ସମୟରେ ପହଞ୍ଚିଗଲେ | 
ହାତରେ ଗୋଟାଏ ତେଲ ଗିନା । ଦୃଷ୍ଟି ପୁରାପୁରି ସେଇଠି ନିବଦ୍ଧ | “ କୁଆଡେ 
ଥିଲେ”ର ଉତ୍ତର- ଖାଉନ୍ଦମାନଙ୍କ ପାଦ ସେବା କରିବାକୁ ତେଲ ଗିନା ଧରି ବୂଲୁଛି | 
ଖାଉନ୍ଦମାନେ ଏତେ ସଭା ସମିତିରେ ୨/୪ ଦିନ ହେଲା ଯୋଗ ଦେଇ ଥକି ଗଲେଣି । 
ଗୋଡ ବଥାଇଲାଣି । ସେଇଥପାଇଁ ତେଲ ମାଲିସ କରିବାକୁ ତେଲ ଗିନା ଧରି 
ବୁଲୁଛି । ସବୁ ଖାଉନ୍ଦମାନଙ୍କୁ ଶୁଣାଇଲାଣି ମାତ୍ର କେହି ଜଣେ ପାଦ ବଢ଼ାଉ ନାହାନ୍ତି 
ତେଲ ମାଲିସ କରେଇବାକୁ । ଚାରିଆଡେ ହୋ ହୋ ହାସ୍ୟରୋଳ | ବେଶୀ କରି 
ମଞ୍ଚ ଉପରରୁ | ମନ୍ତ୍ରୀ ଅନୁଭବ କଲେ ଏ କ୍ର ପରିହାସ ତାଙ୍କ ପ୍ରତି ନିଦିଷ୍ଟ । ସଭାକୁ 
ଅସିଥାନ୍ତି ରାଜ୍ୟର ସର୍ବୋଚ୍କ ପ୍ରଶାସକ | ଜିଲ୍ଲା ଛାଡିବା ଅଗରୁ ମନ୍ତ୍ରୀ ତାଙ୍କ ସାଙ୍ଗରେ 
ଟିକେ ଫୁସୁରୁ ଫାସୁରୁ । ସେ ମୁଣ୍ଡ ଟୃଙ୍ଗାରିବା ଦେଖାଗଲା । ଭିନ୍ନ ଚିନ୍ତାଧାରା 

ପୋଷଣ କରିବା, ଭେଣ୍ଡା ଅଧ୍ବକାରୀମାନଙ୍କୁ ମେଣ୍ଢା ବନାଇ ଦେବାରେ ଏ କଳାଚମଡା 
ସାହେବ ଧୁରନ୍ଧର | 

ଅଛ ଦିନ ପରେ ଜଣାଇ ଦିଆଗଲା ରାଧାଶ୍ୟାମଙ୍କୁ ତାଙ୍କ ଚରିତ୍ର ପଞ୍ଜିକାରେ 
ମନ୍ତବ୍ୟ- ' ଲୋକ ପ୍ରତିନିଧ୍ୂମୂଳକ ବିକାଶମୁଖୀ ଯୋଜନାବବ୍ଧ ପ୍ରଶାସନର ବହୁମୂଖୀ 
ଗୁରୁଦାୟିତ୍ଵ ବହନ ଓ କାର୍ଯ୍ୟ ସମ୍ପାଦନରେ ସେ ଶିଥୂଳ ଓ କ୍ଲାବ” । ଉପଖଣ୍ଡ 
ଦାୟିତ୍ବରୁ ତାଙ୍କୁ ଅବ୍ୟାହତି ଦିଆଗଲା । 

ସବୁ ନିଯୁକ୍ତିର ଶେଷ ଅଛି । ରାଧାଶ୍ୟାମ ଉପଖଣ୍ଡ ଅଧ୍ବକାରୀର ଉପର 
ଦାୟିତ୍ଵ ଆଉ ପାଇ ନାହାନ୍ତି । ଅବସର ନେଲେ । କ୍ଷମତାସୀନଙ୍କ କୃପା ପାଳିତ ଓ 
ରାଧାଶ୍ୟାମଙ୍କ ଦତ୍ତ ମନ୍ତ୍ର “ ସ୍ତୋତ୍ର କସ୍ୟ ନ ବଶୟେ ' କୁ ଅକ୍ଷରେ ଅକ୍ଷରେ ପାଳନ କରି 
ସବୁ କଥାରେ ହସି ଦେଇ ସବୁ ମାଡ ଗାଳିଶୁଣି ପାଟି ନ ଫିଟେଇ ଉପରବାଲାଙ୍କୁ ଖାଲି 
“ ମଣିମାଙ୍କ ମରଜି” ଯାହା ଏତିକି ମୁହଁରେ ଶୁଣେଇ ଦେର, ନ ହେଲେ କାଗଜରେ 
ଲେଖ ଜଣାଇ ଦେଇ ବୁଦିନାଥ ଅବସର ନେଲେ ଶାସନ ମୁଖ୍ୟ ଭାବରେ । ଖାଲି 
ସେତିକି ନୁହେଁ, ଅବସର ଗ୍ରହଣ ଆଗରୁ ତାଙ୍କ ପାଇଁ ରଖା ଯାଇଥଲା ପଦବୀଟିଏ 
ଯେଉଁଠି, “ ମଣିମାଙ୍କ ମରଜି' ଶୁଣାଇ ଯାଉଥବେ ସେ ମରଣ ଯାଏ । 

ରାଧାଶ୍ୟାମ ବେଳେ ବେଳେ ଭାବନ୍ତି, ମନ୍ତ ଦେବା କେଡେ ସହଜ, ମାତ୍ର 
ମନ୍ତ୍ର ରକ୍ଷା କେଡେ ଗହଣର ପାଠ ! 

ଉନବିଂଶ ଶତାବ୍ଦୀର ଶେଷ ଦଶକ । ୧୮୪୦ ମସିହାରେ ବାଙ୍କି କିଲ୍ଲା 
ଖାସକୁ ଆସି ମୋଗଲବନ୍ଦୀର ଅଂଶ | କଟକ ଜିଲ୍ଲାର ଏକ କିଲ୍ଲାଜାତ ଖାସ ମାହାଲ । 
ପରିଚାଳନା ନିମିତ୍ତ ସେଠାରେ ଜଣେ ଡେପୁଟି କଲେକଟର ଅବସ୍ଥାପିତ । ତାଙ୍କ 
ପଦବୀ-ମେନେଜର ବାଙ୍କି ସରକାରୀ ମାହାଲ | ଏସ୍‌.ଡି.ଓ ପଦବୀର ସମସ୍ତ କ୍ଷମତା 
ତାଙ୍କ ଉପରେ ନିହିତ । ହାଲ୍‌ ମେନେଜର ଡେପୁଟି କଲେକ୍ଟର ବାଳମୁକୁନ୍ଦ 
କାନୁନ୍‌ଗୋ ! ଭାରି ପୋଖତ ଅଫିସର । ଖୁବ୍‌ ଖାତିର ଅଛି ସରକାରୀ ମହଲରେ । 
ଶାଳକ ରାୟବାହାଦୂର ରାଜକିଶୋର ଦାସ | ସେ ମଧ୍ୟ ଆଉ ଜଣେ ନାମଜାଦା ଦକ୍ଷ 
ପ୍ରଶାସକ । ଶଳା ଭିଣୋଇ ଏକାଠି ହେଲେ ବାଘ ବକରୀଙ୍କୁ ଏକା ଘାଟରେ ପାଣି 
ପିଆନ୍ତି । ଇଂରେଜ ସରକାରଙ୍କର ଦୁହେଁ ବଡ ବିଶ୍ବସ୍ତ । ଅନ୍ଯ ଯେ କୌଣସି 
କର୍ମଚାରୀ ସେମାନଙ୍କର ପ୍ରତାପରେ ଓ କୃତିତ୍‌ଵରେ ଖାଲି ଲର୍ଷାନ୍ତିତ ନୁହନ୍ତି ଭୟଭୀତ 
ମଧ୍ୟ । 

ମାତ୍ର କାନଗୋଇଏ ବାଙ୍କି ମେନେଜର ହେବା ଦିନୁ ବାଙ୍କିର ମେଳିଆ ସରଦାର 
ଗୋବିନ୍ଦ ରଥ (ଖୀ ୧୮୫ ୧-୧୯ ୧୮) ତାଙ୍କ ଉପରେ ଖଡ୍‌ଗହସ୍ତ | ମେନେଜର 
ଲାଞ୍ଚୁଆ, ପ୍ରଜାପୀତକ ଓ ଦୁର୍ବଳ | ଶୋଷଣର ପ୍ରତୀକ | ଯେତେପ୍ରକାରର ଦରଖାସ୍ତ 
ଲେଖା ଯାଇପାରେ ତାଙ୍କ ବିରୁଦ୍ଧରେ ଲୋକମତ ସୃଷ୍ଟି କରାଯାଇପାରେ ସେଥିରେ 
ରଥେ କୃତବିଦ୍ୟ | ଏବେ କିଲ୍ଲାରେ ନୂଆ ଖବର ଚାଞ୍ଚଲ୍ୟକର ଭାବରେ ପ୍ରଚାର 
କରାଯାଇଛି, କାନଗୋଇ ଏଥର ଖାଲି ଚାକିରିରୁ ତଡା ଖାଉ ନାହାନ୍ତି, ତହବିଲ 
ତୋସରଫରେ ଜେଲ ଖଟିବାକୁ ଯାଉଛନ୍ତି । ରଥେ ଦରଖାସ୍ତ କରିଛନ୍ତି । ଜିଲା 
ମାଳିଷ୍ଟେଟ ନୁହେଁ, ଖୋଦ କମିଶନର ସାହେବ ଇନକ୍ୟୁଆରି ପାଇଁ ଦିନ ଠିକ୍‌ କରିଛନ୍ତି । 
ସେ ନିଜେ ପଲଟଣ ଧରି ଆସୁଛନ୍ତି | ରଥେ ଲେଖୁଲେ ଜିଲା ମାଜିଷ୍ଟ୍ରେଟ୍‌ କାନଗୋଇଙ୍କ 
ପ୍ରତି ସୁପ୍ରସନ୍ଧ । ତାଙ୍କ ଦୋଷ ଚପେଇ ରଖୁଛନ୍ତି | ତେଣୁ ବିଚାରରେ ନ୍ୟାୟ ମିଳି 
ନ ପାରେ । 

6 ରୋମଛୁନ ଏ ବ୍ୟର୍ଥ ଥର 


କଚେରୀରେ ସେଇ ଖବର, ଅମଲାମାନଙ୍କର ସେଇ ଚିନ୍ତା । ସବୁ ଅମଲା 
ମାନଙ୍କର ମନ ଦୁଃଖ | କାନଗୋଇଏ କେଉଁ ଅମଲାର ଅବା ଦୁଃଖ ନ ବୁଝନ୍ତି ? 
ଦରମା ମିଳିଲା କି ନାଇଁ, ଘରକୁ ମନିଅର୍ଡର ପଠାଗଲା କି ନାଇଁ, ପୁଅ ପଢ଼ିଲା କି 
ନାଇଁ, ଘରକୁ ମନିଅର୍ଡର ପଠାଗଲା କି ନାଇଁ, ପୁଅ ପାଠ ପଢ଼ିଲା କି ନାଇଁ, ଯଦି ପୁଅ 
ମାଇନର ଫେଲ ହୋଇ ବୁଲୁଛି କ'ଣ ତା ପାଇଁ ଚାକିରୀ କରେଇ ଦିଆଯାଇ ପାରିବ, 
ସେ କଥାଠାରୁ ଧରି କାହାର ବଢ଼ିଲା ଝିଅ ରହିଯାଇଛନ୍ତି, ଅର୍ଥାଭାବରୁ କନ୍ୟାଦାନ 
ହୋଇ ପାରୁନାହିଁ, ସେଥିପାଇଁ ମାଜିଷ୍ଟ୍ରେଟଙ୍କ ସୁପାରିଶ କରି, କିଲଟରୀର ଗଜଲକ୍ଷ୍ମୀ 
ଟ୍ରଷ୍ଠ ପାଣ୍ଠିରୁ ସାହାଯ୍ୟ ମଞ୍ଜୁରି କରାଇ ଦେଇ ବରଘର ଠିକ୍‌ କରିବା ଯାଏଁ ଲାଗି 
ପଡନ୍ତି | ସବୁରି ମନ ଦୁଃଖ | ରଥେ ଏମିତି ଗୋଟାଏ ଅଭିଯୋଗ ଆଣିଛନ୍ତି, ଯାହାର 
ପ୍ରମାଣ ହାତେ ହାତେ | ଆଉ କାହାକୁ ପଚାରିବା ଦରକାର ନାହିଁ । ଦପ୍ତରର ନଥ 
ଓ ରେଜିଷ୍କଟାରମାନ ଅଭିଯୋଗର ପ୍ରମାଣ ନିମିତ୍ତ ଯଥେଷ୍ଟ । ରଥେ ଅଭିଯୋଗ 
ଆଣିଛନ୍ତି କାନଗୋଇ ମେନେଜର ହେବାଦିନୁ ମାହାଲର ସଇରାତ ଆୟ ଶୂନ୍ୟ । 
ତାଙ୍କ ଆଗରୁ ଯେ ମେନେଜର ଥଲେ , ସେ ଫି ବରଷ ସେଥରୁ କେତେ ହଜାର 
ଟଙ୍କା ଆୟ ଦେଖାଉଥିଲେ | ଏବେ ମ୍ୟାନେଜର ସେସବୁ ନିଜେ ଆତ୍ସସାତ କରୁଛନ୍ତି । 
ଖାଲି କର୍ବ୍ୟ ଅବହେଳା ପାଇଁ ତାଙ୍କୁ ଦଣ୍ଡ ଦେଲେ ଚଳିବ ନାହିଁ । ତା ସାଙ୍ଗକୁ ଅର୍ଥ 
ତୋଷରଫ ନିମିତ୍ତ ଫୌଜଦାରୀ ମକଦ୍ଦମା ନ ଚଳେଇଲେ ନିରପେକ୍ଷ ବ୍ରିଟିଶ ଶାସନ 
ଉପରେ ଲୋକଙ୍କର ଆସ୍ତା ତୁଟିଯିବ । 

ସବୁଆଡେ ହଇଚଇ । ସବୁଆଡେ ଏଇ ଗୋଟାଏ କଥା ଆଲୋଚନା, 
ଅମଲାମାନଙ୍କ ଭିତରେ, ଆଖପାଖ ବଡ ପ୍ରଜା, ସ୍ବେହୀ ସରବରାକରର ଓ ରାଜଭକ୍ତ 
ପ୍ରତିଷ୍ଠିତ ବ୍ୟକ୍ତିମାନଙ୍କ ମଧ୍ୟରେ ହା-ହତାଶ ଭାବ | ମାତ୍ର ଜଣେ ନିର୍ବିକାର | ସେ 
ଖୋଦ କାନଗୋଇ । କମିଶନର ସାର୍‌ ଏଡୱାର୍ଡ ଲେଭିଂଙ୍କଠାରୁ ତାଙ୍କ ପାଖକୁ 
କାଗଜ ଆସି ଯାଇଛି । ସାଧାରଣତଃ ଶୀତ କ ଖରାଦିନେ ସାହେବମାନେ ମଫସଲରେ 
ଡେରା ପକାନ୍ତି | ଦୂର ଅଞ୍ଚଳରେ ତମ୍ବୁରେ ୨/୪ ଦିନ ରହି ପ୍ରଜାମାନଙ୍କ ହାରି ଗୁହାରି 
ବୁଝି ମାଲି ମକଦ୍ଦମା ଫଏସଲା କରି ଫେରନ୍ତି । ଏ ଇନକ୍ୟୁଆରି ସେମିତି ଅଛି, 
ପହିଲି ନମ୍ବର କାମ ଭିତରେ ! ଟୁର ପ୍ରୋଗ୍ରାମ ଆସିବା ପର ଠାରୁ ସେଇ ଅନୁସାରେ 
ବ୍ୟବସ୍କା ହୋଇସାରିଛି । ମେନେଜର କାନଗୋଇ ନୀରବ | ବେଳେ ବେଳେ ମୁରୁକି 
ମୁରୁକି ହସି ଦେଉଛନ୍ତି । ସବୁ ନଥପତ୍ର ତିଆରି । 

ରୋମକୁନ ଏକ ବଥ ଅଚାଚର 


ସବୁ ନଥପତ୍ର ତିଆରି ହେଲା । ମାତ୍ର ଅଭିଯୋଗ ଯେ ଗୁରୁତର | ତା ପାଇଁ 
କଣ ହେଉଛି, କାଇଁ କିଛି ତ ନାହିଁ । ବରଂ ୱାସିଲବାକି ରେଜିଷ୍ଟର ଯେଉଁଥିରେ 
ଆୟବ୍ୟୟ ମାହାଲୱାରି ଚଢ଼େ ତାହା ସ୍ପଷ୍ଟ ଘୋଷଣା କରୁଛି ଗତ ଦୁଇବର୍ଷର ସୟରାତ 
ଆୟ ଶୂନ୍ୟ । ଜମାନବନ୍ଦୀରୁ ମିଳିବ କିଲ୍ଲାରେ ଜଳାଶୟ ଶତାଧ୍ବକ | ତୋଟା ସଂଖା 
ତଦ୍ରପ । ପଥରଖଣି ବାଲୁଚର ନଗଣ୍ୟ ନୁହେଁ । ସବୁ କାନଗୋଇଏ ନିଜେ ଠିକ୍‌ କରି 
ରଖୁଛନ୍ତି । ବରାଦ ଖାଲି ଗୋଟାଏ ।! ମେନେଜର, ସର୍ଭେୟର । ରଘୁବାବୁଙ୍କୁ ବରାଦ 
କଲେ କିଲ୍ଲାର ଗୋଟିଏ ବଡ ମାନଚିତ୍ର ତିଆରି କର । ହଁ, ଚାରିପାଖ ସୀମା 
ଦେଖାଇବ | କେଉଁ ପଟେ କେଉଁ ଦେଶୀୟ ରାଜ୍ୟ | ବିଲାତି, ଟ୍ରେସିଂ କପଡାରେ 
ସ୍ଥାୟୀ ମାନଚିତ୍ର ତିଆରି କରିଥାଅ | ସାହେବମାନେ ଯିବାପରେ ଆମର ସେଇଟା 
ସ୍ଥାୟୀ ମାନଚିତ୍ର ହୋଇ ରହିବ । ଆମର ଅବସ୍ଥିତି ଭୌଗଳିକ ସମ୍ବନ୍ଧ ଅନ୍ୟମାନଙ୍କୁ 
ବୂଝାଇବାକୁ ସାହାଯ୍ୟ କରିବ । 

ଖରାଦିନ ମଝାମଝି | ପୋଖରୀରେ ପାଣି ଶୁଖ ଆସିଲାଣି | ଆମ୍ବ ଗଛରେ 
ଆମ୍ଭ ପାଚି ଝଡିଲାଣି । ବଗି ଗାଡି ଆସିବାକୁ କଟକକୁ ରାସ୍ତା ଫିଟିଗଲାଣି | ରାସ୍ତା 
ଠାଏଁ ଠାଏଁ ମରାମତି ହୋଇ ଯାଇଛି | ପୋଲ ଭଙ୍ଗା ଯାଗା ଦେଖୁ ବଙ୍କ ବାଟରେ 
ଡାଇଭରସନ ହୋଇଛି । ଚିହ୍ନଟ ମରାଯାଇଛି । ସେଇଠି ଦିଗ ଦେଖାଇ ଖଣ୍ଡେ 
କିରାସିନି ପଟା ଉପରେ ଅଲକାତରା ଅକ୍ଷରରେ ଲେଖା । ସାପ୍ତାହିକ ଆଗରୁ 
ମେନେଜର ସବୁ ସରବରାକର ଓ ଜିଲ୍ଲାର ସବୁ ବଡ ବଡ ରୟତ ମାନଙ୍କର ନାଁ 
ତାଲିକା ତିଆରି କରିବା ପାଇଁ ହୁକୁମ ଦେଲେ ! ତା' ସାଙ୍ଗକୁ କାହା ଘରେ କୁଟୁମ୍ବ 
କେତେ ? ଜିଲ୍ଲାରେ କେତେ ଖଣ୍ଡ ଶଗଡ ଅଛି ଏବଂ କାହାର ଓଦର ଅଛି, କାହାର 
ନାହିଁ ? କେତେ ଘର ଗୋଖା କେଉଟ ଅଛନ୍ତି ଯେ ମାଛ ଧରନ୍ତି ? ଜାଲ ଅଛି 
କେତେ ଘରଙ୍କର ? ପୋଳୁଅ ଖଇଁଚି ଧରି କେତେ ଘର ମାଛ ଧରନ୍ତି, ରାସ୍ତା 
ଧାରରେ କେତୁଟା ଆମ୍ବତୋଟା ଅଛି ? କେତୁୂଟା ଜଳାଧାର ଅଛି | ଶଗଡିଆମାନଙ୍କୁ 
ଆଦେଶ, ଶଗଡ ଧରି ଆମ୍ଭ ତୋଟାକୁ ଆସ । ଜାଲୁଆମାନେ ଆସିବାବେଳକୁ 
କୂଟା, ନଡା ଧରି ଜଳାଧାର ପାଖରେ ହାଜର ହୁଅ | ଏଇ ମର୍ମରେ 
ସରବରାକରମାନଙ୍କୁ ନିର୍ଦ୍ଦେଶ, ନାଏବ-ନାଜର ଶ୍ୟାମ ମହାନ୍ତି ରାସ୍ତା ଧାରରେ ଏ 
ସବୁ କାମ ତଦାରଖ କରିବେ ! ବରକନ୍ଦାଜ ୪/୫ ଜଣ ତାଙ୍କୁ ସାହାଯ୍ୟ କରିବେ। 
ଏ ବ୍ୟବସ୍ଥା ପକ୍ଟା ହେଲା । 

ରୋମନୁନ ଏକ ବର୍ଥ ଅଚ/ଚର 


କମିଶନର ଆସିବା ଦିନକୁ ବରାଦ, ରାସ୍ତା କଡ ଆମ୍ବତୋଟାରୁ ଆତ୍ବତୋଳାଯିବା, 
ବଡ, ସାନ, ଖଟା, ମିଠା ବଛାଯାଇ ଗ୍ରେଡ କରାଯିବ | ଓଦରରେ ପଶିବ । ପଠାଯିବ 
ସବୁ ସରବରାକାରମାନଙ୍କୁ ପାଖକୁ ! ପୁଣି ବଡ ବଡ ପ୍ରଜା, ରାଜଭକ୍ତ ପ୍ରଜାମେଳି 
ବେଳେ ହେମତ ଦେଇଥିବା ପ୍ରଜା, କଚେରୀରେ ଚାକିରିରୁ ଅବ୍ୟାହତି ନେଇଥବା 
ପୁରୁଣା ଅମଲା- ଏଇ ମାନଙ୍କୁ | ଶଗଡ ମହଜୁଦ । ଶଗଡିଆ ହାଜର । ତାଲିକା 
ମହଜୁଦ । ପୋଖରୀ ପାଖରେ ସେମିତି, ଜାଲୁଆ ହାଜର, ଜାଲ ପ୍ରସ୍ତୁତ | ନଡା, 
କୂଟା ମହଜୁଦ । ତାଲିକା ପ୍ରସ୍ତୁତ, କାହା କାହା ପାଖକୁ ଯିବ । ବଡ ମାଛ କେତେ 
କାହାର କେତେ ଭାର, ବୋହିବାକୁ ବେଠିଆ ହାଜର | ସବୁ ପକକା | ବାଙ୍କି ଇଲାକା 
ସରହଦରୁ ଗଡ ଯାଏଁ ଶଗଡରେ ବୁଲି ଦେଇ ସବୁ ବ୍ଯବସ୍ଥା ପରୀକ୍ଷା କରି ତା 
ଆରଦିନ କାନଗୋଇ ଫେରିଗଲେ । ମୁଁହରେ ସେମିତି ହସ । କମିଶନର ଆସିବା 
ଦିନ ପୋଷାକ ସଜଡା ହୋଇ ରଖାଗଲା । ସେ ବାହାରିଲେ ଜିଲ୍ଲା ସୀମା ଭଗୀପୁରରେ 
ସାହେବଙ୍କୁ ପାଛୋଟି ଆଣିବାକୁ । ସାହେବଙ୍କ ଯୋଡି ଗାଡିରେ ବସିଲେ ମେନେଜର, 
ମେଜେଷ୍ଟର, କମିଶନର, ଆଉ ଖାଲି ଜମାଦାର ଜଣେ | ଗାଡି ଚାଲିଛି । ଦି ସାହେବ 
ବସିଛନ୍ତି । ବାଟରେ ଶଗଡ ଓଦର କଟାଇ ଚାଲୁଛନ୍ତି ! ଠାଆକୁ ଠାଆ ଭାରୁଆ ମାଛ 
ନାଁ କ'ଣ ଧରି ଚାଲିଛନ୍ତି । କେଉଁଠି ଆମ୍ଭ ପରା ହେଉଛି ସେଇଠି ଓଦର ଶଗଡ 
ବରକାନ୍ଦନ ଗହଳି । ଫର୍ଦ ଦେଖୁ କ”ଣ ସବୁ ପଠାଯାଉଛି । ପୋଖରୀ ପାଖରେ 
ଜଢାଲୁଆ ଆଣି ଯେଉଁ ମାଛ ରଖୁଲେ ତା'କୁ କୁଟାରେ ବନ୍ଧା ଯାଉଛି । ବରାଦ 
ଅନୁସାରେ ତାକୁ ବେଠିଆ ନେଉଛନ୍ତି । କାନଗୋଇ ନୀରବ । ସାହେବ ଦି” ଜଣ 
ପଚାରିଲେ, ଜିଲ୍ର ହାନି ଲାଭ, ମାଲି-ମକଦ୍ଦମା ଫଏସଲା | ସେ ସବୁ କାନଗୋଇଙ୍କ 
ଜିଭ ଅଗରେ । ବେଳେ ବେଳେ ସେଇ କୋର୍ଟ ପିନ୍ଧା ବେକର ‘ ବୋ' ଟାକୁ ଟିକେ 
ଢ଼ିଲା କରି, ସ୍ବର ଚଢ଼ା କରି ଉତ୍ତର ଦେଉଛନ୍ତି | ବାଙ୍କି ବଙ୍ଗଳାରେ ଗାଡି ପହଞ୍ଚିଲା । 
ସବୁ ବ୍ୟବସ୍ଥା ସେଠି ପକ୍କା | ସାହେବମାନେ ତମ୍ବୁକୁ ଗଲେ | ସେ ଦିନର କାମ 
ଶେଷ | 

ତା ପରଦିନ ସବୁଆଡେ ଗୋଟାଏ କଥା ଚର୍ଚା ହେଉଛି । କାନଗୋଇଙ୍କ 
ବିରୁଦ୍ଧରେ ଇନକ୍ୟୁଆରି | ମେଳିଆ ସରଦାର ରଥେ ହାଜିରା ହେଲେ | ତାଙ୍କୁ ଡକରା 
ହେଲା | ମୁଦେଇ ପହଞ୍ଚି ନିଜ ବୟାନ ଶୁଣାଇଦେଲା | କମିଶନର ସାହେବ ତାଙ୍କୁ 
ବିଦା କଲେ | ଜଣେଇଦେଲେ ଅପେକ୍ଷା କର | ଫଏସଲା ତୁମକୁ ଶୁଣାଇ ଦିଆଯିବ | 


୫୯ ॥ 


Digitized by srujanika@gmail.com 


6ରୋାମନୁନ ଏକ ଚୟ ଥ6ାଚର 


ମେନେଜରଙ୍କୁ ପଚରାଗଲା ¦! କ”ଣ ତମର କୈଫିୟତ ? ସୟରାତ ଆୟ ଶୂନ୍ୟ, 
ସୟରାତର ସୂତ୍ର ଅଛି | ଆୟର ସମ୍ଭାବନା ଅଛି ! ମାତ୍ର ଆୟ ଶୂନ୍ୟ ହେବାର କ'ଣ 
ଯୁକ୍ତିଯୁକ୍ତ କାରଣ ଥାଇପାରେ ? ପୁଣି ଦି” ବରଷ ଧରି ଖାଲି ତମେ ଆସିବା ଦିନ 
ଏଇ କଥା ! ମେଜେଷ୍ଟର ଇ.ଏଚଟ୍‌.ବରଥୋଣ୍ଡ ଆଇ.ସି.ଏସ୍‌. ଅନେଇଲେ 
ମେନେଜଙ୍କୁ | ଚକ୍ଷୁରେ ଇସାରା, ତୁମେ କୁହ | ମୁଁ ପକ୍ଷପାତ ସନ୍ଦେହରେ ଅଭିଯୁକ୍ତ | 

କାନଗୋଇଏ କହିବାକୁ ଆରମ୍ଭ କଲେ - “ ମହାନୁଭବ, ମୋର ବକ୍ତବ୍ୟ 
ଶୁଣିବା ଆଗରୁ ଏଇ କାନ୍ଧରେ ଟଙ୍ଗା ଯାଇଥିବା ଜିଲ୍ଲାର ମାନଚିତ୍ର ପ୍ରତି ଟିକେ ଧ୍ୟାନ 
ଦିଅନ୍ତୁ । ଏହାର ଭୌଗଳିକ ଅବସ୍ଥିତି ଟିକେ ବୁଝି ନିଅନ୍ତୁ ।” ସାହେବ ଦି” ଜଣ 
ମାନଚିତ୍ରକୁ ଅନାଇଲେ । “ ଏଠି ମଧ୍ଯ ରାଜା ଥିଲେ | ୧୮୪୦ ମସିହାରେ ନିଜର 
ରାଜ ପୁରୋହିତ ବଂଶର ହତ୍ୟା ନିମିତ୍ତ ରାଜା ଅଭିଯୁକ୍ତ ହେଲେ ! ଯାବତ୍ଜୀବନ 
କାରାଦଣ୍ଡ ଭୋଗ କଲେ । ସେଇଦିନୂ ବାଙ୍କି ଖାସ ହେଲା । ଇଂରେଜ ଶାସନକୁ 
ଆସିଲା । କିଲ୍ଲାର କ୍ଷେତ୍ରଫଳ ୧୧୭ ବର୍ଚମାଇଲ ଭିତରୁ ନଦୀଶଯ୍ୟା ୨୨ ମାଇଲ 
ବର୍ଗମାଇଲ । ୧୮୯୧ ଜନସୁମାରୀ ଅନୁସାରେ ଲୋକସଂଖ୍ୟା ପ୍ରାୟ ଅଣଷଠି 
ହଜାର । ପାଇକ, ଚଷା, ଖଣ୍ଡାୟତ ଜାତିର ପ୍ରଜା ରାଜ୍ୟର ଏକ ତୃତୀୟାଂଶ । 
ରାଜ୍ୟର ବିଶିଷ୍ଟ ପ୍ରଜାମାନେ ବ୍ରାହ୍ମଣ, କରଣ, ଖଣ୍ଡାୟତ, କ୍ଷତ୍ରୀୟ | ଏମାନେ ସମସ୍ତେ 
ରାଜଭଜ୍ତ | ପ୍ରତିଷ୍ଠିତ ବ୍ୟବସ୍ପାର ପକ୍ଷପାତୀ | ଏମାନଙ୍କ ଛଡା ଯେଉଁମାନେ ଅଛନ୍ତି 
ସୋମନେ ସମସ୍ତେ ଶ୍ରମଜୀବୀ, ହାଟୁଆ, ଛୋଟ ବ୍ଯବସାୟୀ । ନିଜ ଧନ୍ଦାରେ 
ସେମାନେ ବ୍ୟସ୍ତ । ମୋଗଲ ଆସିଲେ, ମରହଟ୍ଟା ଆସିଲେ, ଫିରିଙ୍ଗ ଆସିଲେ ତାଙ୍କର 
ସେଥୁରେ କିଛି ଯାଏ ନାହିଁ କି ଆସେ ନାହିଁ । କାରଣ ଯିଏ ଆସିଲେ ବି ତାଙ୍କ କରତଣ୍ଡ 
ଦେବାକୁ ପଡିବ | ଯଦି ପ୍ରତିଷ୍ଠିତ ବ୍ୟବସ୍ଥାରେ କିଏ ପରିବର୍ଭନ ଆଣିବ, ତେବେ ଏଇ 
ମଧ୍ୟବିତ୍ତ ଶ୍ରେଣୀର ଲୋକେ | ଏଇ ଏକ ତୃତୀୟାଂଶ ପ୍ରଜା | ରାଜା ଥିଲେ ଏବେ 
ପାଖ ରାଇଜରେ ଅଛନ୍ତି । ଏମାନେ ରାଜାଙ୍କ ଠାରୁ ମର୍ଯ୍ୟାଦା ପାଉଥଲେ । ଏବେ 
ପଡୋଶୀ ରାଜ୍ୟରେ ସେମାନଙ୍କର ଭାଇଏ ମଧ୍ୟ ପାଉଛନ୍ତି ¦! ରାଜା ଖଣ୍ଡେ ଶିରିପା 
ଧରେଇ ଦେଲେ ତାଙ୍କୁ ତାର ମୂଲ୍ୟ ପାଟ ପତନୀଠାରୁ ଢ଼େର ବେଶୀ | ଏହା ଏକ 
ମର୍ଯ୍ୟାଦାର ପ୍ରଶ୍ନ । ରାଜକୀୟ ପୂଷ୍ଠପୋଷକତାର ପ୍ରଶ୍ନ ! ପ୍ରତିଷ୍ଠିତ ବ୍ୟବସ୍ଥା ଉପରେ 
ଏମାନେ ଅସନୁଷ୍ଟ ହେବେ, ଯଦି ରାଜଙ୍କଠାରୁ ସେମାନେ ଯେଉଁ ମର୍ଯ୍ୟାଦା ପାଉଥଲୋ 
ସେଇ ଉପଯୁକ୍ତ ମର୍ଯ୍ୟାଦାରୁ ବଂଚିତ ହୁଅନ୍ତି । ୧୮୩୬ ମସିହାରେ ବାଙ୍କି ତିଗିରିଆ 


il Doll 

ରୋମକୁନ ଏକ ବ୍ୟ ଅର 
ଭିତରେ ଲଢ଼ାଇ ହେଲା | ବହୁତ ପାଇକ ଜୀବନ ଦେଲେ | ଆହୁରି ଅନେକ ଜଖମ 
ହେଲେ । ତାଙ୍କ ପାଇଁ ରାଜା ଜଖମୀ ଜାଗିରୀ ଖଞ୍ଜିଦେଲେ । ବର୍ଭମାନ ମଧ୍ଯ 
ଆପଣମାନେ ସେଇ ନିଷ୍ଠର ଜମିର ଦଖଲ ସ୍ଵୀକାର କରିଥାନ୍ତି ¦ ବିଶିଷ୍ଠ ପ୍ରଜାମାନେ 
ଏବେ ମିନହା (ନିଷ୍ଠର) ଜାଗିରି ଭୋଗ କରୁଛନ୍ତି, ରାଜସେବା ନିମିତ୍ତ 
ଆପଣମାନଙ୍କର କଟକରେ ଦରବାର ହେଉଛି । ଖୋଦ ଲାଟ ସାହେବ ବଡ ବଡ 
ଜମିଦାରମାନଙ୍କୁ ଖେତାବ ବାଣ୍ଡୁଛନ୍ତି । ପୃଷ୍ଠପୋଷକତା ଦେଉଛନ୍ତି । ଆଉ ଏଇମାନଙ୍କ 
ପାଇଁ କ'ଣ କରାଯାଉଛି ? କାହିଁକି ସେମାନେ ଏଇ ପ୍ରତିଷ୍ଠିତ ବ୍ୟବସ୍ଥାକୁ ନିଜର 
ବୋଲି ମାନିନେବେ ? କାହିଁକି ସେମାନେ ମେଳି ନ କରିବେ ? ମେଳିଆ ସରଦାରଙ୍କର 
ତ ଅଭାବ ନାହିଁ | ୧୮୦ ୪ ମସିହାରେ ପାଇକ ମେଳି ହୋଇଛି । କନ୍ଧ ମେଳି ବି 
ହୋଇଛି | ମେଳିଯାକ ଦମନ କରାଯାଇଛି ମାତ୍ର କେତେକେତେ କଷ୍ଟରେ, କେତେ 
ବ୍ୟୟସଙ୍କୁଳ୍ ଭାବରେ ? 
ମହାଭାଗ, ମୋ ବିରୁଦ୍ଧରେ ଆପଣମାନଙ୍କ ସମ୍ମୁଖରେ ଗୁରୁତର ଅଭିଯୋଗ 
ଉପଗତ | ଅପରାଧ-ତହବିଲ ତୋସରଫ | ତା'ର ପ୍ରତିକାର ଦରକାର | ଅଭିଯୋଗ 
ସମ୍ବଳିତ ଦରଖାସ୍ତ ମିଳିବାର ଛଅମାସ ପରେ ଇନକୁଆରି । ତାକୁ ହୁଏତ ଅନ୍ୟ 
ଜରୁରୀ କାମ ପଡିଥିଲେ, କମିଶନର ସାହେବ ଗଡାଇଦେଇଥାନ୍ତେ | ଭାବନ୍ତୁ ଏଠାରେ 
ସେମିତି ହଠାତ୍‌ ଗୋଟାଏ vi ଫommotion ପ୍ରଜାବିଦ୍ରୋହ, ରାଷ୍ଟ୍ରବିପ୍ଳବ ହେବ | 
ଆପଣମାନଙ୍କଠାରୁ ମୋତେ ସାହାର୍ଯ୍ୟ କେତେ ଦିନ ପରେ ମିଳିବ ? ସେ ପର୍ଯ୍ୟନ୍ତ 
ମୁଁ ମୋର ପ୍ରାଣ ଧରି, ପିଲା କୁଟୁମ୍ବ ଧରି , ଅମଲାମାନଙ୍କୁ ଧରି, ମୁଁ ଏଇଠି ଜୀବନ୍ତ 
ବା ଜାଗ୍ରତ ଥିବି ବୋଲି କ”ଣ ଆପଣମାନଙ୍କର ଯୁକ୍ତିଯୁକ୍ତ ବିଶ୍ଵାସ ? ଆପଣମାନେ 
ଜନ ଷୁଆର୍ଟ ମିଲ, ଆଡାମସ୍ିଥଙ୍କ ଉଦାର ଚିନ୍ତାଧାରା, ଫରାସୀ ରାଷ୍ଟ୍ରବିପ୍ଲବର ଇତିହାସ 
ଆଦି ଜାଣି ପାରିଥାନ୍ତି । ମାତ୍ର ସ୍ଥାନୀୟ ଲୋକ-ଚରିତ୍ର ବୁଝିବାରେ ମୁଁ ସଂପୂର୍ଣ୍ଣ 
ସକ୍ଷମ ଏ ବାହାଦୂରୀ ମୋତେ ଦେବାରେ ଆପଣମାନେ ତିଳେହେଲେ କୁଣ୍ଠାବୋଧ 
କରିବେ ନାହିଁ । ସେଇଥପାଇଁ ଯେଉଁ ଶ୍ରେଣୀର ଲୋକ ବିପ୍ଲବ କରିବେ, ନିଜକୁ 
ଅବସ୍ଥା ଚକ୍ରରେ ଅବହେଳିତ, ଅନାହୂତ, ଅବାଞ୍ଚିତ ମନେ କରିବେ, ସେଇ ମଧ୍ୟବିତ୍ତ 
ପରିବାରର ସମସ୍ତଙ୍କୁ ମୁଁ ମର୍ଯ୍ୟାଦା ସହିତ ସ୍ଵୀକାର କରୁଛି । ବରଷକେ ଥରେ 
ମଛଦିଆରୁ ଆୟ, ବାଗ ବଗିଚାର ଆୟ, ସେଇମାନଙ୍କ ପାଇଁ ପଠାଇଦିଏ । ପଥର 
ଖଣି, ବାଲୁଚର, ଏ ଗୁଡିକ ପଟା ଦେଲେ କ'ଣ ମିଳିବ ? ଘର ତିଆରି ମରାମତି 


॥ Dell 

ରୋମଛୁନ ଏକ ଚ୨ର୍ଥ ଅର 


ପାଇଁ ମୋତେ ଦରଖାସ୍ତ ଦେଲେ ସୈ ଖଣିରୁ, ସେଇ ବାଲିଚରରୁ ବିନା ଦ୍ବିଧାରେ 
ମାଲ ନେବାକୁ ମୁଁ ନିର୍ଦ୍ଦେଶ ଦିଏ । ମାଗଣାରେ ପାଇ ସେମାନେ ଆନନ୍ଦରେ ନିଅନ୍ତି। 
କାଲି କିଲ୍ଲା ସୀମା ଆରମ୍ଭରୁ ଏ ପ୍ରକାର ଶଗଡ଼ ଓ ବେଠିଆ ଭାର ଚଳାଚଳ ଆପଣମାନେ 
ନିଶ୍ଚୟ ଲକ୍ଷ୍ୟ କରିଥିବେ । ଏତେଗୁଡାଏ ଭାର ଓ ଶଗଡ଼ ଚାଲୁଛି, ଆପଣମାନଙ୍କର 
କୌତୁହଳ ହେବା ସ୍ଵାଭାବିକ । ମୋତେ ନ ପଚାରିଲେ ମୁଁ ବା ଉତ୍ତର ଦେବାର 
ଅବକାଶ ରଖନ୍ତି କାହିଁକି ? 

କିମଶନର ସାହେବ ବିସ୍ବୟ ବିଷ୍ଠାରିତ ନେତ୍ରରେ ମେଜେଷ୍ଟରଙ୍କୁ ଅନାଇଲେ । 
ସୁଯୋଗ ଦେଖୁ ନିଜର ଯୁଚ୍ତି ନିର୍ବିଚାରରେ ଗ୍ରହଣୀୟ ଜାଣି କାନଗୋଇଏ କହିଲେ 
“ ମହାଭାଗ, ଦେଶ ଶାସନ ମୋର କୌଳିକ ବ୍ୟବସାୟ | ଇତିହାସରୁ ଦେଖୁବେ 
ଷଷ୍ଠଦଶ ଶତାବ୍ଦୀରେ ଶେରସାହା (ଖୀ ୧୫୪୦-୪୫) ରାଜସ୍ଵ ଆଦାୟ ନିର୍ମତତ 
କାରକୁନ (କାନୁନଗୋ) ପଦବୀର ସୃଷ୍ଟି କରିଥିଲେ । ମୁସଲମାନଙ୍କ ଅମଳରେ 
ସେମାନେ ଭୁଇଁମୁଳ ବୋଲାଉଥଲେ | ଜନସାଧାରଣଙ୍କର ସୁବିଧା ନିମିର ଶେରସାହା 
ପ୍ରତି ପ୍ରଗନାରେ ଦୂଇ ଜଣ କାରକୂନ ରଖୁଥଲେ ! ଜଶେ ହିନ୍ଦୁ ସ୍ଥାନୀୟ ଭାଷାରେ ଓ 
ଆଉ ଜଣେ ପାରସୀରେ କାଗଜପତ୍ର ରଖୁଲେ ! ରାଜସ୍ଵ ସଂକ୍ରାନ୍ତ ବାକି ଖଜଣା, 
ଡିଗ୍ରିଜାରୀ ଅର୍ଥ ଅସୁଲ, ଚଳନ୍ତି ସମ୍ପଭିର କୋରଖୁ, ଜମିଦାରମାନଙ୍କର ମୂତ୍ଯୟୁ, ରାଜ୍ୟରେ 
ଫସଲର ଅବସ୍ଥା, ଦୂ୍ିକ୍ଷର ଆଶଙ୍କା, ଏ ସବୁ ସର୍ବୋଙ୍ଟ ଶାସନ କର୍ଗୁପକ୍ଷଙ୍କୁ ଏଇମାନେ 
ଜଣେଇ ଥାଆନ୍ତି । ଆମେ କାନଗୋଇ ସେଇଦିନ ଏ ଶାସନ ଚଳେଇଛୁ । ଏବେ 
ଆପଣମାନେ ଦେଖବବେ ପ୍ରତି ପ୍ରମନାରେ ଗୋଟାଏ କାନୁନଗୋ ପରିବାର | ମୋଗଲ, 
ମରହଟ୍ଟା, ଫରିଙି ସମସ୍ତେ ଏ ଦେଶକୁ ଆସିଲେ । କିଏ ଲେଉଟି ଗଲେ । କିଏ 
ଆସ୍ଥାନ ଜମାଇ ଏଇଠି ଲୋକଙ୍କ ସାଙ୍ଗରେ ମିଶି ରହିଗଲେ । କେତେ ରାଷ୍ଟ୍ରବିପ୍ଲବ 
ହେଲା । ମାତ୍ର ଭୁ-ରାଜସ୍ଵ ଅସୁଲ, କାଗଜପତ୍ର ଓ ସ୍ଵତ୍ବାସ୍ଵତ୍ଵ ସବୁଠିକ୍‌ ରହିଲା । 
ପ୍ରଜାର ଅଧୂକାର ଭୂମିରେ ଅକ୍ଷୁର୍ଣ୍ଣ ରହିଲା | ଯିଏ ରାଜା ହେଉ ପଛକେ ପ୍ରଜା ରାଜସ୍ବ 
ଗଣ୍ଡାକ ଦେଇଦେଲେ ଖୁସି । କର ଗ୍ରହଣ କରି ରାଜା ଖୁସି । ନିହାତି ପ୍ରଜାପୀଡକ 
ନରପତି ଛଡା ଅନ୍ୟମାନେ ଏ ବ୍ୟବସ୍ଥାରେ ଆନନ୍ଦିଦ । ବରଷକୁ ଥରେ ଆମେ 
ଦଶହରା ଦିନ ଲେଖନ ପୂଜାସ୍ପଳରୁ ଉଠେଇ ବୀରାଧବବର ନବକୋଟି 
କର୍ଣ୍ଠାଟୋକୁଳବର୍ଗେଶ୍ଵବର ଗଜପତିଙ୍କ : ନାମରେ ପ୍ରତିଷ୍ଠିତ ରାଜ ଶର୍ତିକୁ ନିଜର କଲମ 
ଉତ୍ସର୍ଗ କରୁ ଏହାର ପ୍ରତୀକ ସ୍ଵରୂପ । ଶାନ୍ତି ପ୍ରତିଷ୍ଠା ହେଲେ ସୁଶାସନ ରହିବ | ପ୍ରଜା 

ରୋମନୁନ ଏକ ବର୍ଥ ଅଚ/ଚର 


ମଣ୍ଡଳରେ ଶାନ୍ତି ପ୍ରତିଷ୍ଠା ନିମିତ୍ତ ଲିଖନତ ସ୍ଵଭ୍ାସ୍ଵତ୍ଵ ସମ୍ବଳିତ ଭୂମ୍ୟାଧ୍ବକାରୀର ବିବରଣୀ 
ଆବଶ୍ୟକ | ମୁଁ ସେଇ ଏତିହାସିକ ପ୍ରଷ୍ଠଭୂମିରେ ରାଜସ୍ବାର୍ଥ ଆଞ୍ମ ଆଗରେ ରଖୁ ଏ 
ଯାଏଁ କାମ କରି ଆସୁଛି । କେହି ଜଣେ ପ୍ରଜା, କେହି ଜଣେ ସଜନ ନିଜ ମର୍ଯ୍ୟାଦା 
ନ ହରାଉ, ନିଜକୁ ଅବହେଳିତ କିତ୍ବମା ଅବାଞ୍ଚିତ ବୋଲି ମନେ ନ କରୁ ।” 

ସାହେବ ଦି” ଜଣ ଥକକା ହୋଇ ଶୁଣୁଥିଲେ । ଆଉ ଉତ୍ତର କ'ଣ ? 
ଉତ୍ତରକୁଳ, ଶରଶ୍ଡା, ଘାସିପରା, ପୂର୍ବଦିଗ, ନରଗାଙ୍ଗ, ଗଣ୍ଡିବେଡ, ବୈଦ୍ୟେଶ୍ଵର, 
ମଧୁଆପାଲି, ପୁଇଞ୍ଚାୟ ଏମିତି ନଅ ଅଢ଼େଣୀର ସଂଭ୍ରାନ୍ତ ମିନହା ଜାଗିର ଭୋଗୀ 
ସରବରାକାର ଓ ବଡ ରୟତମାନେ ସେଇଠି ହାଜର ଥାଇ ମେନେଜରଙ୍କୁ ସମର୍ଥନ 
କଲେ | 

ରଥଙ୍କୁ ଡକରାଗଲା ! “ତୁମର ଅଭିଯୋଗ ଅମୂଳକ, ସୁଶାସନ ତୁମର 
କାମ୍ୟ, ପ୍ରଜାକୂଳର ମଙ୍ଗଳ ତୁମର ଧେୟ, ତାହା ତୁମେ ପାରବ ।” 

କାନମୁଣ୍ଡା ଆଉଁସି ମେଳିଆ ନେତା ବିଦା ହେଲେ । ଗଡରେ ସାହେବ ମାନେ 
ଯିବା ପରେ ସେଇ ଏକା କଥା, “ ଧନ୍ୟ କାନଗୋଇଏ” । 

ଅଛ ଦିନ ପର ହୁକୁମ ଆସେ, କାନଗୋଇଙ୍କୁ ଉଚ୍ଚ ଗ୍ରେଡକୁ ପଦୋନ୍ୃତି 
କରାଯାଇଛି । 

ରୋମୁନ ଏ ବଥ ଅଚଚର 


ଟ୍ରେଜେରୀ ଏକାଉଟାଣ୍ଡ ବୁନ୍ଦାବନ ତ୍ରିପାଠୀ 


ଦ୍ଵିତୀୟ ବିଶ୍ବଯୁଦ୍ଧ ସମୟର ଓଡିଶା ସେକ୍ରେଟେରୀଏଟର ସ୍ଥାୟୀ ଅଫିସ କଟକରୁ 
ସମ୍ବଲପୁର ଉଠି ଯାଇଥାଏ | ରାଜ୍ୟରେ ଭାରତ ଶାସନ ଆଇନର ୯୩ ଧାରା ଜାରି | 
ମନ୍ତ୍ରୀମଣ୍ଡଳ ଭାଙ୍ଗି ଯାଇଥାଏ । ଜଣେ ଆଡଭାଇଜର ରାଜ୍ୟର ଶାସନ ଚଳାଉଥଆନ୍ତି, 
ଗଭର୍ଣ୍ଣରଙ୍କର ପରାମର୍ଶଦାତା ରୂପେ | ଖୋଦ୍‌ ଲାଟ ସାହେବ ପାଇଲ ପତ୍ର ସମ୍ଭାଳନ୍ତି । 
କଟକ ସମ୍ବଲପୁର ମାଧ୍ଯମରେ ମଟର ସାଇକେଲ ଦ୍ଵାରା ଦୈନିକ ଡାକ ନେବା 
ଆଣିବା ହୁଏ । ଲାଟ ସାହେବ ଉଇଲିଅମପ ହଥଣ୍ଡ ଲୁଇସ୍‌ ଆଇ.ସି.ଏସ. | ଲୁଇସ୍‌ 
ସାହେବ ଭାରତ ସରକାରଙ୍କର ସେକ୍ରେଟାରୀ ପାହିଆ ପାଇବା ଆଗରୁ ବିହାର ଓଡିଶାର 
ଆଇ.ସି.ଏସ. ତାଲିକାଭୁକ୍ତ ଥଲେ | ସେଇ ସୂତ୍ରରେ ବିହାର ଓଡିଶାର ଅନେକ 
ଜାଗାରେ କର୍ମକର୍ଭା ଥିଲେ | ସମ୍ବଲପୁରରେ ମଧ୍ୟ ଡେପୁଟି କମିସନର ଥଲେ । 
ସେତେବେଳର ବଡ ବଡ ଗୌନ୍ତିଆ ଓ ଜମିଦାରମାନଙ୍କୁ ସେ ବ୍ୟକ୍ତିଗତଭାବରେ 
ଜାଣିଥିଲେ । ହିନ୍ଦି, ଓଡିଆ, ସମ୍ବଲପୁରୀ କଥିତ ଭାଷା ସେ ଭଲ ଭାବରେ କହି 
ପାରୁଥିଲେ | ବୋଧହୁଏ ତାଙ୍କର ସ୍କରଣ ଶକ୍ତି ଅସାଧାରଣ ଥିଲା | ଚିହ୍ନା ମୁହଁ ଭୁଲିବା 
ତାଙ୍କ ପକ୍ଷରେ କଷ୍ଟକର ଥିଲା | ତାଙ୍କରି ଅମଳରେ ପାରଳାଖେମୁଣ୍ଡି ମିଳିତ ମନ୍ତ୍ରୀମଣ୍ଡଳ 
ଉତ୍କଳ ବିଶ୍ଵବିଦ୍ୟାଳୟ ଆଇନ ପାସ୍‌ କରି ପାଟଣାରୁ ଅଲଗା କରି ଆଣି ଉତ୍କଳ 
ବିଶ୍ବବିଦ୍ୟାଳୟ ପ୍ରତିଷ୍ଠା କଲେ | ଲୁଇସ ସାହେବ ବିଶ୍ଵବିଦ୍ୟାଳୟର ପ୍ରଥମ ଚାନ୍‌ସେଲାର 
( କୁଳାଧୂପତି) ଥଲେ | ଉକୁଳ ବିଶ୍ବବିଦ୍ୟାଳୟର ପ୍ରତିଷ୍ଠା ଦିବସରେ ଅନ୍ୟ ୧୩/୧ ୪ 
ଗୋଟି ବିଶ୍ବବିଦ୍ୟାଳୟର କୁଳପତିମାନେ ଆସିଥାନ୍ତି । ସେମାନଙ୍କୁ ସମ୍ବର୍ବନା ଜଣାଇ 
ଓ ପରେ ପ୍ରଥମ କନ୍‌ଭୋକେସନ୍‌ ଉତ୍ସବରେ ସେ ତାଙ୍କ ମୁଦ୍ରିତ ଭାଷଣ ହାତରେ ଧରି 
ମୁହେଁ ମୁହେଁ ନିଜର ବକ୍ତବ୍ୟ ଶୁଣାଇଲେ | ଅମ୍ପତ ବଜାର ପତ୍ରିକା ଟିପ୍ପଣୀ ଦେଲେ 
ଯେ ଆଇନତଃ ଓଡିଶା ଗଭର୍ଣ୍ଣର ଉତ୍କଳ ବିଶ୍ଵବିଦ୍ୟାଳୟର କ୍ଷମତାଧିରୁଢ଼ କୁଳାଧପତି, 
ମାତ୍ର ନିଜ ବକ୍ଧତାରେ ସେ ନିଜର ଯେଉଁ ଅସାଧାରଣ ବାଗ୍ପିତା ଓ ସ୍ବରଣ ଶଲ୍ତିର 
ପରିଚୟ ଦେଲେ ତାହା ତାଙ୍କୁ ଯେ କୌଣସି ପ୍ରତିଷ୍ଠିତ ବିଶ୍ବବିଦ୍ୟାଳୟର କୂଳାଧଟ ' 
ସମ୍ମାନ ଦେବାକୁ ଯଥେଷ୍ଟ | ପ୍ରଥମ ଥର ଗଭର୍ଣ୍ଣର ରୂପେ ସମ୍ବଲପୁରଠାରେ ଅବସ୍ଥାନ 

ରୋମକୁନ ଏକ ବର୍ଥ ଅାଚର 


ସମୟରେ ଲୁଇସ୍‌ ଟିହ୍ବା ଗୌନ୍ତିଆ ଜମିଦାରମାନଙ୍କୁ ଖାଲି ନାଁ ଧରି ଡାକି ନ ଥଲେ, 
ବରଂ ସେମାନଙ୍କର ବ୍ୟକ୍ତିଗତ ସମସ୍ୟାମାନ ଯାହା ତାଙ୍କ ଅମଳରେ ଉତ୍ଥତ 
ହୋଇଥଲା, ତାର କିପରି ସମାଧାନ ହୋଇଛି ତାହା ପଚାରି ବୁଝିଥିଲେ । ଖାଲି 
ସେତିକି ନୁହେଁ, ସମ୍ବଲପୁର କଳେକ୍ଟରର ( ଡେପୁଟି କମିସନର ଅଫିସର) ପୁରୁଣା 
ପୁରୁଣା ଅମଲାମାନଙ୍କୁ ଏମିତିକି ତାଙ୍କର ପ୍ରିୟ ଦପ୍ତରୀ ଆକବର ଅଲ୍ଲୀଙ୍କୁ ମଧ୍ଯ 
ସାକ୍ଷାତ ଦେଇ ସେମାନଙ୍କ ପାଖରୁ ଅଫିସ ଖବର, ଜିଲ୍ଲା ଖବର ଓ ସ୍ଥାନୀୟ ସମସ୍ୟାମାନ 
ବୂଝିଥଲେ । 

ସେକ୍ରେଟେରୀଏଟ ଓ ସେକ୍ରେଟରୀ ସମ୍ବଲପୁରରେ । ଆଡଭାଇଜର୍‌ 
କଟକରେ । ରାଜ୍ୟର ଲାଟ ସାହେବ କଟକରେ । ଜରୁରୀ ଯୁଦ୍ଧକାଳୀନ ପରିସ୍ଥିତି । 
ଅନେକ ସମସ୍ୟା ଆଶୁ ସମାଧାନ ଲୋଡେହ । କାର୍ଯ୍ୟ ତ୍ଵରାନ୍ତିତ କରିବାକୁ ସବୁ 
ପ୍ରକାର ଉଦ୍ୟମ ଚାଲେ । ଲାଟ ସାହେବ ନିଜେ ସବୂରି ସହଯୋଗ କାମନା କରିଥାନ୍ତି । 
ବୁନ୍ଦାବନ ତ୍ରିପାଠୀ ସମ୍ବଲପୁର ଟ୍ରେଢେରୀରେ ହେଡ ଏକାଉଟାଣ୍ଟ । ଟ୍ରେଜେରୀ 
ସଂକ୍ରାନ୍ତ ସବୁ ନିୟମ ଜିଭ ଅଗରେ । ଦିନକର ଜରୁରି ଅବଶ୍ୟକ ଟଙ୍କା ବିଲ୍‌ ଦେଇ 
ଟ୍ରେଢେରୀରୁ ଆଣିବାର କଥା | ଯେ ବିଲ୍‌ ଦସ୍ତଖତ କରି ଟ୍ରେଜେରୀରେ ପଇଠ କରି 
ଟଙ୍କା ଆଣିବା କଥା ସେକ୍ରେଟେରୀଏଟର ସେ କର୍ମଚାରୀ ଅନୁପସ୍ଥିତ । ସେତେବେଳେ 
ଟ୍ରେଜେରୀଗୁଡିକ ଥାଏ ବ୍ୟାକିଂ ଟ୍ରେଜେରୀ ଅର୍ଥାତ୍‌ ସେଇମାନେ ବିଲ ପାସ୍‌ କରି 
ସାରିବା ପରେ ବ୍ୟାଙ୍କ କାରବାର, ଟଙ୍କା ନେଣ ଦେଣ କରନ୍ତି । ହଠାତ୍‌ ଟଙ୍କା 
ଦରକାର | ଗଭର୍ଣ୍ଣର ରାଜ୍ୟର ସର୍ବୋଚ୍ଚ କର୍ରା । ଟ୍ରେଜେରୀ ନିୟମ ସେଇ ମନ୍ତୀମଣ୍ଡଙ 
ପରାମର୍ଶ ଅନୁସାରେ ପ୍ରସ୍ତୃତ କରିଥାନ୍ତି । ଟ୍ରେଜେରୀ ନିୟମାବଳୀ ଅନୁସାରେ ଟ୍ରେଜେରୀ 
ପରିଚାଳିତ । ଖୋଦ୍‌ ଗଭର୍ଣ୍ଣର ଅସାଧାରଣ ପରିସ୍ଥିତିରେ ପତି ନିଜେ ଗୋଟିଏ ବିଲ୍‌ 
ଦସ୍ତଖତ କରି ଟ୍ରେଜେରୀକୂ ପଠାଇଲେ | ଟ୍ରେଜେରୀ ଅଫିସର ଘାବରେଇଗଲେ । 
ତାଙ୍କ କାର୍ଯ୍ୟକାଳ ମଧ୍ଯରେ ଏ ପ୍ରକାର ପରିସ୍ଥିତିଂ ଖୋଦ୍‌ ଲାଟ ସାହେବ ବିଲ୍‌ 
ଦସ୍ତଖତ କରି ଟ୍ରେଜେରୀକୁ ପଠାଇବେ - ଏହା ସେ ଦେଖ ନ ଥଲେ | ଅତୀତରେ 
ହେବାର ମଧ୍ୟ ଢାଣି ନ ଥଲେ | ହୋଇପାରେ ବୋଲି କଳ୍ପନା ବି କରି ନ ଥିଲେ । 
ସମସ୍ତେ ନିଷ୍ଠରି କଲେ ଖୋଦ୍‌ ଲାଟ ସାହେବ ଦସ୍ତଖତରେ ବିଲ୍ଟା ଯେତେବେଳେ 
ଆସିଛି, ପାସ ହୋଇଯାଉ | ସୁବିଧା ଅସୁବିଧା ପରେ ଦେଖାଯିବ | 

ବିଲ୍‌, ଏକାଉଟାଣ୍ଟ ବୃନ୍ଦାବନ ତ୍ରିପାଠୀଙ୍କ ପାଖକୁ ଗଲା ! ତାଙ୍କର ଆପରି : 
ଗଭର୍ଣ୍ଣର ଭାବରେ ଲୁଇସ ସାହେବ ନିଜେ ନିଜ କର୍ମଚାରୀ ଜରିଆରେ ବିଲ୍‌ ପଇଠ 
ନ କରି ନିଜେ ବିଲ୍‌ ଦାଖଲ କରିପାରନ୍ତି । ମାତ୍ର ଟଙ୍କା ଡ୍ର କରୁଥିବା ସବୁ 

ରୋମକୁନ ଏଚ ବୟ ଥଚ/ଚର 


କର୍ମକର୍ଭାମାନଙ୍କର ଦସ୍ତଖତ ଆମ ପାଖରେ ଅଛି । ବିଲ୍‌ ଗୋଟାଏ ଆସିଛି । ଲୁଇସ୍‌ 
ସାହେବ ଲାଟ ସାହେବ | ସେ ବିଲ୍‌ ପଠାଇଛନ୍ତି | ଦସ୍ତଖତ ସେଥିରେ ଅଛି | ସେ 
ଦସ୍ତଖତ ଲୁଇସ୍‌ ସାହେବଙ୍କର ନାଁ ଆଉ କାହାର ? ତାଙ୍କ ଦସ୍ତଖତ ଜଣେ ଗେଜେଟେଡ 
କର୍ମଚାରୀ ଚିହ୍ନଟ ନ କଲେ ବିଲ୍‌ ପାସ କରିବା ଅସିଦ୍ଧ । ଏ ଯୁକ୍ତି ଅନେକଙ୍କ ମନକୁ 
ପାଇଲା | କଚେରୀରେ ଢ଼େର ଆଲୋଚନା ହେଲା | ମାତ୍ର ବୃନ୍ଦାବନ ତ୍ରିପାଠୀ ନିଜ 
ନିଷ୍ପର୍ିରେ ଅଟଳ | ଟ୍ରେଜେରୀ ଅଫିସର ନିଜେ ଯଦି ଚାହୁଁଛନ୍ତି ମୋର ଆପତ୍ତି ଥାଇ 
ବିଲ୍‌ ପାସ କରି ଟ୍ରେଜେରୀରୁ ଟଙ୍କା ଦିଆଇ ଦିଅନ୍ତୁ । ଫଳ ଏଇଆ ହେଲା । 
ଟ୍ରେଜରୀରୁ ଟଙ୍କା ଉଠାଯାଇ ପାରିଲା ନାହିଁ । କିଏ ହୁଏତ ଯାଇ ଲାଟ ସାହେବଙ୍କ 
ଖବର ଦେଲା, ଟ୍ରେଜେରୀ ଆପରି କରିଛି । ସାଙ୍ଗେ ସାଙ୍ଗେ ତାଙ୍କର ପ୍ରତିକ୍ରିୟା । 
ବୃନ୍ଦାବନ କ'ଣ ସେଇଠି ଏକାଉଟାଣ୍ଟ ଅଛି କି ? “ହଁ” ଥବାର ଜବାବ ମିଳିଲା । 
କୂୃହାଗଲା-ଖବର ଦିଅ, ମୁଁ ସଲାମ ଦେଉଛି | କାଲି ସକାଳୁ ମୋତେ ପେନସନପଡା 
ପାହାଡ ଉପର ସରକିଟ ହାଉସରେ ଆଠଟା ସୁଦ୍ଧା ସାକ୍ଷାତ କରିବେ । ଖବର ସାଙ୍ଗେ 
ସାଙ୍ଗେ ଦିଆଗଲା । ଶୂଭେଛୁମାନେ ଶୁଣାଇଲେ ବୃନ୍ଦାବନ ମୁଣ୍ଡରେ ଶାଗୁଣା ବସିଲା। 
କି ଦୁର୍ବୃ ଦେଖୀଗଲା-ଲାଟ ସାହେବ ଖୋଦ ପଠାଇବା ବିଲ୍ରେ ଆପରି ମୋହର 
ଲଗେଇଲା । ଯୁଦ୍ଧ ବଢାର ! ଜାପାନୀ ଆସି ଓହ୍ଲାଇବାକୁ ବସିଛନ୍ତି ଓଡିଶା ଉପକୂଳରେ । 
ଟିକେ ଡରଭୟ ନାହିଁ । ସେ ପେନ୍‌ସନ୍‌ ପାଇଥାନ୍ତା ଆଉ କେତୁଟା ବରଷ ଉତ୍ତାରେ । 
ମୂଳରୁ ଚାକିରିଟା ଗଲା । ନାନା ମହଲରେ ନାନା ଧରଣର ଚିନ୍ତା ଓ ଦୁଦ୍ଚିନ୍ତା । 

ସକାଳୁ ବୃନ୍ଦାବନ ସର୍‌କିଟ ହାଉସ୍‌କୁ ଉଠିଲେ | ସେ ସାଇକେଲଟା ତଳେ 
ଜଢେଲଖାନା ଆଗରେ ଡେରିଦେଇ ଗଲେ | ବାଙ୍କ ଭାଙ୍ଗିବା ବେଳକୁ ଦେଖାଯାଉଥାଏ 
ଉପର ଲନ୍‌ରେ ଲାଟ ସାହେବ ଓ ଲେଡି ଲୁଇସ୍‌ ହାଉଆ ଖାଉଛନ୍ତି | ସେ ଉପରକୁ 
ଉଠୁଛନ୍ତି ଦେଖୁଲେ ସାହେବ ଉପରୁ ବାଙ୍କ ମୋଡିଯାଏ ଆସି ଗଲେଣି | “ ବୃନ୍ଦାବନ 
“ବୃନ୍ଦାବନ” ବୋଲି ଆନନ୍ଦରେ ହାଣ୍ଡସେକ କରି ପିଠି ଥାପୁଡେଇ ଦେଲେ । ସମ୍ବଲପୁରୀ 
ଓଡିଆରେ ଶୁଣୀଇଲେ, ମୁଁ ଭାରି ଖୁସି ବୃନ୍ଦାବନ, ତୁମଭଳି କର୍ମନିଷ୍ ଅମଲା ଟ୍ରେଜେରୀରେ 
ଅଛନ୍ତି, ଯାହାଙ୍କ ହାତରେ ଟ୍ରେଜେରୀ ଗଳିତ ସମସ୍ତ ସମ୍ପି ସୁରକ୍ଷିତ । ମୋର 
ଶୁଭେଛା, ତୁମର ସବୁଦିନେ ଏଇ ନିଷ୍ଠା ଥାଉ ' | ଲେଡି ଲୁଇସ୍‌ ଆସି ଦି ପଦ ସୁପାରିଶ 
ଶୁଣାଇଦେଲେ । ଚା ବିସ୍କୁଟ ଖୁଆଇ ଦି” ଜଣ ବିଦା କରାଇଲେ- କିଲଟରୀର ବରିଶ୍ଠବର୍ଗ 
ଏକାଉଟାଣ୍ଟ ବୃନ୍ଦାବନ ତ୍ରିପାଠୀଙ୍କୁ । ସ୍ଵାଧୀନତାପ୍ରାପ୍ତିର ବହୁ ବର୍ଷ ପରେ ବୃନ୍ଦାବନ 
ସଗର୍ବେ ନିଜର ଏହି କୃତିତ୍ଵ ଶୁଣାଇବାର ଅନେକ ଲୋକ ଜାଣନ୍ତି । 

ହାଟ-ବେପାରୀ ଶାନ୍ବମୂରରି 


ଭୁବନେଶ୍ବରରେ ଅଛି । ଅନୂଜୋପମ ବୈକୁଣ୍ଠ ସନ୍ଧ୍ୟାସୀ ଗୁଣପୁରରୁ ଆସି 
ପହଞ୍ଚିଲା । ସେ ଏବେ ବଲାଙ୍ଗିରରେ ଅବକାରୀ ଇନିସ୍‌ପେକଟର ! ଆଗ ନିଜ ଘର 
ଥିଲା ଗୁଣପୁର । ସେଇଠି ବାପା, ମାଂଙ୍କ ଅନ୍ତେ ସମ୍ପର୍୍ଚ କ୍ଷୀଣ ହୋଇ ଯାଇଛି । 
ପିଲାଏ ପାଠ ପଢ଼ି ଚାକିରୀ କଲେ ଉପକୂଳ ଅଞ୍ଚଳରେ । ତାଙ୍କର ଜନ୍ଧ କଟକ 
ଜିଲ୍ଲାରେ । ପାଠପଢ଼ା ଭୁବନେଶ୍ବର, କେନ୍ଦ୍ରାପଡ଼ା ଓ ଅନନ୍ଦପୁରରେ । ଗାଁ ସାଙ୍ଗେ 
ସେମାନଙ୍କର ସମ୍ପର୍କ ଅତି କମ୍‌ | ଜମିବାଡି ଦେଖା-ରଖା ପାଇଁ ସନ୍ଧ୍ୟାସୀ ମଝିରେ 
ମଝିରେ ଗାଁକୁ ଯାଏ । ସନ୍ଧ୍ଯାସୀକୁ ପଚାରିଲି, “ ତମ ଗଁ ଖବର କ'ଣ ?' ତାଙ୍କ 
ଗାଁରୁ ପଞ୍ଚପାଣ୍ଡବ ଇନିସ୍‌ପେକଟର | ଜିଲ୍ଲା କଲେକ୍‌ଟରଠାରୁ ଗ୍ରାମ ମଙ୍ଗଳ ମନ୍ତ୍ରୀଯାଏ 
ତାଙ୍କ ଗାଁରେ । ସବୁରି ଖବର ସେ ଆଣି ମୋତେ ଦିଏ । 

କହିଲା, ମୁଁ ଶୁଣିଲି, ତୁମେ ବି ଖବର କାଗଜରେ ପଢ଼ିଥବ, ନାଗଭୁଷଣକୁ 
ଫାଶୀ ହେଲା ବିଶାଖାପାଟଣାରେ ।” 

କେଉଁ ନାଗଭୁଷଣ ? 

ମନେ ନାହିଁ, ରାମମୂର୍ରି ପଟ୍ଟନାୟକଙ୍କ ପୁଅ । ତମେ ଥିବାବେଳେ ଲ' 
ପଢୁଥିଲା | ତମେ ଯାଇଥିଲ ଆର ଥର ଆମ ଗାଁକୁ | ସେତେବେଳେ ସେ ଓକିଲାତି 
କରୁଥଲା | ନାଗଭୁଷଣର ଓକିଲାତି ଅପେକ୍ଷା ଲୋକମାନଙ୍କୁ ଶୋଷଣ ଦାଉରୁ ରକ୍ଷା 
କରିବା ବଡ କାମ ଥଲା । ବେଶୀକରି : ପୁଟାସିଂ ଥାନା ଶଉରା ଓ ଲାଞ୍ଚଆ 
ଶଉରାମାନେ ତାକୁ ଠାକୁର ପରି ମାନୁଥଲେ । ସେ ଭୁବନମୋହନର ଜୁନିଅର 
ଥିଲା ।” 

ମୁଁ କହିଲି, ହଁ ମନେ ପଡୁଛି । ଜଲତର ହାଟର ଗୋଟାଏ ଘଟଣା । 
ସେଥପାଇଁ ଫୌଜଦାରୀ କେଶ ହେଲା ବାରଟାମ ଶାମ୍ବମୂର୍ରି ନାଁଚେ । ମୁଁ ତଳ 
କୋର୍ଟରେ ମାଜିଷ୍ଟ୍ରେଟ ଭାବରେ ଶାତ୍ବାକୁ ସଜା ଦେଲି | ସେ ଅପିଲ କରି ତଳ କୋଟ 
ଅର୍ଡର ଓଲଟାଇ ଦେଲା | ନିର୍ଦୋଷରେ ଖଲାସ ପାଇଲା ! ନାଗଭୁଷଣ ଲ” ପଢୁଥିଲା | 

ଗାଁକୁ ଆସିଥିଲା | କଥା ପ୍ରସଙ୍ଗରେ ମୋତେ କହିଲା ' ଆପଣ ଆମର ମାନ୍ୟ ଲୋକ 
ମାତ୍ର ଆପଣ କ'ଣ ବିଶ୍ଵାସ କରୁଛନ୍ତି ଆଇନ ଦରିଦ୍ର ସଉରା କନ୍ଧର ସ୍ବାର୍ଥରକ୍ଷା କରି 
ପାରିବ ?” ମୁଁ ଯେତେ ବୁଝାଇଲେ ମଧ୍ୟ ତା ମନକୁ ପାଇଲା ନାହିଁ । କହିଲି 
ନାଗଭୂଷଣ ତମେ ଲଂ ପଢୁଛ | ଓକିଲାତି କରିବ ! ଏଇ ପ୍ରତିଷ୍ଠିତ ଆଇନ ସଂସ୍ଥା 
ଉପରେ ବିଶ୍ଵାସ ରଖୁଥା । ଜନତା ଜନାର୍ଦଦନର ଉପକାର ନିଶ୍ଚେ କରିବ । ତାହା 
୧୯୫୮-୫୯ର କଥା | ତା ପରେ ପ୍ରାୟ ୧୦ ବର୍ଷ ବାଦେ ମୁଁ ତୁମ ଗାଁକୁ 
ଯାଇଥିଲି | ମୋ ଝୁଅ ବାହାଘର ନିମନ୍ତ୍ରଣ ଦେବାକୁ । ନାଗଭୂଷଣ ସେତେବେଳକୁ 
ଓକିଲ । ଭୁବନମୋହନ ସେ ମିଶି ଭଲ ଟିମଟିଏ ଥାଆନ୍ତି । ବାଉସୀସାହିରେ 
ଦେଓଘର ପାଖରେ ସେ ରହୁଥାଏ | ବାପାଙ୍କଠାରୁ ଅଲଗୀ କି କ'ଣ | ମୁଁ କୌତୁହଳୀ 
ହୋଇ ଦେଖବାକୁ ଗଲି । ଦେଖଲି ଘରେ ମାଓସେ ତୁଙ୍ଗଙ୍କ ଚିତ୍ର । ରେଡ ବୁକ 
(Red Book)ରୁ ମାଓଙ୍କ ବାଣୀ ଉଦ୍ଧୃତ କାନ୍ସରେ | ସାରାଂଶ : ବନ୍ଧୁକ ହାତକୁ ନ 
ଆସିଲେ ଖଟିଖିଆ ଲୋକଙ୍କ ଦୁଃଖ ଘୁଞ୍ଚିବ ନାହିଁ। ମୁଁ ପଚାରିଲି ‘ ନାଗଭୂଷଣ ତମେ 
କ'ଣ ଏଇଥିରେ ବିଶ୍ଵାସ କର ।” ସେ କହିଲା ' ଆପଣଙ୍କର ମନେ ଥିବ ସଉରାଙ୍କ 
ଶୋଷଣ ଆପଣ ଲାଘବ କରିବାକୁ ଚେଷ୍ଟା କଲେ ଡୁମ୍ଭା ସଉରା ମକଦ୍ଦମାରେ । 
କ”ଣ ହେଲା ଫଳ ? ବାରଟାମ ଶମ୍ବମୁର୍ଭି ଛାଡ ପାଇଲା ନାଁ ନାହିଁ । ଆପଣଙ୍କ 
ହୃଦବୋଧ ସେ ଦୋଷୀ, ଶୋଷକ | ମୋ ଜଣାତରେ କଥା ସେଇଆ | ସମସ୍ତେ ୟା 
ଜାଣନ୍ତି ମାତ୍ର ଏ ଆଇନ ସଉରା ତରଫରୁ ନୁହେଁ । ଏହା ବଡ ଲୋକଙ୍କ ପାଇଁ | 
ଡୁମ୍ବାର ଦୁଃଖ ଏ ଆଇନ ଘୁଞ୍ଚାଇ ପାରିବ ନାହିଁ । ସେଥିପାଇଁ ମୋର ଷୋଳଅଣା 
ବିଶ୍ଵାସ କେବଳ ମାଓସେଙ୍କ ନିଦେଶିତ ମାର୍ଗ ଆମ ପାଇଁ । ନ ହେଲେ ଆଗର ସେଇ 
ଶୋଷଣ ଚିରସ୍ଥାୟୀ । ମୁଁ କ”ଣ କ୍ଷୀଣ ପ୍ରତିବାଦ କରି ଯୁକ୍ତି କଲି ମାତ୍ର ମୋର ଦୂକ୍ତି 
ହୁୃଦୟଗ୍ରାହୀ ହେଉ ନାହିଁ, ମୁଁ ଜାଣିପାରୁ ଥଲି | ସେଇଦିନୁ ଜାଣୁଥିଲି ହୁଏତ ଲୋକଙ୍କ 
ମଙ୍ଗଳ ପାଇଁ ନାଗଭୂଷଣ କଅଣ କିଛି ମାରାତ୍ସକ କାର୍ଯ୍ୟ ବିପ୍ଲବାତ୍ସକ ଭିତ୍ତିରେ କରିବ | 
ସନ୍ନ୍ୟାସୀ ଦୀର୍ଘ ନିଶ୍ଵାସ ପକାଇ ଆହରି କୁତୁହଳୀ ହୋଇ ପଚାରିଲା, ତୁମର ଯଦି 
ମନେ ଅଛି କହିଲ ସେ ଜଳତର ହାଟ କଥା | 

ମୁଁ ଆରମ୍ଭ କଲି, ତମେ ପଟାସିଂ ଥାନା ଜଳତର ହାଟ ଦେଖୁଥବ ? ମାଳ 
ଅଞ୍ଚଳର ସବୁ ମାଲ ସେଇ ହାଟକୁ ଆସେ । ସମତଳ ଅଞ୍ଚଳରୁ ସବୁ ବେପାରୀ 
ସେଇଠି ପହଞ୍ଚନ୍ତି ମାଲ କିଣିବାକୁ । ବିକିବା ଭିତରେ ଲୁଣ, କିରାସିନି, ଚାଉଳ, 

ରଙ୍ଗମାଳି, କାଚ ଏମିତି କ'ଣ ସବୁ । ଭେଙ୍ଗପଦର ସାହୁକାର ବାରଟାଂ ଶାମ୍ବମୂରି 
ସେମିତି ଗୋଟିଏ ବେପାରୀ । ସବୂ ହାଟ ପାଳି ସାହୁକାର ନିଜେ ଯାଏ । ଖରିଦ ତାର 
ବେଶୀ ବିକିରି କାମ ଆଗେ ଥଲା | ଏବେ ପିଲାଏ ବଡ ହୋଇ ପାଠ ପଢ଼ିଲେଣି | 
ବିଶ୍ଵାସୀ ଚାକିରିଆ ମିଳୁ ନାହାନ୍ତି । ବିକିରି ବଟା ବନ୍ଦ । ସେ ଦିନ ସେ ହାଟରେ 
ଦେଖଲା ତେନ୍ତୁଳି କାଉଡିଏ ଡୂମ୍ମା ପାଖରେ । ଭାରକ ମୂଲାଇଲା ଦଶଟଙ୍କା । ଦାମ 
ଛିଣ୍ତିଲା । ବିକାଳୀ ଦଶଟଙ୍କା ନେଇ ଯିବାର କଥା । ସାହୁକାର କହିଲା, “ ଦେଖ, 
ମୋର ଗୋତି ଆଜି ଆସି ନାହାନ୍ତି । ଚାଲ ମୋ ଘରେ ପହଞ୍ଚାଇ ଦେଇ ଆସିବୁ । 
ସେଇଠି ପଇସା ଦେବି । ” ସଉରା ଟୋକା ରାଜି ହେଲା “ ହଉ ସାହୁକାର ଧୁ୍ଆଟିକେ 
ଦେ | ତୋ ଘରେ ନେଇ ପହଞ୍ଚାଇ ଦେବି । ହେଲେ ଚଞ୍ଚଳ ଚଞ୍ଚଳ ବିଦା କରି 
ଦେବୁ । ଆଉ ପାଇଟି ବତାଇଚୁ ନାହିଁ ।” ସାହୁକାର ରାଜି | ଭାରେ ତେନ୍ତୁଳି ବୋହି 
ଡୁମ୍ବା ସାହୁକାର ଘରେ ପହଞ୍ଚାଇ ଦେଲା । ସାହୁକାର ଗାଁ ଦି କୋଶ ବାଟ | ପହଞ୍ଚାଇ 
ଦେଇ ମାଗିଲା “ ଦେ ସାହୁକାର ଟଙ୍କା ଦେ ! ଏତେ ବାଟ ଜାଣିଥିଲେ ଆସି ନ 
ଥାନ୍ତି । ମୁଁ ଭାବିଲି ତୋ ଗୋଦାମ ଘରେ ନେଇ ଦେଇ ଆସିବାର ବୋଲି ।” 
ସାହୁକାର ବଢ଼େଇ ଦେଲା ଆଠ ଟଙ୍କା । “କ'ଣ ହେଲା ସାହୁକାର କଥା ଛିଶ୍ରିଲା 
ଦଶରେ | ତୋ ଘର ଯାଏ ବୋହି ଆଣିଲି ପଇସା ଦେବୁ କହିଲୁ । ମୁଁ ଆଣି ଏତେ 
ବାଟ ବୋହି ଭାରକ ପହଞ୍ଚାଇ ଦେଲି, ତୂ ଏବେ ଦି ଟଙ୍କା କାଟୁଛୁ | ଶୁଖଲା ପାଚିଲା 
ତେନ୍ତୁଳି । ସେଥରେ ତ ସୁକତି ନାହିଁ । ମୋର ପାଇବାର ପଇସାରେ କଂ ଣ ସୁକତି 
କାଟୁଛୁ ସାହୁକାର ?” 

“ ବୃଝିଲୁ ଡୁମ୍ବା, ଜଳଡର ହାଟରେ ସିନା ଭାରକୁ ଦଶଟଙ୍କା | ଏଠି କେତେ ? 
ହାଟରେ ମୁଁ ନ ନେଲେ ଆଉ କେଉଁ ସାହୁକାର ନେଇଥାନ୍ତା, ହେଲେ ଏଇଠି ମୁଁ ନ 
ନେଲେ ? ତୁ ଘରଯାଏ ବୋହି ଲେଉଟାଇ ନେବୁ ନା କ'ଣ ? ଜଳତର ହାଟକୁ 
ଗଲେ ତ ସାହୁକାରମାନେ ଆଉ ନ ଥିବେ | ତୋର ଏତେ ମେହନତ ପଡିବ | ତାର 
ମୁଲ୍ୟ କ'ଣ ଦି ଟଙ୍କା ବେଶୀ ହେଲା ? ମୁଁ ତ ସେଇ ମୂଲ କାଟି ଦେଉଛି | ତୁ ଆଉ 
କହୁଛୁ କ'ଣ ?” 

ଆଉ କିଏ ସଉରା ଟୋକା ହୋଇଥଲେ ଡରିମରି ଟଙ୍କା ନେଇ ଲେଉଟି 
ଯାଉଥାନ୍ତା । ଆଗରୁ ବାରଟା ଶାମ୍ବା ଏମିତି ତ କରି ଆସିଛି । ଏ ଦୁମ୍ବା ଟିକେ 
ଚାଲାଖ । ଲାଞ୍ଜିଆ ନୁହେଁ | ଜଳତର ହାଟରୁ କୂରତା ନେଇ ପିନ୍ଧିଛି । ରାମମୁୂ୍ି ପୁଅ 

ନାଗଭୂଷଣ । କଟକରେ ଲଂ ପଢୁଛି । ସମସ୍ତେ କହୁଛନ୍ତି ସଉରାଙ୍କ ଦୁଃଖ ତା 
ଛାତିରେ ଛୁରୀ କାଟି ଦେଉଛି | ଡ଼ୁମ୍ବା ତା ପାଖକୁ ଯାଏ, ତା ସାଙ୍ଗମାନେ ଯାଆନ୍ତି । 
ନାଗଭୁୂଷଣ କେତେ କଥା ବୁଝାଏ, ଡୁମ୍ବା ତା'ଠାରୁ ଶୁଣିଛି “ ଡରିବୁନାହିଁ ! ଏ 
ଅଧିକାରୀ ସାହୁକାର ସମସ୍ତେ ଡରିଲେ ଡରେଇବେ | ତୁ ଦଉଡିଲେ ତୋ ପଛରେ 
ଗୋଡାଇବେ । ତୁ ଗୋଡାଇଲେ ସେମାନେ ଦଉଡି ପଳାଇବେ । ତମ ଗାଁ ବାଟେ 
ସେଦିନ ବିନୋଭା ବାବା ଗଲେ । ମନ୍ତ୍ରୀ ଆସି ତାଙ୍କୁ ପାଛୋଟି ନେଲେ । ସେ କ'ଣ 
କହିଲେ ଶୁଣିଲୁ ? ତୁଇ ଡର ନାହିଁ । ରଜା ଗଲାଣି । ନିଘମନ ଗଲାଣି । ହେଡ଼ୁ 
ଗଲାଣି । ସଲଟୁ ଗଲାଣି । ଫରେଷ୍ଟି ଗଲାଣି | ଏ ଯେଉଁ ନୂଆ ଲୋକ କାମ 
ସମ୍ଭାକୂଛନ୍ତି ସେମାନେ ଅଛନ୍ତି ତମର ଦୂଃଖ ବୁଝିବାକୁ ।” ନାଗଭୁଷଣ କଥା ଶୁଣିବାକୁ 
ଡ଼ୁମ୍ବା ଆଉ ତା ସାଙ୍ଗ ସମସ୍ତେ ଭାରି ଭଲ ପାଅନ୍ତି । ଘଣ୍ଟା ଘଣ୍ଟା ତା ପାଖରେ 
ବସୁଥବେ, କଥା ଶୁଣୁଥିବେ | ଡ଼ୁମ୍ବା ଭାବେ ତାରି କଥା ମାନି ଚଳିଲେ ଆମର ଦୂଃଖ 
ଯିବ । 

ଡୁମ୍ବା ପାଟି କଲା “ ନାହିଁ ସାହୁକାର ଏ ହେବ ନାହିଁ । ମତେ ଦଶ ଟଙ୍କା ନ 
ଦେଇେ ମୁଁ ତମ ଦୂଆର ମୁହଁ ଛାଡ଼ୁ ନାହିଁ । ହେଇଟି ବସିଲି ଏଇଠି ।” 

“ ହେ ଡୁମ୍ବା ମତେ ଚିହ୍ନିନୁ ତୁ । ଏତେ ବହପ ତୋର, ମୋର ଦୁଆର 
ମୁହଁରେ ଧାରଣା ଦେବୁ”- ଗରଜି ଉଠିଲା ଶାମ୍ବମୂର୍ଭି । ଭେଙ୍ଗିଫଦରର ସାହୁକାର 
ବାରଟାଂ ଶାମ୍ବମୂରି । 

ସାହୁକାରର ବାହା ହେଲା ମାଇଜି ଅଛି । ତା ବାଦେ ଅଛି ଗୋଟାଏ କନ୍ଧ, 
ଗୋଟାଏ ସଉରା, ଗୋଟାଏ ପରଜା ଘରର ମାଇ । ସବୁରି ପିଲାଛୁଆରେ ଘର 
ଭରପୁର । ଜାତି ମାଇଜି ଭେଙ୍ଗପଦରରେ | ଆଉ ତିନି ଜଣ ତିନି ଜାଗାରେ ଅଲଗା 
ଅଲଗା ଆନି ! ସାହୁକାର କେବେ କେବେ ସେ ଗାଁମାନଙ୍କୁ ଯାଏ ! ସେଠାରେ ଜମି 
କମାଣ ସେଇମାନେ ଦେଖୁଥାନ୍ତି । ସାହୁକାର ବତେଇ ଦେଇ ଆସିଥାଏ କ'ଣ 
କରିବେ | ପୁଅଝୁଅମାନେ ସାହୁକରକୁ ବାପା ଡାକନ୍ତି | ମାଆ ପାଖରେ ଥାଆନ୍ତି | 
ସାହୁକାର ସେ ସମସ୍ତଙ୍କର ବାପା | ସେମାନଙ୍କର ଗର୍ବ । ଆଉ ଦଶଟା ଗୋତି 
ସାହୁକାରର ଅଛନ୍ତି । ସେମାନେ ଆସନ୍ତି କାମ କରନ୍ତି । ମଜୁରୀ ନିଅନ୍ତି । ହେଲେ 
ଏ ପୁଅଝିଅମାନେ ମଜୁରୀ ନିଅନ୍ତି ନାହିଁ । ତାଙ୍କ ମା ପାଖେ ପାଖେ ଥାନ୍ତି । ସାହୁକାର 
ତାଙ୍କ ଖାଦି ଖଦି ଖବର ସବୁ ବୁଝେ । ସେମାନେ ଜାଣନ୍ତି ସାହୁକାର ଜମି ତାଙ୍କ 

ଜମି | ସାହୁକାର ତାଙ୍କ ବାପା । କୁଟୁମ୍ବ ସଂଖ୍ୟା କନ୍ଧୁଣି କି ସଉରୁଣୀର ଯେତେ 
ବଢ଼ିବେ, ସାହୁକାରର ସେତେ ଲାଭ । ସେତେଟା ଗୋତି ଜାଣି ତାର ଅଧୁକା 
ହେଲେ । ଖାଲି ପ୍ରଥମ ୫/୬ ବରଷ ଛେଳି ଜଗିବାଯାଏ ତାକୁ ବଞ୍ଚେଇ ରଖମଲେ 
ହେଲା । କନ୍ଧୁଣୀ, ସଉରୁଣୀ, ପରକୁଣୀ ଜାଣିବାରେ ଏତିକି । 

ଅସଲ ଲାଭ ଶାମ୍ବମୂର୍ରିକୁ ଜଣା । ସେଇଥ୍‌ ପାଇଁ ସାହୁକାରିଣୀ ମନା କଲେ ବି 
ସେ ରଖୁଣି ମାଇଜିମାନଙ୍କୁ ଖୁସିରେ ରଖଥାଏ | ଅନ୍ୟ ଗୋତିଙ୍କଠାରୁ ତାଙ୍କୁ ବେଶୀ 
ମାଣ୍ଡିଆ, ବେଶୀ ଲଙ୍କା, ବେଶୀ ତେନୁଳୀ, ବେଶୀ ଗୁରଜି ଦେଇଥାଏ । ସରକାର 
ଆଇନ କରିଛନ୍ତି । ଏ.ଟି.ଆଇ.ଏଲ.ଟି. ଆକଟ | ମାଳ ଅଞ୍ଚଳ | ଜମି କମ | ଜମି 
ଆଦିବାସୀମାନଙ୍କ ହାତରେ ରହିବାର କଥା |! ସମତଳ ଅଞ୍ଚଳରୁ ଲୋକ ଯାଇ, ଯଦି 
ମଦ କୂୁକୂଡା ଦେର ସଉରା କନ୍ଧକୁ ଭୁଲାଇ ଜମି କିଣି ନିଅନ୍ତି ତେବେ ସେମାନେ 
ଯିବେ ଜୁଆଡେ ? ତେରୁ ଏଇ ଶଦାଦ୍ଦୀ ଆରମ୍ଭରୁ ଇଂରେଜ ସାରକାର ଏହି ଆଇନ 
କଲେ | ତଫସିଲଭୁକ୍ତ ଆଦିବାସୀ, ପାହାଡୀ ଉପଜାତି ଲୋକମାନଙ୍କର ଏକ ତାଲିକା 
ଅଛି । ସେଇ ଲୋଜମାନେ ଜମି ଖରିଦ ବିକ୍ରି କଲେ ନିଜ ନିଜ ଭିତରେ କରିବେ । 
ସେର କିଣିବା ଲୋକ ନ ମିଳନ୍ତି କି ଉଚିତ୍‌ ମୂଲ୍ଯ ନ ମିଳେ, ସେମାନେ ଯାଇ 
ଦରଖାସ୍ତ ଦେବେ ତହସିଲଦାରଙ୍କୁ । ତାଙ୍କ ଅନୁମତି ନେବେ । ନିଜ ଜାତିର 
ଲୋକଙ୍କୁ ନ ବିକି ସମତଳ ଅଞ୍ଚଳର ଆଉ କାହାକୁ ବିକି ପାରିବେ | ଶାମ୍ବମୂର୍ଭିକୁ ଏ 
ଆଇନ ଭଲ ଜଣା - ତହସିଲଦାର ଅନୁମତି ନ ନେଲେ ସେ କ'ଣ ଜମି କିଣି ପାରିବ 
ନାହିଁ ? ସେ କ'ଣ ଏଡେ ନିର୍ବୃବିଆ ? ତାର ବାପ ଅଜା ଜମି ତ ଅଛି । ଆଉ ଭଲ 
ଜାତିର ଲୋକେ ଏବେ ଜମି ବିକୁ ନାହାନ୍ତି । ଯାହା ଜମି ଏଇ ପାହାଡୀ ଉପଜାତିମାନଙ୍କ 
ହାତରେ | ତାଙ୍କରିଠାରୁ ଖରିଦ କରିବାକୁ ହେବ । ଅନୁମତି କ'ଣ ଦରକାର ? 
ସଉରା ବିକିବ ସଉରାକୁ, ପରଜା କି କନ୍ଧ ସେଇ ପରଜା କି କନ୍ଧକୁ । କ'ଣ 
ଶାମତ୍ବମୂ୍ଭିର ସଉରା ପରଜା କନ୍ଧ ପୁଅର ଅଭାବ ? ସେଇ ପୁଅମାନଙ୍କ ନାମରେ ଜମି 
କିଣା ଯାଏ । କାଗଜ ରହେ ଶାମ୍ବମୁର୍ରି ସିନ୍ଦୁବରେ । ଜମି ଦଖଲ ସେ ନିଏ ¦ ଫସଲ 
ସେଇ କରେ, ସବୁ ପୁଅମାନେ ସେଇ ଜମିରେ ପାଇଟି କରନ୍ତି ¦ ତାଙ୍କୁ ଅନ୍ୟ ଗୋତି 
ପରି ଯାହା ଦେବାର ଦିଆଗଲା । ପାଚି (ଉପ୍ପାଦନ) ରହିଲା ବାପା ସାହୁକାରର 
ଅମାରରେ । ଶମ୍ବାର ବିଭାହେଲା ମାଇକି ପୁଅ ପଢ଼ନ୍ତି ରାଇଗତରେ କି ଆଉ 
କେଉଁଠି | ସେମାନେ ପାଠ ପଢ଼ିବେ, ବଡ ମଣିଷ ହେବେ, ପଇସା ଖରଚ ହେଉ 


oe 


Digitized by srujanika@gmail.com 


ରୋମକୁନ ଏକ ବର୍ଥ ଅଚାଚର 


ଯେତେକୁ ସେତେ | ଲାଡି କୁମୁଟି ଘର ପୁଅ ଜର୍ମାନୀକୁ ଗଲା | ବାରଟା ପୁଅ ନ 
ଯିବେ କେମିତି ? ହାତରେ ପଇସା ଅଛି | ପିଲାଏ ସଲ କଲେଜରେ ପଢ଼ିଲେଣି । 
ସହରରେ ଘର ଅଛି, ବସା ଅଛି | ଅମିନ ଅଧ୍ୁକାରୀଙ୍କୁ ସେବା ପୂଜାରେ ଶାମ୍ବମୁରିର 
ଅବହେଳା ନ ଥାଏ | ସେ କ'ଣ ତରିଯିବ ଗୋଟାଏ ସଉରା ଟୋକାର ପାଟି ଡରରେ 
ଟଙ୍କାଟିଏ କି ଦି ଟଙ୍କା ଦେବାକୁ । ଅଗରୁ ଏମିତି କେତେ ଥର ହୋଇଛି | ଟଙ୍କା ନ 
ନେଇ ଖଣ୍ଡେ ବାଟ ଲେଉଟି ଯାଇ ସଉରା ପୁଣି ଫେରି ଆସି ଟଙ୍କା ମାଗି ଯାଇଛି | 
ନ ହେଲେ ଦୁଆର ମୁହଁରେ ସେ ବସିବ କ'ଣ ? ଶାମ୍ବମୁରିର ବି ଜେଲ ଅଛି | ଯେଉଁ 
ଗୋତି ଅଣଆୟରତ ହୁଅନ୍ତି, ଗୋଠ ଖଣ୍ଡିଆ ହୋଇ ଘର ଛାଡି ପଳାନ୍ତି ତାଙ୍କ ପାଇଁ ସେ 
ଜେଲ ରଖଛି । ଆଟୃଘର । ତାଟି ଲାଗିଛି । ଦି'ଦିନ ରହିଲେ ପୁଅର ଜ୍ଞାନ 
ଆସିଯିବ | ଖାଲି ଥିର ଟିକେ, ପାଣି ଟିକେ ଦେଇ ଆସେ ସାହୁକାର | ସାହୁକାରୀଣୀ 
କହେ ଆମର ଛୁଆ ପାଠ ପଢୁଛନ୍ତି, ବିଦେଶରେ ଅଛନ୍ତି | ଗୋତି ଉପାସେ ରହିଲେ 
ଛୁଆମାନଙ୍କର ଅମଙ୍ଗଳ ହେବ | ଆମର ଅଧର୍ମ ହେବ-ଏଇ ଡରରେ | 

ଡୁମ୍ବା ଦି ଟଙ୍କା ନ ନେଲେ ନ ଉଠେ । ସାହୁକାରର ହୁକୁମକୁ ଗୋତି ଦୂଇଟା 
କାର୍ଯ୍ୟକାରୀ କଲେ | ଜେଲ ଘରେ ତାକୁ ରଖନଦେଲେ | ଉପାସରେ ଡୁମ୍ବା ସେଇଠି | 

ଜଳତର ଥାନାକୁ କଟକ ଆଡ଼ୁ ମହାପାତ୍ର ବାବୁ ବୋଲି ଜଣେ ଟୋକା 
ସବ୍‌୍ଇନିସ୍ପେକଟର ଆସିଛି | ରୂପ ଯେମିତି ଗୁଣ ସେମିତି । ହେଡୁ ପରି ତୁଣ୍ଡ 
ଖରାପ କରେ ନାହିଁ । କଥା କହିଲେ ଶୁଣେ । ସଉରା ଭାଷା ବୁଝି ନ ପାରିଲେ 
କଚେରୀର ପାପାୟା ହାତରେ ଦୋଭାଷୀ କରେଇ ବୁଝିଯାଏ । ଦୂଃଖ ବୁଝି ଅରଜିଦାରର 
ଯାହା ଗୋଟାଏ ସୁବିଧା କରି ବିଦା କରି ଦେଇଥାଏ । ଡୁମ୍ବା ମନେ ମନେ ଡାକେ 
“ ମହାପୁ ତୁ ମହାପାତ୍ର ବାବୂୁକୁ ଏଇଠି ବେଶୀ ଦିନ ରଖୁଥା |” ଡୁମ୍ବା ସାହୁକାର ଘରୁ 
ଫେରିଲା ନାହିଁ । ଡୁମ୍ବା ସାଙ୍ଗରେ ସମାନ ବୟସର ଆସିଥୁଲା ଡ଼ୁବଡ଼ୁବା - ସେ 
ଅନାଇଛି ଦି ଜଣ ସାଙ୍ଗ ହୋଇ ଲେଉଟିବେ । ନ ଆସିବାରୁ ମନ ଦମ୍ଭ କରି 
ଭରସିଯାଇ ମହାପାତ୍ର ବାବୁକୁ ହାଟ ଲେଉଟାଣି ସେଇ ଥାନାରେ ଜଣାଇଲା । 
ମହାପାତ୍ରେ ବୁଝିଲେ । ପାଞ୍ଚଜଣକୁ ପଚାରି ସାଉକାର ଠିକଣା ଠିକ୍‌ କଲେ । 
ଆରଦିନ ସକାଳେ ଭେଙ୍ଗି ପଦରରେ ପହଞ୍ଚି ଡୁମ୍ବାକୁ ଉଦ୍ଧାର କଲେ । 

ଅଜବ ମକଦମା | ତେନୁଳି ଖରିଦ | ହାଟରେ ଦଶ ଟଙ୍କା । ବୋହିଆଣି 
ଘରେ ଦେଲୁ | ଦି ଟଙ୍କା କମ ନ ନେବୁ କାଇିକି ? ନ ନେଲେ ତୁ ତ ଫେରିଯିବୁ । 
ପୁଣି ବୋହିବୁ । ହାଟରେ ତ କିଣିବାକୁ ଆଉ ଲୋକ ନ ଥିବେ, କ'ଣ ଘରକୁ 
ଲେଉଟାଇ ନେବୁ ? ତେବେ ଯେତିକି ଦେଉଛି ନେଇ ଯାଆ । ସକାଳ ପର୍ଯ୍ଯନ୍ତ 

ଡ଼ୁମ୍ବାର ସେଇ ଉତ୍ତର “ନାଁ ଦେ ଦଶ ଟଙ୍କା | 

ବେଆଇନ ଭାବରେ ଅବରୁଦ୍ଧ କରିଥିବା ଯୋଗୁ ଭାରତୀୟ ଦଣ୍ଡବିଧ ଆଇନର 
୩୪୨ ଦପାରେ କେଶ କରି ଆସାମୀକୁ ଗିରଫ କରି ଜାମିନରେ ଛାଡି ଶ୍ରୀହର୍ଷ 
ଲେଉଟି ଗଲେ । ଶାମ୍ବମୂର୍ଭିଠାରୁ କଫି କପେ ବି ଚୂଇଁ ନାହାନ୍ତି। ଏ ତାଜୁବ କଥୀ । 
ନାଗଭୂଷଣ ଠିକ୍‌ କହୁଥିଲା । ଏବେ ଯେ ଥାନାକୁ ଆସିବେ, ସେ ଆମର ଦୂଃଖ 
ବୁଝିବେ | ତୁମ୍ବା ଭାବୁଥିଲା | ଶ୍ରୀହର୍ଷ ମହାପାତ୍ରେ ବହୁତ ଧୀ-ଦଉଡ କରି ମକହଦମା 
ଚାର୍ଜସିର୍ଟ କଲେ | ଇନିସ୍‌ ପେକ୍ଟର ତାଙ୍କ ଅନୁସନ୍ଧାନ କାର୍ଯ୍ୟ ସୁପରଭାଇଜ କଲାବେଳେ 
କହିଲେ ସତେ କ”ଣ ମକଦମା କୋର୍ଟରେ ଟେକିବ ? ମହାପାତ୍ରେ ସାକ୍ଷୀ ଦେଇଥାନ୍ତି 
ଡୁମ୍ବାକୁ। ତା ସାକ୍ଷୀ ଡୁବଡୁବାକୁ । ସେ କହୁଥାଏ ଦି ଜଣ ତେନୁଳି ବିକି ଆସିଥିଲେ । 
ଶମ୍ବା କିଣିଲା ଦଶ ଟଙ୍କାରେ ଭାରେ | ଭେଙ୍ଗି ପଦରରେ ତା ଘରେ ପହଞ୍ଚାର ଦେଲେ 
ପଇସା ଦେବ ବୋଲି କହି ସେ ଡୁୂମ୍ବାକୁ ଡାକି ନେଲା | ତୁମ୍ବା ନ ଲେଉଟିଲାରୁ ସେ 
ଯାଇ ଜଳତରରେ ଥାନା ବାବୁଙ୍କୁ ଏ କଥା ଜଣେଇଲା । ଆଉ ତିନି ଜଣ ସାକ୍ଷୀ | 
ଜଣେ ଦତୁମ୍ବାକୁ ସାହୁକାରର ତଥାକଥିତ ଜେଲ ଘରୁ ବାହାରିବା ଦେଖୁଛି । ଆଉ ଜଣେ 
ଭେଙ୍ଗି ପଦରରେ ଡୁମ୍ବାର ସାହୁକାର ସାଙ୍ଗେ କ'ଣ ବଚସା ହେଉଥିଲା, ଦର କଷାକଷି 
ହେବା ।! ସେ ଶୁଣିଥଲା । ତା ପରଦିନ ଥାନାବାବୁ ଆସି ତୁମ୍ବାକୁ ଖଲାସ କରି 
ନେଲେ । ଗାଁ ଲୋକେ ସାହୁକାର ପାଖେ ନାନା ପ୍ରକାର ଧାରୁଆ । କଚେରୀରେ ସେ 
ଦୂହେଁ ଓଲଟି ଗଲେ | ଶେଷ ସାକ୍ଷୀଟା ହେଲା, ଜବଦ ଜିନିଷର ସାକ୍ଷୀ | ମକଦମା 
କୋର୍ଟବାବୂ ଚଳାଉଥାନ୍ତି | ହେଲେ ଶୀହର୍ଷ ମହାପାତ୍ରେ ନିପଟ ସତ କେସ୍‌ ଦେରଥନ୍ତି | 
କେଉଁଠି ଟିକେ ଓଲଟ ପାଲଟ ନାହିଁ | ତାରିଖକୁ ତାରିଖ ତଦବିରରେ ହେଳା କରୁ 
ନ ଥାନ୍ତି | ତୁମ ଗାଁ ଶଉରା ପଟ୍ଟାନାୟକ, ରାମମୂର୍ରିର ଜାତି ଲୋକ | ନାଗଭୁୂଷଣର 
ପିଇସା ନା ମାମୁଁ କଂ”ଣ ? ଶଉରା ଭାଷା ଜାଣେ | ତା କଥା ସଉରାମାନେ ଟାଳିବା 
ଅସମ୍ଭବ । ସେଇଆସି ବାରଟାଂର ମକଦ୍ଦମା ବୂଝୁଥାଏ ! ମୀନାରାଓ ପଟ୍ଟନାୟକ 
ଓକିଲ | ଶଉରା ପଟ୍ଟନାୟକ କହିଲେ “ ଡୁମ୍ବା, ଦି ଦି'ଟା ସାକ୍ଷୀ ବଦଳି ଗଲେଣି, ତୁ 
ରଫା କରି ଛିଣ୍ଡାଇ ଦେ ।' 

ଡୁମ୍ବାର ଉତ୍ତର ନାଁ - ସେଇ ଗୋଟିଏ ପଦ ନାଁ | 

ବିଚାରକ ମାଜିଷ୍ଟ୍ରେଟ ଏଇ ଅଧମ | ଯାହାହେଉ ପ୍ରମାଣ ସିଧାସଳଖ କ'ଣ 
ଥାଇପାରେ । ଜଣେ ବିଶ୍ଵସ୍ତ ସାକ୍ଷୀୟ ଦୋଷ ପ୍ରମାଣ କରିବାକୁ ଯଥେଷ୍ଟ । ପାଟଣା 
ହାଇକୋର୍ଟରେ ନଜିର ଅଛି ।! ଶମ୍ବାର ସଫେଇ ସେ ତାକୁ ବନ୍ଦ କରି କାଇଁକି 
ରଖୁବ ? ଟଙ୍କା ସେ ଦେଇଛି | ହାଟରୁ ବୋହି ଆଣିବା ମଜୁରୀ ମଧ୍ୟ । ଡୁମ୍ବା ଗଲା 

ଭାଟି ଆଡେ । ପିଇ ମାତାଲ ହେଲା | ବିହାରୀ ଭାଟିବାଲା ତା'ଠାରୁ ପଇସା ମାତାଲ 
ହୋଇ ଅଚେତ ଥିବାବେଳେ ଛଡେଇ ନେଇଥିବ | ସେଇଥି ପାଇଁ ବାବୁ ତାକୁ ଘରୁ 
ବାହାର କଲାବେଳେ ତା ପାଖରେ ପଇସା ପତ୍ର କିଛି ନ ଥଲା - ସେ ମାତି କରି 
ଶାମ୍ବାର ଖୋଲା ଘରେ ପଶିଯାଇଥଲା । ପରେ ଗାଇଗୋରୁ ପଶି ଚକଟି ଦେବେ 
ବୋଲି କେହି ଗୋଟାଏ ଗୋତି ତାର ତାଟି ଲଗେଇ ଯାଇଥିବ | ଶମ୍ବା ସାକ୍ଷୀ ଦେଲା 
ନାହିଁ । ତା ସଫେଇରେ ଏଇଆ ଯାହା କହିଲା । 

ବିଚାର ସରିଲା | ଅସାମୀର ସଜା ହେଲା | ଅନ୍ୟାୟ ଭାବେ ଡୁମ୍ବାକୁ ଅବରୁଦ୍ଧ 
କରି ରଖୁଥିବା ଅପରାଧରେ ମୁଁ ୪ ମାସ ଜେଲ ଦେଲି ଶମ୍ବାମୂର୍ିକୁ । ଅବଶ୍ଯ 
ଠାକୁରେ ମତେ ବଳ ଦେଇଥୁଲେ ପ୍ରଲୋଭନ ଏଡି ପାରିବାକୁ । ନାଗଭୂଷଣ ସେ 
ପ୍ରଲୋଭନ କଥା ଜାଣିଥଲ | ସେଇଥି ପାଇଁ ବୋଧହୁଏ ତାର ଟିକେ ମୋ ପ୍ରତି ଭକ୍ତି 
ଆସିଥିଲା । 

ଶାମ୍ବମୂର୍ଭି ଜାମିନରେ ଖଲାସ ହୋଇ ଆସି ଅପିଲ କଲା | ମାନ୍ୟବର ଜଜ୍‌ 
ତାକୁ ଖଲାସ କଲେ |! ଗୋଟାଏ ବୋଲି ସାକ୍ଷୀ | ଅପରାଧ ପ୍ରମାଣ କରିବାକୁ ଯଥେଷ୍ଟ 
ହେଲା ନାହିଁ, ଯେହେତୁ ସାକ୍ଷୀ ନିରପେକ୍ଷ ବା ବିଶ୍ଵସ୍ତ ନୁହେଁ । ଆଉ ଜବଦ 
ତେନ୍ୁଳି ? ଖଲାସ ହୋଇ ଶମ୍ବା ତାକୁ ନେଲା | ଡ଼ୁମ୍ବା ମନରେ ତିକ୍ତତା | ନାଗଭୂଷଣ 
ମନରେ ଆଉରି ବେଶୀ । ପାଠ ପଢ଼ିବା ପିଲା । ବୟସ ୨୦/୨୧ । ମନରେ 
ସଉରାମାନଙ୍କର, ଦୁଃଖୀ-ରଙ୍କଙ୍କର ସେବା କରିବାକୁ ଅଦମନୀୟ ଆକାଡ୍‌କ୍ଷା | ଆଖ 
ଆଗରେ ଦେଖଲା ଦୋଷ କରି ଧନୀ ଖଲାସ | ଦୋଷ ଆଇନର | ଦୋଷ ପ୍ରତିଷ୍ଠିତ 
ବ୍ୟବସ୍ଥାର । ଏହାକୁ ଆଇନ ସମ୍ମତ ପନ୍ନାରେ ବଦଳାର ହେବ ନାହିଁ । ଏହାକୁ 
ବଦଳାଇବାକୁ ଦରକାର ଗୋଟାଏ ବିପ୍ଲବ । ସେ ବିପ୍ଲବ ଧୋବ-ଧବଳିଆମାନେ 
କରିବେ ନାହିଁ | ସେଇ କନ୍ଧ ସଉରାମାନେ କରିବେ । ସେ ତାର ନେତୃତ୍ଵ ନେବ । 
ସେ ବେଶ ବିଖ୍ୟାତ ନକସଲାଇରଟ ନେତା ହେଲା! 

ମୁଁ ଭାବ ବିହ୍ଳ ହୋଇ ଏତେ ଗୁଡାଏ ଗପି ଗଲି - ସନ୍ନ୍ୟାସୀ କହିଲା, 

“ ଥାଉ ଏବେ ସରକାର ବୁଝିଲେଣି । କ'ଣ ନୂଆ ଯୋଜନା ସବୁ କଲେଣି - 
ଆଦିବାସୀ ମଙ୍ଗଳ ସବ୍‌ ପ୍ଲାନ । ” 

ନାଗଭୂଷଣ କଥା ଛାଡ । ମୋର ମଧ୍ୟ ବିଶ୍ଵାସ ତୁଟି ଯାଇଥାଏ | ଏ ସଂସ୍ଥା 
ପ୍ରକୃତରେ ସଉରାମାନଙ୍କର ଦୁଃଖ ଲାଘବ କରି ପାରିବ କି ? 


©, ©, ®. 

ଜମିଦାର ଅଗଣି କାନଗୋଇ 


ଅଗଣି କାନଗୋଇ ମୌଜା- କଣିଆ, ପ୍ରଗନା - ବେଶାହାର, ତାଲୁକା ନାଗପୁର, 
ଜିଲ୍ଲା - କଟକର ଦଶପଣୀ ଜମିଦାର । ଉଚ୍ଚତା ଛଅ ଫୁଟରୁ ବେଶୀ ।! ଗମ୍ଭୀର 
ଚେହେରା | ଲମ୍ବା ମୁହଁ । କଳା ମିଚି ମିଚି ରଙ୍ଗ । ଦେହରୁ ଟିକ୍ଣ ଖସି ପଡୁଛି । 
ମୁଣ୍ଡରେ ବେଣ୍ଟି ବନ୍ଧା ହୋଇଛି । ସେ ଖସି ପଡୁଛି କାନ୍ଧ ପଛ ପଟକୁ । ପରିଧାନ ଖଦୀ 
ଲୁଗା | ଅଣୁଠାରୁ ଟିକେ ତଳକୁ ଲମ୍ବି ଛି, ଯେମିତି ଚଲାବୁଲାରେ ବା ଲମ୍ବା ପାହୁଣ୍ଡ 
ପକାଇବାରେ ତାହା କିଛି ଅସୁବିଧା ସୃଷ୍ଠି ନ କରେ । କାନ୍ଧରେ ଖଣ୍ଡେ ଚାଦର । 
ମାଣିଆବନ୍ଧି କି ସେମିତିଆ କ'ଣ ଦେବ । ବେଶ ଆଖରେ ପଡିବା ଭଳିଆର 
ଚେହେରା | ଚାଦର ଭାଙ୍ଗ ହୋଇ ବାଁ କାନ୍ଧରେ | ଦେହ ଖୋଲାଥାଏ | କେବେ 
କେବେ ଖଣ୍ଡେ ଫତେଇ ଅଙ୍ଗିଖୋଳ ଦେହରେ ଲାଗେ, ସେଥିରେ ବୋତାମ ନ 
ଥାଏ | ଫିତା ଦଉଡି ପରି ସିଲେଇ ହୋଇ ଚାରିଖଣ୍ଡ ଦି' ପାଖରେ ଦି ଦି ଖଣ୍ଡ କରି 
ଡୋର । ଫତେଇ ପିନ୍ଧିବା ବେଳେ ସେଇଟା ବନ୍ଧାଯାଏ ! ମାଣିଆବନ୍ଧି ଚାଦର 
ସାଙ୍ଗକୁ ସେଇଟା ବିଶେଷ ଉପଇକ୍ଷର ପୋଷାକ । ସାଙ୍ଗରେ ସବୁ ବେଳେ ଜଣେ 
ବରକନ୍ଦାଜ-ବାରିକ ଟୋକାଟିଏ | ସବୂ ଖିଦମତ କାମ ସେଇ କରିବ ! ତା ପାଖରେ 
ମହଜୁଦ ଗୋଟିଏ ବଡ ବଟୁଆ | ବଟୁଆ ନୂହେଁ ତ ଗୋଟିଏ ଛୋଟ ବସ୍ତା । ପିପିଲି 
ବଟୁଆ । କାରିଗରୀ କାମ ତା'ରି ଉପରେ ହୋଇଛି ¦ ଟିକି ଟିକି ଦର୍ପଣ ଲାଗିଛି । 
ହଲେଇ ଦେଲେ ତାର ଜ୍ୟୋତି ଝଲସି ଯାଉଛି । ସେଇଟା କାନଗୋଇଙ୍କର ପ୍ରଥମେ 
କ୍ୟାସବକସ | ତା ଉତ୍ତାରେ ମେଡିସିନ୍‌ ଚେଷ୍ଟ | ଶେଷକୁ ଗୁପ୍ତ ମୂଲ୍ୟବାନ ଦଲିଲର 
ଲକର | ଓଷଦ ଭିତରେ ଅଫିମ ପ୍ରଧାନ | ଜମିଦାରିର ଚାରିଆଡେ ଖଜଣା ଅସୁଲ- 
ବାସୁଲ ପାଇଁ ବୁଲାଚଲା । କେତେବେଳେ କ”ଣ ଦେହ ମୁଣ୍ଡ ହେବା କଥା ଅଛି । 
ସେଥପାଇଁ ସେଥ୍‌ରେ ମକରଧ୍ବଜ ଓ ଚ୍ୟବନପ୍ରାସ ଅଛି । କ୍ଲାଥ ତିଆରି ପାଇଁ ଚେରମୁଳ 
ଅଛି । ଖାଲି ଯାହା ଗରମ ପାଣି ଟିକେ ଦରକାର । ମାତ୍ର ଅଫିମଟି ଆବଶ୍ୟକ 
ପ୍ରତିଦିନ । କାନଗୋଇଙ୍କ ନଗଦ ଆୟରୁ ବେଶୀ ଅଂଶ ସେଇଥିରେ ଖରଚ | 

କିଲେ ମରିଚପୁର ! ଏବେ ହେଲାଣି କଟକ | ଆଗେ ଦେବୀ ନଇ ଆର 
ପାଖରେ ଜିଲ୍ଲାକୁ ଲାଗି କରି ଥଲା ! ସେସବୁକୁ କାନଗୋଇଙ୍କର ଖଣ୍ଡେ ଜମିଦାରୀ 
ତାରି ଭିତରେ ପୁରୀ ଜିଲ୍ଲାରେ । ପ୍ରଜାଙ୍କ ଅବସ୍ଥା ସ୍ବଚ୍ଛଳ ନୂହେଁ । ଫସଲ ଭଲ 
ହେଲେ ଭାଗ ଧାନ ଅଧକୁ ଅଧେ ମିଳେ |! ପୁଣି ଠିକ୍‌ ଅମଳ ବେଳ ଦେଖୁ ପହଞ୍ଚିଲେ 
ଯାଇ ସଞ୍ଜାତକ ମିଳିବ । ନ ହେଲେ ଛୁଆ ପିଲା ଘର । ରୟତ ତାରକୁଟୁନ୍ବ 
ପୋଷିବାରେ ଆମଦାନୀ ଫସଲକୁ ଲଗେଇ ସାରିଥବ | ଥରକୁ ଥର ଯାଇ ଫେରିବାକୁ 
ବିରକ୍ତ ଲାଗେ | ରୟତ ତାର ନିଜ ଜବାବ ନ ରଖୁଥିଲେ ତା ଉପରେ ହାତର ଗଲୁ 
ମାରିଦେବା ଜମିଦାରଙ୍କର ବିଶେଷ ଅଧୂକାରୀରୁ ଗୋଟାଏ । ନ ହେବ କାହିଁକି ? 
ସୂର୍ଯ୍ୟାସ୍ତ ଆଇନ | ମାହାଲ ଖଜଣା ଦାଖଲ ନ ହେଲେ କ”ଣ କିଲଟର ସାହେବ ଛାଡି 
ଦେବେ କି ? ଜମିଦାରି ଲାଟରେ ( ନିଲାମରେ) ଉଠିବା ସାର ହେବ | କାନଗୋଇଙ୍କର 
ବରଷ ଯାକର କାମ ଏଇ ଖଜଣା ଅସୁଲ, ଅବଶ୍ୟ ନିପଟ ଟାଣ ଖରାଦିନେ ଆଉ 
ଧାରା ଶ୍ରାବଣ ବରଷା ସମୟ ଛାଡି କରି | କାନଗୋଇଏ ସିନା ରୟତଙ୍କ ଭଲ ମନ୍ଦ 
ଜାଣିଥାନ୍ତି । କେତେ କଷ୍ଟରେ ଖଜଣା ଅସୁଲ ହୋଇ ଲାଟ ବନ୍ଦୀ ତାରିଖରେ କାହିଁ 
କଟକ କାହିଁ ପୁରୀ କିଲଟରୀରେ ଦାଖଲ ହେବ । ଟାଇମ ଟିକେ ବେଟାଇମ ହେଲେ 
ମହାଲ ଉଠିର୍ବ ଲାମରେ, ନିଲାମକୁ ଥରେ ଉଠିଲେ ବଙ୍ଗାଳି ଅମଲା ଅନେଇ ବସିଛନ୍ତି, 
ଟାଉ କରି ଗିଳିଦେବେ । ତାଙ୍କ କବଳରୁ ରକ୍ଷା ପାଇ ଟଙ୍କା ଥଲେ ବି ପୁଣି ଜମିଦାରି 
ଉଦ୍ଧାର କରିବା ଅସମ୍ଭବ ବୋଲି ଜାଣ । ତାଙ୍କର ମନରେ ପଛେ ନ ଥାଉ ବାହାରେ 
ଦେଖେଇ ହେବାର କଥା, ତାଙ୍କର କଠୋରତା କେତେ ବେଶୀ । କଅଁଳ ଲୁହାକୁ 
ବିଲେଇ କାମୁଡେ | ଥରେ ଯଦି ରୟତ ଜାଣୁଛି, ଜମିଦାର ଅସୁଲରେ ଢ଼ିଲା କି ଦଶ 
ଆଇନ ଅଦାଲତରେ ମକଦମା କରି ତା ଠାରୁ ଖଜଣା ଡିଗ୍ରି କରି ଅସୁଲ କରିବାକୁ 
ତା ପାଖରେ ପୁଞ୍ଜି ନାହିଁ, ତେବେ ସେ ରୟତ ଜମିଦାରକୁ ଆଉ ଆଡ ଆଖ୍ମରେ 
ଦେଖୁବେ ନାହିଁ | ମୁହଁରେ କଠୋରତା, ହୃଦୟରେ ଦୟାଭାବ ରଖ କାନଗୋଇଏ 
ଜମିଦାରି ଚଳେଇ ଆସିଛନ୍ତି । 

ବଡ ପୁଅ ବନମାଳୀ ଭାରି ଟାଣୁଆ ମିଜାଜର । କାଇଁକି ନ ହେବେ ? 
ଜମିଦାର ଘର ବଡ ପୁଅ । ପାଞ୍ଚ ପୁରୁଷ ତଳେ ଏଇ ବଂଶର ପରମ୍ପରା ଥିଲ ବଡ 
ଅଂଶ୍ର ~ ବଂଶରେ ଯେ ଜ୍ୟୋେଷ୍ଣ- ସେଇ ଏକା ଜମିଦାର ହେବ | ଅନ୍ୟମାନଙ୍କର- 
ସେମାନେ ଯେତେ ଭାଇ ଥାଆନ୍ତୁ ପଛକେ - ଖାଲି ଭରଣ ପୋଷଣର ଅଧୂକାର, 

ଏବେ ସିନା କମ୍ପାନୀ ଆସିବା ଦିନରୁ ତାହା ଅଚଳ ହେଲାଣି, ନ ହେଲେ ସେଇ ଏକା 
ତ ଜମିଦାର । ଆଉ ସବୁ ଭାଇ ସେ ଦଶପଣର ହୁଅନ୍ତୁ କି ଛ ପଣର ହୁଅନ୍ତୁ କେବଳ 
ମୌରସି ଲାଖରାଜଦର । କେବେ କେବେ କାନଗୋଇଙ୍କର ନାକରୁ କାନରୁ ପାଣି 
ବୋହି ପଡେ | ଆପୁବୋଧେ ଭଲ କାମ ଦେଖାଇ ଦିଏ ନାହିଁ । ଦେହ ହାତ ବ୍ୟଥା 
କରେ, କୁଆଡକୁ ଯିବାକୁ ବି ଗଣତି ଉଠେ ନାହିଁ । ଲାଟବନ୍ଦୀ ତାରିଖ ପାଖରେ ଥିଲେ 
ବଡ ପୁଅ ବନୁକୁ ଦାୟିତ୍ଵ ଦିଆଯାଏ |! ତୁମେ ଯାଇ ଗୋବିନ୍ଦ ଲେଙ୍କା କି ମାଧବ 
ସେଣ କି ଆଉ କାହାର ଜବାବ ମୁତାବକ ବାକିଆ ଖଜଣା, ପାଉତି ଦେଇ, ଆଣି 
ଆସ ! ହଁ ଖବରଦାର ସେ ଅସୁଲ କଉଡିରେ ହାତ ଦେବ ନାହିଁ । ଲାଟବନ୍ଦୀ ତାରିଖ 
ଆଉ କେଇଟା ଦିନ ? ବନମାଳୀ ଥରେ ଗଲେ ଗୋଠଣାର ମାଧବ ସେଣ ପାଖକୁ । 
ପହଞ୍ଚି ଖଜଣା ମାଗିଲେ | ଖଜଣା ପଥକର ମିଶି ବାରଟଙ୍କା ଦଶ ଅଣା ନ ପାହୁଲା | 
ଅସୁଲ ଶୂନ | ଦି ଥର କଣ୍ଟ ଦେଇଛି | କାନଗୋଇଏ ନିଜେ ଆସି ଫେରି ଯାଇଛନ୍ତି 
ମାଧବ ସେଣ ଅବସ୍ଥା ମଧ୍ୟ ମନ୍ଦ ନୁହେଁ । ତାର ପାଳଗଦାରେ ଧାନ ଅଛି, ଘରେ 
ମାଇପିଙ୍କର କଂସା ତାଡ ନୁହେଁ । ରୁପା ଖଡ଼ୁ ତାଡ ବିଦ ଆଦି । ଗୋଠରେ ଗାଇ 
ବଳଦ, କାଇଁକି ଥରକୁ ଥର ଫେରାଇବ ? ଅସୁଲକୁ ଆସିଲା ବେଳେ ବନମାଳୀ 
ମନରେ ସେଇ କଥା ଧରି ଆସିଛନ୍ତି । ଆଜି ଯାହା ଗୋଟାଏ ରଦାରଦ ହୋଇଯିବ 
ଏଇ ରୟତ ସାଙ୍ଗରେ | ସେଇଆ ହେଲା ! ସେଣ ମନା କଲା, “ ସାଆନ୍ତେ ପଇସା 
ରଖୁଥଲି ଯେ ବଡ ଟୋକାଟା ବେମାର ପଡିଗଲା । କବିରାଜ ଡାକି ଗଲି । 
ଜାକଟପୁରରୁ ବଇଦର ଗାଡି ଭଡା । ବଇଦର ପାଉଣା ! ମୋର ବାତେନି ନବା 
ଆଣିବା କରିବା ମଣିଷଟାର ଖରଚ | ସେତକ ଏ ସବୁଥିରେ ଖରଚ ହୋଇଗଲା । 
ତମର ଲାଟବନ୍ଦୀ ତାରିଖ ତ ଅଛି ଆଉ ମାସେ କାଛାକାଛି । ମୁଁ କଉଡି ପହଞ୍ଚାଇ 
ଦେବି | ନ ହେଲେ ତମେ ପନ୍ଦର ଦିନ ଛାଡି କରି ଆସ । ” ବନମାଳୀ ଉତ୍କ୍ଷିପ୍ତ | 
ବାଜ୍‌ ବିତଣ୍ଡା ପଦକୁ ପଦେ, ଦୋ ଅକ୍ଷରୀରେ ଆରମ୍ଭ ¦! ଜବାବଟା ସେ ପଟରୁ 
ସେମିତି ଟାଣ ଆସେ । “ହଉ ସେ କଥା ହେବ ନାହିଁ । ଚାଲ କାନଗୋଇଙ୍କ 
ପାଖକୁ ।! ତାଙ୍କ ଆଗରେ ମୁଁ ମୋର ହାନି ଲାଭ ଢଣାଇବି, ସେ ଯାହା କହିବେ !” 
ଅଗତ୍ୟା ବନମାଳୀ, ସେଣକୁ ଧରି ଫେରିଲେ | ପହଞ୍୍‌ ପହଞ୍ଚୁ କାନଗୋଇଙ୍କ ପାଖରେ 
ଛାଇ ଲେଉଟିଲାଣି । ଭୋକ ବେଳ । ସେଣର ପ୍ରଥମ ଆପରି କାନଗୋଇଙ୍କ 
ପାଖରେ । ସାଆନ୍ତେ ! କାହିଁକି ତମେ ସାନ ସାଆନ୍ତେଙ୍କୁ ପଠାଅ ? ମାହାଲ ଅସୁଲ 


॥ ୭୭ ॥ 

କାମକୁ ସେ ଅଭାଜନ, ତାଙ୍କ ହାତରେ କ'ଣ ଜମିଦାରି ରହିବ ? ରୟତ ଦୁଃଖ ନ 
ଜାଣି କିଏ କେଉଁଠି ଜମିଦାରୀ ରଖୁଲାଣି ଏ ମୂଲକରେ ?” କଥାଟା ବନମାଳୀଙ୍କୁ 
ବାଧଗଲା । ଆଗର ରାଗ ପୁଣି ତେଜି ଉଠିଲା ! ରାଗ ତ ଆଗରୁ ଭାଷାରେ ବ୍ୟକ୍ତ 
ହୋଇ ସାରିଛି । ଏବେ ହାତରେ କସିଦେଲେ ଠୋ ଠା ଦୁଇ ଚାପୁଡା | “ ଯା ଚାଲି 
ଏଠୁ, ମୋ ନାଁରେ ନାଲିଶ କରିବାକୁ ଆସିଛୁ | ତୁ ଟଙ୍କା କେଇଟା ଅସୁଲ କରିଦେବୁ 
ବୋଲି ଦିନ ଯାକ ମୁଁ ନିକମା ।” 

ମାଧବ ସେଣ ପାଟି ଫିଟାଇଲା ନାହିଁ । ସିଦା କାନଗୋଇଙ୍କୁ ଗୋଟାଏ 
ଜୁହାର କରି ଦୁଆରୁ ବିଦା ନେଲା | କାନଗୋଇ ଶୁଣାଇଲେ - “ବନମାଳୀ ଠିକ 
କଲ ନାହିଁ । ଜମିଦାରି ରଖୁବାର କାଇଦା ହାତ ଉଠାଇବାରେ ନୁହେଁ । କାନରେ 
ଆଉ କଲମ ଖୋଖିବାର ଦରକାର କ'ଣ ? ହଇହୋ ଆମର ପରାନୀତି ‘ ଅଣ୍ଟାରେ 
ଖୋଷା ହୋଇଛି ମୁନିଆଁ ଲେଖନ, ଏଇ ମୁନେ ଅଟେ ସିନା ବନ୍ଧା ତ୍ରିଭୁବନ” | ହଉ 
ଯାଆ, କ”ଣ ହେଉଛି କେଜାଣି ।'' 

ଠିକ୍‌ ମାସକ ବାଦ୍‌ ପୁରୀରୁ ସମନ ଧରି କୋର୍ଟ ବରକନ୍ଦାଜ ପହଞ୍ଚିଲେ, 
ଆସିଷ୍ଟାଣ୍ଟ କଲେକ୍ଟର, ଜଏଣ୍ଟ ମରଜିଷ୍ଟେଟ ବନମାଳୀଙ୍କୁ ୩୨୩ ଦଫାରେ ତଳବ 
କରିଛନ୍ତି, ମାଧବ ସେଣ ଦାଖଲ ଫୌଜଦାରୀ ମକଦ୍ଦମାରେ | ତାକୁ ବନମାଳୀ ମାଡ 
ଦେଲେ, ବିବିଧ ପ୍ରକାରର ମାଡ | ପଚାରି ଉଚାରି ମକବ୍ଦମାର ୪/୫ ସାକ୍ଷୀଙ୍କ ନାମ 
ଅଗଣୀଙ୍କୁ ମିଳିଗଲା ! ' ହଉ ମକଦ୍ଦମା ଚଢେଇଛି ଯେତେବେଳେ ଆମେ ଆଉ 
କ”ଣ କରିବା ? ବାନାର୍ଜି ମୁକ୍ତ୍ୟାରଙ୍କୁ ଧର | ଯାହା ଖରଚ ହେଉ ପଛକେ ବାଟ ସେ 
ବତାଇ ଦେବେ । ବନମାଳୀ ପୁରୀ ଗଲେ, ମୁକ୍ର୍ୟାର ପରାମର୍ଶ ହେବ | ଦରକାର 
ପଡିଲେ କଟକରୁ ରଘୁ ମୁକ୍ତ୍ଯାର ଅଣାଯିବ । ଚାଲିଛି ମକଦ୍ଦମା | ଗଡିଗଲା ୬ 
ମାସ । ବନମାଳୀ ଭାରି ଖୁସି । ସେଣ ଦିମାକ ଦେଖାଉଥଲା, ଛ'ପଣକ କଥାରେ 
ପଡି, ଲତୁଥାଉ । ମୋର କେଶ ବଙ୍କା କରି ପାରିବ ନାହିଁ । ମୁଁ କ'ଣ ତୁଛାରେ 
ମୁକ୍ତ୍ୟାର ଲଗାଇ ପଇସା ଖରଚ କରୁଛି ? ଛ'ମାସ ଯାଏ ତାରିଖ ହେଲାଣି ? କେହି 
ସାକ୍ଷୀ କିଛି କହିଲେ ନାହିଁ । ମିଛରେ କିଏ ସାକ୍ଷ୍ୟ ଦେବ ? ହଉ ମକଦଦମା 
ଛିଶ୍ଡିଯାଉ, ତା'ପରେ ସେଣ ସାଙ୍ଗରେ ଦେଖା ଦେଖ | 

ଫେର ଦି ମାସ ଗଡି ଗଲାଣି | ଆଉ ଦିନେ ପୁରୀ କଚେରୀରୁ ବରକନ୍ଦାଜ 
ଆସିଲେ, ସାକ୍ଷ୍ୟ ସମନ ଧରି | ସାକ୍ଷୀ କିଏ ? କାନଗୋଇଏ । କାହା ସାକ୍ଷୀ ? 


Bor 

ମାଧବ ସେଣ ମୁଦାଇର ? ମୁଦାଲା କିଏ ନାଁ ପୁଅ ବନମାଳୀ | ସେ ସମନ ଗ୍ରହଣ 
କଲେ | ବରକନ୍ଦାଜଙ୍କ ଚରଚା କଲେ | ତା ଠଉଁ ଶୁଣିଲେ ସେଣ କୋର୍ଟରେ କହିଲା 
ˆ ଧର୍ମାବତାର ନିଜେ ଜମିଦାରଙ୍କ ପୁଅ ମତେ ମାଡ ମାରିଲେ । ମୋର ସାକ୍ଷୀମାନେ 
ଡରରେ ତାଙ୍କ ବିରୁଦ୍ଧରେ ସାକ୍ଷ୍ୟ ଦେଉ ନାହାଁନ୍ତି । ନୂଆ ସାକ୍ଷ୍ୟ ଦେଲି । ମୋତେ 
ଛାଡି ଆଉ ଜଣେ ବୋଲି ସାକ୍ଷୀ । ହଜୁର ତାଙ୍କୁ ସମନ କରନ୍ତୁ | ମାଜିଷ୍ଟେଟ 
ମେକଲିନ ସାହେବ ଟୋଜା ଲୋକ । ଓଡିଆ କହି ନ ପାରିଲେ ବି ବୁଝୁଛି | ହିନ୍ଦିରେ 
ଭଲ କହୁଛି | ସବୁ କଥା ବୁଝୁଛି ମଧ୍ୟ | କାନଗୋଇଏ ସମନ ରଖୁଲେ | ତାରିଖ 
ଦିନ କୋର୍ଟରେ ହାଜର ହେଲେ । ଫାରସୀ ନ ଜାଣିଲେ କ'ଣ ଜମିଦାରୀ ରଖ 
ହୁଏ ? ତେଣୁ କାନଗୋଇଏ କଚେରୀରେ କାମ ଚଳେଇବା ପାଇଁ ସେଥିରୁ ଟିକେ 
ଟିକେ ଜାଣିଥାନ୍ତି । ମୁଦାଲା ଗଡ଼ରେ ପୁଅ ବନମାଳୀ | ମୁଦେଇ ମାଧବ ସେଣ । 
ସାକ୍ଷୀ ଗଡାନ୍ତୁ ଅଗଣି କାନଗୋଇ ବୟାନ ଦେଲେ “ ହଜୁର ଗୁଦସା ଖରାରୋଜ ଥା ! 
ଲାଟବନ୍ଦୀ ନଜଦିକ ଥା ।” ସେଉଠୁ ଆରମ୍ଭ କରି “ବାଉଁଶ ଠେଙ୍ଗା ନେହି ଥା, 
ହାତମେ ମାରା, ଇତ୍ୟାଦି ଇତ୍ୟାଦି ବୋଧ୍ୟ ଅବୋଧ୍ୟ ଭାଷା ବର୍ଣ୍ଣନା । ସାରାଂଶ 
' ମୁଦାଇର ଅଭିଯୋଗ ସତ୍ୟ ମାତ୍ର ବୟାନ ଅତି ରଞ୍ଜିତ ! ଆମ ପୁଅ ବନମାଳୀ 
ଟିକେ ବଦରାଗୀ । ଜମିଦାରଙ୍କର ବଡ ପୁଅର ବାଞ୍ଚିତ ସଂଯମ ତାଙ୍କ ଠାରେ 
ଅଭାବ | ବିବିଧ ପ୍ରକାରର ମାଡ ଦେବା କଥା ମିଥ୍ୟା | ଠୋ ଠା ଦୁଇଟା ଚାପୁଡା 
କସି ଦେଲେ | କଥା ଏତିକି, କାରଣ ମୁଦେଇ ଅନେକ ଦିନରୁ ଖଜଣା ଦେବାକୁ କହି 
ଟାଳ ଟୁଳ କରି ଆସୁଥିଲା ।” 

ସେତିକିରେ ମକଦ୍ଦମାରେ ମୁଦେଇର ସାକ୍ଷ୍ୟ ପ୍ରମାଣ ଗ୍ରହଣ ଶେଷ । ମୁଦାଲା 
ସାକ୍ଷୀ ଦେବାକୁ ମନା କଲା | ମାକଲିନ ସାହେବ ଫଏସଲା ସେଇଠି ଶୁଣେଇ ଦେଲେ 
- “ତୁମେ ବନମାଳୀ କାନୁନ୍‌ଗୋ, ସେଣର ବେଗର କସୁରରେ ତୁମକୁ ପ୍ରକୁପିତ 
କରା ନ ଯାଇଥବା ଅବସ୍ଥାରେ ତୁମେ ଦୁଇ ଥାପଡ ମାରିଲ | ତୁମର ଦୋଷ 
ପ୍ରମାଣିତ | ତୁମକୁ ପାଞ୍ଚ ଟଙ୍କା ଜୋରିମାନା ହେଲା | ଅନାଦାୟେ ସାତ ଦିନ 
ଜେଲ । ତୁମେ ଆମ ରାୟରେ ସନ୍ତୁଷ୍ଟ ନ ହେଲେ କିଲ୍ଲା ମାଜିଷ୍ଟ୍େଟ୍‌ଙ୍କ ପାଖରେ 
ଅପିଲ କରିପାର ।” ଆଉ ଅପିଲ ହେଲା ନାହିଁ । ଜୋରିମାନା ପାଞ୍ଚ ଟଙ୍କା ଦାଖଲ 
କରି ଅଗଣି କାନଗୋଇ ଘରକୁ ଫେରିଲେ । ସାହେବଟା ଖାଲି ତାଙ୍କୁ ତାନୁଠାରୁ 
ତଳିପା ଯାଏ ଦେଖୁ ନେଉ ଥାଏ । ତା ଆଖରେ ବିସ୍ବୟ | ବିଶ୍ଵାସର ଅଭାବ ଯେପରି 

ଫୁଟି ଉଠୁଛି । 
ଢ଼େର ବରଷ ବିତି ଗଲାଣି। ମାଧବ ସେଣ କଥା ଆଉ ମନେ ନାହିଁ । 
ଶ୍ଵାସରେ ପଡି କାନଗୋଇଏ ଆଉ ମାହାଲ ବୁଲିବାରେ ଅକ୍ଷମ | ବନୁ ତ କାମକୁ 
ଅପାରଗ । କେଉଁଠି କ”ଣ ବାକୀ ତାଙ୍କୁ ଜଣା ନାହିଁ ! ଖାଲି ମଉଚ୍ଚ ମଜଲିସ 
କରିବା, ଜାମ ଥାଉ ନ ଥାଉ, ଆଜି ପୁରୀ ଲେଉଟାଣି କଟକ ଯିବାର କଥା । ସବୁ 
ଖରଚ ସେଇ ମାହାଲରୁ, ଅସୁଲ ସରକାରୀ ତହବିଲରୁ । ବରଷେ ହେଲା ମରିଚପୁର 
ତାଲୁକାର ଜମିଦାରି ଲାଟରେ ଗଲାଣି । ସେଠାରେ ଥିବା ନିଜ ଚାଷ ନିଜ ଯୋତ 
ଜମି ବି ଆଉ ହାତରେ ନାହିଁ, ଏଇ ତାଲୁକା ନାଗପୁରର ଯାହା ଦଶପଣୀ ଅଂଶ ଅଛି । 
ସେଥି ପୁଣି ସରିକଦାର ବେଶୀ ହେଲେଣି, ସମସ୍ତେ ଛକା ପଞ୍ଚାରେ ଅଛନ୍ତି । ମାଲ 
ଜମା ନ ଦେଲେ ଜମିଦାରି ନିଲାମରେ ଉଠିବ । ଜଣେ କେହି ସରିକଦାର ତାକୁ 
ନିଲାମରେ ଧରି ନେବାକୁ ଟାଉକି ବସିଛି । ଅଗଣି ଜ୍ୟେଷ୍ଠ । କାଗଜ ତାଙ୍କ 
ନାଁରେ । ଏ ବରଷ ସଦରଚଜମା ଦାଖଲ ହେଲା ନାହିଁ । ସବୁ ଅଂଶୀଦାର କହିଲେ 
ଆମ ଭାଗ ଆମେ ରଖୁଛୁ | ତମ ଭାଗ ତମେ ଆଗ ଦାଖଲ କର | ଏମିତି ଟାଳଟୁଳ 
ହୋଇ ବୈସନ୍ତାନି ତାରିଖ ଆସିଗଲା । ଜମିଦାରି ନିଲାମ ହେବ | ଡେରିରେ ଅଗଣି 
ଖବର ପାଇଲେ। ଜମିଦାରି ନିଲାମରେ ଚାଲିଯିବ | ନିଲାମ ତାରିଖ ପଡିବ ଆଉ ଦି 
ଦିନ ଗଲେ । ସେ ଏଣିକି ସାତପୁରୁଖଷର ଜମିଦାରି ହରେଇ ସେଇ ସାଧାରଣ ପ୍ରଜା 
ହେବେ । ନ ହେଲେ ଅବା ଲାଖରାଜଦାରହେବେ ! ବହୁ କଷ୍ଟେ ଟଙ୍କା ଯୋଗାଡ 
କରି କାନଗୋଇଏ ବାହାରିଲେ କଟକ | ଆଉ କେହି ନାହିଁ । ସାଙ୍ଗରେ ସେଇ ବିଶ୍ଵସ୍ତ 
ବାରିକ ବନା | କଟକରେ ପରାମର୍ଶ ନେଲେ, ନିଲାମ ଦିନ ଠିକ୍‌ ହୋଇଛି | ହେଲେ 
ଆଉ ଉପାୟ ତ କିଛି ନାହିଁ । ସମସ୍ତେ ସେଇ ଏକା କଥା ଶୁଣାଇଲେ । କିଲଟରୀରେ 
ଦଶ ଆଇନ ଅଫିସରେ କାମ କରିବା ଅମଲା ଜଣେ କାନଗୋଇଙ୍କର ବହୁ ଦିନରୁ 
ଜଣାଶୁଣା । ସେଇ ଗୋଟାଏ ବାଟ ବତାଇଲେ, “ କାନଗୋଇଏ, ତମେ କିଲଟର 
ସାହେବଙ୍କୁ ଖଣ୍ଡେ ଦରଖାସ୍ତ ଦିଅ | ମାହାଲର ପରଜାଙ୍କଠାରୁ ଅସୁଲ ନାହିଁ । ମୋର 
ଦେହ ଦୂଃଖ । ପୁଅମାନେ କାମକୁ ଅପାରଗ | ତାରିଖ ମୁତାବକ ସଦରଜମା ପଇଠ 
ହୋଇ ପାରି ନାହିଁ । ଆଜି ପାଉଣା ଟଙ୍କା ସମୁଦାୟ ଧରି ହାଜର ହୋଇଛି । ହଜୁର 
ଗ୍ରହଣ କରି ନିଲାମ ଇସ୍ତାହାର ଖାରଜ କରି ଦିଅନ୍ତୁ । କଲେକ୍ଟରଙ୍କର ଏ ପାୱାର 
ଅଛି । ଏ କଲେକ୍ଟର ନୂଆ ଆସିଛି, ଦୟାବନ୍ତ, ବିଚାରଶୀଳ, ବୁଵିମାନ । କିଛି 

ଗୋଟାଏ କରିପାରେ । ” ବୁଡିଗଲା ଲୋକର କୂଟା ଖିଅକୁ ଆଶ୍ରା । କାନଗୋଇଏ 
ସେଇ ମର୍ମରେ ଦରଖାସ୍ତ ଲେଖୁଲେ | ଅମଲାଏ ଲେଖ୍ରଦେଲେ । ମୁକ୍ତ୍ୟାର ଧରିବାକୁ 
ପଇସା ନାହିଁ । ନିଲାମ କଚେରୀ ବରଗଛ ମୂଳେ ପଦାରେ ହେବ । ଚଉକି ମେଜ 
ସଜା ହୋଇ ଗଲାଣି | ଆଉ ସବୁ ପ୍ରସ୍ତୁତ | ଅମଲାମାନେ ନଥ ଧରି ଖାଡା ! ନିଲାମ 
ଧରିବାକୁ ମାରୱାଡି, ବଙ୍ଗାଳି, ପଶ୍ଚିମା କେତେ ପଇସାବାଲା ସେଠ ସାହୁକାର ସେଇଠି 
ହାଜର | ବାଡି ଖଣ୍ଡେ ଆଶ୍ରା କରି କାନଗୋଇଏ ସାହେବଙ୍କୁ ମିଶଲ ଉପରେ ଦରଖାସ୍ତ 
ଦେବାକୁ ପଶିଲେ | ପିଅନ ତ ଆଗ ବାଟ ଛାଡିଲା ନାହିଁ । ଅଗଣି ସୁଉକିଟାଏ 
ବଢ଼େଇ ଦେଲେ | “ ସାହାବ ତରତର ଅଛି। ଦରଖାସ୍ତ ଦେଇ ଚାଇଲିଆସ । ସେ 
ମିଶଲରେ ବସିଛି” କହି ଶେଷରେ ଛାଡିଦେଲା । ଭିତରେ ପଶି ଅଗଣି କମ୍ପିତ 
ହସ୍ତରେ ସାହେବଙ୍କୁ ଦରଖାସ୍ତ ବଢ଼େଇ ଦେଲେ । ସାହେବ ଦରଖାସ୍ତ ଉପରୁ ଦି” ଧାଡି 
ଆଖି ପକାଇ ଦେଇ ଆଗ ଅନେଇଲା କାନଗୋଇରଙ୍କୁ | ଖୋଲଟି ବୋଲିରେ ଶୁଣାଇଲା 
“ ତୁମେ ଅଗଣି କାନଗୋଇ | ମିଥ୍ୟାବାଦୀ | ମିଛରେ ଦରଖାସ୍ତ ଦେଇଛ । ଖଜଣା 
ମାହାଲରୁ ଅସୁଲ କରି ତମେ ଖାଇ ଯାଇଛ |! ସରକାରୀ ପାଉଣା ଦାଖଲ କରିବାରେ 
ଖିଲାପ କରିଛ । ” 

‘ନାଇଁ ହଜୁର, ଏ ସବୁ କଥା ଠିକ୍‌ ନୁହେଁ ।” 

“ ନାଁ କିଛି ଶୁଣାଯିବ ନାହିଁ । ତମେ ଅଗଣି କାନଗୋଇ ମାମଲାବାଜ, ଖଝୁଟାଂ 
ସାକ୍ଷୀ ଦେବା ତମର ବ୍ୟବସାୟ । ତମେ ଝୁଟାବାଜ । ତମର ଦରଖାସ୍ତ ଗ୍ରହଣ 
ଯୋଗ୍ୟ ନୁହେଁ । ” 

ସାହେବ ଦରଖାସ୍ତରୁ ମାତ୍ର ଦି ଧାଡି ପଢ଼ି ଆଉ ଆଖୁ ପକାଉ ନାହିଁ । 
କାନଗୋଇ ତାଟକା “ ହଜୁର ମୁଁ ମାମଲାବାଜ ନୁହେଁ, ଝୁଟା ସାକ୍ଷୀ ଦିଏ ନାହିଁ । 
ଜୀବନରେ ଏଇଠି କେବେ ସାକ୍ଷୀ ଦେଇ ନାହିଁ । ଥରେ କେବଳ ପୁରୀରେ ସାକ୍ଷ୍ୟ 
ଦେବାର ମନେ ପଡୁଛି । 

ଠିକ୍‌ ଅଛି | ମିଛ ସାକ୍ଷ୍ୟ ଦେଇଛ । ପୁଅ ପାଇଁ, ନୁହେଁ ? ତୁମେ ମିଛୁଆ 
ସାକ୍ଷୀ ।' 

ନାଁ ହଜୁର | ମକଦ୍ଦମାରେ ପୁଅର ସଜା ହୋଇଛି | କେବଳ ମୋର ସାକ୍ଷ୍ୟ 
ପ୍ରମାଣ ଉପରେ ।” 

ଏ କ'ଣ, ଏତେ ବଡ ସାହେବଟା, ଏଡେ ବଡ ଚେକା ପାତିମାଙ୍କଡ ମୁହଁ 
ପରି ମୁହଁ । ଫେ କରି ହସି ଦେଲା । କଲମ ଉଠାଇ ଦି ଧାଡି କ'ଣ ଦରଖାସ୍ତରେ 
ଲେଖୁଦେଲା | ରଡି ଦେଲା ‘ ଚପ୍ରାସୀ, ତଉଜିନବିଶକୁ ସଲାମ ଦୋ ।” 

ସାଟ୍ରେ ସାଟ୍ରେ ତଉଜିନବିଶ ପହଞ୍ଚଗଲେ । ବୋଝେ କାଗଜପତ୍ର ଧରି 
ୱାସିଲବାକି ନବିଶ ତାଙ୍କ ପଛେ ପଛେ । ନାଗପୁର ମାହାଲ ତଉଜି ୩୧୩ ନିଲାମ 
ଲଟରୁ କାଟିଦିଅ । ଜମିଦାର ବଡ ଇମାନଦାର । ଏମିତି ଜମିଦାର ପ୍ରଜାଙ୍କ ଭୂଷଣ, 
ଦେଶର ଗୌରବ, ସରକାରଙ୍କର ମର୍ଯ୍ୟାଦାଖମ୍ଭ ।” କାଠ ହୋଇ ଠିଆ ହୋଇଛନ୍ତି 
କାନଗୋଇଏ । ପୁଣି ହୁକୁମ ‘ ଯାଅ କାନଗୋଇ ତମର ଦରଖାସ୍ତ ମଞ୍୍‌ର କଲି । 
ଆଇନ୍ଦାକୁଏପରି ଖିଲାପ କରିବ ନାହିଁ ।' 

ଅଗଣି ନିଲମଖାନାରେ ଶୁଣିଲେ, ସାହେବ ସେଇ ମ୍ୟାକଲିନ ସାହେବ - 
ଯାହା ଆଗରେ ସେ ପୁଅ ବିପକ୍ଷରେ ସାକ୍ଷ୍ୟ ଦେଇଥଲେ | ଜଏଣ୍ଟ ମାଜିଷ୍ଟେଟରୁ ଯାଇ 
ସେ ଏବେ କଟକର କିଲଟର ହୋଇ ଆସିଛନ୍ତି । କେତେ କଥା, ରୂପ ଗୁଣ ଏ 
ସାହେବଗୁଡାକ ମନେ ରଖ ନଥାନ୍ତି 8 ସେଇଆ, ଖାଲି କାନଗୋଇ ଭାବୁଥାନ୍ତି । 
ଇଷ୍ଟଦେବ ଶ୍ରୀ ଗଦାଧର ମହାପ୍ରଭୁଙ୍କୁ ପ୍ରାର୍ଥନା । 

ବହନ୍ତି ସ୍ବଚଛନ୍ଦଦବିମଳସଲିଳା ଯେୟମଳକା 

ନଦୀ ରମ୍ୟା ତସ୍ୟାସ୍ତଟ ନିଳୟ ଦେବାଳୟ ଗତାଃ 

ହରନ୍ନାଧିଂ ବ୍ୟାଧିଂ ସକଳ ଭବବାଧାଂ ସୁମନସାଂ 

ଗଦାପାଣିଃ ସ୍ବାମୀ ନୟନ ପଥଗାମୀ ଭବତୁମେ । 


ପରିତ୍ରାଣଂ ଭୀତେବହୁବିଧ ସମୂବଵ୍ଧିଂ ସୁବିପୁଳାଂ 
ପ୍ରତିଷ୍ଠା ମର୍ଯ୍ୟାଦା ସକଳବିଧ ବିଦ୍ଯାସୁ ପଟୁତାମ୍‌ 
ପ୍ରଦତ୍ତେ ଭକ୍ତେଭ୍ୟଶ୍ଚରମ ସମୟେ ମୁର୍ତିମପିଯୋ 
ଗଦାପାଣିଃ ସ୍ବାମୀ ନୟନ ପଥଗାମୀ ଭବତୁମେ । 


ବୋଲି ଭାବ ଗଦ ଗଦ ହୋଇ କାନଗୋଇଏ ଘରକୁ ଫେରିଲେ । 


©, ©, © 
** ବଂ ଵଶ 

ଦାରୋଗା ରାଉତରାୟ 


ଗିରିଧର ରାଉତରାୟ ଇନିସ୍‌ପେକ୍‌ଟରଙ୍କୁ ସମସ୍ତଙ୍କର ଡର । ଭାରି ଟାଣୁଆ 
ପୁଲିସ ହାକିମ । ଉପର ହାକିମଙ୍କୁ ଡର ନାହିଁ ¦ ଗୋରା ପୁଲିସ ସାହେବ ମଧ୍ୟ ତାଙ୍କ 
ମତାମତକୁ ସମ୍ମାନ ଦିଅନ୍ତି । ଖୁବ୍‌ ସଙ୍ଗୀନ ମକଦ୍ଦମା ହୋଇଥାଉ ପଛକେ ରାଉତରାୟ 
ପହଞ୍ଚିଗଲେ ତାର ଗୋଟାଏ କୂଳକିନାରା ମିଳିଯାଏ | ନ ଥିବା ସାକ୍ଷୀ ଆସି ଯାଏ । 
ନ ମିଳୁଥିବା ମାଲ ଆସି ପହଞ୍ଚିଯାଏ । ନ ହୋଇ ପାରୁଥିବା ସମାଧାନର ସୂତ୍ର 
ମିଳିଯାଏ । ଗୁଣପୁର, କୋରାଫୁଟ ଜିଲ୍ଲାର ଗୋଟିଏ ତହସିଲ । ଏବେ ସବ୍‌- 
ଡିଭିଜନ ହୋଇ ଯାଇଛି ମାତ୍ର ସେତେବେଳେ ତାଲୁକ ମହକୁମା । ଜଣେ 
ତହସିଲଦାର, ଜଣେ ମାଜିଷ୍ଟେଟ୍‌ - ମୁନସିଫ, ପୁଲିସ୍‌ ଇନିସ୍ପେକଟର ( ଦାରୋଗା), 
ଥାନାବାବୁ ଓ ଡାକ୍ତର, ଏମିତି କେତେ ଜଣଙ୍କୁ ଧରି ସରକାରୀ ଚାକିରିଆ ଗୋଷ୍ଠୀ । 

ରାଉତରାୟ ପହଞ୍ଚବା ଦିନୁ ସବୂରି ଭୟ ଥାଏ କାଳେ ସେ କାହାର କ'ଣ 
ଲୋକସାନ କରେଇ ଦେବେ । କାହାକୁ କେଉଁ ଘାଟରେ କେଉଁଠି ପାଣି ପିଆଇ 
ଦେବେ । ବରଷେ ଖଣ୍ଡେ ସେ ରହିଲେଣି । ଜାଗାଟା ଟିକେ ଆରେଇ ଗଲାଣି । 
ମେଲେରିଆ କି କଳାଜର ଭୟ ନାହିଁ । କାମ ଅଳ୍ପ ବେଶୀ ମଫସଲ ଗସ୍ତ ନାହିଁ । 
ମନ ଖୁସି ଅଛି । ଉପର ହାକିମ କେହି ଆସିବା ସହଜ ନୂହେଁ | ଯେ ଅବା ଆସିବେ 
ଆଗରୁ ନ ଜଣାଇ ଆସିବାର ସମ୍ଭାବନା ନାହିଁ । ତେଣୁ କାମରେ ବିଶ୍ରାମ ଅଛି । ମନ 
ହେଲେ କାମ କଲ, ନ ହେଲା ଦିନଟାଯାକ ଶୋଇ ବଶି ତାସ୍‌ ଖେଳି କଟାଇଦେଲ | 

ଗାଁରେ ବଡ ଦୋକାନ କୃଷ୍ଣମୁରି ସୁବୃଦଧିଙ୍କର । ସୁବୁଵି ଅସଲ କୁମୁଟି, ବ୍ୟବସାୟ 
ବୁଵ୍ି ତୀବ୍ର | ରାଉତରାୟ ପହଞ୍ଚିବା ଦିନୁ ତାଙ୍କୁ ଦେଖୁଛନ୍ତି । ତାଙ୍କର ସୁନଜରରେ 
ସେ ଆସିଛି । ଭବିଷ୍ୟତକୂ ଭଲମନ୍ଦ ଅଛି | ଦାରୋଗା ହାତରେ ନ ଥିଲେ କ'ଣ 
ନା କ'ଣ ଅନର୍ଥ ହୋଇ ଯାଇପାରେ । ପିଲା ଚାରିଜଣ ଅଛନ୍ତି | ଥିଲେ କ'ଣ ହେବ 
ସେମାନେ ସବୁ କଥା ଭାବି ପାରନ୍ତି ନାହିଁ । ଭବିଷ୍ୟତ ଚିନ୍ତା କରନ୍ତି ନାହିଁ । ସେଇଥ 
ପାଇଁ ବେଳେ ବେଳେ ଅଡ଼ୁଆରେ ପଡି ଯାଆନ୍ତି ! କୃଷ୍ଣମୁର୍ରି ୟାକୁ ଧର, ତାକୁ ଧର 

ଏଇଆ କରି ସେଇ ତେଣ୍ଟା ଜଞ୍ଜାଳରୁ ସେମାନଙ୍କୁ ଉଦ୍ଧାର କରନ୍ତି | 

ରାଉତରାୟ ଗୁଣପୁରରେ ଗୋଡ ଦେବା ଦିନୁଁ ତାଙ୍କ ବସାର ମାସିକିଆ 
ସଉଦା କୃଷ୍ଣମୂର୍ଭି ଯୋଗାଉଛନ୍ତି | ପ୍ରଥମ ମାସରେ ନିଜେ ସାହୁକାର ଯାଇ ମାସିକିଆ 
ସଉଦା ତାଲିକା ଧରି ଆସି ମାଲ ଯୋଗାଇ ଥିଲେ | ତା ପରେ ପ୍ରତିମାସରେ ଜଣେ 
ସିପାହୀ ଗୋଟାଏ ଚିଠା ଧରି ଆସେ | ମାଲ ନେଇଯାଏ | ମାଲ ଯୋଗାଣ ଦୋକାନ 
ହିସାବ ଖାତାରେ ଲେଖା ରହେ | ଦର ବେଶୀ ପଡେ ନାହିଁ । ପ୍ରାୟ କିଣା ମୁଲ୍ୟ । 
ବେଳେ ବେଳେ ତା'ଠାରୁ ମଧ୍ୟ ଉଣା ରଖା ଯାଇଥାଏ | ବାବୁଙ୍କ ସୁଦୃଷ୍ଟିକୁ ଆସିବା 
ଉଦ୍ଦେଶ୍ୟରେ ଏମିତି ହୋଇଯାଏ । ଯୁଦ୍ଧ ସରି ଅସୁଥାଏ, କଣ୍ଡୋଲ ମାଲ ପାଇବା 
କଷ୍ଟକର ହେଉଥାଏ । ମାତ୍ର ସୁବୂୁବି ରାୟଗଡ଼ା ପାର୍ବତୀପୁର ଶ୍ରୀକାକଲ କୁଆଡୁ 
ହେଲେ ମାଲ ଆଣି ଯୋଗାଇ ସୁବୁଵ୍ଧି ଷ୍ଟୋର୍‌ର ସୁନାମ ରଖୁବାରେ କୃଷ୍ଣମୁର୍ରି ହେଳା 
କରି ନ ଥାନ୍ତି | ମାତ୍ର ମନରେ ଦୁଃଖ | ଅନଉଁ ଅନଉଁ ବରଷେ ହେବାକୁ ବସିଲାଣି । 
ମାଲ ଯୋଗାଣ ପ୍ରତି ମାସରେ ଚାଲୁଛି, ମାତ୍ର ଖାତାର ଜମା ପୃଷ୍ଠାରେ ଏ ପର୍ଯ୍ୟନ୍ତ 
ଗାର ବି ପଡିଲା ନାହିଁ। ସୁବୁଦିଙ୍କ ଚିନ୍ତା । 

ଦିନେ ସୁବୁଦ୍ଧିଙ୍କ ଚେତା ପଶିଲା | ଖୁବ ସାହସ ଧରି ବଡି ସକାଳୁ ଦାରୋଗାଙ୍କ 
ବଙ୍ଗଳାରେ ପହଞ୍ଚିଲେ ! ସିପାହୀ ଖବର ଦେଲା । ଭିତରୁ ବଜ୍ର ଗମ୍ଭୀର ସ୍ଵର 
ଶୁଣାଗଲା ' ସକାନୁ ଏଥିରୁ ଗୋଟାଏ ହାଜର | ଇଆରି ମୁହଁ ଦେଖବେ ? ଏ ଗୁଡାକ 
ଲଙ୍କାର ହାଡି ଥଲେ । ହନୁମାନର ମାଡରେ କୁବେର ଭଣ୍ଡାରର ସୁନା ଇଟାମାନ ଧରି 
ପଳେଇ ଆସି ସାହୁଜାର ମାଲିକ ହେଲେ | ଏ ଗୁଡାକ ମଣିଷ ହେବାକୁ ଯୋଗ୍ୟ 
କି ? ଇତ୍ୟାଦି ଇତ୍ୟାଦି । କୃଷ୍ଣମୂର୍ଭିଙ୍କର ଚେତା ବୁଡିବା ଉପରେ, ମାତ୍ର ସେ ତ ଆସି 
ସାରିଛନ୍ତି । କାଳେ ଦିନରେ ବେଶୀ ବେଳ ହେଲେ ଦେଖା ନ ମିଳିବ, ସେଇଥପାଇଁ 
ସକାଳୁ ସକାଳୁ ଆସି ଯାଇଛନ୍ତି । ପୁଣି ଭିତରକୁ ସିପାହୀ ହାତରେ ଖବର ଦେଇଛନ୍ତି । 
କ”ଣ ବା କରନ୍ତେ ? ଦି ଘଡି ଅଧକା ବସି ରହିଲେ କ'ଣ ଅବା ମାରା ହୋଇ 
ଯାଉଛି ?” 

ଅନଉଁ ଅନଉଁ ଦଶଟା ବାଜିଲା । ଦାରୋଗାବାବୁ ବାହାରିଲେ । ଆଗମନର 
ଅଭିପ୍ରାୟ ପଚାରି ବୁଝି ଦୋକାନ ହିସାବ ସବୂ ମାସରେ ନିୟମିତ କାହିଁକି ନ ଛିଣ୍ଡା 
ଯାଉଛି ସେଥୁପାଇଁ ଅନୁପସ୍ଥିତ ଗୃହିଣୀଙ୍କ ଉଦ୍ଦେଶ୍ୟରେ ମିତବ୍ୟୟିତା ଓ ବ୍ୟୟସଂଯମ 
ଉପରେ ଗୋଟିଏ ସଂକ୍ଷିପ୍ତ ଭାଷଣ ଦେଲେ । ସୁବୁଦ୍ଧିଙ୍କୁ ବୁଝାଇ ଦେଲେ ଆଜି ତ 


Lem 


Digitized by srujanika@gmail.com 


ରୋମକୁନ ଏକ ର୍ଥ ଅ୭୧ର 


କାମ ଅଛି, ହିସାବ ବୁଝିବାକୁ ସମୟ ଲାଗିବ |! ଏଇ ଆସନ୍ତା ଶୁକ୍ରବାର ଦିନ ସକାଳୁ 
ସକାଳୁ ସେ ସୁବୂଵଧି ଷ୍ଟୋରକୁ ଯାଇ ନିଜେ ସବୁ ହିସାବ ତୂଟାଇ ଦେଇ ଆସିବେ । 
ସାହୁକାର ଗରାଖ ଘରକୁ ବାକି ପଇସା ମାଗିବାକୁ ଆସିବା ଅବିଧେୟ । ସେଥିପାଇଁ 
ନିଜ ଆଡୁ କ୍ଷମା ମାଗି ନେଲେ । ଶୀଘ୍ର ହିସାବ ତୁଟିଯିବ ଓ ବାକି ପଇସା ଅସୁଲ 
ହୋଇଯିବ ଏଇ ଆଶା ରଖୁ କୃଷ୍ଣମୂର୍ଭି ସୁବୁବି ଘରକୁ ଲେଉଟି ଗଲେ । 

ଶୁକ୍ରବାର ସକାଳ ଠିକ୍‌ ଆଠଟା ବାଜିଲା କଚେରୀ ଘଣ୍ଟାରେ | ସୁବୃଦି ଷ୍ଟୋରରେ 
ଦାରୋଗା ନିଜେ ହାଜର । ସାଙ୍ଗରେ ନିଜ ଅର୍ଦ୍ଦଳି ସିପାହୀ । ସାଇକେଲଟା ସେ 
ନେଇ ଡେରି ଦେଲା | କୃଷ୍ଣମୂର୍ରି ଦୋକାନ ଖୋଲି ଧୂପକାଠି ଦିଟା ଢାଳି ଖାତାରୁ ଧୂଳି 
ଝାଡି ବିଗତ ବିଜ୍ରିର ହିସାବ ଲେଖୁବାକୁ ଯାଉଛନ୍ତି । ଦୋକାନରେ ବିକିରିରେ ସହାୟକ 
ପିଲା ତୁମ୍ବନାଥ ଜିନିଷପତ୍ର ସଜାଡି ରଖୁଛି । ତାର କାମ ଜମା ଖରଚ ଲେଖୁବା, ଦିନ 
ଶେଷରେ ଟଙ୍କା ପଇସା ହିସାବ ମାଲିକଙ୍କୁ ବୁଝାଇ ଦେବା | କୃଷ୍ଣମୂର୍ରିଙ୍କ ମନ ଖୁସି 
ହୋଇଗଲା । ହିସାବଟା ବରଷେ ହେଲା ଗଡୁଛି | ପୁରା ଛିଣ୍ଡି ନ ଯାଉ ପଛକେ ଆଜି 
ଅସୁଲ ତ ପଡିଯିବ କିଛି ନା କିଛି । 

ଦି ଖଣ୍ଡ ଚଉକି ବାରଣ୍ଡାରେ ରଖାଗଲା । ଅଣଓସାର ବାରଣ୍ଡା । ହୁସିଆର ନ 
ହୋଇ ବସି ଚଉକି ଘୋଷାରି ଦେଲେ ୪ ଫୁଟ ତଳର ପକ୍କା ରାସ୍ତାର ଦି ଫୁଟିଆ 
ଓସାର ନର୍ଦମାରେ ହାଜର ହେବାକୁ ପଡିବ । ଦାରୋଗା ବାବୁ ବସିଲେ, ସିପାହୀ 
କ'ଣ ବାବୁଙ୍କ ଖାତିରରେ ବସନ୍ତେ ? ସେ ସେମିତି ଠିଆ ହୋଇ ହୁକୁମ ଅପେକ୍ଷାରେ 
ରହିଲେ | ଦାରୋଗା କହିଲେ, “ ବଡ ତରବରରେ ଅଛି | ଆଜି ରାୟଗଡାକୁ ଯିବାକୁ 
ହେବ । ନଇ ଆର ପାରିରେ ବିକ୍ରମପୁର ବସଷ୍ଟାଣ୍ଡରେ ବସ୍‌ବାଲାକୁ ଖବର ଦିଆ 
ଯାଇଛି । ସେ ବା କେତେ ସମୟ ଅପେକ୍ଷା କରିବ ? ଆଜି କାଲି ସମୟ ବଦଳି 
ଯାଉଛି ! କିଏ କ'ଣ ପଦେ ମଟରରେ ବସିଲା ବେଳେ ମୋତେ ଶୁଣାଇ ଦେବ । 
ସାହୁକାରେ ତୂମ ହିସାବ ଖାତାଟା ତମେ ଧରି ପଢ଼ି ଦିଅ, ମୁଁ ମୋର ହିସାବ ସାଙ୍ଗରେ 
ମିଳାଇ ବକେୟାଟା ବିଶୋଧନ କରି ବିଦା ହୋଇଯାଏ ।” 

କଫି ଆସିଲା । ସକାଳୁ ସକାଳୁ ପେୟ ନୁହେଁ ବୋଲି ମନା କରୁଥଲେ 
ମଧ୍ୟ ସେତିକି ସେବନ କରି ଆଉ କିଛି କଠିନ ଖାଦ୍ୟ ଗ୍ରହଣ ପ୍ରତି ଅନିଚ୍ଛା ପ୍ରକାଶ 
ପୂର୍ବକ ଦାରୋଗା ବାବୁ ନିଜେ ହିସାବ ଖାତାକୁ ଦେଖୁଲେ | ସୁବୁବ୍ଧି କୃଷ୍ଣମୂରି ପଢ଼ି 
ଚାଲିଲେ; 


Nem 


Digitized by srujanika@gmail.com 


6ରୋମନଛୁନ ଏଳ ଚୟ ଅ6/ଚର 


୫/୪/୪୪ ଚଣା ତେଇ ୨ ବିଶା 
(ବାଦାମ ତେଇ) 
ଗହମ ଖୁଦ (ସୁଜି) ଏକ ବିଶ 
ମାଟି ତେଲ ଏକ ଟିଣ 
(କିରାସିନି) 
ବୂଟଡାଲି ଚାରି ବିଶା 
ହରଡ ଡାଲି ଦୁଇ ବିଶା 
ମାଞ୍ଚିସ ଏକ ଡଜନ 
(ଦିଆସିଲି) ଇତ୍ୟାଦି ଇତ୍ୟାଦି 


ଦାରୋଗାବାବୂ ହଠାତ୍‌ ନିଜ ଖାତାରୁ ଦୃଷ୍ି ଉଠାଇ କହିଲେ “ ୩/୪ ତାରିଖ 
ହିସାବରେ ସବୁ ପଢ଼ନ୍ତୁ ତ । ଗହମ ୫ ବିଶା, ଆଗ ମାର୍କା ଘିଅ ଏକ ବିଶା ଛାଡି 
ଗଲେ ନାଁ କ'ଣ |” ସୁବୃଵିଏ ଟିକେ ଚଷମୀ ଆଡେଇ ତୁମ୍ବନାଥ ଆଡକୁ ଅନେଇଲେ | 
ଦାରୋଗା ସିପାହୀ ଦି ଜଣକୁ ଦେଖ ତାର ଅକଇ ଗୁଡ଼ୁମ । ପାଟିରୁ କଥା ବାହାରୁ 
ନାହିଁ । କ'ଣ ବା ସେ କହିବ ? ଖାତାରେ ଗହମ ଘିଅ ଯୋଗାଇବା ଲେଖାଯାଇ 
ନାହିଁ । ସେ ଚୂପ ରହିଗଲା | ସୁବୁଛି ତା ଆଡକୁ ଦୃଷ୍ଟି ନ ଦେଇ କହିଲେ ହଜୁର 
ଯାହା କହୁଛନ୍ତି, ଆଜିକାଲି ପଇସା ଦେଇ ଲୋକ ରଖୁବା ଖାଲି ସାର ହେବ ।” 
ସେମାନେ କ'ଣ ଠିକ୍‌ ଠିକ୍‌ କାମ କରୁଛନ୍ତି ? ଏମିତି କାମରେ ଖଇଚା ରହି 
ଯାଉଛି ¦ ହଜୁର ଛୁଞ୍ଚି ମାଛି ପରଖମବା ଲେଜ ସବୁ ଟିକିନିଖମ ହିସାବ ରଖୁଛନ୍ତି ସିନା, 
ନ ହେଲେ ମୋର ଏବେ ଏ ସବୂ ଲୋକସାନରେ ଯାଇଥାନ୍ତା ।” ସେ ପୁଣି ଆଗକୁ 
ପଢ଼ି ଚାଲିଲେ । ଆଉ ଥରେ ଦାରୋଗା ଚେତେଇ ଦେଲେ - ' ହଇହେ ସାହୁକାରେ, 
ଦଶହରା ଛୁଟିରେ ପିଲାଏ ଘରକୁ ଗଲେ, ସେମାନେ ଶରଧା କରି ଗୁଣପୁର କାନ୍ଦୁଲ 
୧୫ ବିଶା କଟକ ନେବାକୁ ଧରିଥିଲେ । ଆମ ଖାତାରେ ଲେଖା ହୋଇଛି, ତମେ 
କେମିତି ଚଢ଼େଇ ନା ? ତମର ୧ ୪/୧ ୫ ଟଙ୍କା ନେଇ କ'ଣ ମୋର ଭଣ୍ଡାର ପୂରଣ 
ହେବ ?” ଆଉ ସମ୍ଭାଳି ନ ପାରି ଦୁଇଟା ଉହ୍ଯ ଥିବା ମାଲ ଯୋଗାଣର ମୁଲ୍ୟ 
ଖାତାରେ ଚଢ଼ାଇ ସୁବୁବ୍ଧିଏ ତୁମ୍ବନାଥର ସାତ ପୁରୁଷକୁ ଅଶ୍ରାବ୍ଯୟ ଭାଷାରେ ଓଡିଆ 
ତେଲୁଗୁ ମିଶାଇ ଦି ଚାରି ପଦ ଗାଳି ଦେଲେ | ଘଣ୍ଟାଏ ନ ସରୁଣୁ ଦୋକାନ ସଉଦା 
ବାବଦରେ କ'ଣ ସବୁ ଯାଇଛି ମିଳା ସରିଲା, ପାଞ୍ଚ ଥରର ମାଲ, ଯୋଗାଣ ଖାତାରେ 

ନ ଲେଖା ହେବା ପ୍ରମାଣିତ ହେଲା | ସେ ଗୁଡିକ ଖାତାରେ ଚଢ଼ାଗଲା | ସୁବୃଵଧିଏ 
ବାରମ୍ବାର ଶୁଣାଇଲେ “ ଏ ଗୁଡାକ ପଇସା ଦେଇ ପୋଷିବା ବୃଥା | ହଜୁର ଠିକ୍‌ ଠିକ୍‌ 
ହିସାବ ନ ଲେଖୁ ରଖୁଥିଲେ, ପୁଣି ମତେ ନ କହି ଥଲେ ଏ ଗୁଡାକ ମହଜନକୁ 
ନାଲିବତୀ ଜଲେଇ ଦିଆଲିଆ କରିବା କି ଛାର କଥା ?' 

ତା ପରେ ଜମା ଦେଖୁବାର କଥା ! ସୁବୁଦ୍ଧିଙ୍କ ଖାତାରେ ସେ ବାବଦ ଶୂନ୍ୟ । 
ଏହା ସୁବୁଦ୍ଧିଙ୍କ ଜଣା ମାତ୍ର ବାବୁ କହିଲେ ହେବ । ବାବୁ ନିଜ ଖାତା ଓଲଟାଇ 
ଓଲଟାଇ ବାହାର କଲେ ତା ୧ ୭/ ୪/ ୪୪ ରିଖ କୋରାପୁଟରୁ ଆସିବା ଟି.ଏ.ବାବଦ 
ଟଙ୍କା ଟ୯୬/- | ସେଥିରୁ ସୁବୁଵି ଦୋକାନରେ ମାସିକିଆ ସଉଦା ବାବଦ ଅସୁଲ 
ଜମା ଦେବା ଟ ୬୦/- | ସିପାହୀ ୩୧୩ ମୁକୁନ୍ଦ ଦୋରା ମାରଫତ ପଠାଗଲା | 
ପାଞ୍ଚ ଖଣ୍ଡ ଦଶ ଟଙ୍କିଆ ଦି ଖଣ୍ଡ ପାଞ୍ଚ ଟଙ୍କିଆ ନୋଟ୍‌ | ତା୧୮/୭/୪୪ ରିଖ 
ସିପାହୀ ବାଉରୀ ରାଧା ହାତରେ ଜମା ଦିଆଗଲା ଟ ୭୦/- | ସବୁ ଦଶ ଟଙ୍କିଆ 
ନୋଟ । ରାଧାର ଦରମା ନ ମିଳିଥିବାରୁ ସେ ଏ ଟଙ୍କା ପହିଲା ଦିନ ଧାର ନେଇଥିଲା | 
ସେ ଛୁଟିରେ ଯାଇଥିଲା | ଛୁଟି ମଞ୍ୁର ହୋଇ ନଥିଲା । ତେଣୁ ତାର ଦରମା ବିଲ 
ହୋଇ ନ ଥଲା | ମୋ ଘରେ ହାଜର ହୋଇ କନ୍ଦାକଟା କଲାରୁ ତାର କୁଟୁମ୍ବ ଚଳିବା 
ପାଇଁ ବାବୁଆଣୀ ଦେଇ ଥିଲେ | ସେ ଅଠର ତାରିଖରେ ସୁଝିବା ବେଳେ ଟଙ୍କା ସୁବୁଦ୍ଧି 
ଦୋକାନରେ ଜମା ଦେଲା | ସେ ଅସୁଲ ସିପାହୀ ରେଡିକୁ ଜଣା । ରେଡି ବାବୁଙ୍କ 
ସାଙ୍ଗରେ ଦୋକାନକୁ ଆସିଥାଏ । ସେ କାନ୍ଧକୁ ଆଉଜି ଠିଆହୋଇ ଶୁଣୁଥାଏ । 
ଖାତାରୁ ବାବୁ ପଢ଼ିବା ବେଳେ ସେ ମୁଣ୍ଡ ଟୁଙ୍ଗାରି ତାଙ୍କୁ ସମର୍ଥନ କଲା । ଏମିତି ପାଞ୍ଚ 
ଥର ଜମାର ହିସାବ ବାବୁ ପଢ଼ିଲେ | ବାସ୍‌ ହିସାବ ଖତମ । 

ସୁବୁବି ବିରଚ୍ତି ହେଉଥିଲେ ତୁମ୍ବନାଥ ହିସାବ ଠିକ୍‌ ରଖୁ ନାହିଁ । ବାବୁ ଜମା 
ଖରଚ ସଠିକ୍‌ ରୂପେ ନିଜ ଡାଏରୀରେ ଲେଖୁ ରଖୁଛନ୍ତି । ବାବୁ କଅଣ ତାଙ୍କ ଜମା 
ଖରଚ ଚଢ଼େଇବାରେ ଭୁଲ କରିଛନ୍ତି ? ଏହା ତ କହିବାକୁ ତାଙ୍କ ଜିଭରେ ହାଡ 
ନାହିଁ । ସୁବୁଦି ହିସାବ କଲେ ଯୋଗାଣ ମାଲର ଦାମ୍‌ ଟ. ୩୭୭ ବାରଅଣା । 
ବାବୁ ଟଙ୍କା ଜମା ଦେବା ଯାଞ୍ଚ ଥରରେ ଟ. ୩୮ ୦/- | ସବୁ ଟଙ୍କା ପରିମାଣ ସହିତ 
ତାରିଖ ଦେଇ କାହା ହାତରେ ପଠାଗଲା, ସେ ଟଙ୍କା ବାବୃଙ୍କ ହାତକୁ କୁଆଡୁ ଆସିଲା, 
ଟଙ୍କା ଦେବା ପରେ ବା ପୂର୍ବରୁ ବାବୁ କୁଆଡେ ଗସ୍ତରେ ଯାଇଥିଲେ - ଏ ସବୁ 
ବିବରଣୀ ଟିକି ନିଖମ ଲେଖା ହୋଇଛି । 

ଦାରୋଗା ବାବୁ ହିସାବରେ ଆଉ ନଅ ସୁଉକା ପାଇବେ, ସେ ରାଗିକରି 
ପାଟିକଲେ “ଏ କ'ଣ ପଇସା ଗୋଟାଏ ପାଇବାର ନାହିଁ । ଅଥଚ ସକାଳୁ ଉଠୁ ଉଠୁ 
ପିଆଦା ପରି ଅସୁଲକୁ ହାଜର | ଯେପରି ଆମେ ଘର-ଦୁଆର ଭାଙ୍ଗି କୁଆଡେ 
କୁଆଡେ ପଳାଇ ଯାଉଛୁ ? ନାଇଁ ହେ ସାହୁକାରେ, ତମ ସାଙ୍ଗରେ କାରବାର 
ଏତିକି । ଆଉ ଦିନେ ତମ ଦୋକାନକୁ ଆମର ଲୋକ ଆସିବ ନାହିଁ । ଆମର ନଅ 
ସୁଉକା ତମେ ଏବେ ଫେରାଇ ଦିଅ ।” 

ନିଜ ହିସାବ ଖାତା ନିଜ ଗୁମାସ୍ତା ଠିକ୍‌ ଲେଖୁ ନ ଥବା କଥା ନିଜେ ମାନିଥବା 
କତକୋଟା କୃଷ୍ଣମୁର୍ରି ସୁବୁଦି ନିଜ ଅଜାଣତରେ ଦୁଇଟି ରୂପା ଟଙ୍କା ଗୋଟିଏ ଚାରିଣି 
ସିପାହି ରେଡିକୁ ବଢ଼େଇ ଦେଇ ତୁମ୍ବନାଥ ଆଡକୁ ଅନେଇଲେ | ଦାରୋଗା ସିପାହି 
ଦୁହେଁ ସାଇକେଲ ଚଢ଼ି ଥାନା ଆଡେ ମୁହାଁଇଲେ । ସୁବୂଵି ଆଉ ଦିନେ କୌଣସି 
ସରକାରୀ ଅଧ୍ବକାରୀଙ୍କୁ ଦୋକାନର ବାକି ହିସାବ ତୂଟାଇବାକୁ ତନ୍ଦ୍ରା (ଚଞ୍ଚଳ) କରି 
ନାହାଁନ୍ତି ବରଂ ସେ ତାଙ୍କ ଆଡ଼ୁ ଯାହା ଜମା ଖରଚ୍ଟ ଦିଅନ୍ତି ତାହା ଗ୍ରହଣ କରିଥାନ୍ତି 

ଭୋଟ ଭିଖାରୀ ରାଜା ମାରଉଁଣ୍ଡପ୍ରତାପ 


“ ଦଶାର୍ବ ବରଷ ପରେ, 

ଭୋଟ ଭିଖାରୀ ଘରେ 
ବସି ମାଗେ କର ଯୋଡି ଭୋଟ, 

ହସି ହସି କହେ କଥା, 
କଥାକେ ଲୋଟଇ ମଥା, 

ଲାଗିଛି ଟଙ୍କାର ହରିଲୁଟ 
କେ ବୋଇଲେ ମୁଁ ଦେଶ ଲାଗି, 

ଦେଖ ଦେଖ ବଇଚାଗୀ, 
ଦେଶ ଲାଗି ଦେଲି ପ୍ରାଣ, 

ଦେଶ ମୋର ସବୁ ଜାଣ, 
ଦେଶ ଲାଗି ବୂଲେ ଭିଖ ମାଗି 

ଆନଚଢ଼ି ହାୱା ଗୀଡି, 
କଥା କହେ ମୁହଁ ଝାଡି, 

ଟଙ୍କା ଥଳି ବାଜେ ଝୁମ୍‌ ଝୁମ୍‌ 
ସେ ମଧୁର ଟିଣି ଟିଣି, 

ଆପେ ମନ ନିଏ କିଣି, 
ହାୟ ଟଙ୍କା ଧନ୍ୟ ତୋର ନାମ 

କେ ଦିଏ ମହାପ୍ରସାଦ, 
କେ କାନିକା ସୀତାଭୋଗ, 

ରସଗୋଲା ଗଡେ କାର ତଳେ, 
ରସ ନଦୀ ଯାଏ ବହି, 

ନ ପାରିଲି ଅବଗାହି, 
ନିନ୍ଦା ସିନା 

ଏ ପୋଡା କପାଳେ ।” 

NE 

ଏ ଶତାଦ୍ଦୀର ତୃତୀୟ ଦଶକର ଏହି ଗୀତ ।! ଏଚଟ୍‌.ଏମ୍‌.ଭି କମ୍ପାନୀର 
ଗ୍ରାମଫୋନ ରେକଡ୍‌ । ଗାଁରେ ବାଜିଲେ ଭୋଟର ନିଜକୁ ଗର୍ବତ ମନେ କରୁଥିଲେ | 
ଭୋଟ ତ ଆଉ ସେତେବେଳେ ସବୁରି ଅଧକାର ନ ଥିଲା | ଦେଢ଼ ଟଙ୍କାରୁ ଅଧକ 
ଚୌକିଦାର ଟିକସ ଦେଉଥବ, ଇନ୍‌କମ ଟିକସ ଦେଉଥବ, ନ ହେଲେ ବେଶୀ 
ଖଜଣା ଦେବା ବଡ ପ୍ରଜା ହୋଇଥବ | ଘର ସମ୍ପଭି ନ ଥାଉ ପଛକେ, ପାଠରେ ଅତି 
କମରେ ମାଟ୍ରିକ୍‌ ପାସ୍‌ କରିଥିବ | ସେଇ ଏକା ଭୋଟ ଦେବାର ଅଧ୍ୂବକାର ପ୍ରୟୋଗ 
କରି ପାରିବ । ଏବେ ତ କଥା ହେଲାଣି ଅଲଗା ! ଯାହାର ଗଣତି ପାଇଁ ଗୋଟାଏ 
ମୁଣ୍ଡ ଅଛି, ତା'ର ଗୋଟାଏ ଭୋଟ ଅଛି, ତା'ର ମୁଣ୍ଡ ଭିତରେ କିଛି ଥାଉ ବା ନ 
ଥାଉ ।! ଏ ଗଣତନ୍ତ୍ରର ଖେଳ | ଏଠି ମୁଣ୍ଡ ଗଣତିଟା ବଡ । ମୁଣ୍ଡ ଭିତରର ଧୂସର 
ବସ୍ତୁର ପ୍ରୟୋଜନୀୟତାର ବିଚାର ସେଠି ନାହିଁ । ଭୋଟ ହେବ । ସାର୍ବଜନୀନ 
ଭୋଟ ! ଢାତି, ଧର୍ମ, ବର୍ଣ ଲିଙ୍ଗ ନିର୍ବିଚାରରେ ଗୋଟ ଅଧୂକାର ସବୁ ସାବାଳକଙ୍କୁ 
ମିଳିଛି । ସେଇ ଅଧ୍ଵକାର ପ୍ରୟୋଗ ହେବ |! ଭୋଟ ଭାଇ ଭୋଟ ଦେବ । 
ଭୋଟରେ ଯିଏ ଜିତିବ ସେଇ ଏକା ବିଧାୟକ ହେବ । ଏଇ ବିଧାୟକମାନଙ୍କ ଭିତରୁ 
ମନ୍ତ୍ରୀ ହେବେ । ଦଶାର୍ଵ ବରଷ ପରେ, ସେଇଟା ମୋଗଲବନ୍ଦୀର ଚଳଣି ଥିଲା । 
ଏଠି ତ ଭୋଟ କଥା ପୂରା ଅଜଣା ଅଶୁଣା | ପ୍ରଥମ ଥର ପାଇଁ ଏ ଅଧକାର ଆସିଛି । 
ଥରେ ହେଲେ ଏ ପର୍ଯ୍ୟନ୍ତ ଏହା ପ୍ରୟୋଗ ହୋଇ ନାହିଁ । କେଜାଣି କେମିତି ପ୍ରୟୋଗ 
ହେବ ? ଲୋକେ ନିଜ ଅଧ୍ବକାରକୁ ସତରେ କ”ଣ ବିନା ପ୍ରରୋଚନାରେ, ବିନା 
ପ୍ରଲୋଭନରେ, ବିନା ବଳ ପ୍ରୟୋଗରେ ଜାହିର କରିବାକୁ ସମର୍ଥ ହେବେ । 

ଭୋଟଭିଖାରୀ ରଜା ମାର୍ଶ୍ଡ ପ୍ରତାପ ଚିନ୍ତିତ | ତାଙ୍କ କରଦ ରାଜ୍ୟର ଅପକୀର୍ରି 
ବହୁଜନ ବିଦିତ, ବହୁ ଚର୍ଚ୍ଚିତ, ବହୁଧାଶୂତ । ଲାଞ୍ଚିତ କବି ତାଙ୍କୁ ନେଇ କବିତା 
ଲେଖୁଛନ୍ତି । ଅପମାନିତ ଲେଖକ ତାଙ୍କର ନବ ନବ ଉନ୍ଲେଷଶାଳିନୀ ବୁଦ୍ଧିର, 
ଦଶ୍ଡତନୀତିର ଓ ବିଚାର-ପ୍ରଜ୍ଞାର ବିବରଣୀ ଗଳ୍ପ ପ୍ରବନ୍ଧ ଅକାରରେ ଲିପିବଦ୍ଧ କରି 
ଅଛନ୍ତି । ସବୁ ମିଛ । ସେ ଲୋକପ୍ରିୟ ନରପତି । ପ୍ରଜାପାଳକ, ଅଶେଷ ସଦ୍ଗୁଣର 
ଅଧୂକାରୀ । ଦୁଃଖ ତାଙ୍କର ଏତିକି, ଦୁର୍ଭାଗ୍ୟକୁ ତାଙ୍କର ଗଡ ମୋଗଲବନ୍ଦୀର ଅତି 
ନିକଟ । ଗଡରେ ତାଙ୍କ ହାଣ୍ରିରେ ସୋରିଷ ଫୁଟିଲେ ରାଜଧାନୀ ଖବର 
କାଗଜମାନଙ୍କରେ ତାର ସୁବାସ ବହୁଗୁଣିତ ହୋଇ ପ୍ରକାଶ ପାଏ | କେଉଁ କରଦ 
ରାଜ୍ୟରେ ଅବା ତାଙ୍କ ପ୍ରତିଭା ପରି ଅସାମାନ୍ୟ ତୀକ୍ଷ୍ଣ ବୁଵିର ଅଭାବ ଥଲା ? ରାଜ୍ୟ 

ଯାଇଛି | ସେଥୁପାଇଁ ଦୁଃଖ କରିବାର କ”ଣ ଅଛି ? ନୂତନ ସୁଯୋଗ ଆସିଛି | ଏବେ 
ଦିଗବଜୟରେ ନୂତନ ସୂର୍ଯ୍ୟ ଉଦିତ ହୋଇଛି । ଏହାର ସଦୁପୋଯୋଗ ଆବଶ୍ୟକ | 
ପ୍ରଜାଶକ୍ତି ଅପରାଜେୟ । ସେ ପରାଜିତ ମାତ୍ର ପ୍ରଜାଶକ୍ତି ଆଗରେ ନୁହେଁ | ସେ 
ପ୍ରଜାପାଳକ ପ୍ରଜାପ୍ରିୟ ! ଏହା ସେଇ ପ୍ରଜାଙ୍କ ମାରଫତରେ ତାଙ୍କୁ ପ୍ରମାଣିତ କରିବାକୁ 
ହେବ । ଭୋଟ ରଣାଙ୍ଗନରେ ସେ ନିଜର ଲୋକପ୍ରିୟତା ପ୍ରଦର୍ଶନ କରାଇବେ ! 
ଭୋଟ ଯୁଦ୍ଧରେ ଅବତୀର୍ଣ୍ ନିମିତ୍ତ ତାଙ୍କର ନିଷ୍ପତ୍ତି ଚୁଡାନ୍ତ । ତାଙ୍କର ନିଜସ୍ଵ ଜୀବନ 
ଦର୍ଶନ ଓ ରାଜନୈତିକ ଚିନ୍ତାଧାରା ଅଛି। ସେ ମନେ ରଖ୍ରଛନ୍ତି ବାର୍ଣ୍ଣାଡସ ଯାହା 
କହିଛନ୍ତି : କେତେ ଦୁର୍ନୀତିଗ୍ରସ୍ତ ଶାସକଙ୍କ ପରିବର୍ରେ ଅଯୋଗ୍ୟ ଲୋକ ପ୍ରତିନିଧବ 
କେତେ ଜଣଙ୍କୁ ଗଣତନ୍ତ୍ର ଶାସନର ସୁଯୋଗ ଆଣିଦିଏ ।” ଆଉ ଏ ପ୍ରତିନିଧ୍ୂ ବା 
ଅଯୋଗ୍ୟ ନ ହେବେ କେମିତି ? ଯାହା କଲେ ବି ପରବର୍ଭୀ କାଳରେ ଭୋଟର ଭାଇ 
ସନ୍ତୁଷ୍ଟ ହେବ ନାହିଁ । ଶସ୍ତ୍ରରେ ନୀତିବାକ୍ୟ ଅଛି ; 

* ଜାମାତା ଜଠର ଢାୟା ଜାତବେଦୋ ଜଳାଶୟଃ 

ପୂରିତା ନୈବ ପୂର୍ଯ୍ୟନ୍ତେ ‘ ଜ” କାର ପଞ୍ଚ ଦୁର୍ଭରାଃ? 

ମାତ୍ର ଗଣତନ୍ତ୍ର ସେତେବେଳେ ଚାଲୁଥିଲେ ଭୋଟର ଭାଇକୁ ଷଷ୍ଠ ଦୂର୍ଭରା 
ବୋଲି ଧରା ଯାଇଥାନ୍ତା ! ଏମାନଙ୍କୁ କେମିତି ସନ୍ତୁଷ୍ଟ କରାଯିବ ? ଏଇ ଭୋଟରମାନଙ୍କୁ 
ମେଳେଇ ଖେଳେଇ ନଚେଇ ଜୀବିକା ଅର୍ଜନ କରିବାକୁ ପରଭକ୍ଷିକା ଶ୍ରେଣୀଭୁକ୍ତ 
ଗ୍ରାମ ନେତା ଅଛନ୍ତି । 

ମକ୍ଷିକା ମଶକୋ ବେଷ୍ୟା ମୂଷିକୋ ଯାଚକ ସ୍ତଥା 

ଗ୍ରାମଣୀ ଗଣକ ଶ୍ଷୈବ ସପ୍ତୈତେ ପର ଭକ୍ଷିକାଃ 

ସେଇଥି ପାଇଁ ଇଂଲଣ୍ଡର ରାଜା ୩ୟ ଜର୍ଜ ପରା କହିଥିଲେ ଏ ରାଜନୀତି 
ବେପାର ଭଦ୍ରଲୋକଙ୍କର ନୁହେଁ, ପାଢିର କାରବାର । ଛାରମୁଁଙ୍କ ପୂର୍ବତନ ମନ୍ତ୍ରୀ 
ପରାମର୍ଶ ଦେଲେ “ ମଣିମା, ସୁସ୍ଥରେ ରହନ୍ତୁ | ଶ୍ରୀଅଙ୍ଗକୁ ବାଧା ଦିଅନ୍ତୁ ନାହିଁ । ଏ 
ଲଢ଼େଇ ଛାମୁଙ୍କୁ ସହିବ ନାହିଁ। ' ମାତ୍ର ମଣିମା ମାର୍ରଣ୍ଡ ପ୍ରତାପ କ୍ଷୁବ୍ଧ | ରକ୍ତଚକ୍ଷୁରେ 
ମହାମନ୍ତ୍ରୀଙ୍କୁ ଶୁଣାଇଲେ “ ସେ ଦିନ ତୁମକୁ କଟକରୁ ଗଡକୁ ପଠେଇ ଦେଇ ନିଜ 
ବିଚାର ବୁଦି ଖେଳେଇ ନ ଥିଲେ ସେ ସର୍ଦ୍ଦାର ପଟେଲ ଯାହା ଭାତିଆ ଗଣ୍ଡାଏ 
ଦେଉଛି ତାହା ମଧ୍ୟ ଆଉ ମିଳି ନ ଥାନ୍ତା । ତୁମର ଦିନ ଶେଷ | ତୁମ ପରାମର୍ଶର 
ମୂଲ୍ୟ ନାହିଁ । ମୁଁ ତୁମକୁ ଦରଖାସ୍ତ କରି ସାରିଛି । ତଥାପି ତୁମର ଅଯଥା ଅନାହୂତ 

ପରାମର୍ଶ । ଚାଲିଯାଅ ଏଠାରୁ | ଛାମୁଙ୍କ ମିଜାଜ ସହିତ ଅଙ୍ଗା ଅଙ୍ଗ ଜଡିତ ମହାମନ୍ତ୍ରୀ | 
ସେ ବିଦାୟ ଦେଲେ । ଛାମୁ ଭୋଟରେ ଅବତୀର୍ଣ ହେବେ ଓ ନିଶ୍ଚୟ ଜିତିବେ । 
ରାଜା ନିଜ ରଣକୌଶଳ ବାଛିନେଲେ | ଆସନ୍ତା କାଲି ମାଣିକେଶ୍ବରୀଙ୍କ ଦର୍ଶନ 
ଉତ୍ତାରେ ଜଣ ଭୋଟ ଅଭିଯାନ | ତେଣୁ ମହାମନ୍ତ୍ୀ ବିପଷ ଶିବିରର ଟିକିନିଖୁ ସମ୍ବାଦ 
ରଖୁବାରେ ଅଗ୍ରହୀ ହେଲେ ।” 

ଛାମୁ ବାହାରିଲେ ଭୋଟ ପ୍ରଚାରରେ । ପାଖ ଲୋକ ପ୍ରୋଗ୍ରାମ ତିଆରି 
କଲା | ରାଜ୍ୟର କେଉଁ କେଉଁ ଗାଁରେ କେତେ ତାରିଖରେ କେଉଁଠାରେ ସଭା ହେବ, 
ଆଗରୁ କାହା ଜରିଆରେ ସଭାର ଆୟୋଜନ କରାଯିବ, କ'ଣ ସେଇଠି କୁହାଯିବ | 
ଜାତୀୟ କର୍ମୀ ମାଡି ଆସୁଛନ୍ତି । ତାଙ୍କର ନେତା ବି ଆସୁଛନ୍ତି । ଲୋକେ ନୂଆ 
ଗୋଟାଏ କଂ ଣ ପାଇଗଲେ ବୋଲି ଭାରି ଖୁସି | କେମିତି ତା'ର ମୁକାବିଲା କରାଯିବ, 
ମାର୍ରଣ୍ଡ ପ୍ରତାପ ଚିନ୍ତା କଲେ | ଗଡରୁ ସେ ଶିବିକାରେ ନିର୍ବାଚନ ଅଭିଯାନ ଆରମ୍ଭ 
କରିବେ, ଇଷ୍ଟଦେବୀ ମାଣିକେଶ୍ବରୀଙ୍କର ଦର୍ଶନ ଓ ଆଶୀବାଦ ଲାଭ ଉତ୍ତାରେ | ପ୍ରତି 
ଗ୍ରାମରେ ତାଙ୍କର ସରବରାକରମାନେ ଥଲେ, ଏବେ ଅଛନ୍ତି । ରାଜସ୍ଵ ଅସୁଲ 
ସେଇମାନଙ୍କ ଜରିଆରେ ହେଉଥଲା ।! କେତେ ଜଣ ସେମାନଙ୍କ ମଧ୍ୟରୁ ରାଜ 
ଅନୁଗତ । ଯେଉଁଠାରେ ନାହାନ୍ତି ସେଠାରେ ଅନେକ ଆଶୟୀ ଅଛନ୍ତି, ନୂତନ 
ବ୍ୟବସ୍ଥାରେ ସେମାନଙ୍କୁ କିଛି ସୁଯୋଗ ମଳି ଯାଇପାରେ । ସେଇଆ ହେଲା । 
ସରବରାକାର, ପୂର୍ବତନ ସରବରାକାର, ବିତାଡିତ ପ୍ରଜାମଣ୍ଡଳ କର୍ମୀ, ନିରାଶ 
କୁଜିନେତା ( ଗ୍ରାମୀଣ), ଅପଦସ୍ଥ ପୂର୍ବତନ ରାଜ କର୍ମଚାରୀ, ଯୁଦ୍ଧରେ ତାଙ୍କର 
ଏଇମାନେ ସୈନିକ ଓ ସେନାପତି । 

ଛାମୁ ଗଡରୁ ବିଜେ କଲେ । ମାରଶ୍ଡ ପ୍ରତାପଙ୍କ ଶିବିକାର ଆଗମନ ପୂର୍ବରୁ 
ସଭା ପ୍ରସ୍ତୁତ | ରାଜ ଆଗମନ । ଲୋକମାନଙ୍କର ବିପୁଳ ଉତ୍ସାହ | ରାଜା ଆସୁଛନ୍ତି । 
ନିଜର ସାତ ପୁରୁଷ ଉଦ୍ଧାର | ମିଣିପଙ୍କ ହରିବୋଲ ଶୁଣି ମାଇପେ ହୁଳହୁଳି ଦେଲେ | 
ଗାଁ ଦାଣ୍ଡରେ ହଳଦୀ ପାଣି ଢ଼ାଜିଲେ । ଗୋଡାଣିଆ କିଏ କେଉଁଠି ଢ଼ୋଲ ମହୁରି 
ବଜାଇ ଦେଲେ | ମାର୍ରଣ୍ଡ ପ୍ରତାପ ସଭାକୁ ଆସିଲେ । ରାମପୁର । ବଡ ଜନବହୁଳ 
ଗ୍ରାମ । ପ୍ରଥମ ସଭା ସେଇଠି | ଛାମୁ ରାଇଜଯାକ ବୁଲିବେ । ଚାରିଶ ଯାଏ ଗାଁ । 
ଅଛ ସମୟ ସଭାରେ କଟେଇବେ । “ ହସି ହସି କହେ କଥା କଥାକେ ଲୋଟଇ 
ମଥା” ବାସ ଠିକ୍‌ ସେଇଆ | ଛାମୁ ତାଙ୍କ ବାଣୀ ଶୁଣାଇଲେ । ସଭା ଭରପୁର । 


୯9୨ ॥ 


Digitized by srujanika@gmail.com 


6ରୋମକୁନ ଏକ ବଥ ଅଚାଚର 


ହରିବୋଲ ହୁଳହୁଳି ମଧ୍ୟରେ ଛାମୁ ଶୁଣାଇଲେ : “ପ୍ରିୟ ପ୍ରଜାମାନେ ! ଦେଶର 
ସମ୍ବିଧାନ ତିଆରି ପାଇଁ ଗୋଟିଏ ସଭା ବସିଥିଲା, ବହୁତ ଦୂରରେ ଦିଲ୍ଲୀରେ । ମୁଁ 
ତାର ସଭ୍ୟ ଥିଲି । ପ୍ରଜାମାନେ, ତୁମ୍ଭେମାନେ ବହୁ ବର୍ଷ ଧରି ଆନ୍ଦେଳନ କରି 
ଆସୁଥଲ, ଦାୟିତ୍ଵମୂଳକ ଶାସନ ଦାବୀରେ । ସେଇଆ ପାଇଲ । ଶାସନ ରହିଲା 
କଟକରେ | ଦାୟିତ୍ଵ ରହିଲା ଦିଲ୍ଲୀରେ । ତମେ ବାକୀଟା ଏଇଠି ଧରି ରହିଗଲ । 
ମୁଁ ଗଲି ଦିଲ୍ଲୀ । ସେଇଠି ସମ୍ବିଧାନ ରଚନାରେ ଭାଗ ନେଲି । ଏଇ ନୂଆ ସମ୍ବିଧାନରେ 
କଂ ଣ ଅଛି ତୁମେ ଜାଣିବାକୁ ଚାହିଁବ । ସେ ଗହନ ପାଠ | ନେତାଙ୍କଠାରୁ ଗାଁ'ରେ 
କୁଜି ନେତା ଯାଏ, ଦିଲ୍ୟରୁ ରାଜ୍ୟ ରାଜଧାନୀ ଯାଏ କେଉଁଠି କଂ ଣ କ୍ଷମତା ରହିଲା, 
ତାହା ସେଇଥିରେ ରଖା ଯାଇଛି । ସେ କ୍ଷମତା ଭୋଗ କିଏ କରିବ ? ତମେ 
ପ୍ରଜାମାନେ ଯାହାକୁ କ୍ଷମତା ଦେବ । କ୍ଷମତା କେମିତି ହେବ ? ଭୋଟ ଜରିଆରେ 
ନିଜ ଅଧକାର ସାବ୍ୟସ୍ତ କରି ¦! ସେଇ ଭୋଟ ଦିନ ଆସୁଛି । ଘରେ ଘରେ ଭୋଟ 
ଅଧ୍କାର । ମିଣିପି ମାଇପି କିଛି ଭେଦ ଭାବ ବିଚାର ନାହିଁ । ଯାହାର ବୟସ 
ଏକୋଇଶରୁ ବେଶୀ, ତା ନାଁ ଭୋଟ ତାଲିକାରେ ରହିବ | ଆମ ଲୋକ ସେ ତାଲିକା 
ଦେଖଛନ୍ତି । କରେଇଛନ୍ତି ମଧ୍ୟ । ତମର ନାଁ ସବୁ ଅଛି । ତାଲିକାରେ ନାଁ ଥିଲେ 
ଭୋଟ ଦେବ । ଭୋଟ କେନ୍ଦ୍ରକୁ ଯିବା ବାଟ ବତେଇ ଦେଉଛି । ସମସ୍ତେ ଯିବ । 
ଭୋଟ ଦେବ । ଆଉ ଲୋକ ଆସୁଛନ୍ତି । ତାଙ୍କ ହାତରେ ନୋଟ । ସେ ତୁମକୁ 
ନୋଟ ଦେଇ ତୁମର ଭୋଟ କିଣି ନେବେ | ମୋର ତ ଅଉ କିଛି ନାହିଁ । ମୁଁ ଖାଲି 
ତୁମକୁ ମାଗୁଛି । ସୁନା ରୂପା ନୁହେଁ, ଘରବାଡି ନୁହେଁ, ଜମିବାଡି ନୁହେଁ, ଟଙ୍କା 
ପଇସା ନୁହେଁ । ଖାଲି ଖଣ୍ଡେ ଭୋଟ କାଗଜ | କେଉଁ ଅବା ତୁମକୁ ଦେବାକୁ ପଡୁଛି 
ସୁନା ରୂପା ଟଙ୍କା ପଇସା ? ତମର ତତା ନାହିଁ | ଥଲେ ଅବା ମୋତେ କେଉଁ ଦେଇ 
ପକାନ୍ତ ? ରାଜା ଥଲା ବେଳେ ତ ଦି ଚାପୁଡା ନ ବାଜିଲେ କେବେ କିଛି ଦେଇ ନ 
ଥାଅ, ଆଉ ଏବେ ପୁଳାଏ କଅଣ ଦେଇ ପକେଇବ ? ସେଇ ଭୋଟ କାଗଜ ଖଣ୍ଡେ 
ମାଗୁଛି । ଆଜିର ବୁଧବାର ଛାଡି ଆର ବୁଧବାର ଭୋଟ କେନ୍ଦ୍ରକୁ ଯିବ । ନାଲିଆ 
ବାକ୍ସ ସେଇଠି ଥିବ | ଭୋଟ କାଗଜ ମିଳିଲେ ସେଇ ବାକ୍ସରେ ଗଳେଇ ଦେବ | 
ସେଇଟା ତମର ମରଜି । ଇଚ୍ଛା ହେଲେ ଦେବ । ଛଛ୍ା ନ ହେଲେ ଦେବ ନାହିଁ । 
ମୁଁ କାହାକୁ ଜବରଦସ୍ତି କରୁଛି ନା କ'ଣ ? ହେଲେ ମନେ ରଖୁଥା | ଆମ ସମ୍ପର୍କ 
ଦିନିକିଆ ନୂହେଁ । ନ ଦେଇଥିଲେ ଆଉ ଦିନକୁ ଆଉ ଦିନେ ଅଛି । ବିଦାୟ 

ପ୍ରଜାମାନେ । ଉଠା ଶବାରୀ । ଢ଼େର ଗାଁ ବୁଲିବାର ଅଛି ।” ଛାମୁ ବିଦାୟ 
ନେଲେ । ସଭା ସରିଲା । ଲୋକେ ପୁଣି ବିଛେଇ ହୋଇଗଲେ ଯେଝା ଯେଝା 
ଗାଁକୁ । 

ମଣିଆ ପଚାରିଲା ଗଣିଆକୁ “ଭୋଟ କାହାକୁ ଦେବୁ ?” ଗଣିଆ ଦେବ 
ପ୍ରଜାମଣ୍ଡଳକୁ । ଦେଶ ଉଦ୍ଧାର ସେଇ କରିଛି | “ ଗାନ୍ଧୀ ମହାତ୍ସା ଆମକୁ ମଣିଷ 
ଖାତାରେ ନାଁ ଲେଖାଇଲେ | ଦେଖ, ମୋ କାନ୍ଧ ବେଠିରେ ପଥର ବୋହି ବୋହି ବିଭି 
ହୋଇଗଲା | ଘରୁ ପଖାଳ ଆଣି ଦି'ମାସ ବେଠି ଖଟୁଥିଲି ! ରଜା ତ ଯାଇଛି । ” 
ଲେଖାରେ ଗଣିଆ ମଣିଆ ଦାଦି ଓ ତା'ର ଅଭିଜ୍ଞତା ଖୁବ୍‌ ବେଶୀ ପୁରୁରାଠାରୁ । 
ସାଙ୍ଗରେ ପୂନିଆ ପ୍ରଧାନ । ଗଣିଆ କଥାକୁ ସେ ଶୁଣିଲା |! ତାର ମଧ୍ୟ ମନେ ଅଛି 
ବେଠି କଥା, ମାତୁ ରଜା ଯାଇଛି କ'ଣ ସତରେ ? ଗଣିଆକୁ ପଚାରିଲା ହଇରେ 
ଦେଖୁଲୁ ରଜାକୁ । ଟିକେ ହେଲେ ତେଜ ଯାଇଛି କିରେ ? ଯେମିତି ସେମିତି ଠୋ 
ଠାଆ କଥା । ରାଜଠାନୀ କଟକ କି ଦିଲ୍ୀ କାହିଁ କୁଆଡେ ? ଆମର ସେଇଠି କ'ଣ 
ଅଛି ? ରଜା ତ ଏଇଠି ଅଛି | ସେଇ ଗଡରେ । ତା କଥାରେ ତ ରାଇଜ ଚାଲୁଛି | 
ତାକୁ ତ ଗାନ୍ଧି ଜବାହାରଲାଲ ଡାକି ତା ବୁଵି ନେଲେ ! ତା କଥାରେ ଦଶଟା 
ଚାଲିବାର ଆଇନ କଲେ ! ରଜା ତେଜ ହରେଇଲା କୁଆଡୁ ? ଦେଖୁନୁ, କେମିତି 
ଟାଣ ଟାଣ ଗୁଳି ଫୁଟିଲା ଭଳିଆ କଥା କହୁଛି | ' ଆଉ ଦିନକୁ ଆଉ ଦନେ !” ସେ 
ସବୁଦିନେ ଗଡରେ ¦ ଆମେ ସବୁଦିନେ ଆମ କୂଡିଆରେ |! ସରବରାକାର, ଥାନାବାବୃ, 
ଦାରୋଗା, ଓକିଲ, ମେଜେଷ୍ଟର ତା ପଟିଆ | ବୁଝିଲୁ ଗଣିଆଭାଇ ଯାହା ସେ କହିଲା 
କଉଁ ଟଙ୍କା ସୁନା ନୀ ଧନ ଦୌଲତ, କାଗଜ ଖଣ୍ଡେ | ତା ନାଇଁ ଆଉ ଦିନକୁ ଆଉ 
ଦିନ ଅଛି । ତୂ ଯାହା କହ ପଛକେ ମୁଁ ତାକୁଇ ଭୋଟ ଦେବି | ବୁଧବାର ଦିନ ସେଇ 
ତାଆରି ନାଲିଆ ବାକ୍ସରେ ଦେବି । ପୁତୁରା ମଣିଆ ପୁନିଆକୁ ସମର୍ଥନ କଲା । 
‘ ପୁନିଆ ଦାଦି, ତମେ କଥାଟାଏ କହିଲା ଭଳିଆ କହିଲ ଏକା ।' ପୁନିଆ କହିଲା, 
କାଇଁକି ଦୁର୍ଜନକୁ ରଗେଇବା । ଫେର କ'ଣ ନା କ'ଣ ଅନର୍ଥ କରିବ | ଆମ ଭୋଟ 
ଦେଇ ଦେବା ସେଇଆକୁ ପଛକେ ।” ସବୁ ସଭାରୁ ଗୋଟାଏ ଯୋଡିଏ ନୁହେଁ, 
ପୁଞ୍ଜାଏ ମଣିଆ ଗଣିଆ ପୁନିଆଙ୍କର ଏଇ କଥୋପକଥନ | ଉପସଂହାର ସବୁଠେଇ 
ସେଇଆ | ଦୁର୍ଜନ ସେ | କାଇଁକି ତା କଥା ନ ରଖୁବା ? ଆଉ ଦିନକୁ ଆଉ ଦିନେ 
ଅଛି । ମାର୍ରଣ୍ଡ ପ୍ରତାପଙ୍କ ଶିବିକା ମାଡି ଚାଲେ । ଏକ ପରେ ଏକ ଗ୍ରାମ ¦ ସଭା 


e୪୪୩ 


Digitized by srujanika@gmail.com 


ରୋମୁନ ଏକ ବଥ ଅଚା/ଚର 


ସାଙ୍ଗ ହୁଏ । ପ୍ରତିକ୍ରିୟା ସବୁଠି ଏକା ପ୍ରକାର । ଛାମୁଙ୍କୁ ମହାମନ୍ତ୍ରୀ ବାର୍ରା ଶୁଣାନ୍ତି 
ସବୁଠାରେ ଆଶଜନକ | ବିଜୟର ସୂଚନା | ଖାଲି ଦି ଦିନି ଜାଗା ଛାଡି | ଗୋଠପୁର, 
ସୁନାପାଶୀ, ମଙ୍ଗଳପୁର ଆଶା ଛାଡି ଦେବା ।! ମାର୍ରଶ୍ଡ ପ୍ରତାପ ଜାଣନ୍ତି ପ୍ରଜାମଣ୍ଡଳର 
ସଙ୍ଗନର କେନ୍ଦ୍ର ଏ ଗାଁମାନେ | ଏଠାରୁ ମଧ୍ୟ ତାଙ୍କର ବିଜୟ ଆବଶ୍ୟକ । କୌଶଳ 
ନିର୍ଣ୍ଣୟ ହେଲା । 

ଗୋଠପୁର । ଛାମୁ ବିଜେ କଲେ । ତଟୁ ଘୋଡାରେ । ସାଙ୍ଗରେ ବିଶ୍ବସ୍ତ 
ପାଖ ଲୋକ । ଛାମୁ ଘୋଡାରୁ ଓହ୍ଲେଇଲେ । ସରବରାକାରଙ୍କୁ ଡାକିଲେ । ସେ 
ଏବେ ସରପଞ୍ଚ ହୋଇଛନ୍ତି | ଛାମୁ ଆସିଛନ୍ତି । ଲୋକ ଜମିଗଲେ । ଛାମୁ କହିଲେ 
“ ନିଶ୍ଚୟ ତମେମାନେ ମତେ ଭୋଟ ଦେବ ନାହିଁ, ମୁଁ ଜାଣେ | ମୁଁ ଭୋଟ ମାଗିବାକୁ 
ଆସିନାହିଁ । ତୁମେ ପ୍ରଜା ସମିତିକୁ ନ ଦେଇ ମୋତେ ଦେବାର ସମୟ ଆସିନାହିଁ । 
ମୁଁ ଖାଲି ତୁମକୁ ସଙ୍ୋଳିବାକୁ ଏମିତି ଆସିଥିଲି ।” ଲୋକେ ଜମିଗଲେ ! ଅଧ 
ଘଣ୍ଟାଏ ଦୁଃଖ ସୁଖ ପରେ ଛାମୁ ବିଦାୟ ନେଲେ । ସରପଞ୍ଚଙ୍କୁ ପାଖକୁ ଡାକିଲେ । 
ଟିକେ ଦୂରକୁ ନେଇଗଲେ | ଅତି ବିଶ୍ବାସରେ ଅତି ଆପଣାର ବୋଲି ଆନନ୍ଦ ଆଗ୍ରହ 
ଆତିଶଯ୍ୟାରେ ଅନ୍ୟମାନଙ୍କ କାନରେ ପଡିବା ଭଳି ଶୁଣେଇଲେ ' ମୋର ଜଣେ ପ୍ରଜା 
ବିନା ମେହନତରେ ଭଲ ଦି ' ପଇସା ହାତ ପଇଠି କରୁ, ମୁଁ କ'ଣ ଏହା ଚାହୁଁ ନାହିଁ ? 
ମଙ୍ଗରାଜେ, ମୁଁ ଭାରି ଖୁସି । ଖାଲି ତମକୁ ପରାମର୍ଶ । ସବୂଟା ବାଣ୍ଟି କୁଣ୍ଡି ଖାଅ | 
କହି ଉଚ୍ଚ ସ୍ବରରେ ଡାକିଲେ “‘ ପାଖଲୋକ ଚାଆଲେ ।” ଘୋଡା ଚଢ଼ି ଦି'ଜଣ 
ଚାଲିଗଲେ । ସରପଞ୍ଚଙ୍କୁ ଲୋକେ ଘେରି ଯାଉଥିବାର ଦୂରରୁ ଜଣା ପଡୁଥାଏ । ବାଟ 
କିଛି ଯାଇ ଛାମୁ ହୁକୁମ ଦେଲେ ଗଡପ୍ରସାଦ ଜଙ୍ଗଲରେ କୋଡିଏ ଖଣ୍ଡେ ମାରା ବାଇ 
ହାଣ୍ଡି, ଦି' ଚାରିଟା ବହ ଅହିଆ, ଦି” ଚାରିଟା ଚୂଲି, କିଛି ଅଧଜଳା କାଠ ଖପରା, 
ଡାଳ ପତର ସଜାଡି ରଖିଦେବ । ଅଇଁଠା ଭାତ ପଡିଥବ ସେମିତି ଜଣା ପଡିବ 
ସେଇଠି ରନ୍ଧାବଢ଼ା ହୋଇ ହାଣ୍ଡିରେ ଭରତି କରାଯାଇଛି, ଅନ ଡାଲି ବେସର ମହୁର 
ଆଦି । 

ଦିନେ ଛାଡି ସୁନାଫାସି ସଭା ! ଛାମୁଙ୍କ ଶବାରି ବିଜେ, କିଏ ଜଣେ ଆଗ 
କହିଲା । ସେ ରଜାଙ୍କ ପାଖଲୋକ ହେବ କି କ'ଣ ? “ ନାଇଁ ମଣିମା, ଆମର ଏଇ 
ନିଶ୍ପରି, ସମସ୍ତଙ୍କର ସେଇ ଏକ କଥା । ଜଗନ୍ନାଥଙ୍କ ଅଭଡା ଆମେ ପାଇଛୁ । ଆମ 
ନିଷ୍ପତ୍ତ ସରି ଯାଇଛି | ଛାମୁଙ୍କ ଦିନ କାଳ ସରିଲାଣି |! ଆମେ ଆଉ ଛାମୁଙ୍କୁ ଭୋଟ 
ଦେବା ଅବସ୍ଥାରେ ନାହୁଁ ।” ଛାମୁ ଲୋଡୁଥିଲେ ସେଇ ପଦକ - ମୁଁ କ'ଣ ତମ 

i ୯୫ ॥ 

ଭୋଟ ପାଇଁ ଆସିଛି, ଆମର ରାଜା ପ୍ରଜା ସମ୍ପର୍କ ଚନ୍ଦ୍ର ସୂର୍ଯ୍ୟ ସୃଷ୍ଟି ଦିନରୁ । ତମର 
କୁଶଳ ବୁଝିବାକୁ ମନ ହେଲା, ଗଡି ପଡିଲି । ଭୋଟ ମୋର ଦରକାର ନାହିଁ । 
ହେଲେ କାଲି ତମକୁ ମହାପ୍ରସାଦ ନାଁରେ ଭଶ୍ତିଲେ । ଆଉ ୫ ବରଷ ଭୋଟାପାଇ 
କ୍ଷମତାରେ ଆମରି ଭଳିଆ ରହିଲେ କ'ଣ ତୁମକୁ ନ ତଶ୍ତିବେ ? କ'ଣ ଜୁଲମ ନ 
କରିବେ ? ” ସେଇ ଡେଙ୍ଗା ଲୋକଟା କହିଲା “ କ'ଣ ମହପ୍ରସାଦ, ଅଭଡା ମହାପ୍ରସାଦ 
ପୁରୀରୁ ଗାଡିରେ ଆସିଛି ଆମରି ସେବାରେ ଲାଗିବ ବୋଲି । ଏ ପୁଣି କି କଥା 
କହୁଛନ୍ତି ।' “ ହଇହୋ ପ୍ରଧାନେ ! ଗଡପ୍ରସାଦ ଜଙ୍ଗଲ ଭାଲୁ ଟଙ୍ଗେରା ଦେଖୁଛ ? 
ଦି ଚାରି ଜଣ ମିଶି ଏବେ ଯାଅ ଦେଖବ, ମହାପ୍ରସାଦ କେଉଁଠି ରୋଷେଇ ହୋଇଛି ? 
ଚୂଲାରେ ପାଉଁଶ ନିଆଁ ଲିଭିଥବ କି ନାର । ତମେ ସବୁ ହାତରେ ରନ୍ଧା ଭାତକୁ 
ମହାପ୍ରସାଦ ଅଭଡା ଜ୍ଞାନ କଲ ହେ | ହେଉ, ତୁମ ଅଧର୍ମ ତୁମର | ଭଠା ସବାରି | 
ସତ ମିଛ ବୁଝିବାକୁ ପ୍ରଧାନେ ଚାରିଟା ଭେଣ୍ତିଆ ଧରି ଭାଲୁ ଟାଙ୍ଗେରା ଆଡେ 
ମୁହାଁଇଲେ | 

ଭୋଟ ଦେବାକୁ ଷାଠିଏ ଘଣ୍ଟା ଥିବ - ପ୍ରଚାର ବନ୍ଦ ଆଉ ହାତରେ ଅଛ 
ସମୟ ଅଛି | ଛାମୁ ବିଜେ ମଭ୍ଗଳପୁରେ | ବଡ ଗାଁଟାଏ | ଗାଁ ମୁଣ୍ଡରେ ଗୋଠେ 
ଲୋକ ଜମା । ଛାମୁଙ୍କ ଘୋଡା ଚଢ଼ା ସେଇଠି ଶେଷ । କିଏ କିଛି କହିବା ଆଗରୁ 
ଉପକ୍ରମଣିକା | ଭୋଟ ଭିକାରୀ ହୋଇ ମୁଁ ଆସି ନାହିଁ । ତମେ ଭୁଲି ଗଲଣି ମତେ | 
ମୁଁ ତମ ଭଲ ମନ୍ଦ ଖବର କ'ଣ ରାଜୁତି ଗଲା ବୋଲି ରଖୁନାହିଁ ? ଦି ' ପଇସା ତମକୁ 
ମିଳୁ । ଭଲ କଥା । ମୁଁ କଂ”ଣ ନ ଜାଣେ ? ହେଲେ ତମେ ଜାଣିବାର କଥା ଜାଲ 
ନୋଟ୍‌ ରଖୁବା ଏକ ଅପରାଧ | ଏଇ ଗୋବିନ୍ଦ ମହାନ୍ତି ତମ ଗାଁରେ ଅଛନ୍ତି | ଆଗରୁ 
ପୋଲିସ୍‌ ଦାରୋଗା ଥଲେ ନାଁ ? ତାଙ୍କୁ ପଚାରି ବୁଝ । ଜାଲ ନୋଟ୍‌ ଯେ ରଖୁବ 
ତା ନାଁରେ କେଶ ସାଙ୍ଗେ ସାଙ୍ଗେ ଦାୟର ହେବ | ଜାଲ ଟଙ୍କା ଭଳିଆ ନୁହେଁ । 
ହାତକୁ ହାତ ହୋଇ ମୋ ପାଖରେ ପହଞ୍ଚି ଯାଇଛି ବୋଲି କହି ଦେବ । ତମକୁ 
ଯେଉଁ ନୋଟ୍‌ମାନ ହାତ ପଇଠି କରାଇ ଦିଆ ଯାଇଛି ସେଗୁଡାକ ସବୁ ଜାଲ୍‌ । ସବୁ 
ନୂଆ ପାଞ୍ଚ ଟଙ୍କିଆ | ଧରିଲେ ଖଡ ଖଡ କରୁଛି | ସବୂ ଜାଲିଆତିର କାମ | ଭୋଟ 
ଗଣତି ଫଳ ବାହାରି ସାରିଲେ ଘରେ ଘରେ ଜଣ ଢଣ କରି ମୁଦାଲା କରି କେଶ । 
ଯେ ନ ପାଇଛି । ଯେ ପାଇଛ ତାଙ୍କ ହିନସ୍ତା ଗାଇଲେ ସରିବ ନାହିଁ । ମୋ ଦେହ 
ନ ସହୁଛି ବୋଲି ମୁଁ ଏ ସବୁ ତମକୁ ଶୁଣାଇଲି । ମାତ୍ର ତମ ହାତରେ ପାଞ୍ଚ ଟଙ୍କିଆ 
ନୋଟ ଖଡ ଖଡ | ଏଥରେ କ”ଣ ମୋର କମ ଆନନ୍ଦ ଭାବୁଛ ? ” ସେତିକି କହି 
ଛାମୁ ବିଦାୟ ନେଲେ । ପୁରୁଣା ଦାରୋଗା ଗୋବିନ୍ଦ ମହାନ୍ତି ପଚାରିଲେ “ ସତରେ 

ଜାଲ୍‌ ନୋଟ୍‌ ତମର ସବୁ ଅଛି ନା କ'ଣ ? ବଦଳା ବଦଳା, ମରିଯିବ ନ ହେଲେ | 
ଯାହା ପାଖରେ ଯାହା ଥିବ ବଦଳା |!” କେଇ ଖଣ୍ତ ପାଞ୍ଚ ଟଙ୍କଆ ନୋଟ୍‌ ଗୋବିନ୍ଦ 
ମହାନ୍ତି ସେଦିନ ରାତିରେ କୁଆଡେ ଦିଟଙ୍କା ତିନିଟଙ୍କା ଦେଇ ହାତ ପଇଠ କଲେ । 

ନିର୍ବାଚନ ପ୍ରସ୍ତୁତି ସମାପ୍ତ । ନିର୍ବାଚନ ଦିନ ଶେଷ | ଏ ଭୋଟ ପହିଲି ଥରର 
ସାବାଳକ ଭୋଟ । ଜିଲ୍ଲାଟାର ସବୁ ନିର୍ବାଚନ ମଣ୍ଡଳୀରେ ଭୋଟ ଗ୍ରହଣ ଓ ଫଳାଫଳ 
ନିର୍ଣୟକୁ ମାସେଯାଏ ସମୟ ଲାଗିବ । 

ଫଳାଫଳ ? ମାର୍ରଣ୍ଡ ପ୍ରତାପ, ପୂର୍ବତନ ରଜ୍ୟର ତଥାକଥିତ ପ୍ରକାପୀଡକ 
ଶୋଷକ ଅତ୍ୟାଚାରୀ, ନିଜ ପ୍ରତିଦୁନ୍ଦୀ ପ୍ରଜାସମିତି ନେତାଙ୍କୁ ବିପୁଳ ଭୋଟ ବ୍ୟବଧାନରେ 
ଶୋଚନୀୟ ଭାବରେ ପରାସ୍ତ କରିଛନ୍ତି । ସବୁ କେନ୍ଦ୍ରରେ ବିଜୟ । ଜଣେ ପ୍ରତିଦୃନ୍ଦୀଙ୍କୁ 
ଛାଡି ଆଉ ସମସ୍ତଙ୍କର ଅମାନତ ଉଡି ଯାଇଛି । ସବୁ କେନ୍ଦ୍ରରେ ମାର୍ରଣ୍ଡ ପ୍ରତାପଙ୍କର 
ଲୋକପ୍ରିୟତା ପ୍ରମାଣିତ ହୋଇଛି । ଗୋଠପୁର, ସୁନାଫାଶି ଓ ମଙ୍ଗଳପୁର 
କେନ୍ଦ୍ରମାନଙ୍କରେ ମୁଖ୍ୟ ପ୍ରତିଦୃନ୍ଦୀଙ୍କର ସତ୍ତା ରହି ନାହିଁ । 

ରାଜା ମାର୍ରଶ୍ତ ପ୍ରତାପ, ପୂର୍ବତନ ଶାସକ ମାର୍ରଶ୍ଡ ପ୍ରତାପ । ଲୋକପ୍ରିୟ 
ଲୋକପ୍ରତିନିଧ, ବିଧାୟକ ମାର୍ରଣ୍ତ ପ୍ରତାପ । ଭୋଟର ଭାଇ କି ଜୟ ! 


କଂ ଵୃୃଂ ଵ* 

କ୍ଷମାଶୀଳ କାଳୀଚରଣ 


(ଏକ) 


ଡି.ସି. (କଲେକ୍ଟର) ସାହେବ ଦି” ଦିନ ହେଲା ନୂଆପଡା ସବ୍‌-ଡିଭିଜନକୁ 
ଟୁର୍‌ରେ ଯାଇଥିଲେ | ସମ୍ବଲପୁର ଜିଲ୍ଲାର ସାମାନ୍ତ ସବ୍ଡିଭିଜନ | ସମ୍ପୂର୍ଣ୍ଣ ସବ୍‌- 
ଡିଭିଜନଟି ଖଡିଆଳ ଜମିଦାରୀ । ଖ୍ରୀ ୧୯୩୬ରେ ଓଡିଶାରେ ମିଶିଛି । ଓଡିଶା 
ସରକାର ଏହା ଏକ ଅବହେଳିତ ଅଞ୍ଚଳ ବୋଲି ବିଶେଷ ଉନ୍ନତି ନିମିତ୍ତ କେନ୍ଦ୍ରରୁ 
ଅଲଗା ଅନୁଦାନ ପ୍ରଦେଶ ଗଠନ ସମୟରେ ପାଇଥଲେ | ସେଇଥରେ ସବ୍ଡିଭିଜନ 
ଅଫିସ, ଅନ୍ୟାନ୍ୟ କୋଠାବାଡି, ଡାକବଙ୍ଗଳା ଆଦି ତିଆରି ହେବାକୁ ଥଲା | ସଦର 
ମହକୁୂମୀ ଖଡିଆଳରେ ହୋଇ ପାରିଥାନ୍ତା, ମାତ୍ର ସେଇଠି ରାଜାଙ୍କର ଅଖଣ୍ଡ ପ୍ରତିପରି | 
ତାଙ୍କରି ପ୍ରଭାବରେ ସରକାରୀ କର୍ମଚାରୀମାନଙ୍କ କ୍ଷମତା କ୍ଷୁର୍ଣ୍ଣ ହେବାର ସମ୍ଭାବନା 
ଥିଲା । ତେଣୁ ସବ-ଡିଭିଜନ ମହକୁମା ହେବାକୁ ନୂଆ ଜାଗାଟିଏ ଠିକ୍‌ ହେଲା । 
ରାୟପୁର ବିଜୟ ନଗର ରେଲଲାଇନରେ ନୂଆପଡା ଗୋଟିଏ ଛୋଟ ରେଲ ଷ୍ଷେସନ । 
ସଦର ମହକୁମା ରେଲ ଷ୍ଟେସନକୂ ପାଖ | ବାହାର ଜଗତ ସହିତ ରେଲଲାଇନ 
ଯୋଗୁଁ ସମ୍ପର୍କ ତ୍ଵରାନ୍ତିତ ହେବ । ଗମନାଗମନର ସୁବିଧା ଯୋଗାଇବ । ପ୍ରଥମ 
ସବଡିଭିଜନାଇ ଅଫିସର ( ରାୟବାହାଦୂର ପଦ୍ଧଚରଣ) ଙ୍କର କର୍ମକୂଶଳତା ଓ ଦୂରଦୃଷ୍ଟି 
ଫଳରେ ରାସ୍ତା ଘାଟର ବେଶ ଉନ୍ନତି ହୋଇ ପାରିଥଲା । ବିଶେଷକରି ଡାକ 
ବଙ୍ଗଳାଟି ନାହିଁ ନ ଥବାର | ପ୍ରାୟ ପାଞ୍ଚ ଏକର ଜମି ଉପରେ ବାଗବଗିଚା ମଧ୍ୟରେ 
ଅବସ୍ଥିତ । ସବୁ ଆବାସପତ୍ର ନୂଆ ! ସାମୟିକ ବିଦ୍ୟୁତ୍‌ ଯୋଗାଣର ସୁବିଧା ମଧ୍ୟ 
ଅଛି । ତେଣୁ ସେଇ ବଙ୍ଗଳାରେ ରହଣି ସୁଖକର | ସୁବିଧାଜନକ ମଧ୍ୟ | ଅନେକ 
ଅଧ୍ବକାରୀ କାମ ବେଶୀ ଥଲେ ଏଇ ନିଛାଟିଆ ଜାଗାରେ ରହି ବାକିଆ କାମ ଫଏସଲା 
କରି ଦେବାକୁ ଡାକ ବଙ୍ଗଜାକୂ ବାଛି ଥାଆନ୍ତି | 

ଡି.ସି. ଟୁରରେ । ଅଫିୟରେ ମୁଁ ମୋର କୋଠରୀରେ ବସିଛି । ଦିନ 
ଗୋଟାଏ ହେବ । ସାମ୍‌ନାରେ ଡି.ସି.ଙ୍କ ବାସଭବନକୁ ଯିବା ରାସ୍ତା । ସେଇଠି 

ଡି.ସି.ଙ୍କ ଗାଡି ଅଟକି ଗଲା । ଖୋଦ୍‌ ସାହେବ ବାହାରି ପଡିଲେ |! ମାଡି ଆସିଲେ 
ମୋର ବସିବା ଜାଗାକୁ | ମୁଁ ଉଠିବା ଆଗରୁ ହୁକୁମ ହୋଇଗଲା “ ହୀରାକୁଦ ପ୍ରଚାର 
ଗାଡିର ଡ୍ରାଇଭର ସିନେମା ଅପରେଟର ଦୁଇଟାକୁ ଜାଣିଛ ? ତାଙ୍କୁ ଆଜି ଚାକିରୀରୁ 
ବାହାର କରିଦିଅ |!” ଭାରତୀୟ ସମ୍ବିଧାନରେ ୩୧ ୧ ଧାରା ଯୋଡା ହେବା ପୂର୍ବର 
ଏ ଘଟଣା ! Hire and fireର ଯୁଗ | ପଇସା ଦେଇ କାମରେ ଆଣି ଖଟାଅ | ଯଦି 
କାମ ତମର ସନ୍ତୋଷଜନକ ନ ହେଲା ତାଙ୍କୁ କାମରୁ ନିକାଲି ଦିଅ । କୁହ, ଗୁହଂ 
ଗଚ୍ଛ | ଆଉ ଜଣକୁ ପୁଣି ଲୋଡି ଆଣି କାମରେ ଲଗେଇ ଦିଅ । ସମ୍ବିଧାନରେ 
୩୧ ୧ ଧାରା ରହୁ ବୋଲି ସେତେବେଳେ ଯେଉଁମାନେ ବହୁତ ଧୀ ଧପଡ କରୁଥିଲେ, 
ଏ ଦିଗରେ ଜନମତ ସୃଷ୍ଟି କରୁଥିଲେ, ବିଧାୟକମାନଙ୍କୁ ବ୍ରଦିି ଦେଉଥିଲେ, ସେମାନେ 
ଏବେ ଗମ୍ଭୀର ଭାବରେ ଚିନ୍ତା କରୁଛନ୍ତି ଏହା ଠିକ୍‌ ହୋଇଛି କି ନାଁ ? କର୍ମ- 
କୁଶଳତା ନାଁ କର୍ମ-ବିମୁଖତା ? କ”ଣ ଏହା ସୃଷ୍ଟି କରିଛି ? ଡି.ସି ହୁକୁମ କଲେ 
ନିକାଲ ଦିଅ ମାତ୍ର ଅପରାଧ କଣ ? ଡି.ସି ସାହେବ “ତୁ” “ତୁମେ” ସମ୍ବୋଧନ 
କରିବା ସମୟରେ ଆମେ ମନେରଖୁ ଯେ ବିପଦ ଭଲମନ୍ଦ ଶୁଣିବାକୁ ଆଲୋଚନା 
କରିବାକୁ ସେ ପ୍ରସ୍ତୁତ ଅଛନ୍ତି । ତୁମ ଉପରେ ଅନ୍ତତଃ ଅପ୍ରସନ୍ଧ ନାହାନ୍ତି । ମାତ୍ର 
* ଆପଣ” କି “ ମିଷ୍ଟର” ଉପକ୍ରମଣିକାରେ ଯଦି କଥୋପକଥନ ଆରମ୍ଭ ହୋଇଥାଏ 
କପାଳ ମନ୍ଦ ବୋଲି ଧରିନେବା ବିଜ୍ଞତାର ପରିଚାୟକ । ସାହସ କରି ପଚାରିଲି 
କଣ କଲେ ସେମାନେ ସଂକ୍ଷିପ୍ତ ଉତ୍ତର ପଛରେ ବଳଭଦ୍ର ଆସୁଛି | ତାଙ୍କୁ ପଚାରେ | 
ଏମିତି ବଗୁଲିଆ ଟୋକା ମୋ ଜୀବନରେ ଆଉ ଦେଖୁନାହିଁ । ମୋର ତ ଆଉ 
ଭବିଷ୍ୟତ ନାହିଁ । ସେ ଜିଲ୍ଲାବୋର୍ଡ ଚେୟାମରମ୍ୟାନଟା- ତା”ର ଜିଲ୍ଲାଟା ଜାକ 
ରାଜନୈତିକ ଶତ । ସେ ହୀରାକୁଦ ବନ୍ଧ ସପକ୍ଷରେ ପ୍ରଚାର କରୁଛି ବୋଲି ଏ 
ମୁଲକଟାଯାକ ତା'ର ବିପକ୍ଷରେ । ମିଛରେ ତା ନାଁରେ ତା'ର ରାଜନୈତିକ 
ପ୍ରତିଦନ୍ଦୀମାନେ କ”ଣ ନାଁ କ'ଣ କହୁଛନ୍ତି । ଆଉ ଏ ଟୋକା ଦିଇଟା ସଜ ମାଛରେ 
ପୋକ ପକାଇ ଦେବେ ।!” ବେଶୀ କିଛି ପଚାରିବାକୁ ସାହସ ହେଲା ନାହିଁ । ପୁଣି 
ନିର୍ଦ୍ଦେଶ ଦିଆଗଲା ଚାରିଟା ବେଳକୁ କାଗଜ ଧରି ଆସ ମୋ ପାଖକୁ । ସମ୍ମତି ଜଣାଇ 
ବିଦାୟ ନେଲି । 

ପାଞ୍ଚ ମିନିଟ ଭିତରେ ପ୍ରଚାର ଅଫିସର ବନ୍ଧୁ ବଳଭଦ୍ର ହାଜର । ଠିକ୍‌ 
ଯେମିତି କଚେରୀ ହତା ଭିତରୁ ଡି.ସିଙ୍କ ଗାଡିର ଅନ୍ତର୍ବାନକୁ ଅନାଇ ବସିଥିଲେ । 

ରୋମକୁନ ଏକ ବ୍ୟ ଥଚ/ଚର 


ତାଙ୍କଠାରୁ ଶୁଣିଲି, ନୂଆପଡାକୁ ସବୁ ଜିନିଷ ଖଡିଆଳରୋଡ (ଜଙ୍କ) ଷ୍ଟେସନରୁ 
ଖରିଦ ହୋଇ ଆସେ; ରାଜ କର୍ମଚାରୀମାନେ ଟୁର୍‌ରେ ଯାଇ ବଙ୍ଗଳାରେ ରହିଲେ 
ସେମାନଙ୍କର ସବୁ ଆବଶ୍ୟକ ସରଞ୍ଜାମ ମଧ୍ୟ ସେଇଠୁ ଅଣାଯାଏ । ଡି.ସି.ଓ 
ଜିଲ୍ଲାବୋର୍ଡ ଚେୟାରମ୍ୟାନ୍‌ ଦି' ଜଣ ଡାକ ବଙ୍ଗଳାରେ ଦୁଇଟା ସୁଟରେ ଥିଲେ, ଆଉ 
ଦୁଇଟା ସୁଟ ଖାଲି ଥାଏ, ଦଖଲ କରି ଥାଆନ୍ତି ଗୋଟାକରେ ଦି ଜଣଷ୍ଟେନୋ ଆଉ 
ଗୋଟାକରେ ଚପରାସୀ ଚଉକୀଦାର ଓ ଅନ୍ଯ ଖିଦମତ୍ଗାରମାନେ | ଆବଶ୍ୟକ 
ସ୍ପଳେ ରାତ୍ରି କଟାଇ ଦିଅନ୍ତି । ଦେଶ ବିଭାଜନ ସମୟ | ନିରାପତ୍ତା ନିମିତ୍ତ ସଂଖ୍ୟାଲଘୁ 
ସଂପ୍ରଦାୟର ଲୋକମାନେ ଗୋଟାଏ ଯାଗାରେ ଜମି ହୋଇ ରହୁଥାନ୍ତି, କାଳେ 
କେତେବେଳେ କ'ଣ ଅଘଟଣ ଘଟି ଯାଇ ପାରେ । ଜଙ୍କରେ ମୁସଲମାନ ସଂଖ୍ୟା 
ସାମାନ୍ୟ ନୁହେଁ । ଭୋପାଳ ଆଡ଼ୁ ଆସି ନର୍ଭଜୀ ବା ସେଇ ଶ୍ରେଣୀର କେତେଜଣ 
` ଯୁବତୀ ଜଙ୍କରେ ଆସ୍ଥାନ ଜମାଇ ଥାଆନ୍ତି । ସେମାନଙ୍କର ବ୍ୟବସାୟର ପ୍ରସାର 

ଆରମ୍ଭ ହୋଇଛି । ନୃତ୍ୟ ଗୀତରେ ଆମୋଦିତ କରିବା ବ୍ଯତୀତ ଆବଶ୍ୟକ ସ୍ଥଳେ 
ଶଯ୍ୟା ସଙ୍ଗିନୀ ଭାବରେ ରାତ୍ରିଯାପନ ନିମିତ୍ତ ସେମାନଙ୍କର ଦ୍ବିଧା ନ ଥାଏ | ସେମିତି 
ଦି ଜଣ ଗତ ରାତ୍ରିରେ ବଜାର ସଉଦା ବେଳେ ବଙ୍ଗଳାକୁ ଆସିଥିଲେ । ଶଯ୍ୟା 
ସଙ୍ଗନୀ ହୋଇ ଡାକ ବଙ୍ଗଳାରେ ସେବା କରିଛନ୍ତି । ସାହେବମାନେ ବିଦାୟ ନେବା 
ବେଳେ ସକାଳେ ଦିଜଣ ରୂପସୀ ଷୋଢ଼ଶୀ ଇରାନୀ କିଶୋରୀ ଲାସ୍ୟ ହାସ୍ୟଯୁକ୍ତ 
ହୋଇ ଦର୍ଶନ ଦେଲେ । ଗାଡିପାଖକୁ ଆସିଲେ ! ବାଦଶାହା କାଏଦାରେ କୁର୍ଣ୍ଣସ 
କଲେ । ଏ ଛିଣ୍ଡାଳ ଦୁଇଟା କୁଆଡେ ବେ ?” ଡି.ସି ସାହେବଙ୍କର ଏ ମୌଖକ 
ପ୍ରତିକ୍ରିୟାର ଅର୍ଥ ବା ଭାବାର୍ଥ ସେମାନେ ବୁଝି ପାରିଲେ ନାହିଁ । ଜଣାଇଦେଲେ 
ହଜୁର ! ଆମେ ଖିଦମଦ କରିଛୁ | ହଜୁର ଆମ ସେବାରେ ସନ୍ତୁଷ୍ଟ ମାତ୍ର ଆମର ଶ୍ରମ 
ମୂଲ୍ୟ ? ବାଦଶହୀ କାଇଦାରେ ବଢ଼ିଆ ଉର୍ଦ୍ଧରେ ନିବେଦନ । ଚେୟାରମ୍ୟାନ ଭଲ 
ଉର୍ଦ୍ଧ ବୁଝନ୍ତି | ଷ୍ଟେନୋ ଦି” ଜଣକୁ ଠାରିଦେଲେ | ଡ଼ାଇଭରକୁ ହୁକୁମ ଦେଲେ ଗାଡି 
ଚଳାଓ । ଗାଡିରେ ସେ ଓ ଡି.ସି. ଦୁଇଜଣ | ବାଟରେ ଡିସି.ଙ୍କୁ ବୁଝାଇ ଦେଲେ 
ସେମାନଙ୍କର ବକ୍ତବ୍ୟ ଓ ଆଗମନର ଉଦେଶ୍ୟ | ରାତ୍ରିରେ ବଙ୍ଗଳାରେ ଉପସ୍ଥିତ ସବୁ 
ଅନ୍ତେବାସୀମାନଙ୍କର ଅଗମନ ନିର୍ଗମନ ଓ କାର୍ଯ୍ୟ କଳାପ ଆଲୋଚନା କରାଯାଇ 
ବହୁ ମିଶାଣ ଫେଡାଣ ଫଳରେ ସିଦ୍ଧାନ୍ତ ହେଲା ଯେ ଦୋଷୀ ପ୍ରଚାର ଗାଡିର ଡ୍ରାଇଭର 
ଓ ସିନେମା ଅପରେଟର ଦୁହେଁ । କଠିନ ଦଣ୍ଡ ନ ଦେଲେ କଥାରୁ ନଥା ବାହାରିବ | 

6ରୋମନୁନ ଏକ ବଥ ଅ6ଚର 
ତେଣୁ ଘରେ ପଶିବା ପୂର୍ବରୁ ମୋତେ ନିର୍ଦ୍ଦେଶ : ବିଷବୃକ୍ଷକୁ ସମୂଳେ ଉତ୍ପାଟନ 
କର | ବନ୍ଧୁ ବଳଭଦ୍ର ଚେୟାରମ୍ୟାନଙ୍କ ଠାରୁ ଶୁଣି ଅଫିସରେ ପହଞ୍ଚି ମତେ ନିବେଦନ 
କଲେ | ତାଙ୍କର ଅଧସ୍ତନ - ଡ଼ାଇଭର ଓ ସିନେମା ଅପରେଟର ଦି ଜଣ ଭାରି କର୍ମଠ 
ଓ କଷ୍ଟ ସହିଷ୍ୁ । ତେଣୁ ସେମାନଙ୍କୁ ଯତ୍ପରୋନାସ୍ତି ସାହାଯ୍ୟ କରିବାକୁ । ବନ୍ଧୁଙ୍କୁ 
ପରାମର୍ଶ ବା ସାହାଯ୍ୟ ଦେବାକୁ ମୋର ବୂଵି ଓ ସାହସର ଅଭାବ । ପୁଣି ତାଙ୍କର 
ନିଜର ମଧ୍ୟ ବିଶ୍ଵାସ ତାଙ୍କର କର୍ମଚାରୀ ଦି ଜଣ ସଂପୂୁଣ୍ଠ ଦୋଷମୁକ୍ତ ନୁହଁନ୍ତି । ସେ 
ବିଦାୟ ନେଲେ । 
ନିର୍ଦ୍ଦେଶ ମୁତାବକ ମୁଁ କାର୍ଯ୍ୟ କଲି । ଅସ୍ଥାୟୀ ନିଯୁକ୍ତିକୁ ପ୍ରତ୍ୟାହାର କରାଗଲା । 
ମୋଟେ ଦି ଧାଡିର ଆଦେଶ । ତାକୁ ଧରି ସାକ୍ଷାତକୁ ବାହାରିଲି । ଡି.ସି ମଧ୍ୟାହ୍ନ 
ଭୋଜନ ଓ ସ୍ବଳଜ୍ଥକ୍ଷଣ ଶ୍ଵାନ ନିଦ୍ରା ପରେ ଅରାମ ଚଉକିରେ ଆସୀନ ହୋଇ ସେଇଠାରୁ 
ବିଭିନ୍ନ କର୍ମଚାରୀମାନଙ୍କ ସଲାମ ପଠାନ୍ତି (ଡକେଇ ପଠାଇ ଥାଆନ୍ତି) । କର୍ମଚାରୀ 
ପହଞ୍ଚି ଡାକିବାର ଉଦ୍ଦେଶ୍ୟ ବା ଆବଶ୍ୟକତା ବା ନିର୍ବାହର ସଫଳତା ବୁଝାଇ ଦେଲେ 
ଦିଲ୍ଖୁସ୍‌ । ତା ନ କରି ଆଗମନର ଆବଶ୍ୟକତା ପଚାରି ବସିଲେ ସେ ନିଜର କର୍ମ- 
ବିମୁଖତା, ଦାୟିତ୍ବହୀନତା ବା କର୍ମରେ ନିଃସ୍କହତା ପ୍ରତିପାଦନ କରି ଥାଆନ୍ତି । ମୁଁ 
ମୋର କାଗଜପତ୍ର ଧରି ଉଦ୍ଦିଷ୍ଟ ସମୟରେ ଡି.ସିଙ୍କ ପାଖକୁ ଯାଇ ସାମନାରେ ଚଉକି 
ଖଣ୍ଡକରେ ବସି ପଡେ | ଦେଖେ ହଠାତ୍‌ ଦୁଇଜଣ ଯୁବକ, ବୟସ ୨ ୨ ରୁ ୨୫ ବର୍ଷ 
ଭିତରେ ଝଟ୍‌ କରି ପଶିଯାଇ ଡି.ସି. ସାହେବଙ୍କ ଆରାମ ଚଉକିରୁ ଲମ୍ବିତ ଦୁଇପାଦକୁ 
ଜାବୁଡି ଧରି ଉଚ୍ଚ ସ୍ଵରରେ କ୍ରନ୍ଦନ କରି ଦେଲେ | “ଏ ଦୁଇଟା କିଏ ବେ ? ତୁଠ 
କୁମ୍ଭୀର ପରି ଏଠି ପଡୁଛନ୍ତି !” ଏ ପ୍ରଶ୍ନର ଉତ୍ତର ଦେଉଛି କିଏ ? ଦି'ଜଣଯାକ 
ମୋର ଅପରିଚିତ | ଏମାନଙ୍କର ଆଗମନର ଉଦ୍ଦେଶ୍ୟ ବା ଆବଶ୍ୟକତା କ'ଣ ତାହା 
ମଧ୍ୟ ଜାଣିବାର ମୋର ସୁଯୋଗ ନାହିଁ । ଡି.ସି. ଗୋଡ ଛାଟି ଦେଲେ । ଗୋଡ଼ କିଏ 
ବା ଛାଡୁଛି ? ପୁଣି ଚଉକି ଉପରେ ତାଙ୍କର ବିଶ୍ରାମ ଏପରି ସୁଖପ୍ରଦ ହୋଇଥାଏ । 
ଯେ ଉଠି ଠିଆହେବାକୁ ଉଦ୍ୟତ ହେଲେ ଏକ ବିବସସ ବିକାରଶୂନ୍ୟ ଶରୀରକୁ ପ୍ରତ୍ୟାବର୍ରନ 
ହେବାକୁ ପଡିଥାଏ | ଅଗତ୍ୟା ଅଭୟ ପ୍ରଦାନ “ ତୁମ କଥା ବୁଝାଯିବ, ଉଠ” | କିଏ 
ବା ଉଠୁଛି ? କାହାର ଗୋଡ ଛାଡିବାକୁ ଉପକ୍ରମ ନାହିଁ । ତା ପରେ ଚାଲେ- ପ୍ରଶ୍ନ 
ଉତ୍ତର ଜଣ ଜଣ କରି । 
“ ଗୋଡ ଛାଡ, ଉଠ, ତୋ ନାଁ କ'ଣ ?” 

ରୋମନୁନ ଏବ ଚ୍ଥ ଅଚାଚର 


* ଗୋବର୍ନ, ଗୋବର୍ଵନ ପୁହାଣ” 

“ଘର ?” 

“ ହଜୁରଙ୍କ ଘର ପାଖରେ ଯାଜପୁର ଥାନା ନସଡିପୁର” 

‘ଏଠି କ'ଣ କରୁଛୁ ?' 

' ହଜୁର, ହୀରାକୂଦ ପ୍ରଚାରରେ” 

“ ତୁଟା ଡ୍ରାଇଭର ନା ଅପରେଟର ?' 

“ ଅପରେଟର! । 

ଗୋଡ ଛାଡିବାକୁ ଯେତେ ଉଦ୍ୟମ କଲେ ମଧ୍ୟ କେହି ଗୋଡ ଛାଡୁ ନାହାନ୍ତି | 
ସବୁ ଅଶ୍ରତପୂର୍ବ ଶବ୍ଦ ପ୍ରୟୋଗ ହୋଇଗଲା, ବୋଧହୁଏ ଶଦ୍ଦ ଭଣ୍ଡାରସରି ଆସୁଛି । 
ବିପରୀତ ଦିଗରୁ ମୋର ସମ୍ମୁଖରେ ଆରାମ ଚଉକି ପଛପଟେ ଆବିର୍ଭାବ ହୋଇ ବନ୍ଧୁ 
ବଳଭଦ୍ର ଡି.ସି.ଙ୍କ ଅଲକ୍ଷ୍ୟରେ ମୋ ଆଡକୁ ଠାରୁଛନ୍ତି | ମୋର ମନେ ପଡି ଯାଉଥାଏ 
ଖାଲି ଶବ୍ଦ ସଂଯୋଜନା । 

‘ବାହା ହୋଇଛୁ ?” 

* ହଁ, ହଜୁର ବରଷେ ପୁରି ନାହିଁ ।' 

‹ ଗାଁ,କୁ କେବେ ଯାଇଥିଲୁ ? 

“ ହଜୁର ଛୁଟି କଅଣ ମିଳୁଛି ? ପି.ଓ.( ପ୍ରଚାର ଅଫିସ୍‌) ସବୁବେଳେ କହୁଛନ୍ତି 
ଜରୁରୀ କାମ | ସବୁକାମ ଏଠି ଜରୁରୀ | ଛୁଟି ମିଳିବ ନାହିଁ । ଯଦି ଛୁଟି ନେବା କଥା 
ତେବେ ଚାକିରୀ ଛାଡି ପଳେଇ ଯା । ୯/୧୦ ମାସ ହେଲା ଯାଇ ନାହିଁ | ରଜ 
ବେଳକୁ ଯାହା ଯାଇଥିଲି ।” 

‘ଛତରା, କୁଟୁମ୍ବ ଆଣି ଏଠି ରଖୁନାହୁଁ ?? 

“ ହଜୁର ଜାଣୁ ନାହାନ୍ତି । ଏଠି ଘର ମିଳିବ କୁଆଡୁ ? ପୁଣି ଆମକୁ ବା ଦେବ 
କିଏ ? ଆମେ ସହଜେ କଟକିଆ, ପୁଣି ହୀରାକୂଦ ପ୍ରଚାର ସଂସ୍ଥାରେ ଅଛୁ ବୋଲି 
ସମସ୍ତେ ଆମର ବିରୋଧୀ । ଏ ମୂଲକଟା ଯାକ ସମସ୍ତେ ଆମ ଉପରେ ରାଗ 
ରଖୁଛନ୍ତି । ” 

* ହୁ' ଗୋଟାଏ ବଡ ଜୋରରେ ଶୁଣାଗଲା | କିଛି ସମୟ ନୀରବତା । 

୨ୟ ପଦଧାରୀକୁ କ୍ରମ ଅନୁସାରେ ସେଇ ପ୍ରଶ୍ନ । ଉତ୍ତର ପ୍ରାୟ ସେଇଆ 
ତଫାତ୍‌ ¬ ଚାକିରୀ” 

“ ଡ୍ରାଇଭର ' 

‘ଘର ?” 

“ ହଜୁରଙ୍କ ଗାଁ ନରେନ୍ଦ୍ରପୁର । ' 

ଗାଁ ନାଁ ଶୁଣି ‘ବାପ ନାଁ ?' 

ଗୋବିନ୍ଦ ଜେନା' 

କେତୁଟା ଅବୋଧ୍ୟ ଶଦ୍ଦ ଉଚାରଣ କରି ସ୍ଵାଗତୋକ୍ତି ' ଗୋବିନ୍ଦା ପୁଅ ହୋର 
ତୁ ଏମିତି ଗୋଟାଏ ବୁଳାଙ୍ଗାର ବାହାରିଲୁ । ବଂଶ ନାଶ ବେଳକୁ ଘୋଜା ମୁହଁ ପୁଅ 
ଜନ୍ମ ହେଲୁ ।” ସବୁ ଶୁଣି ଆଉ ଗୋଟାଏ “ହୁ' ଜୋରରେ ଉଚ୍ଚାରଣ ¦ ବାରଣ୍ଡା 
ଜମ୍ପିଗଲା | ବନ୍ଧୁ ବଳଭଦ୍ର ଲୁଟିଗଲେ | ଏଇକ୍ଷଣି ବଜ୍ର ପତିତ ହେବ ! ମୋ ଆଡକୁ 
ଦୃଷ୍ଟି । ମୁଁ ଅତି ପ୍ରଭୁଭକ୍ତ ହେବାକୁ ଫ୍ଲାଇ ଲିଫ୍‌ ସହିତ କାଗଜ ବଢ଼ାଇ ଦେବାରୁ 
ଯାଉଛି “ ଲେଖ ଆଣିଛ ?' 

ଦ୍ଦ 

“ଚିରି ଦେ ସେଇଟାବୁ ' 

ପତିତ ମୁର୍ଦାର ଦୁଇଟା ଉଠିବାକୁ ଉଦ୍ୟତ ହେଚା ବେଳେ ଲୁଗା ସଜାଡି ନେଇ 
ଦୂଇ ଜଣଙ୍କର ମାଂସଳ ନିତମ୍ବ ଦେଶରେ ସଜୋରେ ଦୂଜ ପଦାଘାତ | ତା ପରେ 
ମତେ ଅନାର ପୁଣି ଗର୍ଜନ : ` 

“ଏ ଦୁଇଟାଙ୍କୁ ମାସେ ଛୁଟି ଦେବାକୁ ବଳଭଦ୍ରକୂୁ ଚୂହ । ଚଣ୍ଟିଜେନସିରୁ 
ପଇସା ଦେଇ ଠିକାରେ ଏ ମାସଟା ଲୋକ ଲଗାଇ କୌଣସି ପ୍ରକାର ଚଳେର 
ନେବ । ଠିକା ଲୋକ ସେ ଖୋଜି ଆଣିବ ।” ଶୁଣି ଫାଇଲ ଧରି ମନ୍ତମୁଗଧ ପରି ମୁଁ 
ନିଜ ଆସନକୁ ଫେରିଲି । 

ଦୁର୍ଦାନ୍ତ ରାୟବାହାଦୂର କାଳୀଚରଣ | କଞ୍ଚା ଖାଇଯାଏ ବୋଲି ଳୋଜ ମୁଖରେ 
ପ୍ରଚାରିତ | ଦୟାମାୟା ବିବର୍ଜିତ । କଲମ ଉଠେଇଲେ ଚାକିରୀ ଖତମ କରିଦିଏ । 
ଏ କ”ଣ ସେଇ ଏକା ଲୋକ ? 

କ୍ଷମାଶୀଳ କାଳୀଚରଣ 


(ଦୁଇ) 


ବଡଭାଇ ପ୍ରଫୁଲ୍ଲଙ୍କର ବରାଦ । ତାଙ୍କର ଗୋଟାଏ ଟି.ଏ. ବିଲ୍‌ ଶୀଘ୍ର 
ଡି.ସିଙ୍କ ଦସ୍ତଖତ କରାଇ ପାସ କରାଇ ଦେବାକୁ ହେବ | ତାଙ୍କର ଟଙ୍କାର ବହୁତ 
ଦରକାର | ସେ ପୂରୀରେ ମାଜିଷ୍ଟ୍ରେଟ ଥଲେ | ବାମଣ୍ଡାରେ ମିଶ୍ରଣର ପରେ ପରେ 
ପ୍ରଜା ଆନ୍ଦୋଳନ ହେଲା । ଆଦିବାସୀମାନଙ୍କ ଉପରେ ଗୁଳି ଚାଲିଲା ! ତାର 
ପରବର୍ରୀ ଅଧ୍ୟାୟରେ ସେଠାକୁ ଜଣେ ଆଙ୍ଗ ଲୋ-ଇଶ୍ରିଆନ ଆଇ. ଏ.ଏସ ଅଫିସର- 
ସଦ୍ୟ ଓଡିଶାକୁ ଆଗତ - ପଠାଗଲା, ସେଠାର ଆଡମିନିଷ୍ଟେଟର୍‌ଙ୍କୁ ସାହାଯ୍ୟ କରିବାକୁ | 
ସେ ଓଡିଆ ଭାଷା ଓ ଓଡିଶାର ପୁଣି ବିଶେଷକରି ବାମଣ୍ଡାର ଚାଲିଚଳନ ହାବଭାବ 
ବୁଝିବାକୁ ଅକ୍ଷମ । ତାଙ୍କର ସୁପାରିଶରେ ପ୍ରଫୁଲ୍ଲଙ୍କୁ ସେଠାକୁ ପୁରୀରୁ ପେଷ୍ଠିଂ 
କରାଗଲା | ତାଙ୍କୁ ବାମଣ୍ଡାର ଦେବଗଡ ଆସିବାକୁ ବେତାର ଯନ୍ତ୍ରରେ ନିର୍ଦ୍ଦେଶ 
ଗଲା | ଶୀଘ୍ର ନୂତନ କାର୍ଯ୍ୟଭାର ନେବାକୁ ପଡିବ । ସେ ପୁରୀରେ ସକୁଟୁମ୍ବ ଥଲେ । 
ଜିନିଷ ପତ୍ର ଶଗଡ ତିନିଟାରେ ବୁହା ହୋଇ ପୁରୀ ଷ୍ଟେସନକୁ ଆସିଲା । ଶଗଡିଆ 
ରସିଦ ଦେଲେ | ସେତେବେଳକୁ ରେଳ ଷ୍ଟେସନରେ ମେରାମଶ୍ଡଳି ଗାଡି ଛାଡେ କି 
ନ ଛାଡେ | ମାଲ ଲଦା ଗଲା ମାତ୍ର ଓଜନ ହେବାକୁ ଓ ମାଲ ଭଡା ଦେବାକୁ ସମୟ 
ନାହିଁ । ଓୟାରଲେସ ଆଦେଶ ଦେଖୁ ଗାର୍ଡ ସାହେବ ସାର୍ଟିଫିକେଟ ଦେଲେ ଯେ 
କଥିତ ମତେ ତିନି ଶଗଡ ମାଲ ଫାଷ୍ଟକ୍ଟାସ ଟିକେଟ୍‌ର ଅମୁକ ନମ୍ବରର ଯାତ୍ରୀ 
ରେଳଡବାରେ ନେଲେ | ଅନ୍ୟ କେଉଁଠି ଯଦି ଭଡା ଟଙ୍କା ଦେବାକୁ ଦରକାର ପଡେ 
ସେଇଠି ଏ ସାଟିଫିକେଟ ଦେଖାଇବାକୁ ନିଆଗଲା । କେହି ବାଟରେ ପଟାରି 
ନାହାନ୍ତି । ମାଲ ଖଲାସ ହେଲା, ସିଧା ଚାଲିଲା ପୁଣି ଶଗଡ଼ରେ ଜଣେ ବନ୍ଧୁଙ୍କ 
ବାସସ୍ଥଳୀକୁ । ସେଇଠି ରହିଲା । ସପ୍ତାହେ ଦି” ସପ୍ତାହେ ପ୍ରାୟ ସେଇଠି ରହିଲା । 
ପ୍ରଫୁଲ୍ଲ ଯାଇ ରହିଲେ ଦେବଗଡରେ । ବନ୍ଧୁଙ୍ଗଠାରୁ ତାଙ୍କ ପାଖକୁ ଚିଠି ଗଲା । 
ତୁମର ମାଲ ଏତେ ଦିନ ମୁଁ ଆଉ ରଖୁ ପରିବି ନାହିଁ । ତମେ ଶୀଘ୍ର ଆସ | ନେବାର 

ବ୍ୟବସ୍ଥା କର । ମୋର ଘର ଠାରେ ଆଉ ଜାଗା ନାହିଁ । ସାତ ଦିନ ଅପେକ୍ଷା 
କରୁଛି । ନ ଆସିଲେ ତମର ମାଲ ପଦାରେ ପକାଇ ଦେବି । ସେଥରେ ହାନି 
ଲାଭରେ ତମେ ଦାୟୀ । ପ୍ରଫୁଲ୍ଲଙ୍କ ନିର୍ଦ୍ଦେଶ ଗଲା, ବଳଦ ଗାଡି କରି ମାଲ 
ଦେବଗଡକୁ ପଠାଇଦିଅ | ପୁରୀରେ ତିନିଟା ଶଗଡ ଲାଗିଥଲା । ଏଇଠି ଚାରିଟା 
ଶଗଡ ଲାଗିବ କାରଣ ଜଙ୍ଗଲିଆ ରାସ୍ତା, ପୁଣି ଉଠାଣି ଠାଆକୁ ଠାଆ | ଗାଡି ସାନ | 
ମେରାମସଶ୍ଡଳିରୁ ରେଢ଼ାଖୋଲ ସିଧା ସମ୍ବଲପୁର ରାସ୍ତା । ସେଠାରୁ ପୁରୁଣା ଦରବାରର 
ରାସ୍ତାରେ ଜଙ୍ଗଲ ଭିତରେ ଭିତରେ ଦେବଗଡ । ମାଲ ଯାଇ ହାଜର ଦେବଗଡରେ । 
ତା' ପରେ ଟ୍ରାନ୍ସଫର ଟି.ଏ.ବିଲ ଦାଖଲ । ବିଲ ମଞ୍ଜୁର ହେଲେ ଟଙ୍କା ମିଳିବ । 
ସେତେବେଳେ ଟ୍ରେଜେରୀମାନେ ବ୍ୟାଙ୍କିଙ୍ଗ କରୁଥାନ୍ତି । ସାଙ୍ଗେ ସାଙ୍ଗେ ଟଙ୍କା ପାଇବାର 
କଥା । ସବ-ଡେପୁଟି ଚାକିରୀ, ଦରମା ଆରମ୍ଭ ରାଜକୀୟ ଏକଶତ ମୁଦ୍ରା । ଅବଶ୍ୟ 
ତା ଉପରେ ମହଙ୍ଗିଭତ୍ତା ଶତକଡା ସାଢ଼େ ୧୭ ହାରରେ ମିଳିବାର ମଞ୍ଜୁର ହୋଇଥାଏ । 
ବଦଳି ବେଳକୁ ମାଲ ପରିବହନ ପାଇଁ ମାଇଲ ପିଛା ମହଣକୁ ଅଣାଏ ମିଳେ । ଏହା 
ବାଦେ ମାଲ ପ୍ୟାକିଂ କରିବା କ୍ରେଟିଂ କରିବା ପାଇଁ ଅଲଗା ପଇସା ମଧ୍ୟ ମିଳେ | 
୨ୟ ଶ୍ରେଣୀ କର୍ମଚାରୀ ଭାବେ ଜଣେ ସବ୍‌-ଡେପୁଟି ବିଦାହିତ ହୋଇଥିଲେ ୬୦ 
ମହଣ, ଅବିବାହିତ ଥିଲେ ୪୦ ମହଣ ମାଲ ପରିବହନ କରି ନେବାକୁ ହକଦାର । 
ପ୍ରଫୁଲୁଙ୍କ ବିଲ୍‌ ପରିମାଣ ଚଉଦଶ ଟଙ୍କାର ପାଖା ପଖ୍ମ । ଏତେ ଗୁଡାଏ ଟଙ୍କା 
ମଞ୍ଜୁରି ପଛରେ କାଗଜ ପତ୍ର ରସିଦ ସ୍ଵନ୍ପ । ପୁରୀରୁ ରେଲ ଷ୍ଟେସନଯାଏ ଶଗଡିଆ 
ରସିଦ । ରେଲରେ ଆସିଛି ଗାର୍ଡ ସାହେବଙ୍କ ସାର୍ଟିଫିକେଟ ବଳରେ । ମେରାମଶ୍ଡଳିରୁ 
ଶଗଡରେ ଆସିଲା । ସେଇଥିପାଇଁ ଶଗଡିଆ ରସିଦ୍‌ ଅଛି | ରେଇ ରସିଦ୍‌ ? ଜରୁରି 
ରାଜକାର୍ଯ୍ୟ | ପାଖରେ ଓୟାରଲେସ୍‌ ହୁକୁମର ନକଲ ଦେଖୁ କିଛି ଆଉ ତନାଘନା ନ 
କରି ମାଲ ଖଲାସ କରି ଦେଲ ମେରା ମଣ୍ଡଳୀ ଷ୍ଟେସନରେ । ଖାଲି ଗାର୍ଡ ସାହେବଙ୍କ 
ସାର୍ଟିଫିକେଟ ଦେଖୁ ଜଣା ପଡୁଛି ମାଲ ଲଦେଇ ହୋଇଛି । ମୋତେ ସେଇ ବିଲ୍‌ 
ଯାଞ୍ଚ କରାଇ ଡି.ସି.ଙ୍କ ଦସ୍ତଖତ ପାଇଁ ପଠାଇବାକୁ ହେବ । ଡି.ସି.ଙ୍କୁ ଯେଉଁ ଭୁଲଟା 
ଲୁଚାରଇବାକୁ ଥିବ, କେମିତି କେମିତି ଚଳେଇ ନେବାକୁ ତୁମେ ଚାହୁଁଥିବ, ତାଙ୍କର 
ଶକ୍ତି ଏମିତି ଥାଏ ଯେ ଆଗ କଲମଟା ସେଇଠି ବାଜିଯିବ । ନଜର ଆଗ ସେଇଠି 
ପଡିବ । ତେଣୁ ଭାରି ଡର । 

ଖୋଦ୍‌ ଡି.ସି. ଟଙ୍କା ପଇସାରେ ନିଜେ ମୁକ୍ତ ହସ୍ତ | ନିଜର ହୁକୁମ ମାତ୍ର 
ଥରେ ଦିଆଗଲା ପରେ ଆଉ ବଦଳିବାର ଆଶା ନାହିଁ । ନୀତିବାକ୍ୟ ହାକିମ ବଦଳିବ, 
ହୁକୁମ ବଦଳିବ ନାହିଁ । ନିଜ ଅଧୂନସ୍ପ କର୍ମଚାରୀ ବିଶେଷକରି ଛୋଟିଆ ହାକିମ ଅଛ 

Ii eof ll 


Digitized by srujanika@gmail.com 


ରୋମକୁନ ଏକ ବର୍ଥ ଅଚାଚର 


ଦରମାବାଲା ଦି ' ପଇସା ଉଚିତ ମାର୍ଗରେ ନେଲେ ସେଥରେ କିଛି ଆପତିର ବିକାଶ 
ନ ଥାଏ ! ଶଜି ବାବୁ ନିକଟରେ ଜିଲ୍ଲା ମାଜିଷ୍ଟ୍ରେଟ ପାହ୍ୟାରୁ ଅବସର ନେଲେ | ସେ 
ନୂଆ ହୋଇ ହେପୁଟି କଲେକ୍ଟର ଭାବେ ଯୋଗ ଦେଇଥାନ୍ତି | ସାଇକେଲ ଚଳେଇଲେ 
ମାଇଲକୁ ୪ ଅଣା ମିଳେ ମାତ୍ର ୨୦ ମାଇଲରୁ ଅଧକ ହେଲେ ଏହି ମାଇଲ ଭତ୍ତା 
ମିଳିବ, ନଚେତ୍‌ ତାହା ଦୈନିକ ଭତ୍ତାରେ ପରିଣତ ହେବ । ପ୍ରତି ମାସରେ ସମ୍ବଲପୁରର 
ଗରମ ହାୱା ସନ୍ତ୍ନେ ଏଇ ପରି ସାଇକେଳ ଯାତ୍ରା ଅବ୍ୟାହତ ରଖୁ ଥାଆନ୍ତି | ଗସ୍ତ ନ 
କରି ମିଥ୍ୟା ବିଲ୍‌ ଦେବା ଜଣେ ଡେପୁଟି କଲେକ୍ଟରଙ୍କ ପକ୍ଷରେ ଏ ପ୍ରକାର ଅନୈତିକ 
ଆଚରଣ, ଅଭିଯୋଗର କଛନା ସେତେବେଳେ ଆସି ନ ଥାଏ | ତାଙ୍କୁ ଡକରା 
ଗଲା ¦ ଶୁଣାଇ ଦିଆଗଲା “ ତମର କର୍ମ କୂଶଳତା, କଠିନ ଶାରିରୀକ ପରିଶ୍ରମ 
ମୋତେ ମୁଗ୍ଧ କରିଛି ମାତ୍ର ଜାଣି ରଖୁଥା, ତମେ ସୁସ୍ଥ ଶରୀର ରଖୁ ଅନ୍ତତଃ ୩୫/ 
୩୬ ବରୂଷ ସରକରଙ୍କର ସେବା କରିବ | ଏ ପ୍ରକାର ଶ୍ରମ ସବୁଦିନେ କରିବା ଭଳି 
ଶକ୍ତି ଏବେ ମହଜୁଦ ରଖୁଥାଅ ।' ବାସ୍‌ ସେତିକି -ଡି.ସି.ଙ୍କ ଜମାଦାର ଦ୍ଵାରିକା 
ପୂଜାରୀ । ସକାଳୁ ସାହେବ ଅରାମରେ ଚଉଚିରେ ବସିଲେ ଡାକ ଦେବେ : 
' ଜମାଦାର, ସଲାମ ଦୋ (ଡାକ) |” କାହାକୁ ? ସେଇଟା ବେଳେ ବେଳେ ଉହ୍ୟ | 
ଶୁଣାଇବାକୁ ଧୈର୍ଯ୍ୟ ନାହିଁ । ଜମାଦାର ମନେ ରଖୁବା କଥା କାଲି ରାତିରେ କିଏ 
କିଏ ସବୁ ଆସିଥିଲେ | ସେ ନିଜେ ନ ଥଲେ ଷ୍ଟେନୋଙ୍କଠାରୁ ତା'ର ବୁଝିବା କଥା | 
ଦିନେ ଦିନେ ଭୁଲ ହୋଇଯାଏ । ଆଦେଶ ବେକୁବ୍‌ କାହାଁକା, ଜରିମାନା ଟଙ୍କାକି 
ଆଠଣା ଏମିତି ହୋଇଯାଏ । ମାସ ଶେଷକୁ ତାହା ଚାରି ଟଙ୍କା କି ପାଞ୍ଚ ଟଙ୍କା ହେବା 
ଅସମ୍ଭବ ନୂହେଁ । ପହିଲା ଦିନ ଜମାଦାର ଦରମା ପାଇବ । ଶୀଘ୍ର ଘରକୁ ଯିବ । 
ଡି.ସି.ଙ୍କ ପ୍ରଶ୍ନବାଜୀ ଦରମା ନାଜରଖାନାରେ ମିଳିଲାଣି ?'? ଜମାଦାର ଶୁଣାଇବ 
* ମୋର ସେଥରେ ଯାଏ ଆସେ କେତେ, ଅଠର ଟଙ୍କା ଦରମା ନେବାର କଥା | 
ହଜୁରଙ୍କ ଆଦେଶ ବଳରେ ଚାରିଟଙ୍କା କଟେଇ | ବାଲବଚା ଖାଇବାକୁ ଆଉ କ'ଣ 
ରହିଲା ? କାଇଁକି ଦରମା ନେବି ?” ସେ ମୁହଁ ଶୁଖାଇବ | ସେଇଟା ଅସହ୍ୟ । 
କାରଣ ଛୁଆପିଲା ପରିବାରର ମୁଖ୍ୟଙ୍କ ଅବିବେକିତା ବା କର୍ମକୂଣ୍ଠତା ଯୋଗୁ ଦଣ୍ଡ 
ପାଇବେ, ଏହା ଅକ୍ଷମଣୀୟ | ହୁକୁମ ହେବ “ ନାଜରକୁ ସଲାମ ଦୋ !” ଅଧ ଘଣ୍ଟା 
ଯାଇ ନ ଥିବ ବାଳମୁକୁନ୍ଦ ନାଜର ହାଜର ହେବେ । ଦ୍ଵାରକାର ଦରମାରୁ କଟୁଛି 
କାଳିମୁକୁନ୍ଦ ଏ ପ୍ରଶ୍ନର ଉତ୍ତର ଦେବାକୁ ପ୍ରସ୍ତୁତ ହୋଇ ଆସିଥାନ୍ତି । କପାଳକୁ 
ଉଠାଯାଇଥ୍‌ବା ଚଷମାକୁ ପୁଣି ଆଖରେ ଲଗାଇ ନିଜ ଚିଠା ଖାତା ଦେଖ ପଢ଼ି ଦିଅନ୍ତି 
' ହଜୁରଙ୍କ ଆଦେଶ ଅନୁସାରେ ତିନି ତାରିଖ ଏକଟଙ୍କା, ତେର ତାରିଖ ଆଠଣା, 

ରୋମକୁନ ଏକ ବ୍ୟର୍ଥ ଥଚ/୧ର 


ପନ୍ଦର ତାରିଖ ଟଙ୍କେ.....” “ ବାସ୍‌ ବାସ୍‌ ପଢ଼ିବା ଦରକାର ନାହିଁ, ତା ପୂରା ଦରମା 
ତାକୁ ଦେଇଦିଅ । ଫାଇନ୍‌ ମୋ ହିସାବରେ ଦେଖାଅ । ' ସାହେବ ଫାଇନ୍‌ ଦେବେ 
ନିଜର ଦିଆଯାଇଥୁବା ହୁକୂମ ବଦଳି ନ ପାରେ | ବରଷକେ ଏମିତି ଥରେ ଦିଥର 
ଅଲବତ ହେଉଥିବ । 

ଟି.ଏ.ବିଲଟା ନେଇକରି ଯିବି । ହାତେ ହାତେ ଦସ୍ତଖତ କରି ଆଣିବି । 
ପ୍ରଫୁଲ୍ଲ ଭାଇ ଛେଳିକୁ ହାଣ ଆଗକୁ ଠେଲି ଦେବା ଆଗରୁ ଶୁଣାଇଲେ ତୁ ଯାଆ, 
ଡର ନା - ମୁଁ କହୁଛି କାଗଜ ପତ୍ର ଠିକ୍‌ ଅଛି | ସବୁରସିଦ୍‌ ଠିକ୍‌ ।” ହଁ ସେ ମୋଠାରୁ 
ବେଶୀ ଜାଣିବାର କାରଣ ମୋର ୫/୬ ବର୍ଷ ଆଗରୁ ଏ ସରକାରୀ କଳରେ ସେ 
ପେଶି ହେଉଛନ୍ତି । ତଥାପି ମୁଁ ଦୋଦୋପାଞ୍ଚ । ‘ଦେଖ୍‌ ମୋର ଟଙ୍କା ଆଜି ନିହାତି 
ଦରକାର ! ଚାଲ, ତୋ ସାଙ୍ଗରେ ମୁଁ ଯାଉଛି । ଭଲ ମନ୍ଦର ଜବାବ ଦରକାର 
ପଡିଲେ ସେଇଠି ଦେବି ।” ସାହସ ସଞ୍ଚୟ କରି ଗଲି | ଆଗ ଆଗ ଆଉ ଅନ୍ୟ ଦୁଇଟି 
ଚିଠିର ଚିଠା ଫାଇଲକୁ ପେସ୍‌ କଲି | ଦେଖଲି ନିରୁରରରେ ପାସ ¦ ମନରେ ଦମ୍ଭ 
ଆସେ | ଟି.ଏ ବିଲ୍ଟା ବଢ଼େଇ ଦେଲି ଦସ୍ତଖତ ହେବ | କର୍ମଚାରୀଙ୍କ ନାଁ ପ୍ରତି ଆଗ 
ଦୃଷ୍ଟି | ତା'ପରେ ଆର ପୂଷ୍ଠାରେ ମଞ୍ଜୁରୀ ପରିମାଣ । ତା ଉପରେ ପୁଣି ପ୍ରଥମ 
ପୃଷ୍ଠା । ପୁରୀ ଛାଡିବା ତାରିଖ ।ତାଳଚେର ପାସେଞ୍ଜର ମେରାମଣ୍ଡଳିରେ ପହଞ୍ଚିଲା, 
ସମୟ ତାରିଖ ଠିକ୍‌ | ରହଣି ସେଇଠି କେଇଦିନ; ଛାଡ | ପୁଣି ଶଗଡିଆ ; ତାପରେ 
ଦେବଗଡ ଯାତ୍ରା, ସମ୍ବଲପୁର ରାସ୍ତାରେ ରେଢ଼ାଖୋଲ । ସେଠୁ ଜଙ୍ଗଲ ବିଭାଗର 
ଦରବାର ରାସ୍ତାରେ ହାଜର ଦେବଗଡରେ । ବାହାରିଲେ ୪/୫/୪୮, ଦେବଗଡ 
ପହଞ୍ଚନ୍ତି ୫/୫/୪୮ ଦୂରତ୍ବ ୧୪୭ ମାଇଲ କି କ'ଣ ଦେଢ଼ଶ ପାଖାପାଖି । 

ହେଁ ! ବଳଦଗାଡି ! ଶଗଡିଆ ! ୟେ ବଳଦ ଯୋଚା ଶଗଡ | ବଳଦଗୁଡାକ 
ଗ୍ୟାପ ପକ୍ଷୀରାଜ ଘୋଡା ନାଁ କ'ଣ ?? ମୋର ଜୀବନ ଯିବା ଉପରେ । ବାହାରିବ 
ବାକ୍ୟବାଣ - ଆଖରୁ ଅଗ୍ନି ଵୁଲିଙ୍ଗ ବାହାରି | ପ୍ରସ୍ତୁତ ହେଉଛି ପ୍ରଫୁଲ୍ଲଭାଇ ପାଲରେ 
ପଡି କି ହୀନି ଅବସ୍ଥା । 

ଗୋଟିଏ ବଡ ଜୋରରେ ହସ । ମୋର ନିର୍ବୋଧତା ଓ ଅଜ୍ଞତାକୁ ପରିହାସ | 
ପରେ ପରେ କଲମ ଧରି ବିଲ୍ଟି ଦସ୍ତଖତ କରି ଦୂଇ କପି ଟି.ଏ ବିଲ୍‌ ସହିତ ପ୍ଲାଇ 
ଲିଫ୍ଟି ମୋର ଉପରେ ନିକ୍ଷେପ | ' ନେଇଯାଅ ଆଜି ଦେଇଦିଅ । ” ଲେଉଟିଲି । 
ପ୍ରଫୁଲ୍ଲଭାଇ କହିଲେ “ତୁ କ”ଣ ମଣିଷ ଚିହ୍ନିଛୁ ?' 

ଠାକୁରାଣୀ ଓକିଲ 


ପ୍ରାୟ ଏକଚାଲିଶ ବର୍ଷ ତଳର କଥା; 

ସମଲେଇ ମନ୍ଦିର କ'ଣ, ସମୁଦାୟ ସହରରେ ବିଜୁଳି ଆଲୁଅ ନ ଥାଏ, 
ହୀରାକୁଦ ଆନ୍ଦୋଳନ ଖୁବ୍‌ ଜୋରରେ ଚାଲିଥାଏ । ଭବିଷ୍ୟତରେ କାହା ଘର 
କୁଆଡେ ହେବ, ବୁଡି ଅଞ୍ଚଳରୁ କିଏ କୁଆଡେ ଯିବ, ଏଇଟା ଅନେକଙ୍କର ବଡ ଚିନ୍ତା 
ହୋଇଥାଏ ! ସନ୍ଧ୍ୟା ହେଲେ ସମଲେଇ ମନ୍ଦିରରେ ବହୁତ ଭକ୍ତ ଜୂଟନ୍ତି । ପ୍ରଣାମ 
କରି ଦୁଃଖ ଜଣାଇ “ ମାଆ ତୋର ଇଛା” କହି ବିଦାୟ ନିଅନ୍ତି । ସୌଭାଗ୍ୟଯକୁ ମୁଁ 
ସେତେବେଳେ ନଜୁଲ ଅଫିସର ଭାବରେ ମନ୍ଦିର ନିକଟ କମ୍ବରଲିଜ ମାର୍କେଟ ( କମଳି 
ବଜାର)କୁ ଲାଗି ଗୋଟିଏ ଭଡା ଘରେ ଥାଏ | ବୋଧହୁଏ ଖ୍ରୀ :୧୯୦୫ରେ 
ସମ୍ବଲପୁର ମଧ୍ୟ ପ୍ରଦେଶରୁ ଆସି ବଙ୍ଗ -ବିହାର-ଓଡିଶା ପ୍ରଦେଶରେ ମିଶିବାର ଆଗରୁ 
ଏହି ବଢୀର ବସାଯାଇଥଲା | ଡି.ସି. କମ୍ବରଲିଜ ସାହେବଙ୍କ ନାମରେ ବଜାର ନାଁ 
ହୋଇଥିଲା । ପ୍ରତି ରବିବାର ଦିନ ବଜାର ବସେ । ହଳ ବଳଦଠାରୁ ହେଶ୍ୁଆ 
(ଶୁଖୁଲା ବାଉଁଶ କରଡି) ଶାଗଭାଜି ପର୍ଯ୍ୟନ୍ତ ସବୁ ଖରିଦ ବିକ୍ରି ଚାଲେ ! ସନ୍ଧ୍ୟା 
ହେଲେ, ଧର୍ମରେ ମତି ଥାଉ ନ ଥାଉ ଆଗନୁକମାନଙ୍କୁ ଦେଖୁବାକୁ ଓ ସେମାନଙ୍କର 
ମତିଗତି ଜାଣିବାକୁ ମୁଁ ସମଲେଇ ଗୁଡି ( ମନ୍ଦିର) କୁ ଯାଏ । ପୂଜକମାନଙ୍କ ମଧ୍ୟରୁ 
କେତେଜଣ ନୂଆ ହୋଇ ଖୋଲିଥିବା ହୀରାକୁଦ ଜମି ସଂସ୍ଥା | Hirakud Land 
Organisation (H.L.O)ରେ କାମ କରୁଥାନ୍ତି । ସେମାନେ ଗୁଡିରେ ମାଆ 
ଠାକୁରାଣୀଙ୍କର ଅଲୌକିକ ଶକ୍ତିର ପ୍ରତ୍ୟକ୍ଷ ବର୍ଣ୍ଣନା କରନ୍ତି । 

ବଲାଙ୍ଗିର, ସମ୍ବଲପୁର ଜିଲ୍ଲା ଓ ଦକ୍ଷିଣ ଓହିଶାର ଜୟପୁର ପ୍ରଭୁତି ଅନେକ 
ସ୍ଥାନରେ ରଥ ଦ୍ଵିତୀୟା ବା ଶ୍ରୀଗୁଣ୍ତିଚା ଯାତ୍ରା ଦିନ ନବଯାତ ଶିଶୁକୁ ରଥ ଛୁଆଣି 
କରାଯାଏ ! ତା ପରେ ଶିଶୁର ଅନ୍ଧ ପ୍ରାସନ ହୁଏ | ଶିଶୁକୁ ଭଲ ଲୁଗାପଟା ଅଳଙ୍କାର 
ପିନ୍ଧାଇ ପଦାକୁ ଆଣି ଠାକୁର ରଥରେ ଥବା ସମୟରେ ତାକୁ ଠାକୁରଙ୍କ ସହିତ ଛୁଆଁଇ 
ଦିଆଯାଏ । ବାପ ଜି ଅଜା ଟେକି ଦିଅନ୍ତି । ଛୁଆ ପ୍ରାୟ କାନ୍ଦୁ ଆଏ ।! ପୂଜାରୀ ତାଙ୍କ 

ହାତରୁ ଟେକି ନେଇ ରଥରେ ଠାକୁରଙ୍କୁ ଛୁଆଇଁ ପିଲାକୁ ପୁଣି ବାପ କି ଅଜାଙ୍କ 
ହାତକୁ ବଢ଼ାଇଦିଏ ¦ ଏହା ରଥ ଟଣା ହେବା ପୂର୍ବର ଦୃଶ୍ୟ । ଭିତ ପ୍ରାୟ ସେତେବେଳକୁ 
ଜମି ଆସୁଥାଏ । ଏହି ସମୟରେ ପକେଟମାରୁ ଆଦି ଅପରାଧ ହେବା ମାମୁଲି 
ଘଟଣା । ସେଥୁପାଇଁ ପୋଲିସ ମଧ୍ୟ ମୁତୟନ କରା ଯାଇଥାନ୍ତି । ବର୍ଭମାନର 
ଝାରସୁଗୁଡା ସବ୍‌-ଡିଭିଜନର ଲାଇକେରା ସେ ସମୟରେ ଗୋଟିଏ ବଡ ଥାନା । 
ଲଇଡା ସେ ଥାନାର ଗୋଟିଏ ବଡ ଗ୍ରାମ | ସେଠାରେ ରଥ ଯାତ୍ରାରେ ବଡ ଜନ- 
ସମାଗମ ହୁଏ | ରଘୁନାଥ ଜଣେ ନିମ୍ବ ପ୍ରାଥମିକ ବିଦ୍ୟାଳୟ ଶିକ୍ଷକ । ଘରେ ମାମୁଁ 
ମାଇଁ ଦୂଇ ପ୍ରାଣୀ | ବାହାଘରର ଅନେକ ଦିନ ପରେ ପୁଅଟିଏ ଆସି କୋଳକୁ ଉଜ୍ଜଳ 
କରିଥାଏ । ସେ ପୁଅର ରଥ ଛୁଆଣି ହେବାର ଥାଏ । ସେଦିନ ତାକୁ ଲୁଗାପଟା 
ସାଙ୍ଗରେ ଗୋଟିଏ ଗଜମନ ହାର ପିନ୍ଧାଇ ଦିଆ ଯୀଇଥାଏ ! ବେଶ୍‌ ଓଜନିଆ 
ହାରଟିଏ ପିନ୍ଧାଇ ଘରୁ ବାପା ରଘୁନାଥ ପୁଅକୁ ରଥ ଛୁଆଣିକୁ ଆଣିଲେ | ରଘୁନାଥ 
ସୁଖବାସୀ ପ୍ରଜା ଅର୍ଥାତ ନିଜ ଘରଢ଼ିଅ ଛଡା ତାଙ୍କର ଅନ୍ୟ କୌଣସି ଢମି ବାଡି ନ 
ଥାଏ । ଖାଲି ଦରମା ଆୟରେ ଚଳିବା ମଶିଷ । ହାରଟି ପଡିଶା ଘରୁ ମାଗି 
ଅଣାହୋଇଥାଏ | ରଥ ଛୁଆଣି ପରେ ଫେରାଇ ଦିଆ ଯିବାର ଜଥା । ସୁନା 
ଅଳଙ୍କାଟରଟାଏ ଦେହରେ ନ ଥାଇ ପିଲାଟା କିପରି ମହାପ୍ରଭୁଙ୍କ ଛୁଇଁ ଯିବ ? ଭିଡ 
ଜମି ଆସୁଥାଏ । ଘଣ୍ଟ କାହାଳୀ, ମୃଦଙ୍ଗ, ଢ଼ୋଇ ଝାଞ୍ଜ କରତାଳ ବାଜିବା ଆରମ୍ଭ 
ହୋଇଗଲାଣି | ରଥ ଛୁଆଣି ସାରି ବାପା ରଘୁନାଥ ମନ ଖୁସିରେ ପିଲାଟିକୁ ହାତରେ 
ଆଣି ଦେଖବା ବେଳକୁ ଗଜମନ ମାଳି ତା ବେକରେ ନାହିଁ । ରଘୁନାଥର ଅକଲ 
ଗୁଡ଼ୁମ, କ'ଣ କରିବ ? ଜମାଦାର ବାବୁ ସେଇଠି ଯାତ୍ରାରେ ଥଲେ । ଦଉଡିଯାଇ 
ତାଙ୍କୁ ଜଣାଇଲା | ମାଲ ଚୋରି ହୋଇଯାଇଛି, ଚୋର ହୁଏତ ଏଇ ଯାତ୍ରା ଭିତରେ 
ଥିବ | ବେଶୀ ଦୂର ଯାଇ ନ ଥିବ | ଏଇ ଭରସା ରଖ ଜମାଦାର ଅତି ଚତୁରତାର 
ସହିତ ଯାତ୍ରା ଭିତର ଗହଳିରେ ବୁଲି ଲତିଫ ବୋଲି ଗୋଟିଏ ଟୋକାକୁ ପାଇଲେ । 
ବୟସ ତାର ୧୯/୨୦ ହେବ । ତା'ର ବାପ ପାଖ ଗାଁ ଗୋଟିକର ଗୌନ୍ତିଆ । 
ବେଶ୍‌ ଅବସ୍ଥାପନ୍ନ ଗୃହସ୍ଥ । ନିଜର ଭୋଗରା ଜମି ପ୍ରାୟ ଶହେ ଏକର ଯାଏ ଅଛି । 
ପୁଅ ଲତିଫ ବହୁ ଚୋରି ମକଦ୍ଦମାରେ ସନ୍ଦେହୀ ତାଲିକାଭୁକ୍ତ ହୋଇଥିଲେ ମଧ୍ୟ 
କୌଣସି ମକଦ୍ଦମାରେ ସେ ପର୍ଯ୍ୟନ୍ତ ଚାଲାଣ ହୋଇ ନ ଥାଏ । ଜମାଦାର ବାବୁ ତାକୁ 
ପୁରା ସନ୍ଦେହରେ ଦେଖୁ ଥାଆନ୍ତି । ତା” ସାଙ୍ଗରେ ସମବୟସର ଦି ତିନୋଟି ପିଲା 

ସବୁବେଳେ ବୁଲୁ ଥାଆନ୍ତି । ତା ନିଜ ଗାଁ ପାଖ ଆଉ ୨/୩ ଖଣ୍ଡ ଗାଁର ଝାଙ୍କର 
ଚଉକିଦାରମାନେ ଥାନାରେ ଜଣାଉଥାନ୍ତି ଯେ ଗୌନ୍ତିଆ ପୁଅ ବହୁତ € ଚୋରି କରୁଛି । 
ମାଲ ବରାମତ ହୋଇ ପାରୁ ନାହିଁ ବୋଲି ଚାଲାଣ ହୋଇ ପାରୁନାହିଁ । ଧରା ପଡିବ 
କେମିତି ? ଧରା ପଡିଲେ ବାପ ପଇସା ପତ୍ର ଖରଚ କରି ତାକୁ ଖଲାସ କରେଇ 
ନେବାର ବ୍ୟବସ୍ଥା କରିଛି । ସେ ଦିନ ଯାତ୍ରାରେ ଲତିଫକୂ ଧରି ପଚରା ଉଚରା 
କରାଗଲା | ତାର ତଲାସି ନିଆଗଲା । ସାଙ୍ଗ ଦୂଇ ତିନିଟା ପଳାଇ ଯାଇଥାଆନ୍ତି | 
ତାର ପକେଟରୁ ଗୋଟିଏ ଗଜମନ ମାଳି ମଳିଲା | ମାଳଟି ଛିଣ୍ଡି ଯାଇଛି । ଲତିଫ 
ମାଳଟା ତାର ନିଜର ବୋଲି ମାନିଲା ଓ ଛିଣ୍ଡି ଯାଇଥିବା ଯୋଗୁ ବେକରେ ନ ପିନ୍ଧି 
ପକେଟରେ ରଖଛି ବୋଲି ଜମାଦାର ବାବୁଙ୍କୁ କହିଲା ¦! ଜମାଦାର ବାବୁ ତାକୁ ଧରି 
ନେଲେ । ରଘୁନାଥ ଓ ତା ଘରଣୀ ମାଳିଟି ଚିହ୍ିଲେ ! ମାଳିର ମାଲିକ ତାଙ୍କ 
ପଡୋଶୀ ତାଙ୍କର ମାଳିଟି ଚିହ୍ଲୋଟ କଲେ । ବାପ ଗୌନ୍ତିଆ ଖବର ପାଇ ଆସିଲେ । 
ଥାନାରେ ଖଲାସ କରି ନେବାକୁ ବହୁତ ଚେଷ୍ଟା କଲା ମାତ୍ର ଅସଫଳ ହେଲା । ତଦନ୍ତ 
ପରେ ପୁଲିସ୍‌ ଲତିଫ ନାଁରେ ଚାର୍ଚ୍ଚସିଟ୍‌ ଦେଲେ । ଚୋରିର ଠିକ୍‌ ପରେ ପରେ 
ଚୋରି ଯାଇଥବା ଗଜମନ ମାଳ ଚୋର ଠାରୁ ଉଦ୍ଧାର ! ସେ ମାଳ ମଧ୍ୟ ଚୋରି 
ମାଲ ବୋଲି ଚିହ୍ନଟ ! ଗୌନ୍ତିଆ ବାପର ସବୁ ଉଦ୍ଦ୍ୟମ ସନ୍ତ୍ଵେ ମକଦ୍ଦମା କୋର୍ଟରେ 
ଚାଲିଲା | ବାପର ପଇସା ଅଛି । ସେ ସମୟର ଟାଣୁଆ ଫୌଜଦାରୀ ମୁକ୍ତାର ଭକ୍ତ 
ଚରଣ ଦାନି ଓ ତାଙ୍କ ସାଙ୍ଗକୁ ଆଉ ଜଣେ ଜୁନିଅର ଓକିଲ ମୁଦାଲା ଲତିଫ ତରଫରୁ 
ମକଦ୍ଦମା ଲଢ଼ିବେଲ | ମୁଦାଲାର ସଫେଇ ହେଲା ଯେ ଉଦ୍ଧାର ହୋଇଥବା ଗଜମନ 
ମାଳ ତାର ନିଜର । ସାକ୍ଷୀମାନେ ବୟାନରେ ମାନୁଥାନ୍ତି ଗୌନ୍ତିଆ ଘରେ ଏମିତି 
ଗଜମନ ମାଳ ୪/୫ଟା ଥିବ | ଆଉ........ ଆଉ ଜାତିଆ ସୁନା ହାର ମଧ୍ୟ ଢ଼େର 
ଥିବ | ଚିହ୍ୋଟ ବେଳେ ରଘୁନାଥ ଓ ପଡୋଶୀ ମାଳି ମାଲିକ କିପରି ମାଳିଟି ଚିହ୍ନିଲେ 
ସେଥପାଇଁ ଭିନ୍ନ ଭିନ୍ନ ଚିହ୍ନର ପ୍ରମାଣ ଦେଇଥାନ୍ତି । ୭/୮ ମାସ ମଧ୍ୟରେ ସାକ୍ଷ୍ୟ 
ପ୍ରମାଣ ସରି ମକଦ୍ଦମା ରାୟ ହେବାକୁ ଉଠିଲା | ଜବାବ ସୁଆଲ ସରିଲା | ମୁଦାଲା 
ତରଫରୁ ଭକ୍ତବାବୁ ତାଙ୍କ ନିଜ ଗଜମନ ମାଳ ତାଙ୍କଠାରୁ ଉଦ୍ଧାର କରାଯାଇ ତାଙ୍କର 
ସାମାଜିକ ପ୍ରତିଷ୍ଠା ସନ୍ତ୍ଵେ ତାଙ୍କୁ କିପରି ମୁଦାଲା କରାଯାଇ ହଇରାଣ କରାଯାଉଛି 
ଏହା କହି ଯୁକ୍ତି ବାଢ଼ିଲେ ଯେ ସେ ସଂପୂର୍ଣ୍ଣ ନିର୍ଦ୍ଦୋଷ । ତାଙ୍କ ଘରେ ଏ ପ୍ରକାର ମାଳ 
ଅନେକଟା ଥିବାର ସରକାରୀ ସାକ୍ଷୀମାନେ ସ୍ଵୀକାର କରି ଯାଇଥାନ୍ତି । ଏହା ଉପରେ 

ସେ ବିଶେଷ ଗୁରୁତ୍ଵ ଦେଲେ । ତାଙ୍କ ବିରୁଦ୍ଧରେ ସରକାରଙ୍କର ତରଫରୁ ମକଦ୍ଦମା 
ଚଳାଉ ଥାଆନ୍ତି କୋଟବାବୁ ହନୁମାନ ପ୍ରସାଦ ନନ୍ଦ । ବପୁମାନ ମାତ୍ର ବିଶେଷ 
ବୁଵିମାନ ଜଣା ପଡନ୍ତି ନାହିଁ । ସେ ଦୈନିକ ଗିନାଏ ନିମ୍ବପତ୍ର ବଟା ଖାଆନ୍ତି । ଥରେ 
କଲିକତାରେ ଗୋଟାଏ ମାରବାଡି ବସାରେ ୪ ସେର ଅଟାର ରୁଟି ଖାଇ ବାସାର 
ବାବାଜୀକୁ ଅପ୍ରସ୍ତୁତ କରି ଦେଇଥିବାର ଗର୍ବ କରନ୍ତି । ସେ ମୁଦାଲାର ଯୁକ୍ତି ସିଧା 
ସଳଖ ଗ୍ରହଣ ନ କଲେ ମଧ୍ୟ ଚିହ୍ବୋଟ ସମୟରେ ଗଲତି ରହିଯିବା ନିଜ ଆଡୁ 
ମାନିଗଲେ । ସମସ୍ତେ ଧରିନେଲେ ଲତିଫ ଖଲାସ ହୋରଯିବ । ମକଦ୍ଦମା ରାୟ 
ପାଇଁ ଆର ଦିନକୁ ରହିଲା | ମୁଁ ନୂଆ ହୋଇ ୨ ଶ୍ରେଣୀ ମାଜିଷ୍ଟେଟ । କାଳେ ସବୁ 
ଯୁକ୍ତି ଭୁଲି ଯିବି ସେଇଥପାଇଁ ଘରଜୁ ଫେରି ଜଳଖୁଆ ଖାଇସାରି ସନ୍ଧ୍ୟା ହେଉ ହେଉ 
ରାୟ ଲେଖ ବସିଲି । ସବୂଦନେ ସଞ୍ଚ ହେଲେ ଗୁଡିଆଡେ ଯାଏ ନ ହେଲେ ପାଖରେ 
ଥିବା ବନ୍ଧୁମାନଙ୍କର ଘରେ ବସେ । ବିଚୂଳି ଆଲୁଅ ନ ଥାଏ । ତଳିଆ ହାକିମମାନଙ୍କୁ 
ପୋଟ୍ରୋମାକ୍୍‌ ମଧ୍ୟ ମିଳୁ ନଥାଏ ! ବଡ ଲ୍ୟାମ୍ପ ଆଲୁଅରେ ୮/୧ ୦ ପୂଷ୍ଠାର ଖଲାସ 
ରାୟ ଲେଖ ସଂଶୋଧନ କରି ତାକୁ ରଖ ଦେଇ ବାହାରକୁ ଆସିଲି ¦। ବନାରରେ 
କେତୋଟି ଲୋକ ବସି ଥାଆନ୍ତି । ନିକଟସ୍ଥ ପାଟଣେଶ୍ଵରୀ ଗୁଡିରୁ ପୂଜାରୀ ତାଙ୍କ 
ମନ୍ଦିର-ସେବା ସାରି ଲେଉଟୁ ଥାଆନ୍ତି । ମୁଁ ମଧ୍ୟ ଅନିଛାସର୍ତେ ଆଉ ଟିକେ ଆଗକୁ 
ଗଲି । ଗୋପାଳଜୀ ମନ୍ଦିର ଆଡକୁ ଅନେଇଲି | ସେଇଠି ଗାନ ବଜାଣ ଚାଲିଥାଏ । 
ଶୁଣୁଶୁଣୁ ସମଲେଇ ଗୁଡିରେ ପହଞ୍ଚିଗଲି, ଯଦିଚ ମୋର ସେ ଦିନ ଗୁଡିବୁ ଯିବାର 
ମନ ନ ଥୁଲା | ମୋର ଚିହ୍ନା ପୂଚଜଳ କାହାବୁ ମନ୍ଦିରରେ ଦେଖୁଲି ନାହିଁ । ବାହାରେ 
ଠିଆ ହୋଇ ମୁଣ୍ଡିଆ ମାରି ଫେରିବାକୁ ବସୁଛି ଦେଖ୍ସଲି, ଗୁଡି ଭିତରେ ଗମ୍ଭୀରାରେ 
ରଘୁନାଥ ଠିଆ ହୋଇଛି । ସ୍ଵଗତଃ ସେ କହୁଛି ' ଦଉ ମାଆ” ଏଇଆ ତୋର ଇଟା | 
ଗୌନ୍ତିଆ ପୁଅ ଖଲାସ ହେଉ । ପିଲାଲୋକ ଘୁଅଖିଆ ବୁଦ୍ଧି କଲା | ତୁ ମାଆ ତାକୁ 
ସଦ୍ବୁବି ଦେ | ହେଲେ ମାଆ ମୁଁ ଗଜମନ ମାଳି ଗୋଟାଏ କୁଆଡୁ ଆଣି ମାଳି 
ମାଳିକକୁ ଫେରାଇବି । ଭକତ ଦାନି କହୁଛି ତାଙ୍କର ମାଳ ସେଇଟା | ସେମାନେ 
ନେବେ | ମାଆ ଏଇଟା କ'ଣ ତୋର ଧରମ ହେଲା ? ଏରଟା ତୁଚା ମିଛ କଥା 
ତୁଇ ଜାଣୁ । ମୋର କନିଆ ଆସିଲା, କୋର୍ଟରେ ସାକ୍ଷୀ ଦେଲା | ତାବୁ ତୁ କ'ଣ 
ମିଛୋଇ କରି ଦେବୁ ? ଓକିଲ ମୁକ୍ତ୍ଯାର ମୁଁ ଦେଇ ପାରିବି ନାହିଁ । ତୁ ମୋର 
ଓକିଲ | ତୂୁଇ ମା ମୋତେ ବଞ୍ଚା ! ଏମିତି ଏମିତି ସେ କହି ଯାଉଛି | ଗୁଡିଏ ଦୀପ 

ମିଞ୍ଜ ମିଞ୍ଜି ହୋଇ ଜଳୁଛି । ଆଉ ଜଣେ ଦି'ଜଣ ଦର୍ଶନାର୍ଥୀ ମଧ୍ୟ ଗମ୍ଭୀରାରେ । 
ନିରବରେ ଦୂଃଖ ଜଣାଉଥାନ୍ତି । ଦି ଚାରି ଜଣ ଫେରିଯିବା ଆଗରୁ ଗୁଡି ଚାରିପାଖେ 
ବୁଲୁଥାଚି । ମତେ କେହି ଦେଖୁ ନାହାଁନ୍ତି । ଆଗରୁ ମୋତେ ଭୋକ କରୁଥଲା । 
ଲେଖାସାରି ଖାଇବାକୁ ବାଢ଼ିବାକୁ ଘରେ କହିଥାଏ | ମୋର ଭୋକ କୁଆଡେ ଗଲା, 
ଏକା ନିଃଶ୍ଵାସରେ ଘରକୁ ଫେରିଲି । ପୁଣି ଲେଖୁବାକୁ ବସିଲି । ମୋତେ ଜଣାପଡୁଥାଏ 
ମୋତେ ଯେମିତି କେହି ଟାଣି ଆଣି ଲେଖୁବାକୁ ବତାଇ ଦେଉଛି । ୨ଟି ପାରାଠାରୁ 
କାଟି ଦେଲି, ୩ୟ ପାରାଠାରୁ ନୂଆ କରି ଲେଖା ଆରମ୍ଭ କଲି । ଶେଷ ଯାଏ ଏକା 
ଦମରେ ଲେଖିଯାଇ ମୁଦାଲା ଲତିଫକୂ ଦୋଷୀ ସାବ୍ଯସ୍ତ କଲି ! ଚାରିମାସ ଜେଲ 
ଦଣ୍ଡ | ମୋର କ୍ଷମତା ୬ ମାସ ଭିତରେ | ଜୋରିମାନା କରିଥିଲେ ହୁଏତ ଚଳିଥାନ୍ତା | 
ଖାଇବାକୁ ରୁଟି ରଖା ଯାଇଛି, ଶୁଖି ଯାଉଛି | ଘରଣୀଙ୍କର ବାରମ୍ବାର ତାଗିଦ୍‌ ମୋର 
ସେଥପ୍ରତି ଭ୍ରକ୍ଷେପ ନାହିଁ ଯେମିତି ମନ୍ତ୍ରମୁଗ୍ଧ ହୋଇ ଲେଖୁ ଯାଉଛି । ଏହା ପରେ 
ଜୀବନରେ ଅନ୍ତତଃ ଆଉ ଏକ ହଜାରଟି ଫୌଜଦାରୀ ରାୟ ଲେଖୁଥବ, ମାତ୍ର ଏ 
ପ୍ରକାର ଅଭିଭୂତ ହୋଇ କଲମ ଚଳାଇ ଠାଏ ନ କାଟି ୭/୮ ପୃଷ୍ଠା ଲେଖୁବାର 
ଅଭିଜ୍ଞତା ନାହିଁ । 

ତା ପରଦିନ । ରାୟ ଶୁଣାଗଲା |! ସମସ୍ତେ କାବା ହୋଇଗଲେ । ଭକ୍ତବାବୁ 
ଧରାତନ ବନ୍ଧୁ । ରାୟ ପଢ଼ି ଶୁଣାଇଲେ “ ଏଠି ଭାବ-ପ୍ରବଣତା ଆଇନର ସ୍ଥାନ ଦଖଲ 
କରି ନେଇଛି । ହଉ, ଆମେ ଅପିଲ କୋର୍ଟରେ ଅଲବତ ଖଲାସ ହେଉଛୁ ।” 
ବୋଲିବା ବାହୁଲ୍ୟ ଅତିରିର୍ତ ଜିଲ୍ଲାପାଳଙ୍କ ନିକଟରେ ଅପିଲ ଓ ଜିଲ୍ଲାଜଜଙ୍କ ପାଖରେ 
ରିଭିଜନ ଦୁଇଟାଯାକ ନିଷ୍ପଳ ହେଲା | ଲତିଫ ସେଇ ଚାରିମାସ ଜେଲ ଭୋଗିଲା | 
ରଘୁନାଥକୁ ଆଉ ଏହା ପରେ ଦେଖୁ ନାହିଁ । ସମଲେଇ ଗୁଡିରେ ଏବେ ବିଜୁଳି 
ଆଲୁଅ, ମୋଜାଇକ ଚଟାଣ | ସେଇ ଆଲୁଅରେ ସେଇ ଚଟାଣରେ ବସି ମୋର ସୃତି 
ମତେ ଟାଣି ନେଉଛି ମିଞ୍ଜି ମିଞ୍ଜି ଆଲୁଅରେ ଭକ୍ତର ଆକୁଳ ନିବେଦନ ପ୍ରତି । 
ମୋତେ ଟାଣି ଟାଣି ଘରକୁ ନେଇ କଲମ ଧରାଇ ରାୟ ଲେଖବାର ହୃଦୟସ୍ପର୍ଶୀ 
ଅନୁଭୂତି | ମାଆ ସମଲେଇ ରଘୁନାଥ ପାଇଁ ବୋଧହୁଏ ପବି ପ୍ରସିକିଉଟର୍‌ ଭାବରେ 
ମୋ ଆଗରେ ଜବାବ ସୁଆଲ କଲେ ମୋତେ ଏକ ଅଭ୍ରାନ୍ତ ଅନୁଭୁତି ଦେବାକୁ । 

ଜିଲ୍ଲାଜଜ୍‌ ବୈଲୋଚନ 


କବିଗୁରୁ ରବୀନ୍ଦୁନାଥ କୁଆଡେ ଥରେ ଏକ କବିତାରେ ଲେଖ୍ଲେ ' ଗାବାର 
ମତନ ହୟେନି ତୋମାର ଗାନ ।” ତାଙ୍କ ହସ୍ତାକ୍ଷର ଠିକ୍‌ ଭାବରେ ପଢ଼ି ନ ପାରି 
ଛାପାଖାନାର କମ୍ପୋଜିଟର “ ଗ”କୁ  କ” ପଢ଼ି ' ଗାନ”କୁ “କାନ? ବୋଲି କଖୋଜ 
କଲେ । ତାହା ପ୍ରଫରିଡରଙ୍କ ପାଖକୁ ଗଲା । ସେ ଦେଖୂଲେ “ଗାବାର” ସଙ୍ଗେ 
‘କାନ'ର କ'ଣ ସଂପର୍କ ? ତେଣୁ ସଂଶୋଧନ କରିଦେଲେ “ଗାଧାର ମତନ 
ହୟେନି ତୋମାର କାନ ।” ଠିକ୍‌ ସେଇ ଦଶା ଶରତ ଚନ୍ଦ୍ରଙ୍କର ଥରେ ଘଟିଥିଲା | 
ସେ ବ୍ରହ୍ମପୁରର ସବ୍‌ଡିଭିଜନାଲ୍‌ ମାଜିଷ୍ଟେଟ୍‌ । ଶୀସନ ବିଭାଗରୁ ବିଚାର ବିଭାଗ 
ନୂତନ କରି ଅଲଗା ହୋଇଥାଏ | ଆଇନ ସଂଶୋଧନ ହୋଇ ନ ଥାଏ | କେବଳ 
ଶାସନଗତ ପରିଚାଳନା ଦୃଷ୍ଟିରୁ କେତେକ ବିଭାଗୀୟ ନିର୍ଦ୍ଦେଶ ଦିଆଯାଇ କାମ 
ଚାଲୁଥାଏ । ସକାଳ ବେଳା ଶରତ ଚନ୍ଦ୍ରଙ୍କ ସାଇକେଇ କଚେରୀ ଆଡକୁ ଜୋରରେ 
ଗଡି ଚାଲିଛି, ଦିନ ସାଢ଼େ ୧୦ ସୁଦ୍ଧା ଅଫିସରେ ପହଞ୍ଚିବାକୁ ହେବ । ଏହା 
ଜିଲ୍ଲାଜଜଙ୍କ କଡା ନିର୍ଦେଶ, କଚେରୀ ଘର ପଛେ ସଫା ହୋଇ ନ ଥାଉ; ହାଜିରା 
ଦେବାକୁ ପଡିବ | ଶରତ ଚନ୍ଦ୍ରଙ୍କର ଆଇନକଲେଜ ସହାଧ୍ୟାୟୀ, କିଶୋର ସ୍ଥାନୀୟ 
ବିଶିଷ୍ଟ ବ୍ୟବହାରଜୀବୀ ! ତାଙ୍କର ବ୍ଯବସାୟର ପ୍ରସାର ବହୁତ ୮ କଚେରୀରେ 
ତାଙ୍କର ଜବାବ ସୁଆଲ ସସଂଭ୍ରମରେ ଶୁଣା ଯାଇଥାଏ । ଦିନଯାକ ତାଙ୍କୁ ବ୍ଯସ୍ତ 
ରହିବାକୁ ପଡେ କଚେରୀ କାମରେ | ସେଦିନ ସେ ନିଜ ଗାଡି ନ ନେଇ ରିକ୍ସାରେ 
ବସି ତରବର ହୋଇ ଗୋଟିଏ ନଥର ପୂଷ୍ଠା ଓଲାଟାଇ ଯାଉଛନ୍ତି । ପଛରୁ ଶରତ 
ଚନ୍ଦ୍ର ଡାକି ଦେଲେ “କଣ ଫିଜ୍‌ ବିଲମ୍ବରେ ମିଳିଲା ନା କ”ଣ ? ” ଏମିତି ରିକ୍ସାରେ 
ପଢ଼ି ନ ଗଲେ କ'ଣ ପ୍ରଣବ ଅଶୁଦ୍ଧ ହୋଇ ଯାଉଛି ? 

କିଶୋର ହସି ଦେଲେ । ନ ପଢ଼ିଥିଲେ ଚଳନ୍ତା | ତେବେ ଖାଲି ଆଖୁ ପକାଇ 
ଦେଇ ଯାଉଛି । ଅପିଲକାରୀ ରସରସିଆ ଗରାଖ । ଭଲ ଫିଜ ମିଳି ସାରିଛି । ଜୟ 
ସୁନିଣ୍ଚିତ । ଭବିଷ୍ୟତ ପ୍ରାପ୍ତି ଆଶା ତେଣୁ ଉନ୍ମଳତର । ଶରତ ଚନ୍ଦ୍ର ପଚାରିଲେ “କି 

ମକଦ୍ଦମା ସେଇଟା ?” କିଶୋର ପୁଣି ହସି ଶୁଣାଇଲେ “ ତମର ସଜା ବିରୁଦ୍ଧରେ 
ଗୋଟାଏ ଅପିଲ | ଜି.ଆର. ୨ ୪ ୧/୬୩ ଦିଗପହଶ୍ତି ଆକ୍ସିଡେଣ୍ଟ କେଶ୍‌ | ୨୭ ୯/ 
୩୩୮ ଦଫାରେ କେଶ୍‌ ତମର ମନେ ପଡ଼ୁଛି ? ଆଜି ଅପିଲ ଶୁଣାଣି |” ଶରତ 
ଚନ୍ଦ୍ର ମନେ ପକାଇଲେ | ସତେ ତ ଭଲ ମକଦମାଟିଏ । ସେ ଶାସ୍ତି ବିଧାନ କରିଛନ୍ତି 
ବସ ଚାଳକ ମାଗତା ମହନାକୁ । ଚାଳକ ବେପରୁଆ ଭାବରେ ଦତ ଗାଡି ଚଳାଇ 
ଧକ୍କା ଲଗାଇ ରାସ୍ତାର ଜଣେ ପଥଚାରୀଙ୍କୁ ଗୁରୁତର ଭାବରେ କ୍ଷତ ବିକ୍ଷତ କରିଥଲା | 
ସାକ୍ଷୀମାନେ ଏକ ସ୍ଵରରେ ଅଭିଯୋଗକୁ ସମର୍ଥନ କରିଛନ୍ତି | ମୁଦାଲା ତା ବିରୁବରେ 
ଆଗତ ଅଭିଯୋଗର କୌଣସି ସନ୍ତୋଷଜନକ କୈଫିୟିତ ଦେଇ ପାରିନାହିଁ । ସଫେଇ 
ସାକ୍ଷୀ ମଧ୍ୟ ଦେଇ ନାହିଁ । କେବଳ ନିଜେ ବିବୃତି ଦେଇଛି ଗାଡି ବେପରୁଆ ଭାବେ 
ଚଳାଇବା ଓ ଆଘାତପ୍ରାପ୍ତ ପଥଚାରୀ ସାକ୍ଷୀକୁ କ୍ଷତ ବିକ୍ଷତ କରିବା ଅଭିଯୋଗ ସମ୍ପୂର୍ଣ 
ମିଥ୍ୟା । ଶରତ ଚନ୍ଦ୍ର ତାଙ୍କର ଦଣ୍ଡ କାଏମ ରହିବ ବୋଲି ସୁନିଶ୍ଚିତ । ସେ ସେଇଆ 
କହିଲେ । କିଶୋର ଆହୁରି ଜୋରରେ ହସି କହିଲେ “ଶୁଣ, ଜିତିଲେ ତୁମକୁ 
ପାମବିଚ୍‌ରେ ଖୁଆଇବି ଆଉ ତମେ ହାରି ଗଲେ ? ” ଶରତ ଚନ୍ଦ୍ର ଖାଲି କିଶୋରଙ୍କର 
ସ୍ଵରଚିତ ବୋଲି ପ୍ରଚାରିତ ଶ୍ଲୋକ ବୋଲିଦେଲେ, “ ଓକିଲାଃ ଭୋକିଲାଃ ସର୍ବେ କୋକିଳାଃ 
ଇବ ଭାଷନ୍ତିୟ ମହକିଲ ଯଦା ଗଛ ତମ୍ବୁ କିଳା ପ୍ରଦୀୟନ୍ତି ।” ବାର୍‌ ଲାଇବ୍ରେରୀ 
କଚେରୀ ପାଖ ହୋଇଗଲା - ଯେଝା ବାଟରେ ଯେଖଝା ଗଲେ | 

ଜଚ୍ଚକୋର୍ଟରେ ପ୍ରଥମ ଘଣ୍ଟାର କାମ, ହାକିମ ମିସଲରେ ବସିଲେଣି । କଜ୍‌ 
ଲିଷ୍ଟରେ ମାଗତା ମହନା କେଶ୍‌ ବହୁତ ପଛକୁ ପଡିବାର ଅଛି ମାତ୍ର କିଶୋର 
ଜଣାଇଲେ ˆ ହଜୁର” ମୋର ଗୋଟିଏ ଛୋଟିଆ ଅପିଲ ଅଛି | ନମ୍ବର ପନ୍ଦର ପଞ୍ଚଷଠି | 
ମୁଁ ୧୫ ମିନିଟରୁ ଅଧକ ସମୟ ନେବି ନାହିଁ । ଗାଡି ବେପରୁଆ ଚଳେଇବା କେଶ।| 
ସରକାରୀ ଓକିଲଙ୍କୁ ଖବର ଦେଇ ଆଗ ତା'ର ଶୁଣାଣି କଲେ ମୋର କାମ ଛିଣ୍ଡି 
ଯାଆନ୍ତା । ଆରବେଳା ମୁଁ ଗୋଟାଏ ଅଧା ଶୁଣାଣି ମକଦ୍ଦମାରେ ବ୍ୟସ୍ତ ରହିବି ।' 
ବୈଲୋଚନ ମିତ୍ର ଜିଲ୍ଲାଜଜ୍‌ । ସିଧା ସଳଖ ଜଜ୍‌ ବୋଲି ନିଜକୁ ସେ ଗର୍ବିତ ମନେ 
କରନ୍ତି ମାତ୍ର ଏକଦା ଜଜ୍‌ ଓ ବର୍ଭମାନ ଓକିଲ ହେମେନ୍ଦ୍ର ବାର୍‌ ଲାଇବ୍ରେରୀରେ 
ରବୀନ୍ଦ୍ରନାଥଙ୍କ କବିତା ଆବୃତି କରନ୍ତି “ କତ ବଡ ଆମି କହେ ନକଲ ହୀରାଟି, ତାର 
ତୋ ସନ୍ଦେହ କରି ନହ ଠିକ ଖାଣ୍ଟି ।” ସେଠି ସେଇ ସମୟରେ ଜଣେ ବିଶିଷ୍ଠ 
ଶିକ୍ଷାବିତ୍‌ ଓ ଓଡିଶା ନ୍ୟାୟାଧ୍ବକରଣର ପୂର୍ବତନ ନ୍ୟାୟମୂର୍ଗି ବୈଲୋଚନଙ୍କ ଭଳି 

ରୋମୁନ ଏକ ର୍ଥ ଅର 

ନ୍ୟାୟରତ୍ବମାନଙ୍କୁ ଲକ୍ଷ୍ଯ କରି କହୁଥିଲେ ତମେ ଯଦି ଚାରିଥର ଚାକିରୀରେ ପ୍ରତିଦୃହିତା 
କରି ନିରାଶ ହୋଇ ଓକିଲଖାନାରେ ଗଡୁଥାଅ ତେବେ ସିଧା ସଳଖ ଜିଲ୍ଲାଜଜ ହେବା 
ଆଶା ଉନ୍ମଳ । ଉନ୍ମବଳ କ”ଣ ସୁନିଶ୍ଚିତ । କାରଣ ? କାରଣ ୪୫/୫୦ ବର୍ଷ 
ବୟସରେ ଗୋଟାଏ ଢାଗାରେ ୧ ୦/୧୫ ବରଷ କଟେଇ ଯାହା ମନ ଚାକିରୀ 
କରିବାକୁ ଉଚ୍ଛନ୍ନ କ୍ଷମତା ଜାହିର କରିବାକୁ ହେଉ ବା ବ୍ଯବସାୟରେ ନିଜର 
ଅକୃତକାର୍ଯ୍ୟତାକୁ ଘୋଡାଇ ଦେବାକୁ ହେଉ - ସେ ନିଶ୍ଚୟ କଲେଜରୁ ଡିଗ୍ରୀ ନେବା 
ପରେ ଚାକିରୀ ପାଇଁ ବହୁତ ଧାଁ ଧପଡ କରିଥିବ । ପ୍ରଥମେ ସବ-ଡେପୁଟି । ସେ 
ବୟସର ଲୋକଙ୍କ ପୀଇଁ ସିଧା ସଳଖ ଡେପୁଟି ନିଯୁକ୍ତି ନ ଥାଏ । ତା ପରେ ସବ୍‌ 
ରେଜିଷ୍ଟ୍ରାର | ଦୂଇଟି ଯାକ ସର୍ଭିସ, କମିସନ୍‌ ଦ୍ଵାରା ନିୟନ୍ତିତ। ଏଥିରୁ ଗୋଟାଏ ନ 
ହେଲା | ତା ପରେ ଅବକାରୀ ଇନିସ୍‌ପେକ୍ଟର । ଓଡ଼ିଶା ଖଣ୍ଡର ରେଭିନ୍୍ୟୁ କମିଶନରଙ୍କ 
ଦ୍ଵାରା ନିୟନ୍ତରିତ । ସେଇଟା ନ ହେଲା । ବାନ୍ଧିଲା ଘୋଡା ଘାସ ଖାଏ । ତିନି ବରଷ 
ଖାଲି ଓକିଲାତିରେ ନାଁ ରଖୁ ପାରିଲେ ମୁନସଫ୍‌ ହେବାକୁ ଯୋଗ୍ଯ ବିବେଚିତ । 
ନିଯୁକ୍ତି ପବ୍ଛିକ୍‌ ସର୍ଭିସ୍‌ କମିଶନର ପରାମର୍ଶରେ । ଏମିତି ୪ଟି ଯାକ ଚାକିରୀରେ 
ଅକୃତକାର୍ଯ୍ୟ ହୋଇ ଓକିଲଖାନାରେ ଗଡ଼ୁଥିଲେ ୪ ୫/୫୦ ବର୍ଷ ବେଳକୁ ପ୍ରତିଦୃନ୍ଦୀ 
ସଂଖ୍ୟା ବହୁତ କମ୍‌ ହୋଇଥିବ । ଘରଦ୍ବାର ଓ ପରିଚିତ ପରିସ୍ଥିତି ଛାଡି ଅଜଣା 
ଜାଗାକୁ ଯିବାର ଅନିଚ୍ଛା ସାଙ୍ଗକୁ ବ୍ଯବସାୟଗତ ପ୍ରତିଷ୍ଠା ଅନେକଙ୍କୁ ଏ ମଧ୍ଯରେ 
ପ୍ରତିଦ୍ଧନ୍ଦ୍ରାତାରୁ ଓହରେଇ ନେଇଥାଏ । ବୈଲୋଚନ ଏ ଶ୍ରେଣୀର କି ନା କେଜାଣି, 
ତେବେ ସହକର୍ମୀମାନଙ୍କ ପ୍ରତି ତାଙ୍କର ଦୃଷ୍ଟି ଭର୍ଟିରେ ତାଙ୍କର ଜୀବନ ଦର୍ଶନ 
ବିଶ୍ଵକବିଙ୍କର ସେହି ଦୂଇ ଧାଡିରେ ପ୍ରକଟିତ । 

' ଧୂନିଟିରେ ପ୍ରତିଧ୍ବନି ସଦା ବ୍ୟଙ୍ଗ କ୍‌ରେ 

ଧ୍ବନି କାଛେ ରଣୀ ସେ ଯେ ପାଛେ ଧରାପଡେ ।' 

ଅତୀତକୁ ଦୃଷ୍ଟି ପକାଇ କିଲଟାରୀ ଅଫିସ୍‌ ବାଟେ ଯିବା ବେଳେ ବୈଲୋଚନ 
ପ୍ରାତଃ ଭୁମଣ ସଙ୍ଗୀ ବନ୍ଧୁକୁ କହି ଉଠନ୍ତି ' ଓହୋ, ମୋତେ ରେଭିନ୍ୟ ଇନିସ୍ପେକ୍ଟର 
ପାଇଟି ସେ ରାୟବାହାଦୂର ସତୀଶ ରାୟ ଦେଲା ନାହିଁ ! ଭଲ ହୋଇଛି | ତା ଜ୍ଵାଇଁକୁ 
ରଖ୍ୁଦେଲା ଯେ ସେ ଆଜିଯାଏ ଏ ସୁପର ଭାଇଜରରୁ ଉପରକୁ ଉଠି ପାରି ନାହିଁ ।” 

କିଶୋରଙ୍କ ଆବେଦନରେ ବୈଲୋଚନ ସମ୍ମତି ଦେଲେ, ଫୌଜଦାରୀ ଅପିଲ, 
ପନ୍ଦର-ପଞ୍ଚଷଠିର ଶୁଣାଣି ଆଗେଇ ନିଅ ! ପେସ୍କାର ମାଗତା ମହନା କେଶି ନଥ 

ପେସ୍‌ କଲେ । ସରକାରୀ ଓକିଲଙ୍କୁ ଖବର ଦିଆଗଲା | ଜଣେ କିଏ ବିଖ୍ୟାତ ଓକିଲ 
ତାଙ୍କ ଜୁନିଅରଙ୍କୁ ଇଲମ ଦେବା ବେଳେ ଶୁଣାଇଥିଲେ ଯେ ମକଦମା ଶୁଣାଣି 
ବେଳେ ତମ ପକ୍ଷରେ ଯଦି ଆଇନ ଥାଏ ଆଗ ଆଇନଗତ ପଏଣ୍ଟ ଉପରେ ମାଡ 
ଦେବ | ନାଇଁ ଯଦି ତଥ୍ୟ ମୌଳିକ ସାକ୍ଷୀ ପ୍ରମାଣ ତମ ସପକ୍ଷରେ ଥାଏ ତା ଉପରେ 
ମାଡ ଦେବ । ଯଦି ଜାଣୁଛ ଦୁଇଟା ଭିତରୁ କୌଣସିଟା ତମର ସପକ୍ଷରେ ନାହିଁ, 
ତେବେ ଖୁବ୍‌ ଜୋର୍ରେ ଟେବୁଲ ଉପରେ ମାଡ ଦେବ ଯେମିତି ଅଦାଲତ କମ୍ପଯିବ | 
ତମ ମହକିଲ ଜାଣିବ ତମେ କେତେ ଟାଣୁଆ ଓକିଲା। କେଡେ ପାରିବାର ଓ 
ଜାଣିବାର । ଆଜି କିଶୋରଙ୍କ ଅବସ୍ଥା ସେଇଆ । ଅଦାଲତ କମ୍ପାଇ ଦେଇ ସେ 
ଆରମ୍ଭ କଲେ “ ମହାଭାଗ ! ମୁଁ ନଜିର ଦେଖାଇବାକୁ କିଛି ବହି ଆଣି ନାହିଁ । ଶ୍ରୀ 
ହଜୁରଙ୍କ ପାଖରେ ତାହା ବୃଥା | ହଜୁରଙ୍କ ଧୀ ଶକ୍ତି ଗବେଷକ ମନୋବୃରି ପୁଣି ସୂକ୍ଷ୍ମ 
ଦୃଷ୍ଟିରେ ଜଟିଳ ଆଇନଗତ ପ୍ରଶ୍ନର ବିବେଚନା ଏ ସବୁ ନଜିରରେ ପ୍ରଦତ୍ତ ଯୁକ୍ତିକୁ 
ଟପି ଯାଇଥାଏ । ସେଥି ସକାଶେ ହଜୁରଙ୍କ ମସ୍ତିଷ୍କକୁ ନଜିରଦ୍ଵାରା ଭାରାକ୍ରାନ୍ତ କରିବା 
ମୋର ଉଦ୍ଦେଶ୍ୟ ନୁହେଁ । 

ଏଇ ଜବାବ ସୁଆଲ ମଧ୍ୟରେ କିଶୋରଙ୍କ ମନରେ ଗୋଟାଏ ସୃତି ଜାଗି 
ଉଠୁଛି, ଶ୍ରୀ ହଜୁରଙ୍କ ସାଧାରଣ ଜ୍ଞାନର ସୁକ୍ଷ୍ମ ଧାରଣା ବିଷୟରେ ।ସେ ହସ ଚାପି 
ରଖୁବାକୁ ଚେଷ୍ଟା କରୁଛନ୍ତି । ମନେ ପଡୁଛି ଜଜ୍‌ଙ୍କର ଜଣେ ଅଧୀନସ୍ଥ ହାକିମ 
ରଘୁନାଥ ଥରେ ଦୀର୍ଘ ଛୁଟିରେ ଗଲେ। ବୈଲୋଚନ ତାଙ୍କ କାର୍ଯ୍ୟରେ ସନ୍ଧୁଷ୍ଠ ନ 
ଥିଲେ | ଦୀର୍ଘ ଦିନ ବୈଲୋଚନ ତାଙ୍କ ଦପ୍ତରରେ ଓକିଲାତି କରିବା ସମୟରେ ସେ 
କୁଆଡେ ବୈଲୋଚନଙ୍କର ପ୍ରତିଭାର ମୂଲ୍ୟ ଦେଉ ନ ଥଲେ | ସେ ଜେରା କରିବା 
ସମୟରେ ଓ ଜବାବ ସୁଆଲ କଲାବେଳେ ତାଙ୍କୁ ବାଧା ପ୍ରଦାନ କରୁଥିଲେ | ତାଙ୍କର 
ଚିନ୍ତାଧାରାରେ ବହୁତ ଦୋଷ ଦର୍ଶାଉଥଲେ | ପୁଣି ଏ ସବୁ ବାଧାରେ ତାଙ୍କର ପ୍ରଧାନ 
ପ୍ରତିଦ୍ଵନ୍ଦୀ ଅନୀଲ ସେ ହାକିମଙ୍କ ସହାୟକ ଥଲେ | ହାକିମଙ୍କ ସମର୍ଥନ କରି ଥରେ 
ଅନୀଲ ବୈଲୋଚନଙ୍କୁ କୋର୍ଟରେ କହିଲେ “ ବିଧାତା ତମ ଖପୁରୀରେ ଟିକେ ବାଦାମୀ 
ମସଲା ରଖୁବାକୁ ଭୁଲି ଯାଇ ନ ଥିଲେ ତମେ ଏ ପ୍ରକାରର ବୃଥା ଯୁକ୍ତି କରୁ ନ 
ଥାନ୍ତ ।” ବୈଲୋଚନ ସୁଯୋଗ ଅପେକ୍ଷାରେ ଥାଇ ବହୁତ ଦୀନ ପରେ ଏବେ ସେଇ 
ହାକିମଙ୍କୁ ନିଜ ଅଧସ୍ତନ କର୍ମଚାରୀ ଭାବରେ ପାଇଛନ୍ତି | ରଘୁନାଥ ଛୁଟିରେ ଗଲେ | 
ନିଜ ଛୁଟି ଠିକଣା ଦେଇଗଲେ ମାରଫତ ପୋଷ୍ଟ ମାଷ୍ଟର | ଡାକଘରର ସାଧାରଣ 


I ୧୧୬ ॥ 

ନିୟମରେ ରେଲ୍‌ ବା ବସ ଯାତ୍ରୀ, ମେଡିସିନ୍‌ ଏଜେଣ୍ଟ, କାନଭାସର ଟୁରିଂ ଏଜେଣ୍ଟ 
ଭଳି ଜଣକର ଯଦି ସହରରେ ସ୍ଥାୟୀ ଠିକଣା ନ ଥାଏ, ତେବେ ସେ ନିଜ ଠିକଣା 
ମାରଫତ ପୋଷ୍ଟ ମାଷ୍ଟର ଦେବେ ! ଡାକଘରେ ପହଞ୍ଚିବା ଚିଠି ପୋଷ୍ଟ ମାଷ୍ଟରଙ୍କ 
ମାରଫତରେ ଜମା ହୋଇ ରହିବ । ସ୍ତାୟୀ ଠିକଣା ନ ଥିବା ବ୍ଯକ୍ତି ନିଢ୍ଚ ସୁବିଧା 
ଅନୁସାରେ ଆସି ପୋଷ୍ଟ ମାଷ୍ଟରଙ୍କଠାରୁ ଡାକଘରେ ତାହା ସଂଗ୍ରହ କରିନେବ । 
ଏଇଟା ସାଧାରଣ ଜ୍ଞାନ ମାତ୍ର ରଘୁନାଥଙ୍କ ଠିକଣା ପଢ଼ି ବୈଲୋଚନ ଅଫିସକୁ 
ନିର୍ଦ୍ଦେଶ ଦେଲେ ଡାକ ବହିରେ ଚଢ଼ାଇ ରଘୁନାଥଙ୍କ ଟଚିଠିମାନ ମାରଫତ ପୋଷ୍ଟ 
ମାଷ୍ଟର ଠିକଣାରେ ପଠାଇଦିଅ | ଅଫିସ ସେଇଆ କଲା ! ପୋଷ୍ଟ ମାଷ୍ଟର ଚିଠି 
ରଖ୍ବାକୁ ମନା କଲେ । ଚିଠି ଫେରି ଆସିଲା ! ବୈଲୋଚନ ଖୁସି । ରଘୁନାଥଙ୍କ 
ବିରୁଦ୍ଧରେ ଗୋଟାଏ ଅଭିଯୋଗ ମିଳିଗଲା | ' ତମେ ଛୁଟିରେ ଯିବା ବେଳେ ମିଆ୍ୟା 
ଠିକଣା ଦେଇ ଯାଇଛ । ସରକାରୀ ଜରୁରୀ ଡାକ ଯେପରି ତୁମ ପାଖରେ ଠିକ୍‌ 
ସମୟରେ ପହଞ୍ଚି ନ ପାରେ ସେଇଥି ପାଇଁ ପ୍ରତାରଣା କରିଛ ।' ନିଷ୍ପତ୍ତି ନେଲେ 
ବୈଲୋଚନ । ଶୃଙ୍ଖଳାଗତ କାର୍ଯ୍ୟାନୁଷ୍ଠାନ ନିମିର ଉପରକୁ ଲେଖାଯାଉ | ସର୍ବୋଚ 
କର୍ମଚାରୀ ରଘୁନାଥଙ୍କୁ ଦଣ୍ଡ ଦିଅନ୍ତୁ । ଲେଖା ପାଇ ସର୍ବୋଚ୍ଚ କର୍ମକର୍ଭା ବୈଲୋଚନକୁ 
ଡାକି ଶୁଣାଇଦେଲେ “ ଅନେକ ଦିନ ତଳେ ଅନୀଲବାବୁ ବିଧାତା ତମ ଖପୁରୀରେ 
ବାଦାମ ମସଲା ରଖବାକୁ ଭୁଲି ଗଲେ ବୋଲି କହି ତମକୁ ଚିଡାଉଥବାର ଶୁଣାଯାଏ। 
ମାତ୍ର ତମେ ଏବେ ବି ସବୁ କ୍ଷେତ୍ରରେ ସେଇଟା ପ୍ରମାଣିତ କରିବାକୁ କାହିଁକି ବଦ୍ଧ 
ମୁହଁ ଉପରକୁ ଫୋପାଡି ଦେଲେ । ତାଙ୍କର ବ୍ୟକ୍ତିଗତ ସହକାରୀଙ୍କ ମାଧ୍ୟମରେ 
ଏହା ପ୍ରସାରିତ । 
ହସ ହସ ମୁହଁରେ କିଶୋର ଜବାବ ସୁଆଲ କରି ଚାଲିଲେ । ଏହି ମକଦ୍ଦମାରେ 
ମୌଳିକ ଆଇନ ପ୍ରଶ୍ନ ରହୁଛି । ଆଇନର “ଅ” ଅକ୍ଷରର ଧାର ନ ଧାରି ଏଠାରେ 
ବହୁତ ଦଶ୍ଡାଧ୍ଵକାରୀ ଅଛନ୍ତି । ସେମାନେ ସମସ୍ତେ ହଜୁରଙ୍କ ପରି ଜ୍ଞାନ ବା ଅଭିଜ୍ଞତାର 
ଅଧକାରୀ ନୂହଁନ୍ତି । ବିଚାର ବିଭାଗ ଅଲଗା ହେବା ପରେ ଯେଉଁମାନେ ଶାସନ 
ବିଭାଗରୁ ଆସିଛନ୍ତି ସେମାନେ ଆଇନର ମୌଳିକ ଜ୍ଞାନର ବାହାରେ । ସେମାନଙ୍କୁ 
ଉଚିତ୍‌ ଦିଗ୍ଦର୍ଶନ ଦେବା ଶ୍ରୀ ହଜୁରଙ୍କର ଆଇନଗତ ଓ ଶାସନଗତ କର୍ରବ୍ୟ । 
ପ୍ରତିକ୍ରିୟା ଦେଖବାକୁ କିଶୋର ଟିକେ ଥଙ୍ଗେଇ ଯାଆନ୍ତି, ବୈଲୋଚନ 


॥ ୧୧୭ ॥ 

ହର୍ଷୋତ୍ଫୁଲୁ | ତାଙ୍କର ଜ୍ଞାନ | ହିଁ, ଇ” ପରୀକ୍ଷାରେ ସେ ୨ୟ ଶ୍ରେଣୀରେ ପାସ୍‌, 
ଲ”ରେ ୩ୟ ଶ୍ରେଣୀ ତ ନ ଥାଏ ! ଆଉ ଅଭିଜ୍ଞତା, ତାଙ୍କ କହିବା କଥା - ସେ 
ଯେଉଁଠି ପନ୍ଦର ବରଷ ଓକିଲାତି କଲେ ସେଠାରେ ବହୁତ ଦିନ ଧରି ଗୋଟାଏ - 
ସିଭିଲ କୋର୍ଟ, ମୁନସଫ୍‌ କୋର୍ଟ ବି ନ ଥାଏ | ସବ୍ଡେପୁଟି ଜଣେ ସବୁ ଫୌଜଦାରୀ 
ମକଦ୍ଦମା ବୁଝିବେ । ଦିନଟା ଯାକ ତାଙ୍କର ଖଟଣି ସେଇଠି । ସେଇ ହାକିମଙ୍କ 
ମରଜିକୁ ଅନେଇ ବସିଥାଅ । ସେ ଅଫିସ କାମ କରିବେ, ଯିବେ ଟ୍ରେଜରୀ କରିବେ, 
ମନ ହେଲେ କମାଣ (ଟୁର) ଯିବେ ! ତମେ ବେଞ୍ଚ ଉପରେ ସେଇଠି ବସିଥିଲେ 
ମକଦ୍ଦମା ପଡିବ ନାହିଁ । କେତେବେଳେ ଯାଏ ସେଇଠି ବସି ଘୁମେଇବ ? ତମେ 
ଯଦି ଘରକୁ ଚାଲିଯା ତମର ମହକିଲ ଦଉଡି ଦଉଡି ଯାଇ ବତେଇବ ହାକିମ 
ମକଦମା ଶୁଣାଣି ପାଇଁ ଡାକିଲେଣି । କିଶୋର କ”ଣ ପରିହାସ କରୁ ନାହାଁନ୍ତି ? 
ଯେଉଁ ଡେପୁଟି ସବ୍ଡେପୁଟିମାନେ ଘଣ୍ଟା ଘଣ୍ଟା ଧର ତାଙ୍କୁ ଏମିତି ଇଜଲାସରେ 
ଅଟକାଇ ରଖୁଥିଲେ ସେମୀନଙ୍କର ପ୍ରଦତ୍ତ ରାୟ ବିରୁଦ୍ଧରେ ତାଙ୍କ ପାଖରେ ଅପିଲର 
ଶୁଣାଣି । ଏହାଠାରୁ ଜୀବନର ସାର୍ଥକତା, ବଡ ଗୌରବ ଓ ଗର୍ବର ବିଷୟ ତାଙ୍କ 
ପକ୍ଷରେ ଆଉ କଂ ଣ ଥାଇ ପାରେ ? ଗମ୍ଭୀର ବୈଲ୍ଲୋଚନ ପ୍ରକାଶ କଲେ “ ଆପଣ 
ବିଷୟବସ୍ତୁକୁ ଆସନ୍ତୁ” । ମନ୍ତ୍ର ଠିକ୍‌ କାଟୁ କରୁଛି | କିଶୋର ଏହି ସୁଯୋଗ ଅପେକ୍ଷାରେ 
ଥିଲେ । 

ସେ ଆରମ୍ଭ କଲେ “ ହଜୁର କମ୍ବଳ ଯାକ ତ ବାଳ | ଖଜୁରୀ ଗଛର କି ଗୁଣ 
ଗାଇବି ମୂଳରୁ ପାହାଚ ପାହାଚ । ଦୋଷ ତୁଟିରେ ଗୋଟିଏ ବିରାଟ ତାଲିକା ଶୁଣାଇ 
ମୁଁ ହଜୁରଙ୍କର ସମୟ ନଷ୍ଟ କରିବାକୁ ଚାହେଁ ନାହିଁ । କେବଳ ତଳ କୋର୍ଟ ରାୟର 
୬ଷ୍ଠ କରିଛେଦ ପ୍ରତି ଆପଣଙ୍କର ଦୃଷ୍ଟି ଆକର୍ଷଣ କରୁଛି | ଦେଖନ୍ତୁ, ମୁଁ ମୁଦାଲା ; 
ଆଇନତଃ ମୂଳରୁ ମୁଁ ନିର୍ଦ୍ଦୋଷ ଧରାଯାଏ । ବ୍ରିଟିଶ ପରମ୍ପରା ଓ ବିଧିଶାସ୍ତ୍ 
(Jurisprudence)’ର ମୌଳିକ ତନ୍ତ୍ର ଏଇଟା ଯେ ଅଭିଯୋଗକାରୀ ଆଗ ତାଙ୍କର 
ଅଭିଯୋଗମାନ ଶୁଣାଇବେ ¦ ପ୍ରମାଣ ଦେବା ପରେ ଓ ମୋ ବିରୁଦ୍ଧରେ ପ୍ରମାଣଯୋଗ୍ୟ 
ଅଭିଯୋଗ ପ୍ରତିଷ୍ଠା କରାଯିବା ପରେ ମୁଁ ତାହାର ବିଧିବଦ୍ଧ କୈର୍ଫୟିତ ଦେବି, ମାତ୍ର 
ଦେଖନ୍ତୁ ଷଷ୍ଠ ପରିଛେଦରେ ମୋତେ ଦଣ୍ଡ ଦେବାକୁ ଯାଇ ଦଶ୍ତାଧ୍ବକାରୀ ଲେଖୁଛନ୍ତି 
To Prove His Innocence ନିଜର ନିଦ୍ଦ୍ଦୌଷତା ପ୍ରମାଣ ନିମିତ୍ତ ଇତ୍ୟାଦି ଇତ୍ୟାଦି । 
ଏଇ ଗୋଟାଏ ବାକ୍ୟ ଦେଖ୍ରାଇବ ସଂପୂକ୍ତ ଦଣ୍ଡାଧ୍ଵକାରୀ କିପରି ନିଜର ଗୁରୁଦାୟିତ୍ଵ 

ବହନ କରିବାକୁ ଅସମର୍ଥ । ହଜୁରଙ୍କ ପରି ସୃକ୍ଷ୍ଜ୍ଞାନ ଦେଖାନ୍ତୁ ଆଇନର ମୋଟାମୋଟି 
ଜ୍ଞାନ ଧାରଣା ତାଙ୍କର ରହିବାର କଥା | ବୈଲୋଚନ ଚମକି ଉଠିଲେ “ହଁ ଏପରି 
ମୂର୍ଖ ଅଜ୍ଞ ଏ ଦେଶରେ ଅଛନ୍ତି ଆସାମୀକୁ prove your innocence କହୁଛନ୍ତି |” 
“ହଁ ହଜୁର, ଏଇ କୋଠାରେ ବସୁଛନ୍ତି । ନିଜକୁ ସବଜାନତା ମନେ କରୁଛନ୍ତି । 
ହଜୁର, ସେଇମାନଙ୍କୁ ଦୀର୍ଘ ଦିନ ଧରି ହଜୁର ହଜୁର କରି ଏବେ ଜଳିୟତି କରୁଛନ୍ତି 
ବୋଲି ନିଜର ପ୍ରୈଢ଼ି ପ୍ରକାଶ କରୁଛନ୍ତି ।” ବୈଲୋଚନଙ୍କର ଅନ୍ତରରେ ଗଭୀର 
ଦୁଃଖ | ହାୟରେ, ଏମାନଙ୍କୁ ଦଣ୍ତ ଦେବାର ଅଧକାର ସରକାର ବା ଉଚ୍ଚରମ 
ନ୍ୟାୟାଳୟ ତାଙ୍କୁ ଦେଇ ନାହିଁ ! ଅଥଚ ଅତୀତରେ ସେଇମାନେ ସାମାନ୍ୟ 
ବ୍ୟବସାୟଗତ ତ୍ରୁଟି ଯୋଗୁ Legal Practitioner Act ରେ ଦଣ୍ଡ ଦେବାକୁ 
ବୈଲୋଚନଙ୍କୁ କେତେ ଥର ଡରେଇ ନାହାନ୍ତି ? ସେ ସବୁ ବର୍ଭମାନ ଗୋଟାଏ 
ବିଗତ ଦୂଃସ୍ବପ୍ନ । 

ନୀରବତା ଭାଙ୍ଗି କିଶୋର ଚନ୍ଦ୍ର କହିଲେ, ଯେଉଁ ଦଣ୍ଡାଧ୍କାରୀ ଆଇନର ଧାର 
ଧାରନ୍ତି ନାହିଁ ବୋଲି ତାଙ୍କ ନିଜ ଆଦେଶରେ ପ୍ରମାଣିତ କରିଛନ୍ତି ତାଙ୍କ ରାୟରୁ ପ୍ରଷ୍ଠା 
ପଢ଼ି ସମୟ ନଷ୍ଟ କରିବାର ଆବଶ୍ୟକତା କ'ଣ ? ସରକାରୀ ଓଜିଲଙ୍କ ଜୁନିଅର 
ହାଜର ଥଲେ | ସିନିଅର ସେସନ୍ସ କାମରେ ବ୍ୟସ୍ତ | ସେ ଏହା ପରେ ତାଙ୍କର 
ଆଉ ଅଧକ ଯୁକ୍ତି କ'ଣ ଥାଇ ପାରେ ଭାବି ପାରିଲେ ନାହିଁ । 

ବୈଲୋଚନ ଅପିଲକାରୀଙ୍କର ସମସ୍ତ ଯୁକ୍ତି ଗ୍ରହଣ କଲେ | ମଧ୍ୟାହ୍ନ ବିରତି 
ପରେ ଅପିଲ ଗୃହୀତ ହେବା ଆଦେଶ ଶୁଣାଇ ଦେଲେ । ମୁଦାଲା ନିର୍ଦ୍ଦୋଷରେ 
ଖଲାସ । ଖାଲି ସେତିକି ନୁହେଁ, ହୁକୁମ ହେଲା ତଳ ଅଦାଲତର ଦଣ୍ଡାଧ୍କାରୀ ସମ୍ପୂର୍ଣ 
ଅଜ୍ଞ | ଆଇନର ସାମାନ୍ୟ ଧରଣା ତାଙ୍କର ନାହିଁ । ତାଙ୍କ ଗୁରୁଦାୟିତ୍‌ ସୁଚାରୁରୂପେ 
ସମ୍ପାଦନ କରିବାକୁ ସେ ଅକ୍ଷମ | ଏହି ଭର୍ସନା ତାଙ୍କୁ ଦିଆଯାଇ ତହିଁର ଏକ ପ୍ରସ୍ତ 
ନକଲ ସରକାରଙ୍କୁ ଓ ମାନ୍ୟବର ଉଚ୍ଚ ନ୍ୟାୟାଳୟକୁ ପଠାଯାଉ । ସେମାନେ ଏ 
ପ୍ରକାର ଅଜ୍ଞ ଦଣ୍ଡାଧ୍ଵକାରୀମାନଙ୍କୁ ଯଥୋଚିତ ଶିକ୍ଷା ଦେବେ ଓ ଶୂଙ୍ଖଳାଗତ ଶାସ୍ତି 
ବିଧାନ କରିବେ । 

ସନ୍ଧ୍ୟାରେ ପାର୍କରେ ଶରତ ଚନ୍ଦ୍ରଙ୍କର କିଶୋରଙ୍କ ସହିତ ସାକ୍ଷାତ | ଅପିଲ 
ଗୃହୀତ ହେବା ଶୁଣି ଶରତ ଚନ୍ଦ୍ର ନିଜେ ନିଜର ଦଣ୍ଡ ଗ୍ରହଣ କଲେ | କିଶୋର ବୁଝାଇ 
ଦେଲେ ° ବୁଝିଲ, ତାଙ୍କ ଶବ୍ଦ ଭଣ୍ଡାର କେଡେ ବିରାଟ ଓ ଗଭୀର ମୁଁ ଜାଣେ | ତମ 


॥ ୧୧୯॥ 


Digitized by srujanika@gmail.com 


ରୋମନୁନ ଏକ ବଥ ଅଚାଚର 


ରାୟରେ ଡାକିଛ ଶବ୍ଦ 1ଆଠ୯uousness | ତମର କ୍ଷିପ୍ର ଲେଖକ ବୋଧହୁଏ ନୂଆ 
ଶଦଦଟାକୁ Innocence ବୂଝି ଟାଇପ୍‌ କରିଛି । ତମେ ମଧ୍ୟ ସଂଶୋଧନ କଲାବେଳେ 
ଏହା ଜାଣି ପାରି ନାହିଁ । ମାତ୍ର ଲଗାତର ପଢ଼ି ବସିଲେ ଶବ୍ଦଟା ସେଇଠି ଅପ୍ରାସଙ୍ଗିକ 
ଜଣା ପଡିବ | ମୁଁ 1୩୦୯୩୯ ଶବ୍ଦ ଉପରେ ମାଡ ଦେଇ ମୋର ମହକିଲକୁ ରକ୍ଷା 
କରିଛି । ତମେ ଏବେ ନିଜକୁ ନିଜେ ରକ୍ଷା କର । ହଁ ତମେ ବଦଳି ହୋଇ 
ଯିବାପରେ ମତେ ଗୋପାଳପୁର ପାମବିଚ୍‌ରେ ଗୋଟାଏ ଡିନର ଦେବ । 

ଘରକୁ ଫେରି ସେଇ ଦିନ ଶରତ ଚନ୍ଦ୍ର ଆବେଦନ ପଠାଇଲେ ¬ “ଉଗ୍ର 
ପ୍ରତିଭାସମ୍ପନ୍ନ ବିଚାରକମାନଙ୍କ ପାଖରେ ନିଜ ମର୍ଯ୍ୟାଦା ରକ୍ଷା କରି କର୍ରବ୍ୟ ସମ୍ପାଦନ 
ମୋ ପକ୍ଷରେ କଷ୍ଟକର ହେଉଥିବାରୁ ମୋତେ ମୋର ଜନ୍ଧିତ ବିଭାଗକୁ ଫେରାଇ 
ଦିଆଯାଉ | ତଦନୂଯାୟୀ ସେ ଫେରିଲେ ମଧ୍ୟ !” 

ମଝିରେ ମଝିରେ ଶରତ ଚନ୍ଦ୍ରଙ୍କର ଗୋଟିଏ କଥା ମନେ ପଡେ । ଥରେ 
ଓକିଲଖାନରୁ ସିଧା ସଳଖ ନିଯୁକ୍ତି ପାଇଥିବା ହାଇକୋର୍ଟ ଜଜ୍‌ ଜଣକ ସାର୍‌ ତେଜ 
ବାହାଦୂର ସାପ୍ରଙ୍କୁ କହିଲେ “ ଦେଖ, ମୁଁ ଆଇ ସି.ଏସ. ଜଜ୍‌ ନୁହେଁ ।' 

ସାପ୍ର ସାଙ୍ଗେ ସାଙ୍ଗେ ଉତ୍ତର ଦେଲେ `“ ହଁ ମୁଁ ଜାଣେ, ସେଇଟା ଭାରି ଟାଣ 
ପରୀକ୍ଷା । ଯେ ଇଛା ସେ ପାସ୍‌ କରି ପାରେ ନାହିଁ, ମାତ...... । ଜଜ୍‌ ନିଜ ସ୍ପିତି 
ବୁଝିଲେ | ମାତ୍ର ଓ.ଏ.ଏସ ବା ଆଇ.ଏ.ଏସ ପରୀକ୍ଷାରେ କଦୃତକାର୍ଯ୍ୟତା ବୈଲୋଚନକୁ 
ସବୂଦିନ ପାଇଁ ଅବିଦିତ ରହିଗଲା । 


** *ଂ ® * 

ଅବକାରୀ ହାକିମ ବଜାନନ୍ଦ 


ପାଟଣା ବିଶ୍ବବିଦ୍ୟାଳୟର କୂଳପତି ଓ ଭାରତୀୟ ସମ୍ବିଧାନ ସଭାର ପ୍ରଥମ 
ଦିବସର ସଭାପତି ଡକ୍ଟର ସଚ୍ଚିଦାନନ୍ଦ ସିହ୍ଵାଙ୍କ ବିଷୟରେ କିଏ ଜଣେ କୁଆଡେ 
କହିଥିଲେ ସେ ବପୁମୀନ, ତତୋଦ“୍ୟକ ହୁଦୟବାନ ଓ ତଦପେକ୍ଷା ଶ୍ରେଷ୍ଠ ଧୀମାନ 
(Big in body, bigger in mind and biggest in intellect) | ଅବକାରୀ 
ସୁପରିଂଟେଣ୍ଡେଣ୍ଟ୍‌ ବ୍ରଜାନନ୍ଦ ମହାପାତ୍ରଙ୍କର ଶେଷଖୋକ୍ତ ଯୋଗ୍ୟତାର ପରୀକ୍ଷା ନେବା 
ଭଳି ଲୋକ ନ ଥାନ୍ତୁ, ପ୍ରଥମ ଦୁଇଟା ତାଙ୍କ ଠାରେ ସେ ପୂର୍ଣ୍ଣମାତ୍ରାରେ ଥଲା ଏହା 
ତାଙ୍କ ଶତ୍ରୁ ମିତ୍ର ସମସ୍ତେ ଏକ ସ୍ଵରରେ ସ୍ଵୀକାର କରୁଥିଲେ । ତାଙ୍କର ନିମ୍ବସ୍ଥ କ'ଣ 
ଉପରିସ୍ଥ କର୍ମଚାରୀ ମଧ୍ୟ ସେଇଆ ଅନୁଭବ କରୁଥିଲେ | ଜଣେ ଅଧସ୍ତନ ଅବକାରୀ 
ସବ୍ଇନିସ୍ପେକ୍ଟର ନିପଟ ମଫସଇରେ ଭଟଲି ଥାନା ମହକୁମାରେ ଥାଆନ୍ତି । ପ୍ରାୟ 
ଲୋକମାନଙ୍କ ସାଙ୍ଗରେ ମିଶନ୍ତି ନାହିଁ । ମାସକୁ ଥରେ ଖାଲି ମଦ ଭାଟିରୁ ମାମୁଲ 
ଅସୁଲ କରିବାକୁ ଯାହା ବାହାରନ୍ତି । ଅନ୍ୟ ସମୟରେ ମାତାଲ ହୋଇ ଘରେ ପଡିଥାନ୍ତି | 
ସୁପରିଂଟେଣ୍ଡେଣ୍ଟ୍‌ ଯେତେଦୂର ପାରନ୍ତି ସହି ନିଅନ୍ତି | ଅବକାରୀ କମିଶନର୍‌ଙ୍କ ପାଖରେ 
ଅଭିଯୋଗ ପହଞ୍ଚଗଲା | ସେ ପଠାଇଲେ ଅତିରିକ୍ତ ଜିଲ୍ଲାପାଳଙ୍କୁ | ନିଜେ ସେ ଯାଇ 
କ୍ଷେତ୍ର ଉପରେ ତାଙ୍କ ଆଚରଣ ସମୀକ୍ଷା କରିବେ । ନିଶା ନିବାରଣରେ ନିଯୁକ୍ତ 
କର୍ମଚାରୀ ନିଜେ ମଦ୍ୟପ ହୋଇଥିଲେ ଶୃଙ୍ଖଳାଗତ ଦଣ୍ଡ ସୁନିଶ୍ଚିତ । ଅତିରିକ୍ତ 
ଜିଲ୍ଲାପାଳ ଥାନା ମହକୁମାକୁ ପହଞ୍ଚିବାକୁ ଆଉ ଫର୍ଲଙ୍ଗେ ଖଣ୍ଡେ ବାଟ ଅଛି ଦେଖାଗଲା 
ଗାଡି ଆଗରେ ରାସ୍ତା ଉପରେ ସଫାସୁତୁରା ପ୍ୟାଣ୍ଟ ସାର୍ଟ ପିନ୍ଧି ପାଣି କାଦୁଅରେ 
ଲୋକଟିଏ ପଡିଛି । ପାଟିରୁ ଲାଳ ବାହାରୁଛି । ଆଖୁ ଲାଲ ଲାଲ । ଅସଂଲଗ୍ର 
ଭାବରେ ବାକ୍ୟ ବିନ୍ୟାସ କରି କଥା କହୁଛି । ଡ୍ରାଇଭର ସାହାଯ୍ୟରେ ଲୋକଟିକୁ 
ଗାଡିର ପଛ ସିଟ୍‌ରେ ଶୁଆଇ ଅତିରିକ୍ତ ଜିଲ୍ଲାପାଳ ଗାଁରେ ପଶି ଥାନା ବାରଣ୍ଡାରେ 
ପଡିଥିବା ଚୌକିରେ ବସିବାକୁ ଗଲେ | ଅବକାରୀ ବାବୁଙ୍କ ସରକାରୀ ଘର ନାହିଁ । 
ସରକାରୀ ଅଫିସ ନିଜ ଘରେ | ସେ ଥାଆନ୍ତି ଗାଁ ଭିତରେ ଗୋଟିଏ ଭଡା ଘରେ । 


I ୧୨୧ ॥ 

ରୋମକୁନ ଏକ ବଥ ଅର 


ତାଙ୍କୁ ଡକାଇ ଆଣି କଥାବାର୍ରା କରିବାର କଥା | ପହରା ସିପାହୀ କହିଲା ଯାହାଙ୍କୁ 
ସେମାନେ ବାଟରୁ ଟେକି ଗାଡିରେ ବୋହି ଆଣିଛନ୍ତି, ସେହି ହେଉଛନ୍ତି ଅବକାରୀ 
ସବ-ଇନିସ୍‌ପେକ୍ଟର । ଅତିରିକ୍ତ ଜିଲ୍ଲାପାଳଙ୍କର ଆଉ ଚୌକିରେ ନ ବସି ସେଇଠୁ 
ସିଧା ଗାଡି ଧରି ସଦରକୁ ପ୍ରତ୍ୟାବର୍ରନ । ଅଫିସ ବନ୍ଦ ହୋଇ ନାହିଁ । ଘଟଣା 
ଶୁଣାଇ ସୁପରିଂଟେଶ୍ଡେଣ୍ଟଙ୍କୁ ପଚରାଗଲା କ'ଣ ରିପୋର୍ଟ ଲେଖାଯିବ । ସେ ବତାଇଲେ 
“ ସମୟ ଓ ପେଟ୍ରୋଲ ଯାହା ନଷ୍ଟ ହେବାର ହେଉ ପଛକେ ଆପଣ ଆଜି ଭଟଲି 
ଯାଇ ନାହାନ୍ତି ଧରି ନିଅନ୍ତୁ । ତଦନ୍ତ ପାଇଁ ଆସିଥିବା କାଗଜ ପାଖରେ ରଖୁଥାନ୍ତୁ, 
କମିଶନର୍‌ ଆଉ ଥରେ ପଚାରିଲେ ଦେଖାଯିବ ।” ସେଇଆ ହେଲା । ଉଦାର 
ହୃଦୟ । ସେଦିନ ଜଣା ପଡିଲା ଶୃଙ୍ଖଳା ଜାରି ହେବ ସିନା ମାତ୍ର ବିନା କାରଣରେ 
ଗୋଟିଏ ଭଦ୍ର ମଧ୍ଯବିତ୍ତ ପରିବାର ସୁନିଶ୍ଚିତ ଭାବେ ଧ୍ଵଂସ ହୋଇଯିବ, ତାହା ନ 
ହେଉ । କଲେଜ ଜୀବନର ସହପାଠୀ ବ୍ରଜାନନ୍ଦଙ୍କର ହୃଦୟବରା ଅତିରିକ୍ତ ଜିଲ୍ଲାପାଳ 
ଜାଣନ୍ତି | ସେଇଆ ହେଲା | 

ଯୁଦ୍ଧରୁ ଫେରି ଇଞ୍ଜିନିଅର କୁଡ଼଼କୂଲା ସୀତାପତି ଜିଲ୍ଲାପାଳ ଭାବରେ କାର୍ଯ୍ୟଭାର 
ଗ୍ରହଣ କରିଛନ୍ତି । ଯୁଦ୍ଧ ରଂଜିନିଅରିଂ, ଜିଲ୍ଲା ପ୍ରଶାସନ ଏ ତିନୋଟି ଭିତରେ 
ସାଧାରଣ ଗୁଣନୀୟକ ଜକ” ଣ ଅଛି ? ଯୁଦ୍ଧରେ ଗୁପ୍ତଚର ବିଦ୍ୟା ଅଛି | ଶତ୍ରୁ ପକ୍ଷର 
ତଥ୍ୟ ତାହାଦ୍୍‌ରା ହସ୍ତଗତ ହୁଏ ! ଇଞ୍ଜିନିଅରିଂରେ ସେଇ ବିଦ୍ଯା ଲଗାଯାଏ । 
ଠିକାଦାର ଟେଣ୍ଡର୍‌ ଓ ଲାଭାଂଶ ନିରୂପଣରେ । ଜିଲ୍ଲା ପ୍ରଶାସନରେ ତାହା ବ୍ୟବହାର 
କରା ନ ଯିବ କାହିଁକି ? ସୀତାପତି ପ୍ରସନ୍ନ । ଜିଲ୍ଲା ମହକୂମାରେ ବିଂଶ ସଂଖ୍ୟାଧୂକ 
ସହକାରୀମାନଙ୍କର ସମସ୍ତ ଖବର ସଂଗ୍ରହ କରି ପାରିଲେ ସେ ସେମାନଙ୍କର ଭକ୍ତି ନ 
ହେଉ ଭୟ ଉପ୍ପାଦନ କରିବାକୁ ସମର୍ଥ ହେବେ | ସମସ୍ତେ ଠିକ୍‌ ସମୟରେ ଅଫିସରେ 
ଯୋଗଦାନ କରିବା ନିୟମ । ବିନା କାରଣରେ ଅଫିସ୍‌ ଛାଡିବା ଦୋଷାବହ | ଅଫିସ୍‌ 
ସମୟ ମଝିରେ ପୁଅ ଦରମା ଦେବାକୁ କି ଝୁଅ ନାଁ ଲେଖାଇବାକୁ ବା ନିଜର ରେସନ 
ପର୍‌ମିଟ୍‌ ଆଣିବା କାମରେ ନିଜକୁ ଲଗାଇବା ଦୋଷାବହ | ଭାଗ୍ଯକୁ ମିଳିଗଲେ 
ଜଣେ ସହକାରୀ । ସେ ଏଇ ସବୁ ସମ୍ବାଦ ଯୋଗାଇବେ ଜିଲ୍ଲାପାଳ ସୀତାପତିଙ୍କୁ । 
ଅବୋଧ୍ୟ କର୍ମଚାରୀଙ୍କୁ ଦଣ୍ଡର ଭୟ ଦେଖାଇ ସୀତାପତି ସେମାନଙ୍କର ମନୋବଳ 
ଭାର୍ଗିଦେବେ । ଏ ଗୁପ୍ତଚର କିଏ ? ତାକୁ ଧରିବାକୁ ପଡିବ ।! ବ୍ରଜାନନ୍ଦ ବ୍ୟୁହ 
ରଚନା କରି ପରାମର୍ଶ ଦେଲେ । ପନଟୁନ୍‌ ପୋଲ ଆରପଟୁ ମୁଣ୍ଡ ଘାଟରୁ ଗୋଟାଏ 


e991 


Digitized by srujanika@gmail.com 


6ରୋ/ମୁନ ଏଚ ବଥ ଅର 
କାର୍‌ରେ ଆସୁଥିବେ ତିନିଜଣ ସହଯୋଗୀ - ପନଟୁନ୍‌ ପୋଲ ପାଖରେ ଯାଞ୍ଚ ପୀଇଁ 
କାର୍‌ ଅଟକିବ ! ସେତିକି ବେଳେ ଏପଟୁ ରିକସା ଚଢ଼ି ମୁଣ୍ଡା ଘାଟରେ ଯାଉଥିବେ 
୪ର୍ଥି ଯହଯୋଗୀ । ସେ ନିଶ୍ଚୟ ପଚାରିବେ, ଗାଡି ଯାତ୍ରାର ଉଦ୍ଦେଶ୍ଯ । ତାଙ୍କୁ 
କୁହାଯିବ - ଗତ ରାତ୍ରି ଯାପନ ଅନ୍ୟ ଏକ ଜିଲ୍ଲା ମହକୁମାରେ ଜଣେ ବନ୍ଧୁଙ୍କର ଅତିଥ 
ଭାବରେ । ତା ପରେ ସମସ୍ତେ ନିରବ ରହିବେ । ଦିନେ ଜିଲ୍ଲାପାଳ ଡାକି ଏଇ ତିନି 
ଜଣଙ୍କୁ ପଚାରିବେ । ନୀତିବାକ୍ୟ ଶୁଣାଇବେ । ଅନୁମତି ନ ନେଇ ସେଦିନ କିଲ୍ଲା 
ବାହାରକୁ ଯିବା ନିନ୍ଦନୀୟ । ଦାୟୀତ୍ବ ସଂପନ୍ନ କର୍ମଚରୀମାନେ ଏ ପ୍ରକାର ଆଚରଣରେ 
ଇଜିତ ହେବା ଉଚିତ । ସେତେବେଳେ ଜଣାଯିବ ଜିଲ୍ଲାପାଳ ଏ ଖବର ପାଇଲେ 
କିପରି । ସେ ତମ ସଫେଇ ବିଶ୍ଵାସ ନ କରନ୍ତୁ, ମାତ୍ର ତମେ ସୁନିଶ୍ଚିତ ଭାବେ ଜାଣି 
ପାରିଲ କାହା ମାର୍ଫତରେ ସେ ନିଜେ ଗୁପ୍ତତଥ୍ୟ ସଂଗ୍ରହ କରୁଛନ୍ତି ? ଯୋଜନା 
ଅବିକଳ ସେମିତି କାର୍ଯ୍ୟକାରୀ ହୋଇ ଚତୁର୍ଥ ସହଯୋଗୀକୁ ଗୁପ୍ତଚର ଭାବେ ଠାବ 
କରାଗଲା । 
ସୀତାପତୀ ଠିକ୍‌ ୧୦ଟା ବେଳେ କିଲଟାରି କୋଠାରେ ଟହଲ ମାରିବେ । 
ସବୁ ଇଜଲାସ୍‌ ଦେଖୁବେ ୧୦.୪୫ ସୁଦ୍ଧା କାହାକୁ ଅନୁପସ୍ଥିତ ଦେଖୁଲେ 
୨ଇଞ୪୍ଚ × ୨ ଇଞ୍ଚ କାଗଜ ଖଣଶ୍ତିକରେ ସବୁଜ କାଳିରେ ଇଞ୍ଜନିଅରିଂ ତିଚାଇନ୍‌ ଭଚ୍ଚି 
ସୁନ୍ଦର ଅକ୍ଷରରେ ଲେଖୁ ରଖୁଯିବେ । ମୋତେ ଆଜି ଦେଖା କରିବେ | ବିଳମ୍ବରେ 
ଆସିବା କର୍ମଚାରୀ ନିଶ୍ଚୟ ସାକ୍ଷାତ କରିବେ । ତାଙ୍କଠାରୁ ନୀତିବାକ୍ଯୟ ଶୁଣିବେ । 
ଭବିଷ୍ୟତ ଆଚରଣ ପାଇଁ ହିତୋପଦେଶ ଶୁଣି ସତର୍କିତ ହେବେ । ବ୍ରଜାନନ୍ଦ ମୁଖ୍ୟ 
କିଲଟରୀ କୋଠା ସଂଲଗ୍ନ ଆଉ ଗୋଟିଏ ଛୋଟିଆ ବୁକରେ ବସନ୍ତି । ତାଙ୍କର 
ଅଭିଯୋଗ କିଲଟର ଦିନେ ତାଙ୍କ ଆଡେ ପାଦ ପକାଉ ନାହାଁନ୍ତ । ସେ ନିୟମିତ 
ଭାବରେ ଘଣ୍ଟାଏ ଦେଢ଼ ଘଣ୍ଟା ବିଲମ୍ବରେ ଆସନ୍ତି । ସୀତାପତିଙ୍କ ପୂର୍ବ କିଲଟର 
ବ୍ରଜାନନ୍ଦଙ୍କ ଅଫିସର ଗୋଟିଏ ଚିଠିର ଉତ୍ତର ଦେବାରେ ବିଳମ୍ବ ହେଲା ବୋଲି 
ଥରେ ତାଙ୍କୁ ହିତବାକ୍ୟ ଓ ନୀତିବାକ୍ୟ ଶୁଣାଇଥିଲେ ! ପରଦିନ ବ୍ରଜାନନ୍ଦ ଏକ 
ଆବେଦନ ପତ୍ର ଦାଖଲ କଲେ | ତାହା ସରକାରଙ୍କୁ ପଠାଯିବ କିଲଟରଙ୍କ ଜରିଆରେ !। 
ସେଥରରେ ଲେଖା - ସେ ଏ ପର୍ଯ୍ୟନ୍ତ ସୁପରିଂଟେଣ୍ଡେଣ୍ଟ୍‌ ଭାବରେ ସ୍ଥାୟୀ ହୋଇ 
ନାହାନ୍ତି । ଇନ୍ଵପେକ୍ଟର ଭାବରେ ମୂଳସ୍ଥାୟୀ ପଦବୀ ରହିଛି । ପଦୋନ୍ସତି ଫଳରେ 
ତାଙ୍କର ମାସିକ ବେତନ ପନ୍ଦର ଟଙ୍କା ବଢ଼ିଛି । ଇନସ୍‌ପେକ୍ଟର୍‌ ଭାବେ ତାଙ୍କର 


eon 

ରୋମହୁନ ଏକ ବର୍ଥ ଅଚାଚର 


ସମଗ୍ର ଅଫିସ୍‌ ଖଣ୍ଡେ ଖାକି ବ୍ୟାଗ୍‌ ମଧ୍ୟରେ ସୀମାବଦ୍ଦ ଥଲା | ବର୍ଭମାନ ଅଫିସରେ 
କିରାଣୀ ଓ ଜିଲ୍ଲା ମଧ୍ଯରେ ବିଛେଇ ପଡିଥିବା କର୍ମଚାରୀମାନଙ୍କୁ ଘେନି ସଂଖ୍ଯା 
ଦ୍ଵିଶତାଧ୍ୟକ | ସେମାନଙ୍କର କାର୍ଯ୍ୟର ଦୋଷଗୁଣ ତାଙ୍କୁ ଗ୍ରହଣ କରିବାକୁ ପଡୁଛି ମାତ୍ର 
ପନ୍ଦର ଟଙ୍କା ଅଧ୍ୟକା ବେତନ ପାଇ ଏହି ଗୁରୁ ଦାୟିତ୍ଵ ବହନ କରି ଉପରିସ୍ଥ 
କର୍ମକର୍ରାଙ୍କର ରକ୍ତଚକ୍ଷୁ ଦର୍ଶନ ନିମିତ୍ତ ସେ ପ୍ରସ୍ତୁତ ନୁହନ୍ତି । ତେଣୁ ତାଙ୍କୁ ତାଙ୍କ 
ସ୍ଥାୟୀ ପଦବୀକୁ ଫେରାଇ ନିଆଯାଉ । ସୀତାପତିଙ୍କ ପୂର୍ବସୁରୀ ଅଭିଜ୍ଞ ବୟସ୍କ 
ବ୍ୟକ୍ତି ।! କାର୍ଯ୍ୟାନୁଷ୍ଠାନ ନିମିତ୍ତ ସରକାରଙ୍କୁ ନ ପଠାଇ ଆବେଦନ ପତ୍ରଟି ନିଜ 
ପାଖରେ ରଖୂଲେ । ବ୍ରଚାନନ୍ଦ ମଝିରେ ମଝିରେ ପଚାରନ୍ତି, ତାଙ୍କ ଆବେଦନ 
ଉପରେ କିଛି ନିର୍ଦ୍ଦେଶ ଆସିଲା କି ? ଶେଷରେ କିଲଟର ଆବେଦନ ପତ୍ର ଫେରସ୍ତ 
ଦେଲେ । ଭବିଷ୍ୟତରେ ତାଙ୍କ କାର୍ଯ୍ୟର ଦୋଷଗୁଣ ଆଉ ବଖାଣିବେ ନାହିଁ ବୋଲି 
ପ୍ରତିଶ୍ରତିବଦ୍ଧ ହେଲେ । ଏହି ପରିପ୍ରେକ୍ଷୀରେ ସମସ୍ତଙ୍କୁ ଜଣା ଯେ ସୀତାପତିଙ୍କର 
ଅବକାରୀ ଅଫିସରେ କୌଣସି ଦିନ ୧୦.୪୫ ମିନିଟ୍‌ରେ ସୁପରିଟେଣ୍ଡେଣ୍ଟ 
ବ୍ରଜାନନ୍ଦଙ୍କର ଶୂନ୍ୟ ଆସନ ଦର୍ଶନ ନିଶ୍ଚୟ ଏକ ନୂତନ ପରିସ୍ପିତି ସୃଷ୍ଟି କରିବ | 
ଦିନେ ସେଇଆ ହେଲା । ପୂର୍ବାହ ଘ ୧ ୧ଣ୍ଟା ସମୟରେ ଶୁନ୍ୟାସନ ତ ନୁହେଁ, 
ତାଲା ବନ୍ଦ କୋଠରୀ ଦେଖୁ ତାହା ଖୋଲାଇ ସୀତାପତି ସ୍ଵହସ୍ତ ଲିଖୃତ କାଗଜ ଟ୍ରକୁଡା 
ଟେବୁଲ କାଚତଳେ ଅଖୁଦୃଷ୍ଟିଆ ଭବେ ରଖୁ ନିଜ ଇଜଲାସକୁ ଫେରିଗଲା ବେଳେ 
ସାରା ଅଫିସରରେ ଗୋଟାଏ ଉତ୍‌କଣ୍ଡାର ବାତାବରଣ ଖେଳିଗଲା । ଠିକ୍‌ ୧ ୨ଟା 
ସମୟରେ ବ୍ରଜାନନ୍ଦ ପହଞ୍ଚଗଲେ କାଗଜ ଟ୍ୂରକୁରା ଦେଖୁଲେ | ଟିକେ ହିସିଲେ । 
ପାଖରେ ଯେଉଁ ସହକର୍ମୀମାନେ ବସନ୍ତି, ସେମାନେ ଏ ହସର ଗୁଢ଼ ଅର୍ଥ ବୁଝି ପାରିବା 
ଅବସ୍ଥାରେ ନ ଥଲେ ! ତା ପରେ ସେ ହାଜର ସୀତାପତଡିଙ୍କ ସମ୍ମୁଖରେ | ସୀତାପତି 
କାର୍ଯ୍ୟରତ । ଡିକ୍େସନ୍‌ ଦେଉଥାନ୍ତି | ଇଂରେଜୀ କଥାବାର୍ଭା କଲାବେଳେ ସୀତାପତିଙ୍କ 
ପାଟିରେ ବାଟୁଳି ବାଜେ ନାହିଁ ମାତ୍ର ଇଂଜେରୀ ଶ୍ରୃତଲିଖନ ଦେବା ବେଳେ କ'ଣ 
ଗୋଟାଏ ମୁଦ୍ରାଦୋଷ ରହିଯାଏ । କରାଁଂଂଶ ଓ ଜ୍ରିୟାଂଶର ସମନ୍‌ୟ ଅଭାବ ହୁଏ । 
ବ୍ୟକ୍ତିଗତ ସଚିବ ପ୍ରମୋଦ ଚନ୍ଦ୍ର ଏଇ ଦୋଷ ସହିତ ପରିଚିତ | ତେଣୁ ସେ ସମନ୍ୃୟ 
ଯୋଗାଇ ଦିଅନ୍ତି | ମାତ୍ର ଦିନେ ସୀତାପତି କଠୋର ଭାଷାରେ ତାଙ୍କୁ ଶୁଣାଇଲେ - 
“ ପ୍ରମୋଦ, ତମେ କ୍ଷିପ୍ର ଲେଖକ ମାତ୍ର । ତମର କାର୍ଯ୍ୟ ମୁଁ ଯାହା କହୁଛି ତାହା ଲେଖ 
ରଖୁବା | ତମର ନିଜ ପାଣ୍ଡିତ୍ୟ ଭାଷାରେ ପ୍ରକାଶ ନ କଲେ ମୁଁ ଖୁସି ହୁଅନ୍ତି ।” ସେଇ 


He୨୪॥ 

ରୋମକୁନ ଏକ ଚ୍ଥ ଅ୧/୧ର 
ଦିନୁ ପ୍ରମୋଦ ଚନ୍ଦ୍ର ଖୁସି । ଅବିକଳ ନକଲ ଟାଇପ୍‌ କରି ଦିଅନ୍ତି । କୂଡ଼ୁକୂଳା 
ସୀତାପତି ସେଥୁରେ ଖୁସି । ବ୍ରଜାନନ୍ଦ ଶୁଣୁଛନ୍ତି ସୀତାପତି ଡାକି ଚାଲିଛନ୍ତି । 

I' must make it clear in case there is any magistrate in this 
district who is labouring under any misconception that those magis- 
trates who do not strictly adhere to legal procudure and behave in 
an way unbecoming a court, I shall not hesitate to hand-over that 
magistrate not only to the High Court for action but to government 


for withdrawal of his magisterial powers ଏମିତି ଏମିତି କଲେକ୍ଟରଙ୍କର 
123738(35) ନମ୍ବର ଚିଠି 25 August, 50 ତାରିଖର ଏକ ଅଂଶ ମାତର । 
ସେ ଅପେକ୍ଷା କଲେ । ଚିଠିର ଶ୍ରତଲିଖନ ସରିଲା । ପ୍ରମୋଦ ବିଦାୟ 
ନେଲେ । ବ୍ରଜାନନ୍ଦଙ୍କୁ ସମୟାନୁବର୍ଭିତା, ସମୟର ମିତବ୍ୟୟିତା ଓ କଠୋର 
ଦାୟିତ୍ଵବବୋଧ ବିଷୟରେ ଭାଷଣ ଶୁଣିବାକୁ ପଡିବ । ବ୍ରଜାନନ୍ଦ ଯେ ଅମନଯୋଗୀ 
ଏହା ଦେଖାଇ ଦେଉଥାନ୍ତି । ଶେଷରେ ସୀତାପତି ନିଜେ ମନ୍ତବ୍ଯ ଦେଲେ ତାଙ୍କ 
ଉପଦେଶ ଅପ୍ରିୟ ସତ୍ୟରେ ପରିପୂର୍ଣ ହେଲେ ମଧ୍ୟ ବ୍ରଜାନନ୍ଦ ନିଜ ସ୍ଵାର୍ଥ ଓ ଭବିଷ୍ୟତ 
ମଙ୍ଗଳ ନିମିତ୍ତ ତତପ୍ରତି ଗଭୀର ମନୋନିବେଶ ପ୍ରୟୋଗ କରିବା ଆବଶ୍ଯକ । 
ସେତିକି ଦରକାର ଥିଲା | ବ୍ରଜାନନ୍ଦ ଉତ୍ତର ଦେଲେ ' ମହାଶୟ, ମୋର ବକ୍ତବ୍ୟ 
ଏହାଠାରୁ ଶତ ଗୁଣେ ଅପ୍ରିୟ । ତାହା ବ୍ଯକ୍ତିଗତ ଭାବେ କଲେକ୍ଟରଙ୍କର ସ୍ବାର୍ଥ, 
ସୁନାମ ଓ ଭବିଷ୍ୟତ ସହିତ ଏପରି ଗୁରୁତ୍ଵର ଭାବରେ ସଂଯୁକ୍ତ ଯେ ଆପଣ ନିଜେ 
ଜାଣିପାରିଲେ ମୋ ଠାରୁ ଅଧକ ଅମନଯୋଗୀ ହେବେ । ମାନସିକ ବିକାରଗ୍ରସ୍ତ 
ହେବା ଅସମ୍ଭବ ନୁହେଁ । ' ସୂର୍ଗରୁ ଖସି ପଡିଲେ ସୀତାପତି | ଏ ପ୍ରକାର ଚେତାବନୀ 
ତାଙ୍କୁ ଜିଲ୍ଲା ଶାସନରେ ରହିବା ଦିନୁ କେହି ଶୁଣାଇ ନାହିଁ । ନିଜର ଉଦ୍‌ଗ୍ରାବତା 
ପ୍ରକାଶ ନ କରି ନିଜ ବକ୍ତବ୍ୟ ଅକୁଣ୍ଡରେ ପ୍ରକାଶ କରିବାକୁ ସେ ବ୍ରଜାନନ୍ଦଙ୍କୁ କହିଲେ । | 
ସୀତାପତି ଶୁଣିଲେ - “ ଅବକାରୀ ପିଅନ ମାନେ ବିଟ୍୍‌ରେ ଯିବା ସମୟରେ ସେମାନଙ୍କୁ 
କମାଣ୍ଡ ସାର୍ଟିଫିକେଟ୍‌ ଦିଆଯାଏ । ସେମାନେ ଗସ୍ତର ରିପୋର୍ଟ ଲେଖୁନ୍ତି ନାହିଁ । 
ଯାହା ସେମାନଙ୍କର ନଜରକୁ ଆସେ, ସେମାନେ ସେଇ ସାର୍ଟିଫିକେଟ ଲେଖି ଉପରିସ୍ଥ 
ସବଇନ୍୍‌ ପେକ୍ଟରଙ୍କୁ ଜଣାନ୍ତି ଆପଣ ଏହା ଅବଗତ ଅଛନ୍ତି ।” ସୀତାପତି ମୁଣ୍ତ 
ଟୁଙ୍ଗାରିଲେ । 
“ ବଡନଦୀ କୃବ ଏକ ସ୍ବୀକୃତିପ୍ରାପ୍ତ ପଞ୍ଜିକୃତ ଅନୁଷ୍ଠାନ ଓ ଆପଣ ବ୍ୟକ୍ତିଗତ 


॥ ୧୨୫ | 

6ର/ମନୁନ ଏକ ବ୍ୟ ଅର 


ପ୍ରତିଷ୍ଠା ବଳରେ - ପଦାଧକାରୀ ଭାବେ ନୁହେଁ - ଏହି ଅନୁଷ୍ଠାନର ସଭାପତି । 
ଅନୁଷ୍ଠାନର ନିୟମାନୁସାରେ ଏହାର ସଭାପତି ମଧ୍ୟ ମୁଖ୍ୟ କର୍ମସଚିବ ।” ସୀତାପତି 
ସମ୍ମତି ଜଣାଇଲେ । 

“ ଏହି ଅନୁଷ୍ଠାନ ଶୁଳକ ନ ଦେଇ ପାଇକାରୀ ଦରରେ ବିଭିନ୍ନ ପ୍ରକାରର ମଦ୍ୟ 
ଓ ଅନ୍ୟ ପାନୀୟ ସରଞ୍ଜାମ ଆଣିଥାନ୍ତି । ସେମାନଙ୍କର ଲାଇସେନ୍‌ସର ସର୍ଗ, ଅନୁଷ୍ଠାନ 
ବାହାରକୁ ପୀନୀୟ ଯାଇ ପାରିବ ନାହିଁ । ବାହାରେ ଏହି ପାନୀୟ ସେବନ ଦୋଷାବହ । 
ଅବକାରୀ ଆଇନ ଅନୁସାରେ ଧର୍ରବ୍ୟ ଅପରାଧ । ” 

ବିରସ ମୁଖ ମଣ୍ଡଳରେ ସୀତାପତି ପୁଣି ମୁଣ୍ଡ ଟୁଙ୍ଗାରିଲେ । ବ୍ରଜାନନ୍ଦ ହାତରେ 
ଧରିଥିବା ଗୋଟିଏ ଫାଇଲ ଖୋଲି କମାଣ୍ଡ ସାର୍ଟିଫିକେଟରୁ ପଢ଼ିବାକୁ ଆରମ୍ଭ କଲେ । 
ଉଦଗ୍ରୀବ ହୋଇ ସୀତାପତି ଶୁଣୁଥାନ୍ତି । 

ମହାଶୟ, 

ଅଦ୍ୟ ୧୧ ତାରିଖ ଜୁଲାଇ ୧୯ ୫୦ ବୁଧବାର ଅପରାହ୍ନ ଏକ ଘଣ୍ଟା ସମୟରେ 
ଅଧୀନ ଏଇ କଢମାଶ୍ଡ ଧରି ବାବୁଙ୍କ ନିର୍ଦ୍ଦେଶମତେ ବାମଣ୍ଡା ରାଜ୍ୟ ପଟୁ ବେଆଇନ 
ଭାବେ ଆମଦାନୀ ହେଉଥିବା ଦେଶୀ ମଦ ସନ୍ଧାନରେ ବାହାରିଲା | ନିଜ ସାଇକେଲ 
ଯୋଗେ ଅଧୀନ ନିମ୍ପଲିଖତ ଗ୍ରାମମାନ ପରିଦର୍ଶନ କରି କୌଣସିଠାରେ କୌଣସି 
କୋଚଣୀ କାରବାର ଦେଖୁ ପାରିଲା ନାହିଁ । ଅଧୀନ ମୁଖ୍ୟ ପ୍ରବେଶ ପଥରେ ବାମଣ୍ଡା 
ଆଡ଼ୁ ଆସୁଥବା ଅପରାଧୀମାନଙ୍କର ଗତି ନିରୀକ୍ଷଣ କରି ସେମାନଙ୍କୁ ପାଇବାରେ 
ନିଷ୍ପକ୍ ହେଲା । ସନ୍ଧ୍ଯା ହେବାରୁ ଅପରାଧୀମାନଙ୍କୁ ତଲାସୀ ଆଇନ ବିରୁଦ୍ଧ ହେବ 
ଜାଣି ଅଧୀନ ପ୍ରତ୍ୟାବର୍ରନ କରୁଥିବା ସମୟରେ ନୀଳଡୁଙ୍ଗୁରିଠାରେ କେ.ସି. ସାହେବ 
ପନାସି ଉଦ୍ୟାନରେ ପେଣ୍ଟ କୋର୍ଟ ପିନ୍ଧା ୪ ଜଣ ଭଦ୍ରବ୍ୟକ୍ତି ଓ ଭଦ୍ର ମହିଳାଙ୍କୁ 
ସେଠାରେ ବସି ମଦ୍ୟପାନ କରିବାର ଦେଖୁଲା | ସେଠାରେ ଦୁଇଟି କାଠ ଢ଼ାବଲରେ 
ମଦ୍ୟ ସଦ୍ୟାଗତ ଓ ସଜିତ ଥବାର ଦେଖୁଲା । ଏତେଗୁଡିଏ ମଦ୍ଯପାତ୍ର ରଖୁବା 
ଆଇନ ବିରୁଦ୍ଧ ଜାଣି ଶ୍ରୀ ହଜୁରରେ ଜଣାଇଲା | ଏହି ମଦ୍ୟ କେଉଁ ସୂତ୍ରରୁ ଆଗତ 
ତାହା ସଂଗ୍ରହ କରିବା ନିମିତ୍ତ ଅଧୀନ ପରବର୍ରୀ କାଳରେ ଉଦ୍ୟମ କରିବ । 

ଅଧୀନ ଆଜ୍ଞାବହ ଭୂତ୍ୟ 

ଅଭିମନ୍ୟୁ ସାହୁ 

ଅ.ପି.୧୭୯୮ 


e୨୬୬ 

6ରୋାମକୁନ ଏକ ତଥ ଅର 
ଶେଷରେ ଗାଁ ଗୁଡିକର ତାଲିକା ଅଛି । 

ପଢ଼ିସାରି ୧୩ ତାରିଖ ଦିନର ପୁଣି ସେଇ କମାଣ୍ଡ ସାର୍ଟିଫିକେଟରୁ ବ୍ରଜାନନ୍ଦ 
ଆବଶ୍ୟକ ଅଂଶ ଉଦ୍ଧାର କଲେ; 

“ ଗତ ୧୧ ତାରିଖ ରିପୋର୍ଟ ଉପରେ ଅଧୀନର ସଂଗ୍ରହ ତଥ୍ୟ ଏହିକି ଯେ 
କେ.ସି. ସାହେବ ବଙ୍ଗଳାରେ ଗଛିତ ମଦ୍ୟ ଯାହା ଖାଲି ଦେବଦାରୁ ଢ଼ାବଲ ମାନଙ୍କରେ 
ବୋତଲ ବୋତଲ ହୋଇ ସଜ଼ିତ କରି ରଖା ଯାଇଥଲା, ତାହା ସହରର ବଡନଦୀ 
କୃବରୁ ଆନୀତ । ଏ ତଥ୍ଯ କେ.ସି. ସାହବଙ୍କ ବବରୁଚି ସାଇମନ ଓ ବେହେରା 
ଫିଲମନଠାରୁ ମିଳିଲା । ସେମାନେ କହିବାର ପ୍ରକାଶ ଯେ ପ୍ରତି ସପ୍ତାହରେ ଏହିପରି 
ଢ଼ାବଲମାନଙ୍କରେ ରଖାଯାଇ ବଡନଦୀ କୃବରୁ ମଦ୍ଯ ଏଠାକୁ ଆସି କବର ସଭ୍ୟ, 
ସଭାପତି ଓ ଅନ୍ୟମାନଙ୍କର ସେବନରେ ବ୍ୟବହୃତ ହୋଇଥାଏ । ନୀଳଡ଼ୁଗ୍ରିଂ ଓ 
ବେଲଡୁଙ୍ଗଠାରେ ଏହା ବ୍ୟବହାର କରାଯାଏ । ” 

ପୁଣି ୨୧ ତାରିଖରେ ସେଇ ଅଭିମନ୍ସ୍ୟ ସାହୁ ଅବକାରୀ ପିଅନ ରିପୋର୍ଟର 
ଅଂଶ ଉଦ୍ଧାର କରି ବ୍ରଜାନନ୍ଦ ଶୁଣାଇଦେଲେ : 

' ସାଇମନ ବବରୁଚି ଓ ଫିଲମନ ବେହେରା ଭବିଷ୍ୟତରେ ସତ୍ୟ ପ୍ରକାଶ 
ନିମିତ୍ତ ଅନିଛୁକ ହେବାର ଆଶଙ୍କା ଥିବାରୁ ସେମାନଙ୍କର ସ୍ଵହଚ୍ସସ୍ତଲିଖୃତ ବୟାନ ଅଧୀନ 
ଏଥି ସହିତ ପ୍ରେରଣ କଲା ।' ଏହା ମୋର ତୃତୀୟ ରିପୋର୍ଟ ଅଟେ ।! ଶ୍ରୀ ହଜୁର 
ଉଚିତ କାର୍ଯ୍ୟାନୁଷ୍ଠାନ ନିମିତ୍ତ ନିର୍ଦ୍ଦେଶ ଦେବାକୁ ପ୍ରାର୍ଥନା କରେ ।' 

ବ୍ରଜାନନ୍ଦ ନୀରବ ରହିଲେ । ସୀତାପତି ନୀରବ ନିସ୍ତେଚ୍ଚ | ବ୍ରଚାନନ୍ଦ ପୁଣି 
ଆରମ୍ଭ କଲେ : 

ଅଭିମନ୍ୟୁ ସାହୁର ସେ ରିପୋର୍ଟ ଖାଲି ନୁହେଁ, ଶୁଣନ୍ତୁ, ୩୧୪ ନମ୍ବର ସିପୀହୀ 
କାଦର ବେଗ, ଅବକାରୀ ପେଟି ଅଫିସର ମାଖନ ଲାଲଙ୍କ ରିପୋର୍ଟ.......” 

ସୀତାପତିଙ୍କ ଧୈର୍ଯ୍ୟ ସୀମା ଟପି ଯାଇଥିଲା | ସେ ଖାଲି ମନେ ପକାଉଥଲେ 
ବ୍ରଚାନନ୍ଦଙ୍କ ମୁଖବନ୍ଧ | 

“ ମୋର ବକ୍ତବ୍ୟ ଏହାଠାରୁ ଶତଗୁଣେ ଅପ୍ରିୟ । ଆପଣଙ୍କ ବ୍ୟକ୍ତିଗତ ସ୍ଵାର୍ଥ, 
ସୁନାମ ଓ ଭବିଷ୍ୟତ ଏହା ସହିତ ଏପରି ସଂପ୍ନକ୍ତ ଯେ ଆପଣ ଏହା ଢାଣି ମାନସିକ 
ବିକାରଗ୍ରସ୍ତ ହେବା ଅସମ୍ଭବ ନୁହେଁ ।” ଠିକ୍‌ ତ | ଅବକାରୀ କମିଶନରଙ୍କ ସହିତ 
ସୀତାପତିଙ୍କ ସଂପର୍କ ଆଦର୍ଶ ସ୍ଥାନୀୟ ନୁହେଁ । କମିଶନର୍‌ ସୁଯୋଗ ଉଣ୍ଡି ବୁଲୁଛି 


॥ ୧୨୭ ॥ 

ସୀତାପତିଙ୍କୁ ଅଯୋଗ୍ୟ ବୋଲି ପ୍ରମାଣିତ କରିବାକୁ । କାରଣ ଅବକାରୀ ନୀତି 
ସଂକ୍ରାନ୍ତ ସରକାରୀ ଆଦେଶର ସେ କଟୁ ସମାଲୋଚକ । ନିକଟରେ ସେଇ କମିଶନରଙ୍କ 
ପରାମର୍ଶରେ ରାଜ୍ୟ ସରକାର ସୀତାପତିଙ୍କୁ ଜଣାଇ ଦେଇଛନ୍ତି, ଜିଲାର ଅବକାରୀ 
ଆୟ ବୃଦ୍ଧି ନିମିତ୍ତ ତାଙ୍କର ଅବଦାନ ପ୍ରଶଂସନୀୟ ନୁହେଁ | ଭବିଷ୍ୟତରେ ତାଙ୍କଠାରୁ 
ଅଧ୍ବକ କର୍ମତପ୍ୂରତା ଆଶା କରାଯାଏ । ତା ସାଙ୍ଗକୁ ଯଦି ସେଇ କମିଶନର୍‌ ପାଖେ 
ଅବକାରୀ ପିଅନର ରିପୋର୍ଟରେ ଜଣାଯାଏ ସୀତାପତି ନିଜେ ଅବକାରୀ ଆଇନରେ 
ଅପରାଧୀ ଓ ରାଜସ୍ଵ ହାସର ଗୋଟିଏ କାରଣ, ତେବେ ? 

ସୀତାପତି ମୁହଁ ଖୋଲିଲେ । “ ସବୁ ଗୁଡିକ ରିପୋର୍ଟ ପଢ଼ିବାର ଦରକାର 
ନାହିଁ ।” 

ବ୍ରଜାନନ୍ଦ ଶୁଣାଇଲେ, ଏ ପ୍ରକାର ରିପୋର୍ଟ ଧରି ଅଫିସରେ ନୀରବ ହୋଇ 
କ'ଣ କେହି ବସିପାରେ ? ତାଙ୍କୁ କାର୍ଯ୍ୟାନୁଷ୍ତାନ ନିମିତ୍ତ ସମୟ ଓ ସୁବିଧା ଆବଶ୍ୟକ | 
ସାଢ଼େ ଦଶଟାରେ ଅଫିସରେ ହାଜିର ହେବା ଅପେକ୍ଷା ଏହା ଅଧକ ଗୁରୁତର ଡି.ସି. 
ଏହା ସ୍ବୀକାର କରିବେ ଅଗତ୍ଯା ସୀତାପତି ସ୍ଵୀକାର କଲେ । ବ୍ରଜାନନ୍ଦ ଶେଷରେ 
ଶୁଣାଇଲେ : 

ମୋର କର୍ଗବ୍ୟ କ'ଣ ମୁଁ ଚିନ୍ତା କରି ପାରୁନାହିଁ । ଆପଣଙ୍କୁ ବ୍ୟକ୍ତିଗତ 
ଭାବରେ ମୁଦାଲା ଦେଖାଇ ଅବକାରୀ ଆଇନରେ ଅଭିଯୋଗ ପତ୍ର ଦାଖଲ କଲେ 
ତାହାର ମଞ୍ଜୁରି ଡି.ସି ଦେବେ ନାଁ ମୁଁ ତାକୁ ସିଧା ସଳଖ ଅବକାରୀ କମିଶନର୍‌ଙ୍କ 
ଗୋଚରକୁ ଆଣି କାର୍ଯ୍ୟାନୁଷ୍ଠାନ କରିବି ? ଏ ବିଷୟରେ ମୁଁ କାହାର ପରାମର୍ଶ 
ନେବି ?” 

ସୀତାପତିଙ୍କର କିଛି କହିବାର ନ ଥଲା | ବ୍ରଚଚାନନ୍ଦଙ୍କୁ ଜଣାଇଲେ ମୁଁ ଦୁଃଖୁତ । 
ଆଗରୁ ତମର କାର୍ଯ୍ୟର ଗୁରୁତ୍ଵ ଉପଲବ୍ଧ କରି ପାରିନାହିଁ । ବାରାନ୍ତରରେ ଏହା 
ଆମେ ବିଶଦଭାବରେ ଆଲୋଚନା କରିବା | ବ୍ରଚାନନ୍ଦ ବିଦାୟ ନେଲେ । 

ସମଗ୍ର କିଲଟାରୀ ହସରେ ଫାଟି ଉଠୁଛି । ଦାସେ ଯାଇଥିଲେ ଫାଶ୍ିକୁ । 
ସୀତାପତି କ”ଣ କରିବେ ? ଏଣିକି ବ୍ରଚାନନ୍ଦଙ୍କୁ ସୀତାପତିଙ୍କର ଦିନେ ଦି ଦିନ 
ଅନ୍ତରରେ ଡକରା | ଘ୧ ୦.୪ ୫ରେ ନୁହେଁ | ପ୍ରଥମେ ସେ ଅଛନ୍ତି କି ନାଁ ବୃଝାଯିବ | 
ତା ପରେ ଯଦି ସେ ଥିବେ ଆସିବାକୁ ନିର୍ଦ୍ଦେଶ । ବ୍ରଜାନନ୍ଦ ଆବଶ୍ୟକତାର ଗୁରୁତ୍ଵ 
ବୁଝିଲେଣି । ସେଥପାଇଁ ସେ ଟାଳଟୁଳ କରିବାରେ ଅଛନ୍ତି । ପ୍ରତିଥର ସେଇ ଉତ୍ତର 

¬ ମୁଁ କାର୍ଯ୍ୟାନୁଷ୍ଠାନ ନିମିତ୍ତ ନିଷ୍ପରି ନେଲେ ନିଶ୍ଚୟ ଆପଣଙ୍କ ପରାମର୍ଶ ନେବି । 
ମତେ ଏ ବିଷୟରେ ଚିନ୍ତା କରିବାକୁ ଅବକାଶ ମିଳୁ । ସୀତାପତିଙ୍କର ରୂପ ବଦଳି 
ଗଲାଣି । ଆଚରଣ ବଦଳି ଗଲାଣି । ସେ ନିଜ ଆଡ଼ୁ କୈଫୟତ ଦିଅନ୍ତି ମୁଁ ଏମାନଙ୍କୁ 
ବେଆଇନ ଆଚରଣ ବିରୁଦ୍ଧରେ ବହୁତ ଆଗରୁ ସତର୍କ କରି ଦେବା ସର୍ତ ସେମାନେ 
ମୋର ଉପଦେଶ ମାନି ନାହାଁନ୍ତି । ମୁଁ ଯଦି ମୋର ବିରଚ୍ଧି ପ୍ରକାଶ କରିବାକୁ ଓ 
ସେମାନଙ୍କର ଗହିଁତ ଆଚରଣର ନିନ୍ଦା କରିବାକୁ ସଭାପତି ପଦବୀରୁ ଇସ୍ତଫା ଦେଇ 
ଦିଏ...... | ସମପୂର୍ଧ ମନ୍ତବ୍ୟ ନ ଶୁଣି ମଧ୍ଯ ବ୍ରଜାନନ୍ଦ ଜଣାନ୍ତି “ ଭବିଷ୍ୟତ ପାଇଁ ତାହା 
ନିରାପଦ ହୋଇପାରେ ମାତ୍ର ଅତୀତ କାର୍ଯ୍ୟକଳାପକୁ ତାହା ଘୋଡାଇ ପାରିବ ନାହିଁ, 
ବରଂ ଆପଣ ଅଭିମନ୍ୟୁ ପିଅନର ଅଭିଯୋଗମାନ ସତ୍ୟ ବୋଲି ସ୍ଵୀକାର କଲେ ଏହା 
ପ୍ରମାଣିତ ହେବ ।” 
ଏମିତି ଚାଲେ ଦିନେ ଓଳିଏ ନୁହେଁ, ଦୁଇମାସ । ସୀତାପତି ପ୍ରକୃତରେ 
ମାନସିକ ବିକାରଗ୍ରସ୍ତ ହୋଇ ଉଠିଲେଣି | ଆଉ ପୂର୍ବ ତେଜ ନାହିଁ ! ଘ୧୦.୩୦ରେ 
କଚେରୀ ତମାମ ଟହଲ ମାରିବା ନାହିଁ । ସେ ଅନୁଭବ କରୁଛନ୍ତି, ଅବକାରୀ 
ମକଦ୍ଦମାରେ ମୁଦାଲା ଭାବରେ ସେ ବିଚାର ଅପେକ୍ଷାରେ | ସାକ୍ଷ୍ୟ ପ୍ରମାଣ ଅକାଟ୍ୟ । 
ତାଙ୍କର ଆତ୍ସ ସମର୍ଥନରେ କିଛି କହିବାର ନାହିଁ । ରାତିରେ ନିଦ ନାହିଁ । ବ୍ରଚାନନ୍ଦଙ୍କୁ 
ପଚାରିଲେ ସେଇ ଉତ୍ତର - ସମସ୍ତ କାଗଜପତ୍ର ମୁଁ ନିରାପଦରେ ମୋ ପାଖରେ 
ରଖୁଛି । ନିଷ୍ଠରି ସମୟ-ସାପେକ୍ଷ । କାଳ ସବୁ ସମସ୍ଯାର ସମାଧାନ କରେ । 
ସୀତାପତି ଜିଲ୍ଲା ଶାସନ ଦାୟିତ୍ବରୁ ମୁକ୍ତି ପାଇଲେ । ତାଙ୍କୁ ସଚିବାଳୟରେ ନିଯୁକ୍ତି 
ମିଳିଗଲା । ଶେଷ ମୁହୁର୍ଗରେ ବ୍ରଜାନନ୍ଦଙ୍କ ପରାମର୍ଶ | ସେ ଦମ୍ଭ ଦେଲେ “ ଆପଣ 
ବା ବଡନଦୀ କବର ଅନ୍ୟ କୌଣସି କର୍ମକର୍ରାଙ୍କ ବିରୁଦ୍ଧରେ ଅଭିଯୋଗପତ୍ର ଦାଖଲ 
ନ କରିବାକୁ ଓ ଅବକାରୀ କମିଶନର୍‌ଙ୍କୁ ଏ ବିଷୟ ଅବଗତ ନ କରାଇବାକୁ ମୁଁ 
ଆପଣଙ୍କୁ ସମ୍ମାନର ସହିତ ବାକ୍ୟଦାନ କରୁଛି ।” ସୀତାପତି ବିଦାୟ ନେଲେ । 
ପରୋପଦେଶେ ପାଣ୍ଡିତ୍ୟ ଆଉ ସେ କେବେ ଦର୍ଶାଇ ନାହାନ୍ତି । ମତ୍ର ବ୍ରଜାନନ୍ଦଙ୍କୁ 
ଗଭୀର କୃତଜ୍ଞତା ଜ୍ଞାପନ କରି ଥାଆନ୍ତି । ବ୍ରଜାନନ୍ଦଙ୍କ ପରବର୍ରୀ କାର୍ଯ୍ୟକାଳ ମଧ୍ୟରେ, 
ତାଙ୍କ କାର୍ଯ୍ୟ ପରିସର ମଧ୍ୟରେ ହସ୍ତକ୍ଷେପ କରିବାକୁ କେହି ଆଉ ସାହାସ କରି 
ନାହାନ୍ତି | 

ପୁଣି ଦାରୋଗା ଦତ୍ତହରି 


` ରେନଳଗାଡି ଆସି ପହଞ୍ଚିଲା । ପାସେଞ୍ଜର ଗାଡ଼ି । ଧୀରେ ଚାଲେ | ରହିବ 
ଅମ୍ବିକାପୁର ଷ୍ଟେସନରେ, ଟାଇମ୍‌ ଟେବୁଲ ଅନୁସାରେ ମୋଟେ ପନ୍ଦର ମିନିଟ୍‌ ମାତ୍ର 
ସବୁଦିନେ ଏହାଠୁ ବେଶୀ ରହିବା ଧରାବନ୍ଧା କଥା । ରାଜାଙ୍କର ରାଜ ପରିବାରର 
ବଡ଼ କେହି ଅଧ୍ବକାରୀଙ୍କ ଆସିବାର ଥିଲେ ଆଗରୁ ଖବର ଆସିଥାଏ । ଷ୍ଟେସନ 
ମାଷ୍ଟର ଖବର ପାଆନ୍ତି । ଗାର୍ଡ ଡ୍ରାଇଭର ଏମାନଙ୍କୁ ଶୁଣାନ୍ତି । ତାଙ୍କର ମଧ୍ୟ ସ୍ବାର୍ଥ 
ଥାଏ । ଅଧକ ସମୟ ଅଟାକାଇଲେ କାହାର କ୍ଷତି ନାହିଁ । ନ ଅଟକିଲେ ଦିନେ ଦିନେ 
କଳି ତକରାଳ ହୁଏ । ସେଦିନ ଜଣେ କଲେଜ ଛାତ୍ର ଆସି ଷ୍ଟେସନ ମାଷ୍ଟରଙ୍କ ବଦଳି 
କରେଇବାକୁ ଧମକାଇଲେ । ଡି.ଟି.ଏସ୍‌ (›T5)ଙ୍କୁ ଆପରି ଜଣାଇବାକୁ ଶୁଣାଇଲେ, 
ଏଇଠି ସବୁଦିନେ ଗାଡି ଅଧ ଘଣ୍ଟାଏ ରହେ | ସେଇ ଅନୁସାରେ ସେ ପ୍ରସ୍ତୁତ ହୋଇ 
ଗାଁରୁ ଆସିଥାନ୍ତି । ଆଜି କାହିଁକି ମୋଟେ କୋଡିଏ ମିନିଟ୍‌ ରହି ଗାଡି ଛାଡି ଦେଲା | 
ବିଚରା ଷ୍ଟେସନ ମାଷ୍ଟର କ୍ଷମା ପ୍ରାର୍ଥନା କଲେ । ନିଜ ଭୁଲ ସ୍ଵୀକାର କଲେ । ଛାତ୍ର 
ନେତା ସନ୍ତୁଷ୍ଟ ହେଲେ | 
ଗାଡିରେ ପ୍ରଥମ ଶ୍ରେଣୀ ଡବା ମୋଟେ ଗୋଟିଏ । ବେଶୀ ଯାତ୍ରୀ ଏଇ 
ଶେଣୀ ପାଇଁ ନ ଥାନ୍ତି । ଜଣେ ଯାତ୍ରୀ ଲକ୍ଷ୍ମୀ ନୃସିଂହ ମିଶ୍ର ଏକା ବସିଛନ୍ତି । ବୟସ୍କ, 
ଖୁବ୍‌ ସମ୍ଭାନ୍ତ ଚେହେରା | କୁଞ୍ଚକରା ଧୋତି । ମଠା ପଞ୍ଜାବୀ । ଆଖ୍ମରେ ରୋଲ୍‌ଡ 
ଗୋଲ୍ଡ ଫ୍ରେମର ଚଷମା । ବୋଧହୁଏ ନିୟମିତ ଏଇ ବାଟରେ ଯିବା ଆସିବା 
କରନ୍ତି । ଜାଣନ୍ତି ଗାଡି ଅଟକିବ ବେଶୀ ସମୟ | ତଳକୁ ଓହ୍ଲାଇଲେ ସେ । 
ପ୍ଲାଟଫର୍ମରେ ପଦଚାରଣା କରୁଛନ୍ତି । ଦେଖୂଲେ ପ୍ରଥମ ଶ୍ରେଣୀରେ ଆଉ ଜଣେ 
ଯାତ୍ରୀ ଉଠିଲେ, ପୁରାପ୍ୟାଣ୍ଟ ପିନ୍ଧିଛନ୍ତି । ହାୱାଇ ତା ଉପରକୁ | ମୁଣ୍ଡ ଚନ୍ଦା ହୋଇ 
ଆସୁଛି । ଆଖରେ କଳା ଫ୍ରେମ୍‌ ଚଷମା ! ଦୂଇଟା ବଡ ଟ୍ରଙ୍କ, ଗୋଟାଏ ବସ୍ତା 
ବୋଝେଇ ଜିନିଷ ଡବାରେ ଲଦି ସେ ମଧ୍ଯ ସାଙ୍ଗ ଲୋକଙ୍କୁ ବିଦା ଦେବାକୁ ପଦଚାରଣା 
କଲେ | ହଠାତ୍‌ ଦୃଷ୍ଟି ପଡିଲା ଲକ୍ଷ୍ମୀନନସିଂହଙ୍କ ଉପରେ । ଅତି ସଂଭ୍ରମରେ ତାଙ୍କୁ 

ଅଭିବାଦନ କଲେ । ଲକ୍ଷ୍ମୀ ନୃସିଂହ ମଧ୍ୟ ଜଣେ ସହଯତ୍ରୀ ପୁଣି ପରିଚିତ ବ୍ୟକ୍ତିଙ୍କୁ 
ଦି ଘଣ୍ଟା ପାଇଁ କାମରାରେ ପାଇ ଆନନ୍ଦିତ ହେଲେ । ‘ଦରହରି କ”ଣ ଏ ସାଧା 
ପୋଷାକ ଆଜି ।! କେଉଁଯାଏ ଯାତ୍ରା ?' ଦରହରି ହାତରେ ଗୋଟାଏ ମୋଟା ବହି 
ଧରିଛନ୍ତି । ବନ୍ଧାଇରୁ ଦେଖା ପଡୁଛି ବିହାରିଲାଲ ଗୀତା । ଆଉ ଦୁଇଟା ବନ୍ଧେଇ 
ଫ୍ରେମ୍‌ ମଧ୍ୟ ତା ତଳକୁ । ଗୋଟିଏ ଜଗନ୍ନାଥ ବଜଭଦ୍ର ସୁଭଦ୍ରାଙ୍କର ପଟ୍ଟଚିତ୍ର । 
ଅସଲ ପଟ୍ଟ |! ଆଉ ଗୋଟିକରେ କ'ଣ ସବୁ ଲେଖା ହୋଇଛି | “ ଅଭିନନ୍ଦନ ପତ୍ର 
ଏତିକି ବଡ ଅକ୍ଷରରେ ଲେଖା ଖାଲି ପଢ଼ି ହୋଇ ଯାଉଛି । ଏତେଗୁଡିଏ ଜିନିଷ 
ହାତରେ ଥାଇ ଦତ୍ତହରି ଆଶ୍ଵସ୍ତି ବୋଧ କରୁଥିଲେ । ଉତ୍ତର ଦେଲେ “ ସାର ସବୁ 
କହୁଛି, ଆପଣ ପୁରୀ ଯାଉଛନ୍ତି ନିଶ୍ଚୟ | ମୁଁ ଆପଣଙ୍କ ସାଙ୍ଗେ ଯାଉଛି |” ଦତତହରି 
କାମେରାକୁ ଗଲେ | ଜନିଷ ତିନୋଟି ରଖୁ ଦେଲେ ସିଟ ଉପରେ । ସାଙ୍ଗ ଲୋକ 
ଦୁଇଟିକୁ ବିଦାୟ ଦେଲେ | ଲକ୍ଷ୍ମୀନୃସିଂହଙ୍କ ପାଖକୁ ଆସିବାବେଳେକୁ ସାଗୁଆ ପତାକା 
ଦେଖା ଦେଲାଣି | ଦୁହେଁ ଆସି ଗାଡିରେ ବସିଲେ | ଦତ୍ତହରି ଆରମ୍ଭ କଲେ “ ସାର, 
ଆଉ ସେ ଗନ୍ଧିଆ ପୋଷାକ ଦରକାର ନାହିଁ । ମୋର କାର୍ଯ୍ୟକାଳ ସରିଗଲା | ଛାମୁ 
ଖୁସିରେ ଅବ୍ୟାହତି ଦେଲେ |! ପୁଣି ଘରଯାଏ ମଧ୍ୟ ଗସ୍ତ ଖରଟ । ପୁଅ ଦିଓଟି 
ରୋଜଗାରିଆ ହେଲେଣି । ଦି ଝିଅ ବାହା ହେଲେଣି । କେତେଦିନ ଆଉ ଏ 
ଜଞ୍ଜାଳରେ ଘାଣ୍ଟି ହେଉଥବି ? ତେଣୁ ଛାମୁଙ୍କ ପୀଖରୁ ବିଦାୟ ନେଇ ଆସିଲି । ଛାମୁ 
ଖୋଦ୍‌ ଏ ଭଗବତ୍‌ ଗୀତା ଦେଲେ | ସାଙ୍ଗ ପୁଲିସବାଲାମାନେ ଏ ଜଗନ୍ନାଥ ପଟ୍ଟଚିତ୍ର 
ଆଉ ଏ ଅଭିନନ୍ଦନ ପତ୍ର ବନ୍ଧେଇ କରି ଦେଇଛନ୍ତି | ପଢ଼ନ୍ତୁ ସାର” ଲକ୍ଷ୍ମୀ ନୃସିଂହ 
ଆଖୁ ପକାଇଲେ । ସୁନେଲୀ ଗୁଣ୍ଡ ପଡିଛି, ଗୋଲ ଗୋଇ ଅକ୍ଷରରେ ଲେଖା । 
ମାନପତ୍ରରେ ବିଦାୟ ବିଷାଦଗ୍ରସ୍ତ ସହକର୍ମୀମାନେ ଦୀର୍ଘ ତିରିଶ ବରଷର କୃତିତ୍ଵ, 
ଜନସେବା, ଜନ ସଂପର୍କ ଓ ସହଯୋଗ ଆଦିର ଭୂୟସୀ ପ୍ରଶଂସା କରିଛନ୍ତି | ଦତତହରି 
କହିଲେ “ ସାର କାର୍ଯ୍ୟକାଳ ସରିଗଲା ! ଗାଁରେ ଦୋଫସଲି ଜମି କିଛି ଅଛି | ଯୁଦ୍ଧ 
ବଜାର | ଦରଦାମ ସବୁ ବଢୁଛି । ଚାଷ ସେଇଠି ଦେଖୁବି । ଧାନ ରବିଫସଲ, 
ପନିପରିବା ଆଦି ସବୁ ଚାଷର ସୁବିଧା ଅଛି ।” ଲକ୍ଷ୍ମୀନନସିଂହ ଖୁସି ହେଲେ । 
କଥାବାର୍ରା ଚାଲୁ ରଖୁବାକୁ ପଚାରିଲେ “ ଆଉ ମଣିମାଙ୍କ ଖବର କ'ଣ ? 
ଦର୍ତହରି ନିର୍ଭୟ ମନେ କଲେ ଡବାର ଚାରିଆଡେ ଆଖ ପକାଇ | ଉତ୍ତର 
ଦେଲେ “ ସାର, ଆଉ ସେ କଥା କ'ଣ ପଚାରୁଛନ୍ତି ? ଆପଣ ମଣିମାଙ୍କର ଏକାନ୍ତ 

ବିଶ୍ଵସ୍ତ । ସବୁ କଥା ତ ଜାଣନ୍ତି | ଆପଣଙ୍କୁ କ'ଣ ଅଛପା ଅଛି ? ” ‘ଗରଳେ କଲୁ 
ଅଧକାରୀ, ସ୍ଵଭାବ ଛାଡିବି କିପରି ? ” ସେମିତି ଚାଲିଟି ଯାହା ଆପଣ ଆଗରୁ ଦେଖ 
ଆସିଛନ୍ତି | 

* ଆଛୁ ସେ ଧନୁଫାଶି ଗାଁ ଜନାକରି କେଶ୍‌ କ”ଣ ହେଲା ? ପଲିଟିକାଲ 
ଏଜେଣ୍ଟ ପାଖରେ ଦରଖାସ୍ତ ପଡିଥିଲା ପରା ?” 

“ ହଁ ସାର୍‌, ବହୁତ ତନାଘନା, ଇନକ୍ୟୁଆରି ହଲା । ଛାମୁଖାଲି ବଳାଜକ୍ରାରକୁ 
ସମର୍ଥନ କରି ନ ଥିଲେ, ଗାଁବାଲା ଦରଖାସ୍ତ ଦେବା ଜାଣି ପ୍ରଧାନ ଘର ଭାଙ୍ଗ 
ପକାଇବାକୁ ହୁକୁମ ଦେଲେ । ପ୍ରଚାର ହେଲା, ନିଆଁ ଲାଗି ଘର ଜଳିଗଲା । 
ପ୍ରଜାମଣ୍ଡଳ ଖୁବ୍‌ ଲଢ଼ିଲା, ହେଲେ ରାଣୀମାଙ୍କ କଥା ତ ଜାଣନ୍ତି | ସେ ନିଜେ ବିଜେ 
କଲେ । ଝିଅଟିକୁ ନିଜର ଧରମ ଝିଅ କରି ବାହା କରାଇଦେଲେ । ତା ବାପ 
- ଜମିବାଡି ଫେରେଇ ଦେଲେ, ପୁଣି ଘର ତିଆରିକୁ ନଗଦ ଟଙ୍କା ଦେଲେ | ଜଙ୍ଗଲରୁ 
କାଠ ବାଉଁଶ ମାଗଣା ମିଳିବାକୁ ଛାଡ କରେଇ ଦେଲେ । ପ୍ରଧାନ ଏ ସବୁ ଦେଖୁ 
ଭୋଳ ହୋଇଗଲା । ଝିଅ ବାପ ମିଶି ଲେଖ ଦେଲେ ଆପରି ମିଥ୍ୟା । ପ୍ରଜାମଣ୍ଡଳ 
ନେତାଙ୍କ କଥାରେ ପଡି ସେ ସେମିତି ସିନା ଲେଖମଦେଲେ | ହେଲେ ଘଟଣା ମୋଟେ 
ସତ୍ୟ ନୁହେଁ । ଇସ୍କନ୍ଦର ମିର୍ଜା ପୋଲିଟିକାଲ ଏଜେଣ୍ଟ | ସହଜେତ ଛାମୁଙ୍କର କଥା 
ଜାଣେ । ତା”ର କୃପା ଦୃଷ୍ଟି ବି ଥାଏ । କଥାଟା ଚପେଇ ଦେଲା । 

“‘ ଆଉ ଚମେଶ୍ବର ପ୍ରଧାନ ଜମିବାଡି ଲୁଟି କଥା ।' 

“ହଁ ସାର୍‌, କଥା କ'ଣ କି ଛାମୁରୁ ହୁକୁମ ହୋଇଥଲା ଖରାଦିନେ ଘରପୋଡି 
ବନ୍ଦ କରିବା ପାଇଁ | ଦୋଳ ପୂର୍ଣ୍ଣମାଠାରୁ ରଜ ସଂକ୍ରାନ୍ତି ଯାଏ କେହି ଘରେ ଉପରବେଳା 
ରାନି ପାରିବେ ନାହିଁ । ଖରାଦିନେ ରାନ୍ଧିବେ । ରାନ୍ଧି ସାରି ଚୂଲିରେ ପାଣି ପକାଇବେ | 
ଚଉକିଆ ଯାଇ କହିବ ପ୍ରଧାନକୁ । ଯଦି କୂଣିଆ ମଇତ୍ର ଆସନ୍ତି ପ୍ରଜାଏ ପ୍ରଧାନର 
ଅନୁମତି ନେବେ ରାତିରେ ରାନ୍ଧିବେ ବୋଲି । ପ୍ରଧାନ ଥରେ ଅନୁମତି ଦେଲା 
କାହାକୁ । ସେ ରାନ୍ଧି କରି କୁଆଡେ ଚୁଲିରେ ପାଣି ପକାଇଲା ନାହିଁ | ତା ଘରୁ କି 
ଆଉ କେଉଁଠୁ ନିଆଁ ବାହାରିଲା । ରାତିରେ ଗାଁର ଗୋଟିଏ ସାଇ ଜଳିପୋଡି ଭସ୍ମ 
ହୋଇଗଲା । ଛାମୁ ତ ଜାଣିଥିଲେ । ଭିତିରିଆ ଖବର ଦେଇଥିଲା ଯେ ପ୍ରଧାନଟା 
କୁଆଡେ ପ୍ରଜାମଣ୍ଡଳର ଲୋକ । ତାକୁ ଗଡକୁ ଯିବାକୁ ହୂୁକୂମ ହେଲା । ପ୍ରଧାନ 
ବିଚରା ଯିବାରେ କ'ଣ ଦିନେ ନା ଦି' ଦିନ ଡେରି କରିଦେଲା । ପାଇକ ଆସି ଧରି 

ନେଇଗଲେ । ମାଡ, ମାଡ, ମାତ - ବିଚରା ଗୁହାରି କିଏ ଶୁଣିବ ତା ସାଙ୍ଗୁକୁ ଡାହାଳ 
କୁକୁର । ହେଟା ଭଳିଆ ଛାମୁଙ୍କର କୁକୁର ଦୁଇଟା । ତାକୁ କାମୁଡି ଭିଣିଭିଣା 
କରିଦେଲେ । ପ୍ରଧାନ ବିଚରା ଗଡରେ ସେଇ ଡାକ୍ତଖାନାରେ ପଡି ପଡି ମାସକରେ 
ମଲା । ଦରବାରରୁ ହୁକୁମ ଗଲା ପ୍ରଧାନ ପଳାତକ | ତାର ହକ୍‌ ତ ଗଲା, ତା ନିଜ 
ଚାଷ ଜମି ବି ତା ପୁଅ କେହି ପାଇଲେ ନାହିଁ । ପୁଣି ସେଇ କଥା ରାଣୀମାନଙ୍କ 
କାନକୁ ଆସିଲା । ସେ ତ କରୁଣାମୟୀ ମାଆ ଲକ୍ଷ୍ମୀ । ତହସିଲଦାରଙ୍କୁ ଡାକିଲେ । 
ପ୍ରଧାନ ପୁଅକୁ ଡାକିଲେ । ଚମ୍ବେଶ୍ବର ଗାଁରେ ତାର ସବୁ ନିଜ ଚାଷ ଜମି ତାକୁ 
ଫେରସ୍ତ ଦେଲେ । ତା ଘରର ସବୁ ମିଣିପି ମାଇପଙ୍କୁ ଧୋତି ଶାଢ଼ି କିଣି ଦେଲେ । 
ଦୂହାଁଳିଆ ଗାଇ ଗୋଟିଏ ଦେଲେ । ଏବେ ପ୍ରଧାନ ପୁଅ ଭଲରେ ଚଳୁଛି । ସେ କଥା 
ଆଉ କେହି ମନେ ରଖୁ ନାହାଁନ୍ତି ।' 
ଗୋଟି ଗୋଟି ଲକ୍ଷ୍ମୀନୃସିଂହ ପଚାରନ୍ତି। 
ଗୋଟି ଗୋଟି କରି ଦତ୍ତହରି ଶୁଣାଇ ଯାଆନ୍ତି ଛାମୁଙ୍କର ଅତ୍ୟାଚାର କାହାଣୀ | 
ରାଣୀମାଙ୍କର ଉଦାରତା, ନିମ କର୍ମଚାରୀମାନଙ୍କର ଅସହାୟତା, ତହସିଲଦାର ଆଉ 
ତାଙ୍କ ଉପରକୁ ଥବା କର୍ମଚାରୀମାନଙ୍କର ଛାମୁଙ୍କର ସବୁ ପ୍ରକାର ଅତ୍ୟାଚାରରେ 
ସକ୍ରିୟ ସହଯୋଗ । ତାଙ୍କ ନିଜ ଭୂମିକା ଦତ୍ତହରି ମଧ୍ୟ ଜଣାଇବାକୁ ଭୁଲି ନ 
ଥାଆନ୍ତି, ନିମକ ଖୁଆ ଚାକର । ମଣିମାଙ୍କର ଦାନା ଖାଇଛି । ପଚିଶ ବରଷର 
ଜମିବାଡି, ଘରଦ୍ବାର, ପୁଅ-ମାଇପ ସବୁ ଛାମୁଙ୍କ ସେବାର ଫଳ | ଏବେ ଆଉ 
ଲୋଭ କିଛି ନାହିଁ । ରାଇଜ ତ ଛାଡିଲେଣି, ସତ କହିବାକୁ ଡର ବା ଆଉ କ'ଣ ? 
ଲକ୍ଷ୍ମୀନୃସିଂହ ଜାଣନ୍ତି, ଦଉ୍ତହରି ପ୍ରଥମେ ବିହାର ଓଡିଶା ପୁଲିସ୍‌ ଚାକିରୀରେ ଥିଲେ । 
ପୁଲିସ ଜମାଦାର ଥାଇ ନିଜ ଅପକର୍ମ ନିମିତ୍ତ ଚାକିରୀରୁ ତଡା ଖାଇ ଅମ୍ଭିକାପୁର 
ରାଜ୍ୟରେ ଆଶ୍ରୟ ନେଇଥିଲେ । ରାଜା ସାହେବଙ୍କ ଅନୁଗ୍ରହରୁ ଚାକିରୀ ଖଣ୍ଡେ ପାଇ 
ଜଙ୍ଗଲ ମହକୁମାରୁ ପୁଲିସ୍‌ ମହକୂମାକୁ ଯାଇ ସେଇଠି ଦାରୋଗା ଥଲେ | ରାଜାଙ୍କର 
ବିଶ୍ଵସ୍ତ ଅନୁଗତ ଓ କର୍ମନିଷ୍ଠ । ପଚାରିଲେ ' ଆଉ ଏବେ ନୂଆ ଖବର କ'ଣ ? 
ଦତ୍ତହରି ଶୁଣାଇଲେ, ଆୟ ଛାମୁଙ୍କର କମି ଯାଇଛି | ଏବେ ଦରବାରର 
ଗୋଟାଏ ଆୟ ବ୍ୟୟ ବଜେଟ ହେଉଛି । ପଲିଟିକାଲ ଏଜେଣ୍ଟ ତାକୁ ମଞ୍ଜୁର 
କରୁଛି। ଖରଚ ଚାଲୁଛି ସେଇ ଅନୁସାରେ | ଛାମୁଙ୍କ ନଅରରେ ମନଇଛା ଖରଚ 
ନାହିଁ । ହାଉସ ହୋଲଡ କଣ୍ଟ୍ରୋଲରକୁ ଖରଚ ସୀମା ବତେଇ ଦିଆଯାଇଛି । ବ୍ୟୟ 

ସୀମାବଦ୍ଧ । ଖମାର ଆୟ ବ୍ୟବସାୟ ଆୟ ଅଲଗା ମାତ୍ର ସେଥିରେ ବେଶୀ ଭାଗ 
ବାଟ ମାରଣା ହୋଇ ଯାଉଛି । ଛାମୁ ଏବେ ଗୋଟାଏ ନୂଆ ଆୟ ପନ୍ତା ଧରିଛନ୍ତି 
- ବଜାର ବେଜିତ | ଚାରିଜଣ ଦରମାଖୁଆ ଚାକର ଅଛନ୍ତି ¦ କେହି ଗଡ ବାହାର 
ଗଣ୍ୟମାନ୍ୟ ଲୋକ କି ରାଜ୍ୟର ପଇସାବାଲା ଲୋକ ମିଳିଗଲେ ଓ ତା'ଠାରୁ ପାଇବାର 
ଆଶାଥଲେ, ତା ଉପରେ ଗୋଟାଏ ଅଭିଯୋଗ ଫର୍ଦ ଜାରି ହୋଇ ଯାଉଛି | ସେ 
କୈଫିୟତ ଦେଲେ ସେଇଟା ଗ୍ରହଣୀୟ ନୁହେଁ କହି ଦଣ୍ଡ ହୁକୁମ ହେଉଛି - ୟା'କୁ 
ବଜାର ବେଜିତ ହେଉ ।” ଗଡରେ ଚାରିଟା ଛକ ଠିକ୍‌ ହୋଇଛି । ଚାରିଜଣ 
ଚପରାସୀ ସେଇ ଛକରେ ଦୋଷୀକୁ ନେଇ ଠିଆ କରିବେ । ତାକୁ ସେଇଠି ଗାଳି 
ଶୁଣାଇବେ - ବର୍ଣ୍ଣମାଳା ଅନୁସାରେ “ଅ' ଠାରୁ କ୍ଷ” ପର୍ଯ୍ୟନ୍ତ |  ଅଲାଜୁକ, ଅଣବାବୁଆ, 
ଅଣପୁରୁଷା ଠାରୁ କ୍ଷିତିଜ - କ୍ଷରିତଖେଚଡ ଯାଏ ।' ପ୍ରତି ବର୍ଣ୍ଣରେ ପାଞ୍ଚ ଛଅଟା ଶବ୍ଦ 
ଥାଏ । ସାର ସେ ଶବ୍ଦ ଆଉ ଅପଣଙ୍କୁ କ”ଣ ଶୁଣାଇବି ? ଖାଲି ଆପଣ ଥରେ ଏ 
ଚାରିଜଣ ଚପରାସୀଙ୍କର ଚାରି ଜାଗାରେ ଗାଳି ଶୁଣିଲେ, ଜାଣିବେ ଓଡିଆ ସାହିତ୍ୟକୁ 
ମଣିମାଙ୍କର ଅବଦାନ କି ଅତୁଳନୀୟ ! ସାହିତ୍ୟ, ଆଦିରସ ସଂସ୍କୃତି, ଅପରାଧ 
ବିଜ୍ଞାନ ଓ ଦଶ୍ଡନୀତିର କି ଅପୂର୍ବ ଯୁଗୋପଯୋଗୀ ବୈଜ୍ଞାନିକ ସମନ୍‌ୟ | ଗୋଟାଏ 
ଚପରାସୀର ଗାଳି ଶୁଣୁ ଶୁଣୁ ସେ ଅସାମୀ ଚାମୁଙ୍କ ନିର୍ବାରିତ ତଣ୍ଡ ଦେବାକୁ ଗୋଟାସୁଦ୍ଧା 
ରାଜି ହୋଇଯାଏ | ଗଡକୁ ଯାଇ ଦାଖଲ କରି ପୁଣି ଉଭଭାଣ ହୋଇଯାଏ । 

ଲକ୍ଷ୍ମୀନୃସିଂହ ହସିଲେ । ସେ ଜାଣନ୍ତି ଛାମୁଙ୍କର ମଗଙ୍କରେ ମୌଳିକ ଚିନ୍ତାଧାରା 
ଭରପୁର । କଥା ହେଉ ହେଉ ଜଗତପୁର ଷ୍ଟେସନ | ଦତ୍ତହରି ବିଦାୟ ନେଲେ । 
ଲକ୍ଷ୍ମୀନୃସିଂହ ପଚାରିଲେ “ ଆଉ ମଣିମାଙ୍କୁ ଦର୍ଶନ କରିବାକୁ କ'ଣ ଯିବ ନାହିଁ ? 
ଦରହରି ଶୁଣାଇଲେ “ ଏଇ ଜୀବକାଳ ମଧ୍ୟରେ ନୁହେଁ | ଗଧିଆ ତଣ୍ଚି ଭିତରୁ ବିଚରା 
ବକ ତାର ବେକ ନିରାପଦରେ ବାହାର କରି ଆଣିଛି । ସେଇ ତାର ସୌଭାଗ୍ୟ ।” 
‘ନ ଗଙ୍ଗଦରଃ ପୁନରପି କୂପଂ ।' 

‘ସତ କହୁଛ ଦତ୍ତହରି ?' 

' ସାର ଆପଣଙ୍କୁ ପୁଣି ଦୋଦୋପାଞ୍ଚ ହୋଇ କଥା କହିବାର ସାହସ ମୋର 
ଅଛି ୨” 

ଦତ୍ତହରି ଅଭିବାଦନ ଜଣାଇ ବିଦାୟ ନେଲେ । ଲକ୍ଷ୍ମୀ ନୃସିଂହ ସଚେତନ 
ନାଗରିକ । ମଣିମାଙ୍କର ଶୁଭ ଚିନ୍ତକ | ବିଶ୍ଵସ୍ତ ମଧ୍ୟ | ରାଜା ରାଜୁଡାଙ୍କର ଦିନକାଳ 

ସରି ଆସୁଛି | ରାଜନ୍ୟ ମଣ୍ଡଳି ଗଠନ ହୋଇ ପାରୁ ନାହିଁ । ସାର୍‌ ଷ୍ଟାଫୋର୍ଡ କ୍ରିପ୍‌ସ 
ସ୍ବାଧୀନତା ଦେବାକୁ ଆସି ଲେଉଟି ଗଲେଣି । ଛାମୁ କ'ଣ ଏ ସବୁରୁ ନିଜର 
ଦିନକାଳ ସରି ଆସିବାର ସୂଚନା ପାଉ ନାହାନ୍ତି ? ସେ ମନେ ମନେ ଚିନ୍ତା କଲେ, 
ସୁବିଧା ଦେଖ ଛାମୁଙ୍କୁ ଚେତାବନୀ ଦେବେ । କହିବେ - ବର୍ଭମାନ ପାଇଁ ତାଙ୍କ 
ମନମୁଖୀ ଶାସନର ପୂର୍ଣ୍ଣଛେଦ ପଡ଼ୁ । 

୩ ମାସ ହେଲାଣି ଦତ୍ତହରି ଗାଁରେ । ଚାଷ ଆରମ୍ଭ ହେଲାଣି । ଗାଁ ପରିବେଶ 
ଆରେଇ ଗଲାଣି । ଯୁଦ୍ଧ ବଜାର | କଣ୍ଟୋଲ ଜିନିଷ କାରବାର ପାଇଁ ସେ ଦରଖାସ୍ତ 
କଲେଣି | ଚାଷ ସାଙ୍ଗକୁ ଏ ଗୋଟାଏ ଦି” ପଇସା ରୋଜଗାରର ଧନ୍ଦା । ଖଣ୍ଡେ 
ଖବର କାଗଜ ମଗାଇ ସଞ୍ଜବେଳେ ପଢ଼ାପଢ଼ି । ଗାଁ'ରେ ଗପସପ । ସବୁ ପ୍ରକାରର 
ଚର୍ଚା ସମବୟସୀ ମାନଙ୍କ ସହିତ ହୋଇଥାଏ । ଯୁଦ୍ଧବେଳେ ବାହାରୁଛି “ ଜନତା! 
ଦୈନିକ । ଟିକେ ଶସ୍ତା ପଡୁଛି ମଧ୍ଯ । ସେଇ କାଗଜରେ ପଢ଼ିଲେ, ଅନ୍ିକାପୁର 
ରାଜାଙ୍କ ସହିତ ମତାନ୍ତର ହେତୁ ପୁଲିସ୍‌ ସାହେବ କର୍ମବୀର ବିସନ ସିଂହ ବାହାଦୂର 
ଇସ୍ତଫା ଦେଇଛନ୍ତି । ଦତ୍ତହରି ପଢ଼ିଲେ ଥରେ ନୁହେଁ ଦି ଥର । ବିସନ ସିଂହଟା 
ରାଜାଙ୍କର ଗୋଟାସୁଦ୍ଧା ନିଜର । ସେ ଇସ୍ତଫା ଦେଇ ଦେଲା । ନିଶ୍ଚୟ ତାର 
ସହନଶୀଳତାର ସୀମା ଟପି ରାଜ୍ୟରେ ଜୁଲମ ଟାଲୁଛି । ସାଙ୍ଗମାନଙ୍କୁ ଦତ୍ତହରି 
ନିଜର କୃତିନ୍ତ୍ ବିସନ ସିଂହ ସହିତ ତାଙ୍କର ସଦ୍‌ଭାବ ଓ ମଣିମାଙ୍କ ତାଙ୍କ ନିଜ 
ଉପରେ ଥବା ଅଗାଧ ବିଶ୍ଵାସ ଫେଣେଇ ଫେଣେଇ ଶୁଣାଇଦେଲେ | ସାତ ଦିନ 
ଯାଇ ନାହିଁ, ' ଜନତା'ରେ ପୁଣି ଏକ ବିଜ୍ଞପନ “ ଦରବାର ଅନ୍ଭି କାପୁର । ଆବଶ୍ୟକ 
ପୁଲିସ୍‌ ସାହେବ । ବେତନ ୩୦୦ ଟଙ୍କାରୁ ୨୫ ଟଙ୍କାରେ ବଢ଼ି ପାଞ୍ଚ 'ଶ ଟଙ୍କା | 
ଘର ଭଡା ମାଗଣା । ଯୋଗ୍ୟତା ପୁଲିସ ବିଭାଗରେ ଦକ୍ଷତା ଓ ଅଭିଜ୍ଞତା । ବୟସ 
ସୀମା ଚାଲିଶ । ଅଭିଜ୍ଞତା ଦେଖ କୋହଳ କରାଯାଇପାରେ । ଦରବାରର ପୂର୍ବତନ 
କର୍ମଚରୀ ଶାରୀରିକ ସାମର୍ଥ୍ୟ ଥଲେ ପୂର୍ବ ଅଭିଜ୍ଞତା ଦୃଷ୍େ ସର୍ବାଦୌ ଗ୍ରହଣୀୟ । 
ବିଜ୍ଞାପନ ପ୍ରକାଶର ପନ୍ଦର ଦିନ ମଧ୍ୟରେ ରାଜାର ରୁଲିଂ ଚିଫ୍‌ଙ୍କର ବ୍ୟକ୍ତିଗତ ସଚିବ 
ଦରଖାସ୍ତ ଗ୍ରହଣ କରିବେ । ” ଦତ୍ତହରି ଥରେ ନୁହେଁ, ଦି ଥର ନୁହେଁ ବାରମ୍ବାର ତନ 
ତନ୍ନ କରି ବିଜ୍ଞାପନଟି ପଢ଼ିଲେ ! ସେ ଚାକିରୀରେ ଥିଲେ ଏଇ ପଦବୀରେ ପ୍ରତିଶ୍ଠିତ 
ହୋଇ ଅବସର ନେବାର ସୈଭାଗ୍ଯ ମିଳିଥାନ୍ତା । ଇଶ୍ଵରଙ୍କର ଇଚ୍ଛା ନ ଥିଲା । 
ହେଉ, କ'ଣ କରାଯାଏ ? ଯାହା ଭାଗ୍ୟରେ ଥିଲା ! ମାତ୍ର ବର୍ରମାନ ସୁଯୋଗ ଅଛି | 


Il e୧୩୫ ॥ 

ସେ ତ ଜଣେ ପୂର୍ବତନ କର୍ମଚାରୀ । ଅଭିଜ୍ଞ ମଧ୍ୟ । ମଣିମା ତାଙ୍କ ଦକ୍ଷତାରେ 
କେବେ ସନ୍ଦେହ ପ୍ରକାଶ କରି ନଥିଲେ । ଦରଖାସ୍ତ ନ ଦେବେ କାହିଁକି ? ତାହା 
ହେଲା | ରେଚେକଷ୍ଟି ଡାକରେ ବୟସ, ପୂର୍ବ ଅଭିଜ୍ଞତା, ଯୋଗ୍ୟତା ଓ ଶିକ୍ଷାର ପ୍ରମାଣପତ୍ର 
ସବୁ ପଠାଗଲା ! ସାତ ଦିନ ମଧ୍ୟରେ ଉତ୍ତର ଆସେ “ ପ୍ରାପ୍ତେଷୁ ଦତ୍ତହରି ମହାନ୍ତି, 
ବରାହପୁର ପୋଷ୍ଟ, ଥାନା ¬ ମାହାଙ୍ଗା, ଜି.- କଟକ | ଆପଣଙ୍କର ପ୍ରାପ୍ତ ଦରଖାସ୍ତ 
ବିଚାର କରିବା ପାଇଁ ଆପଣଙ୍କୁ ଏକ ସାକ୍ଷାତକାର ନିମିତ୍ତ ଅନୁରୋଧ କରାଯାଉଛି | 
ନିମ୍ପରେ ରାଜବାଟିରେ ସାକ୍ଷାତର ସମୟ ଓ ତାରିଖ ଦିଆ ଯାଇଛି ।” 

ଦତ୍ତହରିଙ୍କର ବିଶ୍ଵସ୍ତ, ଛାମୁଙ୍କର ପାଖଲୋକ ଗୋବିନ୍ଦ ପଟ୍ଟନାୟକ ତା ସାଙ୍ଗରେ 
ଗୋଟିଏ ଘରୋଇ ପତ୍ର ଲେଖୁଛନ୍ତି । ଖୋଳ ଭିତରୁ ସେଇଟା ମଧ୍ୟ ଗଳି ପଡିଲ୍ଲା | 

“ ଆଜ୍ଞା ! ମଣିମାଙ୍କ କହିବା ଅନୁସାରେ ଲେଖୁଛି । ଆପଣଙ୍କୁ ପୁଲିସ୍‌ ସାହେବ 
କରିବା ସୁନିଶ୍ଚିତ । ପୂର୍ବର ରାଜଗି ଏବେ ଆଉ ନାହିଁ । ତେଣୁ ଆପଣଙ୍କୁ ନାମକୁ 
ମତ୍ର ସାକ୍ଷାତ ପୀଇଁ ଡକରା | ନ ହେଲେ ପି.ଏ. କ”ଣ ଅନର୍ଥ କରିପାରେ ? ଆପଣ 
ରହିବାକୁ ପ୍ରସ୍ତୁତ ହୋଇ ଆସିଥବେ । ପି.ଏ. ମଞ୍ଜୁରି ଦେଲେ ଆପଣଙ୍କୁ ଦରମା 
ମିଳିବ । ମାସେଯାଏ ନିଜ ମର୍ଯ୍ୟାଦା ରଖ ଗଡାରେ ଚଳିବାକୁ ଅର୍ଥ ଧରିଥିବେ । 
ପୋଷାକ ପତ୍ର ମଧ୍ୟ । ସାକ୍ଷାତରେ ଅନ୍ଯାନ୍ଯ । ବିଶ୍ବସ୍ତ - ଗୋବିନ୍ଦ ।” ଦତ୍ତହରି 
ଚିଠିଟା ପାଇ ଗାଁ ଯାକ ବୁଲି ଆସିଲେ । ସମସ୍ତଙ୍କୁ ନିକତର ଅତୀତ କୃତିତ୍ତ୍ତର ପୁରସ୍କାର 
ସ୍ଵରୂପ ମିଳିଥିବା ଚାକିରୀ କଥା ଜଣାଇଲେ । ଶୁଭ ଦିନ ଠିକ୍‌ ହେଲା । ଚାଷ 
ଭାଙ୍ଗିବାକୁ ଯାଉଥିଲେ ସାଇଭାଇ ଜଣେ ପରାମର୍ଶ ଦେଲେ ଏ ବରଷଟା ସେ 
ଚଳେଇନେବେ | ତାଙ୍କ ପାଖକୁ ମଜୁରୀ ବାବଦ ଟଙ୍କା ପଠେଇ ଦେଲେ ହେଲା | 
ଆର ବରଷକୁ ହଳ ଲଙ୍ଗଳ ବିଦା ହେଉଫଛକେ । ସେଇଆ ହେଲା । 

ଦରହରି ପୁଣି ରେଳଗାଡି ଚଢ଼ିଲେ | ଯେଉଁଠି ଲକ୍ଷ୍ମୀନୃସିଂହଙ୍କୁ ନ ଗଙ୍ଗ ଦତ୍ତଃ 
ପୁନରପି କୂପ କହିଥୂଲେ ସେଇ ଷ୍ଟେସନରେ | ଅମ୍ଭିକାପୁର ଷ୍ଟେସନରେ ଗୋବିନ୍ଦ 
ଉପସ୍ତିତ | ରିକ୍ସାବାଲା ନେଇ ଡାକବଙ୍ଗଳାରେ ପହଞ୍ଚାଇ ଦେଲା | ରହିବା ବ୍ୟବସ୍ଥା 
ସବୁ ସେଇଠି । ଦରତ୍ତହରି ଟ୍ରଙ୍କରେ ପୋଷାକ ପତ୍ର, ବେଡିଂ ସବୁ ସେଇଠି ରଖୁଲେ। 
ସକାଳେ ସାକ୍ଷାତ ରାଜବାଟିରେ । ଗୋବିନ୍ଦଠାରୁ ଶୁଣିଲେ, ଆଉ କେହି ଆସିବାର 
ନାହିଁ । ସମସ୍ତେ ଜାଣନ୍ତି ଦତତହରି ପ୍ରାର୍ଥୀ ଥିଲେ ସେମାନଙ୍କର ସାକ୍ଷାତକାର ପାଇଁ 
ଗଡକୁ ଧାଇଁବା ବୃଥାଶ୍ରମ | ରାତିଟା ସାରା ନିଦ ହେଉ ନ ଥାଏ । ମନ ଛନ୍ନ ଛନ୍ନ | 

ରୋମକୁନ ଏଚ ବଥ ଅ୧ାଚର 
କେମିତି ସେଇ ଆସନରେ ସେ ବସିବେ । ଯେଉଁ ଆସନରୁ ସେ ହୁକୁମ ଗ୍ରହଣ 
କରିଛନ୍ତି ସେଇ ଆସନରୁ ଏବେ ହୁକୁମ ଦେବେ । ତାମିଲ କରିବାକୁ ତାଙ୍କ ଭଳି 
ପାଞ୍ଚ ଜଣ ଦାରୋଗା ରାଜ୍ୟଟା ଯାକର କର୍ମଚାରୀ ମହଜୁଦ ହଉଥବେ ! ସକାଳେ 
ନିତ୍ୟକର୍ମ ଶେଷ । କ୍ଷୌରକର୍ମ ଓ ସ୍ଵାନ ମଧ୍ୟ । ଜୋତା ଚକ୍‌ ଚକ୍‌ କରୁଚି । ମୋଜା 
ଇସ୍ତରୀ ହୋଇ ଟାଣ ରହିଛି । ଗାର୍ଟର ଫିତା ଚିକ୍‌ ଚିକ୍‌ କରୁଛି । ସାମ୍‌ ବ୍ରଉନ ବେଲ୍ଲ | 
ସେ ମଧ୍ୟ ଚକ୍‌ ଚକ୍‌ । ବାଟ କେତେ ବା ? ଧୀର ପଦକ୍ଷେପରେ ରାଜବାଟିକୁ 
ମୁହାଁଇଲେ ଦତ୍ତହରି । ରାଜବାଟିରେ କେଉଁ ଢାଗୀ ଅବା ତାଙ୍କୁ ଅମାଲୁମ ? କେଉଁ 
ଜୂଲମ ଅବା ସେ ଦେଖୁ ନାହାଁନ୍ତି ୨ କ'ଣ ବିଶନ ସିଂହ କରିଥଲା, ଯାହା ଅବା ସେ 
ନ କରି ପାରିବେ ? ସିଂହଦ୍ଵାର ଡେଇଁ ଦତ୍ତହରି ଭିତରେ ପଶିଲେ । ପୁଣି ବେଲ୍‌ଟଟା 
ଦେଖୁ ଦେଲେ । ହ୍ୟାଟରେ ହାତ ଦେଲେ । ସବୁ ଠିକ୍‌ ଅଛି ! ରାଜବାଟି ଉପର 
ମହଲାରୁ ପଟ୍ଟୟତଙ୍କ ଦୃଷ୍ଟି ପଡିଲା । ଶୁଣାଇଲେ - ନୂଆ ପୁଲିସ୍‌ ସାହବ ଆସିଗଲେ, 
ବସାଇବା ବ୍ୟବସ୍ଥା କର | ଆର ପଟୁ ଟିକାୟତଙ୍କର ସ୍ଵର ଶୁଣୀଗଲା, କମିଟି ବସିବା 
ବେଳ ହେଲାଣି | ତାଙ୍କର ଚର୍୍ଚା କର । ଚାରିଆଡେ ଆଖ ପଢାଇଲେ ଦତ୍ତହରି । 
ସବୁ ସେଇ ପୁରୁଣା ବ୍ୟବସ୍ଥା । 
ପାଖଲୋକ ମାଧବ ଆସି ପହଞ୍ଚିଲା | ପଡିଛି ଗୋଟାଏ ଚଉକି ! ତିନୋଟି 
ଗୋଡ ଅଛି । ଗୋଟାଏ ଗୋଡ କେଉଁକାଳୁ ବିଦୀୟ ନେଇ ଗଲାଣି | ତା'ର ମୂଳ 
ମଧ୍ୟ ଦିଶୁ ନାହିଁ | କାନ୍ଧକୁ ଢ଼େରା ଦେଇ ପକାଇ ଦେଲା “ ବସିବା ହୁଅନୁ ।” ଦର୍ତହରି 
ବସିଲେ । ଚାରିଆଡକୁ ଦେଖୂନେଲେ, ଆଉ କେହି ପ୍ରାର୍ଥୀ ଦେଖା ଯାଉ ନାହାଁନ୍ତି । 
ତା ହେଲେ ସେ ଏକମତ୍ର ପ୍ରା୍ଥୀ ବିନା, ପ୍ରତିଦୃନ୍ଦିତାରେ ନିଯୁକ୍ତି, ମାତ୍ର ନିଯୁକ୍ତି କମିଟି 
ବସିବ କେଉଁଠି ? ସେ ଘର ତ ତାଲା ବନ୍ଦ | ଆସିଗଲ୍ଲା ମୁକୁନ୍ଦ | ଦତ୍ତହରି ଜାଣନ୍ତି 
ସେ ଆଉ ଗୋଟିଏ ପାଖଲୋକ । ପାଖକୁ ଚାଲି ଆସିଲା, ନୂଆ ପୋଲିସ୍‌ ସାହେବ - 
ବାଃ ! କିଏ କହିବ ଅବସର ନେଇ ଗଲେଣି ବୋଲି ? ଯେମିତି ସେମତି ଭେଣ୍ଡା 
ହୋଇଛନ୍ତି, ଠିକ ଯେମିତି କୋଡିଙ୍ଗା ଥାନା ମୁନ୍‌ସି ଥିବା ବେଳର ସ୍ମାର୍ଟ ଚେହେରା । 
କହୁ କହୁ ପାଖକୁ ଆସିଲା । ଦରହରି ବସିଛନ୍ତି । ଗାଲରେ ହାତ ମାରିଲା “ ବାଃ ! 
କେଡେ ଚିକକଣ ବାଃ !” ଅନାଉଁ ଅନାଉଁ ବାଁ ଗାଲରେ ଗୋଟାଏ ମୁଖି । ପୁଣି 
ଡାହାଣ ଗାଲ | ଦରତ୍ତହରି ତିନି ଗୋଡିଆ ଚଉକିରୁ ଉଠିବାକୁ ପ୍ରସ୍ତୁତ ହେଉ ହେଉ 
ଉପରୁ ପଟ୍ଟାୟତ ନା ଟିକାୟତଙ୍କ ସ୍ଵର, ମାଧବା ମୁକୁନ୍ଦା, ପୁଲିସ୍‌ ସାହବଙ୍କ ଚରଚା 

6ରୋମଚୁନ ଏବଂ ବ୍ୟର୍ଥ ଅଚାଚର 


କର | ଦରହରି ନିଜ ଅଭିଜ୍ଞତାରୁ ଜାଣନ୍ତି ଚରଚା କର ହୁକୁମ ପାଇଲେ ସେ ନିଜେ 
କ”ଣ କରିଥାନ୍ତେ । ଆସିଲା ପାଇଁ ପାଇଁ ସ୍ବର ବେତରେ । ଧାଇଁ ଆସିଲେ ଦୁଇଟା 
ଆଲସିସିଆନ । ଦେହରୁ ପୁଳାଏ ପୁଳାଏ କାମୁଡି ପକାଇ ପୋଷାକଟା ଆଗ ଭିଣା 
ଭିଣା କରି ଦେଲେ । ମୁକୁନ୍ଦା ମାଧବଙ୍କ ମାଡରେ ସାମ ବ୍ରାଉନ ସ୍ଥାନଚ୍ୟୁତ ହୋଇ 
ସାରିଥିଲେ | କୁକୁର ଦିଇଟା କେମିତି ତାଲିମପ୍ରାପ୍ତ ଦତ୍ତହରି ଜାଣନ୍ତି | ସେମାନେ 
ଆସାମୀର ମର୍ମସ୍ଥାନରେ ପୁରୁଷାଙ୍ଗରେ ଆଘ୍ରାଣ କରିବାକୁ ସାମାନ୍ୟାଂଶ ମାଂସ ରକ୍ତାକ୍ତ 
କରିବାକୁ ଆନନ୍ଦିତ ହୁଅନ୍ତି । ତାଙ୍କୁ କେଉଁ ଅଜଣା ? ଦତ୍ତହରି ନିଜ ସତ୍ତା ହରାଇ 
ବସୁଛନ୍ତି । ମନେ ପଡ଼ୁଛି ଏଇ ରାଜବାଟିରେ ତାଙ୍କରି ଦେଖ୍ମବା ରାଧା, ମେନକା, 
ଗୋବିନ୍ଦ, ପ୍ରଧାନ, ଫୋନ୍‌ ଦେବତା ଭକ୍ତ ଇତ୍ୟାଦି ଇତ୍ୟାଦି | ଦେହଯାକ ଲହୁଲୁହାଣ | 
ଖାଲି ଶୁଣୁଛନ୍ତି ରାଜବାଟିରେ ଉପର ମହଲାରୁ ରାଜଭ୍ରାତାମାନଙ୍କର ନିର୍ଦ୍ଦେଶ - 
ଜୀବନ ହାନି ନ ହେଉ | ଏ ବେଳା ନ ହେଲେ ଆର ବଦେଳାକୁ କିଛି ସେବା ବାକି 
ଥାଉ । 

ଚେତା ଅସିଲା ଦତ୍ତହରିଙ୍କର । କୂକୁର ଦି'ଟା ଆଉ ନାହାନ୍ତି । ମାଧବା 
ମୁକୁନ୍ଦା ବି ନାହାନ୍ତି । ଗୋବିନ୍ଦ ଗୋପାଳ ଭତରିଆ ପାଖଲୋକ କେହି ନାହାନ୍ତି | ସେ 
ପାଣି ମାଗିଥିଲେ ବିକଳରେ । କିଏ ଗୋଟାଏ ଭଙ୍ଗା ଗିଲାସରେ ମୂତି କରି ତାଙ୍କୁ 
ଧରେଇ ଦେଇଥିଲେ ! ଶୁଣେଇଥିଲା, ମାଗତା ପ୍ରଧାନ କଥା ମନେ ପଡୁଛି ? ହଁ, 
ମନେ ପଡୁଛି । ଦରବାର ହୁକୁମରେ ମାଗତାର ମାଡ ଶେଷ ନ ହେଉଣୁ ସେ ପାଣି 
ମାଗିଥିଲା | ଦତ୍ତହରି ନିଜେ ନିଜର ପରିସ୍ରା ତାଙ୍କୁ ଦେଇଥିଲେ | ଚେତା ଆସିଲା । 
ଦିନ ସରି ଆସୁଛି । ଧୀରେ ଧୀରେ ଘୁଷୁରି ଘୁଷୁରି ସେ ଗଲେ ସେଇ ନଳା ବାଟକୁ 
- ଗଡ ବାହାରକୁ ସେଇଟା ଚୋରାବାଟ | ଦରକାର ପଡିଲେ ସଫା ହୋଇଥାଏ, 
ନ ହେଲେ ସାପ, ବେଙ୍ଗ ବିଛା, ନଳା-ପାଣି, ପଚରା କାଦୂଅ ସବୁ ତା ଭିତରେ 
ଥାଏ । ଘୁଷୁରି ଘୁଷୁରି ସେଇ ବାଟେ ବାହାରିବେ । ବାହାରିଲେ ଦତ୍ତହରି ସବୁ 
ଉଦ୍ୟମ ସାର୍ଥକ କରି | ପାଖରେ ଭବାନୀ ସାଗର, ସେଇଠି ସ୍ବାନ ସାରିଲେ | କଟା 
ଘାଆ ଜଳୁଛି । ରକ୍ତ ଧାର ବନ୍ଦ ହୋଇ ନାହିଁ, କ'ଣ କରାଯାଏ ? ସାତଶହ ଟଙ୍କା, 
ବେଡିଂ, ପୋଷାକ, ଟ୍ରଙ୍କ ସବୁ ସେଇ ଡାକବଙ୍ଗଳାରେ ତେଣିକି ଟେର କରି ଲାଭ 
ନହି ଲୁଚି ଲୁଚି ରାତି ରାତି ଷ୍ଟେସନରେ ପହଞ୍ଚି ଗାଡି ଧରିଲେ ଉଦ୍ଧାର | ପୁଣି ଖୋଜା 
ପଡିପାରେ । ମକୁନ୍ଦ ମାଧବା ଏ କାର୍ଯ୍ୟରେ କି ପ୍ରକାର ଧୁରନ୍ଧର ତାଙ୍କୁ ଅଜଣା 

6ରୋମକୁନ ଏକ ଚର୍ଥ ଫ/୧ର 
ନାହିଁ । ଛିଣ୍ଡା ପ୍ୟାଣ୍ଟ ଆଉ ପିନ୍ଧିବା ଭଳିଆ ନାହିଁ । ଅଣ୍ଡର ଓୟାରରେ ଚଳିବ । 
ଗେଞ୍ଜିରେ ଚଳିବ । ସାମ ବ୍ରାଉନ ଗଡରେ ରହିଲା ¦ ପେଣ୍ଟ ବୁସକୋଟ ଭବାନୀ 
ସାଗରରେ ବିସର୍ଚଚିତ ! ସେଇଠୁ ଷ୍ଟେସନ | ରେଳ ଷ୍ଟେସନରେ ଚାହା ଦୋକାନୀ 
ଚିହ୍ନା । ସେ ମୋଗଲବନ୍ଦୀର ଲୋକ । ରେଲ କମ୍ପାନୀର ଜଳଯୋଗ ଠିକାଦାର | 
ଟଙ୍କାଟାଏ ଧାର ଆଣିବାକୁ ଯାଇ ତା'ରି ମାରଫତରେ ଖଣ୍ଡେ ଧୋତି ଯୋଗାଡ । 
ଘା'ରେ ସେ ଓଷଦ ଲଗେଇ ଦେଲା । ରେଲ ଆସିଗଲା । ଗାଡି ଚଢ଼ି ସକାଳେ 
ସକାଳେ କଟକ | ସେଇଠୁ ବନ୍ଧୁଘରେ ! ଲୁଗାପଟା ଯୋଗାଡ କରି ପାଥେୟ ସଂଗ୍ରହ 
କରି ଦତ୍ତହରିଙ୍କର ଚିକିତ୍ସା ଚାଲେ । 
ମାସକ ପରେ ଗ୍ରାମ ପ୍ରତ୍ୟାବର୍ରଗନ । ଢୌଫିୟତ ଆଉ ଚାକିରୀ ଭଲ ଲାଗିଲା 
ନାହିଁ । ପନ୍ଦର ଦିନେ ଇସ୍ତଫା ଦେଇ ଆସିଲି । ଦରହରି ଖାଲି ଜାଣି ନ ଥିଲେ 
' ଜନତା” ରେ ପ୍ରକାଶିତ ଆଉ ଏକ ବିଜ୍ଞାପନ “ ରାଜଦରବାର ଅମ୍ିକାପୁର, ପୂର୍ବତନ 
ପୁଲିସ୍‌ ସାହେବଙ୍କର ସ୍ବେଚ୍ଛୀରେ କର୍ରବ୍ଯରେ ପୁନଃ ଯୋଗଦାନ ଦୃଷ୍ଟିରୁ ନୂତନ ନିଯୁକ୍ତି 
ନ କରିପାରି ରାଜଦରବାର ଦୂଃଖିତ ! ଯେଉଁ ସାକ୍ଷାତକାରୀମାନେ ଅସୁବିଧା ଗ୍ରସ୍ତ 
ହେଲେ ଦରବାର ସେମାନଙ୍କ ପାଖରେ କ୍ଷମା ପ୍ରାର୍ଥନା କରୁଛି ।” ସାକ୍ଷାତ ପ୍ରାର୍ଥୀ 
କ”ଣ ଦତ୍ତହରି ଏକାକୀ ? ମାଧୂଆ ମୁକୁନ୍ଦା ଜାଣୁଥବେ ? 

ରୋମକୁନ ଏକ କ୍୍ଥ ଅ୧୭ର 


ପିଅନ ପ୍ରସନ୍ନ ବହିଦାର 


ଜିଲ୍ଲାରେ ପିଅନ ପ୍ରେସେସ ସର୍ଭର ମିଶି ଦେଢ଼ଶହରୁ ଦୁଇଶହ । ସେ ସବୁ 
ଭିତରେ ଜଣେ ବାରି ହୋଇ ପଡେ | କ”ଣ ତା'ର ବିଶେଷତ୍ଵ କେହି ଜାଣି ପାରନ୍ତି 
ନାହିଁ । ଅଧୟକାରୀ ଅଛନ୍ତି ଯେଉଁମାନେ କ୍ଷେତ୍ର ଉପରେ ଧୁରନ୍ଧର | ମାତ୍ର କଲମର 
ଧୀର ଧାରନ୍ତି ନାହିଁ । ଏହାର ଓଲଟା ବି ଅଛନ୍ତି । ଲେଖା ପଢ଼ା ଚଉକସ, କ୍ଷେତ୍ର 
ଉପରେ ପାଞ୍ଚ ଲୋକଙ୍କୁ ଦେଖୁ ମୁହଁ ନ ଖୋଲେ । ନିଜ ମତ ଜାହିର କରିବାକୁ 
ଅକ୍ଷମ ! ମାତ୍ର ପ୍ରସନ୍ନ ବହିଦାର - ପିଅନଟିଏ । ଅଡରଲି କରି ନେବାକୁ ତା ପାଇଁ 
ହାକିମମୀନେ ଉପରେ ପଡୁଛନ୍ତି । କୋର୍ଟ ପିଅନ କରି ନେବାକୁ ପେସ୍କାରମୀନଙ୍କ 
ଭିତରେ ଝଗଡା | ହାକିମଙ୍କ ସାଙ୍ଗରେ ଟୁରରେ ଗଲେ ତାଙ୍କ ପାଦରେ କକ୍ଟା ଫୁଟିବ 
ନାହିଁ କି କାଦୂଅ ଲାଗିବ ନାହିଁ । କଚେରୀରେ ବସିଥିଲେ କେଉଁ ନଥିଟା ଆଗ 
ଫଏସଲା ଦରକାର କେଉଁଟାରେ ଧୀରେ ସୁସ୍ପେ ଦି ଦିନ ରଖ ହୁକୁମ ଦେବା ଚଳିବ, 
ତାହା ବାଛିବାରେ ହାକିମଙ୍କ ଡାହାଣ ହାତ | ଅନେକ ଦିନ ଯାଏ ଲୋକେ ଜାଣି ନ 
ଥିଲେ | ହାକିମମାନେ ଜାଣି ନ ଥଲେ ପ୍ରସନ୍ନ ଇଂରେଜୀ ବୂଝେ | କଟକରେ ଛାପା 
ଓଡିଆ-ଇଂରେଢୀ ଓାଡ୍‌ ବୁକ୍‌ ଖଣ୍ଡେ ପଢ଼ି ଆୟତ୍ତ କରି ଦେଇଛି । ଇଂରେଜୀ କହି 
ଜାଣେ ନାଇଁ ସିନା ହେଲେ ସବୂ ଓଡିଆ ଶବ୍ଦର ଇଂରାଜୀ ପ୍ରତିଶବ୍ଦ ଜିଭ ଆଗରେ । 
କେଇ ବରଷ ତଳେ ଧମା ଥାନା ହୁମା ପାଖରେ ମହାନଦୀ କୂଳ ସନ୍ତସନ୍ତିଆ ଜାଗା 
ଗୁଡାଏ ଦେଖୁବାକୁ ଡେପୁଟି କମିଶନ୍‌ର ଯାଇଥାନ୍ତି ¦! ସାଙ୍ଗରେ ସଦର ଏସ.ଡି.ଓ. । 
ପ୍ରସନ୍ନ ତାଙ୍କ ଅଡରଲି । ସାହବ ଯିଏ ସିଏ ନୁହେଁ । ଚଉଖୁଣ୍ଡିଆ, ଛ ଫୁଟ ଉଚ୍ଚା 
ମାକଡୋନାଲ୍‌ଡ ସାହେବ । ପାହୁଣ୍ଡ ପକାଇଲେ ଦି ଫୁଟ । ସମସ୍ତଙ୍କୁ ପଛରେ 
ପକାଇ ମାଡି ମକଚି ଚାଲିଯିବ । ଆରାମରେ ଟୁର୍‌ କରୁଥିବା ହାକିମ ସେଇଠି ଧରା 
ପଡିଯାଆନ୍ତି । ସନ୍ତସନ୍ତିଆ ଜମିଗୁଡାକରେ ମାଲଗୁଜ଼ାରୀ ଛାଡ ହେବ କି ନାଁ ? ସବୁ 
ବରଷ ସେଠୁ ପ୍ରଚାର ରୋଜଗାର ଶୂନ | ସାହେବ ଟାଲିଛି। ମଧ୍ୟ ବୟସର ଥନ୍ତଲ 
ପେଟ ରାୟ ସାହେବ ହରିଚରଣ ମହାନ୍ତି ଅସ୍ତବ୍ୟସ୍ତ ହୋଇ ଦଉଡୁଛନ୍ତି ପଛରେ । 

ସାହେବ ପିନ୍ଧିଛି ଖାକି ହାଫ୍‌ ପ୍ୟାଣ୍ଟ ଧଳା ହାଫ୍‌ ସାର୍ଟ, ଢୋତା ମୋଢା | ମହାନ୍ତିଏ 
ପୂରା ସାହେବୀ ପୋଷାକରେ । ପୋଷାକରେ ଆସ୍ଵସ୍ତି ଯୋଗୁଁ ହେଉ କି ନିଜର 
ପରିଶ୍ରମ ବିମୁଖ ଶରୀର ଯୋଗୁ ହେଉ ସେ ପଛରେ ପଡି ଯାଉଛନ୍ତି । ପ୍ରସନ୍ନ ସବା 
ପରେ | ମାକଡୋନାଲ୍‌ଡ ସାହେବ ମାଡି ଯାଉଛି । ପଙ୍କୁଆ କିଆରିରେ ଦି ଥର ପଶି 
ପଙ୍କ କେତେ ମାପିବାକୁ ବସିଲାଣି । ମାଡି ଚାଲିଛି | ୫ ୦/୬୦ ଏକର, ଯାହା ପାଣି 
ସନ୍ତ ସନ୍ତ, ସବୁ ଟିକିନିଖୁ ଦେଖୁ ନେଉଛି | ମଝିରେ ମଝିରେ ସାହେବ ଟିକେ ଚିଇଁକି 
ଉଠୁଛି । ଖାକି ହାଫ୍‌ ପାଣ୍ଟକୁ ଦି ହାତରେ ଧରି ଝାଡି ଦେଉଛି । ପୁଣି ଆଗକୁ 
ଚାଲୁଛି ! ପୁଣି ଅସ୍ଵସ୍ତି । ପିଚାରେ ହାତ ଦେଇ ପ୍ଯଣ୍ଟ ଝଡାଝଡି । ଥୋଡାଏ ବାଟ 
ପରେ ଡକରା “ ରାୟସାହେବ' । ସାହେବଙ୍କ ପାଖକୁ ଗଲେ ହରିଚରଣ | ସାହେବ 
ଖାଲି ଚିଇଁକି ଉଠୁଛି । ଆଉ ତାର ଧୈର୍ଯ୍ୟ ରହିଲା ନାହିଁ । ପେଣ୍ଟ ଖସାଇ ଦେଲା ଅଣ୍ଟା 
ତଳକୁ । ଉଦ୍ଦେଶ୍ୟଓ କ”ଣ ମୋତେ କଷ୍ଟ ଦେଉଛି ଟିକେ ଦେଖ । ହରିଚରଣ 
ଅନାଇଲେ, କ'ଣ ସାପ କାମୁଡିଲା ନାଇଁ ତ ଖଣ୍ଡିଆ ଖାବରା ଚିହ୍ନ ଦେହରେ କେଉଁଠି 
ନାହିଁ | ଓହୋ, ଏବେ ଜଣା ପଡିଲା କସରା ନାଲି ଦେହରୁ ଝୁଲୁଛି ଖଣ୍ଡେ ତୋଫା 
ନାଲି ଫିତା | ପାଟିକରି ଚିକ୍ରାର କଲେ ହରିଚରଣ - “ସାର ସାର, ଏ ଜୋକ, ଏ 
ଜୋକ” । ମାକ୍ଡୋନାଲ୍‌୍ଡର ଆହୁରି ବଡ ପାଟିରେ ଚିକ୍ରାର - ସଟିଶ୍‌ ଇଁରେଜୀର 
ସବୁ ସ୍ଲାଙ୍ଗ ସହିତ । ହତଭାଗା ଜିନିଷଟା ବ୍ଯଥାରେ ମୋ ଦେହ ଫଟେଇ ଦେଉଛି । 
ଭୀଷଣ ପୀଡା ଦେଉଛି । ତମେ କହୁଛ କ'ଣ ନା ଜୋକ । ହରିଚରଣ ଟିକେ 
ଇଂରାଜୀରେ ଦୁର୍ବଳ । ମାକଡୋନାଲ୍ସ ସାହେବର ସେ ଇଂରାଜୀ ଗାଳି ଶୁଣି ତାଙ୍କ 
ଇଂରେଜୀ ଶଦ୍ଦ ଭଣ୍ଡାର ଆହୁରି ବିପର୍ଯ୍ୟସ୍ତ । ଚଟକରି ପାଟିକଲେ “ ସାର, ଇଂରେଜୀ 
ନୁହେଁ, ଓଡିଆ ଜୋକ | ଓଡିଆ ଜୋକ ସାର୍‌ |! ” ସାହେବ ଆହୁରି ବେଶୀ ଇଂରେଜୀ 
ଶବ୍ଦରେ ନିଜର ଶରୀର ଓ ମନର ବ୍ୟଥା ପ୍ରକାଶ କରିବା ଆଗରୁ ପ୍ରସନ୍ନ ପାଟିରୁ 
ବାହାରିଲା ହଜୁର ଲିଇଚଟ୍‌ । ବଡ ମାରାତ୍ସକ ଏଗୁଡାକ ! ସେ ସାହେବକୁ ଧୂରେ 
ଧରିଲା | ପାଖରେ ଥଲା ଧୁଆଁ ପତୁ ପିକା | ଟିକେ ସେଥିରୁ ଆଣି ପାଣିରେ ଭିଜେଇ 
ଲଗାଇ ଦେବାରୁ ଜୋକଟା ଆପେ ଆପେ ଖସି ପଡିଲା । ସାହେବ ଭଲ ଭାବେ 
ନାଲିଆ ମୋଟା ଫିତାଟାକୁ ଦେଖୁଲା | ଗୁଣୁ ଗୁଣୁ କରି ଦୋହରାଇଲା - ବୃତି ଲିଚ 
(Bloody Leech) | ପ୍ରଶଂସା ପ୍ରସନ୍ଧ ପ୍ରତି । ଆଛ୍ଥା କାମ କରୁଛ । ହାମେ ୟାଦ 
ରଖୁଛୁ ! ପ୍ରସନ୍ନ ବହିଦାର ଇଂରେଜ ଜାଣିଛି । ଜୋକ କଥା ସମସ୍ତେ ଶୁଣିଲେ । 
ଟୁର ଶେଷରେ ଫେରି ହରିଚରଣଙ୍କ ଆଦେଶ | ପ୍ରସନ୍ଧକୁ ଆଉ ନିଜ ଅଡର୍‌ଲି 
ପଦରେ ରଖୁବା ନିରାପଦ ନୂହେଁ । ସାହେବର ଇଆ ଉପରେ ଦୃଷ୍ଟି ପଡିଲାଣି । 
I ୧୪୧ ॥ 

ସାହେବ ୟା ଜରିଆରେ କେତେବେଳେ କ”ଣ ବୁଝୁଥବେ କେଜାଣି । ପ୍ରସନ୍ନର 
ବଦଳି ହେଲା କୋର୍ଟକୁ । ପ୍ରଥମ ଶ୍ରେଣୀ ମାଜିଷ୍ଟେଟ୍‌ କୋର୍ଟର ପିଅନ | ପେସ୍କାର 
ମହା ଖୁସି । ପ୍ରସନ୍ଧର ପ୍ରଥମେ ପ୍ରଥମେ ବଡ ଅଦାଲତରୁ ସାନ ଅଦାଲତର ଚପରାସୀ 
ହେବାଟା ମର୍ଯ୍ୟାଦା ପ୍ରଶ୍ନ ବୋଲି ଭାବୁଥଲା । ପରେ ପେସ୍କାରଙ୍କ ଆଦର ସାଙ୍ଗକୁ 
ହାକିମଙ୍କ ଅନୂକମ୍ପା ପାଇ ସେ ସବୁ ଭୁଲିଗଲା । ପ୍ରସନ୍ନର ପୋଷାକ ସବୁରି ଆଖୁରେ 
ପଡିବାର ଭଳି । ହୁଦା ପରତଳା ଥିବ ମୀତ୍ର ପୀଇଜାମାଟା ଦାମିକା କନାର | ଆରଦି 
ପଞ୍ଚାବୀ ସେମିତି । ପିନ୍ଧା ପୋଷାକରୁ ପରତଳା ନଥିଲେ କୋର୍ଟରେ ଚପରାସୀ 
ବୋଲି କେହି ଠଉରେଇବେ ନାହିଁ । କାମରେ ମଳିଧୂକି ନାହିଁ । କୋର୍ଟ ଚାଲିଛି । 
ନାଁ ଡକରା । ସାକ୍ଷୀ ପହଞ୍ଚିଲା | ତାକୁ ଗଡାରେ ପୁରାଅ । ହଲପ ଦିଅ । ତା କାମ 
ସରିଲା । ତା'ର ଦସ୍ତଖତ ନିଅ ! ଫି ପୃଷ୍ଠାରେ । ଠାଏ ବି ବାଦ୍‌ ପଡିବ ନାହିଁ । 
ତା ପରେ “ ପଢ଼ି ଶୁଣାଇ ଦିଆଗଲା” ସିଲ୍‌ ମାରି ପେସ୍କାରଙ୍କ ହାତରେ ସାକ୍ଷୀ ଇଝାର 
ଧରେଇ ଦେଇ ନାଜରଖାନାରେ ସାକ୍ଷୀ ବାଟା ପାଇବାର ବ୍ୟବସ୍ଥା ତୃରାନ୍ବିତ 
କରେଇଦେବା କାମ ସବୁ ଯନ୍ତ୍ରଚାଳିତ ପରି ହେଉଥୀଏ | 

ପିଅନ ବଦଳି ମୋରି ଜରିଆରେ ହୁଏ । ବଡ ହାକିମ ପ୍ରସ୍ତାବ ଶୁଣାନ୍ତି | ମୁଁ 
ତାଲିକା କରି କିଏ କୁଆଡେ ଯିବ ଲେଖେ । ସେ ପଢ଼ି ଦସ୍ତଖତ କରନ୍ତି | ତା ପରେ 
ଆଦେଶ କାର୍ଯ୍ୟକାରୀ ହୁଏ । ଦିନେ ବଡ ହାକିମ ଡାକିଲେ । ପ୍ରସନ୍ନ ନାଁରେ ନାନା 
ପ୍ରକାର ଆପରି । କିଲଟରୀରେ ଗଡି ଆସିଛି କେଉଁ ଅନାଦି କାଳରୁ - ପେସ୍କାର 
ପାଉଣା ଚାରଣା, ପିଅନର ଅଣାଏ । ସାକ୍ଷୀ କି ମୁବେଇ ମୁଦାଲା ସହରରେ ରହିଗଲେ 
ଖରଚ ଦିନକୁ ୨/୩ ଟଙ୍କା | ସାଙ୍ଗେ ସାଙ୍ଗେ କାମ ସାରି ତାଙ୍କୁ ତାରିଖ ଶୁଣାଇ ବିଦା 
କରିଦେଲେ ତାଙ୍କର ଖରଚ ରହିଗଲା | ସେ ଦୂଇଅଣା ଚାରିଅଣା ନିଜ ପାଇବା ସାକ୍ଷୀ 
ବଟାରୁ କି ନିଜ ପାଣ୍ଠିରୁ ଦେବାକୁ କୁଣ୍ଠିତ କାହିଁକି ହେବେ ? ହାଇକୋର୍ଟ ଜଜ୍‌ଠାରୁ 
ଜିଲ୍ଲା ମାଜିଷ୍ଟେଟ ପର୍ଯ୍ୟନ୍ତ ସମସ୍ତେ ଏକଥା ଅଳ ବହୁତେ ଜାଣିଛନ୍ତି | ଏ ଠିକ୍‌ ଗଣତନ୍ତ୍ତ 
ଶାସନ ଭଳିଆ । ଏହାର ବିକଳ୍ପ ପନ୍ଛା କିଛି ନାହିଁ ବୋଲି ସମସ୍ତେ ସହି ଆସିଛନ୍ତି | 
ପ୍ରସନ୍ନକୁ କିଏ ଅଣାଏ ଦିଅଣା ଦେଲେ ସେ ଶୁଣାଉଛି “ ବିଧାତା ତୋତେ ଏଇ ବୁଵି 
ଦେଇଛି । ମୋ ବେଶ ପୋଷାକ ଦେଖୁ ଏଇ ପଇସା କେତେଟା ଦେବାକୁ ତୋ 
ବିବେକ କହିଲା ? ସୁନା ରୂପା ଛଡା ମୁଁ ଆଉ କିଛି ଧାତୁ ଛୁଏଁ ନାହିଁ ।' ଅର୍ଥ ସୁଷ୍ପଷ୍ଠ | 
ଆଠଣିରୁ କମରେ ଏଠି କାମ ଦେବ ନାହିଁ । ବଡ ହାକିମ ମତେ ନିର୍ଦ୍ଦେଶ ଦେଲେ 
¬ ପ୍ରସନ୍ଧକୁ କୋର୍ଟରୁ ଧରି ଆସ । ତାକୁ ଅଫିସ୍‌ରେ ରଖ । ଅଫିସ୍‌ରେ ବସି 
ସୁପରିଟେଣ୍ଡେଣ୍ଟଙ୍କ ବୋଲ ହାକ କରିବ । ଫାଇଇ ନେବା ଆଣିବା କରିବ | କଚେରୀ 

ଶେଷରେ ଟାଉନ୍‌ ଡାକ ନେଇ ବାଣ୍ଡିବ । ସକାଳେ ପଛେ ଦି ଘଡି ବିଳମ୍ବରେ ଆସୁ । 
ମୋ ଆଡ଼ୁ କିଛି କହିବାର ନ ଥଲା | ଆଦେଶ କାର୍ଯ୍ୟକାରୀ ହେଲା | ଶ୍ରୀମାନ ପ୍ରସନ୍ନ 
ବହିଦାର ଇଂଲିସ୍‌ ଅଫିସର ପିଅନ ହେଲେ | କୋର୍ଟରେ ହୁଦା ପରତଳା ପିନ୍ଧିବାକୁ 
ପଡ଼ୁଥିଲା । କାଳେ କିଏ ପକ୍ଷଭୁକ୍ତ ସାକ୍ଷୀ କି ବାହାରିଆ ଅନ୍ୟ ଲୋକ ବୋଲି ଭାବି 
ଦେବ ବୋଲି । ଏଠି ତା'ର ବା ଆଉ ଦରକାର କ”ଣ ? ସୁପରିଂଟେଣ୍ଡେଣ୍ଟଙ୍କ 
ପାଖକୁ ଯିବାକୁ ମନ । କ”ଣ କାମ ତମର ? ମତେ କୁହ । ମୁଁ ଯାଇ ସଂପ୍ପକ୍ତ 
ଅମଲାଙ୍କୁ କହିବି କାମ ଶୀଘ୍ର ଛିଣ୍ଡାଇ ଦେବାକୁ । ସରକାରୀ ଅଫିସ | ଯିଏ ଇଛା ସେ 
ଭିତରେ ପଶି ନିଜ ଖବର ବୁଝିବା ନିଜ କାଗଜ ତଦବିର କରିବା ଦୂଷଣୀୟ ଓ 
ମନା | ଅତି ସୁନ୍ଦର ବ୍ୟବସ୍ଥା । ଅଫିସରେ ଶ୍ୂଙ୍ଖଳା । ଗହଳି ଚହଳି ବନ୍ଦ | 
ଅମଲାମାନଙ୍କୁ ନୀରବରେ କାମ କରିବାକୁ ସୁଯୋଗ ମିଳଛି । 

ଛମାସରୁ ବେଶୀ ହୋଇ ଗଲାଣି । ପ୍ରସନ୍ନ ବଦଳି ହୋଇ ଅଫିସରେ ଟୁଲ 
ପକାଇ ବସିବାରେ ଅଭ୍ୟସ୍ତ ହୋଇ ଗଲାଣି | ବଡ ହାକିମ ଦିନେ ଡାକିଲେ “ ବୁଝିଲ 
ଶରତ ! ପେଟରେ ନ ମାରି ପିଠିରେ ମାରିବା ସବୁବେଳେ ଶ୍ରେୟସ୍କର | ଶାସନର 
ନୀତି ହେଉଛି ସେଇଆ | ସେଥିରେ ମର୍ଯ୍ୟଦା ବଢ଼େ । ସବୁରି ପେଟ ପାଟଣା ଅଛି । 
ହେଇ, ସେଦିନ ଷ୍ଟେଟସମ୍ୟାନର ସମ୍ପାଦକୀୟରେ ପଢ଼ିଥବ । ପଟୁଆରୀ, ପିଅନ 
ପୁଲିସ ସିପାହୀ, ପ୍ରସେସ ସରଭର ଏମାନଙ୍କ ନିଜ ଢୀବିକା ଅର୍ଜନର ପନ୍ଛା ଉପୁରି 
ପ୍ରସନ୍ଧର ଦୁଇଟା ପିଲା । ଇସ୍କୁଲରେ ପଢୁଛନ୍ତି । ନିଜ ଜଳଖୁଆ ବଜାର ଖରଚ 
ପିଲାଙ୍କ ଇସ୍କୁଲ ଦରମା ତାର କୋର୍ଟରେ ଥିଲେ ଉପୁରିରୁ ଉଠି ଯାଉଥିଲା | ବିଚାରା 
ଏବେ ହଇରାଣ ହୋଇ ଯାଉଥିବ । ଗରିବ ଲୋକ । ତମେ ତାଠାରୁ ବୁଝ । ସେ 
ଯେଉଁ କୋର୍ଟକୁ ଯିବାକୁ ଚାହୁଁଛି ସେଇଠି ତାକୁ ବସେଇ ଦିଅ | ଆଉ ଯେପରି ଆପତ୍ତି 
କେଉଁଠି ନ ଆସେ, ସେଥପ୍ରତି ନଜର ରଖ୍ଦବ ।” ସେଇ ନିର୍ଦ୍ଦେଶ କାର୍ଯ୍ୟକାରୀ 
କରିବାକୁ ପ୍ରସନ୍ଧକୁ ଡାକିଲି । ସେ ବଡ ଗମ୍ଭୀର ଦିଶିଲା, ବକ୍ତବ୍ୟ “ ହଜୁର, ଥରେ ମୁଁ 
ଅଯୋଗ୍ୟ ହେଲି କୋର୍ଟ କାମକୁ । ବଦଳି ହେଲା | ପୁଣି ୬ ମାସ ନ ଯାଉଣୁ ଯିବି 
କେମିତି ? ହଜୁରଙ୍କ ବିଚାର ବୁଦ୍ଧିରେ ତୁଟି ଅଛି ଏ କଥା ଏହା ଫଳରେ ପୁଣି 
ପ୍ରମାଣିତ ହେବ । ଯାହା ମୋ ଭାଗ୍ୟରେ ଅଛି ସେଇଆ | ଯେଉଁଠି ଅଛି ସେଇଠି 
ଥାଏ ।” ବଡ ହାକିମଙ୍କୁ ଶୁଣାଇଲି |! ସେ ଅତି ପୋଖତ ହାକିମ । ସବୁରି ମନ କଥା 
ବୁଝି ପାରିବା ଭଳି ଶକ୍ତି ପାଇଛନ୍ତି । ମତେ କହିଲେ “ ହାରାମଜାଦା, ଦି ପଇସା ଭଲ 
କମାଉଛି | ସେଇ ଢ଼େଉ ଗଣି ଯେ ପଇସା ରୋଜଗାର କରୁଥିଲେ ତାଙ୍କର ବଂଶଧର 
ଏଇଟା | ତମକୁ ଭୂତ ବନେଇ ଦେଲାଣି ।” ବଡ ହାକିମଙ୍କର ଏ ବକ୍ତବ୍ୟ ମୋ ପ୍ରତି 

ରୋମନୁନ ଏକ ବ୍ୟର୍ଥ ଅର 


ଏକ କୁର ଉପହାସ । ମୁଁ ସଫେଇ ଦେଲି - ଏ ସନ୍ଦେହ ଅମୂଳକ | ମୁଁ ସେଇଠି 
ବସୁଛି । ସୁପରିଂଟେଣ୍ଡେଣ୍ଟ ବସୁଛନ୍ତି ! ପୁଣି ନଥୂମାନ ନବା ଆଣିବା, ଡାକ ବାଣ୍ଟିବା 
ଛଡା ତାର ଆଉ କାମ କିଛି କାମ ନାହିଁ । ଏଥିରେ ଦି ପଇସା ହାତ ସଫେଇ 
କରିବାର ଅବକାଶ କେଉଁଠି ରହିଲା ? ବତ କାହିମଙ୍କର ସେଇ ଗୋଟିଏ କଥା 
“ ଭିତରକୁ ପଶ, ଉପରେ ଉପରେ ଭାସ ନାହିଁ । ଗଭୀର ଅନୁସନ୍ଧିସା ଥଲେ ତମେ 
ଏହା ରେଦ କରିବ ।” ବଡ ମଣିଷକୁ ଉତ୍ତର ନାହିଁ, ଯେମିତି ସରଗକୁ ନିଶୁଣି 
ନାହିଁ । ତାଙ୍କ ଯୁକ୍ତି ସିଦ୍ଧାନ୍ତ ଦୋଷଯୁକ୍ତ ଏ କଥା ମନେ ମନେ ଧରି ନେଇ ଫେରି 

ଆସିଲି । 
ଆକବର ଅଲ୍ଲୀ ଦପ୍ତରୀ | ୪୦ ବରଷ ଧରି ଏଇ କିଲଟରୀରେ କର୍ମଚାରୀ । 
ଇଂରାଜୀରେ ସଂଖ୍ୟା ଖାଲି ଚିହ୍ଦିଛି । ପୁଣି ଓଡିଆ ଭଲ ଜଣା ନାହିଁ । ଉର୍ଦ୍ଧ ମିଶା 
ହିନ୍ଦୀରେ କଥା କହେ । ଦଳେଇ ପଡାରୁ ଚାବି ମାଳ ହାତରେ ଝୁଲେଇ ବାହାରିଲେ 
ଘଣ୍ଟା ମିଳେଇ ନେଇ ହେବ ଯେ ଦଶଟା ବାଜିବାକୁ ଦଶ ମିନିଟ୍‌ ଅଛି । ଦଶ 
ମିନିଟ୍‌ରେ ଅଫିସ୍‌ ପହଞ୍ଚି ଫରାସକୁ କାମ ବତେଇ ସବୁ ହାକିମମାନଙ୍କର ଇଜଲାସରେ 
ଦୂଆତରେ କାଳି ଭରି କଲମ ମାନ ସଫା କରି କାନ୍ଧ ଘଣ୍ଟାମାନଙ୍କରେ ଯେଉଁଠି ବାର 
ଅନୁସାରେ ଚାବି ଦେବା ତା ଦେଇ ଦଶଟା ପଚିଶ ମିନିଟ୍‌ରେ ଡେପୁଟି କମିଶନରଙ୍କୁ 
ସଲାମ । ଯଦି ତାଙ୍କର ଇଜଲାସରେ ବସିବାର ଅଛି, ସେଥୁପାଇଁ ସ୍ବରଣ କରାଇ 
ଦେବା ମଧ୍ୟ ତାର କାମ | ନ ହେଲେ କିଛି ଗୋଟାଏ ହୁକୁମ ଆଣି ତାକୁ ତାମିଲ 
କରିବାରେ ଆନନ୍ଦ | ଚାରିଟାରେ କଚେରୀ ବନ୍ଦ ¦ ସେ ପର୍ଯ୍ୟନ୍ତ ଗୋଟିଏ ଜାଗାରେ 
ବସିବ । ମଝିରେ ମଝିରେ ଥରୁଟିଏ ଉଠିବ - ଚାହା ଖାଇବାକୁ । ଗୋଡଚପା ଗେଗା 
ଚପକନ । ଆଖରେ ସୁରମା | ମୁଣ୍ଡରେ ଗୁଜରାଟୀ ଟୋପୀ, ଦିପଟ ବିଲେଇ ନିଶ | 
ଚେହେରାରେ ଗାମ୍ଭୀର୍ଯ୍ୟ ଓ ଆଭିଜାତ୍ୟ ଭରି ରହିଛି । ଆକବର ଅଲ୍ଲୀଙ୍କ ଅଯାଚିତ 
ସାହାଯ୍ୟ ମୋତେ ମିଳେ ଗୋଟିଏ ମକଦଦମାରେ | ସମ୍ବଲପୁର ଜିଲ୍ଲାରେ ପ୍ରଚଜାସ୍ବର୍ଵ ଓ 
ଭୂ-ରାଜସ୍‌ ଅସୁଲ ନିୟନ୍ତ୍ରଣ ପାଇଁ ମଧ୍ୟ ପ୍ରଦେଶ ( ସିପି) ଆଇନ ପ୍ରଚଳିତ | ସେ ପୁଣି 
କେଉଁ ସାଲର ଆଇନ, କେଉଁ ଅଞ୍ଚଳରେ ତାହା ମନେ ରଖବାକୁ ହେବ | ସମଗ୍ର ଜିଲ୍ଲା 
ତତ୍‌କାଳୀନ ସିପି ବେରାରରୁ ଆସି ଓଡିଶାରେ ମିଶେ ୧୯ ୧ ୨ ମସିହାରେ | ନୂଆପଡା 
ସବ ଡିଭିଜନ ଖଡିଆଳ ରାଜାଙ୍କ ଜମିଦାର ଓ ମହାଦେବ ପାଲି ଥାନା ମିଶେ ନୂତନ 
ଓଡ଼ିଶା ପ୍ରଦେଶ ଗଠନ ହେବାବେଳେ ୧ ଅପ୍ରେଲ ୧୯୩୬ରେ | ଏ ଅଞ୍ଚଳ ସବୁ 
ଓଡ଼ିଶାରେ ମିଶିବା ବେଳେ ପ୍ରଜାସ୍ଵତ୍ତ ଓ ଭୁଂରାଜସ୍ଵ ଆଇନ ଯେମିତି ଥଲା ସେମିତି 
ଓଡିଶାରେ ପ୍ରଚଳନ । କହିବା ନିଷ୍ପୟୋଜନ, ୧୯୧୨ ଓ ୧୯୩୬ ପରେ 

ମଧ୍ୟପ୍ରଦେଶର ମୂଳ ଆଇନର ସେଠାରେ ବହୁତ ସଂଶୋଧନ ହୋଇଛି | ଓଡିଶାରେ 
ମଧ୍ୟ କେତୋଟି ସଂଶୋଧନ କରାଯାଇ ଥାଏ | ବହି ବା କେଉଁଠି ମିଳିବ, ଯେଉଁଥିରେ 
୧୯ ୧ ୨ ବା ୧୯୩୬ ସାଲରେ ପ୍ରଚଳିତ ଥିବା ଆଇନ ଅବିକଳ ମିଳିବ ? ଯେଉଁ 
କେତେ ଖଣ୍ଡ ବହି ଥାଏ, ତାହା କୀଟଦ୍ରଂଷ୍ଟଟ ପୀତାଭ, ବ୍ୟବହାର ଅଯୋଗ୍ୟ ! ମୋର 
ରାୟ ଲେଖୁବାକୁ ଏମତି ଗୋଟେ ବହି ଓ ସେଥିରେ ସଂପର୍କିତ ଦଫାର ନଜିର 
ଦରକାର ପଡୁଥାଏ । ପ୍ରଥମେ ଲେଖୁଛି | ଦେଖାଇ ହେବାକୁ ମନ ହୁଏ, ମୁଁ ଭାରି 
ଜାଣିବାର । ଖୁବ୍‌ ଦଖଲ ଅଛି ମୋର ପ୍ରଚଜାସ୍ଵତ୍ତ ଓ ଭୁ- ୮ ରାଜସ୍ବ ଆଇନ ଉପରେ । 
ସବୁ କଥା ଭାବି ମୁଁ ଲେଖବାକୁ ବସେ । କଲମ ଚାଲେ ନାହିଁ । କଚେରୀ ଗହଳି 
ଚହଳି ସରିଲେ ଧୀର ମନରେ ଲେଖ୍ରବି ଭାବିଥାଏ । କଚେରୀ ଶେଷ ସମୟ ଆଡକୁ 
ଘର ଆଡକୁ ମନ ଡାକେ | ଚାରି ବାଜିଲେ ଘରକୁ ଛୁଟେ । ଦେଖୁ ଦେଖୁ ରାୟ 
ଦେବା ଦିନ ହେଲା | ଭାବିଲି ଆଜି ବସି ବୂଝି ସୁଝି ସବୁ ଲେଖଦେବି । ବସିବା ସହଜ 
ମାତ୍ର ପାଠ କୁଆଡୁ ଆସୁଛି ? ଦପ୍ତରୀ ଆସିଲେ ଇଜଲାସରେ ତାଲା ଲଗାଇ ଯିବାକୁ । 
ସବୁ ଘର ବନ୍ଦ ସରିଲାଣି । ମୋ ପାଇଁ କେବଳ ଅପେକ୍ଷା । ମୁଁ କହିଲି ତମେ ଯାଅ | 
ଚାବି ନାଜରଖାନାର ପହରା ପାଖରେ ମୁଁ ଦେବି । ତମ ପାଖରେ ସେ ପହଞ୍ଚାଇ 
ଦେବ । ନିଜ ଅଧ୍ବକାର ସୂଚକ ଚାବି କାଠି ଅନ୍ୟ କାହା ହାତକୁ ଯିବ ଏଥୁପାଇଁ ମନେ 
ହେଲା ସେ ପରାଡ୍‌ମୁଖ । ମତେ ଓଇଟି ପ୍ରଶ୍ନ ସବୁଦିନେ ଟ୍ରେଜେରୀ ଘଣ୍ଟାରେ ଚାରି 
ପିଟା ହେବା ବେଳେ ସାଇକେଲରେ ପ୍ୟାତେଇ କରିବା ହାକିମଙ୍କର ଆଜି ଏ ବ୍ୟତିକ୍ରମ 
କହିକି ? କହିଲି ଗୌନ୍ତିଆଇ ହକ ନେଇ ଗୋଟାଏ ରାୟ ଲେଖବାକୁ ଅପେକ୍ଷା 
କରୁଛି । 

ମୋତେ ଥଙ୍ଗ ଥଙ୍ଗ ହେବା ଦେଖୁ ଅକବର ଅଲ୍ଲା କହିଲେ ମହାଫିଜଖାନା 
ଚାବି ଦେଇ ସାରିଛି । ବସ୍ତାବରଦାର କିନ୍ତୁ ଅଛନ୍ତି । ଯଦି ମୋତେ କହିବେ କେତୁଟା 
ପୁରୁଣା ନଥ ପଢ଼ିବାକୁ ଦେବି । ପଢ଼ିଦେଲେ ଲେଖୁବାକୁ ସହଜ ହେବ |! ମୋର 
ଆଗ୍ରହ ଦେଖୁ ସମ୍ମତି ଅପେକ୍ଷା ନ କରି ଚାଲିଯାଇ ନାଲି ସାଲୁକନାରେ ବନ୍ଧା ଦୁଇଟା 
ବଡ ବସ୍ତାନି ମୋ ଆଗରେ ରଖ୍ଦେବାକୁ ତାଙ୍କୁ ଦଶ ମିନିଟରୁ ବେଶୀ ସମୟ ଲାଗି 
ନ ଥିବ | ବସ୍ତାବରଦାର ଫକୀର ଧୁଳି ଝାଡ଼ୁଝୁଡ଼ୁ କରି ଦେଇଥାଏ । କୌତୁହଳର 
ସହିତ ଗୋଟାଏ ବସ୍ତା ଖୋଲିଲି | ସତରେ ତ ଯେମିତି ଏକା ଧରଣର ମକଦ୍ଦମାର 
ରାୟ ଅପିଲ ଓ ମୂଳ ଫଏସଲା ସବୁ ଅଛି । ଦି'ଟା ଯାକ ବସ୍ତାନି ସେଇଆ | ନଥିରେ 
ଫଏସଲା ତାରିଖ ଦେଖ କେଉଁ ସାଲର ଜାଣି ହେବ । ମୁଁ ପଢ଼ିଲି । ମୋର ପାଣ୍ଡିତ୍ୟ 
ଆସିଗଲା । ନୋଟ୍‌ କରି ନେଲି ପଏଣ୍ଡମାନ । ପରଦିନ ସକାଳେ ଆସି ପହିଲି 

କଚେରୀରେ ଲେଖୁ ଦେବି । ମୋର ଘଣ୍ଟାଏ ଖଣ୍ଡେ ବୋଧହୁଏ ଡେରି ହେଲା | ଦି 
ଜଣ ଅପେକ୍ଷା କରିଥାନ୍ତି । ମୁଁ ଗଲି । ସେମାନେ ମାହାଫିଜଖାନା ଓ କୋର୍ଟଘର ବନ୍ଦ 
କରିବାକୁ ପଛରେ ରହିଲେ । ପରଦିନ ନିଜ ପାଣ୍ରିତ୍ୟ ପ୍ରକାଶ କଲି | ନକଲ ମେ କ୍ୟା 
ଅକ୍କଲ | ମୂଳ ଇଲମ ଦେବାବାଲା ତ କାହାକୁ କହିବ ନାହିଁ । ଅର୍ଡର ଶୁଣାଇଲି | 
ପୁରୁଣା କର୍ମଚାରୀମାନେ ତାରିଫ କଲେ । ମୋର ଉପରେ ହାକିମ ଥଟ୍ଟାରେ କହିଲେ 
ଶରତ ! ତମେ ଲେଖୂଛ ନା କାହା ହାତରେ ଲେଖାଇଲ ? ମୋର ପାଣ୍ଡିତ୍ୟ ଏତେ 
ଦୂର ଥିବ ଚାଙ୍କର ବିଶ୍ଵାସ ନ ଥିଲା | 

୧୯୫୦ ମସିହା । ଆଉ ଥରକର କଥା | ଓ୍ଯାଇଟିଅରରେ ଭାରତୀୟ 
ଇତିହାସ କଂଗ୍ରେସ ବସୁଛି । ଓଡିଶାର ମୁଖ୍ୟମନ୍ତ୍ରୀଙ୍କୁ ସେଠାରେ ସମ୍ମାନନୀୟ ଡକ୍ଟରେଟ୍‌ 
ଉପାଧ୍‌ ଆନ୍ଧ୍ର ବିଶ୍ବବିଦ୍ୟାଳୟ ପ୍ରଦାନ କରିବ । ଇତିହାସ କଂଗ୍ରେସ ସାଙ୍ଗକୁ ନଥପତ୍ର 
ପ୍ରଦର୍ଶନୀ ହେଉଥାଏ । ଦେଶ ସ୍ଵାଧୀନ ହେବା ପରେ ପ୍ରଥମ । ସରକାରୀ ନିର୍ଦ୍ଦେଶ 
- ପୁରୁଣା ଏତିହାସିକ ଗୁରୁତଵଥବା ଦଲିଲ ପତ୍ର ସେଠାକୁ ଯିବାକୁ ପଠାଅ | କ'ଣ 
ପଠାଯିବ ? ହୀରାଖଣ୍ଡ ସମାଚାରରେ ବାହାରିଥଲା ହୀରାକୁଦରେ ହୀରା ମିଳିଥିଲା |! 
ଷ୍ଟେଟସମ୍ୟାନ କାଗଜ ପ୍ରାୟ ୬୦ ବର୍ଷ ତଳେ ସୂଚନା ଦେବା ଜଣାଗଲା । ପୁଣି ବୀର 
ସୁରେନ୍ଦ୍ର ସାଏ ନାଗପୁର ଜେଲରୁ କ'ଣ ସବୁ ଲେଖଥଲେ । ତାଙ୍କୁ ରାଜଦ୍ରୋହ 
ଅପରାଧରେ ଦୀର୍ଘ କାରାବାସ ଦଣ୍ଡ ଦିଆଯାଇଥାଏ | ସ୍ବାଧୀନତା ସଂଗ୍ରାମୀମାନଙ୍କର 
ଜୀବନୀ ବା କାର୍ଯ୍ୟାବଳୀ କେବଳ ଲୋକ ମୁଖରେ ଯାହା ଶୁଣିବାକୁ ମିନୁଆଏ । 
ସବୁରି ବିଶ୍ଵାସ ଏ ସଂକ୍ରାନ୍ତରେ କାଗଜ ମହାଫିଜଖାନାରେ ଜରୁର୍‌ ମହଚୁଦ ଅଛି, 
ହେଲେ ସମୟ ସୀମିତ । ଚିହ୍ନି ବାହାର କରିବା କୌତୁହଳୀ ପାଠକ ତା'ଠାରୁ 
କମ୍‌ । ଦପ୍ତରୀ ଅକବର ଅଲ୍ଲା ସାହାଯ୍ୟ କରିପାରେ କି ? ଅଧକ୍ଷ ଘନଶ୍ଯାମ ଦାସ 
ପ୍ରଥମେ ସୂଚନା ଦେଲେ । ଦୂଇଟି ଫାଇଲ ଅକ୍ଷତରେ ଧୂଜି ଝାଡ଼ୁଝୁଡ଼ୁ କରି ପେସ୍‌ 
କଲେ ଅକବର ଅଲ୍ଲା । ହୀରାଖଣ୍ଡ ହୀରା ସହିତ ଖଣ୍ଡା ଗାମର କଏଦୀ ସୁରେନ୍ଦ୍ର 
ସାଏଙ୍କ ଅପିଲ ଓ ତା ଆଗର ସବୁ ନଥପତ | କାଗଜମାନ ଓ୍ଯୟାଇଟିଅର ପଠାଗଲା | 
ପ୍ରଶଂସା ପତ୍ର ମିଳିଲା - ଗବେଷଣା କାହାର କେହି ଜାଣିଲେ ନାହିଁ । ପଣ୍ଡିତମନ୍ୟ 
କେହି ପ୍ରଶାସକ ପରବର୍ରୀ କାଳରେ ତାକୁ ସ୍ବଗର୍ଭସ୍ପ କଲେ । 

ଦି ଦିଇଟା ଘଟଣା ପରେ ମୋର କୌତୁହଳ ମନ ଆକବର ଅଲ୍ଲୀଙ୍କ ସାନ୍ଧିଧ 
ଲୋଡିଲା - ଚିତନବିସ ଘାଟ କେମିତି ହେଲା, ଭିକ୍ଟୋରିଆ ଟାଓ୍ୟାର ଓ ଭିକ୍ଟୋରିଆ 

ଡାଏମଣ୍ଡ୍‌ ଜୁବୁଲି ନିର୍ମାଣ ଇତିହାସ, ବରପାଲି ଜମିଦାରୀ ଖାସର ବିବରଣୀ ଜୁଜୁମରା 
ଜମୀଦାରୀ କିପରି ନିଲାମ ହେଲା ଏଇ ସବୁ କଥା ଶୁଣିବାକୁ । ନଥପତ୍ର ଅଛି ଏତେ 
ନମ୍ବର ଥାକରେ । ମୋର ତାକୁ ପଡ଼ିବାକୁ ଯିବା କ”ଣ ଦରକାର ? ଆମ ଆମ 
ଭିତରେ ବୟସ ତଫାତ୍‌ ୩୨ ବର୍ଷ । ତେଣୁ ମୋର ବୟସ ଓ ଅଭିଜ୍ଞତା ପ୍ରତି 
ଆକର୍ଷିତ ହୋଇ ବେଳ ଦେଖ ସେ ଆସି ଠିଆ ହୋଇ କେତେ କଥା ଗପ ଛଳରେ 
କହନ୍ତି । ମୁଁ ମଧ୍ୟ ଅଫିସର ଟିକିନିଖ କଥା ତାଙ୍କଠାରୁ ବୁଝେ । ମୋର ଦୋଷ କ”ଣ 
ବା ବାହାଦୂରୀ କେଉଁଠି, ସେ ନିର୍ବିକାରରେ ମତେ ଶୁଣାନ୍ତି । ପିଅନ ପ୍ରସନ୍ନ ତାଙ୍କୁ 
ଚାଚା ଡାକେ । ସେ ଦିନ ତାଙ୍କୁ ପଚାରିଲି ଏଡି.ଏମ.ଙ୍କର ଇଚ୍ଛା ସେ ପ୍ରସନ୍ଧ କୋର୍ଟ 
ପିଅନ ହେବାକୁ । ମାତ୍ର ସେ ମନା କରୁଛି । ତାର ପିଲା ଦିଟା ସ୍କୁଲରେ ପଢୁଛନ୍ତି 
ବୋଲି ଏ.ଡି.ଏମ.ଙ୍କ ଦରଦ । କାଇଁକି ମନା କରୁଛି ?' ଆକବର ଅଲ୍ଲୀ କହିଲେ 
- ' ମତେ ଜଣା ଅଛି ମାତ୍ର ସେ ଯଦି କହିବ ମୁଁ ବତେଇବି ! ତାର ଅନୁମତି ନ ଥାଇ 
କହିବା ବେଇମୀନି ହେବ । ତାକୁ ପଚାରନୁୁ ।” ଆହୁରି ବେଶୀ କୌତୁକଜନକ 
ଅବସ୍ଥା - ପ୍ରସନ୍ଧଜୁ ପଚାରିଲି । “ ଚାଚା କ”ଣ ନ ଜାଣେ ଏ ମୂଲକର ? ହଁ, ଯାହା 
ଜାଣେ କହୁ । ମୁଁ ତାକୁ ମନା କରିବି ନାହିଁ ।” ପରଦିନ ଆପେ ଆପେ ଆକବର 
ଅଲ୍ଲୀ ଜଣାଇଲେ ¢“ ପ୍ରସନ୍ନ ମତେ କହିଲା ଆପଣଙ୍କୁ ଜଣାଇବାକୁ । ଆପଣଙ୍କୁ ସାହାଯ୍ୟ 
କରିବା କର୍ରବ୍ଯ । ଆଲ୍ଲା ଆପଣଙ୍କର ମଙ୍ଗଳ କରିବେ ! ଆଉ କେହି ଏ କାମକୁ 
ପାରିବ ନାହିଁ, ପ୍ରସନ୍ନ ଛଡା । ଆପଣ ମଧ୍ୟ ଆଉ କାହା ଆଗରେ ପ୍ରଘଟ କରିବେ 
ନାହିଁ । ଏ.ଡି.ଏମ. ଜାଣି ସରିଛନ୍ତି ।” ମୁଖବନ୍ଧ ପରେ ଅସଲ ବିବରଣୀ | “ ଏଇ 
ସହରରେ କେନ୍ଦୁ ପତ୍ରର ମୁଖ୍ଯ ବ୍ୟବସାୟ ଗଢ଼ି ଉଠିଛି । ସବୁ ବଡ କେନ୍ଦୁପତ୍ର 
ବ୍ୟବସାୟୀ ଏଇଠି ନତୁବା ଝାରସୁଗୁଡାରେ । ସୁନ୍ଦରଗଡ, ବଲାଙ୍ଗିର, ବରଗଡ 
ସବୁୂଆଡୁ କେନ୍ଦୁପତ୍ର ବେପାରୀମାନେ ଏଇଠି ହାଜର । ନାଥୁଭାଇ, ମୋତିଭାଇ, 
ବାବଜୀଭାଇ, ହଗନଇଲାଇ, ମଗନଲାଲ, ଦେବଜୀ ହରିଭାଇ, ଶ୍ରୀଅଗସ୍ତୀ, ଭିକୁଭାଇ 
ସମସ୍ତେ ଏଇଠି । ପୂର୍ବପାକିସ୍ଥାନରେ ଏବେ କେନ୍ଦୁପତ୍ରର ଭାରି ଅଭାବ । ତାହା 
ଆଗରୁ ଭାରତରୁ ବିନା ବାଧାରେ ଯାଉଥଲା | ଏବେ କେନ୍ଦୁପତ୍ରକୁ ଆବଶ୍ୟକ ଦ୍ରବ୍ୟ 
ଘୋଷଣା କରି ସେଥିପାଇଁ ପରମିଟ୍‌ ହୋଇଛି । ପରମିଟ୍‌ ଦେବେ ଡେପୁଟି କମିଶନର । 
ଏବେ ଜିଲ୍ଲାରେ ମହଢୂଦ ମାଲ ଯଥେଷ୍ଟ । ତେଣୁ ପଠାଇବାରେ ତାଙ୍କର କୁଣ୍ଡା 
ନାହିଁ । ଓ୍ୟାଗନ ଅଭାବ । ବ୍ଯବସାୟୀମାନେ ନାନା ଉଦ୍ୟମରେ କଲିକତା, 

ଚକ୍ରଧରପୁର, ସିନିରେ ଧରାଧରି କରି ଓ୍ୟାଗନ ଆଣୁଛନ୍ତି । ପରମିଟ୍‌ ମିଳିଲେ 
ଓ୍ୟାଗନରେ ମାଲ ଲଦେଇ ହେବ । ଥରେ ଓ୍ଯାଗନ ଅଟକି ଗଲେ ଡେମରେଜ 
ଦିଇଶହ କି ଚାରିଶହ । ସମସ୍ତେ ବ୍ୟସ୍ତ | କେନ୍ଦୁପତ୍ର ପରମିଟ୍‌ ଜଲଦି ମିଳୁ । 
ଦରଖାସ୍ତ ଦେଇ, ଦି ଦିନ ଅପେକ୍ଷା କଲେ ଓ୍ଯୟାଗନର ଡେମରେଜ ପଡିବ । ସେଇ 
ଦିନ କାମ ହେବା ଦରକାର । ଡେପୁଟି କମିଶନରଙ୍କ ପାଖକୁ ଫାଇଲ ଗଲା ସେଥିରେ 
ଗୋଟାଏ ଦସ୍ତଖତ ହୋଇ ଖାଲି ଫେରୁଛି । ସେ ମଧ୍ୟ ଚିଡୁଛନ୍ତି | ଗୁଡାଏ ପାଇଲ 
ତୁଛାକୁ ତାଙ୍କ ଆଖ ଆଗରେ ଗଦା ହୋଇ ନ ଥାଉ | ପ୍ରସନ୍ନ ଏ ସବୁ ଜାଣିଛି । ସେ 
ନିଜର ଫିସ୍‌ ଧାର୍ଯ୍ୟ କରି ଦେଇଛି । ତାକୁ କାମ ଦିଆ ଯାଇଛି ଫାଇଲ ନବା ଅଣା 
କରିବ, ଅଫିସ ତଳିଆ ହାକିମଙ୍କଠାରୁ ଡି.ସି ଯାଏ, ସବୁରି ପାଖରୁ | ତା ଛଡା ଡାକ 
ବାଣ୍ଟିବାକୁ ଦିଆ ଯାଇଛି । ଅଫିସ ଶେଷରେ ସେ ଡାକ ଧରି ଯାଏଁ ! ପରମିଟ୍‌ 
ହୋଇଗଲା, ଫୀଇଲରେ ଅର୍ଡର ହେଇା । ଡାକ ନେବା, ବାଣ୍ଟିବା ତା'ର କାମ | ସେ 
ଡାକ ନେଉଛି । ସେଇ ଦିନ ଛଗନଲାଇ, ମୋତିଭାଇ, ଶ୍ରୀଅଗସ୍ତି ଯାହାର ଦରକାର 
ତା ଦୂଆର ମୁହଁରେ ପହଞ୍ଚାଇ ଦେଉଛି । ଦରଖାସ୍ତ ଗ୍ରହଣ ବେଳେ ସେମିତି 
ସୁପରିଂଟେଣ୍ଡେଣ୍ଟଙ୍କ ପାଖରେ ବସି କାହାକୁ ଭିତରକୁ ନ ଛାଡି ଦରଖାସ୍ତ ନେଉଛି ! 
ନମ୍ବର ପକାଇ ସେଇ ଦିନ ଅମଲାଙ୍କ ଟେବୁଲକୁ ଯିବାର ବ୍ୟବସ୍ଥା କରୁଛି । ହଜୂର, 
ଖୋଦା ବଡଲୋକ । ଗରିବ ଲୋକ । ଏବେ ତାର ଦିନକର ରୋଜଗାର ମୋର 
ମାସିକିଆ ଦରମା ସାଙ୍ଗେ ସମାନ । ମୋର ଅବଶୋଷ ନାହିଁ । ଆଲ୍ଲା ଗରିବ 
ପରୱାାରର ଦୁଃଖ ବୁଝିଛନ୍ତି । ଆଉ ପିଅନ କିଏ ଇର୍ଷା କରୁଥିବ । ମୋର ତ ସେଠାକୁ 
ଯିବାର ଯୋଗ ନାହିଁ । ତେଣୁ ମତେ କହିଲା ଆପଣଙ୍କୁ ଶୁଣେଇ ଦେବାକୁ ।” ନିଜକୁ 
ବିଶ୍ଵାସ କରି ପାରିଲି ନାହିଁ । ସତରେ ବୁବି ବଳରେ ଢ଼େଉ ଗଣି କାହାର କିଛି 
ଅସୁବିଧା କି ହାନି ନ ଘଟେଇ କେମିତି ପଇସା ରୋଜଗାର ହୋଇ ପାରେ । 

ଦି ଚାରି ଦିନ ପରେ ବଡ ହାକିମ ଏ.ଡି.ଏମ. କଥା ପ୍ରସଙ୍ଗରେ ପଚାରିଲେ 
' ଶରତ, ପ୍ରସନ୍ଧର ପ୍ରାକ୍ତିସ୍‌ କେମିତି ଚାଲିଛି ? ଉପର ଠାଉରିଆ କାମରେ ସବୁ ଜାଣି 
ହୁଏ ନାହଁ ।' 

ନିଜକୁ ଲଜିତ ମନେ କଲି । 

ଡେବରସେଟି ସାହୁକାର 


ଚଉତିରିଶ ବର୍ଷ ଚାକିରି ଜୀବନ ଭିତରେ କଚେରୀରେ ବହୁ ଚରିତ୍ର ଦେଖୁଛି । 
ବହୁ ଅସାଧାରଣ ବ୍ୟକ୍ତିଙ୍କୁ ଦେଖଛି । ବ୍ଯକ୍ତିତ୍ତ୍ବକୁ ଅକୁଣ୍ଡିତ ଭକ୍ତି ଦେଖାଇଛି |! ଅଭୁଲା 
ସ୍ୃତି କେତେଜଢଣଙ୍କର ରହି ଯାଇଛି । ସେମତି ଜଣେ ହେଲେ ଡେବରସେଟି 
ଜଗନ୍ନାଥିଆ | 

ଢ଼େପଗୁଡାରେ ଗୋଟିଏ ଆର୍ଥିକ ବର୍ଷ ଆରମ୍ଭରେ, ସବ୍‌-ମାଜିଷ୍ଟେଟ୍‌ ଭାବରେ 
ମୁଁ ଯୋଗଦାନ କଲି । ମୂଳ ପାଇଟି ପ୍ରଥମ ଶ୍ରେଣୀ ମାଜିଷ୍ଟ୍ରେଟ୍‌ | ତା ସାଙ୍ଗେ ସାଙ୍ଗେ 
ସେଇ ମାଜିଷ୍ଷେଟ୍‌ ପୁଣି ମୁନସଫ୍‌ ! ଟ. ୫୦ ୦ଙ୍କା ପର୍ଯ୍ୟନ୍ତ ଅବିବାଦୀୟ ଦେୱାନୀ 
ମକଦ୍ଦମା ସେ ନିଷ୍ପରି କରି ପାରିବେ । ବିବାଦୀୟ ହେଲେ ବିଚାର ପାଇଁ ପ୍ରସ୍ତୁତ କରି 
ରଖବେ । ଜିଲ୍ଲା ମୁନସଫ୍‌ ଥାନ୍ତି ଜୟପୁରରେ । ସେ ଆସି ୩/୪ ମାସରେ ଥରେ ଏ 
ଗୁଡିକ ନିଷ୍ଠର୍ କରି ଦେଇ ଯିବେ । ସେଇ ମାଜିଷ୍ଟେଟ୍‌ ସବ୍‌-ଟେଜେରୀ ଅପିସର । 
ସବ-ରେଜିଷ୍ଟାର ସେଇ | ସବ-ଜେଲ୍‌ ସୁପରିଟେଣ୍ଡେଣ୍ଢ୍‌ ସେଇ । ମାନ୍ଦ୍ରାଜ ଅମଳର 
ଇଉନିଅନ ବୋର୍ଡ ପୁନର୍ଗଠିତ ହୋଇ ନୋଟିଫାଏଡ୍‌ ଏରିଆ କାଉନସିଲ୍‌ ହୁଏ । 
ତା'ର କାର୍ଯ୍ୟାଧକାରୀ ସେଇ । ଢ଼େପଗୁଡା ଏମିତି ଜଗାଟିଏ ଯେ ସେଠାକୁ କେହି 
ଯାଆନ୍ତି ନାହିଁ । ଉପକୂଳ ଅଞ୍ଚଳର କେହି ପୋଷ୍ଟିଂ ହେଲେ ଯିବାର ଆଶା କ୍ଷୀଣ | 
ସେଇ ଗଞ୍ଜାମ, କୋରାପୁଟର ବାସିନ୍ଦା କେହି ହୋଇଥିଲେ ଯାଆନ୍ତି, ତଥାପି 
ଅନିଚ୍ଛାସନ୍ତ୍ଵେ। କାରଣ ଯଦି ପୁରୁଣା ପୋଖତ ଅଫିସର ଯିବେ, ଯାହା କାମ କରିବେ 
ବାହାରକୁ ପ୍ରଚାର ହେବାର ଆଶା କମ୍‌ | ଉପରେ ଅଧ୍ବକାରୀ ଅଳ୍ପ ସମୟ ପାଇଁ 
ଏଠାକୁ ଆସନ୍ତି । ଫଳହୁଏ ଫଳହୁଏ ଚାକିରିର ପ୍ରମୋସନ ବେଳକୁ ଏମିତି ଅଫିସରଙ୍କର 
ନାଁ କାହାରି ମନେ ପଡେ ନାହିଁ । କିଛି ଦିନ ପରେ ସେମାନେ ଅନ୍ୟତ୍ର ଆସିବାକୁ ମନ 
କରନ୍ତି ନାହିଁ । ଅରାମରେ ଖାଇପିଇ ସୁନା କେତେ ବିଶା ସଞ୍ଚୟ ହୋଇ ପାରିଲା ସେହି 
ହିସାବ ରଖୁଥାନ୍ତି । ଏ ସବୁରେ ସହାୟକ ଥାନ୍ତି କେତେଜଣ ପୁରୁଣା ମହାଜନ । 
ସେମିତି ଜଣେ ଡେବରସେଟି ଜଗନ୍ନାଥିଆ । 


HH ୧୪୯॥ 


Digitized by srujanika@gmail.com 


6ରୋମନୁନ ଏକ ବଥ ଥ୧/୧ର 


ଖରାଦିନ ଆରମ୍ଭ ହୋଇଗଲାଣି ।! ବଂଶଧାରା ନଦୀର ଗାଧୁଆଘାଟ ଗୋଟାଏ 
କୃବ । ଖଲି ପାଢ଼ି ମୋ ପିଅନ ଗାଧୋଉଥାଏ । ଡେବରସେଟି ପଚାରିଲା “ ନୂଆ 
ମେସରେଟ (ମାଜିଷ୍ଷେଟ) ବାବୁ କୁଆଡୁ ଆସିଲା ?' 

ଖଲି ଯଥୋଚିତ ଉତ୍ତର ଦେଲା | 

ବୟସ, ଖାଦ୍ୟପେୟ ରୁଚି ସବୁ ପଚାରି ବୁଝିଗଲା । ଉଦ୍ଦେଶ୍ୟ ଦୁର୍ବଳତାଟା 
କ'ଣ । ଶନି ସେଇ ବାଟେ ପଶି ଶନିସପ୍ତା ଭୋଗ କରେଇବ । ଶେଷ ପ୍ରଶ୍ନ ବର୍ଭନ 
(ବେତନ) କେତେ ମିଳୁଛି ? 

ଖଲି ଟ୍ରେଜେରୀକୁ ଆସିବା ଏଲ.ପି.ସି. ଦେଖଛି । କହିଲା “ ଦୁଇଶହ ଷାଠିଏ ।” 

ହେ ବାପା, “ ଏଣିକି ମୁଡ଼ୁ ଖାସଲୁ”' ( ତିନି ସୁନା ମୋହର) । ଅନ୍ୟମାନେ 
ଯେଉଁମାନେ ଠାର ବୃଝି ପାରନ୍ତି, ହସି ଉଠିଲେ | 

ଜଗନ୍ନାଥଆର ହୃଦବୋଧ - ଇଂରେଜ ପ୍ରଧାନମନ୍ତ୍ରୀ ସାର୍‌ ରବର୍ଟ ୱାଲପୋଲଙ୍କ 
ପରି - ପ୍ରତ୍ୟେକ ଅଧ୍ବକାରୀର ମୂଲ୍ୟ ଅଛି, କାହାର ବେଶୀ, କାହାର କମ୍‌ | ଗୁମାସ୍ତା 
ପାଇଟିରୁ ଉଠିବାବାଲା କମ୍‌ରେ ସନ୍ତୁଷ୍ଟ । ସିଧା ନିଯୁକ୍ତି ଅଧ୍ୟକାରୀ ଟିକେ ବେଶୀ 
ଲୋଡନ୍ତି ! ମାତ୍ର ମାସକର ଦରମା ଏକା ଥରକେ ଉପରୁ ଧରେଇ ଦେଲେ ସେ 
ଖୁସି । ଆମେ ଖୁସି । ଦରମା ଯେତେବେଳେ ଦୁଇଶହ ଷାଠିଏ ତାଙ୍କୁ ଅତି କମ୍‌ରେ 
ତାଙ୍କ ହାତକୁ ଦେବାକୁ ତିନିଟାରୁ କମ୍‌ ମୋହର ଶୋଭା ପାଇବ ନାହିଁ | ତେଲୁଗରେ 
ମୁଡ଼ୁ ଖାସୁଲୁ ଅର୍ଥ ତିନୋଟି ମୋହର । ଗୋଟେ ମୋହର ଦାମ ସେତେବେଳେ ଶହେ 
ଟଙ୍କା ପାଖାପାଖି । ଜଣେ ପୁରୁଣା ବନ୍ଧୁ ସେଇ ଘାଟରେ ଗାଧୋଉଥଲେ । ସେହି 
ସହରର ବାସିନ୍ଦା | ଅନ୍ୟତ୍ର ରାଜସ୍ବ ବିଭାଗରେ ନିଯୁକ୍ତି । ମୋତେ ଜଣାଇଲେ ତମ 
ଭାଗ୍ୟ ଉଚ୍ଚା । ଥରକେ ତିନି ସୁନା ମୋହର ଏଣିକି ମିଳି ଯାଉଥବ | ହଉ ମୁଁ ତ 
ସବୂକାଳେ ଲକ୍ଷ୍ମୀଡା । କେଉଁବାଟରେ ଲକ୍ଷ୍ମୀମାତା ସୁଦୟା କରିବାର ଅଛି, ଦେଖାଯାଉ | 

ଛଅମାସ ଭିତରେ ଜଗନ୍ନାଥଆ ଓରଫ ଜଗଡ଼ୁ ଜାଣିଲା ମାଆ ଲକ୍ଷ୍ମୀ ମୋ 
କପାଳରେ ଖାସଲୁ ଭୋଗ ଲେଖନ ନାହାନ୍ତି। ମୁଁ ମଧ୍ୟ ଜଗଡ଼ୁର ଇତିବୃତ୍ତ ସଂଗ୍ରହରେ 
କୃତୁହଳୀ ହୋଇ ଉଠିଲି | ସହରରେ ଲକ୍ଷପତି ୪ ଜଣ ଜଗଡୁ ତା ମଧ୍ୟରୁ ଜଣେ | 
ନିଜର ବୋଲି କେହି ନାହିଁ । ବହୁଦିନୁ ବିପତ୍ନୀକ | ତା ବାପା ଓ ଅନ୍ୟ ଭାଇମାନଙ୍କଠାରୁ 
ସେ ଭିନେ ହେବା ବେଳେ ସୁନା 'ପାଇଥଲା ଚାଲିଶି ବିଶା | ବିଶାଟା ଛଅ କୋଡି 
ନୁହେଁ, ନ” କୋଡି । ଅର୍ଥାତ୍‌ ପ୍ରତି ବିଶାକ ୯ କୋଡି ଅର୍ଥାତ୍‌ ୧୮୦ ତୋଳା | ଆମ 

ଗାଁ ହାଟ ବାଟରେ ଆଳୁ ପରିବା ବିଶା ଓଜନରେ ବିକିରି ହେଉଥାଏ । ସୁନା ଭାଗ 
ବେଳେ ମହାଜନମାନଙ୍କର ବିଶାରେ ଭାଗ ହୁଏ ଏବେ ଢାଣିଲି |! ଭାଇମାନେ 
ଜଗଡ଼ୁର ଅଛନ୍ତି । ସେମାନଙ୍କର ପୁଅ, ଝୁଅ ନାତି, ନାତୁଣୀ ଅଛନ୍ତି । ଏବେ ଜଗଡୁ 
ସେମାନଙ୍କର ପରିବାର ଭୁକ୍ତ । ପରିଧେୟ ଆଣ୍ଡୁଲୁଟା ଧୋତି ଖଣ୍ତେ ଫତେଇ 
ଖଣ୍ଡେ । ଖଣ୍ଡେ ଗାମୁଛା କି ଟାଉଏଲ କି ଚାଦର ତା ଉପରେ । ପକେଟରେ କିଛି 
ନ ଥିଲେ ଧୂଆଁପତ୍ର ପିକା କେଇଟା ନିଶ୍ଚେ ଥିବ । ସକାଳୁ ଜଗଡ଼ୁ ଦାନ୍ତ ଘଷେ 
ନାହିଁ । ଦାନ୍ତ ଘିସିଲେ କାଫି ଖାଇବାକୁ ମନ ହେବ । ମନ ହେଲେ ଦୋକାନକୁ 
ଯିବାକୁ ମନ ଡାକିବ । ନ ହେଲେ ଝୁଅ ବୋହୂ କାହାକୁ ମନେଇବାକୁ ପଡିବ କାଫି 
କରି ଖୁଆଇବାକୁ ଦେବାକୁ । ବଡ ଦୂଷ୍ଟ ପାଢି ସଇତାନ ଏଇ ମନ | ତାକୁ ଆୟତ୍ତ 
କରିବାର ସରଳ ଉପାୟ ଛାଇ ନ ଲେଉଟିଲେ ଦାନ୍ତ ନ ଘଷିବା ଯାଏ କ”ଣ 
କରାଯିବ ? ଡାବୁ ( ପଇସା) କାହାର ଲୋଡା ନ ଥିବ ? କଚେରୀକୂ ଲୋକ ଆସନ୍ତି 
କାହିଁକି ? କିଏ ଆସେ ମକଦମା କରି ଟଙ୍କା ଅସୁଲ କରିବାକୁ । ତା'ର ବି ପଇସା 
ଦରକାର - ଓକିଲ ଫିସ୍‌ ଦେବାକୁ । ସାହୁକାର ଡିଗ୍ରି କରି ସାରିଛି । ଇଜରାଏ 
(ଡିଗ୍ରିଜାରୀ) ହୋଇ ଗଲାଣି | ଟଙ୍କା ଦାଖଲ କରି ନ ପାରିଲେ ଜମିବାଡି କି ଘରଢ଼ିଅ 
ନିଲାମ ହେବ | ସେଥୁପାଇଁ ଶଉରା ପିଲା ଆସିଛି । ସବୂରି ଦରକାର ଟଙ୍କା । ଟଙ୍କା 
ଅଛି ଜଗଡ଼ୁର । ଖାଲି ତମେ ନବାକୁ ହଁ କଲେ ହେଲା । ନବସିନ୍ଧା ଅଛନ୍ତି କାଗଜ 
ଲେଖୁ ଦେବେ ଷ୍ଟାମ୍ପ କିଣେଇ ଦେଇ । ସାକ୍ଷୀ ଅଛନ୍ତି ତାଙ୍କ ମୁକାବିଲାରେ ଟଙ୍କା 
ଦିଆଯିବ ଦସ୍ତାବିଜରେ ସେମାନେ ସେତେବେଳ ଦସ୍ତଖତ କରିବେ ¦ ଜଗଡୁର 
ଟ୍ରେଜେରୀରେ ଟଙ୍କା ଅଛି | ସେ ଅଜାଡି ଦେଇ ଦେବ, ଯେତେ ମାଗୁଥା । ଖାଲି ସ୍ର 
ଏତିକି । ଯେତିକି ଦେବ ଦସ୍ତାବିଜରେ ତାର ଦୂଇଗୁଣା ଲେଖାହେବ । ସୁଧ ଯେଡିକି 
ଲେଖାହେବ ତାର ଦି ଗୁଣ ଦେବାକୁ ପଡିବ | ଖାତକ ରାଜି | ହଁ ସୁନା ପିଲା | ସବୁ 
ସୁରୁଖୁରରେ ଚାଲିଲା । ଡର କାହାକୁ ? ଜଗଡ଼ୁର ଲାଇସେନ୍‌ସ ଅଛି | ସେ 
ମହାଜନୀ କରି ପାରିବ, ମାତ୍ର ଦୁଇ ହଜାର ଟଙ୍କା ଭିତରେ | ଜଗଡ଼ୁର କଚେରୀରେ 
ନାଲିଶ ସବୂବେଳେ ସେତିକିରେ ସୀମାବଦ୍ଧ । ସେ ପୁଣି ଏତେ ଗୁଡାଏ ତାରିଖ ହୋଇ 
ଛିଶ୍ଡାଇବାକୁ ପଡେ ନାହିଁ । ଜଗଡ଼ୁ ଜବାବ ଦିଏ- “ ତୁ ଯା, ଓକିଲ ଦେବା ଦରକାର 
ନାହିଁ । ମୁଁ ଲେଖନକାର ଚିହ୍ନେଇ ଦେଉଛି । ସେ ଲେଖୁଦେବ । ମୁନସଫ୍‌ ବାବୁ 
ପାଖରେ କବୁଲ କରିଦେବୁ | ଟଙ୍କା ନେଇଛୁ, ସୁଧ ମୂଳ ମିଶାଇ ସୁଝିଦେବୁ | ତୋର 

ଖାଲି କିସ୍ତି କେତୁଟା ଦରକାର ! ହାକିମ କିସ୍ତିଦେବ । ବାକି କଥା ମୁଁ ବୁଝିବି ।” ଏ 
ବ୍ୟବସ୍ଥା ଚାଲିଛି ଜଗଡୁର ଯୌବନରୁ । ଏବେ ତାକୁ ଷାଠିଏ ଟପି ଗଲାଣି । 
ଜଗଡ଼ୁ କଚେରୀକୁ ଆସେ । ଓକିଲ ନ ଥବା ମକଦମାର, ହାକିମ ଖାତକ 
ପଟରୁ କ”'ର ପଚରା ଉଚରା କରୁଛି, ସେ ଦେଖେ | ଏ ତ ତାଜୁବ କଥା | ତମ 
କାମ - ଚୂପ୍‌ ହୋଇ ବସିବ । ଓକିଲ ପଚାରିବ, ଯାହା ଜବାବ ମିଳିବ ତାହା 
ଲେଖୁବ । ଓକିଲ ନାହିଁ ତ ଯାହା ଖାତକ ବିରୁଦ୍ଧରେ ପ୍ରମାଣ ତାହା ପଢ଼ିବ । ଡିଗ୍ରୀ 
ଦେଇ ଦେବ । ଗରିବ ଲୋକ ଖୁସିରେ ଘରକୁ ଲେଉଟିଯିବ | ଗୋଟାଏ ତାରିଖରେ 
ତା'ର ମାମଲା ଛିଶ୍ରିଗଲା ବୋଲି ଜାଣିବ । ତେଣିକି ମହାଜନ, ଖାତକ, ସାହୁକାର 
- ଗୋତି, ରଜା, ପରଜା ସମ୍ପର୍କ ସେମାନଙ୍କର | ତମେ ସେଥରେ ମୁଣ୍ଡ ପୁରାଅ ୟା 
ପଚାର ତା” ପଚାର, ତମର ଏମିତି ଷଣ୍ଡ ପୁରାଇ ଦେବା ଦରକାର କଂଣ ? ଦିନେ 
ଦିନେ ମୁଁ ଦେଖେ ପରଦା ଆଗ ପଟରୁ ଯିବା ଆସିବା କରୁଥିବା ଜଗଡ଼ୁକୁ । ବାରଣ୍ଡାରେ 
ଚାଲିବା ବେଳେ ସିଲହଟ ଛାଇ ପଡୁଥାଏ | ବୁଲିବା ଉଦ୍ଦେଶ୍ଯ, ହାକିମ କ'ଣ 
ପଚାରୁଛି, ତାହା ଜାଣିବା | ନିଜ ମକଦ୍ଦମା ପଡିବା ବେଳକୁ ସେଇ ଦୋଷ ଯେମିତି 
ନ ଥାଏ, ତାହା ଦେଖବା | ଆଗରୁ ସାବଧାନ ହୋଇ ନିଜର କେଶ ସଜାଡି ରଖୁବା | 
ଖାସୁ (ମୋହର) କାମ ଦେଲା ନାହିଁ ବୋଲି କ”ଣ ନିଢର ମଗଜ, ନିଜ ଏତେ ଦିନର 
କଚେରୀ ଯା ଆସ ଅଭିଜ୍ଚତା କାମ ଦେବ ନାହିଁ ? ଦିନେ କଚେରୀ ବାରଣ୍ଡାରେ 
ଜଗଡ଼ୁ ଲସର ପସର ହେଉଛି ଦଶ ଥର । ଏଣେ ଯାଉଛି, ସେଣେ ଆସୁଛି | ପରଦା 
ଟିକେ ଟେକି ଦେଉଛି, କାହାକୁ ଖୋଜୁଛି କି କ”ଣ ? ଆଖ ପକେଇ ଦେଉଛି, ପୁଣି 
ଚାଲି ଯାଉଛି । କାମ ମଝିରେ ଏ ପ୍ରକାର ବାଧା ପ୍ରଦାନ ବିରକ୍ରିକର | ଥରେ ପରଦା 
ଟେକିବା ବେଳକୁ ମୁହାଁମୁହିଁ । ଚାରି ଚକ୍ଷୁ ଏକାଠି | କହିଲି ପିଅନକୁ “ ଅପନ୍ନା, ତାଙ୍କୁ 
ଭିତରକୁ ଆଣ ।” ମୁଦାଲା ଆସାମୀ ଠିଆହେବା କାଠଗଡା ଖାଲି ଥାଏ, ତାଙ୍କୁ 
ସେଇଠି ଠିଆ ହେବାକୁ କୁହ ।!” ସେ ଠିଆ ହେଲା | ଗଙ୍ଗାଯମୁନା ଚାଦର କାନ୍ଧରେ 
ପଡିଥାଏ । ସେଇଟା ସେ ଦିନର ବିଶେଷନ୍ତ | ଗାଁ ମୁଖ୍ୟ ନାଇଡୁମାନେ ସେମିତି 
ଚାଦର ପ୍ରାୟ ପକାନ୍ତି । ମାନ୍ଦ୍ରାକ ସରକାର କୁଆଡେ ସର୍କୁଲାର କରିଥଲେ, ଗଙ୍ଗାଯମୁନା 
ଚାରଦର ( ତଳେ ଜରିଦିଆ ବାଇଗଣି କି ଶାଗୁଆ ରଙ୍ଗ ଉପରେ ଜରିଦିଆ ନାଲିଆ 
ରଙ୍ଗ) କଚେରୀରେ ମର୍ଯ୍ୟଦା ପାଇବ | କାଠ ଗଡାରେ ପଶିଲା ଜଗଡ଼ୁ । ଏଡେ 
ଟଚଞ୍ଚଳରେ ଅପନ୍ନା ପାଇକ ତାକୁ ଆଣି ଗଡାରେ ପୂରାଇଛି, କ'ଣ ଘଟିଗଲା ଜଗଡୁର 

ଚେତା ନାହିଁ । ଅନ୍ୟମାନଙ୍କ ଭିତରେ କୋର୍ଟରେ ବସିଥାନ୍ତି ଦି ଜଣ ଓକିଲ ! ଜଗଡ଼ୁର 
ଆଇନ ପରମର୍ଶଦାତା । ସେଇ ଦି ଜଣ ଜଗଡ଼ୂର କେସ୍‌ ବେଶୀ ପାଆନ୍ତି । ଏକ 
ପ୍ରକାର ରିଟେନର୍‌ । ଲୋକେ କହନ୍ତି ଜଗଡ଼କୂ ସେ କ”ଣ ପରାମର୍ଶ ଦେବେ । 
ଜଗଡ଼ୁ ବତେଇ ଦେଇଥାଏ କଂ”ଣ ସେମାନେ କହିବେ, କ'ଣ ସାକ୍ଷ୍ୟ ପ୍ରମାଣ ଦାଖଲ 
କରିବେ | କାଳେ କ”ଣ ଅନର୍ଥ ସେମାନେ ବାହାର କରିବେ | ତାଙ୍କ ଜଣ ଜଣ କରି 
ପଚାରି ଲିଖମତ ଷ୍ଟେଟମେଣ୍ଟ୍‌ ରଖବା କଥା - ଜଗଡୁକୁ ପଚାରିଲି “ ତମେ ଏଇ କୋର୍ଟ 
ବାରଣ୍ଡାରେ ଆଜି ଦିନଯାକ ଏପଟ ସେପଟ ହୋଇ କୋର୍ଟ କାର୍ଯ୍ୟରେ ବ୍ୟାଘାତ ସୃଷ୍ଟି 
କରିଛ । ପୁଣି କୋର୍ଟରେ ପଶିବା ସମୟରେ କୋର୍ଟକୁ ଯଥେଷ୍ଟ ମର୍ଯ୍ୟାଦା ଦେଖାଇ 
ନାହଁ । ତମେ ନ ଜାଣିବା ଲୋକ ନୂ । କୋର୍ଟର ସମ୍ମାନ କେମିତି ରକ୍ଷା କରିବାକୁ 
ହୁଏ ତମେ ଜାଣ । ତମେ କଣ କହୁଛ ? ” ଡିଗ୍ରୀଜାରୀ ହେବା ଆଗରୁ ଶଉରାକୁ 
କହିବାକୁ ଜଗଡୁ ଶିଖାଇଥାଏ “ ହଇ ମହାପ୍ର ସତ ଏକ୍‌କା, ସାହୁକାରର ଟଙ୍କା 
ନେଇଛରଇ !” ଜଗଡୁୂର ଅବଚେତନ ମନରେ ସେଇଆ କାମ କରୁଥଲା କି କ”ଣ ସେ 
କହିଦେଲା “ ସତ ଏକକା” ମୋର ସେତିକି ଲୋଡା ଥଲା | ତଥାପି ଓକିଲ ଦି” ଜଣଙ୍କର 
ଜମାନବନ୍ଦୀ ଲିପିବଦ୍ଧ କଲି । ସେମାନେ କହିଲେ ଜଗଡ଼ୁ କୋର୍ଟକୁ ପଶିବା ବେଳେ 
କୋର୍ଟକୁ ନମସ୍କାର କରି ନାହିଁ । ବାରଣ୍ଡାରେ ଏପଟ ସେପଟ ହେଉଥିବା ଲୋକଙ୍କୁ 
ଦେଖବାର ବା ଚିହ୍ମିବାର ସୁଯୋଗ ତାଙ୍କର ନ ଥଲା । ସେମାନେ ଇଜଲାସକୁ ମୁହଁ 
କରି ବସିଛନ୍ତି । କୋର୍ଟ ମୁହଁ ପ୍ରଧାନ ପ୍ରବେଶ ଦ୍ଵାରକୁ । ଆଇନରେ ଦରକାର ନ 
ଥଲା । ତଥାପି ଭବିଷ୍ୟତରେ ସେମାନେ ଯେପରି କିଛି ଅସୁବିଧା ସୃଷ୍ଟି କରି ନ 
ପାରିବେ ସେଥପାଇଁ ତାଙ୍କ ବିବୃରି ଲିପିବଦ୍ଧ କଲି | ଜଗଡୁର ଜମାନବନ୍ଦୀ ଲେଖାଥୂଲା | 
ସେ ଦୋଷ ମାନୁଛି । ଜୋରିମାନା ପଚାଶ ଟଙ୍କା ତାକୁ ଶୁଣାଇ ଦିଆଗଲା ! ‘ତମେ 
ଇଚ୍ଛା କଲେ ଅପିଲ କରିପାର - ଏଇ ଆଦେଶ ବିରୁଦ୍ଧରେ | କୋର୍ଟବାବୁ ମାଧବ 
ନାୟକ ଟଙ୍କା ଅସୁଲ ପାଇଁ ଦଣ୍ତିତ ଆସାମୀକୁ ନେଇଗଲେ କୋର୍ଟ ହାଜତକୁ । 
ଦୁଇଟା ଉପରେ ସମୟ । ହାକିମ ଏଣିକି ଫଉଜ୍ଚଦାରୀ ମକଦମା ସାରି ଦେୱାନୀ 
ମକଦମା ବୁଝିବେ । କୋର୍ଟବାବୂଙ୍କ କାମ ସରିଲାଣି | ସକାନୁ ଆସି ସାକ୍ଷୀ ସଜାଡି, 
ମାଲଖାନା ମାଲ ଦେଖ ଏ ସବୂକାମ କରୁ କରୁ କଚେରୀ ବେଳ ହୋଇଯାଏ । ସେ 
ଦି'ଟା ବେଳେ ଘରକୁ ଯିବାକୁ ଉଚ୍ଛନ୍ନ | ହାଜତରେ ଦି ଜଣ ଖଣ୍ଡେ ଆଉ ବିଚରାଧୀନ 
ଆସାମୀ | ତାଙ୍କ ସାଙ୍ଗରେ ପଠେଇ ଦେଲେ ଜଗତକୁ ସବ-ଜେଲକୁ ! ୫ ମିନିଟ୍‌ 

ଭିତରେ ଏତେ ଗୁଡିଏ କଥା ହୋଇଗଲା | ୧ ୫ ମିନିଟ୍‌ ଭିତରେ ଜଗଡ଼ୁ ହାତରେ 
ଲୌହ କଙ୍କଣ | ଅଧା ଘଣ୍ଟାଏ ନ ହେଉଣୁ ଜେଲ ଗେଟରେ ପ୍ରବେଶ । ଶଉରାଙ୍କ 
ଅଭିଶାପ କି କୋର୍ଟ ବାବୁଙ୍କର ସେ ଦିନ ଅସାଧାରଣ କର୍ମ-କୁଶଳତା ! ଜଗଡ଼ୁର 
ଖାଇବା ବେଳ ଦିନ ଦିଇଟା । ଘରକୁ ଫେରି ନାହିଁ । ଲୋକେ ଖବର ଦେଲେ । 
କଚେରୀରେ ଶିକ୍ଷା (ଜେଲଦଣ୍ଡ) ହୋଇଗଲା । ସମସ୍ତେ ଖୁସି । ଖାଲି ଗାଁ ଲୋକ 
ମୁହଁରେ ପ୍ରକାଶ କରୁ ନ ଥାଆନ୍ତି । ଆବ୍‌ବା ଶଚିପୋଇ ଆମ୍ମା ( ବାପାରେ ମରିଗଲି) 
ରବ ତାଙ୍କା ସାଇଯାକ | ସମସ୍ତେ ଏକାଠି ହୋଇ ଟଙ୍କା ଧରି କଚେରୀରେ ହାଜର । 
ଦାଖଲ ପାଇଁ ମୋଟେ ପଚାଶ ଟଙ୍କା; ମାତ୍ର ଦି ଗାଞ୍ଜିଆ ଭରତି କରି ନୋଟ ଧରି 
ଜଗଡୁର ପୁତୂରାମାନେ ବୁଲୁଛନ୍ତି । ଟଙ୍କା ଦାଖଲ ସାଙ୍ଗେ ସାଙ୍ଗେ ପେସ୍କାର ଆଦି 
ନାରାୟଣ ରସିଦ୍‌ ଦେଇ ସବ-ଜେଲକୁ ଛାଡଂ-ହୁକୂମ ପଠେଇ ଦେଲେ । ଗହଳି 
ଭାଙ୍ଗିଲା | 

ମାଜିଷ୍ଟେଟ ବସିବା ଚଉକିର ମୁହଁ ରାସ୍ତାକୁ | ରାସ୍ତା ଆର ପାଖେ କୋଦଶ୍ଡଧର 
ରାମ ମନ୍ଦିର । ୧୮୮୮ ସାଲଇରେ ଏଇଠି ଥଲେ ଜଣେ ମାନ୍ଦ୍ରାଜ ସରକାରଙ୍କର 
କର୍ମଚାରୀ : ଏଜେନ୍ସି ମୁନସଫ୍‌ - ତାମିଲ କି ମାଲୟାଲି । କଳାଜରାରେ ତାଙ୍କ 
ବଂଶ ଲୋପ ହୋଇଗଲା ଏଇଠି | ଆଉ ତାଙ୍କର କେହି ଉତ୍ତରାଧ୍ଵକାରୀ ନ ଥଲେ | 
ତାଙ୍କର ସବୁ ସଞ୍ଚିତ ଧନରେ ସେ ଗଢ଼ି ଦେଇଗଲେ ଏଇ କୋଦଶ୍ଡଧର ରାମ 
ମହିର । ମୂର୍ରି ମଗାଇଥଲେ ମଥୁରା ବୃନ୍ଦାବନରୁ । କିଏ କହେ ଅଯୋଧାରୁ । ମନ୍ଦିର 
ତିଆରି ଏମିତି ଯେ ହାକିମ ଇଜଲାସରେ ବସିଲେ ନିଜ ଚଉକିରୁ ଶ୍ରୀ ରାମଙ୍କୁ ଦେଖ 
ପାରିବେ । ବୋଧହୁଏ ବିଚାର କରିବା ବେଳେ କୋଦଶ୍ତଧରଙ୍କୁ ସ୍ମରଣ କରିବା 
ଉଦ୍ଦେଶ୍ୟରେ ସେ ବିଗ୍ରହର ଅବସ୍ଥାନ ଏମିତି କରିଥଲେ । ନିଜ ସଞ୍ଚିତ ଧନରେ 
ମନ୍ଦିର ଗଢ଼ି ଦିଅଁ ବସାଇ ଥିଲେ | ଜଗଡ଼ୁ ଜେଲକୁ ଗଲା | ବହୁତ ଲୋକ ସମାଗମ 
କୋଦଶ୍ଡଧରଙ୍କ ପାଖରେ । କାରଣ କ”ଣ ? ଜଗଡ଼ୁର ସହାନୁଭୂତିଶୀନ କଚେରୀ 
ମୋହରୀର, ନବସିନ୍ଧାଙ୍କଠାରୁ ଶୁଣିବା କଥା ଯେ ସେମାନେ ଜଗଡୂର ଭଲ ପାଇଁ 
ମୁଣ୍ଡିଆ ମାରୁଥିଲେ । 

ସେ ଦିନ କଥା ସରିଲା ! ସବୁ ବଡ ସାହୂକାରମାନେ ସଞ୍ଜବେଳେ ଏକାଠି 
ହେଲେ । ଗୋଟୀଏ ନମସ୍କାର ନ କରି ପଚାଶ ଟଙ୍କା ଜୋରିମାନା ଜଗଡ଼ୁ ଦେଲା, 
ପୁଣି ଟଙ୍କା କ”ଣ ନ ଦେଇ ପାରିବାର ଲୋକ ସେ କି ? ସେଇଥି ପାଇଁ ତାକୁ ଜେଲ୍‌ 

ଦର୍ଶନ । ଘୋର ଅନ୍ୟାୟ । ଚାରି ଲକ୍ଷପତି ଏକାଠି । ପ୍ରତିକାର କରିବା ନିଡାନ୍ତ 
ଦରକାର |! ଆଜି ଜଗଡୁର, କାଲି ବାଙ୍ଗରବାଶ୍ଡିର (ସୁନା ଶଗଡର), ପଅରିଦିନ 
ଇମିଡିସେଟିର ପାଳି ପଡିପାରେ | କେତେ ସଭରାଙ୍କର କଷ୍ଟ ଉପାର୍ଚ୍ଚିତ ଧନ ଲୁଣ୍ଡିତ ! 
ସବୁ ଖରଚରେ ଲାଗିଗଲା | ଅପିଲ ହେବ । ବହୁତ ପଇସା ଖରଚ ହେବ | ହେଉ।| 
ଏଠୁ ଜଣେ ଓକିଲ ଯିବ । ଜୟପୁରରେ “କଳାନାଗ” ଜବାବସୁଆଲ କରିବ | ସେ 
ଜଣେ ଅବସରପ୍ରାପ୍ତ ପୋଲିସ ଇନିସ୍‌ପେକ୍ଟର ! ଏଜଢେନ୍‌ସି ସନନ୍ଦ ପାଇ ଓକିଲାତି 
କରୁଥାନ୍ତି । ତାଙ୍କ ନାଁ ରାମକୃଷ୍ଣ ରାଓ | ସମସ୍ତେ ଜାଣନ୍ତି କଳାନାଗ । ଚେହେରା 
କଳା |! ଦଂଶନ ନାଗଠାରୁ ବେଶୀ ପୀଡାଦାୟକ । ଅପିଇ ପଡିଲା । କଳାନାଗର 
ଜଢାଇରେ ବଡ ମାଛଟିଏ । ତାକୁ ଖେଳେଇ ଖେଳେଇ ମାରିବା କଥା ¬ ଦି ଚାରି 
ତାରିଖ ନ ହେଲେ ନ ହୁଏ ।! ଜଜ୍‌କୋର୍ଟରେ ଅପିଲରେ ହୁକୁମ ହେଲା ! ଜଗଡୁ 
ଖଲାସ । କୋର୍ଟକୁ ସମ୍ଭାନ ଦେବା ଶିଷ୍ଟାଚାରର ଲକ୍ଷଣ ମାତ୍ର ନମସ୍କାରଟା ନ କଲେ 
କୋର୍ଟର କାର୍ଯ୍ୟରେ ବ୍ୟାଘାତ ବା ସମ୍ଭାନରେ ତୁଟି ହେଲା ନାହିଁ, ଜଜ୍‌ ସାହେବ 
ଖଲାସ ହୁକୂମ ଦେଲେ ମାତ୍ର ଦି ପଦ ଲେଖଦେଲେ “ ଜଗଡ଼ୁ ଗୋଟିଏ ନିର୍ଧୁମ 
ମାମଲାବାଜ ଠଧ Bird | କାଗଜରୁ ଜଣାଯାଉଛି ତା'ର ଅସଂଖ୍ୟ ମକଦଦମା 
କୋର୍ଟରେ ପଡି ରହିଛି । ସବୁଦିନେ ସେ କୋର୍ଟରେ ଲଣ୍ଡ ଭଣ୍ଡ ହେଉଛି । ମୋର 
ବିଶ୍ଵାସ ଏଇ ଗୋଟିଏ ଘଟଣାରୁ ଆସାମୀ ଉପଯୁକ୍ତ ଶିକ୍ଷା ପାଇଛି । ଏଣିକି ବୁଝିବ 
କେମିତି ମିସଲରେ ସମ୍ମାନ ଦେବା କଥା | ଏଣିକି ଶିଖ୍ସବ କୋର୍ଟରେ ଉଚିତ ବ୍ୟବହାର | 
ତା'ର ଭୁଲି ଯିବାର ନୁହେଁ ଯେ, ଆଇନ୍‌ର ହାତ ଖୁବ୍‌ ଲମ୍ବା | ତା'ର ତଣ୍ଟି ଚିପି ଧରି 
ଘୋଷାଡି ଆଣିବାକୁ ସେ ହାତ କେବେ ଦ୍ବିଧା କରିବ ନାହିଁ ।” କଳାନାଗ ମୋଟା 
ଫିଜ୍‌ ନେଲା । ଖଲାସ କରାଇ ଦେଇଛି । ନିଜ ଓକିଲ ଫିଜ୍‌ ସାଙ୍ଗକୁ ଜୟପୁରରେ 
ଚାରି ଦିନ ରହିବା ଖରଚ । ଅପିଲ ଅର୍ଡରର ଶଏ ମୋହରୀ ନକଲ ଧରି ସଗର୍ବରେ 
ଜଗଡୁ ଗାଁକୁ ଫେରି ଆସିଲା | ଜଗଡ଼ୁ ଖଲାସ । ଏଣିକି କୋର୍ଟକୁ ଗଲେ ନମସ୍କାର 
ହବ ନ ହେବ ତା'ର ମରଜି | ଦି ଦିନ ଆନନ୍ଦ ଉତ୍ସବରେ କଟିଗଲା | ଜଗତୁର ଓ 
ତା'ର ସମବେଦନଶୀଳ ସହକର୍ମୀମାନଙ୍କର |! 

ଶହେ ମୋହରୀ ନକଲ ଭାରି ହିପାଜତରେ ରହିଛି । ମୋଖଳିଙ୍ଗ ପଟ୍ଟନାୟକ 
ବିଶ୍ଵସ୍ତ ମୋହରୀର । ଦିନେ ମଗାଇ ପଢ଼ିଲା | ମେସରେଟ ଏଡେ ବଡ କାଞ୍ଡଟାଏ 
କରିଦେଲା | ତାକୁ ପାନେ ଦେଇ ହୁଅନ୍ତା ନାହଁ ? ସେଇ ମତଲବରେ ଜଗଡୁ ସାଙ୍ଗେ 

ଆଲୋଚନା ସରି ଯାଇଛି | ଜଗଡ଼ୁ ପାଖରେ ବସିଛି, ନକଲ ପଢ଼ି ମୋଖଲିଙ୍ଗ ଚିକୁାର 
କରି ଉଠିଲା : 

“ ସାହୁକାରେ ସର୍ବନାଶ, ପାଡ଼ୁ ହୋଇଗଲ | ବେଧୁଆ କଳାନାଗ ଠକି ଦେଲା 
ତୁମକୁ । କହୁଛ - ଏ ଯାଏ ତିନି ହଜାର ଛଅ ଶହ ଟଙ୍କା ଖରଚ କଲଣି ମାତ୍ର ପଚାଶ 
ଟଙ୍କା ଜୋରିମାନାରୁ ମୁକ୍ତି ପାଇଁ | କ”ଣ ପାଇଲ ଜାଣୁଛ ? ହଇହେ, ଜଜ୍‌ ସାହେବ 
ଲେଖଛି ତମେ ଗୋଟାଏ ମାମଲାବାଜ କଚେରୀର କାଉ | ତମକୁ ଭଲ ଗତି ଅଛି 
ଯଦି, କଚେରୀ ଯିବା ଛାଡ | ନ ହେଲେ କଚେରୀରେ ତମ ତଣ୍ଟି ଚିପି ଦିଆଯିବ । 
ସାହୁକାରେ, ଏଇ ଜୟପୁର ଯାଇ ତିନି ହଜାର ଛଅ ଶହ ଟଙ୍କା ବରବାଦ କଲ | ଏ 
ଓକିଲ ମିନା ରାଓ କିଛି କାମିକାର ନୂହଁ, ତମକୁ ଠକିଲା | ତମଠାରୁ ଫିଜ୍‌ ନେଲା | 
କଳାନାଗ ଫିଜ୍‌ରୁ ପୁଣି କମିଶନ ପାଇଲା ! ସାହୁକାରେ ତମେ ସରିଗଲ । ତିନି 
ପାଇଟରୁ ଗଲ | ଜଗଡୁ ମୁଣ୍ଡରେ ପୁଣି ବଜ୍ଥ ପଡିଲା । ମୋଖଲିଙ୍ଗ ତା ଓକିଲ ପାଖକୁ 
ନେଲା | ସେ ବତେଇ ଦେଲେ, “ ଜଜ୍‌ ସାହେବ ଏ ଦି ପଦ ଲେଖୁବାର ଅବକାଶ 
ବା ଆବଶ୍ୟକତା ନ ଥଲା । ଆମର ହଜାର ମକଦ୍ଦମା ଥାଉ, ଆମେ ଲାଇସେନ୍‌ସ 
କରା ପକ୍କା ମହାଜନ | କାହା ଦୟାରେ ଆମେ ଅଛୁ ନାଁ କଣ ? ଆମକୁ ଏମିତି 
ଗାଳି ଦେବାର ଦରକାର କ”ଣ ? ହଉ ସାହୂୁକାରେ । ଚାଲ କଟକ । କରିବା 
ହାଇକୋର୍ଟରେ ରିଭିଜନ । ଏ ଦି ଧାଡି ଉଡେଇ ଦେବା । ହେଲେ ହାଇକୋର୍ଟ 
କଥା | ଓକିଲ ଏଣୁ ତେଣୁ ଦେଲେ ହେବ ନାହିଁ | ସେଇଠି ଟାଣୁଆ ଓକିଲ ଲାଗିବେ । 
ବଡ ଜଣେ ସୁଆଲ ଜବାବ କରିବେ । ସାନ ଯେ ବାଇଦା (ତାରିଖ) କଥା ବୁଝି 
ଜଣାଇବେ । ଏ ତମ ମର୍ଯ୍ୟାଦା କଥା ସାହୂୁକାରେ । ଡରବାର ନାହିଁ । ଜାଣ ଏ ଯାଏ 
ଯେତିକି ଖରଚ ଆଉ ସେତିକି ସିନ୍ଦୁକରୁ ବାହାର କରି ଧର । ତମର ଜିତିବା ମୁଁ 
ଗ୍ୟାରେଣ୍ଟି ଦେଉଛି । ” 

ସେଇଆ ହେଲା । ବିଡା ବିଡା ନୋଟ୍‌ ଗାଞ୍ଜଆରେ ଭରି ଜଗଡ଼ୁ ମୋଖଲିଙ୍ଗକୁ 
ଧରି; ପ୍ରଥମେ ବ୍ରହ୍ମପୁର ଗଲା । ସେଠୁ ଓକିଲଙ୍କ ଠିକଣା, ଫିଜ୍‌ ହିସାବ ଧରି ବ୍ରହ୍ମପୁର 
ଜୁନିଅର୍‌ଙ୍କ ଫିଜ୍‌ ଛିଣ୍ଡାଇ କଟକ । ରିଭିଜନ ଦାଖଲ । ଶୀଘ୍ର ମକଦ୍ଦମା ପଡିଲା । 
ଦୁଇଟା ବି ତାରିଖ ହୋଇ ନାହିଁ | ରିଭିଜନ ବେଞ୍ଚରେ ଚିଫ୍‌ ଜଷ୍ଟିସ୍‌ ଆଉ ଜଣେ ଜଜ୍‌ 
ବସି ନ୍ୟାୟ ଦେଲେ, ଯେଉଁ ଦି ଧାଡି ଅବାଞ୍ଚିତ, ଅନାବଶ୍ୟକ, ତାକୁ ଉଡାଇ ଦେଲେ | 
ଜଗଡ଼ୁ ଖଲାସ ନିର୍ଦ୍ଦୋଷରେ । ତା'ର ସାର୍ଟିଫିକେଟ୍‌ ଦରକାର ନାହିଁ | ଯାହା 

ସାର୍ଟିଫିକେଟ୍‌ ଜଜ୍‌ ସାହେବ ଜୟପୁରରେ ଦେଇଥିଲେ ସେଇଟା ବାଏ ବାଏ ଉଡିଗଲା । 
ଜଗଡୁ ଭାରି ଖୁସି । ଓକିଲମାନେ ଲଗାଇଲେ, ବହୁତ କଷ୍ଟରେ ଜଗଡ଼ୁ ଗୋଟାଏ 
ଡିନର (ଭୋଜି) ଦେଲା । ପଇସା ମୁକ ହସ୍ତରେ ଖରଚ | ମାଡ୍ର କଥା ରହିଲା ସବୁ 
ଦିନକୁ କଚେରୀରେ । ର୍ଗାଁରେ ଟୋକା-ଟାକରାମାନେ ମହାଜନେ, ସାହୁକାରେ ନ 
କହି ଖାଲି କହିଲେ କୋର୍ଟ ବାର୍ଡ - “ କଚେରୀ ଚାଳର କାଉ |” 

ଜଗଡୁ ମନ ଖୁସି । ଦଶ ହଜାର ଟଙ୍କା ଖରଚ ହୋଇ ଯାଇଛି | ହେଉ, ମାତ 
ଜଗଡୁ ତା”ର ମର୍ଯ୍ୟାଦା ପାଇଛି । ମାଜିଷ୍ଟେଟ୍‌ ନାଁରେ କ୍ଷତିପୂରଣ (ଖେସରା) 
ମକଦ୍ଦମା କରାଯାଉ |! ଚାଲ ଜୟପୁର, ଚାଲ ବ୍ରହ୍ମପୁରର । ପୁଣି ଖରଚ । ମାତ୍ର 
ଜୟପୁର ଓକିଲ, ବ୍ରହ୍ମପୁର ପୁରୁଣା କମା ଓକିଲ ସମସ୍ତେ କହିଲେ ମକଦ୍ଦମା ଚଳିବ 
ନାହିଁ । ପଶ୍ତିତ ପୁଅ ମାଙ୍କଡ ମାଇଲେ ଦୋଷ ନାହିଁ । ମାଜିଷ୍ଟ୍ରେଟ ମକଦ୍ଦମା 
ବିଚାରଣରେ ଯାହା ଦୋଷ କଲେ ବି ସେଥପାଇଁ ତାଙ୍କୁ ଦଣ୍ଡ ଦେବାର ଅଧୂକାର 
କାହାର ନାହିଁ । ପଇସା ଖରଚ କରି ଜଗଡ଼ୁ ଏତିକି ଶିଖୁଲା । 

ମୋଖଲିଙ୍ଗ ମୋହରୀର କହିଲା - “ସାହୁକାରେ ଏମିତି ହେବ ନାହିଁ । 
ମେସରେଟଙ୍କୁ ବଦଳି କରାଇ ଦେବା । ପୁଡାପୁଟୁଳି ଧରି ଦି ଦିନରେ ସୀମା ପାର 
କରେଇ ଦେବା । ପିଲାଏ ତା'ର ମୁରୁଖ ହେବେ । ସେ ଆମ ମହତ ନେଇଛି | 
ଆମେ ତା ମହତ ନେବା । କଟକ ଯିବା । ମଣ୍ଡଳ କମିଟିକୁ ଧର । ଆଉ କିଛି 
ପଇସା ଖରଚକୁ ଧର | ମନମଥ ରାଓ ଓକିଲଙ୍କୁ ଧର | ସେ ଖଦଡିଆକୁ ଭଲ କରି 
ଜାଣନ୍ତି । ସେ ତାଙ୍କରି ଦଳର | କଟକରେ ଗୋଟାଏ ଖଦଡିଆ ନେତା ଅଛି, ତାକୁ 
ମୋଟା କରି କିଛି ଧରେଇ ଦେବ ତାଙ୍କ ପାଟିକୁ ନୀ ପେଟକୁ - ଆମର ଜାଣିବା କି 
ଲୋଡା ? ସେ ବଦଳି ହୁକୁମ ତମ ହାଚରେ ଧରେଇ ଦେବ ଯେ ତମେ ଏକାବେଳକେ 
ହାକିମଙ୍କ ଏଠି ସୀମା ପାର କରିଦେବ ।” 

ପରାମର୍ଶ ପାଇଁ ମନମଥ ରାଓ ଆସିଲେ | ସେ ବତାଇଲେ, “ ନେତାଏ କ'ଣ 
ଓକିଲ ଫିଜ୍‌ ଭଳି ବାଇଦାକୂ ବାଇଦା ନିଅନ୍ତି କିହେ ସାହୁକାରେ ? ସେମାନେ 
ରାତିକେ ହାତିଏ ନିଅନ୍ତି । ନିକୁଛିଆ ଟଙ୍କା ଛୁଅନ୍ତି ନାହିଁ । ତାଙ୍କୁ ଦେଲେ କାମ 
ପକକା | ଦେବା ଲୋକ ମୁଁ । ତମେ ସାଙ୍ଗରେ ଚାଲ । ଦେବା ନେବା ତମେ 
ଦେଖୁବ ନାହିଁ , ସେ ପାଇଟି ମୋର । ଖାଲି ତମଠୁ ଗାଞଜିଆଟା ଧରି ତାଙ୍କ ଅଫିସକୁ 
ପଶିବା ତମେ ଦେଖବ | ସେଠି କେହି ନ ଥିବେ | ଆମେ ଦି ଜଣ | ମୁଁ ଦେଇ 

ଆସିବି । ତମ କାମ ହୋଇଯିବ । ସଂସାରରେ ବିଶ୍ଵାସ ସାର | ତମର ଯଦି ବିଷ୍କୀସ 
ହେଉଛି, ତମ ଅପମାନର ପ୍ରତିଶୋଧ ନେବାକୁ ମନ ହେଉଛି ତେବେ ଚାଲ । ନ 
ହେଲେ ବସିଥା | ତମକୁ ତ ତମର ପୁତୁରାମାନେ ବି ଏବେ କୋର୍ଟ ବାର୍ଡ ଡାକୂଛନ୍ତି | 
ସେଇଠି ଦେବାକୁ ଦଶ ହଜାର ଟଙ୍କା ଗୋଟଏ ଗାଞ୍ଜିଆରେ, ଆମ ନିଜ ଖରଜକୁ ତା 
ଅଧେ ଆଉ ଗୋଟିଏ ଗାଞ୍ଜଆରେ ଧରି ବାହାରି ପଡ । ” 

* ସଂସାରରେ ବିଶ୍ଵାସ ସାର” ମନମଥ ରାଓ ଓକିଲ କହିଲେ | ଜଗଡ଼ୁ ମନେ 
ପଡୁଥାଏ, ହିଁ ସଂସାରରେ ବିଶ୍ଵାସ ସାର । ସଉରା ନେବା ଟଙ୍କା ପରିମାଣରେ ଅଧା | 
ସଉରା ପିଲା ସବୁ ଜାଣି ମାନି ଯାଏ ହାକିମ ଆଗରେ ସେଇ ବିଶ୍ବାସରେ ।! ଜଗଡ଼ୁର 
ବିଶ୍ବାସରେ । ତା'ପରେ କଅଣ ? ସେ ସବୁ ଜଗଡ଼ୁ ବେଶୀ ଜାଣେ | ଏ ମନମଥ 
ରାଓ ଶିଷ୍ଟ କରଣ ଟୋକାଖଣ୍ଡକ ମତେ ସେଇ ବୁଦ୍ଧି ଶିଖାଉ ନାହିଁ ତ ? 

ମୋଖଲିଙ୍ଗ ପରାମର୍ଶ ଦେଲା “ ସାହୁକାରେ, ପଇସା ତମର କ'ଣ ଅଭାବ ? 
ଯୀହା ବାବୁ କହିଲେ ଗାଞ୍ଞିଆରେ ଧରି ବାହାରି ପହ । କାମୁଟାଏ ତ ହେବ । 
ତେଣିକି ଯେଉଁ ଅଧୂକାରୀ ଆସନ୍ତୁ ନାଁ, ତମର ମର୍ଯ୍ୟାଦା ବୁଝିବେ ।ତମ କଥାରେ 
ବସିବେ , ଉଠିବେ ।ତମେ ଏବେ ଯେଉଁ ଦଶ ବିଶ ହଜାର ଖଟେଇବ, ସେଇଟା 
କ୍‌'ଣ ତେଣିକି ତମର ଉଠିଯିବ ନାହିଁ କିହେ ? ” ସାହୁକାରେ ରାଜି । ସେ ମନମଥ 
ରାଓକୁ କହିଲେ - ତମ ନେତାଙ୍କୁ ଦେବା ଟଙ୍କା ଗୋଟାଏ ଅଲଗା ଗାଞ୍ଜିଆରେ 
ବାନିଲି । ଆଉ ତମର ଖରଚ | ତେମେ ଘରର ପୁଅ ଭଳିଆ | ବେଖ୍ମବ ଯେତେ 
ଅଛରେ ଚଳିଯାଏ | ତମେ ହୋଟେଲରେ ରହୁଥା, ଗାଡି ମଟର କରି ଯାଉଥା, ମତେ 
କାହା ପିଣ୍ଡାରେ ଟିକେ ମୁଣ୍ଡ ଗୁଞ୍ଜିବାକୁ ଜାଗା ଦେଲେ ହେଲା !” ପୁରୋହିତ ସତ୍ୟମ୍‌ 
ପାନୁଲୁ ଅନୁକୂଳକୁ ଭଲ ଦିନ ପାଞ୍ଜି ଦେଖୁ କହିଲେ | ମନମଥ ରାଓ ସାଙ୍ଗରେ ଜଗଡୁ 
ବାହାରିଲା କଟକ । ଯୁଦ୍ଧ ପାଇଁ ଅସ୍ତଶସ୍ତ ଯଥେଷ୍ଟ ଧରି । ରେଲ ଷ୍ଟେସନରେ 
ମୋଖଲିଙ୍ଗ ମୋହରୀର ପୁଣି ବିଦା ହେଲା ବେଳକୁ ଚେତେଇ ଦେଲା “ ସାହୁକାରେ 
ଖରଚକୁ ଡରିବ ନାଇଟି କେବେ ? ବାହାରିବା କାମରେ ମାଆ ମାଣିକେଶ୍ଵରୀ ଜୟ 
କରାଇବେ । ” 

କଟକରେ ରହିବା ହୋଟେଲ ସେଇ ଗୋଟିଏ, ରେଲ ଷେସନ ପାଖରେ 
ଦକ୍ଷିଣ ଭାରତୀୟ ହୋଟେଲ । ରହିବାକୁ ଘର ମିଳେ | ଖାଇବାକୁ ଦକ୍ଷିଣିଆ ଚାରୁ 
ଚହ୍ନାା ପାପଡ ରାଗ ସବୁ ମିଳେ । ଜଳଖୁଆ ମନ ମୁତାବକ ମିଳେ । ଘରେ 

କୋଠରୀରେ ଟଙ୍କା ପଇସା ରଖ ନିଧଡିକି । ମାଲିକ ପାଖରେ ବି ରଖପାର । 
ଚୋର ଖଣ୍ଟ ଡର ନାହିଁ । ଷ୍ଟେସନ ପାଖ | ଗାଡରୁ ଓହ୍ଲେଇ ରିକ୍ସା କରି ହୋଟେଲ । 
ମେଲ୍‌ ପହଞ୍ଚିଲା ବେଳକୁ ରାତି ଢ଼େର ବେଶୀ । ଏ କଟକିଆ ଗୁଡାକ ଶୁଅନ୍ତି 
ବିଳମ୍ବରେ । ଆମେ ଚଞ୍ଚଳ ଖାଇ ଶେଯ ଧରିବା ଲୋକ । ହୋଟେଲରେ ଜଣିକିଆ 
କୋଠରୀ ଖରଚ କମ୍‌ | ଦି ଜଣ ରହିଲେ ଦି ଗୁଣା ଖରଟ । ଜଗଡୁ କାଇଁକି ବୃଥା 
ପଇସା ଖରଚ କରିବ ରୁମ୍‌ ରେଣ୍ଟରେ ? ଲୁଗା ଖଣ୍ଡେ ଫତେଇଟା ଦେହରେ ଅଛି । 
ବାକି ସବୁ ଜିନିଷ ଖଦି ଥଳିଆରେ । ସାହୁକାରେ ଜିମା ଦେଲେ ମନମଥ ରାଓକୁ ! 
“ମୁଁ ଏଇଠି ଶୋଇ ପଡୁଛି ! ସକାଳେ ବାହାରକୁ ଯାଇ ପାଇଟି ସାରି ତମ ସାଙ୍ଗରେ 
ପୁଣି ମିଶିବି । ମୋର ତ ଖାଇବା ଦାରକାର ନାହିଁ । ତମେ ହୋଟେଲରେ ଆରାମରେ 
ରହୁ ଥାଅ | ମୁଁ ଏଇଠି ଗଡି ଯାଉଛି |!” ଗାଞ୍ଚିଆ, କାଗଜପତୁ ଲୁଗାପଟା ଜିମା ନେର 
ମନମଥ ରାଓ ହୋଟେଲ କୋଠରୀ ଦଖଲ କରି ଭୋଜନାନ୍ତେ ବିଶ୍ରାମ ନେଲେ । 

ଜଗଡ଼ୁ ଶୋଇଛି ରାସ୍ତା କଡରେ । ମଟର ଆସିଲେ ଆଲୁଅ ପଡୁଟିଁ । ନିଦ 
ଆସୁ ନାହିଁ । ପୁଣି ଶୋଇଛି । ପୁଣି ଉଠୁଛି ।|ବସ୍‌ର ଆଲୁଅ, ମଟର ଆଲୁଅ । ରେଳ 
ଷ୍ଟେସନକୁ ଯିବା ଆସିବା ଗହଳି ଲାଗିଛି । ଦେଖଲଲା ଗୋଟଏ ବଡ କ୍ୟାବିନ ଅଛି । 
ତଳୁଟା ଖଲି । ବେଶ୍‌ ଉଚ୍ଚା | ଗାଲି ପାରି ଶୋଇ ହେବ । ଜଗଡ଼ୁ ସେଇଠି ଯାର 
ବିଶ୍ରାମ ନେଲା । ନିଦ ଘାରି ଦେଲା | ଦିନଟା ଯାକର ବାଧା | ଖାଇବା ଗଣ୍ଡେ ଯାହା 
ନଉପଡାରେ ହୋଇଥିଲା । ସବୁଠି କଟକ ଖାଇବା ତାକୁ ସୁଆଦ ଲାଗିବ ନାହିଁ | 
ରାଗ ନାହିଁ । ଲୁଣ ନହିଁ । ମସଲା ନାହିଁ । ଚାରୁ ନାହିଁ । ଚହ୍ଲା ବି ମାଗିଲେ ନାହିଁ । 

ନିଦ ଭାଙ୍ଗିଲା ଜଗଡ଼ୁର | ରତି କେତେ ହେବ କେଜାଣି ? କିଏ ଗୋଟାଏ 
କେଞ୍ଚି ଦେଲା ତାକୁ ବାଡିରେ ? 

“କିସ ହେ ?' 

' ଉଠ୍ବେ ଶଳା, ଏଠି ଲୁଟିଛୁ ଗାଡିରୁ ଓହ୍ଲେଇ ।' 

“ନାହିଁ ହେ ତମର ମୋଠେଇ ଲୋଡା ନାହିଁ ।' 

ସିପାହୀ ଜଣକ ନାଇଟି ଡିଉଟି କରୁଥିବା ତା ସାଙ୍ଗ ଜଣକୁ କହିଲେ ସେମିତି 
ବାହାରିବ ନାହିଁ, ତାକୁ ଘୋଷରି ଆଣ ? ?” 

ଜଗଡୁ ଶୁଣିଲା, କହିଲା ' ତାଙ୍କେ ହୋଟେଲରେ । ସବୁ ଜାଣିବାର । ତମ 
ପାଇଟି ମୋଠି କିସ ?' 

* ଗୋବିନ୍ଦ ଭାଇ, ବ୍ରହ୍ମପୁର ଆଡ଼ୁ ଆସିଛି । ବାବୁ ଏଇଆକୂ ଖୋଜୂଥଲେ 
ପରା ! ଦେଖ ତ, କ'ଣ ସବୁ ରଖୁଛି ? ? ସିପାହୀ ଜଣକ ତା'ର ସାଙ୍ଗ ଯୋଡିବୁ 

ଶୁଣାଇଲା | 

ଜଗଡ଼ୁ ପଦାକୁ ଆସେ, ସାଙ୍ଗରେ କିଛି ନାହିଁ । ଶୋଇଛି ଖଣ୍ଡେ ଇଂରାଜୀ 
ଖବର କାଗଜକୁ ପଟି କରି ବିଛେଇ ଦେଇ । ଗାଁ, ନାଁ, ଠିକଣା ଆସିବା କାରଣ କିଛି 
ଠିକ୍‌ କହିପାରୁ ନାହିଁ । ସାଙ୍ଗରେ କେହି ନାହାନ୍ତି । ୧୦୯ରେ ୟାକୁ ଦେବା ନାଇଁ 
ତ ଆଉ ଦିଆଯିବ କାହାକୁ ? କେଞ୍ଚି ବାହାର କଲେ | ଜଗଡ଼ୁର ଜବାବ ' ଆମର 
ପାଇଟି କୋଟୁରେ | ଆମେ ସାହୁକାର ! ତାଙ୍କେ ପ୍ଲିଡରୁ ସମାନମାନ ନେଇ ଯାଇ 
ହୋଟେଲରେ ଥାଉଟି ।' 

“ ହଉ ପୁଅ, ଚାଲେ ଥାନାକୁ । ସେଇଠି ବାବୁ ଫଏସଲା କରିବେ ।” 
ଘୋଷାଡି କରି ଜଗଡକୁ ବାହାର କରି ଦି ଠେଙ୍ଗୁଣୀ ଦେଇ ସିପାହୀ ଦି ଜଣ ମଙ୍ଗଳାବାଗ 
ଥାନା ଯାଏ ଚଲେଇ ନେଲେ । ବାବୁ ଡିଉଟି ସାରି ଘରକୁ କି ନାଇଟ୍‌ ରାଉଣ୍ଡରେ 
ଯାଇଛନଚି । ଏତେ ରାତିରେ ଆଉ କ”ଣ କଥା ହେବା କି ? ଜଗଡୁର ରହିବା ଜାଗା 
ହାଜତରେ । କମାଣ୍ଡ ସାର୍ଟିଫିକେଟ୍‌ରେ ସିପାହୀ ଦୁହେଁ ଲେଖୁଲେ - ଲୋକଟାଏ 
ଛତରା ହୋଇ ବୁଲୁଥିଲା | ଚୋରିହାରି କରିଥାନ୍ତା, କାବିନ୍‌ ତଳେ ଲୁଚୁଥିଲା | ଆମେ 
ଧରିଆଣି ହାଜର କଲୁ । ଉଚିତ କାରଣ ଯୋଗୁ ଗିରଫ କରାହୋଇଛି । ପ୍ରହରା 
ସିପାହୀ ଆସି ତାକୁ ହାଜତରେ ରଖୁଲା । ସେଦିନ ଜଗଡ଼ୁକୁ ରାତିରେ ନିଦ ନ 
ହେବାର କାରଣ କଟକିଆ ସୁଉକି ଓଙ୍ଚନର ମଶା ସାଙ୍ଗକୁ ହାଜତର ଦୁର୍ଗନ୍ଧ ଯେତେ 
ନୁହେଁ, ଏ କଟକ ସହରରେ ୟା ପରେ ତା ପାଇଁ କ'ଣ ଭୋଗିବାକୁ ଅଛି, ସେଇ 
ଟିନ୍ତାର ବିଭୀଷିକା ତା'ଠୁ ବେଶୀ । 

ସକାଳୁ ମନମଥ ରାଓ ଉଠି ହୋଟେଲରେ ନିତ୍ୟକର୍ମ ସାରି କାଫିଖାଇ ପଦାକୁ 
ଆସିଲେ | ଜଗଡ଼ୁର ଦେଖା ନାହିଁ । ବେଳ ଗଡି ଯାଉଛି | ତା'ର ବାହର ପାଇଟି 
କ”ଣ ଏତେବେଳ ଯାଏ ସରୁ ନାଇଁ ? ନାଁ ଆଉ କ'ଣ ଅଘଟଣ ଘଟିଲା ? ରିକ୍ଟାରେ 
ବୁଲି କେତେ ଖୋଜିବେ | ହୋଟେଲ ମେନେଜର ପୁରୁଣା ଟିହ୍ଵା ଲୋକ | ଗୋଟାଏ 
କାହାର ଦଦରା ମଟରକାର ଆଣି ଧରେଇ ଦେଲେ । ଘଣ୍ଟାକୁ ୫୦ ଟଙ୍କା ନେବ | 
ପେଟ୍ରୋଲ, ମୋବିଲ ତମର । ଅତିକମ୍‌ରେ କିନୁ ଦିନକୁ ୮ ଘଣ୍ଟା ଡିଉଟି । ନ 
ହେଲେ ମାଲିକ ଗାଡି ନ ଦିଏ | ମନମଥ ରାଓ ସେଥୁରେ ରାଜି | ଗାଡିରେ ବସି 
ଖୋଜା ଚାଲିଲା କଲେଜ ଛକ, ରାଣୀହାଟ, ଜୋବ୍ରା ! ବାହାରକୁ ଯିବାର ଯେତେ 
ସମ୍ଭାବିତ ଜାଗା ଥାଇପାରେ | ତା ପରେ ରେଲ ଷ୍ଟେସନ । କାଳେ ଚିହ୍ନା ପରିଚୟ 
ଲୋକ ମିଳିଲେ ତାଙ୍କ ସାଙ୍ଗରେ ଯାଇଥିବ । ନାଇଁ ସେଠି ବି ନାହିଁ । କ'ଣ 
କରାଯାଏ | ବାଳକୃଷ୍ଣ ରାଓ ଆଡଭୋକେଟଙ୍କ ସାଙ୍ଗେ ମନମଥ ରୀାଓଙ୍କର ଟିକେ 

Hj ୧୬୦ || 

ପରାମର୍ଶ କରିବାର ଥିଲା, ଅନ୍ୟ ଗୋଟାଏ ମକଦମା ସଂକ୍ରାନ୍ତରେ । ହୋଟେଲକୁ 
ଆଉ ଯିବେ କାହିଁକି ? ଗାଡିଟାଏ ତ ହାତରେ ଅଛି । କଚେରୀରେ ଟିକେ ଦେଖ 
ଅଧଘଣ୍ଟା ବିତେଇ ଦେଲେ କାମ ସରିଲା । ପୁରୁଣା କଲେଜ ସାଙ୍ଗ କିଏ ଜଣେ ଅଧେ 
ମିଳିଲେ | ମନମଥ ରାଓ ଏଇଠି କଲେଜରେ ଲ” ପଢୁଥିଲେ ! ମଧୁସୁଦନ ଲ” 
କଲେଜ ସୃଷ୍ଟି ହୋଇ ନ ଥାଏ | ରେଭେନ୍‌ସା କଲେଜରେ ଲ!' କ୍ଲାସ ଥାଏ । ସେ ତ 
ମୁଖ୍ୟତଃ ଫୌଜଦାରୀ ଓକିଲ । ବୋର୍ଡ ଅଫ୍‌ ରେଭିନ୍୍ୟୁ ଆଡ଼ୁ ଯାଇ କଚେରୀ ପାଖ 
ଫୌଜଦାରୀ ଓକିଲଖାନାରେ ମୁହଁ ମାରିଯିବେ । ଗାଡିଟା ରହିଲା ରାସ୍ତା ଧାରରେ । 
ସେ ଚାଲି ଚାଲି ଯାଉଛନ୍ତି - ସାଙ୍ଗମାନଙ୍କୁ ଧରି, ଗପ କରି - ନିଜ ବ୍ୟବସାୟର 
ପ୍ରସାର ସହିତ ଏଠି ବ୍ୟବସାୟର ତୁଳନା କରି | ଗୋଟାଏ ଟୋକା ଦଉଡି ଆସି ତାଙ୍କୁ 
ଶୁଣୀଇଲା, “ ବାବୁ, ତମକୁ ଲୋଡୁଛନ୍ତି ସେ ଗାଡି ଭିତରେ ବୂଢ଼ାଟିଏ ।'- ଧେତ୍‌ 
ସେଇଟା ଜେଲ ଭ୍ୟାନ | ମତେ କାଇଁକି ସେ' ଠି କିଏ ଲୋଡିବ ହେ ?' ନିର୍ବିକାର 
ଆଗକୁ ଆଗେଇଲେ | ପୁଣି ଡକରା ! ଏଥର ଆଉ ଗୋଟିଏ ତେଲେଙ୍ଗା ସିପାହୀ | 
ତେଲୁଗୁରେ ବୁଝାଇ ଦେଲେ “ ବାବୁ ତମ ମହକିଲ ତମ ସାଙ୍ଗରେ ଆସିଥଲା | ବଣା 
ହୋଇ ଜେଲ ଭ୍ୟାନ୍‌ରେ ଭିତରେ ପଶିଗଲା । ତମକୁ ବିକଳ ହୋଇ ଖୋଜୁଛି । 
ତମେ ଆସ । ” ମନମଥ ରାଓ ଚାଲିଲେ ଜେଲ୍‌-ଭ୍ୟାନ୍‌ ପାଖକୁ ! ଜଗଡ଼ୁ ତା ଭିତରୁ 
ଜାଲି ଆର ପାଖରୁ ଠାରୁଛି । କ'ଣ କହୁଛି ବୁଝି ହେଉ ନାହିଁ । ନିଶ୍ଚୟ କଲେ 
ପ୍ରଥମେ ସେ ଜଗଡୁ ନାଁ ଆଉ କିଏ ? ସେ ପୁଣି ଜେଲ-ଭ୍ୟାନ ଭିତରେ । କୋର୍ଟ 
ହାଜତ ସଫା ହେଉଛି । କଟକ କିଲଟରୀର ଫୌଜଦାରୀ କୋର୍ଟ | ସେଇଠି ରାତିରେ 
ଚବୁଲାଷଣ୍ଚ ଶୁଅନ୍ତି । ସକାଳେ ଗୋବର ସଫା ହୁଏ | ଷଣ୍ଢକୁ ଘଉଡେଇ ଦେଇ ତା 
ପରେ ଟେବୁଲ ଚଉକି ପଡେ | ହାକିମ ଆସନ୍ତି । ମିଶଲ ବସେ | ହଜୁର ମକଦମା 
ବିଚାର କରନ୍ତି । କୋର୍ଟ ହାଲ ଏଇଆ । ହାଜତ ସଫାକୁ ଆହୁରି ସମୟ ଲାଗିବ । 
ଚିହ୍ନିସାରି ଜଗଡୁ ସାଙ୍ଗେ କଥା ହେବାକୁ ଭ୍ୟାନ ଡ୍ରାଇଭର ଓ ସେଥୁରେ ଥିବା ଜମାଦାର 
ମନା କଲେ | “କୋର୍ଟ ବାବୁଙ୍କୁ ଅନୁମତି ନ ନେଲେ ଆପଣ ଆସାମୀ ସହିତ କଥା 
ବାର୍ରା ହୋଇ ପାରିବେ ନାହିଁ ।” କୋର୍ଟ ବାବୁ ଆସିବାଯାଏ ଅପେକ୍ଷା । ବାବୁ 
ଆସିଲେ । ମଙ୍ଗଳାବାଗ ଥାନାବାବୁ ଆସାମୀ ଚାଲାଣ ସହିତ ରିପୋର୍ଟ ପଠାଇ ଅଛନ୍ତି । 
ଫୌଜଦାରୀ କାର୍ଯ୍ୟବିଧି ଆଇନର ୪୧ ଦଫାରେ ଗିରଫ ଆସାମୀ ଏଥ ସହିତ 
ପଠାଗଲା | ନାମ - କହିବା ଅନୁସାରେ ଡେବରସେଟ ଜଗନ୍ନାଥଆ ଯାହାର ସତ୍ୟାସତ୍ୟ 
ଅନୁସନ୍ଧାନ ସମୟ ସାପେକ୍ଷ | ଆସାମୀ ରାତିଅଧରେ ଏକୁଟିଆ ଧର୍ରବ୍ୟ ଅପରାଧ 
କରିବାକୁ ବୁଲୁଥିଲା । ପୁଲିସ ପହରା ଦେଖୁ ଗୋଟିଏ କ୍ୟାବିନ ତଳେ ଲୁଟିଥଲା | 
I ୧୬୧ ॥ 

ସିପାହୀ ୩୧୩ ଓ ୧ ୧ ୨ ନଂ. ତାକୁ ଗିରଫ କରି ଆଣିଲେ ¦ ସେ ୧୦୯ ଧାରାରେ 
ବଣ୍ଡ ଦେବା ପାଇଁ ରିପୋର୍ଟ ତଦନ୍ତ ପରେ ପଠାଯିବ ! ତାକୁ ଜେଲ ହାଜତରେ ୧୫ 
ଦିନ ଯାଏ ରିହିବାକୁ ରିମାଣ୍ଡ କରାଯାଉ | ମନମଥ ରାଓ ପଢ଼ିଲେ |! ଟୋରା ନକଲ 
ମଧ୍ୟ ସଂଗ୍ରହ କଲେ । ଏତିକି ପାଇଁ ଖରଚ କିଛି କମ୍‌ ନୁହେଁ । କଟକ ଭାଉ ତ 
ହାଇ-କୋର୍ଟ ଭାଉ । ମଫସଲ କଚେରୀରେ ଅମଲା ସିନା ଶସ୍ତା । କୋର୍ଟବାବୁ 
ସୁଧାର ! ଏଇଠି ଦି'ଟା ଲୋକ ଡାକିବାକୁ ଗଲେ | ସିପାହୀ ଦି ଜଣ ମଦତ କଲେ । 
ସବୂରି ପିଛା କିଛି ଖରଟ | ଜଗଡୁ ଗୁମ୍‌ ହୋଇ ଜେଲ୍‌-ଭ୍ୟାନରୁ ଆସି ହାଜତରେ 
ଠିଆ ହୋଇଛି । ମନମଥ ରାଓ ଦେଖାକଲେ, ଓକାଲତନାମା କିଣା ସରି ଯାଇଛି | 
ସେଥିରେ ସେ ଦସ୍ତଖତ ନେବେ । ତା ପରେ ଜାମିନ ଦରଖାସ୍ତ ଦିଆଯିବ । 
ଲେଖାଯିବ ଜଗଡ଼ୁ ଚୋରି ପାଇଟି କରିବା ଲୋକ ନୁହେଁ | ସେ ପ୍ରତିଷ୍ଠିତ ବେପାରୀ 
ଓ ଲାଇସେନସପ୍ରାପ୍ତ ମହାଜନ | ତାର ସମାଜରେ ଖାତିର ଅଛି । ନଗଦ ପାଞ୍ଚ ପଚିଶ 
ହଜାର ଗଣି ଦେଇ ପାରିବ । ତାକୁ ୧୦୯ ଦଫାରେ ଦେବା ପୁଲିସର ଭୁଲ । 
ଓକାଲତନାମା ଦସ୍ତଖତ କରିବାପାଇଁ ଜଗଡ଼ୁ କୋର୍ଟବାବୁ ଅଫିସକୁ ଆସି ଭୋ-ଭୋ 
କାନ୍ଦି ପକାଇଲା “ ଓକିଲବାବୁ, ଯାହା ଦୂଇଟା ଗାଞ୍ଜିଆରେ ଅଛି ତମକୁ ଦେଲି, ଖରଚ 
କର | ହେଲେ ମୋତେ ଏ ବିପଦରୁ ଉଦ୍ଧାର କର | ହାଜତରେ ତ ଏତେ ଦୂଃଖ, 
ପୁଣି ୧ ୫ ଦିନ ଜେଲ ଖଚିବାରେ କ”ଣ ଅଛି ମୋ ଭାଗ୍ୟରେ ? ” ମନମଥ ରାଓ 
ମୂକ । ଜଗଡ଼ୁ ରଡିକରି କଟକ ସହର ଗହଳି ରାସ୍ତା ଉପରେ କାନ୍ଦୁଥବ, ଏଇଟା 
ତାଙ୍କର କଛାନର ଅତୀତ ।! କ”ଣ ଏ ସବୁ ହେଲା ବୁଝିବାକୁ ବେଳ ନ ଥିଲା । 
ଯାହାହେଉ କଟକର ଅଉ ଜଣେ ଚିହ୍ନା ଓକିଲକୂ ସାଙ୍ଗରେ ଧରି ଜାମିନ ଦରଖାସ୍ତ 
ଦାଖଲ କରି ଏସ୍‌ ଡି.ଓ.ଙ୍କ ପାଖରୁ ଜାମିନ ଅର୍ଡର ଆଣିଲେ | ତାରିଖ ୧୫ ଦିନ 
ବାଦେ, ସେତେବେଳେ ୧୦୯ ଧାରାରେ ଚାଲାଣ ଆସିଲେ ମକଦମା ଚାଲିବ । 
ଜାମିନରୁ ଖଲାସ ହୋଇ ଜଗଡ଼ୁ ଆଉ ର୍ଗାଁକୁ ଫେରିବା କଥା କହିଲା ନାହିଁ । 
* ୧ ୫ଦିନ ଏଇଠି ରହି କଟାଇ ଦେବା ବାବୁ ତମର ସେଇ ହୋଟେଲରେ । ଯାହା 
ଖରଚ ପଡ଼ୁ ଦି ଜଣ ଯାକ ରହିବା । ତମେ ନ ରହି ପାରିଲେ ଲେଉଟି ଯାଅ ମୁଁ ଅଛି । 
ସବୁ ପାଇଟି ଛିଣ୍ଡାଇ ଯିବି । ପୁଣି ବାଇଦାକୁ ବାଇଦା ଆସିବି କାହିଁକି ?' 
ମନମଥ ରାଓ ମନେ ପକାଇ ଦେଲେ “ ସାହୁକାରେ, ଆମେ ଆସିବା କାମ 
ପରା ଆରମ୍ଭ ହୋଇ ନାହିଁ । ତମେ ଟିକେ ସାଷ୍ଟାମ ହୋଇଯାଅ, ସେଠି ଯାଇ 


॥ e୧୬୨ ॥ 

କଥାବାର୍ଗା କରିବା ।” 

“ ନାଇଁ ବାବୁ ଆଉ ସେ ପାଇଟି କଥୀ କୁହ ନାହିଁ । ବଡ ଜାଲିମ ଜାଗା ଇଏ ! 
ସବୁ ପଇସା ତମେ ପଛକେ ଖରଚ କର । ମୁଁ ଏଇ ପନ୍ଦର ଦିନ ଏଇଠି । ମୋର 
ନିଜ ମକଦ୍ଦମୀ କେମିତି ତୁଟୁ ।” 

ଜଗଡ଼କୁ ଆରାମରେ ହୋଟେଲରେ ରଖାଇ ମନମଥ ରାଓ ଫେରିଗଲେ 
ଗାଁକୁ । ନିଜ ଅନୁପସ୍ଥିତିରେ ନିଜ ଫାଇଲ କେଶ୍‌ ଚଳାଇବାର ବ୍ୟବସ୍ଥା କରି ଆସିଲେ | 
୧ ୫ଦିନ ପରେ ବାଇଦା ପଡିବା ଦିନ ସେ ସାଙ୍ଗରେ ଆଉ ଜଣେ କଟକର ବଡ 
ଓକିଲ ମିଶି ଚାଲାଣ ରଦ୍ଦ କରାଇ ଦେଲେ |! ଜଗଡୁ ଜାଣିବାରେ ତାର ମାନ ମର୍ଯ୍ୟାଦା 
ପ୍ରମାଣ କରିବାକୁ ବହୁତ କାଗଜପତ୍ର ଲୋଡି ଆଣିବାଙୁ ହେଲା | ଗାଁରୁ, ରାୟଗଡାରୁ, 
ଜୟପୁରୁର |! ଢ଼େର ଖରଚ ହୋଇଗଲା । ନେତାଙ୍କ ପାଖକୁ ବଦଳି କରେଇବା କଥା 
ଆଉ ମନମଥ ରାଓ ଉଠେଇ ନାହିଁ । ଜଗଡ଼ୁ ତ ଆଗରୁ ମନା କରି ଦେଇଥାଏ | ହାତ 
ବି ସେତେବେଳେକୁ ଶୁଖଲଲା ହୋଇ ଗଲାଣି । ପାଣି ପରି ଏ କେଇଦିନ ପଇସା 
ଖରଚ ଚାଲିଛି । 

ଦି ଜଣ ସାଙ୍କ ହୋଇ ଗାଁକୁ ଫେରିଗଲେ । ଗାଁରେ ବଦଳି କରେଇବା କଥା 
କେହି ଉଠେଇ ନାହାଁନ୍ତି । ଦି ଜଣଙ୍କ ଛଳନା ଏମିତି ଯେ ଯେପରିକି ବଦଳି 
କରେଇବା ଚିନ୍ତା ତାଙ୍କର କଳ୍ପନା କେବେ ନ ଥିଲା । କି ଗ୍ରାହାଚାର ! ଖାଲି ଖାଲି 
ଗୋଟାଏ ରୁଦ୍ରାଭିଷେକ ହୋଇ ପାପ ଛାଡୁ । ପୁରୋଜିତ ସତ୍ଯଂ ପାନତୁଲୁ କୋଷ୍ଠୀ 
ଦେଖୂଲେ, ହାତ ଦେଖଲେ, ବୋଇଲେ - ' ସାହୁକାରେ, ତମର ୟା ଭିତରେ ଗୋଟିଏ 
ବନ୍ଧନ ଯୋଗ ଥିଲା | ସୁଖେ ସୁଖେ କଟି ଯାଇଛି । ଏଣିକି ରୁଦ୍ରାଭିଷେକ କରି ବ୍ରାହ୍ମଣ 
ଭୋଜନ ସାଙ୍ଗକୁ ସାମାନ୍ୟ ଦାନ - ତିଳ ସୁବର୍ଣ ଦାନ - କରି ଦିଅ | ଭବିଷ୍ୟତକୁ 
ଭ୍ରାନ୍ତି ରହିବ ନାହିଁ ।” 

ଜଗଡ଼ୁ ସେଇଆ କଲା । ଶୁଣିଲି, ସେଇଦିନ, ଜଗଡ଼ୁ ଅଲଗା ମଣିଷ ରୂପ 
ନେଇଛି । କଚେରୀ ଯିବା ନାହିଁ । ସଉରା ମହାଜନି ନାହିଁ । କାହା ହାନି ଲାଭରେ 
ନାହିଁ । ମନମଥ ରାଓ ତାକୁ ହିସାବ ଦେଇଛନ୍ତି କଟକ ନେବା ଦୂଇ ଗାଞ୍ିଆରେ ଜମା 
ଯେତିକି, ସବୁ ପ୍ରକାର ଗାୟମୋଟ ଖରଚ ସେତିକି ! 


©, ©, ©, 
ଵ** * ୭ *ୃଂ 

କାଶୀସାହ୍ନଙ୍କ ଲୋକ ଅଦାଲତ-୧ ୯୪୭ 


ଅଗଷ୍ଟ ଚଉଦ ତାରିଖ ୧୯ ୪୭ ମସିହା | ଭାରତୀୟ ଭୁଖଶ୍ଡରୁ ଇଂରେଜମାନେ 
ବିଦାୟ ନେଉଛନ୍ତି । ଦ୍ଵିଗୁଶ୍ଡିତ ହେବା ପରେ ଭାରତ ସ୍ଵାଧୀନ ହୋଇଛି । ଦେଶର 
ଚତୁର୍ଦଧିଗରେ ଆନନ୍ଦର ସ୍ରୋତ ବହି ଯାଉଛି । ଉତ୍କଳ ପ୍ରାନ୍ତରେ କୋରାଫୁଟ ଜିଲ୍ଲାର 
ନବରଙ୍ଗପୁର ସବ-ଡିଭିଜନ । ଆୟତନରେ ଓଡ଼ିଶାର ବୃହତ୍ତମ ସବଡିଭିଜନ । 
ସଦର ମହକୂମା ନବରଙ୍ଗପୁର । ଛୋଟ ସହରଟିଏ । ବଡ ଗାଁ କହିଲେ ଅତ୍ୟୁକ୍ତି 
ହେବ ନାହିଁ । ତଥାପି ସ୍ଵାଧୀନତା ଆନ୍ଦୋଳନରେ ଏହାର ଅବଦାନ ନଗଣ୍ୟ ନୁହେଁ । 
ସହରରେ ସ୍ଵାଧୀନତା ଉତ୍ସବ ପାଳନରେ କାର୍ଯ୍ୟକ୍ରମ ଚୂଡାନ୍ତ କରା ଯାଉଛି | ଏଠାକୁ 
ବାହାରୁ ଡାକ ଆସେ - ୧୭୫ ମାଇଲ୍‌ ଦୂର ଦିଜୟନଗର ରେଇ ଷ୍ଟେସନରୁ ବସ୍‌ 
ଯୋଗେ | ଦୈନିକ ଏକବାର ଆସେ । ସମ୍ଭାଦପତ୍ର ସହିତ ବାହାର ଜଗତର ଚିଠି 
ପତ୍ର ସବୁ ଏଇ ବସ୍‌ରେ ଆସେ । ଏଇ ବସ୍‌ର ଆଗମନ ପରେ ବାହାର ଜଗତ ସହିତ 
ସହରର ନିବିଡ ସଂପର୍କ ସ୍ଥାପନ ହୁଏ । ରେଡିଓ ପ୍ରଚଳିତ ହୋଇଛି । ସମଗ୍ର 
ସହରରେ ସାର୍ବଜନୀନ କବ ବ୍ୟତୀତ ଆଉ ଜଣେ ବିଶିଷ୍ଠ ନାଗରିକ କେବଳ ଏହି 
ରେଡିଓ ରଖୁବାର ଗୌରବ ଅର୍ଜନ କରି ଅଛନ୍ତି । 

ସମୟ ଅପରାହ୍ନ ଦୁଇ ଘଣ୍ଟା । ବରିଷ୍ଠ ରାଜସ୍ବ କର୍ମଚାରୀ ତାଲୁକ ମାଜିଷ୍ଟ୍େଟ 
- ୧ମ ଶ୍ରେଣୀ ଦିନର ଡାକ ଲେଖୁଛନ୍ତି । ଏକ କ୍ଷୁଦ୍ର ବ୍ୟକ୍ତିଗତ ଚିଠି ପାଇଲେ । 
ପ୍ରାପ୍ତେଷୁ- କାଶୀ ବିଶ୍ଵନାଥ ସାହୁ । ପ୍ରେରକ - ପୂର୍ବତନ ଆଇ.ସି.ଏସ୍‌. ଅଧୁନା 
ବିହାରର ରାଜ୍ୟପାଳ ସାର ଥମାସ ରଥରଫୋର୍ଡ କେ.ସି.ଆଇ.ଇ. | ଚିଠିର ସାରାଂଶ 
ହୋଉଛି “ ଶ୍ରଦାସଦ, ଆମର ଭାରତ ଛାଡିବାର ସମୟ ଆସିଗଲା | ମୋର ତୁମ 
ସହିତ ଆଉ କେବେ ହୁଏତ ସାକ୍ଷାତ ନ ହୋଇପାରେ । ଏ ଚିଠି ତମେ ପାଇବା 
ବେଳକ୍ଲା ମୁଁ ଭାରତ ଛାଡିଥବି । ମୁଁ ଦୁଃଖର ସହିତ ମନେ ରଖୁଛି ଯେ ଭାରତ 
ଛାଡିବା ପୂର୍ବରୁ ତମକୁ ଡେପୁଟି କଲେକ୍ଟର ପଦବୀ ମଣ୍ଡନ କରିବା ଦେଖ ପାରିଲି 
ନାହିଁ । ତୁମେ କ୍ରିୟାକୁଶଳ ଓ ଏକନିଷ୍ଠ କର୍ମଚାରୀ । ମୋର ବିଶ୍ଵାସ ତମର ନିଷ୍ଠା ଓ 

କାର୍ଯ୍ୟଦକ୍ଷତା କାଲିଠାରୁ ଅପେକ୍ଷାକୃତ କୂଶଳୀ କର୍ମକର୍ରା ବିଚାର କରି ତୁମର ଯଥୋଚିତ 
ନ୍ୟାୟଭିରିକ ପ୍ରାପ୍ୟ ଦେବେ । ” ପ୍ରାୟ ତିନି ଦଶନ୍ଧି ତଳେ ରଥରଫୋଡ୍‌ ବିଶାଖାପାଟଣା 
ଜିଲ୍ଲାର ମାଜିଷ୍ଟେଟ ଥିବା ସମୟରେ କାଶୀ ବିଶ୍ଵନାଥ ତାଙ୍କର ଅତି ନିମ୍ବ ଅଧସ୍ତନ 
କର୍ମଚାରୀ ଥିଲେ | କାଶୀ ବିଶ୍ବନାଥଙ୍କ କାର୍ଯ୍ୟ ଦକ୍ଷତାରେ ସେ ମୁଗ୍ଧ ହୋଇଥିଲେ | 
ତାଙ୍କର କ୍ରମୋନ୍ସତି ରଥରଫୋର୍ଡକୁ ଆନନ୍ଦିତ କରିଥଲା । ଭାରତରୁ ବିଦାୟ ନେବା 
ପୂର୍ବରୁ ସେହି କାରଣରୁ ବିହାର ଗଭର୍ଣ୍ଣର ରଥରଫୋର୍ଡ ତାଙ୍କର ଅତି ପୁରାତନ 
ବିନମ୍ର ସହକର୍ମୀଙ୍କୁ ଭୁଲି ନ ଥିଲେ | ତାଙ୍କର ପଦୋନୃତି ବିଳମ୍ବ ହୋଇଥବା ମନେ 
କରି ଉଜଳ ଭବିଷ୍ୟତ କାମନା କରିଥଲେ । ପତ୍ରଟି କାଶୀ ବିଶ୍ଵନାଥଙ୍କୁ ଯେତେ 
ଆନନ୍ଦି ଦେଇ ନ ଥିଲା ତା ଠାରୁ ବେଶୀ ଗର୍ବିତ କରିଥଲା । ଏ ପ୍ରକାର ସତି ଚାରଣ 
କରି ନିଜର ଉଦାରତା ସହିତ ସହାନଭୂତି ପ୍ରଦର୍ଶନ, କେବଳ ଶ୍ଵେତାଙ୍ଗମାନଙ୍କ 
ପକ୍ଷରେ ସମ୍ଭବ । ଭାବ ଗଦଗଦ ହୋଇ କାଶୀ ବିଶ୍ଵନାଥ ଚିଠିଟି ସମସ୍ତଙ୍କୁ ପଢ଼ି 
ଶୁଣାଇଲେ । ସମସ୍ତେ ଖୁସି । ଦେଶ ସ୍ବାଧୀନ ହେଉଛି । ସାହେବମାନେ ଆମର 
ପରାଧୀନତା ଓ ଦାସତ୍ଵର ପ୍ରତୀକ ଥିଲେ । ବିଦାୟ ନେଉଛନ୍ତି । କାଶୀ ବିଶ୍ଵନାଥ 
ଭାବୁଥିଲେ ପ୍ରକୃତରେ କ”ଣ ତାଙ୍କ କର୍ମଦକ୍ଷତା ଏଣିକି ଅପେକ୍ଷାକୃତ କୁଶଳୀ ଓ 
ସହାନୁଭୂତିଶୀଳ କର୍ମକର୍ଗା ବିଚାର କରିବେ ? ତାଙ୍କ ମନରେ ସନ୍ଦେହ ଆସୁଛି । 
ବୋଧହୁଏ ରଥରଫୋର୍ଡଙ୍କ ପରି ନିରପେକ୍ଷ କର୍ମକର୍ରା ଆଉ ନ ଥିବେ । ଏଣିକି 
ବିଚାର ହେବ କିଏ କାହାର ଅନୁଗତ, କିଏ କାହାର ଜାତି, ଗୋଷ୍ଠୀ ବା ବନ୍ଧୁ 
ସଂପର୍କୀୟ ବା ସେମିତି କିଛି | କିଛି ପ୍ରକାଶ ନ କରି ସେ ନିରବ ରୁହନ୍ତି । ଚନ୍ଦ୍ରଭାନୁ 
ଏକଦା କାଶୀ ବିଶ୍ଵବନାଥଙ୍କର ସହକର୍ମୀ ଥିଲେ | ଜୀବନ ସଂଗ୍ରାମରେ ପ୍ରତିଯୋଗିତା 
ଦୌଡରେ ସେ ଏବେ ହୁଏତ ପଛରେ ପଡି ଯାଇଛନ୍ତି । ଜନାନ୍ତିକେ ସେ ଟିପ୍ପଣୀ 
ଦେଲେ । ସାହେବ ଯାହା ଭୁଲିଗଲା ଲେଖୁବାକୁ  ଶ୍ରଦ୍ଧାସ୍ତଦ, ତମର ଶିକ୍ଷା ଖାଲି ଅଧ 
ପନ୍ତରିଆ ନୁହେଁ | (କାଶୀ ବିଶ୍ଵନାଥ ୩ୟ ଫର୍ମ ଯାଏ ପାଠ ପଢ଼ିଛନ୍ତି ) | ତମର 
ଭଶ୍ଵରଦତ୍ତ ଅଙ୍ଗ ପ୍ରତ୍ୟଙ୍ଗ ମଧ୍ୟ କଠିନ ମୁକ୍ତ ପ୍ରାନ୍ତରର କାର୍ଯ୍ୟ ସଂପାଦନ ନିମିତ୍ତ 
ଅନୁକୂଳ ନୁହେଁ । (କାଶୀ ବଶ୍ଵନାଥଙ୍କର ଜନ୍ମରୁ ଏକ ପାଦ - ବାମ ପାଦ ଆଣୁ 
ତଳକୁ ସରି ଯାଇଛି)” । ରୁଚି ଗରହିଁତ ମନ୍ତବ୍ୟ ମାତ୍ର ସତ ଅପ୍ରିତୀକର ପ୍ରତୀକ 
ହୋଇଥାଏ । ରଥରଫୋର୍ଡଙ୍କର ପତ୍ରଟିର ପାଠକ ସେଦିନ ଅଗଣ୍ୟ । କାଶୀ ବିଶ୍ଵନାଥ 
ନିଜ ଶୟନ କକ୍ଷକୁ ଯିବା ପର୍ଯ୍ୟନ୍ତ ପାଠକ ମାନେ ଆସୁଛନ୍ତି । 

ଆନନ୍ଦ ଉଲ୍ଲାସରେ ଅଗଷ୍ଟ ପନ୍ଦର ଅତିବାହିତ ହେବା ପରେ ୧ ୬ ତାରିଖ 
ଦିନ ସରକାରୀ କାର୍ଯ୍ୟାଳୟ ପୂର୍ବପରି ଚାଲେ । ମାତ୍ର ସହରରେ ଯେପରି ଆନନ୍ଦ 
ଉତ୍ସବର ବିରାମ ନାହିଁ । ଯାତ୍ରା ଉତ୍ସବରେ ଲୋକ ସମାଗମ ହେବା ପରି ବିଭିନ୍ନ 
ଗ୍ରାମରୁ ନର ନାରୀ ଆସୁଛନ୍ତି । ସେମାନେ ବିଭିନ୍ନ ବୟସର ବିଭିନ୍ନ ସାମାଜିକ ସ୍ତରର 
ଓ ବିଭିନ୍ନ ବେଶଭୂଷାର । ୧୯୪୨ ଭାରତ ଛାଡ ଆନ୍ଦୋଳନରେ ପାପଡାହାଶ୍ି 
ଗୁଳିକାଣ୍ଡର ଶୋଭାଯାତ୍ରାରେ ଯେଉଁମାନେ ଅଗ୍ରଣୀ ଥିଲେ, ସେମାନେ ଅପେକ୍ଷାକୃତ 
ସାହସୀ । ଜଣେ ଅଧେ ପରଦା ଟେକି କୋର୍ଟ ଉପରେ ଅସୀନ ହୋଇ ପୁରୁଣା 
ଅଧୀକାରୀମାନଙ୍କୁ ଦେଖୁଛନ୍ତି । ସେମାନଙ୍କର ମୁଖରେ ନିରାଶର ଛାପ ପ୍ରକଟିତ । 
ସହରରେ ସେମାନଙ୍କର ଜନନାୟକ ପାଖରେ ଅଳି | ‘ସେଇ ଛୋଟା ମେସରେଟ 
ଅଛି | ସେଇ ଦାରୋଗା ଅଛି | ସେଇ ନିଘମାନ (ଅମିନ) ଅଛି | ତୁ କେମିତି କହିଲୁ 
ଦେଶ ସ୍ଵାଧୀନ ହେଲା ।” ଜନନାୟକଙ୍କ ଉତ୍ତର - ‘ଧୈର୍ଯ୍ୟ ଧର । କିଛିଦିନ 
ଅପେକ୍ଷା କର | ଧୀରେ ଧୀରେ ସବୁ ବଦଳି ଯିବ । ” ଜନତା ଗ୍ରାମ ଅଭିମୁଖୀ ହୁଏ | 

. ସାଧୀନ ଭାରତରେ ତାଲୁକ ମାଜିଷ୍ଟେଟ କାଶୀ ବିଶ୍ଵନାଥ ସାହୁ ଆଗରୁ କମାଣ 
(ଟୁର)ରେ ଯାଉଥିଲେ | ଏବେ ମଧ୍ୟ ଯାଉଛନ୍ତି | ଯିବେ ଉମରକୋଟ | ଦ୍ଵରତ୍ଵ 
୩୦ ମାଇଲ | ଶଗତରେ କୁଟା ପଡିବ | ତା ଉପରେ ଶେଯ ବିଛାଯିବ । ଅଧ୍କାରୀ 
ସଂଧ୍ୟା ଭୋଜନ ସାରି ସେଥରେ ବିଶ୍ରାମ ନେବେ | ବଳଦ ଗାଡି ଚାଲିବ | ସକାଳ 
ହେବ ଉମରକୋଟ ତାକ ବଙ୍ଗଳାରେ | ପଛରେ ଚାଲିବ ଆଉ ଗୋଟିଏ ବଳଦ 
ଗାଡି । ସେଥୁରେ ରନ୍ଧା ବଢ଼ା ସାମଗ୍ରୀ, ବାସନ କୁସନ, କଚେରୀ କାଗଜପତ୍ର ରୁଣ୍ଡ 
କରି ଅସୀନ ହେବେ ବେଞ୍ଚ କୃର୍କ ରାମଣା ଓ ପିଅନ ଉଦ୍ଧବ | ଦି' ହଳ ବଳଦଙ୍କର 
ଖାଦ୍ୟ ଓ ଚର୍ବ୍ୟ ମଧ୍ୟ ଏ ଗାଡିରେ ରହିବ । ଏ ବ୍ୟବସ୍ଥା ନୂଆ ନୁହେଁ । ଦେଶ ସ୍ଵାଧୀନ 
ବୋଲି ସେଥୁରେ କୌଣସି ପରିବର୍ଗନର ଆବଶ୍ୟକତା ଅନୁଭୂତ ହେଉ ନାହିଁ | ଗାଡି 
ଚାଲେ ଗୋଟିଏ ପଛେ ଗୋଟିଏ | ସକାଳ ହୁଏ ଉମରକୋଟ ରାଜସ୍ଵ ବିଭାଗ ଡାକ 
ବଙ୍ଗଳାରେ । ବଙ୍ଗଳା ଦୂଇ କକ୍ଷ ବିଶିଷ୍ଠ | ମଝିରେ ଗୋଟିଏ ବଡ ଲମ୍ବା ଘର-ହଲ | 
ସେଇଟି ସର୍ବାପେକ୍ଷା ବୃହତ ଗୃହ । ମଝିରେ ଗୋଟିଏ ବଡ ଟେବୁଲ ପଡିଛି । 
ଖାଇବା ପାଇଁ ୪/୫ ଜଣ ଥିଲେ ତାହା ବ୍ୟବହୃତ ହୁଏ | ପାଗ ଖରାପ ଥିଲେ ସେଇଟା 
ଅଫିସ କାମରେ ଲାଗେ । ରାତି ହେଲେ ବେଞ୍ଚ କୃର୍କଙ୍କର ଶଯ୍ୟା କାମ ମଧ୍ୟ ସେ 
କରେ | 


॥ ୧୬୬ | 

ଦୁଇଟି ଗାଡି ପହଞ୍ଚଲା | ହାକିମ ଓହ୍ଲେଇଲେ | ନିଦ ଭାଙ୍ଗଯାଇଛି | ବଙ୍ଗଳା 
ଚଉକିଦାର ଅପେକ୍ଷାରତ | ଗରମ ପାଣି ହୋଇ ସାରିଛି । ସୂର୍ଯ୍ୟୋଦୟ ହେଲାଣି । 
ଆସ୍ତେ ଆସ୍ତେ ଲୋକ ଜମିବାକୁ ଲାଗିଲେଣି । ଗାଧୋଇବା ଲୋକ ଗାଧୋଇଲେ | 
ସାଙ୍ଗରେ ପୋଲସନ କଫି ଗୁଣ୍ଡ ଆସିଥିଲା | ସମସ୍ତେ କପେ କପେ କଫି ପିଇଲେ । 
ବଙ୍ଗଳା ଚଉକିଦାର ଛଡା ଆଉ ଆଖ ପାଖ ଗାଆଁର ୩/୪ ଜଣ ନାୟକ (ଗାଁଆ 
ମୁଖଆ) ଆସି ପହଞ୍ଚିଛନ୍ତି । ସେମାନେ କଫିରୁ ବାଦ ଗଲେ ନାହିଁ | ଜଣେ ନାୟକ 
ତା ଭିତରୁ ଗୋଟିଏ ଭାଣ୍ଡରେ ଦୁଧ ଧରି ଆସିଥୁଲା | ସେ ଜାଣନ୍ତି ହାବିମ ହୂକୂମା, 
ସକାଳେ ସକାଳେ ପହଞ୍ଚିଗଲେ “ କଫି? ଆଗ ଲୋଡା ହେବ । ଲୋକ ସମାଗମ ବଢ଼ି 
ଚାଲିଛି । ପଛେ ପଛେ ପ୍ରାୟ ଅଧ ଘଣ୍ଟା ପରେ ଆଉ ଗୋଟିଏ ବଳଦ ଗାଡି 
ହାଜର । ଗାଡିରୁ ଓହ୍ଲାନ୍ତି ଓକିଲ ଉମାଦ୍ରି ମିଶ୍ର ଓ ତାଙ୍କ ସାଥୀ ଜଗନ୍ନାଥ ପ୍ରସାଦ 
ସାମନ୍ତରାୟ | ଦୂଇଜଣଯାକ ଏଜେନସି ମାଳ ଅଞ୍ଚଳର ସନନ୍ଦ ଧାରୀ ବ୍ୟବହାରଚ୍ୀବୀ | 
ମାଳ ଅଞ୍ଚଳରେ ଓକିଲାତି କରନ୍ତି | ସ୍ଥାନୀୟ ସମସ୍ଯା ସହିତ ଗଭୀର ଭାବରେ 
ପରିଚିତ | ଅଧକାରୀମାନେ ସେମାନଙ୍କର ମତାମତ ମନଯୋଗ ଦେଇ ଶୁଣି ଥଛ୍ତି । 
ସେମାନଙ୍କର ନିର୍ଦ୍ଦେଶିତ କର୍ମସୂଚନା ଗ୍ରହଣ କରିବାକୁ ମଧ୍ୟ ପଶ୍ଚାତ୍ପଦ ହୋଇ ନ 
ଥାନ୍ତି । 

ସାମନ୍ତରାୟ ବୟସ୍କ, ମିଶ୍ରେ ଟୋକା ଲୋକ । ଦୁହେଁ ଓହ୍ଲେଇବାବେଳେ 
କାଶୀ ବିଶ୍ବନାଥ କଫି ଖାଉ ଖାଉ ଡାକିଦେଲେ, “ ଯଦି ସାରିଦେଲଣି, ଗରମ ପାଣି 
ପୁଣି ବସାଅ, ମିଶ୍ରେ, ସାମନ୍ତରୟ ଆସିଗଲେଣି ।' ପଚାରିଲେ, “ସାମନ୍ତରାୟେ, 
ଶଗଡରେ କେମିତି ନିଦ ହେଲା ? ଉତ୍ତର - ଦୁଇଜଣଯାକ ଗାଡିରେ ଗାଢ଼ ନିଦରେ 
ଶୋଇଲୁ । ଶଗଡିଆ ରାସ୍ତାରେ ଗୋଟାଏ ହେଲେ ଜନ୍ତୁ ଦେଖୁନାହିଁ ।” ନଳିଟା 
(ବନ୍ଧୁକ) ଖାଲି ବୋହିବା ସାର ହେଲା ।!” ଦି ଜଣ ଯାକ କଫି ପିଇଲେ | ସ୍କାନ ପର୍ବ 
ଶେଷ ହେଲା । ସମୟ ନଅଟା | ଖାଲି ସେମାନଙ୍କର ମହକିଲ ନୂହେଁ ଅନ୍ୟ ଲୋକେ 
ମଧ୍ୟ ବହୁତ ଜମିଗଲେଣି । ପାଖ ଗାଁର ସାଇମନ ପାଣ ତୁବୁଡୁବା ବାଜା ଆଣି 
ବଜାଉଛି | ବାଦ୍ୟ ପ୍ରତିଧ୍ବନିତ ହେଉଛି | ବାଦ୍ୟର ଆହ୍ଵାନ - ଆସ | ତମର କାହାର 
କେମ୍ପକୋଟରେ ବାଇଦା ( ତାରିଖ) ଥଲେ ଶୀଘ୍ର ଆସିଯାଅ, କାମ ଆରମ୍ଭ ହେବ । ' 
ଏ ବାଦ୍ୟ ବାଜୁଛି | ଲୋକ ଗହଳି ବଢୁଛି । ରଇତ ଏବଂ ମହକିଲମାନେ ଆସୁଛନ୍ତି | 
ଖାଲି ହାତରେ କ”ଣ ସେମାନେ ଆଂସନ୍ତେ, ଜପାଗୁଡାର ବଡ ରଇତ ଘାସିରାମ 

ପଣ୍ଡା, ସେ ଆଣିଛି ଗୋଟାଏ ବୋଦା ! ତୁମୁଡାର ଲିବରୁ ମାଝୀ ଆଣିଛି ଅଧା 
କାଉଡିଏ ଚାଉଳ | କିବେକଙ୍ଗା ଗାଁର ପେଣ୍ଟାବଞ୍ଜରା ଭଙ୍ଗାଳ କାନ୍ଦୁଲ ଡାଲି ଆଣିଛି 
ଗୋଟିଏ ଥଳିଆରେ । ପଖନାପାରାର ପିଷାଡୁ ଜାନି ଆଣିଛି ସଜନା ଛୁଇଁ ପୁଣି ସମ୍ବର 
ପାଇଁ ମେରଶିଙ୍ଗା ( ଭୂରୁସୁଙ୍ଗା) ପତର | ଭଇଁଷାଡିହର ଜଟାରୁ ଧରୁଆ ଆଣି ଆସିଛି, 
ସଜନା ଶାଗ, ଭାଜି ଶାଗ କଖାରୁଟାଏ । କୁକୁରୁକୁଆଁର ଯୁଗାଳି ଜଟାରୁ ଆଣିଛି 
ମୁଗ | ହାତକୁ ଅଳପ ଓଜନ ଲାଗୁଛି ! ସେ ଥଳିଆଟି ଝୁଲାଇ ଆଣୁଛି | ଚଡିଆପାରାର 
ପାକୁଳୁ ଜାନି ଆଣିଛି କାଉଡିଏ ଶୁଖୁଲା କାଠ | ତା ହାତରେ ଅଛି ଟାଙ୍ଗିଆ | 
ମାରିପାରାର ବୈଶାଖୁ ରାଉତ ଆଣିଛି ବାର୍ହା ଫଡିଆ ଗୋଟାଏ । ତା” କାନ୍ଧରେ 
ଝୁଲୁଝି ନଳି । ସେଥିରେ ବାରୁଦ ଖୁନ୍ଦି ଭରତି ହୁଏ । ମେସରଟ ଆସିବେ ବୋଲି 
ଜାଣି ସେ କାଲି ରାତିରେ ବେଣ୍ଟ ( ଶିକାର)କୁ ଯାଇଥଲା | ଜିଆଦ (ହରିଣ) ଭରି 
ଛେଉକା । ମୋଟେ ମିଳିଲା ନାହିଁ । ଆଜି ସମସ୍ତେ ବାରହା ଗୋଟାକର ମାଉଁସ 
ସୁଆଦ ଚାଖୁବେ | ସାନ ଭଗଶ୍ତିର ଗୋଦରା ଗରବା ଆଣିଛି ତେନ୍ତୁଳି, ମେରସିଙ୍ଗା 
ପତର | ରେଙ୍ଗା ଭାଟିର ଲିମା ପରଜା ଆଣିଛି ଛଟା ହେବ ଗୁଶ୍ଣୁରି ଚଢ଼େଇ | 
ମାଉଁସ ଚଟଣୀ ହେବ । ଶୀତଦିନେ ଭାରି ସୁଆଦିଆ ! ମୁନିଗାଡିହିର ସୀମା ଖଡିଆ 
ସାଙ୍ଗରେ ପାରୁଆ ( ପାରା ଚଢ଼େଇ) ଚାରିଟା ।ଖୁବ୍‌ ବଡ ବଡ | ସେଇଠି ମାଉଁସ 
ରନ୍ଧା ହେବ | ତୁମର ପଦରର ନବଥଲ ଗୋଖା ଆଣିଛି ଅଣ୍ଡା ଦି'ପୁଞ୍ଜା । ତା ସାଙ୍ଗ 
ପଣ୍ଡଚି ପଖନାର ଜଗଲୁ ମୁଣ୍ପୋତା ଆଣିଛି ଗଞ୍ଜା ଦୁଇଟା | ଅରଡା କୁକୁଡା ଆଉ 
ଗୋଟିଏ । ଅଧ୍ବକାରୀ କ”ଣ ପାଣ, ପଠାଣ ନା କିରସ୍ତାନ ହୋଇଛନ୍ତି ଯେ କୁକୁଡା 
କି ଅଣ୍ଡା ଖାଇବେ । ହଁ, ବାରହା ମାଂସ, ପାରା ମାଂସ, ଗୁଣୁରି ଚଢ଼େଇ ମାଂସ ବ୍ରାହ୍ମଣ 
ଲୋକ ଖାଇବାରେ କ'ଣ ମନା ଅଛି ? ମାତ୍ର ଓକିଲ ଲୋକ ଅଛନ୍ତି | ଥାନା ବାବୁ 
କି ହେତୁ ଆସି କ୍ଯାମ୍ଚରେ ପହଞ୍ଚିଯିବେ | ତାଙ୍କ ଚରଚାରେ କୂକୂଡା ଆଉ ଅଣ୍ଡା 
ଲାଗିଯିବ । ଖାଦ୍ୟ ସାମଗ୍ରୀ ଆସି ଜମା ହୋଇଗଲାଣି । ଗାଁର ନାଇକ ଜଙ୍ଗଲରୁ 
ଝାଟି କାଟି ଛାମୁଡିଆ ଖଣ୍ଡେ କରିଥଲା | ସେଇଠି ସବୁ ମାଲ ଜମା । ଖରା ବେଶୀ 
ତ ନାହିଁ । ଭାତ ପାଇଁ ଚାଉଳ, ତାଲି ପାଇଁ କାନ୍ଦୁର, ମୁଗ, ତରକାରୀ ପାଇଁ ପନି 
ପରିବା । ଶାଗ, ମାଂସ କେତେ ପ୍ରକାରର | ପାଖର ଗାଁ ନୀରାବେଡାର ତେଲିଟିଏ 
ଘଡାଏ ଅଲସି ତେଲ ଆଣିଛି | ନାଇକ ଡୁଙ୍ଗୁରି ଉପରେ ଅଲସି ଚାଷ କରେ । ଏ 
ବରଷ ଭଲ ଫସଲ ହୋଇଛି ¦ ସେ ବି ଆଣିଛି ବଡ ମାଟି ଘଡିଟାରେ ଦି” ବିଶା 

ହେବ ତେଲ । ଶମ୍ଭା କୂମୁଟିର ଦୋକାନ ପାଖରେ | ସେ ପଠାଇ ଦେଇଛି ଦି ବିଶା 
ହେବ ଲୁଣ । କେତେ ବା ପଇସା ତା ମୂଲ ହେବ ? ପଇସା ସେ ନେବ ନାହିଁ । 
ହେଲେ ଏତେ ଲୋକଙ୍କର ସେବାରେ ତ ସେଇଟା ଲାଗିଯିବ । ଆମିଜିଭଟୀର 
ଧନଶୁଲା ସେମିତି ଲଙ୍କାମିରିଚି ( ଲଙ୍କା ମରିଚ) ଶୁଖୁଲା ଲାଲ ଟକ ଟକ ବିଶାଏ ହେବ 
ଆଣି ଆସିଛି । ଛେଳି ଡଙ୍ଗରୀର ସୋମନାଥ ରାଜଗଣ୍ଡା ବଡ ରଇତ | ତୀର ପେଡ଼, 
ମଇଁଷି ଅଛନ୍ତି, ସେ ଦି” ଅଡା ହେବ ଘିଅ ଆଣିଛି । ସବୂରି ଭୋଗରେ ଲାଗିଯାଉ |! 
ଜିନିଷ ଆଣି ଆସିବା ସବୁ ରଇତଙ୍କର ତ କୋର୍ଟରେ କାମ ନାହିଁ । ଅଧକାରୀ ମଣିଷ 
ଆସିଛନ୍ତି । ବାରଆଡ଼ୁ ବାର ପ୍ରକାର ମଣିଷ ତାଙ୍କ ସାଙ୍ଗରେ । କିଛି ସେବା ସେ 
କରିଥାଉ, ଏଇଥପାଇଁ ରଇତଟିଏ ଖାଲି ହାତରେ ନ ଆସି କ”ଣ ଗୋଟାଏ ତାକୁ 
ସୁଦିଧୀରେ ମଳିଥବା ଜିନିଷ ଆଣି ଆସିଛି । 
ନଅଟା ବାଜିଗଲା | ଅଧ୍ବକାରୀ ଗାଧୁଆ ପାଧୁଆ, ପୂଜା, ଜପ ସାରିଲେ । 
ଓକିଲ ଦି” ଜଣ ନିତ୍ଯକର୍ମ ସାରିଲେ । ସ୍କାନ ସରିଲା । ତାଙ୍କର ଦୂଇ ଗୁମୀସ୍ତା 
( ମୋହରୀର) ପହଞ୍ଚି ସେମାନଙ୍କର କାମ ମଧ୍ୟ ସାରିଲେଣି | ମକନ୍ଦମାର ପକ୍ଷମାନେ 
ହାଜର | ଧାଡି ଧାଡି ପତ୍ର ପଡିଲା । ପିଅନ ଉଦ୍ଧବ ବ୍ରାହ୍ମଣ । ସେ ଗୋସାଇଁ । 
ପରଶୁଣୀ ଓ ପାଚକ କାମ ସେଇ କରିବ । ତା'ର ହାତଛୁଆଁ ଖାଦ୍ୟ ଖାଇବାରେ 
କାହର ଆପରି ନ ଥିବ | ସେଇଥିପାଇଁ ତାର ବ୍ରାହ୍ମଣତ୍ଵର ଚିହ୍ନ ଆଜି ଭାରି ଚକ ଟକ 
କରୁଛି । ହାତକଟା ଫତେଇ ଉପରେ ଶୁଭ୍ର ଉପବୀତ ସବୁରି ପ୍ରଥମ ଦୃଷ୍ଟି ଆକର୍ଷଣ 
କରୁଛି । ସେ ପରଶି ଦେଇଗଲା, ଗରମ ଗରମ ଉପମା |! ଏତେ ଗହମ ଖୁଦ 
କୂଆଡ଼ୁ ମିଳିବ ? ସାଙ୍ଗରେ ସାମାନ୍ୟ ଆସିଥିଲା | ବେଶୀ ଭାଗ ମିଶିଲା, ଏଠାରେ 
ଆସି ପହଞ୍ଚିଥିବା ଚାଉଳ ଖୁଦ । ଉପମା ସାଙ୍ଗରେ ଲାଉ, କଖାରୁ, ଗୋଲାଆଳ୍ୁ, 
ଗହମ ଅଟା ସମ୍ମିଶ୍ରଣରେ ତୀବ୍ର ଲଙ୍କାଗୁଣ୍ଡ ଗନ୍ଧ ଯୁକ୍ତ ବ୍ୟଞ୍ଜନ | ସମସ୍ତେ ବସିବେ । 
କେହି ବାଦ ଯିବେ ନାହିଁ । ଦ୍ଵିତୀୟ ଥର ଯେଉଁମାନଙ୍କର କଫି ଦରକାର, ସେମାନଙ୍କୁ 
ତାହା ଦିଆଯିବ । 
ପ୍ରାତଃଭୋଜନ ପର୍ବ ଶେଷ । ଗାଁ ଭିତରୁ ଷ୍କାଞ୍ଚ ଭେଣ୍ଡର ଗୁରୁମୂତି ୟା” 
ଭିତରେ ପହଞ୍ଚିଗଲାଣି | ପିଟିସନ ରାଇଟର ମିନାରାଓ ପଟ୍ଟାନାୟକ ପହଞ୍ଚି ଗଲେଣି ! 
ସେମାନଙ୍କର ଯାହା ରୋଜଗାର ଏଇ ଦିନେ କି ଦୂଇ ଦିନ ଭିତରେ । ସେମାନଙ୍କର 
ଭୋଜନ ଏଇଠି | ସେମାନେ ମଧ୍ଯ ଖାଲି ହାତରେ ଆସି ନାହାଁନ୍ତି । ଗୁରୁମୁର୍ରଭିର ଏଣୁ 

ତେଣୁ ପରିବା ଅଧ କାଉଡିଏ, ମିନା ରାଓର ବଙ୍ଗାଳି ଦୂ ( ବିଲାତି ଆଳୁ) ବାଇଗଣ, 
ଦେଶୀ ଆଳୁ ଭାର ଗୋଟାଏ । ସବୁ ଉଦ୍ଧବ ପାଖରେ ଜମା ଦିଆ ସରି ଯାଇଛି । 
ମିସଲ କାମ ଆରମ୍ଭ ହେଲା ଫୌଜଦାରୀ କେସ୍‌ କ୍ରମରେ ଆଗ ଅବକାରୀ, 
ତା'ପରେ ଜଙ୍ଗଲ କେସ୍‌ । ମଧ୍ୟାହ୍ନ ଭୋଜନ ପରେ ଘରୋଇ ପକ୍ଷ ମାନଙ୍କର 
ମକଦ୍ଦମା ବିଚାର | ଉଦ୍ଧବ କହେ, କମପଲେନ କେସ୍‌ ବିଚାର, ସବା ଶେଷକୁ ସିଭିଲ 
ଦାବା (ମକଦମା) | ମାଜିଷ୍ଟ୍ରେଟ ମଧ୍ୟ ମାଳଅଞ୍ଚଳର ମୁନସଫ । ପାଞ୍ଚଶ ଟଙ୍କା ଯାଏ 
ଅବିବାଦୀୟ ଦେୱାନୀ ମକଦ୍ଦମା ସେ ବିଚାର କରି ପାରିବେ । ସୁବିଧା ହେଲେ ଏହା 
କ୍ୟାମ୍ପ କୋର୍ଟରେ ବିଚାରଣା ପାଇଁ ପଡିପାରେ । ତୁରୁପେନା ଗାଁର ଦଶରୁ ଧରୁଆ 
ମଦ ରାନ୍ଧିଥଲା । ଅବକାରୀ ହେଡୁ (ହେଡ୍‌ କନେଷ୍ଟେବଲ) ତାକୁ ଧରିଛି । ସେ 
ଅଗରୁ ଜୋରିମାନା ଦେଇଛି । ସମସ୍ତେ ତାକୁ ଡରେଇ ଦେଇଛନ୍ତି, ଏଥର ଶିକ୍ଷା 
(ଜେଲ) ହେବ | ସେଥପାଇଁ ସେ ଓକିଲ ଦେଇଛି | ଦଶରୁ ବଡ ରଇତଟିଏ | ଭାଟି 
ମଦ ତାକୁ ଚୂଚେ ନାହିଁ । ଖାଲି ପାଣି ମିଶା | ସେଇଥପାଇଁ ସେ ଗନ୍ଧୁଥଲା ନିଜେ 
ଖାଇବ ବୋଲି । ମଦ ତାର ବିକିରି ପାଇଁ ରନ୍ଧା ନୁହେଁ ! ମୁଦାଲାକୁ ଡକରା ଗଲା | 
ଦଶରୁ ଆସି ଛିଡା ହେଲା । ବେଞ୍ଚ କ୍ର୍କ ରମଣା ଅଭିଯୋଗ ପତ୍ର ପେସ୍‌ କଲେ | 
ଓକିଲ ମିଶ୍ରେ ଠିଆ ହେଲେ । ସେ ମକଦ୍ଦମା ଲଢ଼ିବାକୁ ଓକିଲାତିନାମା ଦାଖଲ 
କରିଛନ୍ତି | ତାକୁ ଅଧୟକାରୀ ଅନାଇଲେ ଏବଂ ହସିଦେଲେ | “ମିଶ୍ରେ ବାଇଦା ଦିନ 
ଫିଜ ମିଳିବ ନାଁ ଆଗତୁରା ମିଳି ସାରିଛି ?” ମିଶ୍ରଙ୍କ ଉତ୍ତର - କିଛି ନଗଦ, କିଛି 
ବାକୀ ' ଦଶରୁ, ମଦ ରାନ୍ଧୁଥିଲୁ ? ” ପ୍ରଶ୍ନର ସ୍ଵରରେ ଏପରି ଆନ୍ତରିକତା, ଦଶରୁ ସତ 
କହିବ ନାଁ ମିଛ କହିବ, ଏଇ ଗାନ୍ଦିକା ( ଝଂଝଟ)ରେ ପଡିଗଲା | ବଳଦିଆ ଆଖରେ 
ଅନାଇଛି । ଅଧ୍ୁକାରୀ କହିଲେ, ‘ ଭାଟି ମଦ ଖାଲି ପାଣି, ନାଇଁରେ ?' ଦଶରରୁ 
ଉତ୍ତର ¬ “ ତୁଇ ମହାପୁ ସତ କଥା ଏକ୍‌କା କହିଲୁ । କେଉଁଟା ତୋତେ ଅଜଣା” | 
ମହାପ୍ର ଉଦ୍ଧବକୁ ନିର୍ଦେଶ ଦେଲେ, “ ଦଶରୁର ଗାଞ୍ଜିଆ ଖୋଲ” ଉଦ୍ଧବ ଖୋଲିଲା । 
ଅଣ୍ଟା ତଳକୁ ଶଝୁଲୁଥବା ଗାଞ୍ଜିଆର ଫାସ କାଢ଼ିଲା, ‘ଗଅଣ |” ଅଣାଗଲା | ରୂପା 
ଟଙ୍କା ତିନିକୋଡି ତିନି | ପୁଣି ଦଶ ଟଙ୍କିଆ ନୋଟ ପାଞ୍ଚ ଖଣ୍ଡ ଅଛି | ' ମିଶ୍ରେ, ତମର 
ଫିଜ କୋଡିଏ ଦଶ ନିଅ | ରମଣା, ଉଦ୍ଧବ, ପଚାଶ ଟଙ୍କାର ଜୋରିମାନା ରସିଦ 
କାଟ । ତମ ପାଉଣା ତିନିଟଙ୍କା ଅଲଗା ରଖୁଦିଅ | ମିନାରଓ ପିଟିସନ ରାଇଟରକୁ 
ପାଞ୍ଚ ଟଙ୍କା ଦେ | ସେ ହାଜିରା ଲେଖୁଛି | ପଚାର ଗୁରୁମୁ୍ଭିକୁଟ ତା ପାଖରୁ କ'ଣ 

ଷ୍ଟାମ୍ପ କିଣିଛି କି ନାଇଁ ? ବେଶ୍‌ ବାକି ତାର କୋଡିଏ ପାଞ୍ଚ ତା ଗାଞ୍ଜିଆରେ 
ବାନ୍ଧିଦେ । ଦେଖ, ନୋଟତକ ଆଣି ତା ଗଞ୍ଜିଆରେ ରୂପା ଟଙ୍କା ଖାଲି ରଖ । ' ମିଶ୍ରେ 
କ'ଣ କହିବାକୁ ଯାଉଥଲେ | ଅଧୁକାରୀ ଶୁଣାଇଲେ, “ ଲେଉଟିଆ ପଟାଳି କର ହେ, 
ଉପାଡି ମୂଳ ଖାଇ ଯାଅନାହିଁ । ଦଶୁଟା ବାଇଦା ହୋଇଥିଲେ ଆଉ କଣ ଗୁଡାଏ 
ଅଧ୍ବକା ପାଇଥାଆନ୍ତ ?” ପ୍ରଥମ ମକଦଦମା ଛିଶ୍ତିଲା । ଦାରୁ ହାତରେ ଦିଆଗଲା 
ମକଦ୍ଦମା ଫଏସଲାର ପ୍ରମାଣ ଢୋରିମାନା ଅସୁଲ ରସିଦ । ସେ ଅପେକ୍ଷାରେ ବସି 
ରହିଲା | ସବୁରି ଖଲି ପତ୍ର ପଡି ଉଠିବା ଉତ୍ତାରେ ସେ ବିଦା ହୋଇଯିବ । ଆଉ 
ଏଗାରଟି ଅବକାରୀ ମକଦ୍ଦମା ଅଛି । ଗୋଟି ଗୋଟି କରି ପଡିଲା । ଓକିଲ 
ସାମନ୍ତରାୟ ଦୁଇଟାରେ ଅଛନ୍ତି | ତାଙ୍କ ପକ୍ଷର ଗାଞ୍ଜିଆ ତଲାସି ପୁଞ୍ଜି ନିର୍ଣୟ ପରେ 
ତାଙ୍କୁ ମଧ୍ୟ ଯଥୋଚିତ ଫିଙ୍ଚ ମିଳେ । ସରକାରଙ୍କୁ ଜୋରିମାନା ମିଳେ । କେହି 
ବାଇଦା ଲୋଡନ୍ତି ନାହିଁ । ମିନାରାଓ ଖାଲି ହାଜିରା ଲେଖ୍ଛି । ସେଇଥିପାଇଁ ତାର 
ମଜୁରୀ ମିଳିଛି । ମାତ୍ର ଭେଣ୍ଡର ଗୁରୁମୁ୍ରି ତାର କାରବାର ଶୂନ । ବାରଟା ଅବକାରୀ 
ମକଦ୍ଦମା ଫଏସଲା। ଏଗାରଟା ଦୋଷ ମାନିଲେ ଆଉ ଗୋଟିକର ଅଭିଯୋଗ ପତ୍ର 
ପଢ଼ି ହାକିମ ଅବକାରୀ ବାବୁଙ୍କୁ ଶୁଣାଇଦେଲେ | “ ହଇହେ, ତମର ତ ଦେଖୁଛି କାଣ୍ଡ 
ଜ୍ଞାନ ନାହିଁ । ଏ ବିହାର ଓଡିଶା ଅବକାରୀ ଆଇନ ସରକାରୀ ଆଇନ ସରକାରୀ 
ବିଜ୍ଞପ୍ତି ହୋଇ କୁନ୍ଦେଇ ଦେଓଘେର ମୁଠା (ଅଞ୍ଚଳ)ରେ ଚାଲୁଅଛି କି ହେ ? ଏ 
କରଲିପଦର ଗାଁ କେଉଁଠି ଜାଣୁଛ ? ଆଛା, ନୂଆ ଲୋକ ତମେ । ଆଇନ ସେ 
ଇଲାକାକୁ ଚାଲୁ ହେବା ନ ଦେଖୁ, ନ ଜାଣି ପି.ଆର୍‌ (୭. .) ଦାଖଲ କରୁଛ" | ବାବୁ 
ଲଜିତ । ମକଦ୍ଦମା ଚଳି ପରିବ ନାହିଁ । ସେ ଅଞ୍ଚଳକୁ ଏଇ ଆଇନ ଲାଗୁ କରା 
ଯାଇନାହିଁ । ତେଣୁ ମକଦ୍ଦମା ଖାରଜ । ଜୁନାଇ ଗଦବା ଦେଶିଆ ଲୋକ । ତାକୁ 
ଶୁଣାଇଦେଲେ ˆ ତୁ ଖଲାସ” | ସେ ଅଳ ଟଙ୍କା ଧରି ଆସିଥଲା | ଓକିଲ କରିବାର ଶକ୍ତି 
ନାହିଁ । ଯାହା ଜୋରିମାନା ପଡିଲେ ଦେଇଥାଆନ୍ତା । ବେଶୀ ପଡିଥିଲେ ପଛକେ 
ମତେ ଶିକ୍ଷା କର ବୋଲି କହିଥାନ୍ତା । ସେ ଘରକୁ ଖଲାସ ହୋଇ ଟଙ୍କା ଲେଉଟାଇ 
ନେବ | ତା ମନ ଖୁସି | ହାକିମ ଖୁସି । ଆଢିର ସବୁ ଅବକାରୀ ମକଦମା ଗୁଡିକ 
ଛିଶ୍ରିଗଲା । 
ତା'ପରେ ଡକରା ଫରେଷ୍ଟ କେସ୍‌, ମାନ୍ଦ୍ରାଜ ଜଙ୍ଗଲ ଆଇନ ଅନୁସାରେ 
ପ୍ରଣୀତ ଜୟପୁର ଜମିଦାରୀର ଫରେଷ୍ଟ ରୂଲ୍‌ । ସେଇଥିରେ କେସ୍‌ ଦିଆଯାଇଛି, 


Nh ୧୭୧ ॥ 

ରୋମକୁନ ଏବ ଚ୍୍ଥ ଅ୧୭ର 


ରିଜର୍ଭ ଜଙ୍ଗଲରୁ ଜବରଦସ୍ତି ଗଛ କାଟି ନେଲେ ବୋଲି । ଜଙ୍ଗଲ ରଜାଘରର । 
ମୁଦାଲା ଡକା ଗଲେ । ଆସାମୀମାନଙ୍କୁ ଏକାଥରକେ ଡକରା । ସମସ୍ତେ ଏକାଠି 
ଠିଆ ହେଲେ । ସେମାନଙ୍କର ଆପରି, ରଜାଘରେ ଦରଖାସ୍ତ ଦେଲୁଣି । ହୁକୁମ 
ନାହିଁ । ଅପେକ୍ଷା କରି ଛାଡ ( ପରମିଟ୍‌) ମିଳିଲା ନାହିଁ | ତେଣୁ ଗଛ କାଟି ନେଲୁ | 
ସମସ୍ଥାନର (ଜମିଦାରୀ) ରେଞ୍ଜର ଆସିଛନ୍ତି । ସେ ମକଦ୍ଦମାର ମୁଦେଇ | ତାଙ୍କୁ 
ପଚରାଗଲା, ସେ ମାନିଲେ | ଆମର ସହଜେ ଲୋକ ଅଛ | ଗାର୍ଡମାନେ ଟାଇମ୍‌ରେ 
ରିପୋର୍ଟ ଦେଉନାହାଁନ୍ତି । ତେଣୁ ଅନୁମତି ଦେବାର ବିଳମ୍ବ ହେଉଛି । ଅଧୂକାରୀ 
ଆବେଶ ଦେଲେ “ କୂମାରସ୍ବାମୀ” , ତୁମର ପାଉଣା ନୈଇ ସବୁଯାକ ମକଦ୍ଦମା ରଫା 
କରିଦିଅ । କେଇଟୀ କେସ୍‌ ତମର ଅଛି ? ? ଉତ୍ତର - (ଅଠେଇଶଟା) 1 ‘ଠିକ୍ତ ! 
ରଇତ ବଞ୍ଚିଲେ ତମର ଜଙ୍ଗଲ । ତମର, ରଜା ଘରର ଖାନା-ପିନା, ମେଳା- 
ମଉଛ୍ଛବ । ତାଙ୍କୁ ନ ବାଧବା ଭଳିଆ ପଇସା ନେଇ ରଫା କର ।” ସେଇଆ 
ହେଲା | କୂମାର ସ୍ବୀମୀ ଜଣ ଜଣ କରି କାଠ ବାବଦ ରୟଲଟି ଓ ପେନାଲଟି ହିସାବ 
କରି ଅସୁଲ କରିନେଲେ | ହାକିମଙ୍କ ପାଖରେ ଦାଖଲ କଲେ ପ୍ରତି କେସ୍‌ର ଦରଖାସ୍ତ ! 
ମୁଦାଲାମୀନେ ରଫା କରି ରୟଲିଟି ଓ ପେନାଲଟି ହିସାବ କରି ଅସୁଲ କରିନେଲେ | 
ନାକିମଙ୍କ ପାଖରେ ଦାଖଲ କଲେ ପ୍ରତି କେଶ୍‌ରେ ଦରଖାସ୍ତ । ମୁଦାଲାମାନେ 
ରଫାକରି ରୟାଲିଟି ଓ ପେନାଲଟି ଦେଇଛନ୍ତି । ସେମାନଙ୍କୁ ଖଲାସ କରାଯାଉ । 
ଭେଣ୍ଡର ଗୁରୁମୁରିର ପ୍ରତି ଦରଖାସ୍ତ ଉପରେ କୋଟ ଫି ବିକ୍ରି । ସେ ବି ଖୁସି ହେଲା । 
ଅଠେଇଶିଟି ଜଙ୍ଗଲ ମକଦ୍ଦମା ସବୁ ଛିଶ୍ରିଗଲା । ସବୁ ଆସାମୀ ଖଲାସ । ରେଞ୍ଜର 
କୁମାରସ୍ବାମୀ ଖୁସି । ସହଜରେ ସମସ୍ତାନ ପାଉଣା ମିଳିଗଲା । ପିଟିଶନ ରାଇଟର 
ଖୁସି, ରଫା ଦରଖାସ୍ତ ଲେଖୁ । କୋର୍ଟ ଫି ବିକ୍ରି ଭେଣ୍ଡର ଖୁସି । ଦୁଇ ଓକିଲ ଖୁସି । 
ନଗଦା ନଗଦ ଫିଜ ମିଳିଯାଇଛି । ପଛକୁ ରଖୁଥିଲେ ବାଇଦାକୁ ବାଇଦା ଅବା 
ମିଳନ୍ତା କ”ଣ ? ହୁଏତ ଶେଷ ଆଡକୁ ଓଲଟି ନିଜ ହାତରୁ ଲେଖେଇ ଖରଚ କି 
କୋଟ ଫି ଦେବାକୁ ପଡିଥାନ୍ତା । ଖାଇବା ବେଳ ହେଲା । ସମସ୍ତେ ଖୁସି । 
ବାରଟି ଅବକାରୀ ମକଦ୍ଦମା, ଅଠେଇଶଟି ଜଙ୍ଗଲ ମକଦ୍ଦମା ଫଏସଲା ସରିଲା । 
ପେସ୍କାର ରମଣା ଜୋରିମୀନା ରସିଦ ଲେଖୁ ସାରିଲା । ଉଦ୍ଧବ ରନ୍ଧା ବଢ଼ାରେ 
ଲାଗିଛି । ଏଣେ ପେସକାରଙ୍କୁ ତାଙ୍କ କାମରେ ମଧ୍ୟ ସାହାଯ୍ୟ କରୁଛି ! କାମ ସରିବା 
ବେଳକୁ ଉଦ୍ଧବ ମଧ୍ୟାହ୍ନ ଭୋଜନ ପ୍ରସ୍ତୁତ ବୋଲି ଆସି ଜଣାଇଲା । ହାକିମ, ମିଶ୍ର 


e୭9୨ ॥ 

ଅଜ୍ଞା, ସାନ୍ତାରା ଆଜ୍ଞା, ଅବକାରୀ ଓ ଜଙ୍ଗଲ କର୍ରା ମୋହରୀର ପିଟିସନ ରାଇଟର, 
ଷ୍ଟାମ୍ପ ଭେଣ୍ଡର ସମସ୍ତଙ୍କୁ ଶୁଣାଇଲେ, “ ଉଠାଯାଉ” | ଆଉ ବାକି କାମ ଉପରବେଳା 
ହେବ । ଏଇଟା ଜଣା ଶୁଣା କଥା । ସମସ୍ତେ ଉଠିଲେ । ତା'ପରେ ପଫଂଚ୍ରି 
ଭୋଜନ । ସମସ୍ତଙ୍କର ଗୋଟିଏ ପଟ୍ଗତ । ଫରକ ଯାହା ଆମିଷ ଓ ନିରାମିଷ 
ନେଇ | ଏ ବେଳା କୁକୁଡା ବା ଅଣ୍ଡାର ଆବଶ୍ୟକତା ପଡିନାହିଁ । ତାହା ଭବିଷ୍ଯତ 
ପାଇଁ ସୁରକ୍ଷିତ । ଭୋଜନ ପର୍ବ ଅରମ୍ଭ । ପରଶିବାକୁ ଉଦ୍ଧବ । ସହାୟକ ଆଉ 
ଦି'ଜଣ ବ୍ରାହ୍ମଣ । ହଁ, ବ୍ରାହୁଣ ନ ହୋଇଥଲେ କାଳେ କିଏ ଖୁଣି ଦେବ । ଆଜି 
କ୍ୟାମ୍ପରେ କେହି କମା ବ୍ରାହ୍ମଣ ନାହାନ୍ତି । ନ ହେଲେ ସେମାନଙ୍କର ପାଇଁ ଚୂଲି ଲିପି 
ଅଲଗା ରାନ୍ଧିବାକୁ ପଡିଥାନ୍ତା । ଆଇଁଷ ଦେଖ୍ଲେ ସେମାନଙ୍କର ନାହିଁ ଡିଏଁ । 
ସେମାନେ ତ ଆଉ ଉପୀସ ରହି ନ ଥାଆନ୍ତେ ? ତାଙ୍କ ପାଇଁ ଅରୁଆ ଅନ୍ଧ , କିଛି 
ଗୋଟାଏ ତରକାରି, ପାଚେଡି, ଚାରୁ, ଚହୁାପାଣି କରିଦେଲେ ଚଳିଥାଆନ୍ତା | ବେଶୀ 
ଝିଂଝଟ ହୋଇ ନ ଥୀନ୍ତା ! ସାଧା ସିଧା ରନ୍ଧା । ତରକାରୀ ପାଇଁ ପରିବାର ଚିନ୍ତା 
ନାହିଁ । ' ଛେଳି ନ ଖାଇବା ଡାଳ ନାହିଁ । କମା ନ ଖାଇବା ଫଳ ନାହିଁ ।” ଉଦ୍ଧବ 
ଅତୀତରେ ଏ ସବୁ ଜଞ୍ଜାଳ ଅକ୍ଲେଶରେ ସମ୍ଭାଳି ନେଇଛି । ତିନି ଧାଡିରେ ଲୋକେ 
ବସିଗଲେ । ଖଲି ଧାଡି ଧାଡି ପଡିଗଲା । ଭୋଜନରେ ପରାଶଗଲା ଭାତ, ଘିଅ 
ପଡିଲା, ବହଳ ଡାଲି, ଶାଗ, ସମ୍ବର, ପାଚଡି, ଚାରୁ । ହାକିମ ବସିଲେ ଆମିଶାଷୀ 
ମାନଙ୍କ ସାଙ୍ଗରେ । ସେଇଠି ଅଧଵକା ବାହାଁ ମାଂସ ତରକାରି, ପାରା ମାଂସ ଝୋଳ, 
ଗୁଶୂରି ଚଢ଼େଇ ଚଟଣୀ | ଓକିଲ ମିଶ୍ରେ ମନ୍ତବ୍ୟ ଦେଲେ - “ ପାରା ବନେଇବାବେଳେ 
ପିତ୍ତ ଥଳିଟା ଭଲ କରି ଜାଢ଼ିଲ ନାହିଁ ହେ ଉଦ୍ଧବ, ଝୋଳ ପିତୁଳିଆ ରହିଗଲା । 
ସମସ୍ତେ ଆନନ୍ଦରେ ବସି ଖାଉଛନ୍ତି । ଖାଦ୍ଯ ସମସ୍ତଙ୍କୁ ରୁଚିକର ସମସ୍ତଙ୍କର ଖାଦ୍ଯ 
ପର୍ଯ୍ୟାପ୍ତ । ବାଜା ବଜାଉଥବା ସାଇମନ ପାଣ ବି ବାଦ ଗଲା ନାହିଁ । ଅବକାରୀ 
ପିଅନ, ପୁଲିସ ସିପାହୀ, ଫରେଷ୍ଟ ଗାର୍ଡ ସମସ୍ତେ ବସିଛନ୍ତି ଏଇ ପଂକ୍ତି ଭୋଜନରେ । 
ମାଠିଆଏ ଚହ୍ନା ହୋଇଥଲା ! ସମସ୍ତଙ୍କୁ ତାହା ପରିବେଷଣ । ସମସ୍ତେ ତୃପ୍ତିରେ 
ହାତ ଟେକିଲେ | ହାକିମ କହିଲେ - ଉଠାଯାଉ | ଭୋଜନ ପର୍ବ ଶେଷ । ହାତ 
ଧୋଇ ସାରି ସେ ଖବର ନେଲେ - ପରଶୁଣି ମୀନଙ୍କ ପାଇଁ ସବୁ ଅଛି ନା ନାଇଁ ? 
‘ଅଛି, ଆଉ କିଛି ୩/୪ ଜଣଙ୍କର ବଳି ଯାଇପାରେ’ | “ ତଲିଆରି ( ଚଉକିଦାର) 
ଗାଁକୁ ଯାଇ ୨/୪ ଜଣଙ୍କୁ ଡାକି ଆଣୁ ।” ହାକିମ ବିଶ୍ରାମ ନେଲେ । 


॥ e୭9୩ ॥ 

ଦୁଇ ଘଣ୍ଟା ପରେ ମିଶଲ କାମ ପୁଣି ଆରମ୍ଭ | ମିଶ୍ରେ ସମାନ୍ତରାୟ, ଗୁରୁମୁରି 
ଭେଶ୍ଡର, ମିନାରାଓ ପିଟିସନ ରାଇଟର, ସମସ୍ତେ ହାଜର | ଫୌଜଦାରୀ ମକଦ୍ଦମାର 
ବିଚାର ଆରମ୍ଭ । ପ୍ରଥମେ ପଡିଲା ୪୮୮ ଧାରା ଭରଣ ପୋଷଣ ମକଦମା । 
ବାକିଲିଗୁଡାର ଖଲି ଜଟାପୁର ଆଗିଲି ( ପ୍ରଥମେ) ଭାରିଜା ଉତ୍ତମା ଏ ଦାବା ଦାଖଲ 
କରିଛି । ସାମନ୍ତରାୟ ଆଜ୍ଞା ତାର ଓକିଲ | ତାର ପ୍ରାର୍ଥନା - ଖୋରାକ ବାବଦ ମାସକୁ 
ତିରିଶ ଟଙ୍କା ଦରକାର । ହାକିମ ତାକୁ ତାହା ମଞ୍ଜୁର କରନ୍ଧୁ । ଉତ୍ତମାର ସଉତୁଣୀ 
(ସାନଇି ମାଇଜୀ) ସହିତ ରହିବାର ଇଛା ନାହିଁ । ସେଇଥପାଇଁ ସେ ଅଲଗା ରହିଲାଣି । 
ମକଦ୍ଦମା କରିଛି । ଖଲି ଜଟାପୁ ଭଲ ପଇସା ବାଲା ! ବଡ ରଇତଟିଏ । ଭଲ ଜମି 
ଅଛି । ଧୁଆ ଚାଷ କରି ନଗଦ ଦି ପଇସା ଫି ବର୍ଷ ରୋଜଗାର କରେ | ଗାର, 
ମଇଁଷି, ହଳ ପୋଢ଼ ସୁବୁ ଅଛନ୍ତି । ଗୋତି ଅଛନ୍ତି । ପାଇଟାଳ ଅଛନ୍ତି । ତା ଓକିଲ 
ମିଶ୍ରେ ଆଜ୍ଞା । ଖଲି ଗାଁର ନାଇକ | ସେ ସାନଲି ମାଇଜୀ ଗୋଟାଏ ଆଣିଛି । କ'ଣ 
ହୋଇଗଲା ସେଇଠୁ ? ଏଇ ତା'ର ସମୁଦୀ ଖୁଣ୍ଟଟଗୁଡାର ତିନତିଲି ନାହାକ | ତାର 
ପୁଣି ଚାରି ମାଇଜୀ ଅଛନ୍ତି । ହେଲେ ତାର କେଉଁ ମାଇଜୀଟା କ'ଣ ସେଇଥିପାଇଁ 
ଘରୁ ବାହାରି ଯାଇଛି ନାଁ ଦାବା ପକେଇଛି | ସେଇଥିପାଇଁ ତାର ରାଗ |! ଯାହା ଖରଚ 
ହେଉ ପଛକେ ଜଟାପୁ ମକଦ୍ଦମା ଲଢ଼ିବ । ଘରକୁ ସେ ନ ଆସିଲେ ମାଇଜୀକୁ 
(ପାରକା କି ବେଡ଼ା) ପଇସାଟିଏ ଦେବ ନାହିଁ । ମକଦମାରେ ଦାଖଲ ଉତ୍ତମାର 
ଅରଜି, ଖଲିର ଜବାବ ହାକିମ ପଢ଼ିଲେ | ଉତ୍ତମାକୁ ଡକରା ଗଲା | ସେ ଠିଆହେଲା, 
ହାକିମ ପଚାରିଲେ ସାନଲି ଆଣିବା ଉତ୍ତାରେ ତୋତେ ତୋ ଭରା ଖାଦି ଖଦୀରେ 
ହେଳା କରୁଛି କି ? ' ଉତ୍ତର- ନାଇଁ | ‘ତା ଘରକୁ ନ ଯିବାକୁ କାଇଁକି କହୁଛୁ ? 
ତୋର ପିଲାମାନେ କେଉଁଠି ? 

“ତିନିଟିରୁ କ୍ଷୀର ଖିଆଟି ଏଇ କାଖରେ | ଆର ଦିଓଟି ବାପ ପାଖରେ । 

ଉତ୍ତମାର ସାନ ପିଲାଟିର ଭରଣ ପୋଷଣ ମଧ୍ୟ (ଦାବା) ଅର୍ନ୍ତଭୁକ୍ତ | 

ହାକିମ ଶୁଣାଇଲେ - “ ତୋତେ ଆଉ ତୋର ତିନୋଟି ପିଲାମାନଙ୍କର ଭଲ 
ମନ୍ଦ ସବୁ ବୁଝିଲେ, ତୋର ଓ ସେମାନଙ୍କର ଖାଦି ଖଦୀ ଚଳେଇଲେ କେବେ ହେଲେ 
ତୋତେ ହେଳା କରିବ ନାଇଁ ବୋଲି ଲେଖୁଦେଲେ ତୁ କ'ଣ ତୋ ଘଇତା ଘରକୁ 
ଲେଉଟି ଯିବୂନାଇଁ ? ” 

ଉତ୍ତମାର ଉତ୍ତର - ' ତା ହେଲେ ଆଉ ନ ଯିବି କାହିଁକି ?' 

“ମିଶ୍ରେ, ସାମନ୍ତରାୟ, କ”ଣ କହୁଛ ? 

ଉଭୟ ଶୁଣାଇଲେ, - “' ଆମେ ରାଜି !' 

1 ୧୭୪ ॥ 

ରୋମାନ ଏକ ର୍ଥ ଅ୧୭ର 


ମିନାରାଓ, ସେଇ ସର୍ର ଲେଖୁ ରାଜିନାମା ଲେଖାଇ ଆଣ । ପଟିସନ 
ରାଇଟର ତା ଲେଖନ ସାମଗ୍ରୀ ଆଡକୁ ମୁହାଁଇଲା । 

‘ଉତ୍ତମ, ଖଲିଆ, ଓକିଲ ଫିଜ ଦେଇଛ ?' 

ଦୂହେଁ ନିରବ । 

“ ଯାଅ, ଓକିଲ ଫିଜ ଦେଇଆସ । ରାଜିନାମା ଦାଖଲ କର | ସାଙ୍ଗ ହୋଇ 
ଘରକୁ ଯାଅ | ଆଉ ଉତ୍ତମା, ତୋତେ ଫଏସଲା ହୁକୁମର ନକଲ ଦିଆଯାଇଛି |! ସଇ 
ମୋହରୀ ନକଲ | କେଉଁଦିନ ତୋତେ ହେଳା କଲେ ପୁଣି ତୁଇ ଆସି ପହଞ୍ଚିବୁ ସେଇ 
କାଗଜ ସାଙ୍ଗରେ ଧରି । ଖଲି ଜଟାପୁ, ତୁ କ'ଣ କହୁଛୁ ? ” 

“ ନାଇଁ ମହାପୁ, ଏଣିକି ତାକୁ ଘର ଦାୟିତ୍ଵ ସବୁ ଦେବି । ସାନଲିଟା ପିଲା 
ନୁଆ ସମ୍ଭାଳି ରନ୍ଧାବଢ଼ା ଦେଖୁବ ।” 

ଦୁଇ ପକ୍ଷର ଓକିଲ, ଭେଣ୍ଡର ପିଟିସନ ରାଇଟରଙ୍କ ଖୁସିରେ ମକଦ୍ଦମା 
ଛିଣ୍ଡିଗଲା | ଦ୍ଵିତୀୟ କମ୍ପଲେନ କେସ୍‌ । ପିଲ କଳିରୁ ମନୋମାଳିନ୍ଯ ହୋଇ ଚାଷ 
ଜମିରେ ଗଣ୍ଡଗୋଳ । ଶେଷରେ ଛିଣ୍ଡେ ମାରପିଟରେ । ବାଲାଜି, ଅପନ୍ନା ପାତ୍ର 
ନାଁରେ ଦାବା ପକାଇଛି ଅପ୍ନନା ତାକୁ ମାଡ ଦେଇଛି । ଆର ତାରିଖରେ ମୁଦାଇ 
ପକ୍ଷର ସାକ୍ଷ୍ୟ ନିଆସରିଛି । ଆଜି ତାରିଖ ଅଛି ସଫେଇ ଦେବାକୁ । ପୁଣି ହାଜିମ 
ଆଜି ଉଦ୍ୟମ କଲେ ରଫା କରେଇ ଦେବାକୁ । ଦି' ପକ୍ଷର ଓକିଲ ଫିଜ ନେଇ 
ଲଢୁଛନ୍ତି । ସେମାନେ ମଧ୍ୟ ଚେଷ୍ଟା କଲେ । ନିଷ୍ଫଳ । ବାଲାଜିର ଏକା ଜିଦ୍‌, ସେ 
ମାଡ ଖାଇଛି ! ଦୋଷୀ ଦଣ୍ଡ ପାଉ । ରଫାରେ ସେ ରାଜି ନୁହେଁ । ତା ମାଡଖୁଆ 
କ'ଣ ଫେରି ଆସିବ ? ଅପନ୍ନାର ଓକିଲ ସଫେଇ ଦେବାକୁ ମନା କଲେ | ମୁଦାଲାର 
ବୟାନ ଜିଆଗଲ୍ଲା | ହାକିମ ନଥି ଭଲ କରି ପଢ଼ିଗଲେ । ସେଇଠି ତିନି ଚାରି ପୃଷ୍ଠା 
ଗାରେଇ ଦେଲେ | ଅପନ୍ନାକୁ ୩ ୨୩ ଦଫାରେ ଦୋଷୀ ସାବ୍ୟସ୍ତ କରି ଶହେ ଟଙ୍କା 
ଜୋରିମାନା କଲେ | ଜୋରିମନା ଅସୁଲ ହେଲେ ସେଥରୁ ବାଲାଜିକୁ ପଚିଶ ଟଙ୍କା 
ଦିଆଯିବ । ଅପନ୍ନାକୁ ପଚରାଗଲା - “ ଜୋରିମାନା ଦେବୁ ନାଁ ଟାଇମ୍‌ ନେବୁ ¦” ସେ 
ଟାଇମ୍‌ ନେଲା ! ତାକୁ ଜମାନତରେ ଛଡାଗଲା । ସେ ଖୁସିରେ ଲେଉଟିଲା । 
ବାଲାଜି ମଧ୍ୟ ଖୁସି । ଛିଣ୍ିଗଲା ସେଇଠି ମକଦ୍ଦମା । 

ସଞ୍ଜ ହୋଇ ଆସୁଛି, ଉଦ୍ଧବ ପେଟ୍ରୋଲମାକସ ଜାଳିବାକୁ ଯାଉଛି । ସବୁ 
ମକଦ୍ଦମା ସରିଗଲା । ସିଭିଲ ଦାବା ଏଥର ପଡିବ ନାହିଁ । ପକ୍ଷମାନଙ୍କୁ ବାଇଦା 
ଶୁଣାଇ ଦିଆଯାଇଛି । ପକ୍ଷମାନେ, ସାକ୍ଷୀମାନେ, ଦେଖଣାହାରୀମାନେ ଘରମୁହାଁ 
ହେଲେଣି | ମିଶ୍ରେ, ସାମନ୍ତରାୟ ରହିଯିବେ | ରାତ୍ର ଭୋଜନ ପରେ ତାଙ୍କ ଶଗଡ 

I ୧୭୫ ॥ 

ରୋମନୁନ ଏକ ବଥ ଅଚାଚର 


ଯୋଚାହେବ । ହାକିମ ମାତ୍ର କାଲି ଦିନଟା ରହିବେ | ତାଲୁକ ବୋର୍ଡ ଗୋଡ୍‌ କାମ, 
ପି.ସି.ଆର୍‌ କାମ (Petty Construction and Repair) ଠିକ୍‌ ଭାବରେ ହୋଇଛି 
ନା କ'ଣ ଗଲତି ରହି ଯାଇଛି ? ଏଜେନ୍ସି ଓଭରସିଅର ଠିକାଦାର ସାଙ୍ଗରେ ସଲହା 
ସୁତର କରି ସିମେଣ୍ଟ ମିଶାଇବାରେ ଠକିଛି କି ? ସେଇଆ ସବୁ ତଦାରଖ କରିବେ | 
ସାଙ୍ଗରେ ଆସିଥିବା ଫେଟ୍ରୋମାକସ ଲାଗିଲା | ସେ ଆଲୁଅ କ”ଣ ଯଥେଷ୍ଟ ? 

ଜଙ୍ଗଲରୁ ଜାଳେଣି କାଠ ଆସିଥଲା । ସେଥରେ ଦିହୁଡି ଆଲୁଅ । ବଙ୍ଗଳାରେ 
ସରକାରୀ ଲଣ୍ଠନ ଯୋଡିଏ ସଚୂଦିନେ ଥାଏ । ଶାମ୍ବା କୁମୁଟି ଦୋକାନରୁ କିରାସିନି 
କିଣା ହୋଇ ଆସିଲା । ଗାଁ ସାହିର ଦେଶୀଆ ନାଚ ଆସିଲେ | ଭଲ ନାଚ ହେଲା | 
ହାକିମ ଦି” ଟଙ୍କା ଦେଲେ । ଦି” ଓକିଲ ମଧ୍ଯ ଦେଲେ । ପୁଣି ପଟ୍ଗତ, ଏଥର 
ନାଚବାଲାଙ୍କୁ ମିଶାଇ ମୋଟ କୋଡିଏ ଜଣ । ମଧ୍ଯାହ୍ନ ପରି ସବୁରି ଭୋଜନ 
ସନ୍ତୋଷରେ ସରିଲା ।! ସମସ୍ତେ ବିଦାୟ ନେଲେ | ଦିନକର ଅଦାଲତ ଶେଷ । 

ତହିଁ ଆରଦିନ, ପ୍ରଜାମଙ୍ଗଳ କାମ ତନଖୁବାରେ ଗଲା ସକାଳ ବେଳା 
ଗୋଟାକ । ଲୋକ ଗହଳି ଆଜି ନାହିଁ । ଉପର ବେଳା ହାକିମ ବାକି ଲେଖାଲେଖୁ 
କାମ ସବୁ ସାରିଲେ । ରାତ୍ରି ଭୋଜନ ଶେଷରେ ଶଗଡରେ ବସିଲେ | ଦୂଇ ଶଗଡ 
ଆଗ ପଛ ହୋଇ ଯିବାକୁ ପ୍ରସ୍ତୁତ । 

କାଶୀ ବିଶ୍ଵନାଥ, ଦେଖୂଲେ, ଚାଉଳ କିଛି ବଳିଯାଇଛି | ପୁଣି ଭଣ୍ଡାରରେ 
ମହଯୁଦ କିଛି ମୁନିଗା, ତେନୁଳି, ଢାଳେଣି କାଠ ଏବଂ ଚାଉଳ ଓ ଖୁଦ କେତେ | 
“ ଉଦ୍ଧବ, ତଳିଅରିକୁ ଏ ସବୁ ଦେଇଦେବ | ତମର ଆଣିଥିବା ସବୁ ଚା” ଚିନି, କଫି 
ଖରଚ ହୋଇନାହିଁ । ଯେତିକି ବଳିଛି ନାଇକ ଘରକୁ ପଠେଇ ଦିଅ । ବଳଦଙ୍କ 
ପାଇଁ ନିଅଣ୍ଟ ହେଲା କହୁଥିଲ | କେତେକଣ କିଣିଛ ? ନିଅ ଛ' ସିଉକା | ତାଙ୍କ 
ଅଡ଼ୁଆ ଛିଣ୍ଡାଇ ଦିଅ | ସବୁ ଛିଣ୍ଡିଲା | ସବୁ ଜିନିଷ ଫେରାଗଲା ଏବଂ ବଣ୍ଟାଗଲା | 
ଫେରସ୍ତ ଯାତ୍ରାରେ ହାକିମ ଶଗଡରେ ବସିଲେ |! କିଏ ଖୁସି ନୂହଁ ?” 

କାଶୀ ବିଶ୍ଵନାଥ ଲୋକ ଅଦାଲତର ବିବରଣୀ ସେତିକିରେ ସରିଲା | ୪୦ 
ବରଷ ପରେ ପୁଣି ଲୋକ ଅଦାଲତ ହେଉଛି | ସ୍ଵର୍ଗରେ କାଶୀ ବିଶ୍ବନାଥ ହସୁଥବେ । 


©, ©, ©, 
ବଂ *୍ୃଂ *ୃ* 

ରୋମକୁନ ଏକ ଚ୍ଥ ଅତର 


ଚଉଦକାରଟ ମନ୍ତ୍ରୀ ଶ୍ୟାମଚନ୍ଦ୍ର 


ପଚାଶ ବରଷ ତଳେ ଲିଖ୍ତ ବହୁ ପ୍ରଚାରିତ ଓ ପ୍ରସାରିତ ଜାତୀୟ କବି 
ବାଞ୍ଚାନିଧ୍ବ ମହାନ୍ତିଙ୍କର ଗାନ - 

“ ମୁହିଁ ଯଦି ମନ୍ତ୍ରୀ ହେବି, 

ଜୀବନ ମୋ ଧନ୍ୟ ହେବ । 
ତୁଛା ଖାଲି ଛୋଟ ଉପାଧ୍ୂରେ, 

ଶ୍ରମ କି ମୋହର ସଫଳ ହେବ । 
କଲିଣି ମୁଁ କେତେ ଗୋଲାମୀ, 

ସରିଲିଣି ଦେଇ ସଲାମୀ; 
ଖୋସାମତ କରି କରି ଖାଲି, 

ମିଳିଛି ଗୋଟଏ ରାୟସାହେବ ।। 
ମନ୍ତ୍ରୀ ହେଲେ ଟଙ୍କା ହଜାର, 

ହେବ ସିନା ମୋ ରୋଜଗାର । 
ନ ଥାଉ କ୍ଷମତା ପଛେ, 

ମନସାଧ ମୋର ମେଣ୍ଟଣ ହେବ ।। 
ହୋନ୍ତି ଯେବେ ସାର୍‌ ଅବା ନାଇଟ, 

ଦିଲ୍‌ ମୋର ହୁଅନ୍ତା ଟାଇଟ୍‌; 
ଗଳାରେ ମୋ ପୋଷା କୁକୁର, 

ମଖମଲ୍‌ ବକ୍ଲିସ୍‌ ଭାରି ସାଜିବ | | 
ଲାଟ ଯଦି ଦିଅନ୍ତି ତଡି, 

ମାଗିବି ମୁଁ ଚରଣେ ପଡି 
କ୍ଷମା ଦିଅ, କ୍ଷମା ଦିଅ ଦାସେ, ଆହେ ପ୍ରଭୁ ସ୍ଵର୍ଗଦେବ ।।” 

6ରୋମକୁନ ଏଚ ବର୍ଥ ଅଚାଚର 


ଏ ଗୀତ ଲେଖାହେବା ବେଳେ ଓ ବୋଲା ହେବାବେଳେ ୧୯ ୧୯ ମସିହାର 
ଭାରତ ଶାସନ ଆଇନ ବଳରେ ସୀମିତ କ୍ଷମତା ଉପଭୋଗ କରି ମନ୍ତ୍ରୀ ନିଜକୁ ଧନ୍ୟ 
ମଣୁଥଲେ | ମନ୍ତ୍ରୀ ହେବାକୁ ଥିଲେ ବହୁ ହାକିମ ହୁକୁମା ଓ ଖୋଦ ଲାଟ ସାହେବଙ୍କୁ 
ଖୁସାମତ ବରାମଦ କରି ସନ୍ତୁଷ୍ଟ ରଖୁବାକୁ ହେଉଥଲା । ମୋନଙ୍କର କୃପାଦୃଷି 
ପଡିଲେ କାଉନସିଲର ସଭ୍ଯ ପଦ ପୁଣି ସେଉଠୁ ମନ୍ତ୍ରୀପଦ ମିଳି ଯାଇଥିଲା । 
ସ୍ବାଧୀନୋତ୍ତର ଭାରତରେ ସାବାଳକ ଭୋଟ ଅଧୂକାର ପ୍ରଚଳନ ପରେ ଦଳୀୟ କୃପା 
ମନ୍ତ୍ରୀତ୍ଵର ସହାୟକ ହୋଇ ପଡିଲା । ଗୋଟିଏ ଦଳରୁ ବିତାଡିତ ହେଲେ ଆଉ 
ଗୋଟିଏ ଦଳକୂ ଯାଇ ସେଇ ଉଦ୍ଯମ । ଦଳୀୟ ରାଜନାତିର ଲକ୍ଷ୍ଯ ମନ୍ତ୍ରୀତ୍ଵ । 
ମନ୍ତ୍ରୀତ୍ଵ ନ ମିଳିଥିବା ଯାଏଁ କୁଜି ନେତା ! ମନ୍ତ୍ରୀ ହୋଇଗଲେ, ସପ୍ତାହେ ହେଉ 
ପଛକେ, ତେଣିକି ନିଜର ପରିଚୟ ଭୂତପୂର୍ବ ମନ୍ତ୍ରୀ 

ମନ୍ତ୍ରୀ ହୋଇ ଆଉ କାହାର ଜୀବନ ଧନ୍ଯ ନ ହେଉ ପଛକେ, ଶ୍ଯାମଚନ୍ଦ୍ର 
ଗ୍ରହରାଜ ଶପଥ ନେବା ଦିନ ଅନୁଭବ କଲେ, ତାଙ୍କ ଜୀବନ ଧନ୍ୟ ହୋଇଛି । 
କେଡେ ବଡ ଘର | କେଡେ ବଡ ଗାଡି ! କେଡୁଟା ଚପରାସୀ ! ପି.ଏ ଅଛନ୍ତି, 
ପୁଣି ପ୍ରାଇଭେଟ ସେକ୍ରେଟାରୀ ଅଛନ୍ତି | ମାସିକିଆ ଦରମା ମିଳିବା ଯାଏଁ ଅପେକ୍ଷା 
ନାହିଁ । ଟଙ୍କା ଦରକାର, ପି.ଏ ଆଣି ପହଞ୍ଚାଇ ଦେଉଛି | ଆଗ ସୀଟ୍‌ରେ ଡ଼୍ରାଇଭର 
ପାଖରେ ବସିବେ ତାଙ୍କର ବିଶ୍ଵସ୍ତ ପିଏ ରାଧାମାଧବ | ତାଙ୍କ ଗାଁ ପାଖର ଲୋକ | 
ସଚିବାଳୟର ନିମ୍ନ ବର୍ଗର ଅମଲା | ତାଙ୍କ ବାପା ଭୋଟବେଳେ ଶ୍ୟାମଚନ୍ଦ୍ରଙ୍କୁ ବହୁତ 
ସାହାଯ୍ୟ କରିଥଲେ | ଏବେ ମଧ୍ୟ ସୁବିଧା ଅସୁବିଧାବେଳେ ବହୁତ ଦମ୍ଭ ଦିଅନ୍ତି । 
ବିପଦ ଆପଦ ପଡିଲେ ସବୁବେଳେ ପାଖରେ ଠିଆ ହୋଇ ଆସିଛନ୍ତି । ତାର 
ପ୍ରତିଦାନ, ତାଙ୍କ ପୁଅ ମନ୍ତ୍ରୀଙ୍କର ବିଶ୍ଵସ୍ତ ବ୍ୟକ୍ତିଗତ ସହକାରୀ | ମନ୍ତ୍ରୀ, ହଁ ମନ୍ତୀ ନୁହେଁ 
ତ ଆଉ କ'ଣ ? ଚଉଦକାରଟ ସୁନା କଣ, ଖାଣ୍ଟି ଗିନି ସୁନା କ”ଣ, ଆଉ ୨୪ 
କରଟ ସୁନା କ'ଣ ? ସବୁ ଗୋଟାଏ ସୁନାରେ ଯାଏ | ସବୁ କାମ କାମରେ ଲାଗେ । 
ସେ ଉପମନ୍ତ୍ରୀ ହେଲେ କ”ଣ ହେଲା, ସମସ୍ତେ ତାଙ୍କୁ ମନ୍ତ୍ରୀ କହନ୍ତି | ରାଷ୍ଟ୍ରମନ୍ତ୍ରୀ 
ହୋଇଥିଲେ ବି ସେଇଆ କହୁଥାନ୍ତେ | ରାଧାମାଧବ ଚତୁର | ଗଲା ଆଇଲା ଲୋକ 
ସମସ୍ତଙ୍କୁ ଆଗ ଶୁଣାଇ ଦିଅନ୍ତି - ମନ୍ତ୍ରୀ ବଡ କାର୍ଯ୍ୟବ୍ୟସ୍ତ | ସାକ୍ଷାତ ହୋଇ ପାରିବ 
ନାହିଁ । ନ ହେଲେ ଶୁଣାନ୍ତି - କ୍ରମାଗତ ୫ ଦିନ ୧ ୨୦ ଘଣ୍ଟା ବରାବର ବାହାରେ 
ଗସ୍ତ କରି ଅସୁସ୍ଥ ହୋଇ ଫେରି ଆସି ମନ୍ତ୍ରୀ ବିଶ୍ରାମ ନେଉଛନ୍ତି ।” ଶାସନ ସଚିବଙ୍କ 

ଫୋନ ଆସିଲେ ଜଣାଇ ଦିଅନ୍ତି, ମନ୍ତୀ ୟା, କହିଲେ, ମନ୍ତ୍ରୀ ତା କରିବାକୁ କହୁଛନ୍ତି 
ଇତ୍ୟାଦି | ମନ୍ତ୍ରୀ ନିଜକୁ ନିଜେ ଧନ୍ୟ ମନେ କରନ୍ତି । ଏଇ ଶାସନ ସଚିବ, ସେ କିଲ୍ଲା 
କଲେକ୍ଟର ଥବାବେଳେ ମନ୍ତ୍ରୀ ଥଲେ ସରପଞ୍ଚ | ପୁଲିସ ଗୋଟାଏ ୩୦୪ ଦଫା 
ଫୌଜଦାରୀ ନରହତ୍ୟା ମକଦ୍ଦମାରେ ତାଙ୍କୁ ଆସାମୀ ସଂପୃକ୍ତ କରି ତଦନ୍ତ ଶେଷ 
କରିଥାଏ । ତାଙ୍କୁ ଫେରାର ଆସାମୀ ଦେଖାଇ କୋଟକୁ ଚାର୍ଜସଟ୍‌ ପଠାଇବାକୁ 
ବାକୀ ଥାଏ । ସେ ଲୁଚି ଲୁଚି ବୁଲୁଥାଆନ୍ତି । ଛପି କରି ଯାଇ ନିଜର ପୃଷ୍ଠପୋଷକ 
ମନ୍ତ୍ରୀଙ୍କୁ ନିଜର ଦୁଃଖ ଜଣାଉଥାଆନ୍ତି । ପ୍ରାର୍ଥନା ଥାଏ, ସେ ପୁଲିସକୁ ଢଣାଇବେ ସେ 
ଫେରାର ଆସାମୀ ନୂହନ୍ତି ବୋଲି ତାଙ୍କୁ ଜାମିନି କରାଇ ଦିଅନ୍ତୁ । ପୃଷ୍ଠପୋଷକ 
ପରାମର୍ଶ ଦେଲେ, କୋର୍ଟରେ ଆତ୍ୁସମର୍ପଣ କର । ନ ହେଲେ ଆଗୁଆ ଜାମିନ 
ନିଅ । କ”ଣ ହୋଇଛି ଠିକ୍‌ କରି ବୂଝି ସେଇ ଅନୁସାରେ କାର୍ଯ କର । ଶ୍ୟାମଚନ୍ଦର 
ଶୁଣିଲେ, କଲେକ୍ଟର ମନ୍ତ୍ରୀଙ୍କ କଥା ରଖୁଛନ୍ତି । ତେଣୁ ମନ୍ତ୍ରୀ କଲେକଟରଙ୍କୁ ସାକ୍ଷାତ 
କରିବା ପାଇଁ ଶ୍ୟାମଚନ୍ଦ୍ରଙ୍କୁ ପରାମର୍ଶ ଦେଲେ । ଶ୍ୟଯାମଚନ୍ଦ୍ର କଲେକ୍ଟର ବଙ୍ଗଳାକୁ 
ଗଲେ, ମାତ୍ର ବନ୍ଧା ହୋଇଥବା ହେଟା ପରି ଗୋଟାଏ ଆଲସିସିଆନ କୁକୁର ଦେଖ 
ପଳାଇ ଆସିଲେ । ପରେ ଅବଶ୍ୟ କୋର୍ଟରେ ଆତ୍ସସମର୍ପଣ କଲେ | ଏସ୍‌ ଡି.ଏମ୍‌. 
ସରୋଜ ମିଶ୍ରଙ୍କ କୃପାରୁ କଠିନ ସର୍ଭ ଥାଇ ଜାମିନ ପାଇଲେ । ତା' ପୁଣି ହାଜତରେ 
ଦିନ ଦଶଟାରୁ ତିନିଟା ପଯ୍ୟନ୍ତ ରହିବା ଉତ୍ତାରେ | ଏବେ ବି ସେଇ ହାଜତ ରହଣିର 
ଯନ୍ତ୍ରଣା ମନେ ପଡିଲେ ଦେହର ରୋମ ଟାଙ୍କୁରି ଉଠେ | ଏ ମନ୍ତ୍ରୀ ପଦ ମଧ୍ୟ ତୁଛୁ 
ଲାଗେ |! ଏଇ ଠିକା ପାଇଟି ସରିଗଲେ ସେଇ ବିରୋଧୀ ପୁଞ୍ଜାକ କ”ଣ ଖୋଳି ତାଡି 
ଆଉ କିଛି ଅନର୍ଥ ବାହାର କରିବେ ନାହିଁତ ? ପୁଣି ହାତକଡି, ହାଜତ, ଜମାନତ 
ଓକିଲ ଘରକୁ ଦଉଡା | ମାଆ ଭଗବତୀ ଭରସା । ମାତ୍ର ସେଇ କଲେକଟର ଏବେ 
ତାଙ୍କ ସଚିବ | ତାଙ୍କ ପାଖରେ ଦିନକୁ ଘଣ୍ଟାଏ ଦୁଇ ଘଣ୍ଟା ବସି ସବୂ କଥା ଶୁଣୁଛନ୍ତି । 
ନିଜର ମତାମତ ଜଣାଉଛନ୍ତି । ଫାଇଲ ଦେଖାଇ ତାଙ୍କ ଆଦେଶ ନେଉଛନ୍ତି | ସେ 
ପୂର୍ବରୁ ଗୁରୁତର ଅଭିଯୋଗରେ ଫୌଜଦାରୀ ମକଦ୍ଦମାର ଆସାମୀ ଥଲେ । ସଚିବ 
ଜାଣିଥିଲେ । ନାଇଁ ତାଙ୍କର କ”ଣ ଏ ଛୋଟିଆ କଥାଗୁଡାକ ଆଉ ମନରେ ରହିଥୂବ ? 
ଜୀବନ ନିଶ୍ଚୟ ଧନ୍ଯ ହୋଇଛି । ମନ ଖୁସିରେ ହସିଦେଲେ ଭୁତସରପଞ୍ଚ ଭୂତ 
୩୦ ୪ ଦଫା ଫେରାର ଆସାମୀ ଉପମନ୍ତ୍ରୀ ଶ୍ୟଯାମଚନ୍ଦ୍ର ଗ୍ରହରାଜ | 
ରାଧାମାଧବ ମହା ହୁସିଆର | ତାଙ୍କୁ ଆଗ ବତେଇ ଦେଇଛନ୍ତି, ଏ ସହଜେ 

ମିଳିତ ମନ୍ତୀମଣ୍ଡଳ । କେତେବେଳେ କ'ଣ ଭଲ ମନ୍ଦ ଅଛି | ଆଜି କଥା କାଲିକୁ 
ପରତେ ନାହିଁ | ହୁଏତ ମୁଖ୍ୟମନ୍ତ୍ରୀ ବିଭାଗ ବଦଳାଇଦେବେ । କେଜାଣି ଅବା ତାଙ୍କ 
ଦଳ ମିଳିତ ସରକାରରୁ ଓହରିଯିବେ । ତେଣୁ ଆଜିର କାମ ଆଜି କରି ଛିଣ୍ଡାଇ 
ଦିଅନ୍ତୁ । ପ୍ରଥମ କାମ, ନିଜର ଭାଇ ବନ୍ଧୁଙ୍କର ଓ ନିଜ ଘର ଭିତରର ! ଦ୍ଵିତୀୟରେ 
ନିଜ ଗାଁର ଥାନା ବା ନିର୍ବାଚନ ମଣ୍ଡଳୀର, ନିଜ ସମର୍ଥକ ମାନଙ୍କର ସଚିବାଳୟରେ 
ଅଟକି ରହିଥିବା କାମ । ଯୋଗାଣ ବିଭାଗର ପରମିଟ୍‌, ଜଳ ସେଚନ କି ନିର୍ମାଣ 
ବିଭାଗରେ ଅଟକିଥବା ବିଲ | ଶିଳ୍ପ ଓ ଯୋଗଣ ବିଭାଗରେ ଲାଇସେନସ, ଏମିତି 
ଏମିତି । ଏ ସବୁ ସାରିବା ଉତ୍ତାରେ ସମୟ ଓ ମନ ଥଲେ ନିଜ ବିଭାଗୀୟ ପାଇଟି । 
ଆଗ ନିଜ ଘର କଥା । ଗ୍ରହରାଜଙ୍କ ପତ୍ନୀ ମାନସିକ କରିଥଲେ, ଭୋଟରେ 
ଜିତିଲେ, ଷୋଳ ହାତ ବାନା ବଡ ଦେଉଳରେ ଚଢ଼ାରବେ । ଲକ୍ଷେ ବଳିତା 
ଜଲାଇବେ | ଆଗ ସେଇଟା ହେବାର କଥା | ଗୋଷ୍ଠୀ ଉନ୍ନୟନ ମନ୍ତ୍ରୀ ଭୂତ ସରପଞ୍ଚ 
ଜାଣନ୍ତି, ଏଇଟା କେଉଁ ବଡ କାମଟାଏ। । ସେ ଜାଣନ୍ତି ବ୍ୟକ୍ତିଗତ ଅନୁଭୂତିରୁ । 
ପେଥକ ବୋଲି ଗୋଟଏ କଳା ଭୂଷୂଣ୍ଡା ପଞ୍ଚାୟତ କମିଶନର ଥାଏ । ଟୂର୍‌ରେ 
ଆସେ ! ସବୁ ମାଲ ତାର ଲୋଡା | ସେ ଖାଲି ତା'ର ତେଲେଙ୍ଗୀ ପି.ଏ.କୁ କହିଥାଏ | 
ସବୁ ତିଆରି । ଅଧ୍ବକାରୀମାନେ ତାଙ୍କ ପାଇଁ ଶହେ ନୁହେଁ, ହଜାରେ ଟଙ୍କାଯାଏଁ 
ଦିନକର ନିର୍ବିକାରରେ ଖରଚ କରିଦିଅନ୍ତି । ସରପଞ୍ଚ ଥାଇ ସେ ସବୁ ଜାଣନ୍ତି । କେଉଁ 
ଠିକାଦାରୀରେ କୁଆଡୁ ଟଙ୍କା ଆସିଲା, କେମିତି ଖର୍ଚ ହେଲା ଓ ୟା' ଫଳରେ କେଉଁ 
କାମରେ କେମିତି ଖଇଚା ରହିଲା | ସତ କହିବାକୁ ଗଲେ, ଅସାଧୁଚା, ଲମପଟତା ଓ 
ନିଶାଖୋରୀର ନିର୍ମୁଳୀଲତା ସରକାରୀ କଳରେ କମିଶନର ପାହିଆ ଯାଏ ମାଡି 
ଗଲାଣି, ସେ ଯାଏଁ ଏଇଟା ତାଙ୍କ ଧାରଣା ବାହାରେ ଥିଲା | ସରପଞ୍ଚ ଅଭିଜ୍ଞତାରୁ ସେ 
ଜାଣିଥିଲେ, ଅମଲାତନ୍ତ୍ର ତାଙ୍କର ବିଭାଗୀୟ ମୁଖ୍ୟ ପାଇଁ ଏତେ କଥା କରି ପାରନ୍ତି | 
ସେ ଏବେ ମନ୍ତ୍ରୀ । ତାଙ୍କ ପାଇଁ କାହିଁକି ପ୍ରକାଶ ପାଇବ କୃପଣତା ? ରାଧାମାଧବ 
ଉଚିତ ସ୍ଥାନରେ ଜଣାଇଲେ । ପ୍ରଥମ କାମଟା ପ୍ରଥମ ଗ୍ରସ୍ତ ସମୟରେ ନିର୍ବିଘ୍ନରେ 
ନିର୍ବାହ ହେଲା । 

ପ୍ରଭୁ ଜଗନ୍ଧାଥେ ଭରସା - ଦୁଇ ନମ୍ବର କାମଟା ତା” ପରେ । ଭାଇ 
ଗୋବିନ୍ଦଚନ୍ଦ୍ରଙ୍କର ଚାକିରିରେ ସ୍ଥାୟୀ ମୁକରିର | ତାଙ୍କ ବିଭାଗରେ ଭାଇ ଗ୍ରାମସେବକ | 
ଆର ମନ୍ତ୍ରୀମଣ୍ଡଳ ବେଳେ ବହୁ କୁହାବୋଲା କରି ସେ ତାଙ୍କୁ କୃଷି ବିଦ୍ୟାଳୟକୁ 

ଡେପୁଟେସନରେ ପଠଇବା ବ୍ୟବସ୍ଥା କରିଥଲେ । ଏବେ ସେଇଠି ତାଙ୍କୁ ସ୍ଥାୟୀ 
ମୁକରିର କରିବା କଥା । ଏଠାରେ ଆଗ ସ୍ଥାୟୀ ନ ହେଲେ ଅନ୍ୟ କେହି ସ୍ଥାୟୀ 
ଗ୍ରାମସେବକ ତାଙ୍କୁ ୩ ବରଷ ଉତ୍ତାରେ ଘଉଡେଇ ଦେଇ ନିଜେ ସେ ଆସ୍ଥାନ ମାଡି 
ବସିବେ । ତେଣୁ ଦରକାର ଗୋବିନ୍ଦଚନ୍ଦ୍ରଙ୍କର ଗ୍ରାମସେବକ ରୂପେ ନିଯୁକ୍ତି ସ୍ଥାୟୀ 
ହେଉ | ଏଇଟା କେଉଁ ବଡ କାମ ? ଗୋବିନ୍ଦ ୭ ବରଷ ଚାକିରୀ କଲେଣି | କେହି 
ତାଙ୍କ ବିରୁଦ୍ଧରେ କଲମ ଉଠେଇ ନାହାନ୍ତି | ସ୍ଥାୟୀ ହେବା ବିଜ୍ଞପ୍ତି ବାହାର କରାଯାଉ । 
ସ୍ଥାୟୀ ମୁକରୀର କରିବା କାମ ପୁଣି କଲେକ୍ଟରଙ୍କର | କଲେକ୍ଟର ଥାଆନ୍ତି ପୁରୀରେ । 
ଅମାୟିକ ଲୋକ | କେଉଁ କଥା ଭାଙ୍ଗିବେ ନାହିଁ । ହଲିଲା ପାଣିରେ ଗୋଡ ଦେବେ 
ନାହିଁ । ଉପରୁ ନିର୍ଦ୍ଦେଶ ମାଗ । ନ ହେଲେ ତଳ ହାକିମକୁ ଧରେଇ ଦିଅ | ମନ୍ତୀଙ୍କର 
ଅନୁରୋଧ ଶୁଣିଲେ | କଲେକ୍ଟର କହିଲେ; ଠିକ୍‌ କଥା ଜିଲ୍ଲା ବିକାଶ ଅଧକାରୀ ଏହା 
ଦାୟିତ୍ଵରେ । । ତାଙ୍କୁ ଉଚିତ କାର୍ଯ୍ୟାନୁଷ୍ଠାନ ପାଇଁ ମୁଁ କହି ଦେଉଛି । ” ମନ୍ତ୍ରୀ ଖୁସି । 
ଅପେକ୍ଷା ଆରଥର ଟୁର୍‌କୁ । ମାସେ ଯାଇ ନାହିଁ । ପଚାରା ଗଲା - କ'ଣ ହେଲା ? 
ଉତ୍ତର ମିଳିଲା, କାମ ହେଉଛି । ଦିଥର ତିନିଥର ଚାରିଥର ପଚାରିବା ପରେ 
କଲେକ୍ଟର ଶୁଣାଇଲେ “ ଏ କାମ ସବୁ ଜିଲ୍ଲା ବିକାଶ ଅଧ୍ବକାରୀ କରନ୍ତି । ମୁଁ ତାଙ୍କୁ 
କହି ଦେଉଛି ତାଙ୍କ ଫୋନ ନମ୍ବର ଦେଉଛି ଆପଣ ଏଣିକି ଏ ସଂକ୍ରାନ୍ତରେ ଅଗ୍ରଗତି 
ତାଙ୍କଠାରୁ ଜାଣି ନେଉଥବେ ।” କାମ ଖତମ । ମନ୍ତ୍ରୀ ଖୁସି । କଲେକ୍ଟର କାନ୍ଧରୁ 
ବୋଝ ଖସେଇ ଆଶ୍ବସ୍ତ । 

ଶରତ ଚନ୍ଦ୍ର ଜିଲ୍ଲା ବିକାଶ ଅଧବକାରୀ | ପଦବୀଟା ନୂଆକରି ସୃଷ୍ଟି ହୋଇଛି । 
ଏସ୍‌.ଡି.ଓ. ହେବା ପରେ ଜିଲ୍ଲା ମହକୂମାରେ ସେ ବିକାଶ କାର୍ଯ୍ୟରେ କଲେକ୍ଟରଙ୍କ 
ସହାୟକ । ନିଜର ଅଲଗା ଅଫିସ୍‌ ନାହିଁ । ଆଉ ପାଞ୍ଚଟା ଅଧକାରୀ ଯେମିତି ଜିଲ୍ଲା 
ମହକୁମାରେ ଅଛନ୍ତି, ସେମିତି ସେ ମଧ୍ୟ ଢଣେ । ରାଧାମାଧବ ମନ୍ତ୍ରୀଙ୍କୁ 
ବତାଇଦେଲେ, ଅଲବତ ଆର ଥରକୁ ବିଜ୍ଞପ୍ତି ବାହରିଥବ | ଶରତଚନ୍ଦ୍ରଙ୍କୁ ରାଧାମାଧବ 
ମନ୍ତ୍ରୀଙ୍କ ନିର୍ଦ୍ଦେଶନାମା ଓ ତାଗିଦ ଶୁଣାଇଦେଲେ । ସରକାରଙ୍କଠାରୁ ତଥା ଖୋଦ 
ମନ୍ତ୍ରୀଙ୍କ ବିଭାଗରୁ ନିର୍ଦ୍ଦେଶନାମା ଅଛି ଯେ ଗ୍ରାମସେବଜମାନଙ୍କର ସ୍ତାୟୀ ନିଯୁକ୍ତି 
କେଉଁ ଭିତରରେ କରାଯିବ | ରାଧାମାଧବ ସେ ସବୁ ଜାଣନ୍ତି । ଶରତଚନ୍ଦ୍ରଙ୍କୁ ମାସକୁ 
ଥରେ ଦିଥର ତିନିଥର ତାଗିଦ | ହେଲା ନା ନାହିଁ ? କେବେ ବିଜ୍ଞପ୍ତି ବାହାରୁଛି ? 
ମନ୍ତ୍ରୀ ଖୋଦ ଭାବିଲେ, ହୁଏତ ସାମାନ୍ୟ ଅମଲ୍ଲା, ମନ୍ତ୍ରୀଙ୍କ ଦପ୍ତରରୁ କହୁଥିବାରୁ କାମ 

ତ୍ବରାନ୍ବିତ ହୋଇ ପାରୁନାହିଁ । ତେଣୁ ସେ ନିଜେ ଜଣାଇବେ | ଫୋନ୍‌ ଧରି ଶରତଚନ୍ଦ୍ରଙ୍କୁ 
ଶୁଣାଇଲେ । ଶରତଚନ୍ଦ୍ର ସରକାରୀ ନିର୍ଦ୍ଦେଶନାମାର ସର୍ଭମାନ ଗୋଟି ଗୋଟି କରି 
ବୁଝାଇଲେ | ତାଲିକାରୁ ଅଠର ଜଣଙ୍କର କାମ ସରିଲାଣି । ଗୋବିନ୍ଦଚନ୍ଦ୍ରଙ୍କର ସ୍ଥାନ 
ସତଷଠି । କ୍ରମେ କ୍ରମେ ତାଙ୍କ ପାଖରେ ପହଞ୍ଚିଯିବ । ମନ୍ତ୍ରୀ ତ୍ଵରାନ୍ତିତ କରିବାକୁ 
ଉପଦେଶ ଦେଲେ | ତାପରେ ଦୂଇ ମାସ ଗତ ହୋଇଗଲାଣି | ରଧାମାଧବ ଅନ୍ତତଃ 
ଦଶଥର ଶରତଚନ୍ଦ୍ରଙ୍କୁ ତାଗିଦ କରିବେଣି । ଶେଷରେ ଖୋଦ ମନ୍ତ୍ରୀ ଫୋନ ଧରିଲେ, 
ପଚାରିଲେ - “ ମୋର କାମ କେତେ ଦୂର ଗଲା ? ' ଶରତଚନ୍ଦ୍ର ବିନମ୍ର ଭାବରେ 
କହିଲେ “ ମହାଭାଗ ! କଲେକ୍ଟରଙ୍କ ଦସ୍ତଖତରେ ବିଜ୍ଞପ୍ତି ପ୍ରକାଶ କରିଦେବାକୁ 
ମତେ ପାଞ୍ଚ ମିନିଟ ସମୟ ଲାଗନ୍ତା ନାହିଁ । ସବୁ ନାଟର ଗୋବର୍ଵନ ଆପଣଙ୍କର ନିଜ 
ବିଭାଗ । ଆପଣ ସାମାନ୍ୟ ଦିପଦର ଚିଠିଟାଏ ଏଠାକୁ ପଠାଇ ଦିଅନ୍ତୁ । ଗ୍ରାମ 
ସେବକ ସ୍ଥାୟୀକରଣ ବାବଦ ଏଇ ନିର୍ଦ୍ଦେଶନାମାର ନମ୍ବର ତାରିଖ ଦେଇ ଲେଖନ୍ତୁ 
ଏହା ସୁଯୋଗ୍ୟ ସୁ-ସଂପୂକ୍ତ ଗୋବିନ୍ଦଚନ୍ଦ୍ର ଗ୍ରହରାଜ ପ୍ରତି ଲାଗୁ ହେବ ନାହିଁ ! ଏଇଟା 
କେଉଁ ବଡ କଥା ।' କଥାବାର୍ରା ସରିଲା । ରାଧାମାଧବ ବୋଧ ହୁଏ ବତାଇ 
ଦେଲେ, ଆପଣଙ୍କୁ ଏ ଅଫିସର ଅପମାନିତ କଲେ | ଆପଣଙ୍କୁ ମୂର୍ଖ ବୋଲି ଧରି 
ନେଇ ଏ ପ୍ରକାର ପରାମର୍ଶ ଦେଲେ | ଭଲା କେଉଁ ଶାସନ ସଚିବ ଚିଠି ପଠାଇବ ଯେ 
ବଭାଗୀୟ ନିର୍ଦ୍ଦେଶନାମା ଗୋବିନ୍ଦଚନ୍ଦ୍ରଙ୍କ ପ୍ରତି ଲାଗୁ ହେବ ନାହିଁ । କାରଣ କ'ଣ 
ଦିଆଯିବ ? କାରଣ କ'ଣ ଅବା ହୋଇପାରେ ? ମନ୍ତ୍ରୀଙ୍କ ମା ପେଟର ଭାଇ 
ବୋଲି ? ଆପଣ ଏହାକୁ ଏକ ମର୍ଯ୍ୟଦାର ପ୍ରଶ୍ନ ବୋଲି ଧରି ନିଅନ୍ତୁ । ନ ହେଲେ 
ସବୂରି ସାହାସ ବଢ଼ିଯିବ । ଗ୍ରାମ ଗୋଷ୍ଠୀ ଗଠନ ହୋଇଛି ଉପର ନିର୍ଦେଶ ତାଲିମ 
କରିବାକୁ । ଏଇଟା ରାଜସ୍ଵ ବିଭାଗ ନୁହେଁ, ଅର୍ଥ ବିଭାଗ ନୁହେଁ, ସ୍ବରାଷ୍ଟ୍ର ବିଭାଗ 
ନୁହେଁ ଯେ, ଏଠାରେ ନିଜର ଯୁକ୍ତିଯୁକ୍ତ କାରଣ ଉପସ୍ଥାପିତ ହେବ । ପେଥକ 
ସାହେବଙ୍କ ଅମଳରୁ ଏଠି ତ ଏଇ ପରମ୍ପରା ଚଳିଆସୁଛି । ପ୍ରଚଳିତ ନିୟମ ଓ 
ପଦ୍ଧତିକୁ ଭାଙ୍ଗି ଏଇଠି କାମ କରାଯିବ | ଦେଶର ଦୃତ ବିକାଶ କେବଳ ତାହା ଦ୍ଵାରା 
ସମ୍ଭବ । ଉପରୁଯାହା କୁହାଗଲା, ମୁଣ୍ଡ ଟୁଙ୍ଗାରି ଦିଅ | ଏବେ ସାମାନ୍ୟ ଗୋଟାଏ 
ବିକାଶ ଅଧ୍ବକାରୀ ଆପଣଙ୍କୁ ଆଇନ ବତେଇ ନିଜ ଦୋଷ ଓ ଅକ୍ଷମତା ଘୋଡାଇ 
ଅପମାନ ଦେବ ? ମନ୍ତ୍ରୀ ଭାବିଲେ, ସତେ ତ ! ମୁଁ କେମିତି ହଁ କରିଦେଲି | ମୋର 
ଅପମାନ ପ୍ରତିଶୋଧ ନେବା କଥା । ଏମିତି ପାନେ ଦେବା ଯେପରି ଆଉ ପାଟି 

ରୋମନୁନ ଏକ ଚୟ ଅଟାଟର 
କେବେ ଫିଟିବ ନାହିଁ । କ'ଣ ସେ କଲେକ୍ଟରଙ୍କ ଠୁଉଁ ନିଜକୁ ବଡ ଭାବୁଛନ୍ତି ନାଁ 
କ'ଣ ? 
ରଧାମାଧବ ପରାମର୍ଶ ଦେଲେ, ˆ ତାଙ୍କ ଅଫିସ ଆପଣ ପରିଦର୍ଶନ କରନ୍ତୁ । 
ମୋତେ ସାଙ୍ଗରେ ଖାଲି ନେଇ ଚାଲନ୍ତୁ | ଯେତେ ଗଲତି ଅଛି, ମୁଇଁ ଏକା ଏକା ସବୁ 
ବାହାର କରିଦେବି | ମୁଁ ତ ସହଜେ ବିଭାଗୀୟ ଅମଲା, କେଉଁ କଥା ଅବା ମତେ 
ଅଜଣା ?” ମନ୍ତ୍ରୀ ତଥାସ୍ତୁ କଲେ । ଦିନ ଠିକ୍‌ ହେଲା । ପ୍ରୋଗ୍ରାମ ପଠାଗଲା ଆସନ୍ତା 
ମାସ ୭ ତାରିଖ । ତୁମ ଅଫିସ ମନ୍ତ୍ରୀ ମହୋଦୟ ପରିଦର୍ଶନ କରିବେ । କାଗଜ 
ଶରତଚନ୍ଦ୍ର ପାଇଲେ ଏବଂ କଲେକ୍ଟରଙ୍କୁ ଦେଖାଇଲେ । ସେ ସମ୍ମତି ଦେଲେ । 
କାମ ସରିଲା ବୋଲି ଶରତଚନ୍ଦ୍ର ଭାବିଲେ ଏବଂ ମନ୍ତ୍ରୀଙ୍କ ଅଗମନ ଅପେକ୍ଷାରେ 
ରହିଲେ । 
ଛଅ ତାରିଖ ମନ୍ଷୀ ଆସିଲେ ପୂରୀ | ସରକିଟ୍‌ ହାଉସ୍‌ରେ ରହିଲେ ! ସକାଳ 
ହେଲେ ପରିଦର୍ଶନ କରିବେ । କାହିଁ, ଯାହା ଅଫିସରେ କାମ ତାଙ୍କର ଦେଖା ନାହିଁ । 
ସେଇ ଯେଉଁ ନାଜର ଆସି ବୁଝିଯାଏ, ତା'ଛଡା ଆଉ କାହାର ଦେଖା ଦର୍ଶନ ନାହିଁ । 
ସକାଳ ହେଲା | ୧୦ଟା ବାଜିଲା | ଉଚ୍ଚ ବିଭାଗୀୟ ଅଧ୍ବକାରୀ କେହି ବୃକ 
ଇନିସ୍ପେକସନକୁ ଗଲେ ବି.ଡି.ଓକୁ ନିଦ ନ ଥାଏ | ସେ ଗାତି ଧରି ଚବି-: ଘଣ୍ଟା 
ହାଜର ଥାଏ | ଏ ଗୋଟାଏ ଜିଲ୍ଲା ବିକାଶ ଅଫିସ । ଖୋଦ ମନ୍ତ୍ରୀ ଇନିସ୍‌ପେକସନ 
କରିବେ | ଅଧକାରୀ କ'ଣ, ଅଫିସ ଗୁମାସ୍ତା ଗୋଟାଏ ବି ମୁହଁ ଦେଖାଉ ନାହିଁ । 


se 


ରାଧାମାଧାବ ରାଗକୁ ତେଜିଦେଲେ | “' ଏଥର ଆପଣ ଟିକେ ଟାଣ ହୁଅନ୍ତୁ | ମୁଁ 
ଏପରି ସଜାଇ ଲେଖୁଦେବି, ସାଟ୍ରେ ସାଙ୍ଗେ ସରକାରରୁ ଆସିବ ସସ୍‌୍‌ପେନସ୍‌ନ 
ଅର୍ଡର । ତେଣିକି ଆଉ ଯାହାର ଏଇଠି ପେଷ୍ିଂ ହେବ, ସେ କ'ଣ କେବେ ଆମ 
କଥାରୁ ବାହାରିଯିବ ? ' ସାଢ଼େ ଦଶଟା ବାଜିଲା | କାହାର ଦେଖା ନାହିଁ । ମନ୍ତ୍ର 
ରାଧାମାଧବଙ୍କୁ ଧରି ବିକାଶ କାର୍ଯ୍ୟାଳୟକୁ ବାହାରିଲେ । ପୂର୍ବେ ଏଇଟା ଜିଲ୍ଲା 
ବୋର୍ଡର ଦପ୍ତର ଥିଲା ! ଜିଲ୍ଲା ବୋର୍ଡର ବହୁକ୍ଷମତା ଲଢ଼େଇ ଭିଡେଇ ଏହି କୋଠାରେ 
ହୋଇଛି | ପୁରୁଣା ଅମଲାମାନେ ତା'ର ସାକ୍ଷୀ ହୋଇ ଅଛନ୍ତି | ଉପର ମହଲାରେ 
ଜିଲ୍ଲା ବିକାଶ ଅଧକାରୀ, ଚେୟାରମ୍ୟାନ ବସିବା କୋଠରୀରେ ବସିଛନ୍ତି । ମନ୍ତ 
ପହଞ୍ଚିଲେ | ଉପରକୁ ଉଠିଲେ | ଶରତ ଚନ୍ଦ୍ରଙ୍କ କୋଠାରୀରେ ପ୍ରବେଶ ବେଳକୁ ସେ 
ବସି କାମ କରୁଥାନ୍ତି । ନିଜ ଆସନ ଛାଡି ଅଭିବାଦନ କରିବାକୁ ଆଗେଇ ଆସିଲେ । 

6ରୋାମନୁନ ଏକ ବର୍ଥ ଅ୧ା୧ର 


ମନ୍ତ୍ରୀ ସିଧା ଯାଇ ଶରତଚନ୍ଦ୍ରଙ୍କ ଆସନରେ ଆସୀନ । ମନରେ ଭୀଷଣ ଗ୍ଲାନି, ଯେ 
୩୦ ୪ ଦଫା ମକଦ୍ଦମାରେ ଫେରାର ଆସାମୀ ହୋଇଥଲେ, ସେ ଆଜି ଚଉକିର 
ମର୍ଯ୍ୟାଦା ହାନିକଲେ । ଶରତଚନ୍ଦ୍ର ତାଙ୍କ ଆଗରେ ବସିଲେ | ମନ୍ତ୍ରୀ ଓ ତାଙ୍କ ବାମ 
ପଟେ ବିଶ୍ଵସ୍ତ ରାଧାମାଧବ । ଅଫିସ ଘରର ଡାହାଣ, ବାଁ ଦୂଇ ପାଖରେ ଦୂଲଟା 
ଅଲଗା ଅଲଗା ବଡ କୋଠରୀ | ମଝି ଘରେ ମନ୍ତ୍ରୀ ବସିଲେ | ତାର ଦୂଆର ଦିଆଡେ 
ଦିଇଟା । ମନ୍ତୀ କେମିତି ଇନସ୍‌ପେକ୍‌୍ସନ କରୁଛନ୍ତି, ଦେଖୁବାକୁ ଦି ଦୂଆର ମୁହଁରେ 
ପୁରୁଣା ଅମଲା ଦି” ଚାରି ଜଣଙ୍କ ସମାବେଶ । 

ମନ୍ତ୍ରୀ ନିଜ ଅସନରୁ ପ୍ରଶ୍ନ କଲେ - “ କାଗଜ ପତ୍ର ପ୍ରସ୍ତୁତ” ? 

ଶରତଚନ୍ଦ୍ର ଉତ୍ତର ଦେଲେ - ‘ହଁ, ସବୁ ଫାଇଲ ଅଛି, କ'ଣ ଦରକାର” ? 

* ଇନଫରମେସନ୍‌ ସିଟ୍‌ କାହିଁ ? 

“ସେ ପୁଣି କ'ଣ” ? 

“ ଏଇ ଜିଲ୍ଲାର ଆୟତନ, ଲୋକସଂଖ୍ୟା, ଥାନା ସଂଖ୍ୟା, ବୃକ ସଂଖ୍ୟା ହରିଜନ 
ଗିରିଢନ ସଂଖ୍ୟା ଓ ଶତକରା ହିସାବ । ସରକାର କି ପୋଗ୍ରାମ ସବୁ କାର୍ଯ୍ୟକାରୀ 
କରୁଛନ୍ତି ? ” ମନ୍ତୀ ନିଜର କ୍ଷମତା ସୂଚକ ସରକାରୀ ଡାଇରୀ ୧୯୭ ୨ ହାତରେ 
ଧରିଛନ୍ତି । ସେଇଟା ଟେବୁଲ ଉପରେ ରଖୁଥିଲେ । ଶରତଚନ୍ଦ୍ର ତାକୁ ଟେକି 
ନେଲେ । ପୂଷ୍ଠା ଖୋଲି ଦେଖେଇ ଦେଲେ “ସାର, ଏ ସବୁ ତଥ୍ୟ ଏହା ଭିତରେ 
ମହଜୁଦ” କଥାଟା ସେତିକିରେ ହୁଏତ ଛି୍ଡି ଥାନ୍ତା । ମାତ୍ର ଦି ପାଖ ଦି ଦରଙ୍ଟାରୁ 
ଚପାସ୍ବରରେ ଛୁ ଛୁ ହସର ଶବ୍ଦ | ତା ପରେ ୪/୬ ଜଣଙ୍କର ତଳକୁ ଖସି ଓହ୍ଲାଇ 
ଯିବାର ଜୋତା ମସ୍‌ ମସ୍‌ ଶବ୍ଦ । ମନ୍ତ୍ରୀଙ୍କୁ କଣ ଜଣାଗଲା କେଢାଣି ଚିଡି ଉଠିଲେ 
“ ଏତେ ଦୂର ଆସ୍ପାର୍ବା, ମତେ ଅପମାନ ” | ଦୃଷ୍ଟି ରଧାମାଧବଙ୍କ ପ୍ରତି । ଶରତଚନ୍ଦ୍ର 
ଜାଣିପାରୁ ନାହାନ୍ତି କଣ ଏ ରହସ୍ୟ | କଣ ଏ ତୋତା ମଚ ମଚ ଶବ୍ଦ | ତା ଆଗରୁ 
ଫିକ ଫିକ ଚପା ହାସ୍ୟରୋଳ । ମନ୍ତ୍ରୀ ଉଠି ଠିଆ ହେଲେ ! ରଧାମାଧବଙ୍କ ସହିତ 
ତଳକୁ ଗଲେ, ଶରତଚନ୍ଦ୍ର ପଛେ ପଛେ | ମନ୍ତ୍ରୀ ଗାଡିରେ ବସିଲେ | ଅଭିବାଦନର 
ପ୍ରତି ଅଭିବାଦନ ସୁଦ୍ଧା ଜଣେଇଲେ ନାହିଁ । ଗାଡି ଚାଲିଲା ସରକିଟ ହାଉସ୍‌କୁ । ପୁଣି 
ଶୀଘ୍ର ଲଞ୍ଚ ସାରି ମନ୍ତ୍ରୀଙ୍କର ରାଜଧାନୀକୁ ପ୍ରତ୍ୟାବର୍ରନ । ଶରତଚନ୍ଦ୍ରଙ୍କର ଦୃଷ୍ଟିରେ 
ସମସ୍ୟାଟା ଆହୁରି ରହସ୍ୟାବୂର ହୋଇଯାଉଛି । 

ଉପରବେଳା ହେଡ୍‌ ଆସିଷ୍ଟାଣ୍ଡ ନିତାଇ ବାବୂ ଜଣାଇଲେ, ହସର ଆରମ୍ଭ କି 


i er୪ I 


Digitized by srujanika@gmail.com 


ରୋମନୁନ ଏକ ୧୨ ଅ୧/୭ର 
ହେତୁରୁ । ଆଗେ ଜିଲ୍ଲାବୋର୍ଡ ଚେୟାରମ୍ୟାନ ଏଇ ଘରେ ବସୁଥଲେ । ରାୟବାହାଦୂର 
ନେତ୍ରାନନ୍ଦ ମହାନ୍ତି ଆଆନ୍ତି ଚେୟାରମ୍ୟାନ, ସେ ପ୍ରତିଷ୍ଠିତ ବ୍ୟବହାରଜୀବୀ | ନିଜ 
ଖରଚରେ । ନିଜ ସଉକରେ ଥରେ ସେ ଉତ୍ତର ଭାରତ ବୁଲି ଯାଇଥାନ୍ତି । ଭାଇସ୍‌ 
ଚେୟାରମ୍ୟାନ ଥାଆନ୍ତି ବିଶି ପରିଡା ! ନିଜ ନାଁ ଦସ୍ତଖତ କରିବାକୁ ତାଙ୍କୁ ଚାରିଲଞ୍ଚ 
କାଗଜ ଦରକାର । ଅନୁପସ୍ପିତି ମାସାଧ୍ବକ ହେବାର ସମ୍ଭାବନା ଥିବାରୁ ତାଙ୍କୁ 
ଚେୟାରମ୍ୟାନଙ୍କ ଧରାବନ୍ଧା ଦୈନନ୍ଦିନ କାର୍ଯ୍ୟ ଦାୟିତ୍ଵରେ ରଖାଯାଇଥାଏ । 
ଜିଲ୍ଲାବୋର୍ଡର ଇଂଜିନିୟର ଗୋବିନ୍ଦଚନ୍ଦ୍ର ମହାନ୍ତି । ନିଜ କାରରେ ସେ ଟୁର୍‌ କରନ୍ତି । 
ଚେୟାରମ୍ୟାନ ତାଙ୍କ ବିଲ ପ୍ରତିସ୍ଵାକ୍ଷର କରନ୍ତି । ବିଲ୍‌ ପ୍ରତିସ୍ଵାକ୍ଷର ହେଲେ ସେ ଟି.ଏ 
ଟଙ୍କା ପାଇଥାନ୍ତି । ସ୍ଥଳାଭିଷିକ୍ତ ଚେୟାରମ୍ୟାନଙ୍କ ପାଖରେ ପ୍ରତିସ୍ଵାକ୍ଷର ନିମତ୍ତ ଟି.ଏ 
ବିଲ୍‌ ଉପସ୍ଥାପିତ ହେଲା । ସେ ବୁଝିଲେ ପାଞ୍ଚଶ ତେପନ ଟଙ୍କା ଟି.ଏ ବାବଦରେ 
ମାସକୁ ଦିଆଯାଉଛି । ଏତେଗୁଡିଏ ଟଙ୍କା । ଆଖ୍ମ ବୂଜି ଦସ୍ତଖତ କଲେ ବିପଦ 
ଆପଦ ଥାଇପାରେ । ନିଜେ କିଛି ବୁଝୁ ନାହାନ୍ତି ବୋଲି ଦୋଷ ଆରୋପ 
କରାଯାଇପାରେ । ତେଣୁ ସେ ପଚାରିଲେ ବିଲ ଅମଲାଙ୍କୁ - ‘ମତେ ରୁଲ୍‌ ଦେଖା ।' 
ରୁଲ କ'ଣ କି ରୁଲ୍‌ ତାଙ୍କୁ ଜଣା ନାହିଁ ମାତ୍ର ଏତେ ଗୁଡାଏ ଟଙ୍କା ଯେତେବେଳେ 
ଦିଆଯାଉଛି ଏହା ସପକ୍ଷରେ କେଉଁଠି ଗୋଟାଏ ରୁଇ ଅବଶ୍ଯ ଥିବ । ଅମଲା 
ଶୌରୀବାବୁ ଫାଇଲ ଧରି ପ୍ରତିସ୍ବାକ୍ଷର ନିମିତ୍ତ ବିଲ୍ଟି ନେଇଥାଆନ୍ତି । ସେ ବାତୁଆ 
ମଣିଷ । ତଳ ମହଲାରେ ବସନ୍ତି । ହାତୀ ଖୋଢିଆ ଗୋଡରେ ପୁଣି ତଳକୁ ଯାଇ 
ଓଡିଶା ଟି.ଏ ରୁଲ୍‌ ଧରି ଉଠିକରି ଆସିବା ତାଙ୍କ ପକ୍ଷରେ କଠିକାର ପାଠ | ଜିଲ୍ଲାବୋର୍ଡ 
ଇଂଜିନିୟର ସରକାରରୁ ଆସିଛନ୍ତି | ସରକାରୀ ହାରରେ ଓଡିଶା ଟିଏ ରୁଲ୍‌ ମୁତାବକ 
ଟଙ୍କା ଟି.ଏ ପାଇଥାନ୍ତି । ଶୌରୀବାବୁ ବୁଦ୍ଧି ପାଞ୍ଚିଲେ । ସେଇଠି ଚେୟାରମ୍ୟାନଙ୍କର 
ଘୁରନ୍ତା ର୍ୟାକ୍‌ ଥଲା । ସବୁ ମୋଟାମୋଟା ବହି ସେଇଠି ରଖା ହୋଇଥାଏ । 
ରାୟବାହାଦୂର ବଡ ଓକିଲ । ଜ୍ଞାନୀ ଲୋକ । ସମସାମୟିକ ବିଭିନ୍ନ ପ୍ରଦେଶର 
ସ୍ବାୟରଶାସନ ଆଇନ ବହି ଓ ସେ ଗୁଡିକର ଟୀକା ମଗେଇ ନିଜର ତୁଳନାତ୍ସକ 
ବିଚାର ନିମିତ୍ତ ପାଖରେ ରଖୂଥାନ୍ତି । ସେଇ ର୍ୟାକରୁ ଗୋଟିଏ ମୋଟୀ ବହି ଶୌଚୀରରଣ 
ଟାଣି ଆଣିଲେ । ସେଇଟା ଚେମ୍ବର୍ସଙ୍କ ବିଂଶ ଶତାଦ୍ଦୀର ଇଂରାଜୀ ଅଭିଧାନ । 
ଚଟକରି ଜେଗାଏ ଖୋଲି ଦେଖାଇଦେଲେ । ବିଶି ପରିଡା ରୁଲ୍‌ ବହି ତାଙ୍କ ହାତରୁ 
ନେଲେ । ହସ୍ତାନ୍ତର ଫଳରେ ଛପା ପାଠ୍ୟବସ୍ତୁର ଉପରକୁ ଗୋଡ, ତଳକୁ ମୁଣ୍ଡ 

ହୋଇ ଯାଇଛି । ସେଥିକୁ ପରବାଏ ନାହିଁ । ସେ ଖାଲି ମୋଟା ବହି ଉପରେ ଆଖ 
ପକାଇ ଦେଲେ । ମୋଟା ବହିର ଖୋଲା ଜାଗାରେ ଦୂଷ୍ଟି ପଡିବା ପରେ ମନ୍ତବ୍ଯ 
ଦେଲେ | ଠିକ୍‌ ଅଛି, ଚାରିଇଞ୍ଚାଆ ଦସ୍ତଖତ ସହିତ ଫାଇଲ ଶୌରୀଚରଣଙ୍କ ହାତୁକୁ 
ଫେରାଇ ଦେଲେ । ଶୌରୀଚରଣ ଆରାମରେ ତଳକୁ ଓହ୍ଲେଇଗଲେ । ମନ୍ତ୍ରୀଙ୍କ 
ଇନିସ୍‌ପେକସନ ଦିନ ଦୁର୍ଯୋଗକୁ ଗୋଟାଏ ପଟେ ଶୌରୀଚରଣ; ବିପରୀତ ପଟେ 
ନିତାଇ ଚାନ୍ଦ ମୁହାଁ ମୁହିଁ ଠିଆ ହୋଇଥାଅନ୍ତି | ଦୁଇଜଣ ଯାକ ଜିଲ୍ନବୋର୍ଡର ପୂର୍ବତନ 
କର୍ମଚାରୀ । ଶରତଚନ୍ଦ୍ର ମନ୍ତ୍ରୀଙ୍କୁ ଇନଫରମେସନ ସିଟ ବଢ଼େଇଦେବା ବେଳେ 
ନିତାଇଚାନ୍ଦଙ୍କର ସୃତିଚାରଣ ସହିତ ଶୌରିରରଣଙ୍କର ଯୌବନର ନିଜର କୃତୀତ୍ଵ 
ଚାରିଚକ୍ଷୁ ଭେଟରେ ପ୍ରକାଶିତ | ନିତାଇଙ୍କ ହସ ଫିକ୍‌ ସାଙ୍ଗକୁ ଶୌରୀରରଣଙ୍କର ଛୁ 
ଛୁଁ ମିଶିଗଲା । କିଛି ନ ବୁଝି ଅନ୍ୟ ଦେଖଣାହାରୀମୀନେ ସେଇଆ ପୁନରାବୃର୍ିକଲେ | 
ତା ପର କାମରେ ବ୍ୟାଘାତ ହେବ ବୋଲି ଭୟକରି ସମସ୍ତେ ଖସ ଖସ ଜୋତା କରି 
ତଳକୁ ଲେଉଟି ଗଲେ | ଶରତଚନ୍ଦ୍ର ଏ ଗଭୀର ରହସ୍ୟ ଓ ଏହ୍ଯତିହାସିକ ତଥ୍ୟ ଶୁଣି 
ମନ୍ତ୍ରୀଙ୍କ ଆଚରଣରେ ନିଜେ ନ ହସି ରହି ପାରିଲେ ନାହିଁ । 

ତା” ପରେ ଶରତଚନ୍ଦ୍ର ଚିନ୍ତିତ । ଏ ଅଧ୍ୟାୟର ପରିସମାପ୍ତି କେଉଁଠି ? 
ସଂଧ୍ୟାରେ ଜଣେ ବିଭାଗୀୟ ସହକର୍ମୀ ଗଭୀର ଉଦବେଗ ପ୍ରକାଶ କରି ତାଙ୍କୁ 
ଜଣାଇଲେ | ମନ୍ତ୍ରୀ ଅଭିଯୋଗ କରିଛନ୍ତି ତାଙ୍କୁ ଶରତଚନ୍ଦ୍ର ନିକ ଅଫିସ ପରିଦର୍ଶନ 
ନିମିତ୍ତ ସୁଯୋଗ ନ ଦେଇ ଅପମାନିତ କରି ତଡିଦେଲେ । ମନ୍ତ୍ରୀ ବିଭାଗୀୟ ସଚିବଙ୍କୁ 
ଏହା ଲେଖୁ ଜଣାଇଅଛନ୍ତି | ଶରତଚନ୍ଦ୍ର ସେଇ ସଂଧ୍ୟାରେ ସଚିବଙ୍କୁ ସାକ୍ଷାତ କଲେ | 
ସଂପୂର୍ଣ୍ଣ ଘଟଣା ଜଣାଇଲେ । ସଚିବ ମଧ୍ୟ ନ ହସି ରହି ପାରିଲେ ନାହିଁ । ସବୁକଥା 
ଶୁଣିବାପରେ କହିଲେ “ ଶୁଣ ଶରତ, ଅସ୍ତୋପଚାର ଦ୍ଵାରା ରୋଗାକ୍ରାନ୍ତ ମସ୍ତିଷ୍ପ ନିମିତ୍ତ 
ଜଣେ ଭାରତୀୟ ଆମେରିକାର ଏକ ବିଖ୍ୟାତ ରିକିସସାଳୟରେ ପହଞ୍ଚଲେ । ତାଙ୍କ 
ଚିକିତ୍ସାର ସବୁ ବ୍ୟବସ୍ଥା ସେଠାରେ କରାଗଲା । ସେଠାରେ ନୂତନ ମସ୍ତିଷ୍କମାନ 
ସଂଗ୍ରହ କରାଯାଇ ବିକ୍ରୟ ନିମିତ୍ତ ରଖାଯାଇଥାଏ । ଯେଉଁଟି ଯାହାର ଦରକାର 
ପରିବର୍ଗନ ପାଇ ସେ ତାହା ବାଛି ନେବାର କଥା । ସବୁ ମସ୍ତିଷ୍ଠ ଏକା ପ୍ରକାର 
ଦେଖାଯାଉ ଥୁଲେ ମଧ୍ଯ ନିଷ୍କାସିତ ହେବା ପୂର୍ବରୁ ତାହାର ଅଧ୍ୟକାରୀ କିଏ ଥଲେ, 
ତାଙ୍କର ଜୀବିକା, ଆୟୁଷ, ମସ୍ତି ଷ୍ଠର ଓଙ୍ନ ଇତ୍ୟାଦି ଲେଖାଯାଇ ପାଖରେ 
ରଖାଯାଇଥାଏ । ଭାରତୀୟ ଲକ୍ଷ୍ଯ କଲେ ଜଣେ ଯନ୍ତ୍ରୀଙ୍କର ଶରୀର ଅଂଶ ମସ୍ତିଷ୍ର 

ମୂଲ୍ୟ ୨୦୦ ଡଲାର, ଜଶେ ସ୍ପପତିଙ୍କର ୨୫୦ ଡଲାର, ମାତ୍ର ଜଣେ ରାଜନୈତିକ 
ନେତାଙ୍କର ୧୦୦୦ ଡଲାର । ଆଶ୍ଚର୍ଯ୍ୟ ଜକିତ ହୋଇ ସେ ପରିଚାଳକଙ୍କ ପ୍ରଶ୍ମ 
କଲେ କଣ ଜଣେ ରାଜନୈତିକ ନେତାଙ୍କର ମୂଲ୍ଯ ଜଣେ ଯନ୍ତ୍ରୀ ବା ସ୍ଥପତିର 
ମୂଲ୍ୟଠାରୁ ୪/୫ ଗୁଣ ? ପରିଚାଲକ ବୁଝାଇଦେଲେ । ନାଁ ତାହା ନୁହେଁ ମସ୍ତିଷ୍ଣ 
ଗୁଡିକ ନୂଆ ପୁରୁଣା ଭାବରେ ଶ୍ରେଣୀ ବିଭାଗ କରାଯାଇ ରଖାଯାଇଛି । ଯନ୍ତ୍ରୀ ଓ 
ସ୍ପପତି ଆଦି ସେମାନଙ୍କର ମଗଜଟି ବହୁ ବ୍ଯବହାର କରି ଦାନ କରିଛନ୍ତି ମାତ୍ର 
ରାଜନୈତିକ ନେତା ନିଜ ମସ୍ତିଷ୍କଟି ଇଶ୍ଵର ସୃଷ୍ଟି ଅବିକୃତ ଅବସ୍କାରେ ଶେଷ ପର୍ଯ୍ୟନ୍ତ 
ରଖୁସାରି ଏହା ମରଣ ପରେ ଦାନ କରିଛନ୍ତି । ତେଣୁ ତାହାର ମୂଲ୍ୟ ଅଧକ ହେବା 
ଯୁକ୍ତିଯୁକ୍ତ | ଭାରତୀୟ ବୁଝିଲେ । ଶୁଣ ଶରତ, ଆମ ମନ୍ତ୍ରୀ ନିଜ ମସ୍ତି ଷ୍ଟି ଆଜଚନ୍ଲରୁ 
ଅବ୍ୟବହୃତ ରଖୁଳନ୍ତି, ଅବିକୃତ ଅବସ୍ଥାରେ | ରାଧାମାଧବ ମସ୍ତିଷ୍କରେ ତାଙ୍କର କାମ 
ଚଳିଯାଏ ।” ଶରତଚନ୍ଦ୍ର ଲେଉଟି ଆସିଲେ । ମନ୍ତ୍ରୀଙ୍କ ପ୍ରଦର ଟିପ୍ପଣୀ ଉପରେ 
କୌଣସି ପ୍ରତିକ୍ରିୟା ପ୍ରକାଶ ବା କାର୍ଯ୍ୟାନୁଷ୍ଠାନ ନ କରି ଶାସନ ସଚିବ କାଲି ଦସ୍ତଖତ 
ସହ ତାହା ବିଭାଗକୁ ପଠାଇଦେଲେ | ଶରତଚନ୍ଦ୍ର ମଧ୍ୟ ନିଜର ସେ ଦିନର ଅଭିଜ୍ଚତା 
ସରକାରଙ୍କ ଅବଗତି ନିମିର ଜଣାଇଲେ । 

ଶ୍ୟାମଚନ୍ଦ୍ରଙ୍କର ସ୍ତାବକଙ୍କ ମୁଖରେ ପ୍ରଚାରିତ ତାଙ୍କର ଆଚରଣ ନିର୍ବାଚନରେ 
ପରାଜିତ ତାଙ୍କ ପ୍ରତିଦନ୍ଦିଙ୍କୁ ଅଗୋଚର ରହିଲା ନାହିଁ । ସେ ନିଜ ଦଳୀୟ ବିଧାୟକଙ୍କ 
ଜରିଆରେ ବିଧାନସଭାରେଏକ ତାରକା ଚିହ୍ନିତ ପ୍ରଶ୍ନର ଉତ୍ତର ପାଇବା ନିମିତ ନୋଟିସ୍‌ 
ଦେଲେ | ପ୍ରଶ୍ନ - “ ”ତା୭/ ୫/୭ ୨ ରେ ଗ୍ରାମଗୋଷ୍ଠୀ ଉନ୍ନୟନ ଉପମନ୍ତ୍ରୀ ମହୋଦୟ 
ପୁରୀ ଜିଲା ବିକାଶ ଅଧ୍‌କାରୀ ତାଙ୍କୁ ଲଞ୍ଚିତ ଓ ଅପମାନିତ କରି ନିଜ ଦପ୍ତରରୁ 
ତଡିଦେବା ବିଷୟରେ କୌଣସି ଅଭିଯୋଗ କରିଛନ୍ତି କି ଓ ଏହି ଅଭିଯୋଗର 
ଉତ୍ତରରେ ସଂପୂକ୍ତ ଅଧ୍ୟକାରୀ କୌଣସି କୈଫିୟତ ଦେଇ ଅଛନ୍ତି କି ? ଯଦି ଏହା 
ସତ୍ୟ ହୋଂରଥାଏ ଅଭିଯୋଗ ଓ କୈଫିୟତର ଏକକିତା ନକଲ ଏହି ଗହରେ 
ଉପସ୍ଥାପିତ କରାଯିବ ଜି ? ” ଶ୍ୟାମଚନ୍ଦ୍ର ଆତଙ୍କିତ | ସେ ଜାଣନ୍ତି ତାଙ୍କର ଅଭିଯୋଗ 
ବହୁ ପ୍ରଚାରିତ ହେଲେ ତାଙ୍କ ନିଜ ନିର୍ବାଚନ ମଣ୍ଡଳୀରେ ତାଙ୍କର ସ୍ପିତି କେଉଁଠି । 
ଯେଉଁ ଲୋକ ପ୍ରତିନିଧ୍ବ ନିଜେ ମନ୍ୀଥବା ସମୟରେ ଜଣେ ସରକାରୀ ଅଧୂକାରୀଙ୍କ 
ଲାଞ୍ଚନାରୁ ନିଜକୂ ରକ୍ଷାକରି ନ ପରିଲେ ସେ କିପରି ନିଜ ନିର୍ବାଚନ ମଣ୍ଡଳୀରେ 
ନିଜର ଭୋଟଦାତାମାନଙ୍କର ସ୍ଵାର୍ଥ ସଂରକ୍ଷଣ ନିମିତ୍ତ ସମର୍ଥ ହେବେ ? ଏଇଆ 

ହେବ ମୁଖ୍ୟ ଆଲୋଚନା । ପୁଣି ଶରତଚନ୍ଦ୍ର ତାଙ୍କ କୌଫିୟତରେ କଣ ନା କଣ 
ହୁଏତ ଲେଖଥବେ | ଆତଙ୍କରୁ ବିରକ୍ତି । ସବୁ ବିରକ୍ତର ପରିସମାପ୍ତି ରାଧାମାଧବଙ୍କ 
ଉପରେ । ଶ୍ର୍ୟାମଚନ୍ଦ୍ର ଆରଥର ନିର୍ବାଚନରେ ପ୍ରତିଦୃନ୍ଦୀ ଯଦୂନାଥଙ୍କ ହରାଇଥିଲେ । 
ଏଥର ଯଦୁନାଥ ଜିତି ଆସିବାର ସମ୍ଭାବନାକୁ ସେ ସଂପୂର୍ଣ ଏଡାଇ ଦେଇ ପାରୁନାହାଁନ୍ତି । 
ଯଦୁନାଥଙ୍କ ଅମଳରେ ନିଜ ଆସନ ଦୃଢ଼ୀକରଣ ନିମିତ୍ତ ରଧାମାଧବଙ୍କ ଏହା ଏକ 
ପୂର୍ବ ପରିକଳିତା ଯୋଜନା ନୁହେଁତ ? ରାଧାମାଧବଙ୍କୁ ବିଦାୟ ଦିଆଗଲା । ସେ 
ବିଭାଗକୁ ଫେରିଗଲେ । 

ଶ୍ୟାମଚନ୍ଦ୍ରଙ୍କ ଭାଗ୍ୟ ଭଲ ! ବିଧାନ ସଭା ବୈଠକ ପୂର୍ବରୁ ମନ୍ତ୍ରୀମଣ୍ଡଳରେ 
ଇସ୍ତଫା ପରେ ପରେ ଏକାକୁ ଭାଙ୍ଗ ଦିଆଗଲା | ଶ୍ୟାମଚନ୍ଦ୍ର ପ୍ରଶ୍ନ ଭତ୍ତର- ପ୍ରହେଳିକାରୁ 
ନିସ୍ତାର ପାରଲେ । ପରବର୍ରୀ ନିର୍ବାଚନରେ ଆଉ ପ୍ରତିଦ୍ବନ୍ଦ୍ବିତା କରିବାକୁ ଶ୍ଯାମଚନ୍ଦ୍ର 
ମନ ବଳେର ନାହାନ୍ତି । 

ବର୍ଷାଧୁକ ପରେ । ଶରତଚନ୍ଦ୍ର ସଚିବାଳୟରେ ଅବସ୍ପପିତ । କର୍ମରତ । 
ଦଳୀୟ ମନ୍ତ୍ରୀଙ୍କୁ ତୈଳାକ୍ତ କରିବାକୂ ଶ୍ଯାମଚନ୍ଦ୍ର ସମୟେ ସମୟେ ଆସନ୍ତି । 
ଦେଖାହେଲେ ଶରତଚନ୍ଦ୍ର ପଚାରନ୍ତି ˆ ଗ୍ରହରାଜ, ଇନଫରମେସନ ସିଟ ଅଛି, କଣ 
ନେବେ ନାହିଁ ?' । ଆତୃଗୋପନ ଶ୍ରେଷ୍ଠ ପନ୍ଛା ଶ୍ୟାମଚନ୍ଦ୍ର ଜାଣନ୍ତି । ସର୍ବଦା ନିଜକୁ 
ତାଙ୍କ ଦୃଷ୍ଟିପଥରୁ ଦୂରରେ ରଖୁଥାନ୍ତି । ମଂତ୍ରୀ ପାଇଟି ସରିଛି ମାତ୍ର ଶ୍ଯାମଚନ୍ଦ୍ର 
ବେଳେ ବେଳେ ଅନୁଭବ କରନ୍ତି ତାଙ୍କର ସରପଞ୍ଚବେଳର ଆତ ମର୍ଯ୍ୟାଦା ସେ ହରାର 
ସାରିଛନ୍ତି । 

ଦୁର୍ଗାଚରଣଙ୍କର କୌତୁକ 


“ ଆର ମହାତ୍ସା ଜଣକ ଖଣ୍ଡାୟତ, ପଟ୍ଟନାୟକଙ୍କ ସମ୍ପରିଠାରୁ ୟାଙ୍କର 
ଢ଼େରବେଶୀ | ନନାଙ୍କୁ ସେ କକେଇ ବୋଲି ଭାରି ମାନ୍ୟ କରନ୍ତି । ବାପାଙ୍କ 
ଶୁବ୍ଧଘର, ବୋଉଙ୍କର ଶୁଦ୍ଧଘର ଓ ମୋ ବିମାତାଙ୍କ ବିଭାଘର ପାଇଁ ନନା ତାଙ୍କଠାରୁ 
ଟଙ୍କା ଆଣିଥାନ୍ତି | ମୁଁ ବଲାଙ୍ଗିର ଗଲାବେଳକୁ ସୁଧମୂଳ ମିଶାଇ ତାହା ହୋଇଥୁଲା ୮ 
ଶହ ଟଙ୍କା । ପୋଖରୀ ମୁହଁରେ ଆମର ଥିବା ଏକରେ ଜମି ତାଙ୍କୁ ଦେଲେ ସେ 
କାଗଜ ଫେରାଇଦେବେ ବୋଲି କହିଥିଲେ | ତାଙ୍କର ଉଦ୍ଦେଶ୍ୟ ଥଲା, ସେ ବିଲଖଣ୍ଡ 
ପାଇଲେ ତଳବିଲକୂ ପାଣି ବଳାଣ ବନ୍ଦ କରିଦେଇ ସେତକ ନେବାର ଉପାୟ 
କରିବେ | ତଳ ବିଲବାଲା ୯ ଶହ ଟଙ୍କାକୁ ବଢ଼ିଲେ | ନନା ବିଚାରିଲେ ୮ ଶହ ଟଙ୍କା 
ଶୁଝିଦେଇ ବାକୀ ଶହକ ଘରଖର୍ଚ୍ଚ କରିବେ | ରେଜିଷ୍ଟ୍ରୀ ହୋଇଗଲା । ୮ଶହଟି ଟଙ୍କା 
ଗୋଟିଏ ଥଳିରେ ପୁରାଇ ତାକୁ କାନ୍ଧରେ ବସାଇ ନନା ପ୍ରତିଦିନ “ପୁତୁରାଂଙ୍କ 
ଦୁଆରକୁ ଯା'ନ୍ତି ଛାଇ ଲେଉଟିଲା ପର୍ଯ୍ୟନ୍ତ ବସନ୍ତି । ମହାତ୍ସା ପାଟି ଫିଟାନ୍ତି ନାହିଁ, 
ତିନି ଚାରିଦିନରେ ଥରେ କହନ୍ତି, ଅସମର୍ଥ ଲୋକ, କାହିଁକି ପ୍ରତିଦିନ ଆସୁଛ ? 
ପିଲା ଗୁଡିଏ । ତାଙ୍କ ପିଛା ଖର୍ଚ୍ଚ କର | ମୋ ଟଙ୍କା କ'ଣ ବୁତିଯାଉଛି | ନନା ଏ 
କଥାରେ ଛାନିଆଁ ହୋଇ ପ୍ରତ୍ୟହ ଯାଉଥାନ୍ତି । ମୁଁ ବଲାଙ୍ଗରରେ ଥିବାବେଳେ ମହାଜନ 
ଦୁଆରକୁ ଯିବା ନନାଙ୍କର ନିତ୍ୟନୈମିତ୍ତିକ କାର୍ଯ୍ୟ ହୋଇଥାଏ | ଶେଷରେ ବାଟରେ 
ଗୋଟାଏ ସିଝୁକଣ୍ଟା ମାଡ଼ିଲେ | ସେଇ ଘା' ବିଷ ପି'ଯାଇ ସେଇଥ୍‌ରେ ସେ ମଲେ | 
ନନା ମଲା ପରେ ଖଣ୍ଡେ ଜମି ମହାଜନେ ଅଵାୟ ଜବରଦସ୍ତ ଦଖଲ କଲେ ଏବଂ 
ପରେ ନନା ଦେଇଥିବା ପୋଲା କାଗଜ ଖଣ୍ଡେ ପୁରଣ କରାଇ ମକଦ୍ଦମା କଲେ ଯେ, 
ଆମର ସବୂତକ ଭଲ ଜମି ନିଲାମ ଉଠିଗଲା | ନିଲାମ ସିଦ୍ଧ ହେବା ପରେ ଦୁରବର୍ଷରୁ 
ଅଧକ କାଳ ମକଦ୍ଦମା ଚାଳିଲା। ଆମ ପାଖକୁ ସମନ୍‌ ଆସିନାହିଁ କି ନିଲାମ ଇସ୍ତାହାର 
ଆସିନାହିଁ | ଅଦାଲତ ପିଅନକୁ ପ୍ରତିଥର ଆଠଅଣା ଟଙ୍କାଏ ଦେଇ ମହାଜନେ 
ବାଟମାରଣା କରିଦିଅନ୍ତି ଏବଂ ନିଜ ଅନୁଗତ ଲୋଙ୍କଙ୍କୁ ସାକ୍ଷୀ ପକାଇ ପକ୍ଷ ସମନ 


Herc 


Digitized by srujanika@gmail.com 


ରୋମନଚୁନ ଏଚ ବଥ ଥର 


ଗ୍ରହଣ ନ କରିବାକୁ ଲଟକାଇ ଦିଆଗଲା ବୋଲି ଲେଖାଇ ଦିଅନ୍ତି | ସେତେବେଳକୁ 
୧୯ ୨ ୧, ମୁଁ ବଲାଙ୍ଗିରରୁ ଚିରବିଦାୟ ନେଇ ଆସି ସାରିଥାଏ | ଦଦେଇ ଛାଡ଼ିବାର 
ପାତ୍ର ନୁହଁନ୍ତି । ଆମ ଗାଁ ଓ ପାଖ ଆଖ ଗୀର ବାରଜଣ ବିଶିଷ୍ଟ ଭଦ୍ରବ୍ୟକ୍ତିଙ୍କୁ ନେଇ 
ମହାଜନ କଚେରିଘରେ ଧାରଣା ଦିଆଇଲେ | ନ ଖାଇ ନ ପିଇ ସମସ୍ତେ ବହୁ ସମୟ 
ବସିବା ପରେ ନିଲାମ ହୋଇଥବା ଜମିରୁ ଅଧାଅଧୂ ସେ ଆମ ଦଖଲକୁ ଛାଡ଼ିଦେଲେ | 
ରେଜିଷ୍ଟ୍ରୀ କରିଦେବାକୁ ଭଦ୍ରଲୋକ କହିବାରୁ ଗର୍ଚି ଉଠିଲେ, ସେ ବାଇଆ ହେବେ 
ନାହିଁ । ଜମି ରେଜିଷ୍ଟ୍ରୀ କରିବା ଲୋକକୁ ବାଇଆ କହନ୍ତି । ବାଇଆ ହୁଅନ୍ତୁ ବା ନ 
ହୁଅନ୍ୁ ଆମକୁ ଛାଡ଼ି ଦେଇଥିବା ଜମି ସେ ଆଉ ମାଡ଼ି ବସିନାହାନ୍ତି ¦ ବନ୍ଦୋବସ୍ତ 
ବେଳେ ଦଶକଲମରେ ନୋଟ୍‌ ହୋଇ ଆମ ଜମି ଆମର ହେଲା । 

ପୁର୍ବୋକ୍ତ ପଟ୍ଟନାୟକଙ୍କଠାରୁ ୟେ ଗାଁରେ ଅଧକ ଅଦୌତି କରିଥଲେ | ସାମାନ୍ୟ 
କଥାରେ ଜଣେ ନୈଷ୍ଠିକ ବ୍ରାହ୍ମଣଙ୍କ ଉପରେ ଚିଡ଼ିଯାଇ ହାଡି ତକାଇ ତାଙ୍କ ବେକରେ 
ଢ଼ୋଲ ପକିଆଇ ଦେଇଥଲେ । ଆମ ପରି ବହୁ ନିରୀହ ଲୋକଙ୍କର ଜମି ମାରି 
ନେଇଥିଲେ । ସର୍ବସାଧାରଣ ଗୋପୀନାଥ ମନ୍ଦିରକୁ ନିଜର କରିନେଲେ | ଚାରିଅଣା 
ଆଠଅଣା ଦେଇ ଭେଖାନି ବ୍ରାହ୍ମଣଙ୍କୁ ନେଇ ତାଙ୍କ ସ୍ବାର୍ଥରେ ମିଛ ସାକ୍ଷୀ ଦିଆଇଥଲେ । 
କିନଚୁ ବାଇଆ ହେବେ ନାହିଁ ବୋଲି କହିବାର ବର୍ଷ ଦି'ଟା ଭିତରେ ଜେଲଖାନା 
ଗଲେ | ରାୟବାହାଦୂର ଦୁର୍ଗାଚରଣ ଦାସଙ୍କ ପରି ହାକିମ ନଥିଲେ ତାଙ୍କୁ ଜେଲ 
ଭିତରକୁ ପଠାଇବା ସହଜ ହୋଇ ନଥାନ୍ତା ବୋଧହୁଏ | ଗାନ୍ଧୀଙ୍କୁ ବାଟ ମନାକରି 
ଦେଇଥିଲେ ବୋଲି ଦୁର୍ଗାଚରଣ ବାବୁଙ୍କର ଦୁର୍ନାମ ଅଛି । କିନ୍ତୁ ନ୍ୟାୟ ବିଚାରରେ 
ସେ କେତେ ଅତ୍ୟାଚାରୀ ଧନିକଙ୍କୁ ଖୋର୍ଷା ଓ ଅନ୍ୟତ୍ର ସାଧ୍ୟ କରିଥିଲେ ସେକଥା କିଏ 
କହୁଛି ? ସେପରି ହାକିମ ଏ ଯୁଗରେ ବିରଳ । ଏବର ଧନିକ ଟଙ୍କା ଚାରିପାଞ୍ଚ 
ହଜାର ମନ୍ତ୍ରୀଙ୍କୁ ବା ତାଙ୍କ ପି.ଏ.ଙ୍କୁ ଦେଇଥିଲେ ବ୍ରହ୍ମହତ୍ଯାରୁ ପାର ହୋଇଯିବା 
ସାଧାରଣ କଥା ହୋଇଗଲାଣି । ମନ୍ତ୍ରୀଙ୍କ ମରଜିକୁ ହାକିମ ଚାହିଁ ରହିଛନ୍ତି । ° 

ଦୁର୍ଗାଚରଣଙ୍କର ଜନ୍ମ ୧୮୯୩ ମସିହା ସେପ୍ଟେମ୍ବର ମାସ ୨୯ ତାରିଖରେ | 
ପାଠପଢ଼ା ଜମୟରେ ସେ କୃତୀ ଛାତ୍ରଥଲେ । ବାଲେଶ୍ଵର ଜିଲ୍ଲା ସ୍କୁଲରୁ ଏନଟଗ୍ରାନ୍ସ 
ରେଭେନ୍ଵା କଲେଜରୁ ଆଇ.ଏ. କଲିକତାରେ ସ୍କଟିସ ଚର୍ଚ୍ଚ କଲେଜରୁ ବି.ଏ. ଓ 


(ସୁରୀଯ ଚିଛାମଣି ମକର ଆକୁକାଚନା ଫଥମ ରାଗ ଅଛାଦାର ଅନୁଭୁଜି ୧୯୮୩ ଥୁ 

ରୋମନୁନ ଏକ ବଥ ଅ୧/ଚର 
କଲିକତା ପ୍ରେସିଡେନ୍ତି କଲେଜରୁ ସେ ଏମ୍‌.ଏ. ପାସ କରିଥଲେ | ତାଙ୍କର ଶିକ୍ଷକ 
ଓ ଅଧାପକମାନଙ୍କ ମଧ୍ୟରେ ଥିଲେ ଉପେନ୍ଦ୍ର ନାରୀୟଣ ଦୀସଗୁସ୍ତ ଅଧ୍ୟାପକ 
ରାୟବାହାଦୁର ଯୋଗେଶ ଟନ୍ଦ୍ର ଘୋଷ, ଇଉା.ଏନ୍‌.ମିତୁ, ଡକ୍ଟର ଉରକାହଟ, ଡକ୍ଟର 
ଷିଫେନ, ସାର ଜେ.ସି. କୋୟାଚି ଓ ମନୋହରଲାଲ = ନିଜନିଜ କ୍ଷେତ୍ରରେ ବିଦବରୀ 
ଓ ଚାରିତ୍ରିକ ଶୃଙ୍ଖଳାରେ ଦିଗ୍‌ଗଜ । ୧୯୯ ୧୪ ମସିହାରେ ଅର୍ଥନୀତିରେ ଏମ୍‌.ଏ. 
ପାସ କରି ୧୯ ୧୫ ମସିହାରେ ସେ ଭାରତୀୟ ଶିକ୍ଷା ' ସେବା (ଆଇ.ଇ.ଏସ୍‌) 
ଅଧ୍ୟାପକ ଭାବେ ରେଭେନ୍ବା କଲେଜରେ ଯୋଗଦାନ କଲେ । ସେତେବେଳେ 
ବିହାର ଓଡ଼ିଶା ମଧ୍ୟରେ କେବଳ ପାଟଣା ଓ ରେଭେନ୍ସା କଲେଜରେ ବି.ଏ. ଶ୍ରେଣୀରେ 
ଅର୍ଥନୀତି ଶିକ୍ଷାଦାନର ବ୍ୟବସ୍ଥା ଥଲା । ମୋଟ ଛାତ୍ର ସଂଖ୍ୟା, ଶହେରୁ କମ୍‌ ଥଲା | 
ଆଇ.ଇ.ଏସ୍‌. ଡିଉକ ସାହେବ ପ୍ରଥମ ବିଶ୍ବଯୁଦ୍ଧରେ “ଯୋଗଦେବାକୁ ଯାଇଥିଲେ । 
ତାଙ୍କର ଶୁନ୍ୟସ୍ଥାନରେ ଦୂର୍ଗାଚରଣଙ୍କର ନିଯୁଗ୍ତି । ଡିଉକ ସାହେବଙ୍କର ଯୁଦ୍ଧରୁ ଫେରିବା 
ସମୟ ହେବାରୁ ଦୁର୍ଗାଚରଣଙ୍କୁ ପ୍ରଶାସନିକ ସେବା ନିମିତ୍ତ ବଛାଗଲ୍ା ! ପ୍ରାୟଂ' ଅଢ଼େଇ 
ବରଷ ଶିକ୍ଷା ବିଭାଗରେ କାର୍ଯ୍ୟ କରିବା ସମୟରେ ସୈ ଲେଖଥବା ଅନେକ ଗୁଡ଼ିଏ 
ଅର୍ଥନୀତି ଉପରେ ନିବନ୍ଧ ଦେଶ ତମାମ ଆଦୃତ ହୋଇଥୂଲା । ତା 
୨ ୪. ୧. ୧୯ ୧୮ରେ ସେ ଡେପୁଟି କଲେକ୍ଟର ଭାବରେ ଯୋଗଦେଲେ | ଚାରିଗୋଟି 
ସବଡିଭିଜନରେ ଦକ୍ଷତାର ସହିତ କାର୍ଯ୍ୟ କରି ସେ ସ୍ଵାଧୀନତା ପ୍ରାପ୍ତି ପୂର୍ବରୁ ଜିଲ୍ଲା 
ମାଜିଷ୍ଟ୍ରେଟ ଦାୟିତ୍ଵ ତୁଲାଇଥିଲେ । ୧୯୪୮ ମସିହାରେ ସେ ଏହି ସେବା ସୃଷ୍ଟି 
ହେବା ଫଳରେ ଭାରତୀୟ ପ୍ରଶାସନିକ ସେବାଜୁ ଉନ୍ନୀତ ହେଲେ ଓ ୧୯୫୦ 
ମସିହାରେ କମିସନର ପାହିଁଆରେ ଥାଇ ଅବସର ନେଲେ | 
ସମ୍ବଲପୁରର ଡେପୁଟି କମିସନର ରାୟବାହାଦୁର ଦୁର୍ଗାଚରଣ ଦାସ ସମସ୍ତେ 
ଜାଣିବାରେ ଭାରି ରୁକ୍ଷ ସ୍ଵଭାବର, ମାତ୍ର ଯେଉଁମାନେ ତାଙ୍କର ଦୀର୍ଘଦିନର ସହକର୍ମୀ 
ସେମାନେ ଏଥରେ ଏକମତ ହେବେ ନାହିଁ | ଏହି ରୁକ୍ଷତାର ଅନ୍ତରାଳରେ ମାନବିକତାର 
ସ୍କିଗ୍ଧ ରସଧାରା ଚିର ପ୍ରବାହିତ | ମୌଲର୍ବୀ ମହମ୍ମଦ ମଇଉଦ୍ଦିନ ସରିଫ । ଡେପୁଟି 
କଲେକ୍ଟର | ବୟସ ଅନୁର୍ବ୍ ଚାଳିଶ ! ଜିଲ୍ଲା ଟ୍ରେଜେରୀ ଅଫିସର | ସରକିଟ ହାଉସ 
ଓ ନିଜାରତ ମଧ୍ଯ ତାଙ୍କ ଦାୟିତ୍ଵରେ, ଲେଖୁବା ଢ଼ଙ୍ଗ ଅଲଗା ପ୍ରକାରର | ଓଡ଼ିଶାର 
ଜଣେ ବିଖ୍ୟାତ ଆଇ.ସି.ଏସ୍‌. ଅଫିସର | ସେତେବେଳେ ଗଡଜାତ ମାନଙ୍କର ମୁଖ୍ୟ 
ପ୍ରଶାସକ ଓ ବିଶେଷ କମିସନର । ମିଶ୍ରଣ ପରେ ପୂର୍ବତନ ଗଡ଼ଜାତମାନଙ୍କର 

ପ୍ରଶାସନିକ ବ୍ୟବସ୍ଥା ତଦାରଖ ତାଙ୍କର ଦାୟିତ୍ଵ । ନିଜ ହାତରେ ଅକ୍ଷର ଲେଖ୍ବା 
ଦରକାର ପଡ଼େ ନାହିଁ । ଦି ଦିଇଟା ଷ୍ଟେନୋ, କ୍ଷୀପ୍ର ଲେଖକମାନେ ସବୁବେଳେ 
ହାଜର | ସବୂକଥା ତୂଣ୍ଡରୁ ବାହାରିବାକ୍ଷଣି ଲିପିବଦ୍ଧ ହୋଇଯାଏ | ମାତ୍ର ବେଳେବେଳେ 
କମିସନର ତାଙ୍କ ହସ୍ତାକ୍ଷରର ନମୁନା ଦେଖାନ୍ତି । ବିଜ୍ଞ ଓ ଅଭିଜ୍ଞ ଲୋକମାନେ କହନ୍ତି 
ସେଇଟା ଦରକାର ପଡ଼େ କାହାକୁ ଅନୁଗ୍ଧହୀତ ବା ନିଗୂଜୀତ କରିବାକୁ ବା କୌଣସି 
ବିବାଦୀୟ ବସ୍ତୁକୁ ସାମୟିକ ଗୋଳାଇଦେବାକୁ । ଲେଖା ଏମିତି ହୋଇଥିବ ଶେଠଜି 
ଆଜମିରଗୟେ ହେବ । ଆଜ ମରଗୟେ ହେବ । ଯାହାକୁ ଆଖ ଆଗରେ ରଖୁ 
ଲେଖାଯାଇଥୁବ ତାର ସ୍ଵାର୍ଥସାଧନ ବା ସ୍ଵାର୍ଥନାଶ ଯେପରି ହେବ ଶୁଦ୍ଧପାଠ ସେହି 
ଅନୁସାରେ ହେବ । ଫଳଶ୍ରତି ପଦ ଲେହନକାରୀ ମାନଙ୍କର । 

ମୈନୁୂଦ୍ଦିନ ସରିଫଙ୍କର ଇଂରାଜୀ ହସ୍ତାକ୍ଷରରେ ଦୁର୍ଗାଚରଣଙ୍କର ବିରକ୍ତି ପ୍ରକାଶ 
ପାଏ | ଫାଇଲରେ ଲେଖଦେଲେ Maulavi M.M. Sheriff who is a distin- 
guished graduate in Persian (ତାଙ୍କର ବି.ଏ. ପରୀକ୍ଷାରେ ପାରସୀରେ 
ଅନର୍ସ ଥଲା) Writes English the way Urdu is written (ଜିଆନାଳ ଭଳିଆ 
ସରୁ ସରୁ ଅକ୍ଷର ଧାଡ଼ି ଧାଡ଼ି କରି ସେ ଲେଖନ୍ତି) Wish he improves his 
handwriting ଫାଇଲ ଫେରିଗଲା । ସରିଫ ଦେଖୁଲେ, ବନ୍ଧୁମାନଙ୍କୁ ପରାମର୍ଶ 
କରି ପୁଣି ଫାଇଲ ପଠାଇଲେ, ନିଜ ପ୍ରତ୍ୟୁତ୍ତର ସହିତ |! 1 is said that all great 
men write bad hand. | doubt if | can succeed where great men 
have failed. But there is no harm in trying | ଦୁର୍ଗାଚରଣ ଫାଇଲଟି 
ପାଇଲେ, ଧରିନେଲେ ଏ ମୌଳିକ ଚିନ୍ତା ଜଣକର ମସ୍ତିଷ୍ପରୁ ବାହାରି ନଥବ | ବହୁ 
ଆଲୋଚିତ ଓ ଚର୍ଚ୍ଚିତ ଗବେଷଣାର ଏହା ସମଷ୍ଚିଗତ ଫଳ । ଦେଖୁଲି, ଧନ୍ୟବାଦ, 
ଲେଖ ଫେରାଇ ଦେଲେ ମାତ୍ର ଲେଖୁବା ବେଳେ ନିଜର ହସ ଚାପି ରଖୁବାକୁ ଉଦ୍ୟମ 
କରୁଥିବା ପରି ଜଣାପଡ଼ୁଥଲା | 

ଆଉ ଆରକର କଥା | ମହାଯୁଦ୍ଧ ଚାଲିଛି । ଦୁର୍ଗଚରଣ ବାଲେଶ୍ବରର ଅତିରିକ୍ତ 
ଜିଲ୍ଲାପାଳ । ପୁରୀ ଜିଲ୍ଲାପାଳ ପଦବୀରୁ ଖସିଆସିଥାଆନ୍ତି । ଗୋଟାଏ ଚକ୍ରାନ୍ତ କରି 
ତଦାନୀନ୍ତନ ଚିଫ ସେକ୍ରେଟାରୀ ପି.ଟି. ମାନସିଫିଲୃ ତାଙ୍କୁ ଖସାଇ ଦେଇଥାନ୍ତି ବୋଲି 
ତାଙ୍କର ଅଭିଯୋଗ ଥାଏ | ଉପରବେଳା ଦିବା ନିଦ୍ରାସାରି ସେ ଅପରାହ୍ନ ୪ଟାରେ 
ଅଫିସରେ ବସିବେ | ମତ୍ର ଅଫିସ କାର୍ଯ୍ୟ ସ ସାଢ଼େ ଦଶଟାରୁ ଚାରିଟା | ଚାରିଟାପରେ 


୧୯୨ ॥ 

ଅଫିସରମାନଙ୍କୁ ଡକାଯିବ । ଘରୋଇ ଗପସପ, ଯୁଦ୍ଧର ଅଗ୍ରଗତି, ମିତ୍ରପକ୍ଷର 
ବିଜୟର ସୂଚନା ଓ ଦେଶର ରାଜନୈତିକ ସ୍ଥିତିର ଆଲୋଚନା ପରେ ଫାଇଲ କାମ 
କରାଯିବ । ଜଣକ ପରେ ଜଣେ, ଅଫିସର ମାନଙ୍କର କାମ ସରିବ | ଯୁଦ୍ଧ ସମୟ, 
ରାସ୍ତାରେ ବ୍ଲାକ ଆଉଟ । ସହଜରେ ତ ସହରରେ ବିଜୁଳି ଆଲୁଅ ନଥାଏ । 
ମ୍ୟୁନିସିପାଲଟି ରାସ୍ତାର ବତି ଖୁଣ୍ଟିରେ ଜାଗାଏ ଜାଗାଏ ଆଲୁଅ ଜଳୁଥାଏ କଳା କାଚ 
ଭିତରୁ ତାହା ଯେତିକି ପାରେ ଆଲୁଅ ଦେଉଥାଏ | ସବୁ ଉଚ୍ଚକର୍ମଚାରୀମାନେ କ୍ଷୁନ୍ଧ | 
କେହି ମୁହଁ ଖୋଲି କହିପାରନ୍ତି ନାହିଁ । କିଲ୍ଲାମାଜିଷ୍ଟେଟ୍‌ ଶ୍ଵେତଦୀପବାସୀ । ସଦ୍ୟାଗତ । 
ତାଙ୍କୁ ଜଣାଇବା ମଧ୍ଯ ସମ୍ଭବ ନୁହେଁ । ଦୁର୍ଗାଚରଣ କଜିଲ୍ଲାମାଜିଷ୍ଟେଟଙ୍କର ଅତିରିକ୍ତ ! 
ତାଙ୍କ ଅଧସ୍ତନ ନୂହନ୍ତି ଏ ବିଷୟରେ ସର୍ବଦା ସଚେତନ । ସେହି ଅଫିସରମାନଙ୍କ 
ମଧ୍ଯରୁ ଜଣେ ତାଙ୍କ ଜାମାତା ଭବକୃଷ୍ଣ ଡେପୁଟି କଲେକ୍ଟର । ଆଉ ଦିଜଣ ତାଙ୍କ 
ସାଙ୍ଗ | ସାଙ୍ଗମାନେ କଣ ପରାମର୍ଶ କଲେ । ତିନିଜଣ ଡେପୁଟି କଲେକ୍ଟର ଅତିରିକ୍ତ 
ଜିଲ୍ଲାପାଳଙ୍କ ଇଜଲାସ ପାଖରେ ନିଜ ନିଜ ଇଜଲାସ କରୁଥାନ୍ତି । ଗୋଟିଏ ପଟେ 
ଜଣେ ଆରପଟେ ଦିଜଣ । ଦିନେ ବେଳ ପାଞ୍ଚଟା ହେବ । ଦୁର୍ଗାଚରଣ ଶୁଣିଲେ 
ବୁଢ଼ାଟିଏ ବଡ଼ ପାଟିରେ କହୁଛି ବାବୁ କିରାସିନି ପଶିଛି । କନ୍‌ଟୋରଲ କିରାସିନିଟି, 
ହେଇଟି ଲଣ୍ଡଣ, ରଖୁଲି । କୋଣରେ ଠେଙ୍ଗା ରଖୁଲି । ଛୋଟିଆ ଚାହା ଟେବୁଲ 
ଉପରେ ଚାରିଚଉତ କରି କମ୍ବଳ ରଖୁଗଲି | ହେଇତି ଦେଇ କହିଛନ୍ତି ଗଲାବେଳକୁ 
ହୁସିଆର ହୋଇଯିବ । ସାଙ୍ଗରେ କାହାକୁ ନେଇ କରିଯିବ । ଡରିବ ନାହିଁ । 
ପ୍ରତ୍ୟୁରର ନ ପାଇ ବୁଢ଼ା ପୁଣି ବଡ଼ପାଟିରେ ସେଇ ବାକ୍ୟ ଗୁଡ଼ିକର ପୁନରାବୃରି 
କରେ | ଠେଙ୍ୀଟା ଚଟାଣରେ ବାଡ଼ଇବାର ଶବ୍ଦ ଶୁଭେ | ଦୁର୍ଗାଚରଣଙ୍କର ଧୈର୍ଯ୍ୟଚ୍ୟୁତି 
ହେଲା | ଚପରାଶିକୂ ହୁକୁମ ହେଲା । ଏଇଟା କଚେରି ନା କଅଣ ? କିଏ ସେ ଶେଷ 
କଚେରି ବେଳେ ଗୋଳମାଳ କରୁଛି | ତାକୁ ଧରି ଆଣ” | ଚପରାଶି ହୁକୁମ ତାମିଲ 
କଲା ମାତ୍ର ବୁଢ଼ା ବଦଳରେ ଜଣେ ଡେପୁଟି କଲେକ୍ଟର ହାଜର ହେଲେ । ଆବିର୍ଭାବ 
ମାତ୍ରେ ଶୁଣାଇଲେ ସାର ଭବବାବୁ ନାହାନ୍ତି । ତାଙ୍କ ଘରୋଇ ଚାକରଟି ଟିକେ ବଡ଼ 
ବୋଲା, ମୁଁ ତାକୁ ବାବୁ ନଥିବା କଥା ଶୁଣାଉଛି ମାତ୍ରେ ସେ ହାକିମ ଅଛନ୍ତି ବୋଲି 
ଧରିନେଇ ସବୁକଥା ଗାଇ ଯାଉଛି | ଉତ୍ତର ନ ପାଇ ପୁଣି କହିଯାଉଛି । “ହେଁ 
କଚେରିରେ କଣ ଠେଙ୍ଗା ଠକ୍‌ ଠକ୍‌ କରିବା କାମ ? ' ଅଫିସର କୈଫିୟତ ଦେଲେ 
ନାଇଁ ସାର, କଥା କଣକି ସବୁଦିନେ ଆମେ ତିନିଜଣ ଘରକୁ ଲେଉଟିବା ବେଳକୁ 

ରାତି ଆଠଟା ନଅଟା ହେଉଛି । ସହରରେ ବ୍ଲାକ ଆଉଟ ରାସ୍ତାରେ ଲୋକ ଚଳାଚଳ 
ବନ୍ଦ | ସହଜେ ଶୀତଦିନ । ଏବର୍ଷ ବାଲେଶ୍ଵରରେ ଏତେ ଥଣ୍ଡା ପଡ଼ୁଛି ଯେ 
ଓଭରକୋଟ ଦରକାର । ଆମର କାହାର ଓଭରକୋଟ ନାହିଁ । ଯୁଦ୍ଧ ବଜାରରେ 
କିଣିବାର ସମ୍ଭାବନା ନାହିଁ । ତେଣୁ କମ୍ବଳ ମଗାଇ ଘୋଡ଼ାଇ ହୋଇ ଯାଉଛୁ । ରାସ୍ତା 
ତମାମ ଅନ୍ଧକାର | ନ ଝୁଣ୍ଡି ଚାଲିଯିବାକୁ ଲଣ୍ଡଣଟିଏ ଦରକାର । ବ୍ଲାକ ଆଉଟ 
ଯୋଗୁ ସେ ଲଣ୍ଡଣ କାଚରେ ପୁଣି ପୁରୁଣା କାରବନ କାଗଜ ଗୁଡ଼ିଆ ଯାଉଛି | କମ୍ବଳ 
ଘୋଡ଼ା ଛାୟାମୂର୍ରଭିମାନଙ୍କୁ ଦେଖ ଭୟପାଇ ରାସ୍ତାର ବୁଲାକୁକୁର ଭୋକି ଭୋକି 
ଆମକୁ ଆକ୍ରମଣ କରିବାକୁ ଉଦ୍ଯତ | ତାହା ପ୍ରତ୍ୟାହାର କରିବାକୁ ଆମର ଦରକାର 
ଠେଙା । ଫେରିବା ବେଳକୁ ଏସବୁ ଅସୁବିଧା ଏଡ଼ାଇଦେବାକୂ ଆମେ ବ୍ଯବସ୍ଥା 
କରିଛୁ । ସେଇଥିପାଇଁ ଘରୁ ଦିନ ଥାଉ ଥାଉ ଗୋଟାଏ ଲେଖା ଇଣ୍ଡଣ ଠେଙ୍ଗା ଓ 
କମ୍ବଳ ମଗାଇ ଆଣି ରଖୁଛୁ । ଆପଣଙ୍କ ପାଖରୁ କାମ ସାରି ଗଲାବେଳକୁ ଏ ସବୁ 
ଢାମରେ ଲାଗୁଛି । ଭଭବାବୂଙ୍କ ଘରଣୀ ସେଇ ଜିନିଷମାନ ତାଙ୍କ ଚାକର ହାତରେ 
ପଠାଇଦେଇଛନ୍ତି । ଚାକର ବୂଢ଼ା ସେଇଆ ଶୁଣାଇବାବେଳେ ଆପଣଙ୍କ କାର୍ଯ୍ୟରେ 
ବ୍ୟାଘାତ ହେବ ଏହା ତାହା ବୁବ୍ଧିର ବାହାରେ । ଆମେ ତାକୁ ତାଗିଦ କରି ଘରକୁ 
ବିଦାକରିଦେଇ ସାରିଲୁଣି । ଭବବାବୁ ଏ ଆରପି କାମରେ ଟାଉନକୁ ଯାଇଛନ୍ତି | 
ଫେରିଲେ ଆମେ ତାଙ୍କୁ କହିବୁ ।” 

ସବୁ ଶୁଣି ଦୁର୍ଗାଚରଣ ନୀରବ | ତାପରେ ବାଲେଶ୍ବରରେ ସୂର୍ଯ୍ୟାସ୍ତ ପରେ ଆଉ 
କୌଣସି ଦିନ କୌଣସି ଅଫିସରକୁ କେବେ ଡକରା ହୋଇନାହିଁ । ସେମାନଙ୍କ 
ଠେଙ୍ଗା, ଲଣ୍ଡଣ, କମ୍ବ୍ଟ ଅବ୍ୟାବହୃତ ଅବସ୍ଥାରେ ଘରେ ପଡ଼ିରହିଛି । ଆଜିକାଲିକା 
ଯୁଗରେ ଏ ପ୍ରକାର ନିର୍ଭିକ ଆଚରଣ ଓ ପ୍ରତିକ୍ରିୟା ସମ୍ଭବ କି ? 

( ସଂକ୍ଷେପରେ ତିସେମ୍ବର ୧୯ ୯ ୦ ସଂଖ୍ୟା “ କଥା”ରେ ପ୍ରକାଶିତ ଓ ସେମାନଙ୍କ 
ସୌଜନ୍ୟରୁ ସ୍ଥାନୀତ) 


ବଂ * * ** 


! ୧୯୪॥ 

ରୋମନୁନ ଏକ ଚଥ ଅର 


ମେଲେଏ ଗଲେ ଫାଣ୍ଡିକି 


୧୯ ୪୮ ମସିହା ଗଡ଼ଜାତ ମିଶ୍ରଣ ପରେ ପୂର୍ବତନ ଦେଶୀୟ ରାଜ୍ୟ ପାଟଣା 
ଓ କଳାହାଶ୍ତିକୁ ନେଇ ବଲାଙ୍ଗର ଜିଲ୍ଲା ଗଠିତ ହେଲା । ୧୯୫୦ ମସିହାରେ 
କଳାହାଣ୍ତି ରାଜ୍ୟ ଓ ସମ୍ବଲପୁରରୁ ନିଆଯାଇ ନୂଆପଡ଼ା ସବଡ଼ିଭିଜନ ( ଖଡ଼ିଆଳ 
ଜମିଦାରୀ) ମିଶି ନୂଆ କଳାହାଣ୍ଡି ଜିଲ୍ଲା ହେଲା । 

ମିଶ୍ରଣ ପରେ ବିଶେଷ କରି ବଲାଙ୍ଗିର ଜିଲ୍ଲାରେ ଲୋକମାନେ ସେମୀନଙ୍କର 
ବହୁତ କ୍ଷତି ହୋଇଛି ବୋଲି ଅନୁଭବ କରୁଥାଆନ୍ତି । ରାଜା ଉଦାର ମତବାଦୀ 
ଥିଲେ | ଶାସନ ନିରପେକ୍ଷ ଓ କର୍ମଚାରୀମାନେ ଦକ୍ଷଥଲେ । ନ୍ଯୀୟ ସ୍ଵଜ୍ଥ ସମୟ 
ମଧ୍ଯରେ ଓ ଅଳ୍ପ ଖର୍ଚ୍ଚରେ ମିଳି ଯାଉଥିଲା | ନିତ୍ୟ ବ୍ୟବହାର୍ଯ୍ୟ ସାମଗ୍ରୀ ରାଜ୍ୟ ପାଇଁ 
ଗୋଟିଏ ନିର୍ଦ୍ଦିଷ୍ଟ ପରିମାଣର ବନ୍ଧା ଥଲା ଓ ଏହାର ବଣ୍ଟନ ବ୍ୟବସ୍ଥା ମଧ୍ଯ ସନ୍ତୋଷଜନକ 
ଥିଲା ! ମିଶ୍ରଣ ପରେ ଏ ସବୁ ଓଲଟି ଗଲା | ମଫସଲ ଅଞ୍ଚଳରେ ଘରପେଡ଼ି ବଡ଼ 
ବିପଦ । ଦରବାର ଅମଳରେ ରିଲିଫ ଓ ଜଙ୍ଗଲରୁ କାଠ ପାଇଁ ଛାଡ଼ ( ପରମିଟ୍‌) 
ତତ୍କ୍ଷଣାତ୍‌ ମିଳି ଯାଉଥୁଲା । ମିଶ୍ରଣ ପରେ ନାଲିଫିତାରେ ଏ ସବୁ ବନ୍ଧା ହୋଇ 
ରହିଲା । ଲୋକେ ବିରକ୍ତ ହୋଇ ମହାରାଜା ରାଜେନ୍ଦ୍ର ନାରାୟଣଙ୍କୁ ଝୁରିହେଲେ । 
ସେ ଯଥାର୍ଥରେ ଗାଳିକ ସୁରେନ୍ଦ୍ରଙ୍କ ଭାଷାରେ ରାଜପୁତ୍ର ମାନଙ୍କ ମଧ୍ୟରେ ମଣିଷ ଓ 
ମଣିଷମାନଙ୍କ ମଧ୍ଯରେ ରାଜପୁତ୍ର ଥିଲେ । ପ୍ରଥମ ସାଧାରଣ ନିର୍ବାଚନରେ ଏହାର 
ତୀବ୍ର ପ୍ରତିକ୍ରିୟା ଦେଖାଗଲା | ସେଥିରେ ପାଟଣା ମହାରାଜ, ଲୋକସଭାକୁ ଓ 
କଳାହାଣ୍ଡି ମହାରାଜା ବ୍ୟବସ୍ଥାପକ ସଭାବୁ ସଦଳବଳରେ ନିର୍ବାଚିତ ହେଲେ | ପ୍ରତି 
ସ୍ତରରେ ରାଜାଙ୍କର ଅପ୍ରତିଦ୍ୃନ୍ଦୀ ଲୋକପ୍ରିୟତା ପ୍ରମାଣିତ ହେଲା । ଖୋଦ କଂଗ୍ରେସ 
ସଭାପତି ଓ ପ୍ରଧାନମନ୍ତ୍ରୀ ପଣ୍ଡିତ ନେହେରୁ ବିଜୟଲକ୍ଷ୍ମୀ ପଶ୍ଡିତ ଓ ଅନ୍ୟ ତୁଙ୍ଗ 
ନେତାମାନଙ୍କର ପ୍ରଚାର ସଭାସନ୍ତ୍ଵେ କଂଗ୍ରେସକୁ ଶୋଚନୀୟ ଭାବରେ ପରାସ୍ତ କରି 
ସବୁ ଆସନଗୁଡ଼ିକ ଗଣତନ୍ତ୍ର ପରିଷଦ ହାସଲ କଲା । ରାଜ୍ୟ ବିଧାନ ସଭାପାଇଁ 
ବଲାଙ୍ଗିର ଯୁଗ୍ଧ ନିର୍ବାଚନ ମଣ୍ଡଳୀରୁ ତତ୍କାଳୀନ ରାଜ୍ୟ କୃଷିମନ୍ତ୍ରୀ କପିଜ ପ୍ରସାଦ 


II ୧୯୫ 

ରୋମନୁନ ଏକ ବ୍ୟ ଅଚାଚର 


ନନ୍ଦଙ୍କର ଅମାନତ ଭଡିଗଲା ! ଅଥଚ ତାଙ୍କର ସହଯୋଗୀ ହରିଜନ ପ୍ରାର୍ଥୀଙ୍କ 
ଅମାନତ ଅକ୍ଷୂର୍ ରହିଲା । ଜିଲ୍ଲାରେ ପ୍ରଥମେ ଟିଟିଲାଗଡ଼ ସବଡିଭିଜନରୁ ଭୋଟଦାନ 
ଆରମ୍ଭ ହୋଇ ପାଟଣାଗଡ଼ ବଲାଙ୍ଗିର ସଦର ଓ ସୋନପୁର ସବଡିଭିଜନରେ ଶେଷ 
ହେଲା | ଟିଟିଲାଗଡ଼ରୁ ବହୁ ଭୋଟରେ ଗଣନନ୍ତ ପ୍ରାର୍ଥୀ ମୁରଲିଧର ପଣ୍ଡା, ନିର୍ବାଚିତ 
ହେଲେ | ମୁରଲିଧର ଦରବାର ଅମଳରେ ଅମଲା ଥଲେ | ପଦୋନ୍ସତି ପାଇ ମିଶ୍ରଣ 
ବେଳକୁ ଗ୍ରାମ ମଙ୍ଗଳ ଅଧୂକାରୀ ଥିଲେ, ସେ କର୍ମଠ ଓ ପରିଶ୍ରମୀ, ତାଙ୍କର ଜନ 
ସଂପର୍କ ଘନିଷ୍ଠ ଥଲା । ଯେକୌଣସି ବ୍ୟକ୍ତି କୌଣସି କାର୍ଯ୍ୟାନୁଷ୍ଠାନରେ ଅସନ୍ତୁଷ୍ଟ 
ହେଲେ ତାଙ୍କର ଦ୍ଵାରସ୍ପ ହେଉଥିଲେ | ଏସବୁ ପରିଶ୍ରମ ନିମିତ୍ତ ସେ କେବେ କାହାଠାରୁ 
ପଇସାଟାଏ ସୁଦ୍ଧା ରିକ୍ଵା ବା ମଟର ଭଡ଼ା ପାଇଁ ନେଉ ନଥିଲେ । ମାତ୍ର ତାଙ୍କର 
ଗୋଟିଏ ବଡ଼ ଦୋଷ ଥଲା । ମୋଗଲବନ୍ଦୀରୁ ଆଗତ ସମସ୍ତ କର୍ମଚାରୀମଣ୍ଡଳି 
ବିଜେତା ମନୋଭାବ ରଖୁଥିବା ତାଙ୍କର ଦୃଢ଼ ବିଶ୍ଵାସ ଥଲା | ତାଙ୍କର ବିଶ୍ଵାସ ଥଲା 
ସବୁ କଟକୀ ( ବହିରାଗତ) କର୍ମଚାରୀ ଧୂର୍ର ଅସାଧୁ ଓ ଅପରାଗ | ମୁରଲିଧର ବୟସ୍କ 
ଓ ପ୍ରବୀଣ ବ୍ୟକ୍ତି | ଅଧୁକାଂଶ କର୍ମଚାରୀ ତାଙ୍କ ବୟସ ଓ ଅଭିଜ୍ଞତାକୁ ସମ୍ମାନ ଦେଇ 
ତାଙ୍କୁ ଅଜା ବୋଲି ଡାକୁଥିଲେ ଓ ସେ ମଧ୍ଯ ନାତି ଜ୍ଞାନରେ ସେମାନଙ୍କ ସହିତ ଥଟ୍ଟା 
ଟାପରା କରୁଥିଲେ ଓ ଆବଶ୍ୟକ ସ୍ଥଳେ ସହାନୁଭୂତିଶୀଳ ଥଲେ । 

ନିର୍ବାଚନ ସମୟରେ ସଭାରେ ଅସଂଯତ ଭାଷା ଚଳିଯାଉଥିଲା | ମାତ୍ର ନିର୍ବାଚନ 
ପରେ ସେ ସବଡିଭିଜନର ଜଣେ ଟାଣୁଆ ବ୍ୟବସ୍ଥାପକ ହୋଇଥିବାରୁ ତାଙ୍କର ଅସଂଯତ 
ଭାଷା ଅନେକ କର୍ମଚାରୀଙ୍କୁ କ୍ଷୁନ୍ତ ଓ ଅପମାନିତ କରୁଥିଲା | ଥରେ ଟିଟିଲାଗଡ଼ 
କଚେରୀପାଖରେ ଆହୁତ ଗୋଟିଏ ସଭାରେ ସେ କଟକିଆ କର୍ମଚାରୀମାନେ ଅସାଧୁ 
ଅପାରଗ ଓ ବ୍ୟବହାରରେ ରକ୍ଷ ବୋଲି ଅଭିଯୋଗ କଲେ | ଭାଷଣ ପ୍ରସଙ୍ଗରେ ସେ 
କହିଲେ ସେମାନେ ସମସ୍ତେ ଲାଞ୍ଚୁଆ, କାମ ଜାଣିନାହାନ୍ତି, ଭଲ ବ୍ୟବହାର ମଧ୍ଯ ଜାଣି 
ନାହାନ୍ତି । ଏମାନଙ୍କ ମାଂସଳ ପୂଷ୍ଠରେ ଲାତ ମାରି ଏମାନଙ୍କୁ ବିଦା କରିଦେବା 
କଥା | ପୁଣି ବ୍ୟବହୃତ କଟକିଆ ଶବ୍ଦର ସଂଜ୍ଞା ଅତି ବିରାଟ | ଯେଉଁମାନେ ପଶ୍ଚିମ 
ଓଡ଼ିଶାର ସ୍ଥାୟୀ ବାସିନ୍ଦା ନୂହନ୍ତି ଓ ପୋଥଗତ ଭାଷା କହୁଛନ୍ତି ସେମାନେ ସମସ୍ତେ 
କଟକିଆ ପଦବାଚ୍ୟ ¦ ସଭା ଶେଷରେ ବ୍ୟଥତ କର୍ମଚାରୀମାନେ ଉପଖଣ୍ଡର ବରିଷ୍ଠ 
ଅଧୁକାରୀ ଏସଡିଓଙ୍କୁ ମନୋବ୍ୟଥା ଜଣାଇଲେ । ନିମନ୍ତ୍ରିତ ହୋଇ ମୁରଲିଧର ଆସିଲେ । 
ଆଲୋଚନା ହେଲା କୁହାଗଲା ଯଦି ସ୍ଥାନୀୟ କୌଣସି ବିଭାଗୀୟ କର୍ମଚାରୀଙ୍କ 


HH e୧୯୬ ॥ 


Digitized by srujanika@gmail.com 


ରୋମନୁନ ଏକ ବର୍ଥ ଅର 


ବିରୁଦ୍ଧରେ ଅଭିଯୋଗ ସୁନିର୍ଦ୍ଦିଷ୍ଟ ଆଏ ତବେ ତାହା ସଭାରେ ପ୍ରକାଶ କରି ତାଙ୍କ 
ଆଚରଣର ପ୍ରକାଶ୍ୟ ସମାଲୋଚନା କରାଯାଉ । ଏଥରେ କାହାର ଆପରି ରହିବ 
ନାହିଁ । ଯଦି ଅଭିଯୋଗ ମିଥ୍ୟା ଥାଏ ସଂପୃକ୍ତ କର୍ମଚାରୀ ଉଚିତ ଅଦାଲତରେ 
କାର୍ଯ୍ୟାନୁଷ୍ଠାନ କରିବେ ମାତ୍ର ଏ ପ୍ରକାର ଲଗାମଛଡ଼ା ଅଭିଯୋଗ ସବୁ ବିଭାଗର ସାଧୁ 
ସଚୋଟ କର୍ମଚାରୀମାନଙ୍କର ମନୋବଳ ଭାଙ୍ଗିଦେବ | ଏ ଅଞ୍ଚଳକୁ କୌଣସି ଦକ୍ଷ 
ଓ ଅଭିଜ୍ଞ କର୍ମଚାରୀ ଆଉ ଆସିବେ ନାହିଁ | ବଲାଙ୍ଗିର କଳାହାଣ୍ଡି ପରି ସୁଦୂର ଜିଲ୍ଲାକୁ 
ସିଧା ସଳଖ ପରିବହନ ସେତେବେଳେ ମଧ୍ଯ ନଥାଏ | ସବୁ ଶୁଣି ମୁରଲିଧର ଓଲଟା 
ଅଭିଯୋଗ କଲେ ଯେ ତାଙ୍କୁ ନିମନ୍ତ୍ରଣ କରି ଆଣି ଅପମାନିତ କରାଯାଉଛି । ସେ 
କହିଲେ ପୁତାଏ ( ପିଲାମାନେ) ଗୋଖର ସାପର ଲୀଞ୍ଜରେ କୁଦୂଛ ! କେହି ଜଣେ 
ପ୍ରତ୍ୟୁରରଦେଲା ଗୋଖର ସାପର ମୁଣ୍ଡରେ କୂୁଦିବା ଆମକୁ ବେଶ ଜଣା । ଦରକାର 
ପଡ଼ିଲେ କୁଦିବୂ ମାତ୍ର ସେତେବେଳେ ଫଣା ନଥିବ କି ମଣି ନଥିବ | ତିକ୍ତ ବାତାବରଣ 
ମଧ୍ଯରେ ଏ ମିଳନର ଅନ୍ତ ହେଲା । କର୍ମଚାରୀମାନେ ଠିକ୍‌ କଲେ ସମସ୍ତେ ଏକାଠି 
ହୋଇ ତାଙ୍କୁ ଉଚିତ୍‌ ଶିକ୍ଷା ଦେବେ । ପ୍ରତିଦିନ ସକାଳୁ ସନ୍ଧ୍ଯା ପର୍ଯ୍ୟନ୍ତ ସେ କଣ 
କରୁଛନ୍ତି ତାହା ଲିପିବଦ୍ଧ ହୋଇ ରହିଲା | ସରକାରଙ୍କୁ ପଠାଯାଉଥିବା ପାକ୍ଷିକ ଗୁପ୍ତ 
ରିପୋର୍ଟରେ ତାଙ୍କ ରାଜନୈତିକ ପ୍ରତିଦ୍ୃନ୍ଦୀମାନେ ଆଣୁଥିବା ଅଭିଯୋଗ ଯଥା ୩ୟ 
ଶ୍ରେଣୀ ଯାତ୍ରା କରି ପ୍ରଥମ ଶ୍ରେଣୀ ଗସ୍ତ ଖର୍୍, ବିନା ଛାଡ଼ରେ ଗୋଡି ଜରିଆରେ 
ବାରିତ ଜଙ୍ଗଲରୁ କାଠ ଆଣିବା ଆଦି କେତେଦୂର ତଥ୍ୟ ଆଶ୍ରିତ ତାହା ମଧ୍ଯ ଦର୍ଶାଗଲା | 
ବିଧାନ ସଭାରେ ମଧ୍ଯ ଜେବେ କେମିତି କଥା ଉଠିଲା । ଗଣତନ୍ତ୍ର ପରିଷଦର 
କର୍ମୀମାନେ ସାଧାରଣ ସଭାରେ କୁଭାଷା ପ୍ରୟୋଗ କରିବାରେ ଧୁରନ୍ଧର ଥିଲେ ମଧ୍ଯ 
ସେମାନଙ୍କର ଲୋକ ସଂପର୍କ ଘନିଷ୍ଟ ଥାଏ । ଦୋଷ ଦୁର୍ବଳତା ଖୋଜି 
ରାଜକର୍ମଚାରୀମାନଙ୍କୁ ଚିହ୍ନୋଟ କରିବାରେ ସେମାନେ ସିଦ୍ଧ ହସ୍ତ ଥଲେ | ସେମାନଙ୍କ 
ଉପରେ ମୁରଲିଧର ସର୍ବଦା ଭରସା ରଖୁଥାଆନ୍ତି । 

ଟିଟିଲାଗଡ଼ ଥାନାରେ ମୁରିବାହାଲ ରେଲଷ୍ଟସନ ନିକଟରେ ଆଦିବାସୀ ବହୁଳ 
ଡଙ୍ଗରପଡ଼ା ଗ୍ରାମ । ତେତିଶ ହଜାର ଟଙ୍କା ଖରଚରେ ସେଇ ଗାଁରେ ୧୯୫ ୧- 
୧୯ ୫୨ ମସିହାରେ ଗୋଟିଏ କ୍ଷୁଦ୍ର ଜଳସେଚନ ଯୋଜନା କରାଗଲା । ତାର 
ନିର୍ମାଣ ଦାୟିତ୍ଵ ନେଇଥିଲେ ଖୋଦ ଏସ.ଡି.ଓ. ! ସମଗ୍ର ଜିଲ୍ଲାରେ ଜଣେ ବୋଲି 
ଡିପ୍ଲୋମା ଇଂଜିନିୟର । କ୍ଷୁଦ ଜଳସେଚନ କାମ ଦେଖୁବାକୁ ତାଙ୍କର ବୈଷୟିକ 


॥ ୧୯୭ ॥ 

ରୋମକୁନ ଏକ ଚୟ ଥାଚର 


ଜ୍ଞାନ ଓ ପରାମର୍ଶ ଉପରେ ନିର୍ଭର କରିବାକୁ ପଡ଼େ ! ପୂର୍ବଦିନ ରାତିରେ ବହୁତ 
ବରଷା ହୋଇଥାଏ । ୧୯୫୩ ମସିହା ଅଗଷ୍ଟମାସ ତେର ତାରିଖରେ ଖବର 
ମିଳିଲା, ଡଙ୍ଗରପଡ଼ା ଜଳସେଚନ ଯୋଜନାରେ ବନ୍ଧ ମଝିରେ ଭାଙ୍ଗଯାଇଛି | ଏହା 
ମନୁଷ୍ୟକୃତ ବୋଲି ସନ୍ଦେହ କରାଯାଇ ପୁଲିଶକୁ ରିପୋର୍ଟ କରାଗଲା | ସତ୍ୟଗଣ୍ଡା, 
ଲଖପତି କୂଅଁର ଯୋଗୀ କୁଅଁର, ସୀତାରାମ ଭୋଇ ଏମାନେ ସମସ୍ତେ ଡଙ୍ଗର ପଡାର 
ଚାଷୀ । ଜଳାଶୟରେ ବହୁତ ପାଣି ଜମିବା ଫଳରେ ଏମାନଙ୍କର ଜମି ପାଣିରେ ବୁଡ଼ି 
ଯାଇଥଲା । ସନ୍ଦେହ କରାଯାଉଥିଲା ନିଜ ଜମିର ଫସଲ ବଞ୍ଚାଇବାକୁ ଏମାନେ 
ହୁଏତ ବନ୍ଧ କାଟି ଦେଇଥିବେ | ଗୋଟାଏ ମୁଣ୍ଡରେ ଜଳ ନିଷ୍କାସନର ବାଟ ଥଲା | 
ବେଶି ପାଣି ବାହାରିଥିଲେ ବନ୍ଧ ସେଇ ବାଟ ପାଖରେ ହୁଏତ ଭାଙ୍ଗିଥାଆନ୍ତା ¦ ମଝିରୁ 
କେମିତି ଭାଙ୍ଗନ୍ତା ? ପୁଲିଶ ତଦନ୍ତ ଆରମ୍ଭ ହେଲା | ସେମାନେ ଗାଁକୁ ଯାଇ 
ପଚରାଉଚରା କଲେ | ବିଧାନ ସଭାର ତତ୍କାଳୀନ ସର୍ବକନିଷ୍ଠ ସଭ୍ୟ ଅଚ୍ୟୁତାନନ୍ଦ 
ମହାନନ୍ଦଙ୍କ ଗାଁ ଇଛାପଡ଼ା ସେଇ ଜଳାଶୟର ନିକଟରେ | ମକଦ୍ଦମା ତଦନ୍ତ ଶେଷରେ 
ପୁଲିଶ ୧୯ ୫୩ ଅକ୍ଟୋବର ୨୦ ତାରିଖରେ ଅଭିଯୋଗ ପତ୍ର ଦାଖଲ କଲେ । 
ଶାସନ ବିଭାଗ ଓ ବିଚାର ବିଭାଗ ଗୋଟିଏ । ସବଡିଭିଜନାଲ ମାଜିଷ୍ଟ୍ରେଟ ଅକ୍ଟୋବର 
ଛବିଶ ତାରିଖ ମୋକଦ୍ଦମାର କଗନିଜାନ୍ଵ ନେଇ ଭାରତୀୟ ଦଣ୍ଡବିଧୂ ଆଇନର 
୪୩୦ ଦଫାରେ ମୁଦାଲାମାନଙ୍କୁ ସମନ ପଠାଇଲେ । 

ମୁରଲିଧର ଇଡିମଧ୍ଯରେ ଚାରିଆଡ଼େ କହିବୁଲିଲେ ଜଳାଶୟର ତ୍ରଟିପୂର୍ଣଠ ନିର୍ମାଣ 
ଓ କର୍ମଦକ୍ଷତାର ଅଭାବ ଯୋଗୁଁ ବନ୍ଧ ଭାଙ୍ଗିଯାଇଛି । ପ୍ରଶାସନିକ କର୍ମଚାରୀମାନେ 
ନିଜକୁ ରକ୍ଷା କରିବାକୁ ମିଛରେ ନିରୀହ ଲୋକମାନଙ୍କୁ ମକଦ୍ଦମାରେ ପକାଇ ଘଂଟୁଛନ୍ତି 
ସେ ଏହି ମର୍ମରେ ଗୋଟିଏ ଦୀର୍ଘ ବିବୃତି କଟକର ଦୈନିକ “ ମାତୃଭୂମିକୁ ' ପଠାଇଲେ | 
ଜିଲ୍ଲାରେ କାଗଜଟି ବେଶ୍‌ ଲୋକପ୍ରିୟ | ଗଣତନ୍ତ୍ର ପରିଷଦକୁ ଏହା ନୈତିକ ସମର୍ଥନ 
ଦେଉଥାଏ । ସେମାନଙ୍କର ମତାମତକୁ ପ୍ରାଧାନ୍ୟ ଦେଇ ସମ୍ବାଦ ପରିବେଷଣ 
କରୁଥାଏ । ତାଙ୍କର ସମଗ୍ର ବିବୃତ୍ତିଟି ମାତୃଭୂମିରେ ବାହାରିଲା ନାହିଁ | ମାତ୍ର ସେପ୍ଟେମ୍ବର 
ଏଗାର ତାରିଖରେ ଗୋଟିଏ ସମ୍ବାଦ ପ୍ରକାଶ ପାଇଲା ଯେ ଅତ୍ୟଧୂକ ବୃଷ୍ଟିପାତ 
ଫଳରେ ଜଳାଶୟର ବନ୍ଧ ଭାଙ୍ଗିଯାଇଛି । ବନ୍ଧ ଭାର୍ଗିବାର ପନ୍ଦରଦିନ ଆଗରୁ 
ଡଙ୍ଗରପଡାର ଅବଧୂତ କମ ଓ ଚିନ୍ତାମଣି ସୁବୁବି ଲଖନାର ଭଗବାନ ଦାଶ ଓ 
ଅନ୍ୟମାନେ ବନ୍ଧ ଭାର୍ଗିବାର ଆଶଙ୍କା କରି ଏସଡିଓଙ୍କୁ ଡକାଇଥଲେ । ପାଣି ନିଷ୍ଠାସନର 


NH e୯୮୮ II 

6ରୋ/ମତୁନ ଏକ ବଥ ଅଚ/୧ର 


ସୁବିଧା ନିମିତ୍ତ ପାଣି ଯିବା ବାଟ ବେଶି ଚଉଡା କରିବାକୁ ନିବେଦନ କରିଥଲେ | 
ମାତ୍ର ସେମାନଙ୍କର ଆପରି ଅଭିଯୋଗ ଉପରେ କୌଣସି କାର୍ଯ୍ୟାନୁଷ୍ଠାନ କରାଯାଇ 
ନଥଲା । ପାଣି ବେଳକୂ ବେଳ ବେଶି ଜମିଲା । ଜଳାଶୟର ଜଳ ଧାରଣ ଶକ୍ତି 
ଅତିକ୍ରମ କରି ପାଣି ବନ୍ଧଟିକୁ ଫଟେଇ ଦେଲା । ତା ପରଦିନ ମାତୃଭୂମିରେ ଏକ 
କ୍ଷୁଦ୍ର ସଂପାଦକୀୟ “ ଦାୟୀ କିଏ”ରେ ଲେଖାଗଲ୍ଲା ଦରିଦ୍ର ପ୍ରକାର ତେତିଶ ହଜାର 
ଟଙ୍କା ବ୍ୟୟରେ ନିର୍ମିତ ଜଳାଶୟଟି ନଷ୍ଟ ହୋଇଗଲା । ଗୁଡାଏ ଟଙ୍କା ପାଣିରେ 
ପଡ଼ିଲା, ଏଥପାଇଁ ଦାୟୀ କିଏ ? ଯଦି ଏସ୍‌ଡିଓଙ୍କୁ ଜଳାଶୟର ଆଡ଼ି ଭାଙ୍ଗିବାର 
ଆଶଙ୍କା ଥିବାରୁ ସତର୍କ କରାଇ ଦିଆଯାଇଥିବ ତେବେ ସେ କଣ କାର୍ଯ୍ୟାନୁଷ୍ଠାନ 
କରିଥଲେ ନା ସରକାରଙ୍କର ଦୃଷ୍ଟିକୁ ଏହା ଆଣିଥୂଲେ ? ଏହି ପରିପ୍ରେକ୍ଷୀରେ ସଂପୃକ୍ତ 
ଅଭିଯୁକ୍ତ କର୍ମଚାରୀମାନଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ ଓ କ୍ଷତିପୂରଣ ଆଦାୟ ନିମିତ୍ତ 
ସରକାର ପଦକ୍ଷେପ ଗ୍ରହଣ ଉଚିତ ହେବ | ସେଇ ସେପ୍ଟେମ୍ବର ୧୭ ତାରିଖରେ 
ମୁରଲିଧର ମାତୃଭୂମି ସଂପାଦକଙ୍କୁ ଗୋଟିଏ ପତ୍ର ଲେଖବଲେ । ସମୁଦାୟ ପତ୍ରଟି 
ପ୍ରକାଶିତ ହେଲା | ମୁରଲିଧର ବ୍ୟବସ୍ଥାପକ ଭାବରେ ଅନ୍ୟୁନ ଲକ୍ଷେ ଲୋକଙ୍କର 
ପ୍ରତିନିଧୂ । ସେ ଲେଖୁଥିଲେ କର୍ମଚାରୀ କେତେଜଣଙ୍କର ଅବହେଳାରୁ ଜଳାଶୟ 
ବନ୍ଧ ଭାଙ୍ଗିଛି । ସରକାର କ୍ଷତି ସହିଛନ୍ତି । ସେମାନଙ୍କ ବିରୁଦ୍ଧରେ କାର୍ଯ୍ୟାନୁଷ୍ଠାନ 
କରାଯାଉ । ଏ ବିଷୟ ସରକାରଙ୍କ ଦୃଷ୍ଟିକୁ ଅଣାଯାଉ । ତାହାହେଲେ ନିରୀହ 
ଲୋକମାନେ ଅଯଥା ହଇରାଣରୁ ରକ୍ଷା ପାଇବେ | ଶେଷରେ ସେ ଏ ବିଷୟଟି 
ବିଧାନ ସଭାରେ ଉଦ୍ତାପନ କରିବାକୁ ମଧ୍ଯ ଉଲ୍ଲେଖ କରିଥାନ୍ତି । ମାତୃଭୂମିରେଲେଖା 
ସମ୍ବାଦ ଓ ମତାମତକୁ ଭିତ୍ତିକରି ବଲାଙ୍ଗରରୁ ପ୍ରକାଶିତ ସାପ୍ତାହିକ ଗଣତନ୍ତ୍ର ସେପ୍ଟେମ୍ବର 
୧୬ ତାରିଖରେ ଏହି ମର୍ମରେ ସମ୍ବାଦ ପରିବେଷଣ କଲେ | ସେଥରରେ ଲେଖାଥିଲା 
ଶୁଣାଯାଉଛି ଏସ୍‌ଡି.ଓ. ନିଜ ଦୋଷ ଘୋଡ଼ାଇବାକୁୂ ବନବାହାଲର ମାଙ୍ଗରାମାଝି, 
ଯମନାବାହାଲର ନୀଳମଣି ମହାକୁଡ଼ ଡଙ୍ଗରପଡାର ସତ୍ୟପଣ୍ଡା, ବନମାଳୀ ନରିହା ଓ 
ଅନ୍ୟମାନଙ୍କୁ ଜଳାଶୟ ବନ୍ଧ କାଟିଦେଲେ ବୋଲି ଅଭିଯୁକ୍ତ କରୁଛନ୍ତି । ପୁଲିଶ 
ଜରିଆରେ ସେମାନଙ୍କୁ ମାରଧର କରି ଉକୁ ସ୍ଥଳ ଉପରେ ଦୃଷ୍ଟି ରଖୁ ମିଥ୍ୟା ସାକ୍ଷ୍ୟ 
ସୃଷ୍ଟି କରୁଛନ୍ତି । ସତର୍କତା ସନ୍ତେ ଏସ୍‌ଡିଓ ଅବହେଳା ପ୍ରଦର୍ଶନ କରିଥିବାରୁ ତାଙ୍କୁ 
କାହିଁକି ଦାୟୀ କରାଯାଉନାହିଁ । 

ଟିଟିଲାଗଡ଼ ଗୋଟିଏ ଛୋଟ ସହର । ଏଠାରେ ମାତୃଭୂମି ଓ ଗଣତନ୍ତ୍ରର 

କାଟତି ଖୁବ୍‌ ବେଶୀ । ବ୍ୟବସ୍ଥାପକ ମୁରଲିଧରଙ୍କର ପ୍ରତିପରି ଯଥେଷ୍ଟ । ତାଙ୍କ 
ପତ୍ରରୁ ଜଣାଯାଉଥିଲା ଯେପରି ଏସ୍‌ଡିଓ, ନିକ ଅବହେଳାକୁ ଘୋଡ଼ାଇ ଦେବାକୁ 
ନିରୀହ ଲୋକମାନଙ୍କୁ ପୁଲିଶ ଲଗାଇ ମାଡ଼ ଦେଉଛନ୍ତି ଓ ମିଛ ମକଦ୍ଦମାରେ ପକାଇ 
ଅଛନ୍ତି । ସେତେବେଳର ପ୍ରତିଷ୍ଠିତ ଆଇନ ଅନୁସାରେ ଉଚିତ ନ୍ୟାୟ ବିଚାର ମିଳିବାରେ 
ପ୍ରତିବନ୍ଧକ ସୃଷ୍ଟିକରି କୌଣସି ଲେଖା ପ୍ରକାଶ କଲେ ଏହା ଅଦାଲତ ଅବମାନନା 
ବୋଲି ଧରାଯିବ । ମାନ୍ୟବର ହାଇକୋର୍ଟ ମଧ୍ଯ ଏ ପ୍ରକାର ପ୍ରତିବନ୍ଧକ ସେମାନଙ୍କ 
ଦୃଷ୍ଟିକୁ ଆଣିବାକୁ ନିର୍ଦ୍ଦେଶ ଦେଇଥାଆନ୍ତି । ମୁରଲିବାବୁ କଟକ ଗଲେ ବଲାଙ୍ଗିର- 
ସମ୍ବଲପୁର-ମେରାମଣ୍ଡଳି ରେଳଷ୍ଟେସନ ହୋଇ ସେଠାରୁ ଟ୍ରେନରେ କଟକ ଯାଆନ୍ତି | 
ନ ହେଲେ ଟିଟିଲାଗଡ଼ରୁ ବିଜୟ ନଗର ହୋଇ ଟ୍ରେନରେ ଯାଅନ୍ତି । ତାଙ୍କ ସହିତ 
ଟିଟିଲାଗଡ଼ରେ ଏହି ପତ୍ର ପ୍ରକାଶ ପରେ ସାକ୍ଷାତ ହେବାରୁ ତାଙ୍କ ପତ୍ର ଉଚିତ ନ୍ୟାୟ 
ଓ ନିରପେକ୍ଷ ବିଚାରକୁ କ୍ଷର୍ଵ କରିବ ତେଣୁ ଅଦାଲତ ଅବମାନନା ସୀମା ମଧ୍ଯରେ 
ଆସିବ ବୋଲି ତାଙ୍କର ବହୁ ଶୁଭେଛୁ ଶୁଣୀଇଲେ | ମାତ୍ର ନିଜକୁ ସବଜାନତା ମନେ 
କରୁଥିବା ମୁରଲିଧର ଏକଦା ଦରକାର ଅମଳରେ ମାଜିଷ୍ଟ୍ରେଟ ଥବା ଓ ଆଇନର ଅର୍ଥ 
ଓ ପରିସୀମା ଜାଣୁଥିବା କହି ସେମାନଙ୍କ ସହିତ ଭିନ୍ନମତ ପୋଷଣ କଲେ | ସେ 
କହିଲେ କେବଳ ପେପସୁ ( ପାତିଆଲା ଏବଂ ପୂର୍ବ ପଂଢାବ ରାଜ୍ୟ) ହାଇକୋର୍ଟରେ 
ଏପ୍ରକାର ନଜିର ଅଛି | ବିଚାର ଆରମ୍ଭ ନହେବା ଯାଏ ମତାମତ ଅଦାଲତ ଅବମାନନା 
ପରିସୀମାରେ ଆସିବ ନାହିଁ । ତାଙ୍କର ମତାମତରେ କୌଣସି ଅଯୌ୍ତିକତା ନାହିଁ ବା 
ଏହା ଆଇନ ବିରୁଦ୍ଧ ନୁହେଁ | 

ଏସ୍‌ଡିଓ ବ୍ଯବସ୍ଥାପକଙ୍କର ମତ ଦାୟିତ୍ଵ ହୀନ ଓ ଅଦାଲତ ଅବମାନନା 
ପରିସରଭୁକ୍ତ ବୋଲି ତା ୭-୧ ୧-୫୩ରେ ଏହା ମହାମାନ୍ୟ ହାଇକୋର୍ଟଙ୍କ ଦୃଷ୍ଟିକୂ 
ଆଣିଲେ | ଏକ ଡିଭିଜନ ବେଞ୍ଚରେ ମାନ୍ୟବର ଜଷ୍ଟିସ ନରସିଂହମ ଓ ପୀତାମ୍ବର ମିଶ୍ର 
ଏହି ମକଦମାର ଶୁଣାଣି କଲେ । ମାନ୍ୟବର ମିଶ୍ରଙ୍କର ମତ ସହିତ ଏକମତ ହୋଇ 
ଜଶ୍ତିସ ନରସିଂହମ ଦର୍ଶାଇଲେ ଯେ ଏତାଲା ନିଆଯାଇ ମକଦମାର ତଦନ୍ତ 
ଚାଲୁଥବାବେଳେ ମକଦ୍ଦମା କୋର୍ଟକୁ ଆସିବାର ସମ୍ଭାବନା ଥଲା | ସେହି ପରିପ୍ରେକ୍ଷୀରେ 
ମକଦ୍ଦମାର ଦୋଷଗୁଣ ଉପରେ ମତବ୍ୟକ୍ତ କରି ପ୍ରତିବାଦୀଙ୍କଦ୍ଵାରା ନ୍ୟାୟ ବିଚାର 
ପାଇବାରେ ବାଧା ସୃଷ୍ଟି କରାଯାଇଛି | ଶୁଣାଣି ଶେଷ ହେବା ପରେ ଅଭିଯୁକ୍ତମାନଙ୍କ 
ତରଫରୁ ସତ୍ୟପାଠ ଦାଖଲ କରାଗଲା | କୁହାଗଲା ଯେ ନ୍ୟାୟ ବିଚାରରେ ହସ୍ତକ୍ଷେପ 

ସେମାନଙ୍କର ଆଦୌ ଉଦ୍ଦେଶ୍ୟ ନଥିଲା | ସେମାନ ନିଜର ଆଚରଣ ନିମିତ୍ତ ବିନା 
ସର୍ଭରେ କ୍ଷମାପ୍ରାର୍ଥନା କଲେ ମାତ୍ର ତାହା ଗ୍ରହଣ କରାଗଲା ନାହିଁ । ମାନ୍ୟବର 
ଜଜମାନେ ମାତୃଭୂମିର ସଂପାଦକ ମୁଦ୍ରକ ଓ ପ୍ରକାଶକଙ୍କୁ ଅବ୍ୟାହତି ଦେଲେ । 
ଏହାର କାରଣ ସ୍ଵରୂପ କୁହାଗଲା ଯେ ସେମାନେ ପ୍ରଥମେ ବ୍ୟଯବସ୍ଥାପକଙ୍କ ବିବୃତି 
ଛାପି ନଥିଲେ | ପରେସେମାନଙ୍କ ଉପରେ ଚାପ ପଡ଼ିବାରୁ ଉଦ୍ଦେଶ୍ୟ ପ୍ରଣୋଦିତ ନ 
ହୋଇ ଛାପିଥଲେ । ଦାୟିତୃ ପୂର୍ଣ ନାଗରିକ ମୁରଲିଧର ପଣ୍ଡା ଜଣେ ବ୍ୟବସ୍ଥାପକ 
ହୋଇଥିବାରୁ ଅପରାଧର ଗୁରୁତ୍ଵ ଦୃଷ୍େ ତାଙ୍କର ବିନା ସର୍ରରେ କ୍ଷମାଭିକ୍ଷା ଗୃହୀତ 
ହୋଇନଥଲା | ତାଙ୍କୁ ଶହେଟଙ୍କା ଜୋରିମାନା ଅନାଦେୟ ଦୂଇ ସପ୍ତାହ ଢେଲଦଶ୍ଡ, 
ଗଣତନ୍ତ୍ରର ସଂପାଦକଙ୍କୁ ପଚାଶ ଟଙ୍କା ଅନାଦେୟ ଏକସପ୍ତାହ କାରାବାସ ମୁଦ୍ରକଙ୍କୁ 
ଚବିଶ ଟଙ୍କା ଅନାଦେୟ ଚାରିଦିନ ଜେଲଦଣ୍ଡ ଶୁଣାଇ ଦିଆଗଲା । ଏହା 
ଆଇ.ଏଲ୍‌.ଆର୍‌.କଟ୍‌ ୧୯ ୫ ୫ ପୃଷ୍ଠା ୨୦ ୦ରେ ପ୍ରକାଶିତ । ପରେ ସୁପ୍ରୀମକୋର୍ଟ 
ଅପିଲରେ ଏହି ଦଶ୍ଡରୁ ସମସ୍ତଙ୍କୁ ଅବ୍ୟାହତି ଦେଲେ । ମାତ୍ର ମୁରଲିବାବୃଙ୍କ 
ଦଢୀୟକର୍ମୀମାନେ ମଧ୍ଯ ଗାଇ ବୁଲିଲେ ମେଲେଏ ଗଲେ ଫାଣ୍ଡିକି, ତାଙ୍କର ମାଂସକ 
ପୃଷ୍ଠଦେଶର ତଳଭାଗ ପାଇଁ କିଳା ଆଣିବାକୁ । କଟକ ଲେଉଟାଣି ଟିଟିଲାଗଡ଼ 
ରେଇଷ୍ଟେସନରେ ଓହ୍ଲାଇବା ଅବସରରେ କିଏ ଶୁଣାଇଲା | ପୁତେ ଗୋଖୁରସାପର 
ମୁଣ୍ଡରେ କୂଦି ଫଣୀ ଛେଚି ଦେଲେ । ପରବର୍ରୀ ନିର୍ବାଚନରେ ତାଙ୍କୁ ମଣି ଅର୍ଥାତ 
ଦଳୀୟ ଟିକେଟ ମଧ୍ଯ ମିଳିନଥଲା । ଆଗରୁ ଫଣା ଯାଇଥଲା | 

ଶବ୍ଦ ସଂକ୍ଷେପିତ 


ସହକର୍ମୀ ଭାସ୍କର ରାଓ ଏବେ ସ୍ଵର୍ଗରେ । ଘର ଛତ୍ରପୁର । ସେଇଠି ଆଗ 
ଓକିଲାତି କରୁଥିଲେ । ଯୁଦ୍ଧ ସମୟ କୋଟ କଚେରିରେ ଫୌଜଦାରୀ ମକଦ୍ଦମା 
ସଂଖ୍ୟା ବଢ଼ିଗଲା । ଡେପୁଟି ସବଡେପୁଟିମାନେ ମକଦ୍ଦମା ବିଚାର କରୁଥିଲେ | ଯୁଦ୍ଧ 
ସଂକ୍ରାନ୍ତରେ ସେମାନଙ୍କୁ ଅନ୍ୟାନ୍ୟ କାମ ଦିଆଗଲା | ସେଗୁଡ଼ିକ ବେଶୀ ଗୁରୁତ୍ଵପୂର୍ଣ, 
ଅଧକ ଦାୟିତଵସଂପନ୍ନ । ତେଣୁ ମକଦ୍ଦମା ବିଚାରରେ ହେଳା ହେଲା | ସରକାର 
ଅନୁଭବ କଲେ ଖାଲି ଫୌଜଦାରୀ ମକଦ୍ଦମା ବିଚାର ପାଇଁ କେତେଜଣ ମାଜିଷ୍ଟ୍ରେଟଙ୍କ 
ନିଯୁକ୍ତି ଦିଆଗଲେ ସୁଫଳ ହେବ । ଓକିଲମାନଙ୍କ ଭିତରୁ କେତେଜଣ ସେମିତି 
ନିଯୁକ୍ତ ହେଲେ । ସିଧାସଳଖ ସେମାନଙ୍କୁ ପ୍ରଥମ ଶ୍ରେଣୀ କ୍ଷମତା ଦିଆଗଲା ଓ 
କେବଳ ପ୍ରଥମ ଶ୍ରେଣୀ ମାଜିଷ୍ଟ୍ରେଟ ବିଚାରଯୋଗ୍ୟ ମକଦ୍ଦମା ସେମାନଙ୍କ ବିଚାର 
ପାଇଁ ରଖାଗଲା । ଭାସ୍କର ରାଓ ନିର୍ମଳ ଓ ନିର୍ମାୟା ମଣିଷ, କାହାର ଭଲ ମନ୍ଦରେ 
ନଥାନ୍ତି । ସେଇ ଭାସ୍କର ରାଓ ୧ମ ଶ୍ରେଣୀ ମାଜିଷ୍ଟ୍ରେଟ ନିଯୁକ୍ତି ପାଇ ସମ୍ବଲପୁରରେ 
ଅବସ୍ଥାପିତ ହେଲେ । କାର୍ଯ୍ୟ କେବଳ ମକଦ୍ଦମା ବିଚାର | ଯୁଦ୍ଧ ସରିଲା | ଯୁଦ୍ଧୋରର 
କାଳରେ ଭାସ୍କର ରାଓ ସ୍ଥାୟୀଭାବରେ ଓଡ଼ିଶା ସରକାରରେ ଡେପୁଟି ମାଜିଷ୍ଟେଟ 
ଭାବରେ ନିଯୁକ୍ତି ପାଇଲେ | ମାତ୍ର କାର୍ଯ୍ୟ ସେଇ ମକଦ୍ଦମା ବିଚାର ଛଡ଼ା ଆଉ କିଛି 
ନଥାଏ । ଆଉ କିଛି ପାଇଟି କଲେକ୍ଟର ଦେଲେ ମଧ୍ଧ ତାଙ୍କ ଭଲ ଲାଗେ ନାହିଁ । 
ତେଣୁ କେହି ପ୍ରାୟ ଦିଅନ୍ତି ନାହିଁ । 

ପୂର୍ବତନ ଗଡ଼ଜାତମାନ ଓଡ଼ିଶାରେ ମିଶେ । ଜିଲ୍ଲାର ସଂଖ୍ୟା ବଢ଼େ । ପ୍ରଦେଶର 
ଆୟତନ ବଢ଼େ | ତା ସହିତ ଅନ୍ତଃପ୍ରାଦେଶିକ ଚୋରା କାରବାର ମଧ୍ଯ ବଢ଼େ । 
ଝାରସୁଗୁଡ଼ା ରୋଲବାଇ ପୁଇିଶ ଚୋରା ଚାଉଳ କାରବାରକୁ ଧରନ୍ତି ¦ ସେମାନଙ୍କର 
କାରବାର ଓଡ଼ିଶାରୁ ବିହାରକୁ ଚାଉଳ ଚୋରା ରପ୍ତାନୀ, ପରମିଟ ନ ନେଇ ଲୁଚି ଛପି 
ରେଳଡବାରେ ଯାତ୍ରୀ ଭାବରେ ଚାଉଳ ନେଇ ବିହାରକୁ ଚାଲିଯିବା | ଏମିତି ଗୋଟିଏ 
ଚୋରା କାରବାରୀ ଇନ୍ଦ୍ରଜିତ ଗଣ୍ଡାକୁ ଧରାଗଲା | ମନୋହରପୁର ରେଲଷ୍ଷେସନରେ 
ରେଲବାଇ ପୁଲିଶ ତାକୁ ଧରି ତାଠାରୁ ଚାଉଳ ଜବତ କଲେ | ସେ ଖାଲି ଚାଉଳ 

ରୋମକୁନ ଏ ର୍ଥ ଅର 


ଚୋରା ଚାଲାଣ କରୁନଥାଏ । ତା ସାଙ୍ଗରେ ଅନ୍ଯାନ୍ଯ ଜିନିଷର ବେପାର ମଧ୍ଯ 
ଥାଏ | ଆଲୁମିନିଅମ (ଜର୍ମାନ ଜିଲଭର) ଧାତୁରେ ତିଆରି କତୁରିଆ, ବନ୍ଦୁରିଆର 
ମଧ୍ୟ ସେ ବେପାର କରେ । ରୁପାଠାରୁ ଏହା ଶସ୍ତା । ସହଜରେ ବିକ୍ରି ହୋଇଯାଏ | 
ସୁନା ଅଳଙ୍କାର ମଧ୍ଯ ଶସ୍ତାରେ ମିଳେ ତା ପାଖରେ | ଅସଲି ସୁନା ନୂହେଁ କି ଗିନି 
ନୁହେଁ । ନାକ କାନର ସୁନା ଅଳଙ୍କାର ଥାଏ । ଦି'ଚାରି ଭରିର | ଖଡ଼ି ବି ଥାଏ | 
ସେ ବି ବିକ୍ରି ହୋଇଯାଏ | ଚାଉଳ ସାଙ୍ଗରେ ସେସବୁ ଧରାଗଲା । ଆସାମୀ ପାଖରୁ 
ଯାହା ମାଲ ମିଳିଲା ତାର ଗୋଟିଏ ଜବତ ତାଲିକା କରାଗଲା | ଲେଖାଗଲା ଜବତ 
ଚାଉଳ ୩ ୨ ସେର, ରୂପା ଅଳଙ୍କାର ୨୩ ଭରି ସୁନା ଅଳଙ୍କାର ୬ଭରି ଖାଡି ୪ଭରି । 
ଜବତ ତାଲିକାର ଗୋଟିଏ ନକଲ ଆସାମୀକୁ ଦିଆଯାଏ । ମାଲ ଭିତରୁ ପଚନଶୀଳ 
ଚାଉଳ ନିଲାମ କରାଯାଇ ମୂଲ୍ୟ ଖଜଣା ଖାନାରେଚ୍ମାଦିଆଯାଇ ସୁନା ରୂପାର 
ଅଳଙ୍କାର ମାଲ ଚାଲାଣ ସହିତ କଚେରି ମାଲଖାନାକୁ ପଠାଇ ଦିଆଗଲା । ରୁପାକୁ 
କୁହାଗଲା, ଇଂରେଜିରେ ଲେଖୁବାବେଳେ ଜର୍ମାନ ସିଲଭର ଯାହା ଆଲୁମିନିୟମର 
ଅନ୍ୟତମ ନାମ । ସୁନା ଅଳଙ୍କାରର ଓଜନ ସହିତ ଇୟରିଂ ବ୍ରେଶଲେଟ ଇତ୍ୟାଦି 
ଅଳଙ୍କାରର ନାମ ଲେଖାଗଲା । ସୁନା ଖାଡ଼ି ଓଜନ ଚାରି ଭରି । ସୁନା ପରି 
ଦେଖାଯାଉଛି ମାତ୍ର ସୁନା ନୁହେଁ । ଜଣାଗଲା ତାକୁ କୁହାଯାଏ ଫ୍ରେଞ୍ଚ ଗୋଲ୍ଧ । 
ସେଇଆ ଲେଖାଗଲା ଜବତ ତାଲିକାରେ ଓ ମାଇ ଚାଲାଣରେ ମଧ୍ଯ । ମାଇଖାନାରେ 
ଗୋଟିଏ ରେଜିଷ୍ଟର ଥାଏ । କୋର୍ଟର ପାଠୁଆ ସିପାହୀ ( ଭିଟରେଟ କନେଷ୍ଟବଇ) 
ମାଲରେଜିଷ୍ଟରରେ ତାହା ଚଢ଼ାଇ ଦେଲେ ଏଫ ଗୋଲୁ ଲେଖୁ । ମାଲଖାନାକୁ 
ମାଲଯାଇଅନେକଦିନ ହେଲା ଅଛି । ଚୋରା ଚାଉଳ ଚାଲାଣ ମକଦ୍ଦମାରେ ଆସାମୀ 
ସଜା ଭୋଗି ତା ଘରକୁ ଗଲାଣି | ମାଜିଷ୍ଟ୍ରେଟ ହୁକୁମ ଦେଇଥିଲେ ଚାଉଳ ଓ ଅନ୍ୟ 
ମାଲ ସବୁ ଯାହା ତାଠାରୁ ଜବତ କରାଯାଇଛି ସେ ଗୁଡିକ ସରକାରଙ୍କୁ ବାଜ୍ୟାପ୍ତି 
ହୋଇଯାଉ । ସେଇଆ ହେଲା | ମାଲଖାନାରେ ମାଲ ରଖୁବାକୁ ଆଉ ଜାଗାନାହିଁ । 
ପୁରୁଣା ମାଲମାନ ଅପସାରଣ ନ କଲେ ଦୈନନ୍ଦିନ କାର୍ଯ୍ୟ ଚଳିବା କଷ୍ଟକର | କିଲ୍ଲା 
ଆରକ୍ଷୀ ଅଧକାରୀ ବାର୍ଷିକ ଯାଞ୍ଚ ସମୟରେ ଏହି ପ୍ରସ୍ତାବ ଦେଲେ । 

ତାହା ଜିଲ୍ଲା ମାଜିଷ୍ଟେଟ ଗ୍ରହଣ କଲେ । ଜଣେ ମାଜିଷ୍ଟେଟଙ୍କ ମୁକାବିଲାରେ 
ବାଜ୍ୟାପ୍ତ ହୋଇଥିବା ମାଲଗୁଡିକ ନିଲାମ ଦ୍ଵାରା ବିକ୍ରି କରାଯାଉ । ଭାସ୍କର ରାଙଙ୍କୁ 
ଏ କାମ ସହଜ ଜଣାପଡ଼ିଲା । ନିଜେ ଉପସ୍ପିତ ଥାଇ ନିଲାମ କରାଇଦେଲେ ବହୁ 
ଦିନର ଗଚ୍ଛିତ ମାଲଖାନାର ବିବିଧ ପ୍ରକାରର ମାଲ, କଟୁରୀ, ଠେଙ୍ଗା, ଧନୁଶର, 
ଖଟିଆ, ଇତ୍ୟାଦି, ସାଙ୍ଗରେ ଲୁଗା ଥାନ ଶାଢ଼ି ଧୋତି, ମନୋହରୀ ଜିନିଷ ଆଦି । 

ଏଇ ଜର୍ମାନ ସିଲଭର ଫ୍ରେଞ୍ଚ ଗୋଲ୍ଧ ବି ତା ସାଙ୍ଗରେ ନିଲାମ | ୫/୭ ବରଷ ବାଦେ 
ଏ ଜିନିଷ ନିଲାମରେନେଉଛି ବା କିଏ । ମାତ୍ର ବିନା ମୂଲ୍ୟରେ ତ ଆଉ ବିତରଣ 
କରାଯିବ ନାହିଁ । ଶେଷକୁ ନିଲାମରେ ଅନ୍ୟ ଜିନିଷକୁ ସର୍ବୋଜ ଭାବରେ ନେଉଥିବା 
ବେପାରୀଙ୍କୁ ବାଧ୍ୟ କରାଗଲା | ଏ ଜିନିଷ ମଧ୍ୟ ନେବାକୁ | ଅନିଚଛାସନ୍ତେ ମାଜିଷ୍ଟେଟଙ୍କ 
କଥାରକ୍ଷା କରିବାକୁ ସେମାନେ ନିଲାମ ଡାକିଲେ | ସର୍ବୋ୍ଟ ଡାକରେ ଏହା ନିଲାମ 
ହେଲା | ସୁରଖୁରରେ କାମ ସରିଗଲା | ନିଷ୍ଠାର ସହିତ ଅନ୍ୟ କେହି ମାସେ ସମୟ 
ନେଇ ଶେଷ କରିବା କାମକୁ ଭାସ୍କର ରାଓ ଦୂଇ ସପ୍ତାହରେ ଶେଷ କରି ଜିଲା 
ମାଜିଷ୍ଟେଟଙ୍କ ଠାରୁ ପ୍ରଶଂସା ପାଇଲେ | ସେଠାରୁ ଭାସ୍କର ରାଓ ସ୍ଥାନାନ୍ତରିତ ହେଲେ 
ପଦୋନ୍ଵତି ପାଇ । 

ଦୁଇ ବରଷ ପରେ ମାଲଖାନା ଉପରେ ଦୃଷ୍ଟି ପଡ଼ିଲା ଚିଫ ସେକ୍ରେଟାରିଙ୍କର | 
ସେଠାରେ ଆଗରୁ ଅନେକ ଦିନ ତଳେ ସେ କିଲ୍ଲା ମାଜିଷ୍ଟ୍ରେଟ ଥଲେ । ତାଙ୍କ 
ପାଖରେ ଆପରି ପହଞ୍ଚିଥାଏ । ବାଜ୍ୟାପ୍ତି ବନ୍ଧକମାନ ଅତି ଶସ୍ତାରେ ନିଲାମ 
କରାଯାଉଛି | ଏହାକୁ ଅସ୍ତ୍ର ବ୍ୟବସାୟୀ ଲାଇସେନ୍ସ ପ୍ରାପ୍ତ ବେପାରିମାନେ ସୁବିଧାରେ 
ନେଇଯାଉଛନ୍ତି |! ନିଲାମ ପରିଚାଳନା କରୁଥିବା ମାଜିଷ୍ଟ୍ରେଟ ମଧ୍ଯ ଏ ପ୍ରକ୍ରିୟାରେ 
ହାତ ଚିକଣ କରୁଛନ୍ତି । କର୍ମକର୍ରା ଗାରଡ଼ି ପାଞ୍ଚଣର ଅତଞ୍ଚା ପାଞ୍ଚଶା ଯେଉଁଆଡେ 
ମାଡିଯିବେ ମାଡିଯିବେ | ଗତ ୫ ବର୍ଷର ନିଲାମ ସଂକ୍ରାନ୍ତ ସବୁ କାଗଜପତ୍ର ମଗାଗଲା | 
ଯାଞ୍ଚ କରାଗଲା କେତେ ରକମର ଜିନିଷ ନିଲାମ ହୋଇଛି । ବନ୍ଧୁକ ପିସ୍ତଲ ନିଲାମ 
ଖୋଳିବା ଭିତରେ ଦୃଷ୍ଟି ପଡ଼ିଗଲା ସୁନା ଅଳଙ୍କାର ୬ ଭରି ନିଲାମ ହୋଇଛି | ସେଇ 
ସମୟରେ ଏକା ସାଙ୍ଗରେ ସୁନା ଖାଡ଼ି ଚାରି ଭରି ନିଲାମ ହୋଇଛି ଦଶଟଙ୍କାରେ | 
କର୍ରା ଅଗ୍ନିଗର୍ମା । ପାଖରେ ନୂଆ କିଲ୍ଲା ମାକିଷ୍ଟେଟ ପଦବୀ ପାଇଥିବା ସୀତାପତି । 
ମାଲ କଣ, ମାଲଖାନା, କଣ, ଚାଲାଣ କଣ, ଏ ବିଷୟରେ ସେ କାଣ୍ଡଜ୍ଞାନ ବିବର୍ଜିତ | 
ବଡ଼ ହାକିମ ପ୍ରଶ୍ନ କଲେ ତମର ଏଇଠି ସୁନା ଭାରି ଶସ୍ତା । ଦଶଟଙ୍କାରେ ଚାରିଭରିର 
ସୁନା ଖାଡି ନିଲାମ ହୋଇଛି । ଆଉ ବେଶି ପଇସା ଦେବାକୁ ପ୍ରକାଶ୍ୟ ନିଲାମରେ 
ବୋଧହୁଏ କେହି ଆଗେଇ ଆସିଲେ ନାହିଁ । ସୀତାପତି ବୁଝିବାକୁ ଖମ୍ବଆଳୁ | ନିଶ୍ଚୟ 
ମାଜିଷ୍ଟ୍ରେଟ ଜଣକ ଅସାଧୁ । ନିଜେ ସୁନା ଆତ୍ସସାତ କଲେ । ମିଛରେ ନିଲାମ 
ଦେଖାଇ ଦଶଟଙ୍କା ଜମା କରାଇଦେଲେ । ତାଙ୍କୁ ଦଣ୍ଡ ମିଳିବା ଦରକାର । ନାମ 
ଠିକଣା, ବର୍ଉମାନର ଅବସ୍ଥାନ ସବୁ ଖୋଜାଗଲା । ଚିଫସେକ୍ରେଟାରୀ ନିର୍ଦ୍ଦେଶ 
ଦେଲେ ନିଲାମ ପରିଚାଳନା କରିଥିବା ଅସାଧୁ ମାଜିଷ୍ଟେଟଙ୍କୁ କାର୍ଯ୍ୟରୁ ନିଲମ୍ବିତ କରି 
ତାଙ୍କ ବିରୁଦ୍ଧରେ ଶୃଙ୍ଖଳାଗତ କାର୍ଯ୍ୟାନୁଷ୍ଠାନ କରାଯାଇ ସରକାରୀ ଚାକିରୀରୁ ଅନ୍ତର 

କରାଯାଉ । ସଦରକୁୂ ସେ ଫେରିଗଲେ । ନିର୍ଦ୍ଦେଶ କାର୍ଯ୍ୟକାରୀ ହେଲା । 
ବେତାରଆଦେଶ ବଳରେ ଯାଜପୁର ଏସ୍‌ଡିଓ ଭାସ୍କର ରାଓ ଆଦେଶ ପ୍ରାପ୍ତିଠାରୁ 
କାର୍ଯ୍ୟରେ ନିଲମ୍ବିତ । କାର୍ଯ୍ୟାନୁଷ୍ଠାନ ନିମିତ୍ତ ସର୍ବଶେଷ ଅଭିଯୋଗପତ୍ର ପରେ 
ପଠାଯାଉଛି । 

ଭାସ୍କର ରାଓଙ୍କ ବନ୍ଧୁ ସହଯୋଗୀ ସହକର୍ମୀ ସମସ୍ତେ ଜନରବ ଶୁଣି ମର୍ମାହତ । 
ସେ ଯେପରି ବିନମ୍ର, ଆଇନ ଅନୂଗତ ଓ ଧର୍ମ ଭୀରୁ ତାଙ୍କ ପକ୍ଷରେ ଟାରି ଭରିର 
ସୁନା ଖାଡି ପ୍ରକାଶ୍ୟ ନିଲାମରେ ଦଶଟଙ୍କାରେ ନେଇଯିବା କଳ୍ପନାତୀତ । ମାନସିକ 
ଭାରସାମ୍ୟ ହରାଇ ଭାସ୍କର ରାଓ ଚିଫ ସେକ୍ରେଟାରୀଙ୍କୁ ଦେଖାକଲେ । ସେଇ 
ଜନରବ ସତ୍ୟ ବୋଲି ଶୁଣିଲେ । କର୍ଭା ଆହୁରି ତୀବ୍ର ଭାଷାରେ ତାଙ୍କ ଅସାଧୁତା 
ବଖାଣିଲେ । ତାଙ୍କର ଅନୁମତି ନେର ଭାସ୍କର ରାଓ ସମ୍ବଲପୁର ଯାଇ ମାଇ ଖାନା 
ରେଜିଷ୍ଟର ଯାଞ୍ଚ କଲେ ଅଭିଯୋଗର ସତ୍ୟତା ନିରୂପଣ ନିମିତ୍ତ । ଜବତ ତାଲିକାର 
ଫ୍ରେଞ୍ଚ ଗୋଲ୍ପ ମାଲଖାନା ରେଜିଷ୍ଟରରେ ଏଫ ଗୋଲ ମାଲ ନିଲାମରେ ସେଥିରୁ ଏଫ 
ମଧ୍ଯ ବିବର୍ଜିତ । ସିଧା ଗୋଲ୍ୃ ଭାଗ୍ୟକୁ ମାଲ ଚାଲାଣ ମିଳିଗଲା | ଯେଉଁ ପାଠୁଆ 
ସିପାହୀ କନେଷ୍ଟବଲ ଏହା ଲେଖୁଥିଲେ ସେ ମଧ୍ଯ ମିଳିଗଲେ | ସେତେବେଳକୁ ସେ 
ଜିଲ୍ଲା ମହକୁମାରେ ଜମାଦାର ( ଏ.ଏସ୍‌.ଆଇ.) | ଚାରିତୋଳା ଫ୍ରେଞ୍ଚ ଗୋଲ୍ଲ ଯାହାର 
ଅଳଙ୍କାରରେ ବ୍ୟବହାର ନିମିତ୍ତ ଉପଯୋଗୀତା ନାହିଁ ଓ କେବଳ ଅବା କାଗଜ ଚପା 
ଭାବରେ ବ୍ୟବହାର ହୋଇ ପାରିଥାନ୍ତା ତାଙ୍କ ଅନ୍ୟମାନଙ୍କୁ ବଳାଇ ଦଶଟଙ୍କାରେ 
ବିକ୍ରି ଦେଖାଇ ନିଜ ପାଇଁ ଦୁର୍ଯୋଗ ଡାକି ଆଣିଥିବା ଭାସକର ରାଓ ସତ୍ୟ ଉପଲବ୍ଧି 
କଲେ । ଫେରି ଯାଇ ଚିଫ ସେକ୍ରେଟାରୀଙ୍କୁ ଜଣାଇଲେ । ସେ ସହୁଦୟ ସଦାଶୟ 
ବ୍ୟକ୍ତ | କାଗଜପତ୍ର ଦେଖ ସାଙ୍ଗେ ସାଟ୍ଗେ ଆଦେଶ ପ୍ରତ୍ୟାହାର କଲେ । ସ୍ଵୟଂ 
ଭାସ୍କର ରାଓଙ୍କୁ କ୍ଷମା ମାଗିଲେ । ନିଜ ଅଫିସରୁ ଚାରି ଆଡକୁ ନିର୍ଦ୍ଦେଶ ଦେଲେ 
ଏଣିକି ସରକାରୀ କାଗଜପତ୍ରରେ ସଂକ୍ଷେପିତ ଶଦ୍ଦ ବ୍ୟବହାର ନିଷିଦ୍ଧ । ଯଦି ବାରମ୍ବାର 
ପୁନରୁକ୍ତି ହେଉଥାଏ ପ୍ରଥମେ ସମ୍ପୂର୍ଣ ଶଦ୍ଦ ଲେଖୁ ପରବର୍ରୀ ସ୍ତରରେ ସଂକ୍ଷେପିତ ଶବ୍ଦ 
ଲେଖୁଲେ ତାହା ପୂର୍ବାପର ସଙ୍ଗତି ରକ୍ଷାରେ ସହାୟକ ହେବ । ମାତ୍ର ତାପରେ 
ଅବସର ନେବା ପର୍ଯ୍ୟନ୍ତ କୌଣସି ସରକାରୀ କାଗଜରେ ଭାସ୍କର ରାଓ କେବେ 
ସଂକ୍ଷେପିତ ଶବ୍ଦ ବ୍ୟବହାର କରିନାହାନ୍ତି | ନିଜ ନାମକୂ ମଧ୍ଯ ନୁହେଁ | ଦସ୍ତଖତ ପୁରା 
ଭାସ୍କର ରାଓ | 


ୁଡ ବଡ ଣ୍ଡ 

ଜୟଦ୍ରଥର ଚୁଟିବେଣ୍ଡି 


୧୯୮୯ ମସିହା ମହାଷ୍ଟମୀ | ଦୂରଦର୍ଶନ ପରଦାରେ ମହାଭାରତ ଦେଖୁଛୁ । 
ଜୟଦ୍ରଥ ଚୁଟିବେଣ୍ଡି ହେବା ଦେଖ ଘରଣୀ ପଚାରିଲେ ହଇହେ, ଗୁଣପୁରରେ 
ଥିବାବେଳେ ତମେ ସେ ଦଣ୍ଡସେନା ପୁଅକୁ ଏମିତି ଦଣ୍ଡ ଦେଇ ନଥିଲ କି ? ବତିଶ 
ବରଷ ତଳର ପଛକଥା ମନେ ପକାଇଲି | ସହରର ବହୁ ବିଶିଷ୍ଟ ବ୍ୟକ୍ତି ଭାଷା ବୟସ 
ସାମାଜିକସ୍ତର ନିର୍ବିଶେଷରେ ମତେ ତାରିଫ କରିଥଲେ ମଧ୍ଯ ଆଇନ, ସୌଜନ୍ୟ ଓ 
ଶାଳୀନତା ଦୃଷ୍ଟିରୁ ସୀମାଲଙ୍ଘନ କରିଛି ବୋଲି ତାଙ୍କଠାରୁ ଶୁଣି ଅନୁତାପ କରିଥୁଲି । 
ଘାସି କଥା ମନେ ପଡ଼ିଲା | ଗୁଣପୁର ସେତେବେଳର କୋରାପୁଟ ଜିଲ୍ଲାର ଗୋଟିଏ 
ତାଲୁକା | ରାୟଗଡ଼ା ସବଡିଭିଜନରେ ମୁଁ ସେଇଠି ଷ୍ଟେସନରୀ ମାଜିଷ୍ଟ୍ରେଟ ପଦବୀରେ | 
୧ମ ଶ୍ରେଣୀ ମାଜିଷ୍ଟ୍ରେଟ ଏଚେନ୍ସି ମୁନସଫ, ସବରେଜିଷ୍କାର, ସବଢେଲ ସୁପରିଟେଣ୍ଡ, 
ସବଟ୍ରେଜେରୀ ଅଫିସର, ବିଜ୍ଞାପିତ ଅଞ୍ଚଳର କାର୍ଯ୍ୟନିର୍ବାହୀ ଅଧ୍ୂକାରୀ ଏମିତି ଏମିତି 
ସବୁ । କୋରାପୁଟ ଜିଲ୍ଲାରେ ମୋର ଦଶବର୍ଷ ମଧ୍ୟରେ ୨ୟ ବାର ଅବସ୍ଥାପନା | ୩ 
ବର୍ଷ ପାଇଁ ନିର୍ବାସନ ଦଣ୍ଡ ମୁଁ ଆଦରି ନେଇଥାଏ | କର୍ମକର୍ରାଙ୍କର ଅନୁଦାରତା ଯୋଗୁଁ 
ହେଉ କି ମୋର ଅଯୋଗ୍ୟତାରୁ ହେଉ ଅପ୍ରସନ୍ନ ଉପରିସ୍ଥ କରାଁଙ୍କ ଯୋଗୁ ଏହା 
ସମ୍ଭବ ହୋଇଥାଏ । ଧରାଧରି କରି ଖାରଜ କରିପାରିବାର ଯୋଗ୍ୟତା ମୋର 
ନଥାଏ । 

ଗୁଣପୁରରେ ରହିବା ବରଷେ ହେଲାଣି । ଜୟପୁର ସମସ୍ଥାନ ( ଜମିଦାରି) 
ଓଡ଼ିଶା ସରକାରଙ୍କ ଦଖଲକୁ ଆସିବାପରେ ସେମାନଙ୍କର ରାଜ-କର୍ମଚାରୀମାନେ 
ମଧ୍ଯ ସରକାରୀ କର୍ମଚାରୀ ହେଲେ । ସେମାନଙ୍କ ମଧ୍ୟରେ ଅନେକ ପାଇକ ( ପିଅନ) 
ଥାଆନ୍ତି ଯେଉଁମାନଙ୍କର ବୟସ ଷାଠିଏ ଟପିବା ସୁନିଶ୍ଚିତ ଜଣାପଡୁଥାଏ । ମାତ୍ର 
କାଗଜପତ୍ରରେ ବହୁତ କମ୍‌ ଲେଖାଯାଇଥାଏ । ଏମିତି ଜଣେ ଚତୁର୍ଥଶ୍ରେଣୀ କର୍ମଚାରୀ 
ଗୋପାଳ ଦଣ୍ଡସେନା । ପାଇକ ପାଲଟି ଆରମ୍ଭ କରିବା ବେଳକୁ ତାଙ୍କ ବୟସ 
ଯାହାହୋଇଥାଉ ପଛକେ ତାଙ୍କ କହିବା ଅନୁସାରେ ସେ ଚାଳିଶ ବରଷ ଖଟି 

ସାରିଲେଣି | ତାଙ୍କ ବୟସ ସର୍ଭିସ ବହିରେ ପଞ୍ଚାବନ ବି ହୋଇନଥାଏ । ଢ଼େର ଦିନ 
ଆଗେ କଳାଜରରେ ତାଙ୍କ ବଂଶର ସମସ୍ତେ ଚାଲିଗଲେ | ସେତେବେଳେ ସେ 
ମାଲକାନଗିରି ତାଲୁକା ବୈପାରିଗୁଡାର ସମସ୍ଥାନ ଠାଣା ଅମିନ ଅଫିସରରେ ପାଇକ 
ଥାଆନ୍ତି । ସେଇ ଏକା ବଞ୍ଚଗଲେ, ତାର କେତେବର୍ଷପରେ ଦଣ୍ଡସେନା ପୁଣି ସଂସାର 
ବସାଇଲେ | ନିଜର ତ ମନ ନଥିଲା | ନିଜେ ଅମିନ ଆସି ବୃଝାଇଲେ | ସାଙ୍ଗସାଥ 
ସମସ୍ତେ ବଳେଇଲେ । ଦେହମୁଣ୍ଡ କଥା ଅଛି । ଥରେ ଖଟ ଧରିଲେ ତେଣିକି କିଏ 
ତମ ଦେହର ଯତ୍ନ ନେବ ? ପଥି ଦିମୁଠା ରାନ୍ଧି କିଏ ତମକୁ ଖାଇବାକୁ ଦେବ ? 
ଦଣ୍ଡସେନା ରାଜିହେଲେ । ମନଲାଖୁ କନିଆଁଟିଏ ମିଳିଗଲା । ସବୁରି ସହଯୋଗରେ 
ବାହାଘର ହେଲା | ସନ୍ତାନ ଜନ୍ନରେ ବିଳମ୍ବ ହେଲା | ତଥାପି ଦଶ ବରଷ ନ ପୁରୁଣୁ 
ଏକ ପୁତ୍ର“ରତ୍ଵ କୋଡ ମଣ୍ଡନ କଲେ । ଦଣ୍ଡସେନା ନାଁ ଦେଲେ ଘାସି । ଯମର 
ଏଇଟା ଅଇଁଠା । ସେଇ ଯମ ରାଜାର ମରଜି ଉପରେ ତାର ଜୀବନ ଥାଉ | ଘାସି 
ହେଉ, ଗଣ୍ଡୀ ହେଉ କି ସଭରା ହେଉ ମଣିଷ ହୋଇ ଦି ହାତରୁ ଚାରି ହାତ ହୋଇ 
ଦଣ୍ଡସେନା ବଂଶକୁ ରକ୍ଷା କରୁ । ନିଜ ବୟସ ବଢ଼ିଲା । ପାଇକ ପାଇଟିରେ ଗାଁକୁ 
ଗାଁ ଧାଁ ଧଉଡ କରି ନୋଟିସ ଜାରି କରିବା କାମ ଆଉ ପୋଷେଇଲା ନାହିଁ । ବୟସ 
ବୃଦ୍ଧି ଯୋଗୁ ହେଉ ବା କାମର କଠୋରତା ଯୋଗୁଁ ହେଉ ଦଣ୍ଡସେନା ଦରଖାସ୍ତ କରି 
କଚେରିର ପାଇକ ହେଲେ ଖାଲି ଅଫିସରରେ ରହିବେ । ପ୍ରସେସ ସରଭର ଥିବା 
ବେଳେ ଖୋରାକିଟା ଉପରୁ ଉଠିଯାଉଥିଲା | ଯେଉଁ ଗାଁରେ ରାତିରେ ବିଶ୍ରାମ ନିଅନ୍ତି 
ସେ ଗାଁର ନାଇକ କି ଆଉ କେହି ଥେଳାବାଲା ଲୋକ ଖାଇବା ଖବର ବୂଝନ୍ତି | ତେଣୁ 
ମାସକୁ ଯେଉଁ ଧରାବନ୍ଧ ଖର୍ଚ୍ଚ ମିଳେ ସେଇଟା ପୁଣି ଦରମା ସାଙ୍ଗରେ ବିଲ୍‌ ହୋଇଥାଏ 
-ସିଧାସଳଖ ବଞ୍ଚଯାଏ । ସେଇଟି ସେ ହରେଇଲେ । ନବରଙ୍ଗପୁରରୁ ରାୟଗଡ଼ା 
ସେଠାରୁ ଗୁଣପୁର । ବୈପାରୀଗୁଡାରେ ତାଙ୍କ ଗ୍ୁହଭଙ୍ଗ ବଂଶନାଶ କଥା ଜାଣି କେହି 
ଅଧ୍କାରୀ ଆଉ ତାଙ୍କୁ ମାଳ ଅଞ୍ଚଳକୁ ଚାକିରି କରିବାକୁ ପଠାଇ ନାହାନ୍ତି । 

ପୁଅ, ଦଣ୍ଡସେନାଙ୍କର ନୟନର ମଣି, ତାଙ୍କର ଜପତପ ସବୁ ସେଇ | କଅଣ 
ଖାଇବ କେମିତି ଶୋଇବ, କଣ ପାଠ ପଢ଼ିବ ପାଠପଢ଼ା କେମିତି ହେବ ନ ହେବ, 
ସବୁବେଳେ ଦଣ୍ଡସେନାଙ୍କର ଏଇ ଚିନ୍ତା । କୋଠିପାଠ (ଟିଉସନ) ଟିମ୍ପା ମାଷ୍ଟ୍େ 
(ବାମନ ଆକୃତି ଦକ୍ଷ ଶିକ୍ଷକ) ପଢ଼ାଇଲେ | ଏ ପ୍ରକାର ସୌଖୀନ ପାଠପଢ଼ା ଖୁବ୍‌ 
କମପିଲାଙ୍କ ଭାଗ୍ୟରେ ମିଳିଥାଏ । ଘାସି ବୂଝି ନେଲେ ସବୁ ତାଙ୍କ ମନ ମୁତାବକ 

ହେବ । ସେ ପାଇକପୁଅ ହେଲେ କଣ ହେବ ତହସିଲଦାର, ମାଜିଷ୍ଟେଟ, ଅମିନ, 
ଦାରୋଗା, ଅବକାରୀ ଦାରୋଗାଙ୍କ ପୁଅମାନଙ୍କ ସାଙ୍ଗରେ ସେ ଏକାଠି କୋଠିପାଠ 
ପଢୂଛନ୍ତି । ଯାହା ଚାହିଁବେ ତାହା ମିଳିଯିବ । ସେଇଆ ହେଲା ତାଙ୍କର କାଳ । 
ମାଟ୍ରିକ ଯାଏ ଯାଇ ଘାସି ସେଇଠି ଅଟକିଲେ । ପ୍ରଥମ ବରଷ ବଛାବଛି ବେଳେ 
ରହିଗଲେ । ତାପରେ ଲାଗ ଲାଗ ଦି ବରଷରେ ଚାରିଥର ପରୀକ୍ଷା ଦେଲେ, ପାସ 
ହେଲା ନାହିଁ । ବାପ ଗୋପାଳ କିଲ୍ଲା ମାଜିଷ୍ଟେଟଙ୍କୁ କହି ପିଅନ ପାଇଟି କରେଇ 
ଦେବାକୁ ବସିଲେ ଘାସି ସେଥିରେ ଅମଙ୍ଗ | ଗୁମାସ୍ତା ପାଇଟି ନ ହେଲେ ସେ ପାଇଟି 
ମୋଟେ କରିବେ ନାହିଁ । ସେଇଥପାଇଁ ନ୍ୟୁନତମ ଯୋଗ୍ୟତା ମିଳିବା ଯାଏ ସେ 
ଅପେକ୍ଷା କରିବେ । ପରୀକ୍ଷା ଦେଉଥିବେ । ପାଠପାଇଁ ଇସ୍ତୁଲକୁ ଯିବା ଦରକାର 
ନାହିଁ । ଘରେ ବସି ପଢ଼ିବେ । ସିଲାବସ ବଦଳି ଗଲା | ସାଙ୍ଗ ଜୁଟିଗଲେ । ବାପ 
ତାଙ୍କ ପାଇଟିରେ ବାହାରିଲେ | ମାଆ ଉପରେ ଜୁଲମ କରି ଘାସି ଅର୍ଥର ଆୟୋଜନ 
କଲେ | ଘରେ ମାଆର ସଞ୍ଚତ ଅର୍ଥ ମଧ୍ୟ ଶେଷ | ବାପ ଗୋପାଳଙ୍କୁ ମାଗନ୍ତି | ସେ 
ମଧ୍ଯ ପଇସା ଦେଇ ଥକିଗଲେ । ନିଜର ଅକ୍ଷମତା ଜଣାଇଲେ । ସଙ୍ଗଦୋଷରୁ 
ଘାସିଙ୍କର ସବୁପ୍ରକାର ମାଦକଦ୍ରବ୍ୟ ସେବନର ଯୋଗ୍ୟତା ଆସିଗଲାଣି । ପ୍ରତିଦିନ 
ମାଡ ହୁଏ ମାଆକୁ ନ ହେଲେ ବାପଙ୍କୁ । ତାଙ୍କ ଭିତରୁ ଜଣେ କେହି ଧାର ଉଧାର 
କରି କିଛି ପଇସା ନ ଦେବା ପର୍ଯ୍ୟନ୍ତ ଏ ମାଡ ଚାଲିଥାଏ । ପ୍ରଥମେ ହାତରେ ସେ 
କାମ ଚଳୁଥ୍ୂଲା । ପରେ ବେତବାଡ଼ି ଓ ତାଠାରୁ ଦୃଢ଼ତର ଦ୍ରବ୍ୟର ଆବଶ୍ଯକତା 
ପଡ଼ିଲା । ଗୋପାଳ ଦଣ୍ଡସେନା, କଚେରିକୁ ଆସେ । ବାରଣ୍ଡାରେ ଶୁଏ । 
କୋଟରେଫୌଜଦାରୀ ଦେୱାନି ଦୁଇ ମକଦ୍ଦମାକୁ ପାଇକ ଦିଜଣ । ଜଣେ ସବୁ 
ଚଳେଇ ନିଏ । ପ୍ରତ୍ୟହ ମୁଁ ତାର ହାଜିରା ଦେଖୁଲେ ମଧ୍ଯ ତା ସହିତ ମୋର ସାକ୍ଷାତ 
ଖୁବ କମ୍‌ ହୁଏ । ଦିନେ ଦିନେ ଦୈବାତ ଦେଖା ହେଲେ ଆଖୁରୁ ଲେନ୍ଦରା ପୋଛି ସେ 
ଆସି ଛିଡା ହୁଏ । ବୟସର ଆଧ୍‌କ୍ୟ କର୍ମଦକ୍ଷତାର ପରିପନ୍ଛୀ | କାମିକା ମଣିଷ ମଧ୍ଯ 
ଅକାମିକା ହୋଇଯାଏ । ତାଙ୍କର ଦୀର୍ଘ ଅଭିଜ୍ଞତା ଓ କର୍ମକୁଶଳତା ସ୍ଲରଣ କରି ମୁଁ ସେ 
ବାରଣ୍ଡାରେ ଶୋଇବା ପ୍ରତି ଆଖ ବୂଜିଦିଏ । 

ଦିନକର କଥା । କଚେରୀରେ କମ କାମ | କଲମ ଇଝାର ନେବାକୁ ଡକାଗଲା | 
କୌଣସି ଫୌଜଦାରୀ ଆପର୍ତି ଦରଖାସ୍ତ ଗ୍ରହଣ କରାଯିବ | କମ୍ପିତ ହସ୍ତରେ କୋଟଫି 
ମରାଥଵବା ଗୋଟିଏ ଦରଖାସ୍ତ ମତେ ବଢ଼ାଇଦେଲେ ଦଣ୍ଡସେନା | ଅପନ୍ନା ଗଉଡ 

ଫୌଜଦାରୀ ପିଅନ । ସେ ତାଙ୍କୁ ଠିଆ କରାଇ ସିଧା କରି ସାକ୍ଷୀ କାଠ ଗଡ଼ାରେ 
ପୁରାଇ ଦେଇଥାଏ । ତା ମୁଣ୍ଡରେ ଗୋଟାଏ ଧଳା ପଗଡ଼ି । ମାନ୍ଦ୍ରାଜ ସରକାରଙ୍କର 
କାଇଦାରେ ଅଭ୍ୟସ୍ତ ଦଣ୍ଡସେନା କଚେରିରେ ପାଗ ବାନ୍ଧିଥାଏ ମାତ୍ର ସେ ଦିନର 
ପାଗଟା ଗୋଟାଏ ବାଣ୍ଡେଜ ଦେଖୁଲି । କଅଣ ସେଇଟା ପଚାରି ବୁଝେ । ଘାସି 
ନିର୍ଧ୍ଧମ ମାଡ ମାରି ବାକୁ ରକ୍ତାକ୍ତ କରି ମୁଣ୍ଡ ଫଟେଇ ଅଚେତ କରିଦେଇଥିଲା | ନିତି 
ଦିନିଆ ମାଡଖୁଆ ଘଟଣା ଗତ ଆଠଦଶମାସ ହେଲା ଘଟୁଛି । ଲାଜରେ ଗୋପାଳ 
କାହାକୁ କହେ ନାହିଁ | ମାତ୍ର ସହକର୍ମୀ ଅପନ୍ନା ସବୁ ଜାଣିଥାଏ । ସେ ଦିନ ଗୋପାଳ 
ବେହୋସ ହେବା ଜାଣି ଅପନ୍ନା ନିଜେ ତାକୁ ଡାକ୍ତରଖାନାକୁ ନେଲା । ମାଗଣାରେ 
ଡାକ୍ତର ପରୀକ୍ଷା ଚିକିତ୍ସା ଓ ସାର୍ଟିଫିକେଟ କରେଇ ଦେଲା । ହାତରୁ ପରସା ଦେଇ 
କୋର୍ଟଫି କିଣି ମାଗଣାରେ ଅରଜି ଦରଖାସ୍ତ ଲେଖାଇ କୋର୍ଟରେ ଦାଖଲ କରିଥାଏ | 
ଅରଜି ଦରଖାସ୍ତ ପଢ଼ିଲି । ସାକ୍ଷୀମାନଙ୍କର ନାମ ଦେଖୁଲି । ସ୍ବେଛ୍ଥାକୃତ ଭାବରେ 
ଆଘାତ କରି ରକ୍ତାକ୍ତ କରିଥିବାରୁ ଭାରତୀୟ ଦଣ୍ଡବିଧୂ ଆଇନର ୩୨୪ ଦଫାରେ 
ମକଦ୍ଦମା ପ୍ରମାଣ ପାଇ ଯଥେଷ୍ଟ ସାକ୍ଷ୍ୟଥବାର ଅନୁଭବ କଲି । ମୋ ମୁଣ୍ଡରେ 
ଠାକୁରେ ଗୋଟାଏ ଖଳବୁବ୍ଧି ଦେଲେ | ଘାସି ପ୍ରତି ଦଣ୍ଡସେନା କଅଣ ଅପନ୍ନାରମଧ୍ଯ 
ଟିକେ ଦୁର୍ବଳତା ଅଛି । ଏହା ମତେ ଜଣା | ଆଜି ମନରେ ରାଗ ରଖୁ ମକଦ୍ଦମା | 
ଆଜି ହୁଏତ ସମନ ପଠାଯିବ । ମୁଦାଲା ଆସିବାକୁ ଗୋଟାଏ ତାରିଖ (ବାଇଦା) 
ହେବ । ସେ ହାଜର ହେଲେ ପୁଣି ଗୋଟାଏ ବାଇଦା ହେବ । ସାକ୍ଷ୍ୟପ୍ରମାଣ 
ନେବାକୁ । ସାକ୍ଷୀ ହାଜର ହେବାଯାଏ ଏମିତି କେତୁଟା ତାରିଖ ହୁଏତ ହେଉଥିବ | 
ବିଳମ୍ବ ହେଲେ ରଫା ହୋଇଯିବ । ତୁଛାକୁ କଲମଚାଷ ସାର ହେବ । ଦଣ୍ଡସେନାଙ୍କୁ 
ପଚାରିଲି ତମର ସାକ୍ଷୀ ଅଛନ୍ତି ? ଆଜି ଆଣି ସେମାନଙ୍କୁ ହାଜର କରାଇ ପାରିବ ? 
ଅସ୍ତିସୂଚକ ଉତ୍ତର ମିଳେ । ସାଙ୍ଗେ ସାଙ୍ଗେ ମୁଦାଲାକୁ ସମନ ହେଲା । ଜାରି 
କରିବାକୁ ସୀମାଚଳ ପ୍ରସେସ ସରଭରକୁ ଦିଆଗଲା । ସେ ଏସବୁ କାମରେ ଭାରି 
ଚଞ୍ଚଳିଆ | ଘାସି ବୋଧହୁଏ ଖବର ବୁଝିବାକୁ ସେଇ ପାଖରେ କେଉଁଠି ବୁଲୁଥିଲା | 
ସୀମାଚଳ ସମନ ଜାରି କରି ଦାଖଲ କଲେ | ମୁଦାଲା ହାଜର | ଅପନ୍ଧ ସହଯୋଗରେ 
ଦଣ୍ଡସେନାର ସବୁସାକ୍ଷୀ ମଧ୍ୟ ପହଞ୍ଚଗଲେ । ଖାଲି ଡାକ୍ତରବାବୁ କହିଲେ କୋର୍ଟ 
ବିଧଵବଦ୍ଧ ସମନ ନ ପଠାଇଲେ ସେ ଯାଇ ପାରିବେ ନାହିଁ | ମୁଦାଲା ହାଜର ଥାଇ 
ସାକ୍ଷୀମାନଙ୍କର ବୟାନ ସେଇଦିନ ନିଆଗଲା | ଡାକ୍ତର ଜେଲର ଡେପୁଟି ସୁପରିଟେଣ୍ଡ, 

ମାଜିଷ୍ଟ୍ରେଟ ସୁପରିଟେଣ୍ଡ | ସେଇ କାମରେ ଡାକ୍ତର ଆସିଥାଆନ୍ତି ¦ ତାଙ୍କର ମଧ୍ଯ 
ଇଝାର ନିଆଗଲା | ଘାସିର କେହି ଓକିଲ ନ ଥାଆନ୍ତି । ରାମମୂତ୍ତି ପଟ୍ଟନାୟକ ଏଇ 
ସବୁ ମକଦ୍ଦମାରେ ପ୍ରାୟ ଆସନ୍ତି । ବୋଧହୁଏ ବାପ ପୁଅ କଳି ବୋଲି ଜାଣି ସେ 
ଓକାଲାତନାମା ଦାଖଲ କରିବାକୁ ପଛେଇଲେ | ଦିନକ ଭିତରେ ମକଦମା ଛିଶ୍ତିଗଲା | 
ଘାସି ନିଜ ତରଫରୁ ସଫେଇ ସାକ୍ଷୀ ଦେବାକୁ ମନାକଲା | ଅଭିଯୋଗ ସୁପ୍ରମାଣିତ, 
ମୁଦାଲା ଅଛବୟସ୍କ । ଏଇ ତାର ପ୍ରଥମ ଅପରାଧ । ତାକୁ ଜେଲକୁ ପଠାଇବା 
ଅପେକ୍ଷା ତାଗିଦ କରି ଛାଡ଼ିଦେଲେ ଭବିଷ୍ୟତରେସେ ସୁନାଗରିକ ହେବାର ସମ୍ଭାବନା 
ଅଧକ | ଏଇ ଯୁକ୍ତି ଦେଖାଇ ମୁଁ ତାକୁ କୌଣସି ଜେଲ ବା ଜୋରିମାନା ଦଣ୍ଡ ନ 
ଦେଇ ଫୌଜଦାରୀ କାର୍ଯ୍ୟବିଧି ଆଇନର ୫୬୨ ଦଫା ଅନୁସାରେ ଭର୍ସନା କରି 
ଛାଡ଼ିଦେଲି | ଏସବୁ ରହେ କାଗଜପତ୍ରରେ ମାତ୍ର ମୋର ଖଳ ବୁଦ୍ଧିରେ ମୁଁ କଚେରିକୁ 
ଭଣ୍ଡାରି ସୂର୍ଯ୍ୟ ନାରାୟଣ ( ସୁରି) କୁ ଡକାଇଲି । ଆଦେଶ ଦେଲି ଘାସିର ମୁଣ୍ଡରେ 
ଫିତା ପକାଇ ମୁଣ୍ଡବାଳ ଡାହାଣ ପାଖ କପାଳଠାରୁ ପଛ ବେକ ପର୍ଯ୍ୟନ୍ତ ଅଧା ଖୁଅର 
କରିଦେବାକୁ । କଚେରିରେ ଲୋକ ଜମିଗଲେଣି ଏ ବିଚିତ୍ର ଦଣ୍ଡ ପ୍ରଦାନ ଦେଖୁବାକୁ । 
ଘାସି ଖିଅର ହୋଇସାରି ବିଦା ନେଲା । କାନ୍ଦି କାନ୍ଦି କହୁଥାଏ ସେ ଆଉ ଦିନେ 
କେବେ ବାପ ଉପରଙ୍କୁ ହାତ ଉଠେଇବ ନାହିଁ କି ଅମାନିଆଁ ହେବ ନାହିଁ । ମୁଁ 
ବିଜ୍ଞାପିତ ଅଞ୍ଚଳର କାର୍ଯ୍ୟନିର୍ବାହୀ ଅଧ୍ୟକାରୀ । ଭଣ୍ଡାରି ଓ ସାଲୁନ ମାଲିକମାନେ 
ଆଇନ ଅନୁସାରେ ବିଜ୍ଞାପିତ ଅଞ୍ଚଳ ଅଫିସରୁ ଲାଇସେନ୍ସ ନିଅନ୍ତି । କାରଣ ଦର୍ଶାଇ 
ଲାଇସେନ୍ଵ୍‌ ମଧ୍ୟ ଯେ କୌଣସି ସମୟରେ ଖାରଜ କରାଯାଇପାରେ | ଅପନ୍ନା ଗଉଡ 
ଭାରି ଜାଣିବାର । ସେ କଚେରିରେ କହିଲା ବାକି ଅଧକ ଯିଏ ଖିଅର କରିବ ତାର 
ଲାଇସେନ୍ସ ନିଷ୍ୟୟ ଖାରଜ ହେବ କାରଣ ସେ ଅପରାଧୀ ଦଣ୍ଡ ପାଇବା କାର୍ଯ୍ୟରେ 
ବ୍ୟାଘାତ ସୃଷ୍ଟି କରିଛି | ସହରରେ ସେଦିନ ଘାସିର ଦଣ୍ଡ ସିହତ ଲାଇସେନ୍୍‌ ଖାରଜର 
ପ୍ରତ୍ରିକିୟା ଦୃତ ପ୍ରଚାରିତ ହେଲା | ସେ ଦିନର କାମ ସରିଲା | ପୁଅ ଜେଲ ଗଲାନାହିଁ 
ବୋଲି ଦଣ୍ଡସେନା ଭାରି ଖୁସି । ବାପପୁଅଙ୍କ ମକଦ୍ଦମା ଦିନକରେ କଚେରିରେ 
ଛିଶ୍ଦିଗଲା, ସେଥିପାଇଁ ସମସ୍ତେ ଆଉରି ବେଶି ଖୁସି । 

ମୁଣ୍ଡରେ ଲମ୍ବା ଚିତ୍ରିତ ରୂମାଲ ବାନ୍ଧି ଘାସିରାମ ଦିଦିନ କାଳ ସହରରେ ବୁଲିଲେ । 
କେହି ବାରିକ ବାକି ଅଧକ କ୍ଷୌର କରିବାକୁ ଆଗେଇଲେ ନାହିଁ । ଦିଦିନ ପରେ 
ଘାସି ଗଲେ ପାରଳାଖେମୁଣ୍ଡି ଟ୍ରେନରେ । ସେଇଠି ବଡ଼ ମୁନିସିପାଲିଟି | କେଉଁ 


i ୨୧୦ ॥ 


Digitized by srujanika@gmail.com 


ରୋମନୁନ ଏଚ ର୍ଥ ଅର 
ସାଲୁନରେ ନ ହେଲେ, ରାସ୍ତା କଡ଼ ବାରିକ ପାଖରେ ଅଧ ଖୁଅର ହୋଇଗଲେ 
ଯାଏ | ରେଲରେ ପଟଡ଼ି ବାନ୍ଧି ଯିବାକୁ ଲାଜ ମାଡୁଥାଏ । ମାତ୍ର କଣ କରାଯାଏ ? 
ପାରଳାରେ ସାଲୁନରେ ଯେଉଁ ବାରିକ ଦେଖୁଲା ସେ ପଚାରିଲା, କଣ ଗୁପ୍ତ ରହସ୍ୟ 
ଏହା ପଛରେ ଅଛି ଯେଉଁଥପାଇଁ ବାରିକ ଏମିତି ଅଧା ଖୁଅର କରିଛି । ତାହା ନ 
ଜଣେଇଲେ ମୁଁ ଲଣ୍ଡା କରିଦେବି ନାହିଁ । ତୁ ଗୋଟେ କେ.ଡି K.D. known 
Depredator ହୋଇଥିବ ( ଜଣାଶୁଣା ଦାଗୀ, ମାନ୍ଦ୍ରାଜ ଅଞ୍ଚଳରେ ପ୍ରଚଳିତ ଶବ୍ଦ) 
ମତ୍ର ଘାସିଙ୍କର ଉତ୍ତର ସନ୍ତୋଷ ଜନକ ନ ହେବାରୁ କେହି ନାପିତ ସହାୟକ ହେଲେ 
ନାହିଁ । ଦି ଦିନ ବୁଲି ପୁଣି ସେମିତି ରୁମାଲ ମୁଣ୍ଡରେ ବାଛି ଗୁଣପୁର । ଦଣ୍ଡସେନା 
ରାଗ କମିଯାଇଛି । ଅଖୁଆ ଅପିଆ ପିଲାଟା କୁଆଡେ ବୁଲୁଥବ | ମାଆ କାନ୍ଦୁଛି । 
ଅପନ୍ନା ଆଗରେ ଏ ଗୁହାରି । ସପ୍ତାହେ ହେଲାଣି | ପିଲାଟା ଲୁଚି ଲୁଚି ବୁଲୁଛି । 
କାହାକୁ ମୁହଁ ଦେଖାଉନାହିଁ । ସାଙ୍ଗମାନେ ସମସ୍ତେ ଭର୍ତାଣ | ତାଙ୍କର କଣ ବିପଦ 
ଆପଦ ଆସିପାରେ ଏଇ ଚିନ୍ତାରେ ସେମାନେ ଅଦୃଶ୍ୟ । ଅପନ୍ନା କହିଲା ପୁଣି ସୁରି 
ଭଣ୍ଡାରି ଆସିଲା । ସେଇ କଚେରି ବାରଣ୍ଡାରେ ବାକି ଅଧକ ଖୁଅର କରିଦେଇଗଲା | 
ଶୁଣେ ଘାସି ଘର ଭିତରୁ ଆଉ ବାହାରୁ ନାହିଁ । ମୁଁ ଜାଗା ଛାଡ଼ି ଆସିଲି । ଶୁଣିଲି 
ଦଣ୍ଡସେନା ଚାକିରିରେ ଥାଇ ଇହଲୋକରୁ ବିଦାୟ ନେଲେ । 
ଦୀର୍ଘଦିନ ପରେ ଜୟପୁର ବସଷ୍ଟାଣ୍ଡରେ ଠିଆହୋଇଛି । କୋରାପୁଟିଆ ଠେଙ୍ଗା 
ଦଣ୍ଡବତ ବଦଳରେ ଜଢଣକଠାରୁ ସମକୋଣୀ ନମସ୍କାର ପାଇ ପରିଚୟ ପଚାରେ । 
ଉତ୍ତର ‘ ଗୋପାଳ ଦଣ୍ଡସେନା ପୁଅ ମୁଁ ଘାସି” ! ଆନ୍ଧମାଟ୍ରିକ ପାସ କରି ଟାଇପ ଶିଖୁ 
ବିଚାର ବିଭାଗ ଶାସନ ବିଭାଗରୁ ଅଲଗା ହେବା ଅବସରରେ ବାପର କର୍ମନିରତ 
ତିରୋଧାନର ସୁଯୋଗ ନେଇ ସେ ବୋରିଗୁମା କୋର୍ଟରେ ଗୁମାସ୍ତା ! ‘ବାବୁ ମତେ 
ତମେ ମଣିଷ କଲ” ଜୋରରେ କାନ୍ଦି ମତେ ଏତିକି କହେ | ମୂକ ହୋଇ ମୁଁ ବସରେ 
ଯାଇ ବସିପଡ଼େ | ଠାକୁରେ କାହାକୁ କେଉଁ କାମରେ ଲଗାନ୍ତି ? 


© ®, ©, 
ଵୃଂ ବଂ ୬ 

ନିର୍ବାଚନ ଚିହ୍ନ 


ମଧ୍ଯପ୍ରଦେଶ ମୁନିସିପାଲ ଆଇନ ଅନୁସାରେ ସମ୍ବଲପୁର ପୌରପରିଷଦର ପ୍ରତିଷ୍ଠା 
୧୮୮୩ ମସିହା ଅପ୍ରେଲ ମାସ ୯ ତାରିଖରେ । ୧୯୫୦ ମସିହାରେ ଓଡ଼ିଶା 
ମୁନିସିପାଲ ଆଇନ ଲାଗୁ ହେଲାଦିନୁ ସହରଟିରେ ଏକୋଇଶଗୋଟି ୱାର୍ଡ । ସେ 
ବରଷ ଏକୋଇଶ ଜଣ ର୍ଡ କାଉନସିଲର ନିର୍ବାଚନରେ ବଛାଯିବେ । ନିର୍ଦଳୀୟ 
ଭିରିରେ ନିର୍ବାଚନ ହେଉଛି ବୋଲି କୁହାଯାଉଛି ମାତ୍ର ଭୋଟରଭାଇମାନେ ଜାଣନ୍ତି 
କିଏ କାହା ଦଳର । ହଜାରେ ଖଣ୍ଡେ ଭୋଟ ଯାହା ହାତରେ ସେ ନିଶ୍ଚୟ ଜିତିଯିବ | 
ମିଣିପି ମାଇପେ ମିଶି ଭୋଟ ଦିନ ହଜାରେ ଭୋଟର ଯାହା ପାଇଁ ଭୋଟ ଦେବେ, 
ନିଜ ଅଧ୍ୂକାର ଜାହିର କରିବେ ତାର ବିଜୟ ସୁନିଶ୍ଚିତ । ଏଇଟା ଜଣାଶୁଣା କଥା | 
ଭୋଟରଭାଇ ବୁଝିଛି । ପ୍ରତିଯୋଗୀମାନେ ମଧ୍ଯ ଜାଣନ୍ତି । ବ୍ରଜାନନ୍ଦ ଚେୟାରମ୍ୟାନ 
ପଦ ଆଶାୟୀ । ସେ ଜାଣନ୍ତି ତାଙ୍କର ଅନୁଗତ ଦଶଜଣ କାଉନସିଲର ଜିତିବେ । 
ତାଙ୍କ ବିରୋଧୀ ଦଳରୁ କେଉଁ ଏଗାରଜଣ ଜିତି ଆସୁଛନ୍ତି ସେ ହିସାବ ମଧ୍ଯ ତାଙ୍କ 
ଜିଭ ଅଗରେ ଥୁଆ । ନିଜେ ଚେୟାରମ୍ୟାନ ହେବା ଆଶ୍ରା ସେ ପଣ୍ଡ କରିବାକୁ 
ଦେବେ ନାହିଁ । ବିରୋଧୀଙ୍କ ଏଗାରଟିରୁ ଗୋଟିଏ ସ୍ଥାନ ତାଙ୍କର କରଗତ ହେଲେ 
ସେ ପୌରସଭା ଦଖଲ କରିବେ | ଚେୟାରମ୍ୟାନ ହେବେ | ସେଇ ଯେଉଁ ଏକାଦଶତମ 
ସର୍ବକନିଶ୍ବ କାଉନସିଲର ତାଙ୍କ ସାଙ୍ଗକୁ ଆସିବେ ତାଙ୍କୁ ସେ ଭାଇସ ଚେୟାରମ୍ୟାନ 
କରିବା ଲୋଭ ଦେଖାଇଲେ । ମାତ୍ର ସେ ରଣକୌଶଳ କାମ ଦେଲା ନାହିଁ । 
ବ୍ରଜାନନ୍ଦ ହଟିଯିବାର ପତ୍ର ନୁହଁନ୍ତି | କାଉନସିର ହେବାକୁ ଓଡ଼ିଆ ଭାଷାଗତ ଯୋଗ୍ୟତା 
ଆବଶ୍ୟକ ! ବ୍ରଜାନନ୍ଦ ସୁଶିକ୍ଷିତ ! ମାତୃଭାଷା ଓଡ଼ିଆ ନୁହେଁ, ମାତ୍ର ସେ ଶୁଦ୍ଧ 
ଉଚ୍ଚାରଣ ସହିତ ଓଡ଼ିଆ କହିପାରନ୍ତି । ଲେଖୁପାରନ୍ତି ବୋଲି ଗର୍ବ କରନ୍ତି, ଯଦିଓ 
ତାଙ୍କର ହାତଲେଖା ଓଡ଼ିଆ କେହି କେବେ ଦେଖୁନାହିଁ । ପୁଣି କାଳେ ମନୋନୟନ 
ପତ୍ର ଯାଞ୍ଚ ସମୟରେ କିଏ ଅଯଥା ଆପରି ଉଠାଇପାରେ ସେଇଥୁପାଇଁ ଇଂରେଜ କବି 
ପି.ଏସ୍‌. ଶେଲିଙ୍କର ଗୁଡ଼ିଏ କବିତାର ଓଡ଼ିଆ ଅନୁବାଦ ସେ ପ୍ରକାଶ କରିଛନ୍ତି । 


Hi ୨୧୨ ॥ 

6ରୋମନୁନ ଏକ ବ୍ୟର୍ଥ ଅଚାଚର 


ଅନୁବାଦ ସାବଲୀଳ ଓ ଜନପ୍ରିୟ | ବ୍ରଜାନନ୍ଦଙ୍କର ଓଡ଼ିଆ ଭାଷା ଜ୍ଞାନର ଏହାଠାରୁ 
ଆଉ ଅଧୁକ ପ୍ରମାଣପତ୍ର କଣ ହୋଇପାରେ । ନିନ୍ଦୁକମାନେ କହନ୍ତି ଅନୁବାଦ ଇଂରେଜିରୁ 
ନୁହେଁ ଅନୁଦିତ ବଙ୍ଗଳାରୁ । ଦୁଇ ଭାଷାର ସାମଞ୍ଜସ୍ୟ ଏତେ ବେଶି ଯେ ଏହାର 
ସତ୍ୟତା ପ୍ରତିପାଦନ କଷ୍ଟସାପେକ୍ଷ । 
ନିର୍ବାଚନ ପ୍ରଚାର ସରିଗଲାଣି | ଅନ୍ୟ କିଏ ହୋଇଥିଲେ ତାର ଆଶା ମଉଳି 
ଯାଆନ୍ତାଣି ମାତ୍ର ବହୁଯୁଦ୍ଧର ନାୟକ, କେବେ କେବେ ଭଗ୍ଧଧନୁ, ଭଗ୍ନଜାନୃ, କେବେ 
ଅବା ବିଜୟୀ ବ୍ରଜାନନ୍ଦ ନିଜର ଶେଷ କୌଶଳ ସେତିକି ବେଳେ ବାଛିନେଲେ ! 
ଗୋଟିଏ ୱର୍ଡ ପେନସନପଡ଼ା ଘାସିଆ ସାହି । ଅଧୁକାଂଶ ଭୋଟଦାତା ପୌରପରିଷଦର 
କର୍ମଚାରୀ । ନିର୍ବାଚନରେ ୱାର୍ଡରେ ମୁଖ୍ୟ ପ୍ରତିଯୋଗୀ ମୀନକେତନ, ପୌରପରିଷଦ 
କର୍ମଚାରୀ ସଂଘର ସଭାପତି | ସେ ଜାଣନ୍ତି ଜିତିବା ତାଙ୍କର ସହଜ | ଅନ୍ୟ ସମସ୍ତେ 
ଜାଣନ୍ତି ଏଇଟା ମୀନକେତନଙ୍କର ପକେଟ ବ୍ୟୁରୋ । ଆରଦିନ ସକାଳ ୮ଟାବେଳକୁ 
ଭୋଟଦେଇ ଯିବାକୁ ସମସ୍ତେ ପ୍ରସ୍ତୁତ ହେଉଛନ୍ତି ବ୍ରଚାନନ୍ଦ ଟିକେ ୱାର୍ଡ ଆଡେ 
ବୂଲିବାହାରିଲେ ¦! ସାଇର ହାଲ ହରକତ ବୁଝି ଆସିବାକୁ । ପେନସନପଡାରେ 
ପୌର ପରିଷଦ ଗୋଟିଏ ସଭାଗ୍ଧହ ତିଆରି କରିଛି । ସଞ୍ଜବୁଡିଲେ ସାରର ସମସ୍ତେ 
ସେଇଠି ହାଜର ହୁଅନ୍ତି | ଦେଶକଥା ଦଶକଥା ସେଇଠି ପଡେ ! ସାହିର ସମୁହସ୍ବାର୍ଥଗତ 
ସବୁ ନିଷ୍ଵରି ସେଇଠି ନିଆଯାଏ ! ନ୍ୟାୟ ନିଶାପ ମଧ୍ଯ ସେରଠି ଛିଡେ ! ବ୍ରଜାନନ୍ଦ 
ଏହା ଅବଗତ ଅଛନ୍ତି । ଅବସର ବିନୋଦନ ନିମିତ୍ତ ପୌର ପରିଷଦ ନିଜ 
କର୍ମଚାରୀମାନଙ୍କୁ ସେଠାରେ ଝାଞ୍ଜ ମୃଦଙ୍ଗ ଯୋଗାର ଦେଇଛି | ବୂଚାନନ୍ଦ ଗଲାବେଳକୁ 
ଭାରି ଜୋରରେ ଜାତୀୟ କବି ବୀରକିଶୋରଙ୍କର ରଚିତ ଗୀତ ବୋଲା ଚାଲିଛି ! 
* ଧନୀ ମହାଜନ ରଜା ଜମିଦାର 
ତ୍ୟାଗମାଳି ଧରି ହୋଇବେ ବାହାର 
ଗେରୁଆ ବସନ ମଧୁର ବଚନ 
ଶୁଣି ନିଜେ ନୀତି ଭୁଲିବକି ? 
ଭାଇ ତମେ କେତେଜଣ 
ଜୀବନକୁ ପାଣି ଛଡ଼ାଇ ନ ଦେଲେ ଚଳିବ କି ? 
ଦଧୀଚିର ହାଡ ଉଜାଡି ନ ଦେଲେ 
ଭାରତର ଭାଗ୍ୟ ଫେରିବ କି ?” 


i 9e୩॥ 

6ରୋାମନଛୁନ ଏକ ବର୍ଥ ଅ୭/୧ର 


ବିଶେଷ ଶ୍ରେଣୀଭୁକ୍ତ ଠିକାଦାର ଉଦାରପନ୍ଛୀଟ ଜନପ୍ରିୟ ବ୍ରଜାନନ୍ଦଙ୍କୁ ଦେଖୁ 
ଗାୟକ ସ୍ଵର ବନ୍ଦ କଲା | କିଏ ଜଣେ ତାଙ୍କ ପାଖକୁ ଧାଇଁ ଆସିଲା | ବାବୁ, ତମକୁ 
ପରା ଆମେ ଆଗରୁ କହି ସାରିଛୁ ତମ ଚିହ୍ନରେ ଆମେ ଭୋଟ ଦେବୁ ନାହିଁ । ଆମର 
ସିଂଘ ଛାପ । ମୀନକେତନ ବାବୁ ସେଇଆ କହିଯାଇଛନ୍ି | ଏ ସଭାଘର ଏ କୀର୍ଭନ 
ସରଞ୍ଜାମ ଏ ସାଇର ପିଚୂରାସ୍ତା । ଗଳି କନ୍ଦିର ସିମେଣ୍ଟ ରାସ୍ତା, ଦି ଦିଇଟା ନଳକୂଅ 
ତାଙ୍କରି ଅନୁଗ୍ରହରୁ । ଆମେ କଣ ବେଇମାନ ହେବୁ ତମେ କହୁଛ ? ବ୍ରଜଚାନନ୍ଦ 
ଶୁଣାଇରଲେ “ ନାରଁରେ ମୋର ସେଥରରେ ଯାଏ ଆସେ କେତେ ?” ତମର ସଭାପତି 
ମୋର କେତେ ଆପଣାର ତମକୁ କଣ ଜଣାନାହିଁ । ପୁଣି ଭୋଟ ତ ଦଳ ଉପରେ 
ହେଉନାହିଁ । ତମର ଯାହାର ଯେଉଁଠି ଶରଧା | ଲୋକ ଦେଖୁ ଭୋଟ ଦେବ | ସେ 
କାଉନସିଲର ହେଲେ ତାଙ୍କ ମନ ଅନୁସାରେ ଚେୟାରମ୍ୟାନ ବାଛିବେ | ମୋର 
ସେଥରେ ହାନିଲାଭ ଚିଛି ନାହିଁ | ଉପସ୍ଥିତ ସମସ୍ତେ ଭାରି ଖୁସି । ଆଉ ବାରକଥା 
ପଡ଼ିଲା ! ଏଥର ନୂଆ ମେମ୍ବର ଆସିଲେ ସାଇ ଇସ୍କୁଲରେ ଷଷ୍ଠ, ସପ୍ତମ ଶ୍ରେଣୀ 
ଖୋଲାଯିବ ଶିଶୁମଙ୍ଗଳ କେନ୍ଦ୍ର ରଖାଯିବ, ଇତ୍ୟାଦି ଇତ୍ୟାଦି । ଲେଉଟି ଯିବାବେଳକୁ 
ବ୍ରଜାନନ୍ଦ କହିଲେ ହେ ଜମାଦାର, ହେ କାର୍ରିକ, ହେ ଅଗସ୍ତି ସମସ୍ତେ ଶୁଣିଥା - ଦେଖୁ 
ଚାହିଁ ଭୋଟ ଦେବ । ମୋହର ଯେମିତି ଠିକ୍‌ ଦୁଇଟା ଶିଙ୍ଘ ମଝିରେ ବାଜେ । 
ନରଁଲେ ଜାଣୁଥା ଭୋଟକାଗଜ ମାରା ହୋରଯିବ | ବ୍ରଚଚାନନ୍ଦ ବଳଦ ଚିହ୍ନ ଥିବା ଡମି 
ବାଲଟ କାଗଜ କେତେ ଖଣ୍ଡ ଧରିଥଲେ ! ଚିତୃଟା ସେଇଠି ଦେଖାଇଲେ | ଦି ଶିଂଘ 
ମଝିରେ ଜାଗା ଅଛି । କେମିତି ଠିକ୍‌ ଥାନରେ ମୋହର ମାରିବେ ତାହା ମଧ୍ଯ 
ସମସ୍ତଙ୍କୁ ବୁଝାଇଦେଲେ । 

ମୀନକେତେନଙ୍କ ବିଜୟ ସୁନିଶ୍ଚିତ ଏହା ସେ ଧରି ନେଇଥାଆନ୍ତି | ଶନିବାର 
ଦିନ ଅନ୍ୟଆଡ଼େ ସେ ଗସ୍ତ କଲେ । ପେନସନ ପଡ଼ା ୱାର୍ଡକୁ ଆସିବାର ଆବଶ୍ୟକତା 
ସେ ଅନୁଭବ କରିନଥିଲେ | ରବିବାର ଭୋଟ । ମଙ୍ଗଳବାର ଦିନ ଭୋଟ ଗଣତି 
ହୁଏ ଫଳାଫଳ ସେଇଦିନ ଶୁଣାଇ ଦିଆଗଲା | ନିଜର ପକେଟ ବ୍ୟୁରୋ ବୋଲି ଗର୍ବ 
କରୁଥିବା ପେନସନପଡ଼ା ଓାର୍ଜରେ ମୀନକେତନ -ପୌରପରିଷଦ କର୍ମଚାରୀ 
ରୟୁନିୟନ୍‌ର ସଭାପତି, ବରିଷ୍ଠ ନେତା ଓ ଚେୟାରମ୍ୟାନ ପଦ ଆଶାୟୀ - ଚିତପଟାଙ୍ଗ | 
ବିଜୟୀ ପ୍ରାର୍ଥୀ ଶେଖ ସୁଲତାନ, ପାଟିରୁ କଥା ବାହାରୁ ନଥିବା ମୀନକେତନଙ୍କୁ 
ରିଟର୍ଣ୍ଣିଂ ଅଫିସର ବିଜୟରେ ଅଭିନନ୍ଦନ କରିବାକୁ ଆରମ୍ଭରୁ ତିଆରି ଥିଲେ । ଶେଷରେ 


HN 9e୪ 

ରୋମୁନ ଏକ ବ୍ୟର୍ଥ ଅର 


ତାଙ୍କୁ ଶୁଣାଇଲେ ଆପଣ ବ୍ରିଣିଶ ଇତିହାସରେ ବିଲାତର ପ୍ରଧାନମନ୍ତ୍ରୀ ଉଇଲିୟମ 
ପିଟଙ୍କ ନାମ ଶୁଣିଥିବେ । ତାଙ୍କରି ଅମଳରେ ବିଲାତରେ ସାର୍ବଜନୀନ ଭୋଟ 
ଅଧ୍କାର ମିଳିବା ବେଳେ ସେ କହିଥିଲେ ଆସ ଆଗ ଆମ ଭୋଟର ଭାଇଙ୍କୁ ପାଠ 
ଶିଖେଇବା । ଆପଣ ସେଇଟା ହେଳା କଲେ ! ଆପଣଙ୍କର ଚିହ୍ନ ପଶୁରାଜ ସିଂହ | 
ଓୱାର୍ଡର କେଇଟା ଭୋଟର ତାହା ଦେଖୁଛନ୍ତି ପୁଣି ଚିହ୍ନ ସହିତ ପରିଚିତ ହୋଇଛନ୍ତି । 
ତାଙ୍କର ନିତିଦିନିଆ କାରବାର ବଳଦ ଶିଂଘ ସାଙ୍ଗରେ ଚିତ୍ରରେସେଇ ଶିଙ୍ଘ ଦେଖ 
ବଳଦ ଶିଙ୍ଘରେ ମୋହର ମାରିଲେ । ତାଙ୍କୁ ତ ସିଂହ କହିଲେ ବୁଝାପଡୁଥାଏ 
ସେଇଆ | 

ମୀନକେତନ ବୁଝିଲେ ନେତା ଖାଲି କଥା କହି ହୋଇ ନଥାନ୍ତି । ଭୋଟରଙ୍କୁ 
ତାର ଦାୟିତ୍ଵ ଓ ଅଧ୍ବକାର ଶିକ୍ଷାଦେବା ତାଙ୍କର ବଡ଼ କର୍ରବ୍ୟ | ଭବିଷ୍ୟତରେ ଏ ଶିକ୍ଷା 
ତାଙ୍କୁ ବହୂତ ଲାଭ ଦେଲା ! 


©, ©. ©, 
ବଂ ® ୬ ୬ 

ନିଆଁଖୁଣ୍ଟା ଖବର ସଂଗ୍ରହ 


୧୯ ୫ ୨ କି ୧୯୫୩ ସାଲର କଥା | ବଲାଙ୍ଗିରରୁ କଟକ ଆସିବାକୁ ବାଟ 
ଦୂଇଟା । ବସରେ ସମ୍ବଲପୁର ମେରାମଣ୍ଡଳିବାଟେ | ଆଉ ଗୋଟାଏ ଟିଟିଲାଗଡ଼ରୁ 
ଟ୍ରେନ ଧରି । ବେଶି ଭାଗ ଆସନ୍ତି ଟିଟିଲାଗଡ଼ ବାଟେ । ରେଲ ଭଡ଼ା ଶସ୍ତା । 
ସୁବିଧାରେ ମଧ୍ଯ ସିଟ୍‌ ମିଳେ | ଦଶରା ଛୁଟି ହୋଇଥାଏ | ୮-୧ ୦ଦିନରୁ ବେଶି | 
ସମସ୍ତେ ପ୍ରାୟ ଘରକୁ ଯାଆନ୍ତି । ଜଣେ ଅଧେ ମାଜିଷ୍ଟ୍ରେଟ କାମ କରିବାକୁ ଯାହା 
ରହିଯାଆନ୍ତି ଜିଲ୍ଲାପାଳ ଓ ଉପଜିଲ୍ଲାପାଳଙ୍କୁ ସାହାଯ୍ୟ କରିବାକୁ । ବଲାଙ୍ଗିରରୁ ଖାଲି 
୫/୬ ଜଣ ସବ୍ଡେପୁଟି/ ଡେପୁଟି ଯାଉଥାନ୍ତି । କଳାହାଣ୍ଡି ଜିଲ୍ଲା ପ୍ରଥମେ ବଲାଙ୍ଗିର 
ସାମିଲ ଥଲା | ପରେ ୧୯୫୦ ରେ ଅଲଗା ଜିଲା ହେଲା | ସେଠୁ ମଧ୍ଯ ସେମିତି । 
ଏଇଭଳି ୫/୭ ଜଣ ବିଭିନ୍ନ ବିଭାଗର ଅଫିସର କେସିଙ୍ଗା ଆସି ସେଇଠୁ କଟକ ଗାଡ଼ି 
ଧରନ୍ତି । ସମସ୍ତେ ଗୋଟାଏ ଡବାରେ ଗଲେ ସୁବିଧା | ଲମ୍ବା ଲମ୍ବା ବେଞ୍ଚ ଥିବା 
ଡବାଗୁଡ଼ିକ । ସେ କାଳରେ ରାୟପୁର ବିଜୟନଗର ଲାଇନରେ କଟକ ଆଡକୁ 
ଟ୍ରେନ ଚାଲେ ଦୂଇଟା | ଗୋଟାଏ ଦିନ ଦଶଟାରେ ଆଉ ଗୋଟାଏ ରାତି ୧ ୦ଟାରେ | 
ରାତି ଗାଡ଼ିଟା ସୁବିଧା । ସକାଳେ ସକାଳେ ବିଜୟ ନଗରରେ ପହଞଞ୍ଚ | ନିତ୍ୟକର୍ମ 
ଚା ଜଳଖୁଆ ସାରିଲେ ସେଇଠି ୯ ଟା ଦଶଟା ସୁଦ୍ଧା ଜନତା ଗାଡ଼ି ମିଳେ | କଟକର 
ଚାରିଟା ପାଞ୍ଚଟା ସୁଦ୍ଧା ପହଞ୍ଚଯାଏ | ସେଇଟା ଏକ୍ସପ୍ରେସ । ନୂଆ ଚାଲୁହୋଇଥାଏ । 
ଡବାମାନେ ପ୍ରଶସ୍ତ ଓ ସଫା ସୁତୁରା | ଟିଟିଲାଗଡ଼ ରେଲବାଇର ଜିଲ୍ଲା ମହକୂମା ! 
ସେଇଠି ଜଣେ ଜିଲ୍ଲା ଇଂଜିନିୟର ଜଣେ ୧ ମ ଶ୍ରେଣୀ ପ୍ରଶାସନିକ ଅଫିସର ଥାଆନ୍ତି | 
କଣ୍ଟାବାଞ୍ଜିରେ ପଚାଶ ଖଣ୍ଡେ ଡ୍ରାଇଭର ଓ ସମସଂଖ୍ୟକ ଗାର୍ଡ ଥାଆଛି । ରିଜର୍ଭଭେସନ 
ଫିସ୍‌ ଏତେ ନଥାଏ । କଟକଣା ମଧ୍ଯ ନଥାଏ । ଟିଟିଲାଗଡ଼ ଉପ ଜିଲ୍ଲାପାଳ 
ରେଲବାଇ ମାଜିଷ୍ଟ୍ରେଟ । ରେଲବାଇ କାମ କୋଟ କରନ୍ତି | ବିନା ଟିକେଟ 
ଆସାମୀମାନେ ତାଙ୍କ ପାଖରେ ହାଜର କରାଇଯାଆନ୍ତି | ସେ ତାଙ୍କୁ ଜେଲ ଜୋରିମାନା 
କରନ୍ତି | ଉପଜିଲ୍ଲାପାଳ ମାସକେ ୨୧ ଦିନ ଟୁର କରି ମଫସଲକୁ ଯିବାର କଥା | 

ବେଶି ଦିନ ସେ ନ ଥାଆନ୍ତି । ସ୍ଥାନୀୟ ପ୍ରଥମ ଶ୍ରେଣୀ ମାଜିଷ୍ଟେଟ ତାଙ୍କ ଦାୟିତ୍ଵ ସବୁ 
ସମୟରେ ପ୍ରାୟ ତୁଲାଇଥାନ୍ତି । ଅଧମ ସେଇ ମାଜିଷ୍ଟ୍ରେଟ । କଥା ହେଲା ସମସ୍ତେ 
ଗୋଟାଏ ଡବାରେ ଯିବେ | ସେ ଡବାଟା ଆମେ ବସିବାକୁ ଟିଟିଲାଗଡ଼ରେ ଖାଲି 
କରାଯିବ । କେଶିଙ୍ଗାରେ ମଧ୍ଯ କଳାହାଣ୍ଡି ଜିଲ୍ଲାର ଅଫିସର ସେଥୁରେ ବସିବେ । 
ଯେଉଁମାନେ ସରକାରୀ କର୍ମଚାରୀ କଟକ ପୁରୀ ଯାଉଥବେ ସମସ୍ତେ ସେ ତବାରେ 
ଅବାରିତ ଭାବେ ବସିବେ | ମାତ୍ର ବାହାର ଲୋକ କେହି ଯାଇ ପାରିବେ ନାହିଁ । ସେ 
ଡବାରେ ନିର୍ବାରିତ ସିଟ୍‌ ସଂଖ୍ୟା ପଚାଶ ପାଖାପାଖୁ । ଜଙ୍ଗଲ, ଅବକାରି, ରାଜସ୍ବ, 
ଶିକ୍ଷା ବିଭାଗର ଯେତେ କର୍ମଚାରୀ ସମସ୍ତେ ତା ଭିତରେ ବସିବେ | ଥୋଡାଏ ଗପ 
କରୁଥିବେ । ଥୋଡେ ଶୋଉଥବେ । ରେଇୱୱୱ ମାଜିଷ୍ଟ୍ରେଟ ଯିବା ଜାଣି ଭଲ 
ଡବାଟାଏ ମଧ୍ଯ ବଛାଯାଇଥାଏ । ଦୁର୍ଗନ୍ଧ ଓ ଛାରପୋକ ବିବର୍ଚ୍ଚିତ । 

ଟିଟିଲାଗଡ଼ରେ ରାତି ୧୦ଟାରେ ସେଇ ଡବାରୁ ସମସ୍ତଙ୍କୁ କାଢ଼ି ଦିଆଗଲା । 
ବଲାଙ୍ଗିର ଟିଟିଲାଗଡ଼ର ଅଫିସରମାନେ ୧ ୦/ ୧୫ ଜଣ ବସିଲେ । ଡବାର ଗୋଟାଏ 
କୋଣରେ ଜଣେ କିଏ ଶୋଇଅନ୍ତି ¦ ମୁହଁ ଘୋଡି ହୋଇ । ଖାଲି ଅଧା ଧଳା 
ଅଧାକଳା ଲୁଣ ଗୋଲ ମରିଚ ଗୁଣ୍ଡ ମିଶାରଙ୍ଗର କେଶ ପଦାକୁ ଦିଶୁଥାଏ । କିଏ 
ଜଣେ କହିଲା । ଜଣେ ଲୋକ ତ, ଭଦ୍ରଲୋକ ପରି ଜଣାପଡୁଛି । ଶୋଇଥାଉ, 
ବୟସ୍କ ଲୋକ, ଉଠାଅନାହିଁ | ସମସ୍ତେ ସେଥୁରେ ହଁ କଲେ, ଯେଝାର ଯେଝା ଆସନ 
ଦଖଲ କଲେ | ଚାଲିଲା ଗପ | ପଲେ ସରକାରୀ ଚାକିରିଆ ଏକାଠି ହେଲେ କଣ 
ଗପନ୍ତି । ସେଇ ଅଫିସ ହାଲଚାଲ କିଏ କାହା ଗୋଡ଼ ଟାଣିଦେଲା । କିଏ ଜିଲ୍ଲାପାଳଙ୍କୁ 
ହାତରେ ରଖୁଛି । କିଏ କାମ କରି ମଧ୍ଯ ହାରିଯାଇଛି । କାମ ନ କରି ତା ତଳ 
ପ୍ରତିଦ୍ଵନ୍ଦୀ ପଦୋନ୍ସତି ପାଇଛି । ଜଙ୍ଗଲ କାଠ କିପରି ଚୋରି ହେଉଛି | ଅବକାରୀ 
ନିଲାମ ହୋଇ ମଦ ଦୋକାନ ଆୟ କିପରି ବଢୁଛି । କର୍ମଚାରୀମାନଙ୍କର ମାମୁଲି 
ବଢୁଛି । ଗାଁ ଗାଁରେ କୋଚଣି (ଖୁଚୁରା ବିକି) ବଢୁଛି | ଶିକ୍ଷାନୁଷ୍ଠାନରେ ପାଠପଢ଼ା 
କିପରି ହେଳା ହେଲାଣି ଇତ୍ୟାଦି । ଦୂଇ ଜିଲ୍ଲାପାଳ ଅଣଓଡ଼ିଆ, କଳାହାଣ୍ଡି ଜିଲ୍ଲାପାଳଙ୍କ 
ମାତୃ ଶ୍ରାଦ୍ଧରେ ଆରବର୍ଷ କମା ବ୍ରାହ୍ମଣ ମିଳିଲେ ନାହିଁ । ଏ ବର୍ଷ ଆଉ ମାଛଖୁଆ 
ଓଡ଼ିଆ ବ୍ରାହ୍ମଣ ଲୋଡ଼ା ପଡ଼ିଲା ନାହିଁ । ଖୋଦ୍‌ ଜିଲ୍ଲା ଅଫିସରରେ ଚାରିଜଣ କମା 
ବ୍ରାହ୍ମଣ । ଦୃତ ଗତିରେ ସବୁ କଥା ଆଲୋଚନା ହେଉଥାଏ । କିଏ ଶୋଇଥାଏ ସେ 
ଉଠିଲେ ଆଉ ଜଣେ ତା ଜାଗାରେ ଶୁଏ, ଆଲୋଚନା ଅଖଣ୍ଡ | 

ଗଜପତି ନଗର ଷ୍ଟେସନ ପାଖରେ ଆମ ଭିତରୁ କିଏ ଜଣେ ଓହ୍ନଲେଇଗଲା । 
ସମସ୍ତଙ୍କ ପାଇଁ ଦାନ୍ତକାଠି ସଂଗ୍ରହ କରିବାକୁ ଓ ଫୋନ୍‌ କରି ବିଜୟ ନଗରରେ 
ସୁବିଧାରେ ଚା ଜଳଶଖୁଆ ବ୍ୟବସ୍ଥା ଆଗତୁରା କରିବାକୁ । ବେଳ ଜାଣି ନିଜ ନିଜ 
ସତରଞ୍ଜି ତକିଆ ଗୋଟାଇବାକୁ ମାଲିକମାନେ ଲାଗି ପଡ଼ିଲେ । ସେଇ ଧଳା କଳା 
କେଶ ପ୍ରୌଢ଼ ଚାଦରଟି ଫିଙ୍ଗି ଦେଇ ଉଠି ବସିଲେ | ଅବକାରି ଇନ୍ସପେକ୍ଟର ମୂତ୍ୟୁଞ୍ଜୟ 
ମିଶ୍ରଙ୍କ ଘର ଖଲିକୋଟ ବାଲୁଙ୍କେଶ୍ବର ପୁର ଶାସନରେ | ଭାରି ଜାଣିବାର ଲୋକ | 
ବହୁ ଅଭିଜ୍ଞତା ସମ୍ପନ୍ନ | ଜିଲ୍ଲା ଅବକାରି ସୁପରିଟେଣ୍ଡ କଲେକ୍ଟର ଆଦି ସମସ୍ତେ ତାଙ୍କୁ 
ଖାତିର କରନ୍ତି । ବୟସ ପଚାଶ ପାଖାପାଖୁ । ପ୍ରୌଢ଼ ତାଙ୍କୁ ସମ୍ବୋଧନ କରି 
କହିଲେ । “ମିଶ୍ରେ ଯେଉଁ ଲଗାମଛଡ଼ା ଗପ ତମର ନାଁ ରାତିରେ ନିଦ କୁଆଡୁ 
ହୁଅନ୍ତା ? ରକ୍ଷା ହୋଇଛି ତମ ପାଇଁ ଏ ଡବା ସଫେଲ ହୋଇଛି । ଛାରପୋକ 
ନାହାନ୍ତି । ନହେଲେ ଭଲ ନିଦ ହୋଇଥାନ୍ତା |! ପୂଜା ସଂଖ୍ଯା ତ ବାହାରିଲାଣି । 
ଯାହାହେଉ ପରବର୍ରୀ ସଂଖ୍ୟା ନିଆଁଖୁଣ୍ଟାରେ ତମର ଆଲୋଚନାର ସାରାଂଶ ସବୁ 
ପାଇଯିବ । ” ମୃତ୍ୟୁଞ୍ଜୟ ବାବୁ କାଠ ହୋଇଗଲେ | “ ହଇହେ ମହାପାତ୍ରେ ଆପଣେ 
ଥିଲେ ଆମେ ଜାଣିଥିଲେ, ଗାଡ ନିଦରେ ଶୋଇ ଆସିଥାନୁ ।” ଉତ୍ତର ଆସିଲା 
“ ନିଆଁଖୁଣ୍ଟା ସେମିତି ଅନିଦ୍ର ହୋଇ ତମର ମନୋରଞ୍ଜନ କରିଥାଏ | ଏଇଟା କାଇଁକି 
ଜାଣୁନା । 

କାରିକ ସଂଖ୍ୟା ନିଆଁଖୁଣ୍ଡାରେ ନିଖୁଣଭାବରେ ସମ୍ବାଦ ପରିବେଷଣ “ ବଲାଙ୍ଗିର 
ବାଟେ ଘାଟେ', ' କଳାହାଣ୍ତି ଖବର! , ' ଡାମରା କାଉ” ଆଦି ବିଭିନ୍ନ ଶିରୋନାମାରେ | 
ଯେତେ ଲଗାମଛଡ଼ା ସତ ଅସତ୍ଯ ଅର୍ଵସତ୍ୟ ଗପ ସବୁ ନିଖୁଣଭାବରେ ବର୍ଣ୍ଣନା 
କରାଯାଇଥାଏ । 

ଏମିତି ଥୁଲେ ସମ୍ପାଦକ ଗୋଦାବରୀଶ ମହାପାତ୍ର | 

6ରୋମକୁନ ଏକ ବର୍ଥ ଅର 


ଅପରାହତ ଲିଙ୍ଗରାଜ 


ବଳବର୍ବଵନ ବେହେରା ଉପଖଣ୍ଡ ଅଧକାରୀ ଟୀକାଗଡ । ବୟସ ପଚାଶ 
ଉପରେ । କେଶବିନ୍ୟାସ ଦୃଷ୍ଟିରେ ପଡିବା ଭଳି । ଅଧା ଧଳା ଅଧା କଳା ବାଜ ଟିକି 
ଟିକି ହୋଇ କଟାଯାଇଥାଏ । କାନ ପାଖରେ ଥବା କେଶ ଦେଖୁଲେ ଜଣାପଡେ 
ସେବକ ନାପିତ ବୋଧହୁଏ ପୂର୍ବଦିନ ରାତିରେ ଅନିଦ୍ରା ଥାଇ ଖୁବ ସକାଳୁ ସକାଳୁ 
କେଶ ପରିଚର୍ଯ୍ୟାରେ ନିଯୁକ୍ତ ହୋଇଥଲା | ମୁଖ ମଣ୍ଡଳରେ ଭୟର ସୂଚନା ସବୁବେଳେ 
ପରିସ୍ତୁଟ ହୋଇ ପଡୁଥାଏ । ଚକ୍ଷୁଦ୍ଧୟ ନିଷ୍ପଭ । ପରିଧେୟ ସବୁବେଳେ ଘରୁବାହାରିଲେ 
ପ୍ୟାଣ୍ଟ କୋଟ୍‌, ପ୍ରକୃତିର ଉଷ୍ପତା ଓ ଶୈତ୍ୟ ସହିତ ତାର ସମ୍ପର୍କ ନଥାଏ । ଗୌଡରେ 
ପୂରା ଢୋତା ମୋଜା ମଧ୍ଯ । ପ୍ୟାଣ୍ଟର ଶେଷାଂଶ ମୋଜାରୁ ଅନ୍ତତଃ ଏକଇଞ୍ଚ 
ସବୁବେଳେ ବାହାରକୁ ଦେଖାଇ ଦିଏ । ଜୋତା ମୋଜାର ରଙ୍ଗ ସବୁବେଳେ 
ଅପରିପୂରକ । ପ୍ରଥମ ସାକ୍ଷାତରେ ଇଂରେଜୀରେ କଥୋପକଥନ ଓ କରମର୍ଦଦନ 
ବଳବର୍ବନଙ୍କର ଦସ୍ତୁରମତ ଅଭ୍ୟାସ । ବଳବର୍ଵନ ନାମଟା ନୂଆ ପ୍ରକାରର । ପୂର୍ବରୁ 
ଗଡସୁନ୍ଦର ରଜ୍ୟର କର୍ମଚାରୀ ବଳବର୍ବନଙ୍କ ପିତ୍ୃଦତ୍ତ ନାମ ପାର୍ବତୀଶଙ୍କର । 
ସେଇ ନାମରେ ସିଏ ବି.ଏ ପାସ୍‌ କରିଥିଲେ ଓ ଦରବାର ଚାକିରିରେ ପଶିଥିଲେ । 
ସ୍ଥାନୀୟ ଉଚ୍ଚ ରଂରାଜୀ ବିଦ୍ୟାଳୟର ଚାରିବର୍ଷ ପାଠ ଶେଷ କରିବାକୁ ତାକୁ ଆଠ 
ବରଷ ଲାଗିଗଲା । ସେଇ ଅବସରରେ ସଂସ୍କୃତ ପଣ୍ତିତ ରାଜୀବଲୋଚନ ପୂଜାରୀ 
ତାଙ୍କୁ ବଳିବର୍ଦଦ ନାମ ଦେଇଥିଲେ । ବହୁ ସହାଧ୍ଯାୟୀ ସେଇ ନାମରେ ତାଙ୍କୁ 
ଡାକୁଥିଲେ । କଲେଜ ସାଙ୍ଗମାନେ ବଳିବର୍ଦର ଅର୍ଥ ବୁଝିବା ପରେ ତାହାକୁ ମାର୍ଜିତ 
କରି ବଳବର୍ବନ ରଖିଲେ । ସେଇ ନାମରେ ସେ ପରିଚିତ ଥାଇ ଦରବାରରେ 
ଚାକିରିରେ ପଶିଲେ । କାଗଜପତ୍ରରେ ପାର୍ବତୀ ଶଙ୍କର ନାମ ରହିଲେ ମଧ୍ଯ ନିଜର 
ପରିଚିତ ପୂର୍ବନାମରେ ସେ ସୁବିଦିତ ଥଲେ । ପିତା ଦରବାର ଅଧୀନସ୍ଥ କର୍ମଚାରୀ | 
ରାଜନଅରରେ ଅବାରିତ ପ୍ରବେଶ ତାଙ୍କର । ମଣିମାଙ୍କ ଶୁଭ ଦୃଷ୍ଟି ମଧ୍ଯ ତାଙ୍କ 
ଉପରେ । ରାଜ୍ୟର ଦେୱାନ ଗୁଲାମ କାଦେର ରାଜାମାତାଙ୍କ ସହିତ ଯୌତୁକ ସୂତ୍ରେ 


॥ ୨୧୯ ॥ 

କୁକୁର ସେବା ନିମିତ୍ତ ଗଡସୁନ୍ଦର ରାଜ୍ୟକୁ ଆନୀତ ହୋଇ ସ୍ଵୀୟ ପତିଭା ବଳରେ 
ରାଜ୍ୟର ସର୍ବୋଜ ପଦବୀରେ ଅଧ୍ବରୂଢ଼ । ସେ ମଣିମାଙ୍କ ସୁନଜର-ସଚେତନ ଥାଇ 
ବଳବର୍ବନଙ୍କ ନିଯୁକ୍ତି ବିପକ୍ଷରେ ଅଭିମତ ଜଣାଇଲେ | ଚାରିବର୍ଷ ପାଠକୁ ଅତିକ୍ରମ 
କରିବାକୁ ବଳବର୍ବନ ଆଠବର୍ଷ ନେଇଛନ୍ତି | ଏଥରୁ ତାଙ୍କର ବୁଦ୍ଧିର ପ୍ରଖରତା କେଉଁ 
ସ୍ତରର ତାହା ମଣିମାଙ୍କୁ ଶୁଣାଇବା ସମୟରେ ଦରବାର କର୍ମଚାରୀ ପିତା ଜୟଶଙ୍କର 
ରାଜା ସାହେବଙ୍କ ଅତ୍ୟନ୍ତ ବିଶ୍ଵସ୍ତ ଦୁଇ ଚିକିତ୍ସକ ଙ୍କର ନଜିର ଦେଲେ । ରାଜାସାହେବଙ୍କୁ 
ଶୁଣାଇଲେ ˆ ଛାମୁ ଦିଜଣ ଏଲ.ଏମ.ପି ଡାକ୍ତରଙ୍କ ପୂଷ୍ଠପୋଷକ | ଦୁଇଜଣ ଯାକ 
ଏଇ ରାଜ୍ୟ ସୀମାନ୍ତରେ ରେଲଷ୍ଷେସନରେ ଚିକିତ୍ସା ବ୍ୟବସାୟ କରୁଛନ୍ତି - ଅଗସ୍ତି 
ପୂଜାରୀ ଓ ଭୀଷ୍ମଦେବ ବହିଦାର । କେତେବେଳେ ରାଜ୍ୟରେ ଭଲ ମନ୍ଦରେ କାହାର 
ଦରକାର ପଡିଲେ, ମୋଗଲମନ୍ଦୀରେ ଦାଖଲଦେବାକୁ ଥିଲେ ସେ ଦୁୂଇଙ୍କଠାରୁ 
ସାର୍ଟିଫିକେଟ ଅଣାଯାଇଥାଏ । ଦୁହିଙ୍କର ଯୋଗ୍ୟତା ସମାନ । ଦୁହେଁ କଟକରୁ 
ଏଲ.ଏମ.ପି ପାସ୍‌ କରି ଅଛ କେତେଦିନ ସରକାରୀ ଚାକିରି କରି ତାହା ଛାଡି 
ବର୍ରମାନ ସ୍ବାଧୀନ ବ୍ଯବସାୟ ଓ ଜନସେବାରେ ପ୍ରବୃତ୍ତ । ମଣିମା ଜାଣନ୍ତି ଅଗସ୍ତି 
ଡାକ୍ତରଙ୍କ ଫିଜ୍‌ ଠାରୁ ଭୀଷ୍ମଦେବଙ୍କ ଫିଜ ଦିଗୁଣା | ହଜୁର କେତେ ଥର ସେଇ ଫିଜ 
ଅଲଗା ଭାବରେ ମଞ୍ଜୁର କରିଥବା ସ୍ମରଣ କରିପାରିବେ । ଥରେ ତାଙ୍କୁ ହଜୂରଙ୍କ 
ଗୋଚରାର୍ଥେ ପଚାରିଲି - ଏ ଫିଜ ତାରତମ୍ୟର କାରଣ | ଭୀଷ୍ମଦେବ ଶୁଣାଇଦେଲେ 
“ କଟକ ମେଡିକାଲ ସ୍କୁଲରେ ଏତେ ଡାକ୍ତରୀ ପାଠକୁ ଜଣେ ସାଧାରଣ ଛାତ୍ର 
ଚାରିବର୍ଷରେ କଣ ଆୟତ୍ତ କରି ପାରିବ ? ଯେଉଁ ଛାତ୍ର ଯେତେ ବେଶୀ ଦିନ 
ସେଠାରେ ଅଧ୍ୟୟନ କରେ ସେ ସେତେ ବେଶୀ ଶିଖବାର, ସେତେ ବେଶୀ ରୋଗୀ 
ଦେଖୁବାର ଓ ସେତିକି ବେଶୀ ଅଭିଜ୍ଞ ଡାକ୍ତରଙ୍କ ସଂସ୍ପର୍ଶରେ ଆସିବାର ସୁବିଧା ଓ 
ସୁଯୋଗ ପାଇଥାଏ | ସେଇ ଦୃଷ୍ଟିରୁ ମୋର ଅଭିଜ୍ଞତା ଦ୍ଵିଗୁଣ ଓ ମୋ ଫିଜ ଦ୍ଵିଗୁଣିତ 
କରି ଅସୁଲ ହୁଏ !” ଛାମୁ ସେ ଯୁକ୍ତି ଗ୍ରହଣ କରିଥଲେ | ମୋର ପୁଅ ପ୍ରତି ସେଇପରି 
ସମ ଦୃଷ୍ଟି ଥାଉ | ମଣିମା ବୁଝିଗଲେ | ବଳବେର୍ଵନକୁ ନିଯୁକ୍ତି ମିଳିଲା । ସେଇ ଚିହ୍ନା 
ନାମରେ ପ୍ରଥମେ ହାଇସ୍କୁଲରେ ଗଣିତ ଶିକ୍ଷକ | ସେଠାରେ ସେ ଚାରିବର୍ଷର ପାଠ 
ଆଠବରଷରେ ଶିଖୁବା ତାଙ୍କର ଦ୍ଵିଗୁଣ ଅଭିଜ୍ଞତାର ମାପକାଠି | ସେଇଠାରୁ ଗୋଟାଏ 
ପରେ ଗୋଟାଏ ପଦୋନ୍ସତି । କୋଡିଏ ବରଷ ଚାକିରୀ ହେବା ବେଳକୁ ବଳବର୍ବନ 
ରାଜ୍ୟର ଆୟକର ଅଧ୍ବକାରୀ । ପଦବୀଟା ଆୟକର ନିମିତ୍ତ ଉଦ୍ଦିଷ୍ଟ ଥଲେ ମଧ୍ଯ 

ପଦାଧୂକାରୀ ମଣିମାଙ୍କ ନିର୍ଦ୍ଦେଶିତ ସବୂପ୍ରକାର କାର୍ଯ୍ୟରେ ନିୟୋଜିତ ହୋଇ ଥାଆନ୍ତି । 
ଏମିତି ଏକ ସମୟରେ ୧ ୯ ୪୭ ମସିହା ଡିସେମ୍ବର ମାସରେ ମଣିମା କଟକ ସହରରେ 
ନିଜ କ୍ଷମତା ଭାରତ ସରକାରଙ୍କୁ ପ୍ରତାର୍ପଣଶ କରି ଦିନେ ଗଡକୁ ଫେରି ଆସିଲେ । 
ମଣିମା ରଜ୍ୟ ହରାଇ ଗଡରେ ନ ରହିବାକୁ ନିଷ୍ଠରି କରି ନିଜର ବିଶ୍ଵସ୍ତ କର୍ମଚାରୀମାନଙ୍କୁ 
ସେମାନଙ୍କର ଲପ୍‌ସିତ ବର ପ୍ରଦାନ କଲେ । ବଳବର୍ଵନ ତାଙ୍କୁ ନିଜ ପଦବୀରେ 
ସ୍ଥାୟୀ କରିବାକୁ ପ୍ରାର୍ଥନା କରିଥଲେ । 

ବଳବର୍ବଵନଙ୍କର କ୍ଷୋଭ ରଜାଙ୍କ ରାଜ୍ୟନାଶ ଦୁଃଖଠାରୁ ଅଧକ । ରାଜ୍ୟ 
ବାହାର ମୋଗଲ ବନ୍ଦୀଙ୍କୁ ତାଙ୍କର ବିଶ୍ଵାସ ନାହିଁ । ସେଠାରେ ଲୋକଗୁଡାକ ସମସ୍ତେ 
‘ଛମାଣ ଆଠଗୁଣ୍ଡୀଂର ରାମଚନ୍ଦ୍ର ମଙ୍ଗରାଜ । ଅମଲା ଗୁଡିକ ସମସ୍ତେ ଫକୀର 
ମୋହନଙ୍କର ଚରିତ୍ର ନାଜରବାବୂୁ । କେମିତି ସେଇଠି ରଳିବେ ? ଆୟକର କର୍ମଚାରୀ 
ସେ । ନୂଆ ହୋଇ ଓଡିଶାରେ ବିକ୍ରିକର ଓ କୃଷିଆୟକର ବସିଥାଏ | ତାହାର ମୁଖ୍ୟ 
ପ୍ରଶାସକ ଭାବରେ ମହୀଶୂର ରାଜ୍ୟର ପୂର୍ବତନ ଜଣେ ମଦ୍ରଦେଶୀୟ କମିଶନର 
କାର୍ଯ୍ୟଭାର ଗ୍ରହଣ କଲେ । ନିଜର ବ୍ୟକ୍ତିଗତ ସହକାରୀ ଭାବରେ ସେ ଆୟକର 
ଅଭିଜ୍ଞତାଯୁକ୍ତ ଜଣେ ଅଧ୍ବକାରୀ ଖୋଜିଲେ | ବଳବର୍ବନଙ୍କ ଉପରେ ତାଙ୍କର ଦୃଷ୍ଟି 
ପଡିଲା । ତାଙ୍କର ଦୀର୍ଘ ୨୦ ବର୍ଷର ବିବିଧ ଅଭିଜ୍ଞତା ଦେଖାଗଲା | ତାଙ୍କୁ ସାକ୍ଷାତ 
ପାଇ ଡକରାଗଲା |! ବଳବର୍ଵନ କଟକ ଗଲେ ।| ଗ୍ରୀଷ୍ମ ଦିନ । ସକାଳୁଆ ଅଫିସ । 
ଅନ୍ୟ କେତେକ ପ୍ରାର୍ଥୀ ମଧ୍ଯ ସାକ୍ଷାତକାର ଅପେକ୍ଷାରେ । ବୟସ୍କ ବଳବର୍ଵନଙ୍କୁ 
ବାଣିଜ୍ୟକର କମିଶନର ଆୟାଙ୍ଗାର ପ୍ରାଥମିକ କଥୋପକଥନ ପରେ ଶୁଣାଇଲେ 
“ ବେହେରା, କାଲି ଅପରାହ୍ନରେ ଆମର ସାକ୍ଷାତ ପୁଣି ହୋଇ ପାରେ । ତୁମର 
ଅସ୍କାୟୀ ଠିକଣା ମତେ ଦେଇଗଲେ ମୋର ପିଅନ ସୁବିଧା ଅନୁସାରେ ତମକୁ ପୁଣି 
ଡାକି ଆଣି ଆସିବ । ” ସେଇଆ ହେଲା | ବନ୍ଧୁ ମୁନସିଫ ଦେବଦର୍ତ ସାହାଣୀଙ୍କ ବସା 
ଠିକଣା ଦେଇ ବଳବର୍ଵନ ଫେରିଗଲେ । ପରଦିନ ଅପରାହ୍ନ ୪ଟା ସମୟ । ଖୁବ୍‌ 
ଗରମ ପଡିଛି । ସବୂ ସରକାରୀ ଘରେ ବିଦ୍ୟୁତ ଶକ୍ତି ସଂଯୋଗ ହୋଇ ନ ଥାଏ । 
କ୍ୃଚିତ ବାସଗ୍ଧହରେ ଡାକ ଘଣ୍ଟି (Calling Bell)ର ବ୍ୟବସ୍ଥା ଥାଏ | ସାହାଣୀଙ୍କ 
ଦ୍ଵାରଦେଶରେ “ ବେହେରା” “ ବେହେରା” ରଡି ଶୁଣି ବଳବର୍ବନ ବାହାରକୁ ଆସି ଉର୍ଦି 
ପରତଳା ପରିହିତ କିମିଶନରଙ୍କ ଅରଦଳିକୁ ଦେଖ ଆଗନମର ଉଦେଶ୍ୟ ବୂଝିଲେ | 
ସ୍ଵଛବାକ୍ୟ ବ୍ୟୟରେ ପିଅନକୁ ପ୍ରତ୍ୟାଖ୍ୟାନ କରାଗଲା | ତା ପରେ ବନ୍ଧୁ ସାହାଣୀଙ୍କୁ 

ବଳବର୍ବନ ଶୁଣାଇଲେ “ କମିଶନର ହୁଏତ ମୋତେ ମି. ବେହେରା ନ କହି ବେହେରା 
ଡାକିଦେଲା । ମାତ୍ର ତା ବୋଲି ମୋତେ ତା ପିଅନ ‘ ବେହେରା” “ ବେହେରା” 
ବୋଲି ରାସ୍ତା ଉପରେ ଠିଆ ହୋଇ ରଡିକରି ଡାକିବ - ଏହା ଅସହ୍ୟ | ରାଜା 
ସୁରଶେଖର ମଧ୍ୟ ମୋତେ ଦିନେହେଲେ ନାମ ଛଡା ସାଙ୍ଗିଆ ଧରି ଡାକି ନାହାନ୍ତି | 
ଏ ମୁଲକରେ ଆତ୍ସସମ୍ମାନ ଜଳାଞ୍ଜଳି ଦେଇ କୌଣସି ପଦବୀ ମୁଁ ଗ୍ରହଣ କରି ନ 
ପାରେ । ' ବନ୍ଧୁ ଦେବଦର ବୂଝାଇଲେ । ଏଠାରେ ସମସ୍ତେ ଅବାଧ୍ୟ ଉତ୍ଶୃଝ୍ଖଳ ବା 
ଅବିନୀତ ନୂହନ୍ତି ମାତ୍ର ବଳବର୍ଵନ ଅସୁସ୍ରତାର ଦ୍ବାହି ଦେଇ ନିଜ ସ୍ଥାନକୁ ଫେରିଗଲେ । 
ଆୟକର ବିକ୍ରି କର ବା ଅନ୍ୟ କୌଣସି ବାଣିଜ୍ୟକର ସଂକ୍ରାନ୍ତ ପଦବୀ ସେ ଗ୍ରହଣ 
କରିବାକୁ ଅନିଛୁକ ଏହା ଜଣାଇଦେଲେ । ଅତୀତରେ ତାଙ୍କର ପ୍ରଶାସନିକ ସେବାର 
ଅଭିଜ୍ଞତା ବିଚାରକୁ ନିଆଯାଇ ତାଙ୍କ ଟୀକାଗଡର ଉପଖଣ୍ଡ ଅଧ୍କାରୀ ଦାୟିତ୍ଵରେ 
ଅବସ୍ଥାପିତ କରାଗଲା ! ସ୍ଥାନ ନିର୍ବାଚନରେ ତାଙ୍କୁ ଟିକେ ଧୀ ଧପଡ କରିବାକୁ 
ପଡିଥିଲା । 

ଓଡିଶା ପ୍ରସାନିକ ବ୍ୟବସ୍ଥାରେ ଚଳିତ ଶତାଦ୍ଦୀର ଷଷ୍ଠ ଦଶକରେ ଏକ କଳଙ୍କମୟ 
ଅଧ୍ୟାୟର ସୂତ୍ରପାତ ହୁଏ | ଭବିଷ୍ୟତ ଗବେଷକ, କୃଦ୍ଧ ବିଟିଶ କେଶରୀକୁ ବୃଦ୍ଧାଙ୍ଗୁଳି 
ପ୍ରଦର୍ଶନ କରିପାରୁଥିବା ପ୍ରଶାସନିକ କର୍ମଚାରୀମାନଙ୍କୁ କିପରି ପଙ୍ଗୁ କରାଯାଇ, “ ଯାହା 
ଛାମୁରୁ ଆଜ୍ଞା ହେଲା” ଏତିକି ମାତ୍ର କହି ପାରୁଥିବା ଯୋ ହୁକୂମ ଖଇର ଖାଁମାନଙ୍କୁ 
ଶାସନ ସେବାରେ ଉଚ୍ଚତର ଓ ସର୍ବୋଳ଼ ଆସନ ଦିଆଗଲା ଓ ପ୍ରିୟାପ୍ରିତି ତୋଷଣ 
ସହିତ ଉଚ୍ଚସ୍ତରରୁ ଦୂର୍ନୀତିର ବୀଜବପନ କରାଗଲା, ତାହା ଲୋକଲୋଚନକୁ ଆଣିବେ । 
ବଳବର୍ବନ ଏମିତି ଏକ ଖରତର ଖାଁ । ଉପରକୁ ଡର, ତଳ କର୍ମଚାରୀଙ୍କୁ ଦିଗ୍ଦର୍ଶନ 
ଦେବା ଶକ୍ତି ବିବର୍ଜିତ । ଉପରିସ୍ଥ କର୍ମଚାରୀଙ୍କର ସନ୍ତୋଷ ନିମିତ୍ତ ନିଜର ବିବେକକୁ 
ପଙ୍ଗୁ କରିବାକୁ ସତତ ବଦ୍ଧପରିକର | ଟୀକାଗଡରେ ତାଙ୍କର ସହକାରୀ ଶରତଚନ୍ଦ୍ର | 
ସେଠାରେ ନୂଆ ହୋଇ ଗୋଟିଏ ଉଚ୍ଚ ଇଂରାଜୀ ବିଦ୍ୟାଳୟ ସ୍ଥାପିତ ହୋଇଥାଏ । 
ମାତ୍ର ପୁରାପୁରି ସରକାରୀ ବୋଲି ଘୋଷଣା କରାଯାଇ ନ ଥାଏ ¦ ସବୁ ବିଦ୍ୟାଳୟଭଳି 
ସେଠାରେ ଗୋଟିଏ ଦରିଦ୍ର ଛାତ୍ର ପାଣ୍ଡିଆଏ । ପ୍ରତ୍ୟେକ ଛାତ୍ର ମାସକୁ ଅଣାଏ 
ସେଥୁପାଇଁ ଦେଇଥାନ୍ତି ¦ ପାଣ୍ଠିରେ ହଜାରେ ଟଙ୍କା ଉପରେ ଜମା ହୋଇ ଗଲାଣି | 
ଜଣେ ଜଙ୍ଗଲ ଠିକାଦାର ପରିଚାଳନା ସଭାପତି ବଳବର୍ବନଙ୍କୁ ନିବେଦନ କଲେ 
ତାଙ୍କୁ ସେଇ ପାଣ୍ଠିରୁ ହଜାର ଟଙ୍କା ରଣ ଦିଆଗଲେ ଛ ମାସ ପରେ ଏହାକୁ ଦେଢ଼ହଜାର 

ଟଙ୍କା କରି ଫେରାଇ ଦେବେ । ଉତ୍ତମ ପ୍ରସ୍ତାବ । ପ୍ରଧାନଶିକ୍ଷକ ବିଦ୍ୟାଳୟ 
ସଂପାଦକ । ବଳବର୍ଵନ ପଦାଧକାରୀ ଭାବେ ପରିଚାଳନା ସମିତିର ସଭାପତି । 
ସେଠାରେ ପ୍ରସ୍ତାବ ଗୂୁହୀତ ହେଲା । ଠିକାଦାର ବଳଭଦ୍ର ମିଶ୍ର ହଜାରେ ଟଙ୍କା ପାଇ 
ରସିଦ ଲେଖମଦେଲେ । ଛଅମାସ ପରେ ନିର୍ଦଦିଷ୍ଠ ତାରିଖରେ ଦେଢ଼ହଜାର ଟଙ୍କା 
ଫେରାଇବେ । ସମସ୍ତେ ଖୁସି । ଛଅ ମାସ ପରେ ମିଶ୍ରେ ଜଣାଇଲେ ଜଙ୍ଗଲ ଠିକାରେ 
ତାଙ୍କର ଏ ବରଷ ଘଟା ପଡିଛି । ଜଙ୍ଗଲରେ କାଠ ପଡିରହିଛି । ସେ ପରିଶୋଧ 
କରିବାକୁ ଅକ୍ଷମ | ଏମିତି ଟାଳ ଟୁଳ କରି ଗଲା ଛ ମାସ | ଆଉ ଛ ମାସ | ଦେଢ଼ 
ବରଷ ସମୟ ବିତିଗଲା ପ୍ରଧାନ ଶିକ୍ଷକ ପରାମର୍ଶ ଲୋଡିଲେ । ଦରିଦ୍ର ଛାତ୍ରମାନଙ୍କ 
ସାହାଯ୍ୟ ଦିଆଯାଇ ପାରୁନାହିଁ । ଅସୁଲ କରିବାର ବ୍ୟବସ୍ଥା କରାଯାଉ । ବଳବର୍ଵନ 
ପରାମର୍ଶ ଦେଲେ ସରକାରଙ୍କର ପ୍ରାପ୍ୟ ଅସୁଲ ନିମିତ୍ତ ମୁଁ ସାର୍ଟିଫିକେଟ ଅଫିସର | 
ଏହା ମଧ୍ୟ ସରକାରୀପ୍ରାପ୍ୟ | ଏହାର ଅସୁଲ ନିମିତ୍ତ ମୋ ପାଖରେ ନିବେଦନ ପତ୍ର 
ଦାଖଲ କରାଯାଉ | ପ୍ରଧାନ ଶିକ୍ଷକ ସେଇଆ କଲେ ! ବଳବର୍ବନ ମାସରେ ଏକୋଇଛଶି 
ଦିନ ଗସ୍ତରେ ଯିବେ । ରାଜସ୍ଵ ପର୍ଷଦର ସେଇଆ ନିର୍ଦ୍ଦେଶ । ତାଙ୍କ ଅନୁପସ୍ଥିତିରେ 
ଶରତଚନ୍ଦ୍ର ତାଙ୍କର କର୍ଭବ୍ୟ ସଂପାଦନ କରିବେ । ଶରତ ଚନ୍ଦ୍ର ଯୁବକ । ସଦ୍ଯ 
ନିଯୁକ୍ତ | ୧୯୫ ୨-୫୩ ମସିହାର ୫ ୦୬ ନମ୍ବର ସାର୍ଟିଫିକେଟ କେସ୍‌ ଦସ୍ତଖତ 
ପାଇଁ ତାଙ୍କ ପାଖକୁ ଆସିବା ବେଳେ ସେ ବିସ୍ପିତ । ଦସ୍ତଖତ ନ କରି ନଥି ଆଲୋଚନା 
ନିମିତ୍ତ ରଖୁଲଲେ । ବଳବର୍ବନଙ୍କୁ ବୁଝାଇ ଦେଲେ କେଉଁ ପ୍ରକାର ଦେୟ ସାର୍ଟିଫିକେଟ 
କେସ୍‌ ଜରିଆରେ ଅସୁଲ ହେବ ତାହା ଆଇନର ପରିଶିଷ୍ଟରେ ବର୍ଣ୍ଣତ ହୋଇଅଟି | 
ଏ ଦେୟ ସେ ଶ୍ରେଣୀଭୁକ୍ତ ନ ହୋଇଥିବାରୁ ଏହା ସାର୍ଟିଫିକେଟ ଆଇନ ବଳରେ 
ଅସୁଲ କରାଯାଇ ନ ପାରେ । ବଳବର୍ବନଙ୍କର ଏକ ଢିଦ୍‌ । କେସ୍‌ରେ ଅସୁଲ 
କରାଯାଉ । ସେ ପ୍ରଧାନଶିକ୍ଷକଙ୍କୁ ପରାମର୍ଶ ଦେଇଛନ୍ତି ! ତାଙ୍କର ବାଗଦାନର 
ମାନ୍ୟତା ରକ୍ଷା କରାଯାଉ । ଶରତଚ୍ଦ୍ର ୪/୬ ଥର ଆଲୋଚନା ପରେ ତାଙ୍କୁ ନିଜ 
ଯୁକ୍ତି ଗ୍ରହଣରେ ଅସମର୍ଥ ଦେଖ ଶୁଣାଇଲେ ମୁଁ ସିନା ଯୁକ୍ତି ଉପସ୍ଥାପନା କରିବି । ମାତ୍ର 
ଯୁକ୍ତି ଗ୍ରହଣ କରିବା ଭଳିଆ ବୁଦ୍ଧି ଆପଣଙ୍କୁ ଉଧାର ଦେବାକୁ ଇଶ୍ଵର ମୋତେ ଶକ୍ତି 
ଦେଇ ନାହାନ୍ତି ।” ସେତିକିରେ ଆଲୋଚନା ଉପସଂହାର ହେଲା ଓ ସାର୍ଟିଫିକେଟ 
କେସ୍‌ ଚାଲୁ ରହିଲା । ଗୋଟିଏ ତାରିଖ ଆଦେଶ ବିନା ଦସ୍ତଖତରେ ଚାଲିଲା । 
ବଳବର୍ବନଙ୍କୁ ସୁଯୋଗ ମିଳିଗଲା । ସବୁଆଡେ ପ୍ରଚାର କଲେ ସହକର୍ମୀମାନଙ୍କ 
ଅସହଯୋଗ ତାଙ୍କର ଆରୋପିତ ଅଯୋଗ୍ୟତା ନିମିତ୍ତ ଉତ୍ତରଦାୟୀ । 

ବାଣିଜ୍ୟ ବ୍ୟବସାୟକେନ୍ଦ୍ର ଟିକାଗଡରେ ଖଣିବ୍ୟବସାୟୀ ସୋହନଲାଲ, ପଞ୍ଚନଦ 
ପ୍ରଦେଶରୁ ଆଗତ । ଉତ୍କଳୀୟମାନଙ୍କର ବ୍ୟକ୍ତିଗତ ଦୁର୍ବଳତା ଖୋଜି ବାହାର କରିବାରେ 
ସେ ସିଦ୍ଧହସ୍ତ | ଜିଲ୍ଲାର ସର୍ବୋଜ କର୍ମକର୍ରାମାନଙ୍କର ସୁନଜରରେ ଆସିବା ନିମିତ୍ତ 
ପ୍ରସ୍ତୁତ । ଯଜ୍ଞସ୍ଵରୂପ ଜିଲ୍ଲା ଆରକ୍ଷୀ ଅଧୀକ୍ଷକ । ସେନା ବିଭାଗରୁ ପାନୀୟ ପ୍ରତି 
ଦୁର୍ବଳତୀ ଆଣି ଆସିଛନ୍ତି । ପାନୀୟ ମୁଲ୍ୟବାନ, ସୋହନଲାଲଙ୍କ ପ୍ରତ୍ୟକ୍ଷ ସହଯୋଗ 
ବ୍ୟତୀତ ଏହାର ପ୍ରତ୍ୟହ ସେବନ ତାଙ୍କର ଆର୍ଥିକ ସ୍ବଚ୍ଛଳତା ବାହାରେ | ସେଇ ସୂତ୍ରେ 
ସେ ସୋହନଲାଲଙ୍କ କ୍ରୀଡା ପୂରଳିକା ! ନବରଙ୍ଗଲାଲ ଜଣେ କାଠ ବ୍ୟବସାୟୀ । 
ସେ ମଧ୍ଯ ବହିରାଗତ, ମାତ୍ର ସାଧାରଣ ନାଗରିକର ଅଭାବ ଅସୁବିଧା ପ୍ରତି 
ସମବେଦନଶୀଳ । ସଂଗୃହୀତ ଧର୍ମଦା ପାଣ୍ିର ବିଶେଷଂାଶ ସେ ସ୍ଥାନୀୟ ଦୁଃଖୀ 
ରଙ୍କିକୁ ଦାନରେ ବ୍ୟୟ କରନ୍ତି । ବ୍ୟବସାୟ ପ୍ରତିଯୋଗିତା ଓ ପ୍ରତିଦୁନ୍ଦିତା ସୂତ୍ର, 
ଖଣି ଓ ଜଙ୍ଗଲ ମଧ୍ୟରେ କଳହ ! ସୋହନଲାଲ ନିଜର ସ୍ବାର୍ଥହାନି ଭୟରେ 
ନବରଙ୍ଗଲାଲଙ୍କୁ ଆୟତ୍ତ କରିବାକୁ ଜିଲ୍ଲା ଆରକ୍ଷୀ ଅଧୀକ୍ଷକଙ୍କର ଶରଣାପନ୍ନ | ଯଜ୍ଞ 
ସ୍ଵରୂପ ଆଇନ ନ ବୁଝନ୍ତୁ ପଛକେ ସ୍ବାର୍ଥରକ୍ଷା ଦିଗରେ ସର୍ବଦା ସକ୍ରିୟ । ନଗବରଙ୍ଗଲାଲ 
ରେଲ୍ବାଇ ଚୋରାମାଲ ରଖୁବା ଅପରାଧରେ ଦଶ୍ଡିତ ହେବାକୁ ଯୋଜନା କରାଗଲା | 
ତାଙ୍କର ବିସ୍ତୀର୍ କାଠଗୋଲା ମଧ୍ୟରେ ଅପହୃତ ରେଲସଂପରି ନିକ୍ଷେପ କରାଯାଇ 
ପରବର୍ରଭୀ କାଳରେ ମାଲ ସେଠାରୁ ସନ୍ଧାନ କରାଯିବାପରେ ତାଙ୍କୁ ଚୋରାମାଲ 
ରଖୁବା ଅପରାଧରେ ଗିରଫ କରି ସଂଧ୍ୟା ସମୟରେ ଥାନା ହାଜତକୁ ଅଣାଗଲା । 
ଉଦ୍ଦେଶ୍ୟ ସେଠାରେ ରାତ୍ରିଯାପନ । ପୂର୍ବରୁ ଯଜ୍ଞସ୍ଵରୂପ ନିର୍ଦ୍ଦେଶ ଦେବାଭଳି କର୍କଶ 
ସ୍ଵରରେ ବଳବର୍ବନଙ୍କୁ ଶୁଣାଇଦେଲେ ଯେ ଆଇନ ଶ୍ୂଙ୍ଗଳା ଅବ୍ଯାହତ ରଖାଯିବା 
ନିମିତ୍ତ ଗିରଫ ହେଲେ ନବରଙ୍ଗଲାଲଙ୍କୁ ଜାମିନ ଦେବା ଅନୁଚିତ ହେବ | ବଳବର୍ଵନ 
ଜାଣୁଥୂଲେ ଆରୋପିତ ଅପରାଧରେ ଆସାମୀକୁ ଜାମିନ ନଦେବା ଭଳି ଯୁକ୍ତି ତାଙ୍କ 
ପାଖରେ ନାହିଁ । ଯେଉଁ ବ୍ୟବହାରଜୀବୀ ଜାମିନ ଦରଖାସ୍ତ ଦାଖଲ କରି ଜାମିନ 
ପ୍ରାର୍ଥନା କରିବେ ତାଙ୍କର ଯୁକ୍ତି ଅକାଟ୍ୟ | ତେଣୁ ନିଜକୁ ଲୁକାୟିତ ରଖୁବା ସବୁଠାରୁ 
ବିଜ୍ଞ ଓ ନିରାପଦ କାର୍ଯ୍ୟ ଭାବି ବଳବର୍ନ ସହର ବାହାରକୁ ଯାଇ ଶରତଚନ୍ଦ୍ରଙ୍କ 
ମୁଣ୍ଡରେ ଏ ଦାୟିତ୍ଵ ଲଦି ଦେଲେ । ଆଇନ ଅନୁମୋଦିତ ପନ୍ନାରେ ନାଗରିକ 
ଅଧ୍ବକାର ସଂରକ୍ଷଣ ନିମିତ ଶରତଚନ୍ଦ୍ର ଏହି ଦାୟିତ୍ବ ଗ୍ରହଣ କରି ବଳବର୍ଵନ ଅନୁପସ୍ପିତ 
ଥିବା ହୃଦବୋଧ ହେବା ପରେ ରାତ୍ର ସାଢ଼େ ଦଶ ଘଣ୍ଟା ସମୟରେ ନବରଙ୍ଗଲାଲକୁ 
ଜାମିନରେ ଛାଡିବାକୁ ଆଦେଶ ଦେଲେ । ବଳବର୍ନ ଶରତଚନ୍ଦ୍ରଙ୍କ ବିରୁଦ୍ଧରେ 

କାର୍ଯ୍ୟାନୁଷ୍ଠାନ ନିମତ୍ତ କର୍ରୁପକ୍ଷଙ୍କୁ ଜଣାଇବାକୁ ବାଧ୍ୟ ହେଲେ । ନିଜର ଦୁର୍ବଳତା ଓ 
ନିର୍ବୋଧତାକୁ ଚପାଇ ରଖ୍ମବା ଉଦେଶ୍ୟରେ ସେ ସବୁ ପ୍ରକାର ମିଥ୍ୟାର ଆଶ୍ରୟ 
ନେଲେ |! ଆରକ୍ଷୀ ଅଧୀକ୍ଷକ ତାଙ୍କୁ ସମର୍ଥନ କଲାପରି ନଜର ରିପୋର୍ଟ ମଧ୍ୟ ପ୍ରସ୍ତୁତ 
କଲେ । ରାଜସ୍ବ ପର୍ଷଦର ସଭ୍ଯ ପଦଲ୍େହୀ ସ୍ତାବକମାନଙ୍କର ପୁରଳିକା । 
ଶରତଚନ୍ଦ୍ରଙ୍କର ଅପରାଧର ଗୁରୁନ୍ତ୍ ବିଚାର ନ କରି ସେ ତାଙ୍କ ସାମୟିକ ସସ୍ପେଶ୍ଡ 
ନିମିର ଆଦେଶ ଦେଲେ । ଆଦେଶ କାର୍ଯ୍ୟକାରୀ ହେବା ପୂର୍ବରୁ ବଳବର୍ଵନ 
ରାଜକାର୍ଯ୍ୟରେ ଅନ୍ୟତ୍ର ବଦଳି ହେଲେ । ତାଙ୍କର ସ୍ପଳାଭିଷିକ୍ତ ଲିଙ୍ଗରାଜ । ବଳବର୍ବନ 
ଉପରିସ୍ଥ ସବୁ ଆଦେଶ ନିର୍ଦ୍ଦେଶ ନିର୍ବିଚାରରେ ଗ୍ରହଣ କରିଥାନ୍ତି । ଲିଙ୍ଗରାଜ କୌଣସି 
ନିର୍ଦ୍ଦେଶକୁ ବିନା ବିଶ୍ଲେଷଣରେ ଓ ଭବିଷ୍ୟତ ପ୍ରତିକ୍ରିୟାର ଯୈକ୍ତିକତା ଆଲୋଚନା ନ 
କରି ଗ୍ରହଣ କରି ନ ଥନ୍ତି । 

ଲିଙ୍ଗରାଜ ଥଲେ ସତ୍ୟବାଦୀ ବନ ବିଦ୍ୟାଳୟର ଛାତ୍ର ଓ ଉତ୍କଳମଣିଙ୍କର 
ଉନ୍ନଳ ଆଦର୍ଶରେ ଅନୁପ୍ରାଣିତ । ଜୀବନର ବହୁ ଘାତ ପ୍ରତିଘାତ ମଧ୍ୟରେ ଆନ୍ଦୋଳିତ 
ହୋଇ ସେ ପ୍ରତିଷ୍ଠିତ । ନିଜେ ଅସହଯୋଗ ଆନ୍ଦୋଳନରେ କାରାବରଣ କରିଥଲେ | 
କଲେଜ ଜୀବନ ପ୍ରାଟୁର୍ଯ୍ୟ ମଧ୍ୟରେ କଟି ନ ଥିଲା | ସତ୍ୟବାଦୀ ବିଦ୍ୟାଳୟରୁ ମାଟ୍ରିକ୍‌ 
ପାସ କରି କଲେଜରେ ନାମ ଲେଖାଇବାକୁ ଫିଜ୍ଚ ଯୋଗାଡ କରିବାରେ ମଧ୍ୟ ସେ 
ସମର୍ଥ ହୋଇ ନ ଥିଲେ । ରହିବାକୁ ମେସରେ କିଛି ପଇସା ଆଡଭାନ୍ଵ୍‌ ଦେବା ପରେ 
କଲେଜ ଅଫିସକୁ ଗଲାବେଳକୁ ଦେଖାଗଲା ପାଞ୍ଚ ସାତଟଙ୍କା ନିଅଣ୍ଟ । ଜଣେ ଘନିଷ୍ଟ 
ସହଯୋଗୀ ଓ ସହଧ୍ୟାୟୀ ଚିନ୍ତାମଣି ମିଶ୍ର ନିଜ ନାମ ଲେଖା ଟଙ୍କାରୁ ତାଙ୍କ ଅଭାବ 
ଭରଣା କରି ନାମ ଲେଖାଇ ଦେଇ ନିଜେ ନାମ ଲେଖାଇବାର ଆନନ୍ଦ ପାଇଥିଲେ 
ବୋଲି ନିଜର ଆତ୍ସଜୀବନୀରେ ଉଲ୍ଲେଖ କରିଅଛନ୍ତି | ବି.ଏଲ ପାସ ପରେ ମଧ୍ୟ 
ନିଜର ଭରଣ ପୋଷଣ ନିମିତ୍ତ ନିତାନ୍ତ ଆବଶ୍ୟକ ଇପ୍‌ସିତ ଚାକିରୀ କୂଆଡ଼ୁ ଅବା 
ମିଳନ୍ତା ୨ ଅସହଯୋଗ ଆନ୍ଦୋଳନରେ କାରାଦଣ୍ଡରେ ଦଶ୍ତିତ ଅପରାଧୀକୁ କେଉଁ 
ସରକାର ଚାକିରୀ ଦେବ ? ମାତ୍ର ତାଙ୍କର ସହଧ୍ୟାୟୀମାନେ ତାଙ୍କର ଧୀଶକ୍ତି, 
ଉଦାର-ହୃଦୟତା ଓ ଦେଶାତ୍ସବୋଧ ପ୍ରତି ସମବେଦନଶୀଳ ଥୁଲେ ! ତାଙ୍କରି ଭିତରୁ 
ଜଣେ ଥଲେ କନିକାର ଟିକାୟତ | ପରବର୍ରୀ କାଳରେ ସେ କନିକାର ରାଜା ଥାଇ 
ଲିଙ୍ଗ ରାଜଙ୍କୁ ପ୍ରଥମେ ନିଜ ଜମିଦାରୀରେ ନିଯୁକ୍ତି ଦେଲେ । ପରେ ସ୍ଵଭଗିନୀପତି 
ନରସିଂହପୁର ନରପତିଙ୍କ ପରାମର୍ଶଦାତା ଭାବେ ଲିଙ୍ଗରାଜ କାର୍ଯ୍ୟ କରୁଥିବା ସମୟରେ 
ଗଡଜାତ ମିଶ୍ରଣ ସଂପନ୍ନ ହୁଏ ଓ ସେ ଓଡିଶା ସରକାରଙ୍କର ପ୍ରଶାସନିକ ଅଧ୍ବକାରୀ 

ଭାବରେ ମନୋନୀତ ହୁଅନ୍ତି । 

୧୯୫୦ ମସିହା ଜାନୁଆରୀ ୨୬ ତରିଖ |! ଭାରତ ଏକ ସାର୍ବଭୌମ 
ଗଣତନ୍ତ୍ର ରାଷ୍ଟ୍ରରେ ପରିଣତ ହୁଏ । ଅଳଦିନ ପରେ ସରକାରୀ କର୍ମଚାରୀମାନଙ୍କୁ 
ସଂବିଧାନ ପ୍ରତି ଆନୁଗତ୍ୟ ପ୍ରଦର୍ଶନ ନିମିର ଶପଥ ନେବାକୁ କୁହାଯାଏ | ଗଡ୍‌୍ଡଳିକା 
ପ୍ରବାହ ନ୍ୟାୟରେ ସବୁ କର୍ମଚାରୀ ଏହି ଶପଥ ନିର୍ବଚାରରେ ନେଉଥିବା ସମୟରେ 
ଲିଙ୍ଗରାଜଙ୍କର ଏଥରେ ଦ୍ବିଧା ଥଲା । ଜଣେ ପୁରାତନ ସହଧ୍ୟାୟୀ ସ୍ଵାଧୀନତା 
ସଂଗ୍ରାମୀ ଓ ମନ୍ତ୍ରୀମଣ୍ଡଳର ସଭ୍ୟଙ୍କୁ ସେ ନିଜର ପ୍ରତିକ୍ରିୟା ମଧ୍ୟ ଶୁଣାଇଲେ | ମନ୍ତ୍ରୀ 
ମଧ୍ୟ ସଂବିଧାନର ୧୬୪ ଧାରା ଅନୁସାରେ ପଦ ଓ ଗୋପନୀୟତାର ଶପଥ 
ନେଇଥାନ୍ତି । ସମ୍ବିଧାନର ୩ୟ ପରିଶିଷ୍ଟରେ ଏହି ଶପଥର ଭାଷା ଉଲ୍ଲେଖ ଅଛି । 
ଶପଥରେ ଅଛି ¬ ମନ୍ତ୍ରୀ ଆନ୍ତରିକ ଭାବରେ ବିବେକର ସହିତ ସମସ୍ତଙ୍କୁ ନ୍ୟାୟ 
ପ୍ରଦାନ କରିବେ ଓ ଭୟ ଅନୁଗ୍ରହ ମୋହ ବା ବିଦ୍ବେଷଦ୍ଵାରା ନିଜକୁ ପ୍ରଭାବିତ କରିବେ 
ନାହିଁ । ଲିଙ୍ଗରାଜଙ୍କର ପ୍ରଶ୍ନ : ବନ ବିଦ୍ୟାଳୟରେ ଆମେ ନୂତନ ସମାଜ ଓ ଦେଶ 
ଗଠନ ନିମିତ୍ତ ଶପଥ ନେଇଥିଲେ | ସେମିତି ଏ ଶପଥ ନେଇ ଆମ୍ଭେମାନେ ତାକୁ 
ଅକ୍ଷରେ ଅକ୍ଷରେ ପାଳନ କରିବା ଉଚିତ ନୁହେଁ କି ? ଯଦି ତାହା ନ ପାରିବା, 
ଶପଥର ଭାଷା ପରିବର୍ରନ ଦିଗରେ ଉଦ୍ୟମ କରିବା ! ମନ୍ତ୍ରୀବନ୍ଧୁଙ୍କ ମନକୁ ଏ ଯୁକ୍ତି 
ପାଇଲା ନାହିଁ । ସେ ବୁଝାଇ ଦେଲେ “ ତୁମ କଚେରୀରେ ସାକ୍ଷୀ ଶପଥ ନେଇଥାଏ 
- ସତ୍ୟ କହିବି, ମିଛ କହିବି ନାହିଁ କି କିଛି ଲୁଚାଇବି ନାହିଁ ; ମାତ୍ର ତାହା କଣ ସେ 
ଅକ୍ଷରେ ଅକ୍ଷରେ ପାଳନ କରିଥାଏ କି ? ଅଥଚ ଆମେ ସମସ୍ତେ ଏମିତି ଶପଥ ନେଇ 
କୋର୍ଟ କଚେରୀରେ ନିର୍ବିକାରରେ ଦେଢ଼ଶହବରଷ ହେଲାଣି ସାକ୍ଷୀ ଦେଇ ଆସୁଛୁ । 
ପୁଣି ଆମେ ଦଳୀୟ ରାଜନୀତିରେ ଶିଖିଛୁ ଯେ ସବୂ ଶପଥ ଗ୍ରହଣ କଲାବେଳେ ତାର 
ଆକ୍ଷରିକ ପାଳନ ପ୍ରତି ମନୋନିବେଶ ନ କରିବାକୁ । ମୋର ଜଣେ ବନ୍ଧୁ ପ୍ରତିଷ୍ଠିତ 
ବ୍ୟବହାରଜୀବୀ । ସେ ନଜକୁ ସ୍ଵାଧୀନତା ଆନ୍ଦେଳନରେ ସଂପୂକ୍ତ କରାଇ ପାରି ନ 
ଥିଲେ । ତାଙ୍କର କର୍ମକୁଶଳତା ଓ ପ୍ରଶାସନିକ ଦକ୍ଷତା ସ୍ଵମନ୍ତୀମଣ୍ଡଳରେ ଉପଯୋଗ 
କରିବା ନିମିତ୍ତ ଆମର ଦଳପତି ତାଙ୍କୁ ନିଜ ଦଳରେ ସାମିଲ କରିବାକୁ ଚାହିଁଲେ । 
ଦଳର ଶପଥପତ୍ର ମୁଁ ତାଙ୍କୁ ବଢ଼ାଇଦେଲି | ସେଥିରେ ପାଳନୀୟ ସର୍ଭାମାନ ପଢ଼ି ସେ 
କହିଲେ ଆଉ ସବୁ ସିନା ପାଳିବି ମାତ୍ର ଏ ଦୁଇଟି- ଯଥା ୧ ସର୍ବଦା ଖଦୀ ପିନ୍ଧିବି 
୨- ମାଦକ ଦ୍ରବ୍ୟ ସେବନ କରିବି ନାହିଁ- ମୋ ପକ୍ଷରେ ପାଳନ କରିବା କଷ୍ଟସାଧ, 

ଅସାଧ୍ୟ ମଧ୍ୟ | ଆମର ସର୍ବୋଚ୍ଚ ନେତା ସେଠାରେ ହାସ୍ୟ ସମ୍ବରଣ ନ କରି ରହି 
ପାରିଲେ ନାହିଁ । ସେ ତାଙ୍କୁ ସ୍ପଷ୍ଟିକରଣ ଦେଲେ ଶପଥରେ ଖାଲି ଦସ୍ତଖତ କରି 
ଦେଲେ କିଛି ଯାଏ ଆସେ ନାହିଁ । ତମେ ନିଃସଙ୍କୋଚରେ ଏହା ଗ୍ରହଣ କର | ଆମେ 
ସମସ୍ତେ ସେଇଆ କରିଥାଉ !” ସତ୍ୟବାଦୀ ବନବିଦ୍ୟାଳୟର ପ୍ରେରଣାରେ ଉଦବୁଦ୍ଧ 
ଲିଙ୍ଗରାଜ ଏହାକୁ ଶଠତା ଓ ପ୍ରତାରଣା ବୋଲି ମନେ କଲେ । ପ୍ରତିଶ୍ପତି ଦେଲେ 
ଯଦି ସେ ସରକାରୀ କର୍ମଚାରୀଭାବରେ ଶପଥ ନିଅନ୍ତି ତାହା ନିଜେ ଅକ୍ଷରେ ଅକ୍ଷରେ 
ପାଳନ କରିବେ । ବନ୍ଧୁ, ତାଙ୍କର ଏକ-ନିଷ୍ଠ ସତ୍ୟାନୂରାଗ ଜାଣି ନୀରବ ହେଲେ । 
ଲିଙ୍ଗରାଜ ଜାଣିଥିଲେ ଶପଥ ନେବାକୁ ତାଙ୍କର ଅସ୍ଵୀକାର ଶ୍ରଙ୍ଖଙ୍କା ଦଣ୍ଡବିଧାନ ଯୋଗ୍ୟ 
ହେବ | ତେଣୁ ତାଙ୍କ ପକ୍ଷରେ ଶପଥ ଗ୍ରହଣ ଓ ଏହାର ଆକ୍ଷରିକ ପାଳନ ଶ୍ରେୟସ୍କର 
ଓ ବିବେକାନୁୂମୋଦିତ ପନ୍ଛା ଥଲା । 

ଟିକାଗଡ଼ ଉପଖଣ୍ଡର ଅଧ୍ବକାରୀ ଭାବରେ ଯୋଗଦାନର ଛମାସ ନ ପୁରୁଣୁ 
ବଳବର୍ବଵନଙ୍କ ଚକ୍ରାନ୍ତର ଫଳ ସ୍ଵରୁପ ପ୍ରଥମ ସହକାରୀଙ୍କର ନୀଲମ୍ବନ ଆଦେଶ 
ପାଇଲେ । ଲିଙ୍ଗରାଜ ଶରତଚନ୍ଦ୍ରଙ୍କର ଦକ୍ଷତା,ସତ୍‌ ଚରିତ୍ର ଓ କ୍ରିୟା କୂଶଳତାରେ 
ମୁଗ୍ଧ ! ତଥାପି ଆଦେଶ ଜାରି କରଗଲା । ଶରତଚନ୍ଦ୍ର ଦାୟିତ୍ବରୁ ସାମୟିକ ବିଦାୟ 
ନେଲେ ।! ତାଙ୍କର ସ୍ଥଳାଭିଷିକ୍ତ କେହି ନାହିଁ । ସରକାରୀ ନିର୍ଦ୍ଦେଶ ଉପଖଣ୍ଡ ଅଧବକାରୀ 
ପ୍ରତିମାସରେ ତି ନିସପ୍ତାହ ଗସ୍ତରେ କଟାଇବେ | ଖଜଣାଖାନା, ଫୌଢଦାରୀ ମକଦମା 
ବିଚାର, ଜମି ରେଜେଷ୍ଟି, କାର୍ଯ୍ୟାଳୟର ସମୁଦାୟ ପତ୍ରାଳାପ ଦାୟିତ୍ଵରେ କେହି 
ରହିଲେ ନାହିଁ । ନିଜ କାର୍ଯ୍ୟ ସହିତ ଏ ସବୁ ନିର୍ବାହ କରି ସେ ଅନୁର୍ଚ୍ଚ ଏକ ପକ୍ଷ 
ମଧ୍ୟରେ ଶରତଚନ୍ଦ୍ରଙ୍କର କୈଫିୟତ ଜିଲ୍ଲା ମାଜଢିଷ୍ଟେଟଙ୍କ ଜରିଆରେ ରାଜସ୍ବ ପର୍ଷଦ 
ସଭ୍ୟଙ୍କୁ ପଠାଇଲେ | ଉଦ୍ଦେଶ୍ୟ, ଯେହେତୁ ତାହା ସନ୍ତୋଷଜନକ ବୋଲି ତାଙ୍କର 
ହୃଦବୋଧ ହୋଇଛି ଏହା ପର୍ଷଦ ସଭ୍ୟଙ୍କର ମଧ୍ଯ ଗ୍ରହଣୀୟ ହେବ ଓ ଶରତଚନ୍ଦ୍ର 
ଶୀଘ୍ର ସ୍ବଵକାର୍ଯ୍ୟରେ ଯୋଗଦାନ କରି ତାଙ୍କୁ ଦାୟିତ୍ଵ ଲାଘବ କରିବେ । ତତ୍‌ସହିତ 
ଲିଙ୍ଗରାଜ ସିଧା ସଳଖ ରାଜସ୍ବ ପର୍ଷଦ ସଭ୍ୟଙ୍କୁ ଏକ ବ୍ୟକ୍ତିଗତ ପତ୍ର ଲେଖୁଲେ | 

ନଂ. ୧୧୪, ତା ୧ ୪-୭-୫୪ 

ସମ୍ମାନାସ୍ପସଦେଷୁ, ମୋର ପ୍ରଥମ ସହକାରୀ ଶରତଚନ୍ଦ୍ର ନିଜ ଦାୟିତ୍ଵ ସୁଚାରୁରୂପେ 
ନିର୍ବାହ କରି ନ ଥବା ଅଭିଯୋଗରେ ନିଲମ୍ବିତ ! ଦଣ୍ଡିତ ହେବାକୁ ଯିବା ଅବସରରେ 
ନିଜର କୈଫିୟତ ପ୍ରଦାନ କରିଅଛନ୍ତି । ଏହା ଜିଲ୍ଲା ମାଜିଷ୍ଷେଟଙ୍କ ନିକଟକୁ ପ୍ରେରିତ 

ହୋଇଅଛି । ମୁଁ ଆପଣଙ୍କ ଗୋଚରାର୍ଥେ ମୋର ସୁଚିନ୍ତିତ ମନ୍ତବ୍ୟ ଜଣାଉଛି । 
ଆପଣ ଅବଗତ ଅଛନ୍ତି ଯେ ଜଣେ ଦାୟିତ୍ଵସଂପନ୍ନ ରାଜ କର୍ମଚାରୀ ଭାବରେ ମୁଁ 
ଆନ୍ତରିକତା ଓ ବିବେକର ସହିତ ସମସ୍ତଙ୍କ ନ୍ୟାୟ ପ୍ରଦାନ କରିବାକୁ ଓ କଦାପି ନିଜକୁ 
ଭୟ ଅନୁଗ୍ରହ ଅନୁରକ୍ତି ଓ ବିଦ୍ବେଷଦ୍ଵାରା ପ୍ରଭାବିତ ନ ହେବାକୁ ଶପଥ ଗ୍ରହଣ 
କରିଛି । ଆପଣ ମଧ୍ୟ ଇଶ୍ଵରଙ୍କ ନାମରେ ସେହି ଶପଥ ବଦ୍ଧ ହୋଇଥିବାରୁ ତଦନୂସାରେ 
କାର୍ଯ୍ୟକରିବାର ମୁଁ ଆଶା ପୋଷଣ କରେ । 

ଶରତଚନ୍ଦ୍ର ରାତ୍ର ୧୦.୩୦ ଘଣ୍ଟା ସମୟରେ ଜଣେ ବିଧିଅନୁରାଗୀ ନାଗରିକର 
ଅଧକାର ରକ୍ଷା କରିବାରେ ସମର୍ଥ ହୋଇଅଛନ୍ତି । ଆଇନ ଅନୁମୋଦିତ ପନ୍ଛାରେ 
ଜଣେ ନାଗରିକର ସ୍ଵାଧିକାର ରକ୍ଷା ଓ ଜିଲ୍ଲାମାଜିଷ୍ଷେଟଙ୍କର ତା୪. ୧ ୦.୫ ୧ ତାରିଖର 
ନଂ ୧ ୨୮୨୯ ପରିପତ୍ରର ନିର୍ଦ୍ଦେଶର ମର୍ଯ୍ୟାଦା ରକ୍ଷାକରି ସେ ଆମ୍ଭମାନଙ୍କର 
ଧନ୍ୟବାଦାହଁ । ପ୍ରଦତ୍ତ ନ୍ୟାୟିକ ଆଦେଶର ବୈଧାନିକ ତୁଟି ମୋ ଦୃଷ୍ଟିକୁ ଆସିନାହିଁ । 
ଆଦେଶରେ ମତଦ୍ବୈଧର ସ୍ଥାନ ଥାଇପାରେ ମାତ୍ର ସଂପୂକ୍ତ ପକ୍ଷ ବା ଆରକ୍ଷୀ ଅଧୀକ୍ଷକ 
କେହି ଉକ୍ତ ଆଦେଶ ବିରୁଦ୍ଧରେ ଉଚ୍ଚତର ଅଦାଲତର ଆଶ୍ରୟ ନ ନେବା ଦ୍ଵାରା 
ସେମାନେ ଆଦେଶର ବୈଧତା ଯୌୈକ୍ତିକତା ଗ୍ରହଣ କରି ନେଇଥବା ପ୍ରତିପାଦନ 
କରିଅଛନ୍ତି । ନ୍ୟାୟାଳୟ ଜାମିନ ଦେବା ଆଦେଶକୁ ଯୁକ୍ତି ଛଳରେ ଆଇନ ସମ୍ମତ 
ନୂହେଁ ବୋଲି ଧରିନିଆଗଲେ ମଧ୍ଯ ବିଭାଗୀୟ ଶ୍ୂଙ୍ଗଳାଗତ ଶାସ୍ତି ବିଧାନଦ୍ଵାରା 
ଏହାର ଅବୈଧତା ପ୍ରତିଷ୍ଠା ହୋଇ ପାରିବ ନାହିଁ । t 

ଉକ୍ତ ଦିବସରେ ମୋର ପୂର୍ବସ୍ବରୀଙ୍କ ତତସ୍ଥାନ ଉପସ୍ମିତିରେ ତାଙ୍କୁ ଅପମାନିତ, 
ହେୟ ଓ ଅପଦସ୍ଥ କରିବା ଉଦ୍ଦେଶ୍ୟରେ ଶରତଚନ୍ଦ୍ର ଆଦେଶ ଦେଇଥିବା ଅଭିଯୋଗ 
ମଧ୍ୟ ନିରର୍ଥକ ।! ଇତିମଧ୍ୟରେ ପ୍ରାର୍ଥତ ଆଦେଶ ନେଇଥିବା ବ୍ଯବହାରଜୀବୀଙ୍କ 
ବିରୁଦ୍ଧରେ କାର୍ଯ୍ୟାନୁଷ୍ଠାନ କରାଯାଇଅଛି । ୧୮୭୯ ମସିହା ଆଇନଜୀବୀ ବିଧି 
ଅନୁସାରେ ଶ୍ୂଙ୍ଖଳାଗତ ଶାସ୍ତିବିଧାନ କାର୍ଯ୍ୟଧାରା ଦ୍ଵାରା ପ୍ରମାଣିତ ହୋଇଛି ଯେ 
ଉପଖଣ୍ଡ ଅଧକାରୀ ସ୍ଵୀୟ ମହକୂମାରେ ଚର୍ଚ୍ଚିତ ସମୟରେ ଅନୁପସ୍ଥିତ ଥଲେ । ଏହି 
ଉପସଂହାର ସହିତ ଜିଲ୍ଲା ମାଜିଷ୍ଟେଟ ଓ ଜିଲ୍ଲା ଜଜ ଏକ ମତ ହୋଇ ଅଭିଯୁକ୍ତ 
ବ୍ୟବହାରାଜାବୀଙ୍କ ସଂପୂର୍ଣ୍ଣ ଦୋଷମୁକ୍ତ ବୋଲି ଗ୍ରହଣ କରିଥିବା ସ୍ରୁଳେ ଶରତଚନ୍ଦ୍ରଙ୍କୁ 
ଅଭିଯୁକ୍ତ କରିବା ହାସ୍ୟାସ୍ପଦ । ମୋର ବିଶ୍ଵାସ ନ୍ୟାୟିକ ଆଦେଶର ବୈଧତାରେ 
ଅସନୁଷ୍ଠ ହୋଇ ଦଶ୍ତାଧକାରୀଙ୍କୁ ଶୁଝ୍ଖଳାଗତ ଶାସ୍ତିର ଭୟ ପ୍ରଦର୍ଶନ କରିବା ଅଦାଲତର 

ଅବମାନନା | ମୁଁ ଆହୁରି ମଧ୍ୟ ଅବଗତ ଅଛି ଯେ, ବିଧି ପରାମର୍ଶଦାତା ମାନନୀୟ 
ଗୋପବନ୍ଧୁ ମିଶ୍ର ତା ୧ ୦. ୦୮.୫୩ ରେ ସ୍ବମତ ପ୍ରକାଶ କରି ଏ ପ୍ରକାର କାର୍ଯ୍ୟାନୁଷ୍ଠାନରୁ 
କ୍ଷାନ୍ତ ହେବାକୁ ଆପଣଙ୍କୁ ପରାମର୍ଶ ଦେଇ ଅଛନ୍ତି । ସର୍ବୋ୍ଚ ଅଦାଲତର ଦୃଷ୍ଟିକୁ 
ଅଣାଗଲେ ଏହାର ପ୍ରତିକ୍ରିୟା ଓ ପରିଣାମ ନିଶ୍ଚୟ କ୍ଷତିକାରକ ହେବ ଓ ତାହା ରାଜସ୍ବ 
ପର୍ଷଦ ପକ୍ଷରେ ଗୌରବାବହ ନ ହୋଇପାରେ । ଆପଣ ଯଦି ଅନ୍ଯ କୌଣସି 
ନ୍ୟାୟାତିରିକ୍ତି ଚିନ୍ତାଧାରା, ବ୍ୟକ୍ତିଗତ ଅସୂୟା, ବା ଚରିତୃସଂହାର ଦ୍ଵାରା ପ୍ରଭାବିତ, ମୁଁ 
ଦୃଢ଼ତାର ସହିତ ତହିଁର ପ୍ରତିବାଦ କରେ । ଏହି କର୍ମପଟୁ କର୍ମଚାରୀଙ୍କ ପ୍ରତି ବିଗତ 
ଦୁଇ ବର୍ଷ ଧରି ଆପଣଙ୍କ କାର୍ଯ୍ୟାଳୟରୁ ଯୋଜନାବଦ୍ଧ ଭାବରେ ଅନ୍ୟାୟ ହୋଇ 
ଆସୁଅଛି | ଉଦାହରଣ ସ୍ଵରୂପ ଶରତଚନ୍ଦ୍ରଙ୍କର ଚରିତ୍ର ପତ୍ରିକାରେ ତାଙ୍କ ବିରୁଦ୍ଧରେ 
କୌଣସି ପ୍ରତିକୂଳ ମନ୍ତବ୍ୟ ନଥିଲେ ମଧ୍ୟ ଆପଣଙ୍କର ସଚିବ ତା ୧୮-୦୪-୫୪ 
ର୧ ୧୯ ନମ୍ବର ପତ୍ରରେ ତାଙ୍କୁ ଗୁଡିଏ ଅଲିଖୂତ ଓ ଅଣଆରୋପିତ ଦୁର୍ବଳତା, 
ପ୍ରତିକୂଳ ମନ୍ତବ୍ୟ ଭାବରେ ଜଣାଇ ଅଛନ୍ତି । ଏହା କେବଳ ଅନୈତିକ ନୁହେଁ, 
ପ୍ରଶାସନରେ ଆସ୍ଥା ଓ ସଂହତିର ଏହା ଘୋର ପରିପନ୍କୀ । କଥିତ କର୍ଷର ଚରିତ୍ର 
ପତ୍ରିକାର ମନ୍ତବ୍ୟ ସହିତ ଏହି ପତ୍ରର ବିଷୟବସ୍ତୁ ଯାଞ୍ଚ କରାଗଲେ ମୋର ମତ 
ସଂପୂର୍ଣ ସମର୍ଥତ ହେବ | ଆପଣ ଭ୍ରାନ୍ତ ଓ ବୋଧ ରହିତ ଧାରଣାର ବଶବର୍ରୀ ନ 
ହୋଇ ସ୍ଵଶପଥର ମର୍ଯ୍ୟାଦା ରକ୍ଷା କରିବେ । 

ମୋର ବିବେକ ଦଂଶନ ମୋତେ ଗଭୀର ଆଲୋଡନ ଓ ଆତ୍ସ ସମୀକ୍ଷା ପରେ 
ଅପ୍ରିୟ ମାତ୍ର ଯୁକ୍ତି ସମ୍ମତ ମତ ପ୍ରକାଶ ନିମିତ୍ତ ବାଧ୍ୟ କରିଅଛି | 

ବିଶ୍ଵସ୍ତ 

ଲିଙ୍ଗରାଜ ମିଶ୍ର 

ପ୍ରାପ୍ତେଶୁ 

ରାଜସ୍ବ ପର୍ଷଦ ସଭ୍ୟ 

ରାଜସ୍ଵ ପର୍ଷଦ ସଭ୍ୟ ଏହି ଅର୍ବ ରାଜକୀୟ ପତ୍ର ପାଇ ଲିଙ୍ଗରାଜଙ୍କର 
ସତ୍ୟାନୂରାଗ ଓ ଚରିତ୍ରବତ୍ତାର ପ୍ରଶଂସା ନ କରି ରହିପାରିଲେ ନାହିଁ । ମାତ୍ର ଏ ପ୍ରକାର 
ଅକୋମଳ ପତ୍ରାଳାପ ତାଙ୍କ ସହିତ କେହି କରିପାରେ, ଏହା ସେ ବିଶ୍ଵାସ କରିପାରିଲେ 
ନାହିଁ । ତାଙ୍କ ଦୟାମାୟାହୀନ ଆଦେଶ ମଧ୍ୟ ନିର୍ବିଚାରରେ ଗୃହୀତ ହୁଏ । ତାଙ୍କ 
ବକ୍ତବ୍ୟ ଉପରେ ମନ୍ତ୍ରୀ ମହାମନ୍ତ୍ରୀ ମଧ୍ୟ ତାଙ୍କ ସହିତ ଏକମତ ହେବା ବ୍ୟତୀତ ଅନ୍ୟ 
କୌଣସି ନିର୍ଦ୍ଦେଶ ଲେଖ ନ ଥାନ୍ତି । ସେ ନିଜକୁ ପ୍ରଶାସନର ଅପରିହାର୍ଯ୍ୟ ଅଳଙ୍କାର 

ଭାବରେ ଧରି ନେଇଛନ୍ତି | ତାଙ୍କର ଆତ୍ସବିଶ୍ଵାସ ଓ ଅହଂକାର ହେଲା ' କରି କରାଉଥାଏ 
ମୁହିଁ, ମୋ ବିନୁ ଆନ କେହି ନାହିଁ ।” ଉଚ୍ଚପଦ ପ୍ରତିଷ୍ଠିତ ବହୁ ପଦଲେହାୀ ସ୍ତାବକ 
ତାଙ୍କୁ ଦୀର୍ଘ ଦିନ ଧରି ଶୁଣାଇ ଆସିଅଛନ୍ତି ଯେ ସେ ଉଜ୍କଳ ପ୍ରଶାସନର ଏକମାତ୍ର 
କର୍ଣଧଧାର, ବିକାଶ ପଥର ଏକମାତ୍ର ଜ୍ୟୋତିଷ୍କ ସକଳ ବାଧାବିଘ୍ନ ବିନାଶକ, ସକଳ 
ପ୍ରଗତି କର୍ମସାଧକ, ସକଳ ଯୋଜନାର ସଂଯୋଜକ ଓ ନିୟାମକ | ତାଙ୍କର ସକ୍ରିୟ 
ସାହାଯ୍ୟ ବିନା ରାଜ୍ୟର ପ୍ରଗତି ପଥରେ ଥିବା ଅନତିକ୍ରମଣୀୟ ବାଧାବିଘ୍ନ କେହି ଦୂର 
କରି ପାରିବେ ନାହିଁ । ଉତ୍କଳ ପ୍ରାନ୍ତର ଶୁଷ୍କ ମରୁରେ ସେ ଅମୂତବର୍ଷିଣୀ କଳନାଦିନୀ 
ତଟିନୀ ରୂପେ ପ୍ରବାହିତ । ତାଙ୍କ ବିହୁନେ ଏ ଦେଶର ସୁବର୍ଣ୍ଣ ଭବିଷ୍ୟତ କଳ୍ପନା 
ନିରର୍ଥକ । ଏହି ପରିପେକ୍ଷୀରେ ତାଙ୍କୁ ବିବେକର ତାଡନା ବା ପଦ ଶପଥର ମହନୀୟତା 
ସ୍ମରଣ କରାଇ ଦେବାର ଦୁଃସାହସ କେବେ କାହାର ଥାଇପାରେ କି ? ଲିଙ୍ଗରାଜ 
ନିଜର ଦୁଃସାହସ ନିମିତ୍ତ ସମୁଚିତ ଦଣ୍ଡର ଯୋଗ୍ୟ । ମତ୍ର ତାଙ୍କୁ ସଂସ୍କାର କରିବା 
ନିମିତ୍ତ ପ୍ରଥମେ ଆବଶ୍ୟକ ଚେତାବନୀ ଶୁଣାଯାଉ | ଶୋର୍ଷଲା ସୂର୍ଯ୍ୟନାରାୟଣ ସୂର୍ଯ୍ୟ 
ପୂର୍ବରୁ ଲିଙ୍ଗରାଜଙ୍କ ଜିଲ୍ଲାପାଳ ଥିଲେ | ତାଙ୍କର ସମବୟସୀ ଓ ପୃଷ୍ଠପୋଷକ ମଧ୍ୟ । 
ତାଙ୍କୁ ଏ ଦାୟିତ୍ଵ ଦିଆଗଲା । ପର୍ଷଦ ସଭ୍ୟଙ୍କ ସତର୍କ ବାଣୀ ଶୁଣି ଲିଙ୍ଗ ରାଜ ନାକ୍ଷ୍ୟ 
ନାରାୟଣ ମୁର୍ରିଙ୍କୁ ବୁଝାଇଦେଲେ, “ ସତ୍ୟବାଦୀରେ ମୋର ସତୀର୍ଥ ରାମକୃଷ୍ଣ ନନ୍ଦ 
ବହୁଜନ ଆଦୃତ ପ୍ରାର୍ଥନା ସଙ୍ଗୀତରେ ଲେଖୁଛନ୍ତି, “ ସତ କହିବାକୁ କିଆଁ ଡରିବି, ସତ 
କହି ପଛେ ମଲେ ମରିବି ।” ତାଙ୍କ ପରି ମୁଁ ମଧ୍ୟ ସେଇ ଏକ ଆଦର୍ଶରେ 
ଅନୁପ୍ରାଣୀତ । ଏହା କାର୍ଯ୍ୟରେ ନ ଦେଖାଇଲେ ମୁଁ ନିଜର ଶିକ୍ଷା ଓ ବିବେକର 
ଅମର୍ଯ୍ୟଦା କରିବି ।” ବହୁ ଭୀତି ପ୍ରଦର୍ଶନ ଓ ଅନୁଗ୍ରହ ପ୍ରାପ୍ତି ଆଶା ନିଷ୍ଣଳ ହେଲା । 
ସୂର୍ଯ୍ୟ ନାରାୟଣ ମୂର୍ଭି ଲିଙ୍ଗରାଜଙ୍କର ଅବିମୂଶ୍ୟକାରିତା ଯଥାସ୍ଥଳରେ ବ୍ୟକ୍ତକଲେ | 
ସେଠାରୁ ମୌଖୁକ ନିର୍ଦ୍ଦେଶ ଦିଆଗଲା, ଶରତଚନ୍ଦ୍ରଙ୍କର କୈଫିୟତର ବିଚାର ନ 
କରାଯାଇ ନ୍ୟାୟନିଷ୍ଠ ଓ କର୍ରବ୍ୟପରାୟଣ ବୋଲି ଗର୍ବ କରୁଥିବା ଲିଙ୍ଗରାଜଙ୍କ ନିଜ 
କୃତକର୍ମ ନିମିତ୍ତ ଦଣ୍ଡ ମିନୁ । ସେଇଆ ହେଲା । 

ଦୀର୍ଘ ଏକବର୍ଷ ଗତ ହେଲା | ଲିଙ୍ଗରାଜ ଦ୍ବୈତ ଦାୟିତ୍ଵ ବହନ କରି ନିଜର 
ସ୍ଵାସ୍ଥ୍ୟହାନି କଲେ । ବିଶ୍ରାମ ନିତାନ୍ତ ଆବଶ୍ୟକ । ତଥାପି ବିବେକର ତାଡନା ଆସେ 
କର୍ରବ୍ୟରୁ ଅବ୍ୟାହତି ହେଉଛି ଭୀରୁତା । ପଳାୟନପନ୍ଛୀକୁ ଭବିଷ୍ୟତ କେବେ କ୍ଷମା 
ଦେଇ ନ ଥାଏ । ଶେଷରେ ଦିନ ଆସେ, କର୍ମକ୍ଷେତ୍ରରେ ସେ ଗୁରୁତର ଅସୁସ୍ଥ । 
ଚଳତ୍‌ ଶକ୍ତି ସୀମିତ । କାର୍ଯ୍ୟାଳୟରେ ବା ସୁଖାସନରେ ବସିବା ମଧ୍ୟ ଶାରିରୀକ 
ଶକ୍ତିର ଅତୀତ | ବନ୍ଧୁମାନଙ୍କର ଯୁକ୍ତି ଗ୍ରହଣୀୟ ନୁହେଁ । ବିନା ଆଦେଶରେ, ପୂର୍ବ 

Il 9୩୦ ॥| 

ରୋମଙକୁନ ଏକ ବର୍ଥ ଅଚ/୧ର 


ଅନୁମତି ବ୍ୟତୀତ, ଅର୍ଜିତ ଅବକାଶ ଗ୍ରହଣ ସୈନିକର ଯୁଦ୍ଧ କ୍ଷେତ୍ରରୁ ପଳାୟନ ସହିତ 
ସମାନ | ତାଙ୍କ ଅନିଚ୍ଛା ସତ୍ତ୍ଵେ ହିତାନୈୈଷୀମାନେ ରାଙ୍କୁ ରାଜ୍ୟର ଶ୍ରେଷ୍ଠ ଚିକିତ୍ସାଳୟକୁ 
ପ୍ରେରଣ କରନ୍ତି । ଜଣାପଡେ ରୋଗ ଦୂରାରୋଗ୍ୟ । ଚିକିତ୍ସାର ସମୟ ଅତିକ୍ରାନ୍ତ । 
ସମସ୍ତେ ଦୁଃଖିତ । ଶେଷ ସମୟ ପ୍ରାୟ ଅଗତ |! ଲିଙ୍ଗରାଜ ନିର୍ବିକାର । ନିରୁଦ୍୍‌ବେଗ 
ଅବିଶଙ୍କ । ଅନୁଶୋଚନାର ଅଣୁମାତ୍ର ଅବକାଶ ନାହିଁ । ନିଜର ଆନନ୍ଦ : ସୁଚାରୁରୂପେ 
ଦତ୍ତ- କର୍ରବ୍ୟ ସମ୍ପାଦନରେ | ସେଇ “ ଦେଶିଲ' କ୍ଷୁଦ୍ର ଜଳସେଚନ ପ୍ରକଳ୍ପର ଜଳ 
କୃଷି କ୍ଷେତ୍ରରେ ପହଞ୍ଚବା ଦେଖୁଲେ ନାହିଁ । ସେଇ “ ଖୋଲାନ” ଶସ୍ଯଗୋଲାର 
ଶସ୍ୟରଣ ଅବହେଳିତ ଅନୁସୂଚିତ ଜାଜି ପ୍ରଜାର ଶୁଷ୍କ ଅଧରରେ ହସ ଭରିବା ଦେଖ୍ପ 
ହେଲା ନାହିଁ । କାରାଗାରର ଅଧୀକ୍ଷକ ଭାବେ ଅନ୍ତେବାସୀମାନଙ୍କର ନିମିତ୍ତ ନବ 
ନିର୍ମିତ ଗୃହ ଓ କ୍ରୀତ ନୂତନ ଧାତୁ ରନ୍ଧନ ପାତ୍ର ଆଦିର ବ୍ୟବହାର ଦେଖୁହେଲା 
ନାହିଁ । ନିଜେ ନିଃସ୍ଵ । ନିଷ୍ଟେଷିତ । ସନ୍ତାନସନ୍ତତି ମାନଙ୍କର ଗ୍ରାସାଛ୍ଦନ ବ୍ୟବସ୍ଥା 
ବିବର୍ଚଚିତ । ସେଥୁପାଇଁ ଅନୁଶୋଚନା ନାହିଁ । ନୀଳାଚନନାଥଙ୍କ କରୁଣା ପାଇଁ 
ଯୋଡହସ୍ତରେ ପ୍ରାର୍ଥନା । ଅପରାହତ ଲିଙ୍ଗରାଜ । ବିଦାୟ ସମୟରେ ଶରତଟନ୍ଦ୍ରଙ୍କୁ 
ଦେଖୁ ଶୁଷ୍ଠ ହାସ୍ୟରେ ପରାମର୍ଶ : “ ନିକଟାଇବ ଦୂଶ୍ୟନ୍ତେ, କୃତାନ୍ତ ନଗରୀ ଦୁମାଃ ।” 
ଏ ଯାତ୍ରା ମୋର ମହାଯାତ୍ରା ! ତୁମେ ହୁଏତ ବିଂଶ ଶତାବ୍ଦୀର ଶେଷ ଦେଖ୍ରବ । 
ନୂତନ କୃଷି ଶିଳ୍ପ ବିପ୍ଳବ, ନୂତନ ଉଦ୍ଭାବନ, ଅଭାଡିରେ ପରିକଳିତ ନୂତନ ସମାଜବାଦ 
ଓ ଶ୍ରେଣୀ ବିହୀନ ସମାଜ ଦେଖୁବ । ମାତ୍ର ମନେ ରଖୁଥବ ତୁମ୍ଭର ସବୁ କାର୍ଯ୍ୟ 
ସବୁବେଳେ ବିବେକାନୁମୋଦିତ ହୋଇ ରହିବ ତ ? ମୋର ଜୀବନ-ଯାତ୍ରା ମହାର୍ଣ୍ଣବ 
ପଥର ଧ୍ରବତାରା ଥଲା - କାରାଲାଇଲଙ୍କର ବାକ୍ୟ - WORK IS WORSHIP 
ପରେ ମହାତ୍ସାଗାନ୍ଧୀଙ୍କ ସମ୍ପାଦିତ ହରିଜନ ପତ୍ରିକାରେ ପ୍ରଦତ୍ତ ତାରକମନ୍ତ (TALIS 
MAN) ପଢ଼ି ନିଜକୁ ସେଇ ଅନୁସାରେ ଗଢ଼ିଛି। ମୋର ପ୍ରତ୍ୟେକ କାର୍ଯ୍ୟ ସମ୍ପାଦନ 
ସମୟରେ ମୁଁ ଚିନ୍ତା କରିଛି, ଦେଶର ଦରିଦ୍ରତମ ଓ ଦୁର୍ବଳତମ ବ୍ୟକ୍ତିର ଏହା ଦ୍ଵାରା 
କଣ ମଙ୍ଗଳ ହେଉଛି | ସତ୍ୟବାଦୀରେ ପଢ଼ାଯାଉଥିଲା - Smile’s Self help 
Cobbett’s Advice to Young Men, Lord Chesterfield’s Letter to His 
Son, ଆମର ଜୀବନ ଦର୍ଶନକୁ ଏ ସବୁ ପ୍ରଭାବିତ କଲା ! ପରିଣତ ବୟସରେ ତାହା 
ପରିବର୍ିତ ହେବା ଶୋଭନୀୟ ବା ବାଞ୍ଚନୀୟ ନୁହେଁ । ସ୍ବାଧୀନ ଭାରତରେ ଆମର 
ଆଖୁ ଆଗରେ ନୈତିକ ମୂଲ୍ୟବୋଧର ମାନ ହ୍ରାସ ଦେଖୁ ସ୍ଵାଧୀନତା ସଂଗ୍ରାମରେ 
କାରାଗାରରେ ନିଜର କାଳକ୍ଷେପଣକୁ ନିନ୍ଦା କରିବାକୁ ଇଚ୍ଛା ହେଉଛି । ଏଇ ସମାଜ 
ଗଠନ କ'ଣ ଆମର ଧେୟ ଓ କାମ୍ୟ ଥଲା ? ପ୍ରଶାସନର ସର୍ବୋଚ୍ଚ ସ୍ତରରେ ସତ୍ୟ 
Ii 9୩୧ ॥ 

6ରୋ/ମନୁନ ଏକ ବର୍ଥ ଅ୭/୭ର 


ନିଷ୍ଠାର ମୂଲ୍ୟ ନ ଥାଇ ଏ ସମାଜ କେତେ ଦିନ ତିଶ୍ିବ ? ନିତି ନିଷ୍ଠା ମୋର ଆର୍ଥିକ 
କ୍ଷତି ଘଟାଇ ଥାଇ ପାରେ, ମାତ୍ର ମୋତେ ପରମାର୍ଥିକ ଦମ୍ଭ ଆଣି ଦେଇଛି । 
ମୋ'ଠାରୁ ତୂମେ ସେତିକି ଶିଖୁଲେ, ଅନ୍ୟମାନଙ୍କୁ ଶିଖାଇ ପାରିଲେ ମୋର ସତି ପ୍ରତି 
ସମ୍ମାନ ହେବ । ମୁଁ ଜାଣେ ତୁମର ବିଜୟ ସୁନିଶ୍ଚିତ ! ଭାବପ୍ରବଣତାରେ ତାଙ୍କର 
ବାକରୋଧ ହେଲା। ଶରତଚନ୍ଦ୍ର କାନ୍ଦି ପକାଇଲେ ଏବଂ ତାଙ୍କ ପାଖରୁ ବିଦାୟ 
ନେଲେ ! ମାସେ ନ ପୁରୁଣୁ ଲିଙ୍ଗରାଜଙ୍କର ଚିର-ବିଦାୟ | ସଂଶ୍ଳିଷ୍ଟ ପର୍ଷଦ ସଭ୍ୟଙ୍କ 
ସ୍ଥାନନ୍ତର ପରେ ଶରତଚନ୍ଦ୍ର ଡିସେମ୍ବର ୧୯ ୫ ୫ରେ ନିର୍ଦ୍ଦୋଷ ବୋଲି ପ୍ରମାଣିତ 
ହେଲେ ! ଆର୍ଥିକ କ୍ଷତି ସହିଲେ ମାତ୍ର ପରମାର୍ଥିକ ଲାଭ ଆଶାରେ ଆଉ ପଞ୍ଚତ୍ରିଂଶ 
ବର୍ଷ ଧରି ଏହି ସ୍ଵୃତି ସଜାଗ ରଖୁ ଲିଙ୍ଗରାଜଙ୍କର ପ୍ରିୟ ଏହି କବିତା ଆବୃତି କରି 
ଆସୁଥିଲେ | 
MY SYMPHONY 


To live content with small means; 

To seek elegance rather than luxury, 
and refinement rather than fashion 

To be worthy, not respectable, and wealthy, 
not rich; 

To listen to stars and birds,babes and sages 
with open heart; 

To study hard: 

To think quietly, act frankly, talk gently, 
await occasions,hurry never; 

ina word, to let the spiritual, unbidden, 
and unconscious, 
grow up through the common 

This is my symphony. 

- William Henry Channing 

